
वेदार्थनिर्णायकन्यायग्रथनात्मकानि हि ब्रह्मसूत्राणि भगवदू- 
बादरायणप्रणीतानि नेकभाष्योपजीवकानि विद्वत्पवरे: सन्ततमू 
अध्ययनयोग्यानि विराजन्तेतमाम्‌ । तदेतेषां ब्रह्ममीमांसासूत्राणां 
भाष्याणि नैकाचार्यप्रणीतानि दइयन्ते । तत्र श्रीमदानन्दतीर्थ- 
भगवत्पादातार्यबिरचितं भाष्यं समुचितश्रुतिस्मृत्युदाहरणेन पुष्ट 
गभीरा शेल्या परमतविमर्दानसत्तसिद्धान्तस्थापनदक्षं च विराजते । 
अस्य च गाम्भीर्य षड्दर्शनाचार्यः श्रीमज्जयतीर्थश्रीमचरणप्रभृतिभिः 
सुष्ठूपवर्णितम्‌ । अत्र भाष्योदाहतश्रुतिस्मृतीनां प्रतिपदार्थीविवरणम्‌ 
अपेक्ष्यते अद्यतनमन्दाधिकारिभिः श्रुत्यध्ययनन्याख्यानसम्प्रदाय - 
विकलैः । इयं च दीपिका भाष्योदाहृतप्रमाणन्याख्यापरा 
प्राचीनव्याख्यानविमर्शनकुतूहला च श्रीजगन्नाथतीर्थप्रणीता विदुषां 
बिद्यार्थिनां महते उपकाराय कल्पत इति पूर्णप्रज्ञसंशोधनमन्दिरद्वारा 
मुद्रापिता । यद्यपीयं दीपिका प्रायश्चत्वारिंाद्व्षभ्यः पूर्वमेव 
श्रीमद्व्यासराजमठाधीरीः यशःशरीरैः विद्यापयोनिधितीर्थश्रीपादैः 
मुद्रापिताऽऽसीत्‌ । परमिदार्नी ग्रन्थानाम्‌ अनुपलम्भाद्‌ विदुषां 
विद्यार्थिनां चाभ्पर्थनां पुरस्कृत्य अस्मदादेशेन संशोधनमन्दिरद्वारा 
यावच्छक्ति संशोध्य मुद्रापितः । गतबर्ष समन्वय-अविरोधाध्यायौ 
भाष्यदीपिकासमलङ्कतौ मुद्रापितावास्ताम्‌ । इदानी तृतीय- 
तुरीयाध्यायावपि सिद्धाविति सर्व ग्रन्थाः विदुषां अध्ययनाध्यापने 
सूपकुर्वन्तीति विश्वसिमः । 


M 


अस्य संशोधनकर्मणि बद्धादरम्‌ अस्मत्प्रियजिष्यम्‌ अध्ययन- 
अध्यापन-संशोधनकर्मणि व्यापृतं नागसम्पिगे इत्युपाह्रम्‌ आनन्दतीर्थ 

सप्रश्रयमभिनन्दामः ॥ 
श्रीश्रीबिश्वेरातीर्थ श्रीपादाः 


श्रीपेजाबर-अधोक्षजमठाधीशाः 
उडुपि 

पीठिका 


श्रीमद्व्यासराजविद्यासिंहासनाधीश्वराः पद-वाक्य-प्रमाणपारावार-, 
पारीणाः श्रीमन्तः जगन्नाथयतयः ( १७५५ - १७७०) माध्ववाङ्कये अद्यापि 
स्वीयापूर्वप्रबन्ध: यशःकायेन जीवन्ति । तेषामियं भाष्यदीपिका तृतीया- 
ध्यायात्मिका इदानी विदुषां करकमलयोः समर्प्यते | परविद्याशब्द- 
मुख्यार्थानां ब्रह्मसूत्राणां वैशिष्ट्यमधिकृत्य विदुषां न किमपि वक्तव्यम्‌ 
अस्ति । तदिदानीं माध्वभाष्यानुसारेण तृतीयाध्यायसारः (साधनस्वरूपं ) 
सङ्गहेण निरूप्यते । 


तृतीयाध्यायसारः 

विदितमेवेदं समेषां विदुषां यत्‌ साधनजातमवलम्ब्यैव बद्धो जीवः 
संसाराद्‌ अपारात्‌ मुच्यत इति । बद्धानां जीवानां मुक्तिः यथायोग्यं 
भवतीति निश्चप्रचम्‌ | तत्र तु कानि साधनानि सम्पादनीयानि इति अवश्यं 
विचारणीयम्‌ । अस्ति हि दार्शनिकेषु बहोः कालात्‌ विप्रतिपत्तिः 
साधनस्वरूपविषये | केचन ब्रुवते ज्ञानेन केवलेन भवति मुक्तिरिति । 
अपरे तु यागादिवेदोक्तकर्मणा मुक्तिर्जायत इति सङ्गिरन्ते । अन्ये केचन 
रथस्य चक्रद्वयमिव ज्ञानं कर्म च उभयमपि आवश्यकमिति मन्वते । 
भगवान्‌ बादरायणस्तु श्रौतीं प्रतिपत्तिं मानयानः ज्ञानेनैव परं पदमिति 
स्वाशयमाविश्वकार सूत्रेषु । सूत्रव्याख्यातार अपि तत्तत्‌ समयसंस्कारवञ्चात्‌ 
दर्झनान्तरवासनया च भिन्नामेव विचारप्रणाली प्रदशयामासुः | अतः 
साधनानि किंलक्षणकानि कथं च सम्पादनीयानीति मार्ध्वीं विचार- 
प्रणालीमनुसृत्य विमर्शो$त्र विधीयते । 

वैराग्यस्बरूपम्‌ - 

ब्रह्मसूत्रेषु तृतीयाध्याये प्रथमपादे वैराम्यजनकसामग्रीविशेषनिरूपणं 
कृतम्‌ । द्वितीये पुनर्भक्तिजननार्थम्‌ अपेक्षिता सामग्री वित्रियते | तृतीये 
पुनरुपासनायाः स्वरूपं सबिस्तरमुपवर्ण्यत । तुरीये पादे ज्ञानमाहात्म्यमिति 
चतुर्ष्वपि पादेषु चतुरङ्गं साधनं सूक्ष्मेक्षिकया विमृश्यते । 

अत्रेदं न विस्मर्तव्यं यत्‌ वैराग्यं नोपदेशेन सम्पादयितुं अक्यत इति । 
अतः यस्य यत्र संसारे वैराग्यमभिलषितं तस्य संसारे विद्यमाना असङ्घयाः 
दोषाः जिज्ञासूनां व्युत्पादनीयाः । तेन च संसारे जिहासा प्रजन्यते । न 
हि मुकि्तिर्नाम भूतबन्धात्‌ कादाचित्कात्‌ विनिर्मुक्तिः । अपि तु भौतिकात्‌ 
परमसूक्ष्माच लिङ्गशरीरादपि | सा च न मरणमात्रेण सम्भवति अपि तु 
ज्ञानजनकविरक्त्यैकसाध्या । तस्मात्‌ मृतिसमनन्तरं जनिपर्यन्तमपि 
संसारस्वरूपं कथं ङ्लेशावहमिति विवेचनीयम्‌ । उक्तं हि भगवता 
बाद्रायणेन- "तदन्तरप्रतिपत्तौ रंहति सम्परिष्वक्तः प्रश्ननिरूपणाभ्याम्‌' 
(ब्र.सू, ३.१.१) इति । 


अस्य चायमाशयः- न कदाचित्‌ देहवियोगे भूतानां विनिवृत्तिर्भवति । 
अपि तु देहिनः देहान्तरेऽपि सूक्ष्मरूपेण भूतानि अनुवर्तन्त एव । तस्माद्‌ 
आमुक्ति न तेषां भवति बियुक्तिः । अतः अनादिबन्धस्य विनिवृत्तये 
सम्पादनीया असारेऽस्मिन्‌ संसारे विरक्तिः | न हि जननमरणचक्रात्‌ 
अनादिकालादपि प्रवर्तमानात्‌ वैराग्यमन्तरा विनिवृत्तिः कल्पयितुमपि 
शक्यते । जीवस्य चास्मात्‌ शरीरात्‌ विनिर्गतस्य यथाकर्म स्वर्गनरकादि- 
प्राप्ति: भविष्यति । प्रायः अस्माभिः बहूनि पापकर्माणि क्रियन्त इति तु 
विदितमेव | तेषां तु अनुभवेन विनाशः अत्यन्तमसम्भावितः । उक्तं हि 
भगवता मध्वदेवेन- 

“आचतुर्दशमात्‌ वर्षात्‌ कर्माणि नियमेन तु । 
दज्ञावराणां देहानां कारणानि करोत्ययम्‌ ॥' (त्र.सू.भा, ३.१) 


अनेन चेदं विज्ञायते रक्तबीजासुरसन्ततिरिव कर्मसन्ततिरपि नितान्तं 
प्रवर्धतीव | न हि तस्य भोगेन क्षयः सम्भवति | सन्ति हि महापातक- 
सुमहत्तरपातकादीनि आमन्वन्तरमादिनकल्पं च नरकप्रदायीनि नृणाम्‌ । 
सति चैवं कथं कर्मणा जीवस्य विमुक्तिरिति सन्देहः शिष्यत एव । पापं 
ह्यनुतापवतः ज्ञानपूर्वं प्रावश्चित्तविधिमाचरतः कथश्विन्निवर्तेताउपि । 
तथाऽपि अनन्तजन्मसु कृतं पापं न केवलं प्रायश्चित्तविधिनाइयं किन्तु 
विरागजातात्‌ सुदृढात्‌ ज्ञानादेवेति निर्विवादम्‌ । सहस्रलक्षाधिकवत्सरपर्यन्तं 
नरके बसन्‌ जीबः पुण्यपापञ्चेषवानेव मातृशरीर प्रविष्टः तत्रापि गर्भे 
जन्मशतदुःखं स्मरन्‌ नानाविधयातनामनुभवंश्च नितान्तं छ्लिश्यति । 
उपरमश्चैवंबिधात्‌ संसारकूपारात्‌ बैराग्यमन्तरा नैव सम्भवतीति 
वैराग्यजननार्थ संसारस्य असारता दुःखप्रचुरता च जिज्ञासूनां प्रथमे पादेऽत्र 
विविच्यते । 


द्वितीयः पादः (भवितस्बरूपम्‌) - 

यथा विरक्तिः वस्तुदोषविज्ञानाज्ायते तथैव कापि प्रीतिरपि भक्त्यपर- 
नामिका वस्तुसौन्दर्यगुणविज्ञानसापेक्षा जायते । अत एवेह न भक्तिलक्षणं 
विस्तरेण बिमृष्टमपि तु भक्तिजननोपायः विस्तरेण निरूपितः । यस्मिन्‌ 
पुरुषे भक्तिरभिलषिता तस्य गुणाः ज्ञातव्याः | यावन्तः गुणाः विज्ञायन्ते 
तावती भक्तिरभिवर्थत इत्यनुभवसिद्धम्‌ । अत एव भगवती श्रुतिः परमपुरुषे 
नारायणे समादरजननाय गुणततिं ब्रवीति- “यतो वा इमानि भूतानि 
जायन्ते येन जातानि जीवन्ति । यत्‌ प्रयन्ति अभिसंविज्ञन्ति । 
तद्विजिज्ञासस्व | तद्‌ ब्रह्म’ इति | (ते.उ. ३.१) “सत्यं ज्ञानमनन्तं 

ब्रह्म’ (तै.उ. २.२.) । “यः सर्वज्ञः स सर्ववित्‌” (आधर्व.उ. १.९) । 
“कविर्मनीषी परिभू स्वयम्भूः -याथातथ्यतोऽर्थान्‌ व्यदधात्‌ ज्ञाश्वतीभ्यः 
समाभ्यः’ (इश.उ.८) । “सत्यकामः सत्यसङ्कल्पः? (छा,उ.८.५.१) | 
भगवति गुणगणान्‌ विदितवतः पुरुषस्य स्वारसिकी प्रीतिः तत्र जायते । 
इयमेव हि भक्तिशब्देन व्यवहियमाणास्ति । लक्षणं च भगवता मध्वदेवेन 
इत्थं निरटङ्कि- 

“माहात्म्यज्ञानपूर्वस्तु सुदृढः सर्वतोऽधिकः । 

स्रेहो भक्तिरिति प्रोक्तः तया मुक्तिर्न चान्यथा ।|' 

(म.ता.नि. अ.१-८५) 

अस्य चाज्ययविश्ेष: प्रादि सर्वज्ञकल्यैः श्रीमट्टीकाकृत्पादैः- परमेश्वर - 
भक्तिर्नाम अनन्तानवद्यकल्याणगुणत्वज्ञानपूर्वकः स्वात्मात्मीयसमस्त- 
बस्तुभ्योऽनेकगुणाधिकः अनन्तरायसहस्रेणापि अप्रतिबद्धः निरन्तर- 
प्रेमप्रवाहः' (न्या.सु. १.१.१) इति | 


भगवति आदरजननोपयोगितया आदाविह भगवान्‌ बादरायण: स्वप्न- 
कर्तृत्बरूपमाहात्म्यं हरेः प्रज्ञापयति- 'सन्ध्ये सृष्टिराह हि’ (त्र.सू. 
३.२.१), "निर्मातारं चैके पुत्रादयश्च” (ब्र.सू. ३.२.२), “मायामात्रं 
तु कात्स्रर्थन अनभिव्यक्तस्वरूपत्वात्‌' (त्र.सू. ३.२.३) इत्यादिना । 
न केबलं हरिः जाग्रतूसुषुप्यवस्थाप्रेरकोऽपि तु स्वप्नावस्थाया अपि स एव 
नियन्ता । स्वप्रसुषुप्यवस्थयोः कात्स्रर्थेन पारतन्त्र्यमनुभवन्‌ जीवः 
जाग्रदवस्थायां तु स्वातन्त्र्यमस्तीति यद्विजानाति तदतीव मन्दमिति 
ज्ञापयति सूत्रकारः | एवं चावस्थात्रयेऽपि जीवस्य भगवानेव प्रेरक इति 
विज्ञाय तत्र प्रज्ञं कुर्वीत । 


ज्ञानानन्दस्वरूपाऽपि शारीर: तस्याभिव्यक्त्यर्थं कुवदिव भक्तिम्‌ । 

अब्यक्तोऽपि भगवान्‌ जैबभक्त्या प्रसः स्वात्मानमादर्शयति । 
साक्षात्कारप्रदो विष्णुर्हि लोकविछक्षणज्ञानानन्दादिगुणपूर्णः, स्वगतभेद- 
विवर्जितः | ध्यानकाले च प्रतीयमानं न तद्रूपम्‌ । यतो हि मानसवासनामयं 
ध्यानकालीनं रूपमिति तदन्तः अप्राकृतगुणः भगवान्‌ विचिन्तनीयः । 


एवं न केबलं भगवान्‌ विष्णु: स्थितिकर्ता अपि तु सृष्टिलयावपि तेनैव 
भवतः । य एवं भगवतः जडजीवादत्यन्तविलक्षणं वेंदैकसमधिगम्यं गुणात्मकं 
स्वरूपं प्यति सदा संसारान्मुच्यते तदुक्तम्‌ - 
“यदा पश्यः पदयते रुग्मवर्ण कर्तारमीश पुरुषं ब्रह्मयोनिम्‌ । 
तदा विद्वान्‌ पुण्यपापे विधूय निरञ्जनः परमं साम्यमुपैति ॥' 
(आथर्व.उ. ५.३) 


इति 'तमेवं विद्वान्‌ अमृत इह भवति । नान्यः पन्था अयनाय विद्यते’ 
(तै.आ. ३.१२) इति च | 
उपासनानिरूपणम्‌ - 


तृतीये पादे उपासनायाः स्वरूपमुपवर्णितम्‌ । उपासना च ध्यानरूपा 
आस्राभ्यासरूपा चेति द्विविधा । तदुक्तं भगवत्पादाचार्यैः- 


“सोपासना च द्विविधा झास्राभ्यासस्वरूपिणी | 
ध्यानरूपा परा चैव” (अनुव्या. ३,३.५५) इति । 


ध्याने हि भवति भगवतः साक्षात्कारः । तञ्च ध्यानं मननवत एव 
सम्भवति । मननं च निरन्तरं झास्राध्ययनशीलस्य जिज्ञासोरेव सम्भ- 
बति | तदर्थ “स्वध्यायोऽध्येतव्यः' इति विधिमनुस्मरन्‌ सर्वदाऽपि वेदाध्ययनं 
कुर्वीत । नात्राध्ययनं गुरूवारणानूच्रारणरूपमपि तु वेदार्थज्ञानपर्यन्तमेव 
विवक्षितम्‌ । उक्तं च- 

“वेद: कृत्स्रोऽधिगन्तव्यः सरहस्यो द्विजन्मना ।” (भाष्योदाहता श्रुतिः) 
“अद्यापि तेन देवाद्याः शृण्बते मन्वते सदा ।' (अनु. ३.३.७४) 
“श्रवणादि विना नैव क्षणं तिष्ठेदपि कचित्‌ |” (अनु. ३.३.७८) 
'अत्यञ्चक्ये तु निद्रादौ पुनरेव समभ्यसेत्‌ |” (अनु, ३.३.७९) 
इति । एबं च यावच्छक्ति निखिलान्‌ वेदानधीत्य भगवतः गुणान्‌ विज्ञाय 
ध्यानं कर्तव्यम्‌ । तत्रापि देवोत्तमो चतुराननः सकलवेदोक्त्गुणोपासना - 
योग्यः । देवास्तु यथायोग्यं बहुगुणोपासकाः । मनुष्योत्तमास्तु सत्‌-चित्‌- 
आनन्द-आत्मेति ततुर्गृणोपासकाः । तत्रापि अवराः स्वामित्वरूपैक- 
गुणोपसकाः भवन्ति । तदुक्तम्‌ - 
‘आत्मेत्येव परं देवमुपास्य हरिमव्ययम्‌ । 
केचिदञ्ैव मुच्यन्ते नोत्क्रामन्ति कदाचन ॥' (ब्र,सू भा. ४.४.) 
इति | उपासनावैचित्र्येण साधनतारतम्यानुगुण्येन च मुक्तावानन्दातिञ्ञयो 
भवति जीवानाम्‌ | नित्यमुक्ता अपि श्रीः भगवतः गुणगणान्‌ उपासती 
निजममन्दमानन्दमनुभबतीति स्मृतय उद्घोषयन्ति | अतः भगवान्‌ 
यथायोग्यं सर्वैरुपास्य इति स्थितम्‌ । 
साक्षात्कारनिरूपणम्‌ - 
उपासनापरिपाकात्‌ भगवतः साक्षात्कारो भवति | तेन च जीवः इह्‌ 
बिद्गिष्टमानन्दमनुभवति परत्र चामन्दमानन्दमनुभबति । उक्तं च भगवता 
व्यासेन- 'पुरुषार्थोऽतःशब्दात्‌ इति बादरायणः’ (त्र.सू. ३.४.१)इति । 
उक्तं चाथर्वणे- 
“यं यं लोकं मनसा संविभाति विशुद्धसत्व: कामयते यांश्च कामान्‌ । 
तं तं लोकं जयते तांश्च कामान्‌ तस्माद्‌ आत्मज्ञं द्यर्चयेत्‌ भूतिकामः।' 
(आधर्व.उ. ५.१०) 

इति । अगरोक्षज्ञानानन्तरमपि वर्णाश्रमोचितकर्माणि श्रीज्ञतुष्टये कर्त - 
व्यानि । हरितुष्टये पूर्वमनुष्ठितानि बिहितकर्माणि अपरोक्षज्ञानोत्पाद- 
कानि । अनन्तरं च क्रियमाणानि मुक्तौ याबद्योग्यानन्दाभिव्यञ्जकानि । 
अत एव जीवन्मुक्तोऽपि मुक्तावानन्दातिशयार्थं लोकसङ्गहार्थं च कर्म 
कुयदिव । तदुक्तम्‌- 

'अतीतानागतज्ञानी त्रैलोक्योद्वरणक्षमः । 

एताहशो5पि नाचारं श्रौतं स्मार्त परित्यजेत्‌ ॥' (ब्र.सू भा, ३.४) 
इति । 


तत्रापि उत्तमाधिकारिणां पदमधमैः नाकाङ्कत्यं न प्राप्यते च । नियत- 
गुरूपदेझानुसारेण यथायोग्यमुपासना कर्तब्या । अनुष्ठितेऽपि कर्मणि 
' महत्फलं प्रेरकाणां तत्त्वाभिमानिदेबानामेव भवति । यथायोग्यफलं च 
साधकानां लभ्यते । असति प्रतिबन्धे शीप्रमेव भवत्यापरोक्ष्यम्‌ । 
ज्ञानिनोऽपि प्रारब्धप्रतिबन्धाभावेऽधमानां तच्छरीरपातानन्तरमेव भवति 
मोक्षः । 'केचिदत्रेव मुच्यन्ते’ इत्युक्तेः । 
उपसंहारः - 

एबं पादचतुष्टयात्मकेऽस्मिन्‌ तृतीयेऽध्याये वैराग्य-भक्ति-उपासना- 
ज्ञानयोगाः प्रतिपादं तत्तत्समयप्रक्रियाविमर्शपूर्वकं निरूपिताः । 

एवमत्र माध्वभाष्यानुसारेण तृतीयाध्यायसारः दिडमात्रेणोपदर्शितः । 
अथात्र भाष्यानुभाष्ये उपजीन्य सन्ध्याधिकरणस्वरूपं निरूप्यते । अनेन 
च माध्वव्याख्यानानुसारेण कथं विचारप्रणाली प्रत्यधिकरणं प्रवर्तत इति 
विज्ञातुं शक्यते । ततः भाष्यदीपिकाैसिष्ट्चम्‌ अधिकृत्य किञ्चिद्‌ 
बिलिख्यते । 

सन्ध्याधिकरणम्‌ 

शाइरमते “सन्ध्ये सृष्टिराह हि (३.२.१) इति सूत्रार्थ:- 

“स चत्र प्रस्वपिति’ (वृ. ४.३.९) इत्युपक्रम्य “न तत्र रथा न रथयोगा 
न पन्थानो भवन्त्यथ पथः सृजते’ (बृ. ४.३.१०) इति श्रूयते । तत्र 
संशयः- किं प्रबोध इव पारमार्थिकी सृष्टिरुत मायामयीति । 'रथान्‌ 
रथयोगान्‌ पथः सृजते’ इति स्वा्नार्थसृष्टिमभिधाय “स हि सर्वस्य कर्ता’ 
इत्युपसंहाराह्न स्वाप्रसृष्टिः पारमार्थिकी इति । 
"निर्मातारं चैके पुत्रादयश्र' (३.२. २.) इति सूत्रार्थः 

प्राज्ञकर्तृकेयं सृष्टिरिति चैके शाखिनः पठन्ति । “य एष सुप्तेषु जागर्तीति' 
(कठ. ५.८) ईश्वरलिङ्गश्रवणात्‌। “तदेव शुक्रं तद्‌ ब्रह्म तदेवामृतमुच्यते 
(कठ. ५.८) इति वाक्यशेषाच्च । 

इमे पूर्वपक्षसूत्रे सिद्धान्तमाह बादरायणः- 

“मायामात्रं तु कात्सर्थेनानभिन्यक्तस्वरूपत्वात्‌? (३.२.३) इति । 

तुशब्दः पूर्वपक्षं व्यावर्तयति- मायेत्यनादिरनिर्वाच्या अविद्योच्यते । 
मायैव सन्ध्ये सृष्टिः । न परमार्थगन्धोऽप्यस्ति | कुतः ? कात्स्रर्चेनानभि- 
व्यक्तस्वरूपत्वात्‌ | देशकालनिमित्तसम्पत्तिरबाथश्च कार्त्स्यम्‌ | तेनाभि- 
व्यक्तस्वरूपत्वाभावात्‌ । (कार्त्स्य नाम- १. देशसम्पत्तिः, २. काल- 
सम्पत्तिः, ३. निमित्तसम्पत्तिः, ४, अबाधश्च |) 
१, न तावत्‌ रथादीनां समुचितो देशः स्वप्ने विद्यते न हि संवृते देशे 

रथादयोऽवकाङ्गं लभेरन्‌ । 
२. कालसम्पत्तिरपि नास्ति । रजन्यां सुप्तो वासरं भारते वर्षे मन्यते । 
तथा मुहृर्तमात्रवर्तिनि स्वप्ने कदाचित्‌ बहुवर्षपूगानतिवाहयति । 

३, निमित्तानि च स्वाप्रपदार्थज्ञानकरणानि चक्षुरादीनि न विद्यन्ते | 
तेषामुपरतत्वात्‌ । 
स्वाप्रपदार्थनिर्माणकारणमपि निमित्तकारणम्‌ उपादानकारणं वा 
नास्ति । 
४, स्वाप्रदर्थानां बाधात्‌ न स्वप्नः पारमार्थिकः | 
रामानुजमते “सन्ध्य सृष्टिराह हि” इति सूत्रार्थः 
“न तत्र रथा न रथयोगा न पन्थानो भवन्त्यथ रथान्‌ रथयोगान्‌ पथः 
सृजते” इत्यत्र स्वप्नसृष्टिः प्रतीयते । इयं स्वाप्रसृष्टि: जीवकर्तृका वा परमात्म- 
कर्तृका वा इति संशये “स्वप्नं पषयति’ इति प्रकृतो जीवः स्रष्टा इत्यु- 
च्यते । न च स्वप्रस्रष्टु: सत्यकामत्वसत्यसङ्कल्पत्वादि श्रूयते, तत्कथं 
जीवकरतृकेयं सृष्टिरिति चेत्‌ न, जीवस्य सत्यसङ्कल्पत्वं प्रजापतिवाक्येऽ- 
भिहितम्‌ । प्रतिबन्धकसत्त्वादिदानीं तिरोहितमिति । तस्मात्‌ जीव एव 
स्वाप्रार्थस्रष्टा | सन्ध्ये= स्वप्ने श्रूयमाणा सृष्टिः जीवकृता “आह हि! - 
“स हि सर्वस्य कर्ता” इति परामर्शाद्‌ इति सूत्रार्थः । 
निर्मातारं चैके पुत्रादयश्च 
एके शाखिनो जीवं स्वप्ननिर्मातारं पठन्ति- “य एष सुप्तेषु जागर्ति 
कामं कामं पुरुषो निर्मिमाणः? इति पुत्रादीन्‌ (काम्यमानतया पुत्रादयः 
कामइब्देनो च्यन्ते) जीवः सृजति इत्युच्यते । 
मायामात्रं तु - 
स्वप्ने पुष्करिण्याद्यर्थजातम्‌, मायामात्रम्‌= परमपुरुषसृष्टमित्यर्थः । 
'मायाब्दो ह्याश्चर्यवाची' । ‘जनकस्य कुले जाता देवमायेव निर्मिता” 
इत्यादिषु तथा दर्शनात्‌ । 


१०५ 


“कामं कामम्‌' इत्यत्र “तदेव शुक्र तद्‌ ब्रह्म तदेवामृतमश्रुते' 
इत्यमृतत्वादित्रह्मलिज्ञश्रवणात्‌ “स हि सर्वस्य कर्ता’ इति स्वप्रस्रष्टत्वमपि 
भगवत एव । 
तदुक्तं भाष्यवार्तिके - 

न रथास्तत्र न रथयोगा इत्यादिवाक्यतः । 

रथादिसृष्टि किं जीवः करोतीश्वर एव वा । 

युक्तं स्वप्ने जीव एव सृष्टे: कर्ता हि स्वप्रटक्‌ । 

एकेऽत्र शाखिनो जीवं निर्मातारं वदन्ति हि | 

एवं पराप्ते समाधानं मायामात्रेति सूत्रतः । 

जनकस्य कुले जाता देवमायेव निर्मिता । 

इत्यादिवचनान्मायाशब्दो ह्याश्रर्यवाचकः । 

अतो रथाद्यर्थजातं स्वप्रद्रष्रैव दृश्यते । 

तत्कालमात्रसत्ताकं परमाश्रर्यरूपकम्‌ | 

करोति परमात्मैव सत्यसङ्कल्पतो हरिः । 

न तु जीवोऽनभिव्यक्तस्वरूपत्वात्‌ कृत्स्रतोऽपि हि ॥ 
माध्बभाष्यदिशा “सन्ध्ये सृष्टिराह हि" इति सूत्रार्थः निरूप्यते - 

“योनेः शरीरम्‌' इत्येतदवसानैः सूत्रैजीवस्य जन्मावगतम्‌ । जातस्य 
स्वप्रा्वस्थासम्वन्धः प्रसिद्धः । तत्र स्वप्राबस्थाप्रवर्तकत्वलक्षणो महिमा 
भगवतोऽत्राधिकरणे निरूप्यते । 
पूर्वपक्षः- 


१. अर्थज्ञानोभयात्मकः स्वप्न: । तत्र स्वा्रार्थानां करितुरगादीनां 
परमेश्चरायत्तता नोपपद्यते । असत्यत्वात्‌ । 

न तावदिमे अनादिनित्या: प्ामर््वं चोपलब्धिप्रसङ्गात्‌ । 
नाप्युत्पत्तिविनाशवन्तः तथात्वेऽपि प्रार्ध्वमुपलम्भप्रसक्तेः । 

न च बाच्यं विदयुदादिवत्तदैवोत्त्तिर्बिनाञश्चेति । प्रमाणाभावात्‌ | 
न चैतेषामर्थानां निमित्तकारणमुपादान वा पश्यामः । 

न तावज्धीवः कर्ता । द्रष्टुनिर्न्यांपारत्वात्‌ । 

नापीश्वर; प्रमाणाभावात्‌ | 


“स्बप्रमायासरूपा' (माण्डूक्य. १३) 'अविद्यमानो ह्यवभाति 
... स्वप्रमनोरथो यथा’ (भाग. ११.२.३८) इति श्रुतिस्मृत्या 
भ्रान्तित्वमवगम्यते | 


सिद्धान्तः- 


१. 


अर्थज्ञानोभयात्मकस्वप्रसत्यत्वमभ्युपेयम्‌ । स्वप्ने प्रतीयमाना अर्था 
अनादिमनसि स्थितवासनोपादानकाः | संस्कारैः भगवान्‌ नानाविधं 
जगत्‌ सृष्ट्रा जीवाय प्रदर्शयति | अतः स्वाप्नार्थानां वासनोपा- 
दानकत्वम्‌ ईश्वरेच्छानिमित्तत्वं चास्तीति न मिथ्यात्वप्रसक्तिः । 
दर्शनसाधनं मन एव । दर्शनं चानुभवो विवक्षितः । 

यथा मनोरथे ध्याने वा संस्कारयोनीनर्थान्‌ मनसा अनुभवत्येवं 
स्वप्रेऽपीति किमनुपपन्नम्‌ । इयांस्तु विशेषः मनोरथादी प्रयत्नपूर्विका 
पदार्थसृष्टिः स्वप्ने पुनरीश्वराधीनेव । 

स्वप्ने स्वशरीरच्छेदादयो 5पि प्रतीयन्ते । न च तदुत्पत्तौ उपादानम्‌ 
अस्ति | अननुभूतत्वेन संस्कारोदयाऽयोगाद्‌ इत्यप्यसाधु । संसार - 
स्यानादित्वेन कस्मिश्चिजन्मनि स्वशिरइछेदादेरप्यनुभवसम्भवेन 
संस्कारोपपत्तेः | 

स्वप्रे ऐषमदेहच्छेददर्शनं तु “त्वदीयं शिरश्िन्नं भवतु’ इति 
कस्यचिद्वचनश्रवणजनितसंस्कारेणेति न दोषः | तदुक्तम्‌- “अद्दृष्टे 
चाश्रुते भावे न भाव उपजायते” इति ! 

भवान्तरेऽपि झञ्चविषाणाभावेन सामानाधिकरण्यप्रतीतिः स्वप्र 
कथमुपपाद्यत इति चेत्‌, शब्दादिना श्रान्तिसम्भवेन संस्कारोपपत्तेः 
न केवलं जाग्रत्त्वं स्वप्ने अमः । किन्तु यत्र यस्योपादानं नास्ति 
बाधश्चास्ति तत्र सामानाधिकरण्यस्यापि भ्रमत्वमेव । 
बासनामयानां मेरुमन्दरादीनां शरीरादनिर्गत्यैव मनसा अनुपरतेन 
दर्शनसम्भवात्‌ । 

“त्रिगुणात्मिकार्थज्ञानं विष्णुञक्तिस्तथैव च | मायाशब्देन भण्यन्ते? , 
'महामायेत्यविद्येति नियतिर्मोहिनीति च । प्रकृतिर्बासनेत्येव 
तवेच्छाऽनन्त कथ्यते' इति स्मृत्युक्तेः मायाशब्दस्येच्छायां प्रसिद्धेः 
न स्वप्रे दृश्यमानसर्वपदार्थानां मिथ्यात्वम्‌ । तथात्वे आत्मनोऽपि 
मिथ्यात्वप्रसक्तिः । 

अभ्युपगतं च झङ्कराचार्यैः स्वाप्ार्थानां वासनोपादानकत्वं यथा- 
“तद्वासनामात्रम्‌, वेश्ञान्तादीन्‌ सृजते वासनामात्ररूपात्‌' (बृ.भा, 
४.३.१०) | 

“सूचकश्च श्रुतेराचक्षते च तद्विदः” इति सूत्रार्थस्त्वेवम्‌ उक्तः- 
मायामात्रत्वात्तर्हि न कश्चितू स्वप्ने परमार्थगन्धोऽस्तीति । नेत्यु- 
च्यते । सूचकश्च स्वप्नो भवति । भविष्यतोः साध्वसाधुनोः | तथा 
हि- “यदा कर्मसु काम्येषु ....', “पुरुषं कृष्णं कृष्णदन्तं प्यति’ 
... तत्रापि सूच्यमानस्य भवतु सत्यत्वम्‌ । सूचकस्य तु 
स्रीदर्शनादेर्भवत्येव वैतथ्यम्‌ |” इति । 

एवं च ज्ञाङ्करभाष्ये स्वाप्रार्थानां वासनोपादानकत्वमुररीकृतम्‌ | विशिष्य 
मध्वभाष्ये ईश्वरच्छानिमित्तत्वं स्वाप्रार्थद्ष्टत्वं च जीवस्योपपादितम्‌ । 
रामानुजसिद्वान्तेऽपि स्वाप्नार्थाः मिथ्येति नोच्यते । तथा च अर्थ- 
ज्ञानोभयात्मकस्वग्रस्य माध्बभाष्यानुभाष्ययोः सत्यत्वं समर्थितम्‌, 
परिहृतानि च बाधकानीति स्वप्रादिकर्तृत्वरूपमहिमातिश्ञयबति हरी 
आदरातिशयः कर्तव्य इत्यधिकरणमथितार्थः । 
भाष्यदीपिकावैशिष्ट्यम्‌ - 

भाष्यदीपिकास्थाः द्वित्रा विषयाः निरूप्यन्ते । अस्य च वैशिष्ट्यमेवं 
सङ्गहेण निरूप्यत - 
१, भाष्यगतपाठभेदसूचनं तदर्थीविवरणं च । 
२.  तत्त्वप्रका्ञिकोक्तवाक्यार्थसंयोजनपुरस्सरं तत्त्वप्रदीपोक्त- 

वर्णकान्तरसङ्गहणम्‌ । 

३. भाष्योदाहतश्रुतिस्मृतीनां प्रतिपदार्थबिबरणम्‌ । 
५, कवचितू टिप्पण्यन्तराञ्गयानुवदनम्‌। कचिचाभिप्रायभेदप्रकाशनम्‌ । 
६.  सर्वमूलटीकाग्रन्थेषु आपाततः प्रतीयमानविरोधपरिहरणम्‌ । 
भाक्ताधिकरणम्‌- 

तत्त्वप्रकाशिका - तत्त्वप्रदीपादिविषयसङ्भहः प्रायः प्रत्यधिकरणं विधी- 
यते | तत्र निदर्शनरूपेण भाष्यदीपिकोक्तदि्ञा भाक्ताधिकरणं विव्रियते - 

“अपाम सोममृता अभूम' (क्र. ८.४८.३) इति श्रुती “अक्षय्यं ह 
बै चातुर्मास्यपाजिनः सुकृतं भवति” (आप, श्री.सू.) सूत्रे च वैराग्यादिकं 
विनैव सोमयागादिकर्मानुष्ठानेन मुक्तिः श्रूयते | अर्के चेन्मधु विन्देत 
किमर्थ पर्वतं व्रजेत' इति न्यायेन अनायाससाध्येन कर्मणा मोक्षसम्भव 

्केझप्रदवैराग्यसम्पादने को बाऽमन्दधीर्यतेत । अतः नास्ति बैराग्यसम्पादनस्य 
कृत्यम्‌ इति पूर्वः पक्ष: । अयं च टीकोक्तः पूर्वपक्षक्रमः । 

तत्त्वप्रदीपे तु, 

“तदन्तरप्रतिपत्तौ” (ब्र.सू. ३.२. १) इत्यादी यज्ञादिकर्मानुष्ठानपराणां 
धूमादिमार्गेण स्वर्ग गतानां पुनरावृत्तिः प्रतिपादिता । अत्र तु “अपाम 
सोममृता अभूम” इति श्रुतिविरोधः | एबं चात्राभ्यधिकाञङ्कापरिहारार्थ- 
मधिकरणान्तरं प्रवृत्तम्‌ । अत्र पूर्वपक्षरीत्या “अपाम” इति श्रुत्यर्थस्त्वेवम्‌- 
“हुतज्ञेषेण वर्तयेत्‌ इति विध्यनुसारेण इष्टशेषं सोममपिबाम । तेनामृता 
भवेम इति । 


अत्रोक्तं सूत्रकृता- “भाक्तं वाऽनात्मवितत्वात्तथा हि दर्शयति” (ब्र.सू. 
३.१.७) अत्र टीकोक्तरीत्या योजनात्रयं प्राकाञ्ञि । 


“नान्यः पन्थाः अयनाय विद्यते’ (तै.आ. ३.१२.७) इति श्रुत्या 
आत्मविद्‌ एव मुख्यामृतत्वप्रतिपादनादू अत्रोक्तममृतत्वमल्पकालीनमिति 
अमुख्यार्थः शरुतेर्ग्रद्यः । तदुक्तम्‌- ‘अमृतो वा ब सोमपो भविति यावदिन्द्रो 
याबन्मनुरादित्यः' इति । एबं च काम्यकर्मिणां फलमल्पमेव भवति न 
शाश्वतमिति तदर्थ सम्पाद्यमेव वैराग्यादिकम्‌ । 


यदत्र श्रुतावकाम्यं कर्म विवक्षितम्‌, तदा तदपि जिज्ञासु-ज्ञानि- 
भेदेनोभयविधम्‌ | द्विविधमपि न साक्षान्मोक्षसाधनम्‌ । जिज्ञासुकृताकाम्य- 
कर्मणा मुख्यामृतत्वमेव (संसारबन्धमोचनम्‌) भवति । तदपि कर्मणा 
निर्मलमनसः, विरक्ति-ज्ञानद्वारैव | एवं च सोमयागादीनां (कर्मणां) 
ज्ञानद्वारैवेति परम्परया मोक्षसाधनत्वमुक्तं भवति । 


अधापरोक्षज्ञानिकृताकाम्यकर्मणां मुक्ताबानन्दाति्गय एव भवत्यतो 

नाकाम्यकर्मणः साक्षान्मोक्षहेतुत्वम्‌ । एवं चोक्तदिश्ञा वैराग्यमवङयं 
सम्पादनीयमेव । 


अत्रान्तिमयोजनाद्वयेञमृतशब्दस्य मुख्यामृतत्वमेवार्थ झ्ति मुख्यार्थ 
एवात्र स्वीकृत इति ज्ञेयम्‌ | 


एवं टीकोक्तसङ्गहसमनन्तरं भाष्यदीपिकायां तत्त्वप्रदीपाञ्चयोऽनूदितः- 
परम्परयाऽमृतत्वकारणत्वं च कर्मणः नाज्ञकृतस्य किन्तु ज्ञानिकृतस्यैव । 
आत्मविदनुष्ठितानां कर्मणामपि पङकज्ञानोत्पततिद्वाराऽमृतत्वसाधन- 
त्वम्‌ | कर्मिणामपि ज्ञानोत्पततिद्वारैवामृतत्वसाधकत्वम्‌ । अत एवोक्तम्‌ - 
‘कर्मणा ज्ञानमातनोति ज्ञानेनामृतीभति’ इति । एवं चात्र टीकोक्तप्रकार- 
यमुपलक्षणविधयोक्तमिति ज्ञेयम्‌ | एतदनन्तरं सिद्धान्तरीत्या श्रुत्यर्थः 
विवृतः । 

यद्यपि टीकायाम्‌- “अमृता इवामृता इति गौण्या वृत्त्या मन्वन्तरा- 
पेक्षयाऽमृतशब्दस्य तत्साधनज्ञानलक्षणया (“अमृत' इत्वस्यामृतत्व- 
हतुज्ञानवन्तोऽभूमेत्वर्थः), तदेकदेशलक्षणया च ( अमृतपदस्यामृतैकदेश- 
तिरोहितभागाभिव्यक्तिमन्तोऽभूमेत्यर्थः) , ज्ञानसाधनत्वापेक्षया ज्ञान- 
सहकार्यपेक्षया च योजनात्‌” इत्युक्तेः कर्मनिर्णययटीकायाममृतशब्द- 
स्यामुख्यार्थत्वोक्तेः । अत्र तु मुख्यत्वोक्तेविंरोध इव भाति । तथाऽपि 
्रुतेरविरुद्धार्थोपवर्णन एव उभयोस्तात्पर्यम्‌ | कर्मनिर्णयटीकायामपि 
मुख्यत्वस्यैवाभिप्रेतत्वान्न विरोधः । 

अथवा 'वाचनिकार्थत्यागेन' इति कर्मनिर्णयगतवाचनिकपदं न 
मुख्यार्थमात्रपरम्‌, किन्तु प्रतिपाद्यपरमिति सूचनाय कर्म॑निर्णयेऽमुख्यार्थ- 
त्वोक्तावप्यत्र मुख्यत्वोकितरिति वा तत्त्वप्रदीपरीत्या5त्राप्यमुख्यार्थत्व - 

मिति वा समाधानमभिहितम्‌ । एवमियं भाष्यदीपिका प्रत्यधिकरणं टीका - 
प्राचीनटीकोक्तवर्णकान्तरसङ्गहरूपा ग्रन्थान्तरविरोध-परिहारदक्षा 
स्वाचार्यांशयबिशदनदीक्षा च विराजतेतमाम्‌ । 


२. भाष्योदाहृतश्चुतिस्मृतीनां पूर्वापरसङ्गतिप्रदर्शनपूर्वक प्रतिपदार्थ- 
विवरणमत्र कृतं बिदुषामतीव तोषाय कल्पते । विशिष्य “मानस्वेनेभ्यः 
(क्र. २.२३.१६, ब्र.सू भा. ३.४.४९, पृ.३४८) इत्यादिकं पर्यत | 
तथैव स्मृतिव्याख्यानवैभवमपि पञ्यन्तु । अत्र तु तदीयान्येव वाक्यानि 
उल्किख्यन्ते - 

“‹ '्केदनं पिण्डनं तृप्तिः प्राणनाप्यायनोन्दनम्‌ । 

तापापनोदः ॥।” (३.२७.४५) इति भागवतवाक्यम्‌ | 

क्लेदनम्‌’ आर्द्रीकरणं “पिण्डनं’ पिण्डीकरणं "तृप्तिः तर्पकत्वं 
“प्राणनं” चेष्टाकारणत्वम्‌ “आप्यायनं’ सुखकरत्वम्‌ 'उन्दनं' बिन्दु- 
भावः 'उन्दनं विन्दुभावस्स्यात्‌' इत्युक्तेः, “तापापनोदः' तापनिवर्तकत्वं 
“भूयस्त्वम्‌' अन्येभ्यो भूतेभ्यः कार्येषु भागाधिक्यम्‌ । इमा अष्टौ 
‘अम्भसो’ जलस्य 'वृत्तयः’ स्वरूपलक्षणभूता धर्मा इत्यर्थः | भागवते 
'तृतीयस्कन्धे' इत्यस्य भूयस्त्वादित्यनेन अन्वयः । अनेन भूयस्त्वादि- 
त्येतद्धूयस्त्वावगमादित्यपि व्याख्या-तम्‌ ।'' 

एवमन्यदपि निदर्शनं पश्यन्तु सूरयः “न स्थानतोऽपि’ (३.२.११) 
इति सूत्रभाष्यव्याख्यानाबसरे- 

“` 'प्रतिदृशमपि नैकधार्कमेकं समधिगतोऽस्मि विधूतभेदमोहः ।' 

(भाग. १.९.४९) 
सूर्यदृष्टान्तं स्पष्टयन्‌ उक्तार्थे स्मृतिं चाह - प्रतिहृामिति ॥ इदं च - 
“तमिममहमजं शरीरभाजां हृदि हृदि विष्ठितमात्मकल्पितानाम्‌ ।? 

इति पूर्वार्धेन सह व्याख्येयम्‌ । तथाहि- 'प्रतिदृशं' दश हां प्रति 
चक्षुरभिमानितया तन्नियामकत्वेनैश्वर्यव्ञात्‌ नैकधा’ नसमासः । 
अनेकरूपेण स्थितमर्कमिव तं यथा एकमेव समधिगच्छति ज्ञानी, तथा 
अहमपि 'आत्मकल्पितानां', परमात्मसृष्टानां 'शरीरभाजां' जीवानां 
'हृदि हृदि’ प्रतिहृदयं ‘विष्ठितं’ समग्ररूपेणेव विविधतया स्थितं “तम्‌” 
ईश्वरं ‘इममजं' कृष्णम्‌ एकत्वस्कयाविरिष्टमभिन्नम्‌ भेदमोहो भेदोऽ- 
स्तीति व्यामोहो विधूतः अवतारगुणादिषु निरस्तो भेदभ्रमो यस्य सः, 
समधिगतोऽस्मीत्यर्थः | करचरणादिरूपसामग्रचमात्रेऽयं दृष्टान्तः न तु 
द्रव्यपूर्तिरूपे$पि । सूर्यस्य ईश्वरवच्नक्षुरादिषु द्रब्यपूर्त्या स्थित्यभावा- 
दिति ध्येयम्‌ | यद्वा- प्रतिटशं' दश दृशं प्रति मां प्रति मां प्रत्ययं वर्तत 
इति नैकधा बहूनामाभिमुख्येन स्थितमर्कमेकमेकमिव ईश्वरमप्यहं एकं 
समधिगतोऽस्मीत्वर्थः | न चास्मिन्‌ पक्षे सूर्यस्य वस्तुतोऽनेकस्थानत्वा- 
आावात्कथमस्य पूर्वप्रमाणगतसूर्यदृष्टान्तस्पष्टनरूपत्वमिति वाच्यम्‌ । मां 
प्रति मां प्रतीति श्रान्त्या बहुधा व्यवस्थितस्य सूर्यस्य यथैकत्वज्ञान- 
मित्येवं स्पष्टनरूपत्वसम्भवात्‌ । इति चेति न केवलं मात्स्ये, किन्तु 
भागवते चोक्तार्थोऽभिहित इति चशब्दार्थ: | प्रथमस्कन्धे युधिष्ठिरं प्रति 
भीष्मवाक्यमेतत्‌ |! 


३. बिरोधपरिहारः 

“तदभावो नाडीषु तच्छूतेरात्मनि ह' (३.२.७) इति सूत्रब्याख्याना- 
वसरे भाष्यदीपिकायां श्रुतिद्वयानुपपत्तिपरिहाराय नाडीस्थे परमात्मनि 
जीवस्य सुप्तिरिति समर्थितम्‌ । अत्र “ह' इति शब्द: प्रमाणप्रसिद्धिं 
दयोतयतीत्युक्त्वा अत्रार्थे “तन्नाडीसंस्थितँ विष्णुं मध्ये जीवः प्रपद्यते? 
इति छान्दोग्यभाष्यवचनमुदाहृतम्‌ । अत्राप्यनुपपत्तिपरिहारावभिहितौ । 

'अङ्गुष्ठमात्र पुरुषे कर्णिकाग्रस्थिते हरौ । 

प्रविशन्ति सुषुप्ती च प्रबुध्यन्ते ततस्तथा ॥ (६.६.८) 
इति बृहद्धाष्ये कर्णिकाग्रस्थतयाऽवगतस्य हरेः कथं नाडीस्थता इत्याशङ्कच 
“मन्दिरे मणिमाला” इति न्यायेन नाडी -कर्णिकाग्रोभयस्थितत्वमुपपादि- 
तम्‌ । 

अत्रापि पुनः काठकाभाष्यविरोधः परिहृतः । 


देहाङ्नुष्ठमितो देहे जीवाज्गुष्ठमितो हृदि’ इति काठकभाष्ये जीबस्य 
(स्वरूप) शरीराङ्गुष्ठमितत्वप्रतीतेः कथमतिसूक्ष्मनाडीस्थत्वमिति शङ्का 
तु ईश्वराचिन्त्यशक्त्यैवोपपादनीयेत्युक्तम्‌ । 

४. सङ्गहकौशलम्‌ - 

'कर्वनेवेह कर्माणि’ इति ईशोपनिषद्द्वितीयमन्त्रः “नियमाच्च' (ब्र.सू. 
३.४.७) इति सूत्रव्याख्यानावसरे भगवत्पादैरुदाहृतः । अस्य ईशोप- 
निषद्धाष्यटीका -तत््वप्रकाञ्चिका-तत्त्वप्रदीपोक्ता अर्थाः सङ्गृहीताः । 
तदीयवाक्यान्येव पइयन्तु कोविदाः- 


“` ककुर्वनू' इति मन्त्रार्थस्तु- 'डातं समाः? शतंवर्षाणि 'इह' मानुषादि- 
जन्मनि याबत्‌ “जिजीविषेत्‌' जीवितुमिच्छेत्‌ तावत्‌ “कर्माणि” स्वोचितानि 
'कुर्वन्नेद” आमरणं भगवत्पूजात्मकानि असङ्कल्पितफलानि स्वोचितानि 
कर्माणि सर्वथा कुर्यादिति यावत्‌ । 'एवं” कर्माणि कुर्वति “नरे” मनुष्य- 
मात्रेऽपि 'कर्म' पापं “न लिप्यते’ स्वोचितेनासङ्गकर्मणा भगवत्पूजां 
कुर्बन्तमल्पाधिकारिणमपि प्रागुत्तराणि पापानि न बाधन्ते । ततश्च 
ज्ञानाधिकारी भवतीति यावत्‌ | “इतः? कर्मकरणात्‌ “अन्यथा” कर्माकरणे 
“न लिप्यते इति नास्ति’ भगबत्पूजामकुर्वन्तं पापानि बाधन्त एव, ततश्च 

नासौ ज्ञानेऽधिक्रिसते, अतः कर्माणि कार्याणीति ईञ्ञावास्यटीकाया- 
मुक्तम्‌ । तत्त्वप्रकाशिकायां तु- “एवं” कर्मकरणे त्वयि कर्म न लिप्यते । 
'इतोऽन्यथा' अकरणे “नरे” न क्षीयत इति नरं ज्ञानं तद्वानपि नरं: तस्मिन्‌ 
ज्ञानिन्यपि त्वयि पापं कर्म न लिप्यत इति नास्तीत्यर्थ उक्तः । तत्त्वप्रदीपे 
तु - इह' परमेश्वरे अर्पितानि कर्माणि कुर्वन्नेव शतं समाः जिजीविषेत्‌ | 
एवं त्वयि नरे न कर्म लिप्यते, इतोऽन्यथा कर्म न लिप्यत इति नास्तीत्वर्थ 
उक्तः | सः ईशावास्यटीकोक्तान् भिद्यत इति ध्येयम्‌ |?! 
५. आकरसंयोजनम्‌ - 

“अधिकोपदेशात्तु (३.४.८) इति सूत्रव्याख्यानावसरे भाष्यकृता 
भविव्यत्पर्ववचनमुदाहृतम्‌ - 

“स्वयं तु भगवान्‌ व्यासो व्याप्तज्ञानमहांशुमान्‌ । 

अनन्ताकाझवत्पञयन्‌ निखिलं पुरुषोत्तमः ॥' इति । 

अत्राकाशवद्‌ व्याप्तज्ञानमहांशुमान्‌ व्यास इति यथाश्रुतान्वयो न 
सम्भवति । व्याप्तज्ञानवत्त्वरूपविधेयधर्मस्य पक्षदृष्टान्तोभयान्वयाभावात्‌। 
तस्मात्‌ टीकाकुद्व्याख्यानसरणिमनुसृत्य अनन्बयद्ृष्टान्तोऽयमिति 
वक्तव्यम्‌ | तथा च यथाऽऽकाञ्ञो व्याप्तस्तथा ज्ञानमित्येकदेझान्वयो 
प्रदर्शनीयः । अत्र भाष्यदीपिकाकारैः भागवततात्पर्यवचनमु द्धृत्य 
दृषटान्तानामनेकविधत्वमुपपादितम्‌ । यथा- 

“न च दृष्टान्तस्य अनकविधत्वाभावः । 

'व्यत्यासासोऽनन्वयश्चैव प्रसिद्धोऽभूत एव च । 
सर्वसांहारिकश्चेति दृष्टान्तः पञ्चधा स्मृतः ।' 
(भा.ता.नि. १.१०.७५) इत्युक्तेः | 

“रमादिवन्लास्वतन्त्रो हरिः’ इति व्यत्यासदृष्टान्त: | 

अनन्वयस्य तु प्रकृतमेवोदाहरणम्‌ । 

प्रसिद्धो महानसादिः । 'यथोर्णनाभिः' (मु.१-१-७) इति च | 

अभूतस्य “दिवि सूर्यसहस्रस्य’ इत्याद्युदाहरणम्‌ । 

सर्वसांहारिकस्य 'कृष्णो नारायणवतू, रामः कृष्णबत्‌” इत्यादि । 
सर्वेषां नारायणकृष्णधर्माणां कृष्णे रामे चोपसंहारात्‌ । 

“गगनं गगनाकारम्‌” इत्यादि सर्वसंहारिकस्योदाहरणमिति 
केचिदाहुः । 

एवमनेकेऽपूर्वाः विषया अस्मिन्‌ व्याख्याने लभन्त इत्यर्थवानयं 
मुद्रणप्रयासः । अस्याध्ययनं विद्यार्थिनां विदुषां च महते उपकाराय कल्पत 
इति विश्वसिमः । 

ग्रन्थस्यास्य संशोधने ब्रह्मविद्यप्रदानेन समनुग्राहकेभ्यः पदवाक्यप्रमाण- 
पारावारपारीणेभ्यः पेजावरमठाधिपेभ्यः श्रीमद्धचः श्रीविश्वेशतीर्थ- 
श्रीमचरणेभ्यः सभक्तिश्रद्धं प्रणतिततीः समर्पये | 


ग्रन्थस्यास्य प्रकाशनार्थ समुचितवित्तदानादिना प्रेरकेभ्यः नवदेहलीस्थ - 
राष्ट्रियसंस्कृतसंस्थानकुलपतिपदमलङ्कु्वाणेभ्यः विद्वृत्रवरेभ्यः राधावह्वभ - 
त्रिपाठीमहाभागेभ्य: सादरं प्रणामाः समर्प्यन्ते । 


सर्वदापि संशोधनमन्दिरकार्येषु स्वीयाभिमानं प्रकाइय मार्गदर्शनेन 
्रोत्साहकेभ्यः सि.एस्‌. कनियालमहाभागेभ्यः वन्दनानि समर्पये । 


ूर्णपरज्ञसंशोधनमन्दिरस्याध्यक्षपदमलङ्कु्वाणेभ्यः अस्मद्रुरुवर्येभ्यः डि. 


प्रह्वादाचार्यभ्यः तदीयं मार्गदर्शनम्‌ अनुग्रहं च परमादरेण संस्मरन्‌ वन्दनानि 
समर्पये । 


XXXVI 


ग्रन्थस्यास्य संशोधने मातृकाप्रदानेन शोधनकर्मणि उपकारं विहित- 
वद्धयः विद्वद्भ्यः धारबाडग्रामस्थगोविन्दराव्‌ नवळगुन्दमहाभागेभ्यः 

वन्दनानि । 
डा. ए.वि. नागसम्पिगे 

तृतीयाध्याये प्रथमः पादः 

देहनारोऽपि जीबस्य भूतसम्बन्धः न निवर्तते 
भाष्यम्‌ 
भाष्यदीपिका 


. त्र्यात्मकत्बाधिकरणम्‌ 


समस्तभूतबिरिषष्ट एब जीबः गच्छति 


- प्राणगत्यधिकरणम्‌ 


भूतानां जीवेन सह गमनम्‌ 


- अऱ्याद्यधिकरणम्‌ 


प्राणा: जीबेन सह भागतः गच्छन्ति 


. प्रथमाधिकरणम्‌ 


भूतानां जीवेन सह गमनविषये आक्लेपपरिहारः 


. अश्रुतत्वाधिकरणम्‌ 


भूतानां जीवेन सह गमनविषये प्रत्यक्षश्रुतिः 
नास्तीत्याक्षेपपरिहारः 


. भाक्ताधिकरणम्‌ 


कर्मणा जायमानः मोक्षः गौणः 


. कृतात्ययाधिकरणम्‌ 


कर्म अनुभवेन निइहोषं न नश्यति 


. यथेताधिकरणम्‌ 


स्वर्गादिकं प्रति येन पथा गमनं तेनेबागमनं न 

॥ द्वितीयः पादः ॥ 

१. सन्ध्याधिकरणम्‌ 

अर्थज्ञानोभयात्मकः स्वप्नः सत्य एब 
२. पराभिध्यानाधिकरणम्‌ 

३. देहयोगाधिकरणम्‌ 

जीवस्य परमात्मनि अर्धप्रबेशे मूर्च्छा सम्भवति 
८ ॥ न स्थानतोऽप्पधिकरणम्‌ 

जाग्रत्स्वप्रसुषुपतिषु प्रवर्तकः विश्वतैजसप्राज्ञरूपी 

परमात्मा एक एब 
९. अरूपाधिकरणम्‌ 

परमात्मा अप्राकृतज्ञानानन्दादिरूपवान्‌ 
१०. उपमाधिकरणम्‌ 

यथा सूर्यात्‌ सूर्यष्रतिविम्वः भिन्नः, 

तथा परमात्मनः जीव: भिन्नः 

॥ अथ तृतीयः पादः॥ 

१. सर्वबेदाधिकरणम्‌ 

सर्ववेदार्थबिचारेण ब्रह्म नेयम्‌ 

॥ श्रीगुरुभ्यो नमः ॥ | 
॥।श्रीमद्धनुमद्धीममध्वान्तर्गतरामकृष्णवेदन्यासात्मकलक्ष्मीहयग्रीवाय नमः ॥ 
श्रीमदानन्दतीर्थभगवत्पादाचार्यविरचितं 
ब्रह्मसूज्रभाष्यम्‌ 
(श्रीजगन्नाथयतिविरचितभाष्यदीपिकायुतम्‌ ) 


॥ अथ तृतीयाध्याये प्रथमः पादः॥ 
॥ १.तदन्तराधिकरणम्‌ ॥ 
(देहनाशे5पि जीबस्थ भूतसम्बन्धः न निवर्तते) 
(भाष्यम्‌) 
साधनविचारोऽयमध्यायः । बैराग्यार्थे गत्यादिनिरूपणा 
प्रथमपादे । 
(भाष्यदीपिका) 
बत्तवर्तिष्यमाणयोरध्याययोः सङ्गत्पर्थमेतदध्यायप्रतिपाद्यं द्रायति - साध- 
नेति ॥ वैराग्यादिमोक्षसाधनानि विचार्यन्ते अवइवानुष्ठेयत्वेन निरुप्यन्ते 
अत्रेति साधनबिचार इत्यर्थः । ‘अयम्‌’ उपङ्रम्यमाणः | अनेन समन्वया- 
बिरोधार्थकाभ्याम्‌ अध्यावाभ्यामस्यानन्तर्वलक्षणा सङ्गतिरुक्ता भवति । 
तथाहि- यद्यप्याद्यसूत्र ससाधनफलो ब्रह्मविचारः कर्तव्यतयोक्तः | तच ब्रह्म 
पूर्वद्विके सम्यक्सविरोधपरिहारं वित्रारितम्‌ । तथापि कृतश्रह्मविचारस्याथि- 
कारिणो यन्मया कार्य साधनं तत्किं कथं भूतमिति जिज्ञासा भवत्येवेति तदर्थ 
तृतीयाध्यायः प्रवृत्त इति । प्रथमपादार्थं दर्शायति- वैराग्यार्थं इति ॥ 
्रह्मेतरविषय - भोगरागोच्छेदावेत्यर्थः । गतिः स्वर्गं प्रति । आदिपदेन 
स्वर्गाद्धूमिं प्रत्वागतिः | नरकगर्भवासादि च गृह्यते । एतेषां 'निरूपणा' 


बे ब्रह्मसूत्रभाष्यम्‌ अ. ३,पा. १ 


दुःखरूपत्वप्रतिपादनं “प्रथमपादे तृतीयस्याद्यपादे क्रियत इत्वर्थः । अस्मिन्‌ 
पादे गत्यादिनिरूपणे सति तस्य दुःखरूपतां श्रुत्वा चिन्तयतोऽविकारिणः 
पुमर्थत्वेन सिद्धेऽपि स्वर्गादौ रागो विच्छिद्यत एवेति तस्याः तादर्थ्य युज्यत इति 
भावः । 'वैराग्यनिरूपणा' इत्यनुत्तवा 'वैराग्यार्थ गत्यादी' तयुक्तया वैराग्यस्य 
विषयासौन्दर्यज्ञानाधीनत्वेन पुरुषप्रयत्राविषयत्वात्न साक्षात्तस्यानुष्ठेयत्वेन 
निरूपणं युज्यत इति सूचितम्‌ । अमेनैव वैराग्यसाधनबोधविषयगत्यादि- 
स्वरूपस्यैवात्र निरूपणेन मुखतो लक्षणप्रमाणाभ्यां बैराम्यस्यानिरूपणाद- 
सङ्गतिरिति चोद्यं निरस्तम्‌ | गत्यादिनिरूपणे सति तच्छोतुस्तत्र वैराग्यस्व 
स्वत एवोत्पादेन तस्य तदुपयोगितया तन्निरूपणस्य वैराग्यपादे सन्नतत्वातू । 

भूतबन्धो हि बन्धः । 'भूतबन्धस्तु संसारो मुक्तिस्तेभ्यो 

विमोचनम्‌’ इति च वाराहे ॥ 

अत्राधिकरणे भगवत्पराप्तिसाधनवैराग्याय जीवस्य भूताबियोगः समर्थ्यते । 
पूर्वपक्षवति- भूतेति ॥ यनिवृत््र्थ वैराग्यादि साधनमिष्यते स बन्धो नाम 
पञ्चभिः भूतैर्बन्ध इत्यर्थः | उपलक्षणमेतत्‌ । बन्धनिवृत्तिमुक्तिरित्यपि द्रष्ट- 
व्यम्‌ । हिराब्दो यत इत्यर्थे । “अतः” इत्युत्तरेणान्वेति | कुत एतदुभयमवगत- 
मित्यत आह- भूतवन्धस्त्विति ॥ तुः एवार्थः | यस्संसाराख्यो बन्धः स 
भूतवन्ध एवेत्यर्थः । 'मुक्तिस्त्विति' वाऽन्वयः । तथाच या बन्धनिवृत्त्याख्या 
मुक्तिः सा तेभ्यो भूतेभ्य आत्यन्तिकविमोचनमेव, नान्येत्पर्थः । वाराहे 
पुराणवचने “उक्तम्‌' इति शेष: । न केवलमस्माभिरिति चार्थः । 


तच्च मरणे भबति । 
“भूतानां बिनिवृत्तिस्तु मरणं समुदाहृतम्‌ । 
भूतानां सम्प्रयोगश्च जनिरित्येब पण्डितैः ॥' 
इति भारते । अतः किं साधनैरिति । 


अधि.१, सू. १ दीपिकासहितम्‌ ३ 


ततः किमित्यत आह- तच्चेति ॥ चस्त्वर्थः | तथाच तद्भूतविमोचनं तु 
“मरणे' प्राणत्याग सति तन्निमित्तं भवतीत्वर्थः | यद्धा “मरणं समुदाहृतम्‌' 
इत्यभेदोत्तेर्मरणहात्दार्थऽनतर्भवति तद्रूपं भवतीत्यर्थः । भूतविमोचनं मरणे 
भवतीत्येतत्कुत इत्यत आह- भूतानामिति ॥ तुः अवधारणे । चः समुच्चये । 
तथाच पूर्वपक्षे भूतनितवृत्तिरात्यन्तिक्यभिमता | सा च तद्वियोगः स च 
मरणाविनाभावीति वा भूतसंयोगवियोगावेब जनिमरणे इति बा पण्डितैः 
समुदाहतमित्वर्थः । ‘भारते’ इत्यनन्तरं 'पूर्ववच्छेषश्चार्थश्च बोध्यः । किञ्चाऽत 
इत्यत आह- अत इति॥ तथा च यतो बन्धनिवृत्त्यथ॑ साधनान्यनुष्ठेयानि, सा 
च मरणमेव तत्कारणकं वा, मरणं च नियतत्वान्न साधनसापेक्षम्‌, अतो 
वैराग्यादिसाधनेः किं कृत्यं, न किमपीति न तान्यनुष्ठेयानीति योजना । 
“साधनैरिति'सामान्वोक्तचा वैराग्यादि सर्वसाथनविचारारम्भप्रयोजकतया 
जिज्ञासासूत्रस्य शास्रेणवास्याधिकरणस्व साथनाध्यायेनौपोद्धातिकी सङ्गति- 
रुक्ता भवति । अत एवास्य वैराम्यप्रतिपादनारम्भप्रयोजकत्वादेतत्पादेना - 
प्यस्ति सङ्गतिरित्यभिप्रेति । उक्तं हि तत्त्वप्रदीपे- “मोक्षस्य मरणातिरिक्त- 
कारणावत्तत्बं प्रदशर्य साधनबिचारस्य प्रयोजकत्बप्रतिपादनात्मकमिद- 
मधिकरणं स्वर्गादिगतिनिरुपणया वैराग्याख्यप्रथमसाधनप्रतिपादना- 
रम्भात्मकं च भबति’ इति | अत एवास्य प्रथमपादादौ निवेशः | प्रथमाति- 
क्रमे कारणाभावात्‌ । 


अत आह - सू -- 


ॐ ॥ तदन्तरप्रतिपत्तौ रंहति सम्परिष्वक्तः 
प्रश्ननिरूपणाभ्याम्‌ ॥ ॐ १ ॥ 


झरीरान्तरप्रतिपत्तौ भूतसम्परिष्बक्त एब गच्छति । 


सिद्धान्तयत्सूत्रमबतार्य व्याचष्टे - अत इति ॥ शरीरेत्यनेन “मांसादि' इति 

पूर्वसूत्रे प्रकृतं शरीरमिह तच्छब्देन ग्राह्ममिति सूचितम्‌ | ऐहिकशरीरादन्य- 
च्छरीरं शरीरान्तरम्‌,भूतपरिष्वज्ञेणेहागतिवैयर्थ्यपरिहारायोक्तम्‌- तदन्तर- 
प्रतिपत्तौ प्राप्ताविति तादर्थ्ये सप्तमीवम्‌ । 'भूतसम्परिष्वक्तः' इत्यनेन तत्त- 
च्छरीरारम्भकत्वेन प्रस्तुतभूतसंयुक्त इत्येवं सम्परिष्वक्तपदं व्याख्यातम्‌ । 
समित्युक्तया मुक्तिपर्यन्तं परिष्वक्त एव, न मध्ये वियुक्त इत्याह । तदनूद्य 
व्याख्यातम्‌- “एव” इति । रंहतीत्यस्यार्थो- गच्छतीति । “ज्ञो जीव’ 
इत्यस्ति । यतोऽतः’ इति शोषः । अस्य “न मरणे आत्यन्तिकः भूतवियोगः” 
इत्याध्यहृतसाध्येनान्वयः । अनेन “भूतानां विनिवृत्तिः’ इत्येतद्धागनिवृत्ति- 
परम्‌ । एवं भूतसम्प्रयोगोऽपीत्युक्तं भवति ॥ 


वेत्थ यथा पश्चम्यामाहुताबापः पुरुषवचसो भवन्ति 
(छां.५.३. २) इति तु “पश्चम्यामाहुताबापः पुरुषबचसो 
भवन्ति’ (छां.५.३. ९) इति प्रश्नपरिहाराभ्याम्‌ । 


भूतसंयुक्तस्यैवं गतिरसिद्धेत्यतः परवृत्तं प्रश्नेत्यादिकं व्याचष्टे- वेत्थेति ॥ 
छान्दोग्यस्थाविमौ प्रश्नपरिहारौ । श्वेतकेतुर्नाम ऋषिः स्वपितृसमीपेऽभ्यस्त - 
बिद्यः पाञ्चालानां समितिं जगाम । तत्र तद्देशाधिपतिः प्रवाहणो नाम राजा 
पण्डितंमन्यस्यास्याहङ्कारञान्त्यै परीक्षार्थं पञ्च प्रश्ननप्राक्षीत्‌ । तत्र 'वेत्थ' 
इति पञ्चमप्रश्नवाक्यम्‌ । तस्यायमर्थः- ह्‌ श्वेतकेतो 'पथा” येन क्रमेण वेन 
प्रकारेण च द्युपर्जन्यधरापुरुषयोषाख्यपु पश्चस्वग्रिषु आहुत्यधिकरणत्वेन 
अग्निशन्दवाच्येषु मध्ये योषाख्याग्रौ रेतोरूपायां पञ्चम्यामाहुतौ हुतायां 
'आपः' अद्धिः सम्परिष्वक्तो जीवो लब्धदेहः “पुरुषवचसः’ पुरुषनामवान्‌ 
भवति, तं क्रमं प्रकारं च वेत्थ किमिति । एवं पष्टः श्वेतकेतुः ‘नेव भगव इति' 
(छा, ५.३.३) अहं नैव वेदेत्यवोचत्‌ । 'तर्हि कथं विद्वानिति ब्रवीषि’ इति 
राज्ञा साक्षेपमप्रतिष्ठितः स्वपितुः स्थानमागत्य तत्सर्वं वथावदवदत्‌ | श्वेतकेतु - 
नेवमुक्तस्तत्पितोद्दालकः स्वयमपि राजकृतप्रश्नोत्तरासमर्थस्तज्ज्ञातुकामः 

स्वयमेव राजस्थान प्रत्यागत्य 'एतद्‌ विद्यां म ब्रूहि' इति प्रार्थयामास । अथ 
प्रवाहणो राजोद्दालकं प्रति पश्चप्रश्रपरिहारानवदत्‌ - “असौ लोको गौतमाग्निः? 
इत्यादिना । तत्र स्वर्गपर्जन्यभूमिपुरुषयोषिदन्तर्गतषु नारायणवासुदेवेसङ्कर्षण- 
प्रयुम्नानिरुद्धाख्येषु पश्चाय्रिविषयप्रश्नपरिहारेषु अमिहितषु, “किं ततः? इत्यतः 
पत्रमप्रश्नोत्तरं जातमित्याह- इति तु पश्चेम्यामाहुताबाप: पुरुषबचसो 
भबन्तीति ॥ तस्पार्थस्तु इत्येवं प्रकारेण रेतोरूपायां “पञ्चम्यामाहुतौ” 
योषाख्यायां हुतायां प्रक्षिप्तायां मरणानन्तरं जीवेन सह गताः पुनः सहागताः 
भूतत्रयात्मिका आपः 'पुरुषवचसः' तच्छब्दवाच्या भवन्तीति । इतीति ॥ 
अयमितिशब्दो भाष्यकारीयः, न तु प्रश्नोत्तरयोरन्यतर: । सूत्रे पित्रसामर्ध्य- 
ज्ञापनाय ज्ञापनापरपर्यायनिरूपणडाब्देउभिहिते5पि पर्यवसितार्थाभिप्रायेण 
परिहारेति तद्विवरणं कृतम्‌ । 


॥ इति तदन्तराधिकरणम्‌ ॥ १॥ 
॥ २. त्र्यात्मकत्वाधिकरणम्‌ ॥ 
(समस्तभूतविशिष्ट एव जीव: गच्छति) 
सू -- ॐ ॥ त्र्यात्मकत्त्वालु भूयस्त्वात्‌ ॥ ॐ ॥ २ ॥ 


अप्छब्दस्तु त्र्यात्मकत्वाद्युज्यते, भूयस्त्वाच्चापाम्‌ । 


अत्र भगवत्राप्तिसाधनवैराग्पार्थ जीवस्य समस्तभूतपरिष्वक्तस्व गतिः 
समर्थ्थते । सौत्रतुझब्देनेव 'आपः' इति श्रवणाजीवोऽम्मात्रपरिष्यक्त एव 
गच्छति, न सर्वभूतैरिति पू्वपक्षसूचनात्‌ तमनुपन्वस्य सिद्धान्तयत्सूत्रमेवोप- 
न्यस्य व्याचष्टे- त्र्यात्मकत्चादिति ॥ 'अप्छब्दः' श्रुतावाप इति विश्ेषनाम- 
ग्रणं 'त्र्यात्मकत्वात्‌' क्षितिसलिलानलात्मकत्वात्‌ । अपामित्यत्रापि सम्ब- 
ध्यते । अप्छब्दस्तु युज्यत इत्यनेन तुदाब्दोऽध्याहतान्वयी सन्‌ 'नाप्छन्द- 
बिरोधः' इति साध्यसूत्रक इत्युक्तं भवति । 'त्यात्मकत्वादपाम्‌' इत्यनेन 

श्रुतावन्य्रहणे अन्यभूतानामप्य्थात्‌ प्राप्तेन तद्विरोध इति हेतुस्सूितः । न च 
जीवेन सहागतानां त्रिवृत्करणशून्यत्वान ञ्र्यात्मकत्वमिति वाच्यम्‌ | आदि- 
काले मिश्रत्वेन सृष्टानां भूतानां त्रिवृत्करणेन पुनर्मिश्रीकृतानां जीवशरीरस्थ- 
त्वेन तेन सहागतानामपि तेषां त्रिवृत्कृतत्वाबिरोधात्‌, त्रिवृत्कृतजातीयत्वाद्वा | 
ननु यद्यापो भूतत्रयात्मिक्यः कथं तहिं तत्र विशिष्याप्छब्दप्रयोग इत्यतस्तत्रो- 
त्तरतया भूयस्त्वादित्यंशो योज्य इत्याझायेनाह- भूयस्त्बादिति ॥ आधिक्या- 
दित्यर्थः । चस्त्वर्थेऽवधारणे च । तथा च अप्छन्दस्त्वप्सु युज्यते यतोऽतो न 
तत्र तदुक्तिविरोधः । कुतः ? अपां भूयस्त्वादेवेति योजना । अनेन हेतुद्वय- 
स्यापि तुशब्दसूचितसाध्येनान्वयो दर्शितः । श्रुत्युदकरूपधर्मिभेदात्साध्वभेद 
इति ज्ञातन्यम्‌ । यद्वा- अस्त्वपां क्षितिसलिलानलात्मकत्वेन श्रुतौ तद्रूहणे5- 
न्यभूतानामपि प्राप्तिः । तथापि अपामिव भूतान्तरस्यापि सर्वभूतात्मकत्वात्‌ 
अपामेव ग्रहणे को विशेषहेतुरित्यत आह- भूयस्त्वादिति ॥ पार्थिवानां 
शरीराणामर्धेन' इत्युक्तप्रकारेण सर्वदेहेषु सम्भूय भूतेजसोरप्यपां दहाभाग- 
युक्तत्वेन भूयस्त्वात्तद्रहणं युज्यत इत्यर्थः । तत्त्वप्रदीपे तु 'अनाप्यरारीरेष्वप्यपां 
भूयस्त्वम्‌' इत्युक्तम्‌ | 


तापापनोदो भूयस्त्वमम्भसो वृत्तयस्त्विमाः? इति 
भागवते । (भाग ३.२७.४५) 


अपां भूयस्त्वधर्मकत्वे प्रमाणमाह- तापेति ॥ 

'क्लेदन॑ पिण्डनं तृप्ति: प्राणनाप्यायनोन्दनम्‌ । 

तापापनोदः ॥” (३.२७.४५) इति भागवतवाक्यम्‌ ॥ 

'्केदनम्‌' आरद्रीकरणं “पिण्डनं’ पिण्डीकरणं “तृप्ति तर्पकत्वं 'प्राणनं' 
चेष्टाकारणत्वम्‌ ‘आप्यायनं’ सुखकरत्वम्‌ 'उन्दनं' बिन्दुभावः 'उन्दनं बिन्दु- 
भावस्स्यात्‌' इत्युक्तेः, “तापापनोदः' तापनिवर्तकत्वं 'भूयस्त्वम्‌' अन्येभ्यो 
भूतेभ्यः कार्येषु भागाधिक्यम्‌ । इमा अष्टौ ‘अम्भसो’ जलस्य 'वृत्तयः' 

स्वरूपलक्षणभूता धमां इत्यर्थः | भागवते 'तृतीवस्कन्थे' इत्यस्य भूयस्त्वा- 
दित्यनेन अन्वयः । अनेन भूयस्त्वादित्येत्भुयस्त्वावगमादित्यपि व्याख्यातम्‌ । 
॥ इति त्र्यात्मकत्वाधिकरणम्‌ ॥ २ ॥ 


॥ ३. प्राणगत्यधिकरणम्‌ ॥ 
(भूतानां जीवेन सह गमनम्‌) 
सू-- ॐ ॥ प्राणगतेश्च ॥ ॐ ॥ ३॥ 


“यत्र बाब भूतानि तत्र करणानि नित्यानि ह बा एतानि 
भूतानि करणानि न चैतानि कदाचिद्वियुज्यन्ते न च 
बिलीयन्ते' इति भाह्नवेयश्रुतेः प्राणगतेर्भूतान्यपि सह 
गच्छन्तीति सिद्धम्‌ । 


अत्राधिकरणे वैराग्यसिद्धबर्थ जीवस्व भूतैः सह गतिः समर्थ्यते । सूत्र 
हेतूक्तचा “भूतसम्परिष्वक्त एव रंहति जीवः' इति साध्यानुवृत्तिसूचनात्‌ तत 
एव “न भूतानि सह गच्छन्ति’ इति तद्विरोधिपूर्वपक्षस्य सिद्धत्वात्तमनुपन्यस्य 
सिद्धान्तयत्सूत्रमुपन्यस्य व्याचष्टे- प्राणेति ॥ सूत्रे चशब्दः प्राणानां भूतै 
सहाविनाभावार्थक इत्यभिप्रेत्य तदसिद्विपरिहाराव तत्र श्रुतिमुदाहरति- 
यत्रेति ॥ व्याप्तेरागमिकत्वरान्नत्र दृष्टान्तो मृग्यः । यद्यपि टीकायां प्राण- 
पदोक्तेन्द्रियाणां व्यापकतावगतेः श्रुत्याऽपि तथैव प्रतीतेः सूत्रभाष्ययोश्च तेपां 
व्याप्यताबोधादू बिरोधो भाति | तथापि यत्रैव भूतानि तत्रैव करणानि इत्येव - 
कारशिरस्कतवा श्रुतिव्याख्यानात्‌, तत्सहगन्तृप्राणा अविनाभूता पैः’ इति 
टीकाविवरणाचच भूतानां व्यापकतोपपत्तेः । समव्याप्यभिप्रायेण वा श्रुतिटीका - 
प्रवृत्तेन विरोध: | 'प्राणगतेः इत्यतः प्राकृ 'व्यापकत्वेनावगतेः इत्युपस्कार्यम्‌ । 
अनेन 'शरुतेर्व्याप्तिग्राहकत्वमभिप्रेति । श्रुतः सिद्धमिति वाऽन्वयः | अस्मिन्‌ 
१, श्रुेव्यापकत्वम्‌ । 

पक्षे नोपस्कारः । हेत्वसिद्धिपरिहारस्तु ये प्राणमनूत्क्रामन्ति' इत्यादि 
तत्त्वप्रदीपोदाहतश्रुत्या लोकप्रसिद्धितश्र कर्तन्यः । भाप्ये भूतान्यपि सन्तीति 
पाठे गन्तृजीवेन सह गतिमन्ति बर्तन्ते सह गच्छन्तीति यावदिति व्याख्येयम्‌ । 
रुत्यनुसार्ययम्‌ । न केवलं प्राणाः किन्तु भूतान्यपि जीवेन सह गच्छन्ती- 
त्यपिशब्दार्थः । यद्यपि वह्लिगमनेऽपि धूमगमनाभाताद्वयभिचारः | तथापि 
नियमेन संयुक्तयोर्मध्ये व्यापकगमने व्याप्यगमनमवइपं भावि । प्राणभूतयोर्यथा 
नियतसंयोगः न तथा बहिधूमसामान्ययोरिति न व्यभिचारः । श्रुतौ 'वाव' 
इत्यवधरणे । ‘भूतानि’ पृथिव्यादीनि “करणानि चक्षुरादीन्द्रियाणि । न केवलं 
भूतन्दरिययोर्दैडिकी व्याप्तिः, कालतोऽप्यस्तीत्याह- नित्यानीति॥ उभयविधां 
व्याप्तिमुपपादयति- न चैतानीति॥ भूतानि करणानि चेत्यर्थः | आमोक्षमिति 
भाव: | 
॥ इति प्राणगत्यधिकरणम्‌ ॥ ३॥ 


॥ ४. अ्र्यायधिकरणम्‌ ॥ 
(प्राणा: जीवेन सह भागतः गच्छन्ति) 

सू-- 3» ॥ अग्न्यादिगतिश्रुतेरिति चेन्न भाक्तत्वात्‌ ॥ ॐ 
॥४॥ 

“यत्रास्य पुरुषस्य मृतस्याग्निं बागप्येति बातं प्राणः? (बृ. 

५.२.१३) इत्यादिश्रुतेः न प्राणानां जीवेन सह गतिरिति 

चेत्‌ - 

अत्राधिकरणे प्राणानां जीवेन सह गतिः समर्थ्यते । सूत्र एव पूर्वपक्ष - 
स्योक्तत्वात्‌ तदुपन्यस्य पूर्वपक्षांशं तावद्कथाचष्टे- अग्र्यादीति ॥ बृहदारण्यके 


'वत्रास्य' इत्यादावःपादीन्‌ प्रति प्राणानां गतित्रुतेरित्यर्थः । आदिडाव्देन 
'चक्षुरादित्यं मनश्चन्द्रमसं दिशाः श्रोत्रम्‌ (वृ. ५-२-१३) इत्यादिगृह्ते । 

पूर्वपक्षहेतुभागं व्याख्याय “न' इत्यस्यावृत्त्या 'प्राणगतेः” इत्यस्यानुवृत्त्या च 
लब्धं साध्यं दर्शयति- नेति ॥ प्राणानामिन्द्रियाणां जीवन सह गमनं- नेति ॥ 
अनेन पूर्वहेतोरसिद्धिरुक्ता भवति । 'यत्र' यदा मरणकाले “मृतस्य' ग्रिय- 
माणस्य “अस्य' पुरुषस्य जीवस्य सम्बन्धिनी 'वाकू' वागिन्द्रियमग्रिमप्येति । 
“वातम्‌? वायुं प्राणः’ श्वासादिरूपो जडवायुस्तदमिमानी मुख्यप्राणश्र 
प्राप्रोति । 'श्रोत्रम्‌ः एकेन रूपेण 'दिशो' दिग्देवानप्येतीत्यर्थः । अत्र 
विष्णोस्तत्त्वदेवानां चैकांशेन जीवं त्यक्तवा स्वस्वमूलरूपप्राप्रि: । अंशान्तरेण 
तु जीवेन सह गमनमभिप्रेतम्‌ | यथोक्तमैतरेयभाष्ये - 

“म्रियमाणमिमं जीवं वासुदेवादिदेवता: | 

त्यक्तवा भागेन गच्छन्ति भागतोञ्नुव्रजन्ति तम्‌ ॥' (ऐ.भा. २.१.८) 

इति । तथा बृहद्धाष्ये - 

“आकाशाख्यं स्वरूपं तु विष्णुस्तदू हदि संस्थितः । 

भागतो भागतश्चैताननुयाति जनार्दनः ॥' (तृ.भा.५.२.१३) 
इति । पूर्वपक्षे तु सामस्त्येन गतिः श्रुत्यर्थः | न च मुख्यप्राणस्याप्यंडोन गमने 
“अनावृत्तिर्देहिनां देहपाते’ इत्युक्तिविरोध इति वाच्यम्‌ । वायुः अनावृत्ति- 
मोक्षप्रद इति वा अनस्य मुख्यप्राणस्य अवृत्तिः असत्त्वमिति वा देहपाते 
अनस्यावृत्तिः कारणमिति वा तस्व व्याख्यानात्‌ । 


न, भागतोऽग्रयादिप्राप्तः । 


सिद्धान्तांदां व्याचष्टे- मेति ॥ न प्राणानां श्रुतिवलादसहगतिर्वक्व्येतवर्थः। 
कुतो नेत्यतस्तद्वेतुत्वेनउत्तश्रतेः सावकाडात्वादित्याहायेन तदुक्तयर्थ प्रवृत्तस्य 
भिक्तत्वात्‌' इत्यंडरस्याऱयादिगतिश्रुतेः भाक्तत्वात्‌ गतिश्रुत्योर्भाक्तत्वादि- 
त्युभयत्र अन्वयमभिप्रेत्याह- भागत इति ॥ भागेनेत्यर्थः । 'प्राणानाम्‌' 
इत्यनुवर्तते । 'श्रुतेः' इति शेषः । तथा च प्राणानामग्रयादीन्‌ प्रति भागतः राः 
श्रुतेरपि प्राणानामट्रयादीन्‌ प्रति भागतः प्राप्रिविषयत्वादित्यावृत्त्या योजना । 

“पुरुषस्य मृतौ ब्रह्मन्‌ प्राणा भागत एब तु । 
अधिदैवं प्राप्नुवन्ति भागतोऽनुब्रजन्ति तम्‌ ॥ 
पुनइशरीरसम्प्राप्ती तमेवानुबिदान्ति च ॥ इति ब्राह्मे ॥ 


जीवेन सह केचन प्राणभागा गच्छन्ति, अग्र्यादीन्‌ प्रति तु कचेनेत्ययं 
विभागः कुतोऽवगत इत्यत आह- पुरुषस्येति ॥ जीवस्वेत्यर्थः | उभयान्वयी - 
दम्‌- पुरुषस्य मृतौ सत्यां पुरुषस्य प्राणा इति । 'त्रह्मन हे ज्ञानिवृद्धेति 
चतुर्मुखो नारदं प्रति बक्ति । “प्राणाः' इन्द्रियाणि तद्देवाश्च | एवेति समस्तभागं 
व्यवर्तयति । तुझाब्दो “मृतौ तु” इति वा 'प्राणास्तु' इति बाऽन्वेति । 
द्वितीयान्वयेनोपचितेष्वेवायं विवेक इति सूचितम्‌ । ‘अधिदैवम्‌’ अग्रवादीन्‌ 
“तं? पुरुषम्‌ । ननु प्रतिमरणं अधिदैवमिन्द्रियभागापगमे कालतः सर्वापगमः 
स्यात्‌ । तथा च सर्वभूतापगमः प्राप्त इत्यत आह- पुनरिति ॥ स्वर्गादि- 
भोगानन्तरं भूलोकं प्राप्तस्व शरीरान्तरपरापतौ सत्यां यमनुव्रजन्ति “तमेव' पुरुषं 
जीवमनुसृत्य तेन सह शरीरान्तरं प्रविशन्तीत्यर्थः | गमनप्रवेशयोः समुच्चये 
चशब्दः । अत्र जीवानां भूलोके दारीरत्यागप्रास्योरेवेन्द्रियाणां गमनागमन- 
योरभिप्रेतत्वेन स्वर्गादिभोगाव पूर्वशरीरत्यागेन ज्योतिर्मयादिशरीरान्तरपराप्ौ 
गमनागमनयोरभावात्तदुक्तथनुपपत्तिरिति चोच्यानवकाशः । 

“गतेभागिरपि पुनः विोयुर्भोगसिद्धय | भोग्वलाकमनुप्राप्तम्‌ ॥' 
इत्यैतरेयभाष्यस्याप्ययमेवाभिप्रायः । अत्र एकादरोन्द्रियाणां पञ्चभूतानां च 
लिङ्गशरीरात्मना अनादितो जीवेन सह विद्यमानानामपि प्रतिसृष्टिकालं तेषां 
भूतैरुपचवः सृष्टिकाले 'विधीयते” इत्युक्तरीत्या उपचयो भवति । प्रलये च 
तदपचयः । उपचितभागेष्वपि मरणकाले केषाञ्चिद्घागानां गमनम्‌ । पुनः 
शरीरप्राप्तावागमनं चेति विशेष: तुशब्देन चङाब्देन च सूचितो द्रष्टव्यः । 


१. 'उदाहतः' इति मातृकायाम्‌ । 

ब्रह्माण्डे च - 


“मृतिकाले जहत्येनं प्राणा भूतानि पञ्च च । 
भागतो भागतस्त्वेनमनुगच्छन्ति सर्बशा: ॥” इति ॥ 
ननु भागतोऽग्रयादीन्‌ प्रति गच्छद्भिः प्राणैस्सह भूतानां गतिरस्ति न वा। 
अस्ति चेत्‌ न जीवेन सह गतिः, सामस्त्येन तान्‌ प्रत्येव गतत्वात्‌ । न चत्‌, 
प्राणभूतयोः समव्या्यभाव इत्यत आह- ब्रह्माण्डे चेति ॥ न केवलं ब्राह्म 
अग्रयादिप्रापेरुक्तिः, किन्तु ब्रह्माण्डे चेति समुच्चये चडाब्दः । का उक्तिरित्यतः 
तां पठति- मृतीति ॥ “एनं पुरुषं भागतो जहति’ त्यजन्तीत्वर्थः । “सर्वशो 
भूतानि’ पृथिव्यादिसर्वभूतानि प्राणाश्चैनमनुगच्छन्तीत्वर्थः | तथा च प्राणैः सह 
भूतानां भागतो गतिसत््वेऽपि न सर्वशो गमनमिति जीवेन सहापि भागतो 
गतिर्युक्तेति भाव: । आद्यश्वशब्द: समुजये । द्वितीयस्तुराब्दार्थो विरोषद्योतकः | 
॥ इत्यम्पायधिकरणम्‌ ॥ ४ ॥ 
॥ ५. प्रथमाधिकरणम्‌ ॥ 
(भूतानां जीवेन सह गमनविषये आक्षेपपरिहारः) 
सू-- ॐ ॥ प्रथमेऽश्रबणादिति चेन्न ता एव 

ह्युपपत्तेः ॥ ॐ ॥ ५॥ 


“तस्मिन्नेतस्मिन्नग्मौ देवाः श्रद्धां जुह्वति’ (छा.५-४-२) 
इति प्रथमान श्रूयते न भूतानि जुह्वतीति । अतो नेति चेत्‌ - 


अत्राधिकरणे भूतानां जीवेन सह गतिराक्षिप्य समाधीयते । पूर्वपक्षस्य सूत्र 
एवोक्तत्वात्‌ तत्पठित्वा पूर्वपक्षांशं तावद्‌ व्याचष्टे- प्रथम इति ॥ “तस्मिन्‌” 
(छा.५-४-२) इति छान्दोग्यताक्योदाहरणेन “प्रथमे' इत्यस्यावृतिस्सूचिता। 
“जुह्णति” इत्यनन्तरं 'श्रूयते' इत्यनुवर्तते । “यतः” इति शेषः । 'श्रूयत' `न 

श्रूयते” इत्यनेन “श्रवणादश्रवणातू? इत्युभयथा पदच्छेदस्सूचितः | नेति ॥ न 
भूतानां जीवेन सह गतिरित्यर्थः । अनेन 'ने'त्यस्य आवृत्तिस्सूचिता | तथाच 
यतः 'प्रथमे' 'तस्मिन्‌' इत्युपक्रमवाक्ये “प्रथमे” स्वर्गाख्यप्रथमाग्रौ श्रद्धा- 
सहितस्य जीवस्य होमः श्रूयते, यतश्च भूतानि जुद्दतीति न श्रूयते, अतो नेति 
योजना । श्रुतौ श्रद्धाशब्दः पूर्वपक्षे शरद्धामात्रयुक्तजीवपरः । सिद्धान्ते त्वजह- 
्क्षणया श्रद्वयाऽद्धिश्च सम्परिष्वक्तं जीवमाह | तथाच “तस्मिन्‌' द्युलोकाख्ये 
'एतस्मिन्‌? आदित्यादिसमिदादिविरिष्टे 'द्र्चादीनां देवताभोगस्थानत्वात्‌ 
अग्नित्वम्‌ इति तत्त्वप्रदीपोक्तेः देवताभोगस्थानत्वात्‌ अग्निशब्दवाच्ये नाराय- 
णाधिष्ठाने दयुपर्जन्यधरापुंस्रयाख्यपत्चाग्निषु मध्ये प्रथमाग्रौ युलोकाधिपतयो 
'देवाः “श्रद्धां' तपेष्टवन्तं यजमानं 'श्रद्धासोमवर्षांनादीनां देवभोग्यत्वा- 
दाहुतित्वम्‌” इति तत्त्वप्रदीपोक्तरीत्या आहुतिरूपं 'जुह्ूति’ निक्षिपन्तीत्यर्थः । 


न, ता एब प्रस्तुता आपः श्रद्धारूपेण हूयन्ते इति तु 
पञ्चम्यामाहुताबापः पुरुषवचसो भवन्ति’ (छा.५.९.१) 
इत्युपसंहारोपपत्तेः । 


रिद्धान्तांशं व्याचष्टे- नेति ॥ प्रथमाग्गौ भूतसहितस्य होमाश्रवणात्‌ न 
भूतानामसहगतिः कल्पनीयेत्यर्थः । कुतो नेत्यतस्तत्रोक्तहेत्वसिद्धेरिति हेतु - 
मभिप्रेत्य कुतः सेत्यतस्तत्र हेतुत्वेन 'ता एव हि’ इति सूत्रखण्डं न्याचष्टे- ता 
इति ॥ यत इत्यादौ संयोज्यम्‌ । अनेन सौत्रो हिर्व्याख्यातः । “ताः? इत्यनूद्य 
“प्रस्तुताः” इति व्याख्यानम्‌ । 'वेत्थ' इति गाक्ये प्रकृता इत्वर्थः | “आप 
एवे' त्यन्वयः । न श्रद्धामात्रमित्येवार्थः । 'श्रद्धारूपेण' श्रद्धारान्दार्थरूपतया 
“हूयन्ते' होम्यतया श्रूयन्त भ्रद्धाहाब्दस्याजहल्लक्षणया श्रद्धोपयुक्तजीवपरत्वा- 
दिति भाव: । अपां श्रद्धारान्दार्थत्वं कुत इत्यतस्तत्र हेतुत्वेनोपपत्तेरिति सूत्र- 
खण्डं व्याचष्टे- इतीति ॥ इत्युपसंहार इति ॥ एवं सति एवं रूपोपसंहार- 
वाक्यस्पोपपतरत्वादविरुद्वत्वादित्यर्थः । अन्यथोपसंहारानुसारेणोपङ्रमार्था- 

कल्पने उपसंहारानुपपत्तस्तद्विरोधेनापक्रमस्य प्रबलप्रमाणविरुद्धार्थबोधकत्व- 
रूपाप्रामाण्यप्रसङ्गादिति भावः | 


॥ प्रथमाधिकरणम्‌ ॥ ५॥ 
॥ ६. अश्रुतत्वाधिकरणम्‌ ॥ 

(भूतानां जीवेन सह गमनविषये प्रत्यक्षश्रुति: नास्तीत्याक्षेपपरिहारः) 
सू --- ॐ ॥ अश्रुतत्वादिति चेन्नेष्टादिकारिणां प्रतीतेः ॥ 
ॐ ॥ ६ ॥ 

अग्यादिगतिः प्रत्यक्षतः श्रूयते । अतः प्रत्यक्षाश्रबणान्न 

युक्तमिति चेत्‌ - 

अत्राधिकरणे जौवस्य भूतैः सह गतिस्समर्थ्यते । पूर्वपक्षस्य सूत्र एवोक्त- 
त्वात्तदुपन्यस्य पूर्वपक्षांशं तावद्‌ व्याचष्टे- अश्रुतत्वादिति ॥ अतइदाब्द- 
स्तथाशब्दार्थे । तेन यथेत्यप्यादी सिध्यति । हेत्वर्थं च । “न भूतानाम्‌’ 
इत्यध्याहियते । अतः शब्दस्य हेत्वर्थत्वं च- 

“अतः शब्दस्तु हेत्वर्थे तथेत्यर्थे च वर्तते | 

उभवार्थे च भवति यथाझब्दविदो विदुः ॥' (भा.ता. १०.९४.१५) 
इति श्रुतिगीतातात्पर्योदाहतवचनसिद्धम्‌ । दाब्दस्वरूपमनतिक्रम्य वर्तमानं 
यथाक्नब्दं, तद्विद इत्यर्थः । हत्वर्थकातःरान्दस्य विवरणम्‌- प्रत्यक्षेति ॥ “न 
युक्तम्‌’ इत्यनेन नावृत्तिः सूचिता । तथा च यथा प्राणानामग्यादीन्‌ प्रति 
गतिः प्रत्यक्षतः? 'अग्रिं वाक्‌’ (बृ. ५-२-१३) इति साक्षात्‌ श्रूयते न तथा 
भूतानां गतिः प्रत्यक्षतः श्रूयते । अतः प्रतयक्षाश्रवणाद्धूतानां जीवेन सह 
गतेर्विशेषतोऽश्रवणात्‌ अतः नियमेन प्त्यक्षाश्रवणस्यार्थिकश्रवणादपि 
बलवत्त्वात्‌ “न युक्तम्‌’ न जीवो रंहति सम्परिष्वक्तः’ इत्युक्तं युक्तमिति 
योजना। 

न, 'अधैनं यजमानं किं न जहाति भूतान्येव भूतैरेब 
गच्छति भूतैर्भुङ्के भूतैरुत्पयते भूतैश्वरति भूतेर्बिचरति’ इति 
कौण्डिन्यश्रुतौ प्रतीतेः । 


सिद्धान्तांझं व्याचष्टे- नेति ॥ न प्रत्वक्षश्रुत्यभावादसहगतिर्भूतानां 
वक्तव्यत्वर्थः । कुतो नेत्यतोऽस्यासिद्धेरिति भावेन तद्विरोधिप्रतीत्या तामुप- 
पादयति- अधेति ॥ प्रमेवान्तरप्रश्नारम्भेञ्थशब्द: | 'मृतिकाले सदा” इति वा 
कोषः । 'यजमानं? वागादिकर्तारम्‌ 'एनं’ पुरुषं ‘किं’ वस्तु न जहातीति । 
अस्योत्तरमाह- भूतानीति ॥ एवशब्दो विपरिणतेन जहतीत्यनेन सम्बध्यते | 
तत्र हेतुः- भूतैरित्यादि ॥ भूतैः सहेव परं लोकं गच्छतीत्वर्थः | एवमुत्तरत्रापि 
सहँवेत्यर्थः । ‘भुङ्के’ पुण्यफलं ‘उत्पद्यते’ भूमौ 'चरति' सञ्चरति सत्कर्म करो- 
तीति वा “विचरति' विरुद्ध दुष्टं कर्माचरति करोतीत्वर्थः | सौत्रादिपदार्थेऽ- 
प्यव श्रुतिः प्रमाणम्‌ । वद्वा - आदिपदोपात्तपूर्तादिकृतामपि भूतैस्सह गतौ 
श्रुत्पन्तरमस्तीति ज्ञातव्यम्‌ | प्रतीते’ रित्यनेन इष्टादिकारिणामिति सौत्रपदं 
संयोज्यम्‌ । तथाच इष्टादिकारिणां यागपूर्तादिकृतां भूतैः सहेव गतेः “प्रतीतेः” 
प्रत्यक्षत एव श्रवणादित्वर्थः । 

॥ इत्यश्रुतत्वाधिकरणम्‌ ॥ ६ ॥ 

॥ ७. भाक्ताधिकरणम्‌ ॥ 

(कर्मणा जायमानः मोक्षः गोणः) 
'अपामसोमममृता अभूम” (ऋ. ८-४८-३) इत्यादि 
श्रुतिबिरोध इति । 
अत्राधिकरणे भगवत्प्रास्र्थ कर्मणामस्थिरफलकत्वोक्तचा वैराग्पादेराव- 

इवकसाधनत्वं समर्थ्वते | पूर्वपक्षयति अपामेति ॥ “तहीं त्यादौ अध्याहार्यम्‌ । 
तत एव “यदि' इति लभ्यते । आदिपदेन ‘अक्षय्यं ह वै चातुर्मास्ययाजिनः 

सुकृतं भवति’ (आप.श्रौ. ८.१.१) इत्यादिकं गृह्यते । तथा च वद्यधिकरण- 
षट्कोक्तरीत्या मरणमात्रेण माक्षाभावात्तदर्थं मुमुश्नुणाऽवञयमनुषेयं 
बैराग्यादिसाधनम्‌, तर्हि “अपाम” इत्यादिश्रुतिविराधः | तत्र विना बराग्यादिकं 
कर्मादिनैव माक्षोक्तेरित्यर्थः । तत्त्वप्रदीपे तु “तदन्तरप्रतिपत्तौ' इत्यादौ 
इष्टादिकारिणां धूमादिमार्गेण स्वर्गं गतानां पुनरातृत्तिरभिपरेता, तर्हि ‘अपाम 
इत्यादिश्रुतिविरोध इत्याक्षेपाभिप्राय उक्तः । इष्टरोषं सोमं “अपाम' अपिवाम, 
अतोऽमृताः मुक्ता अभूम । सुकृतमक्षय्यं मोक्षमिति पूर्वपक्षे श्रुत्यर्थ: । 


अतो बक्ति - सू --- 
ॐ ॥ भाक्तं बाऽनात्मनित्त्वात्तथाहि दर्शयति ॥ ३० ॥ ७॥ 


भागतस्तदमृतत्वं “नान्यः पन्था अयनाय बिद्यते’ (तै.आ. 
३.१२.७) इति श्रुतेरात्मबिद एव हि मुख्यम्‌ । बाशब्दात्‌ 
पारम्पर्येणात्मविदपेक्षया बा । 


सिद्धान्तयत्सूत्रमवतावं व्याचष्टे- अत इति ॥ 'तदमृतत्व'मिति द्वे पदे । 
तथाच यस्मात्‌ 'तदमृतत्तरम्‌' अपामेति श्रुत्युक्तममृतत्वं काम्यसोमयागादि- 
साधं मुक्तत्वं 'भागतः' कालभागतः तमपेक्ष्याल्पकालीनममुख्यमिति यावत्‌ । 
“तस्मान्न श्रुतिविरोधः? इति योजना । 'भागतः' इत्यनेन 'भाक्तम्‌' इति 
व्याख्यातम्‌ । 'तत्‌' इत्यनेन सूत्रे तत्पदाध्याहारः सूचितः । मुख्यामृतत्वमेव 
श्रुत्यर्थः किं न स्वादित्यतः तदुत्तरत्वेन “तथाहि दर्शवति’ इति सून्रखण्ड- 
सूचितां श्रुतिमाह- नेति ॥ 'श्रुतेः' इत्यनेन सौत्रो हिशब्दो हेत्वर्थतवा 
व्याख्यातः । योजना तु यतो 'नान्यः' इति श्रुतरमुख्यामृतत्वं न काम्य- 
कर्मसाध्वमित्यन्त्रवन्वतिरकोक्तचाञवगतम्‌, अतस्तदमूतत्वं भागत एवेति । 
श्रुतिस्तु जिज्ञासानये व्याख्याता । काम्बकर्मिणां कुतो मुख्यामृतत्वा- 
भाव इत्यतस्तदुत्तरत्वन अनात्मतित्त्वादित्यां व्यतिरेकमुखेन योजयति- 

आत्मेति ॥ न त्वनात्मविद इत्येवशब्दार्थः । हिशब्दो हेतौ | तदमृतत्वम्‌ । ननु 
काम्यकर्मिणां मुख्यामृतत्वाभावेऽपि अकाम्यकर्मिणां तदस्त्वित्याझाङ्का- 
परिहाराय प्रवत्तं सौत्रं वाशब्दं व्यवस्थितविकल्ार्थतया व्याख्याति- बा- 
झब्दादिति ॥ “इति सूत्रितम्‌’ इति रोषः । तदमृतत्वमित्युभयत्रानुवर्तति । 
योजना तु “अपाम” इति श्रुतौ यद्यकाम्यं कर्म विवक्षितम्‌, तदा तजिज्ञासूनां 
चेत्तदमृतत्वं मुख्यामृतत्वमेव, परं तु तत्‌ कर्मणा न साक्षाद्भवति, किन्तु 
कर्मणा शुद्धान्तःकरणस्य वैराग्पादि । अथ तद्वतः श्रवणादिरूपा जिज्ञासा, 
जिज्ञासोरज्ञानम्‌, ज्ञानिनो मोक्ष इति 'पारम्पर्येण’ परम्परयैव लभ्यमिति 
परम्पराविवक्षयैवैषा श्रुतिः प्रवृत्तेति वक्तु युक्तम्‌ । अपरोक्षज्ञानिनामकाम्यं कर्म 
चेत्तदा तन्छुत्युक्तममृतत्वं न ज्ञानसाध्यसंसारनिवृत्तिरूपं, किन्तु 'आत्मविद- 
पेक्षया” परमात्मापरोक्षज्ञानिनमपेक्ष्यैव तत्कर्मफलमपेक्ष्मैव आत्मज्ञानलब्ध 
मोक्षे प्रचुरानन्दव्यक्तिवैचित्रयाख्या-तिवायमपेकषयैवोक्तं तद्रूपमेवोक्तमिति 
यावदिति वाशब्दातसूत्रकृत्सूचयतीति | तथाच न सर्वथा संसारनिवृत्ति- 
रूपमोक्षः कर्मसाध्य इति तदर्थ वैराग्यादिकमावइ्यकमिति नोक्तविरोध इति 
भावः । 


अत्र तत्त्वप्रदीपे- परम्परयाऽमृतत्वफलकत्वमपि नाज्ञकृतकर्मणः, किन्तु 
ज्ञानिकृतस्यैवेत्याशयेन पारम्पर्येणात्मविदपेक्षया वा तदमृतत्वमिति एक- 
वाक्यतया भाष्यं व्याख्याय, कर्मणा ज्ञानमातनोति' इत्यादिश्रुत्यनुसारेण 
वाझब्दादित्यादेरन्यश्चार्थः- वाशब्दातू पारम्पर्येण कर्मिणाममुतत्वं ज्ञानो- 
त्पत्षद्वारेणेतीदं प्रकारान्तरेणापि व्याख्यातम्‌ । तथा च तत्त्वप्रदीपे टीकोक्त- 
प्रकारत्रयं विनाऽस्याप्यक्तत्वात्‌ टीकायां 'प्रकारत्रये'त्युपलक्षणम्‌ । 


सिद्धान्ते 'अपामे' ति श्रुतेरयमर्थः - यस्मात्सोमरसमपाम, सोमादिकर्मणा 
चान्तःकरणशुद्धिद्वारा देवान्‌ विष्ण्वादींस्तारतम्येन ‘अविदाम’ व्यजिज्ञा- 
सिष्म | अथ 'ज्योतिः' ब्रह्म 'अगन्म' अद्राक्ष्म, तस्मात्‌ 'अमृताः' मुक्ता 
अभूमेति । यथोक्तं तत्त्वप्रदीपे- 'सोममपाम, देवानविदाम, ज्योतिरगन्म, 

अमृता अभूमेति । ज्योतित्रह्मेत्युदितमिति च । 'ज्योतिश्ररणाभिधानात्‌? 
इत्यादौ ज्योत्तित्र्लेत्युदितमित्यर्थ:” । यद्वा- काम्यकर्मभिर्ज्योतित्रह्म 'अगन्म' 
अज्ञासिष्म, “ज्योति: ब्रह्मज्ञानं 'अगन्मः प्राप्रुम इति वा । तेन च 'देवान्‌' 
अर्चिरादिमार्गस्थान्‌ ' अविदाम प्राप्रुम इत्वर्थः । एवं चान्द्रमसं ज्योतिरगन्म, 
ततो मार्गरूपान्‌ धूमादिदेवान्‌ अविदाम, ततोऽल्पकालममृता अभूमेति । 
प्रथमपक्षे यतः पूर्वकल्पे मनुष्याः सन्तो ज्योतिरपरोक्षतोऽगन्म, अतो देवान्‌ 
यथायोग्यं देवादिय्यमविदामेति । तृतीयपक्षे च वाक्यदोषार्थो द्रष्टन्यः । यद्यपि 
कर्मनिर्णयटीकायामू “अमृता इवामृता इति गोण्या वृत्त्या मन्वन्तरापेक्षयाऽ- 
मृतदाम्दस्य तत्साधनज्ञानलक्षणवा तदेकदेशलक्षणया चेति त्रेधाऽमृतरान्द- 
स्यामुख्यत्वरूपभाक्तत्वोक्तेः अत्र चाकाम्यकर्मणां पारम्पर्येण मोक्षसाधनत्व- 
पक्षेऽमृतदान्दस्य मुख्यत्वोक्तेविरोध: । तथापि यथाकथद्चित्‌ श्रुतेरविरु- 
द्वार्थोक्तौ तात्पयात्तत्रापि मुख्यत्वरस्यैवाभिप्रेतत्वादविरोधः । यद्वा- “वाचनि- 
कार्थत्वागेन' इति कर्मनिर्णयगतवाचनिकपदं न मुख्यार्थमात्रपरम्‌, किन्तु 
प्रतिगाद्यपरमिति सूचनाय तत्रामुख्यत्वोक्तावप्यत्र मुख्यत्वोक्तिरिति वा तत्त्व- 
प्रदीपरीत्याऽत्राप्यमुख्यत्वाद्वा न विरोधः । 
तथा हि श्रुतिः- सि एनमविदितो न भुनक्ति यथा बेदो 
बाऽननूक्तोऽन्यद्वा कर्माकृतं यदि ह बा अप्यनेवं 
विन्महत्पुण्यं कर्म करोति तद्धास्यान्ततः क्षीयत एबात्मा- 
नमेब लोकमुपासीत स य आत्मानमेव लोकमुपास्ते न 
हास्य कर्म क्षीयतेऽस्माद्भयेवात्मनो ययत्कामयते तत्तत्‌ 
सृजते’ (वृ.३-४-१५) 
यदुक्तमनात्मवित्त्वान कर्मिणो मुख्यामृतत्वमिति । तदयुक्तम्‌ । तेषामपि 
तदभ्युपगमे त्रिरोधाभावादित्याराङ्कापरिहारायास्याः श्रुवेरुक्तार्थत्रयसमर्थनाय 
च “तथा हि दर्दायति' इत्यनेन ज्ञापिता: श्रुतीरुदाहतुँ प्रति जानीते- तथा 

हीति ॥ 'दर्दावति’ इत्यस्ति । तथाच “हि! यतः “तथा' भाक्तं वेत्युक्तप्रकारेण 
श्रुतिः 'दर्शयति' प्रतिपादयतीत्यर्थ: | अस्यात “उक्त युक्तम्‌’ इत्यध्या- 
हृतेनान्वयः । “श्रुति: इति समुदायैकवचनम्‌ । यद्यप्यनात्मविदां न मोक्ष 
इत्यस्मिन्नर्थे “नान्यः” इति श्रुतिरुदाहता । न च तत्रैव श्रुत्यन्तरमेतदिति 
वाच्यम्‌ । तस्यापि पूर्वमेवोदाहर्तव्यत्वात्‌ । तथापि 'स य आत्मानम्‌’ (बृ. 
३.४.१५) इत्यादेः “आत्मविदपेक्षया’ इत्युक्तार्थसाधकत्वस्वापि सत्त्वात्‌ 
अत्रोदाहरणम्‌ । अत्रात्मविदामेव मुख्यामृतत्वं न अनात्मविदामित्यर्थ 'स 
एनम्‌” इत्यारभ्य “तत्तत्सृजते” इत्यन्तं वृहदारण्यकवाक्यं प्रमाणम्‌ | आत्म- 
विदां कमपिक्षया तदमृतत्वमित्यर्थे ‘आत्मानमेव’ इत्यादि 'भागस्तदमृतत्वम्‌” 
इत्यस्मिन्नर्थे “अमृतः? इति श्रुत्यन्तरम्‌, “पाराम्पर्येणे त्यर्थे ‘कर्मणा’ इत्यन्या 
श्रुतिः प्रमाणमिति विवेकः । इति चे'त्यस्य श्रुतिः’ इति पूर्वेणान्वयः । 
चदाब्दोऽनेकश्रुतिसमुञ्चये । अनेनेतिशब्दः प्रत्येकं संवोज्य इति सूचितम्‌ । 
श्रुत्यर्थस्तु- “अथ यो ह वा अस्माल्लोकमदृष्ट्ठा प्रेति’ (वृ.३.४. १५) इति 
वाक्ये प्रकृतो योऽय्रिविप्रार्चकोऽधिकारी अखिलाश्रयत्वाह्नोकशब्दितं पर- 
मात्मानमदष्ट्राऽस्माददेहात्‌ प्रेति तमेनं सः? हरिः ‘अविदितः? तेनादृष्टो “न 
भुनक्ति” नामृतत्वं भोजवति न पालयति चेति । अत्र दृष्टान्तमाह्‌- यथेति ॥ 
यथा वेदः 'अननूक्तो' वथाविध्यनधीत ईइवरज्ञानादिजननेनेनं श्रोत्रियं न 
भुनक्ति । अन्यद्वा निदर्शनं, यथा वा ‘अकृतं’ यथावदननुष्ठितं कर्म न फलप्रदं 
तथेत्यर्थः । ननु विप्राऱयादिपूजनादिना माक्षाभावेऽपि अश्वमेधादिमहत्कर्मानु- 
छानेन स भविष्यतीत्यत आह- यदि हेति ॥ यदि 'अनैवंबित्‌' उक्तप्रकारण 
परमात्मानपरोक्षज्ञानी महदपि “पुण्य” पुण्यसाधनं अश्वमेधादि कर्म करोति, 
तदा 'अस्व' अज्ञानिनः 'ततू' कर्म 'अन्ततः' अन्ते स्वर्गादिफलभोगावसाने 
स्वल्पफलदानान्त इति वा 'क्षीयते’ 'एव' 'ह' निश्चितम्‌, न तु पुनरक्षय- 
मोक्षफलसाधनं, तस्मान्मुमुक्षुः लोकं सर्वाश्रयं ज्ञानरूपं वा आत्मानं? विष्णुम्‌ 
“उपासीत” जानीवाबेत्वर्थः | यद्वा ‘लोक्यत इति लोकशब्द: स्वरूपवाची 

“आत्मानमेव लोकमुपासीत (वरू. ३-४-१५) इतिवत्‌’ इत्पैतरेवभाष्याक्तः 
परमात्माख्यं प्रकाहमानस्वरूपमित्वर्थः | ननु जिज्ञासुज्ञानिकृतकर्मणोरपि 
अज्ञकर्मवत्क्षये किं ज्ञानसम्पादनेन इत्यत आह - स य इति ॥ *सः' प्रसिद्धो 
“वो” जिज्ञासुः ‘आत्मानं’ परमुपास्ते तस्व “कर्म' अकाम्यं पुण्यं “न क्षीवते' 
ज्ञानद्वारेणाक्षवमोक्षदं भवति । तथा यः उपास्ते’ जानीतेऽस्य पुण्यं कर्म 'न 
क्षीयते’ अक्षवमोक्षातिशवाय भवतीत्यर्थः | ननु कर्मण आझुतरविनाहित्वान्न 
क्षीयते’ इति कथमित्यत आह- अस्मादिति ॥ “हि यस्मादेवमृपासना- 
परोक्षज्ञानाभ्यां मुक्ती मोक्षे यद्यद्वेषयिकं फलं कामयते तत्सर्वं तस्मादेव’ 
अपरोक्षीकृतात्मनः तत्रसादादेव कर्म सुजत' इत्वर्थः । वद्वा- वद्यत्कामयते 
मुक्तस्तत्तत्सृजते कर्मेति यत्‌ तत्‌ 'अस्मात्‌’ आत्मनोउनुग्रहाद्वि, कर्मणा 
प्रसन्नः परमात्मैव सूजतीत्वर्थः । तथाच कर्मण आशुतरविनाञित्वेऽपि 
तज्ातभगवत्प्रसादस्य नित्यत्वेन तद्विवक्षया “न तस्व कर्म क्षीयत’ 
इत्युक्तिरिति भावः । केचित्तु- “तत्कर्म सृजति’ इत्युक्तया ज्ञानोत्तरानुष्टित- 
कर्मजातपुण्यस्य जीवस्वरूपतया मुक्ताबवस्थानं सिद्धति | अन्यथा कर्मण 
एव प्रसाद-जनकत्तापत्त्याऽदृष्टासिद्विप्रसङ्गादित्याहुः | 


‘अमृतो वाव सोमपो भवति याबदिन्द्रो 
याबन्मनुर्याबदादित्यः' 

“अमृतः? इति श्रुतो 'त्रावेति निपातौ प्रसिद्धौ । तथाच 'सोमप:' 
सोमयाजी 'अमृतः' अमुख्यामृतत्ववान्‌ भवति । तस्यामुख्यत्वं कुत 
इत्यतोऽनित्वत्वादित्वाह- याबदिति ॥ इन्द्र; स्वपदे “यावत्‌ कालमास्ते, 
एवं मनुः सूर्यश्र, अयं तावदमृतो भवतीत्यर्थः । 

“कर्मणा ज्ञानमातनोति ज्ञानेनामृतीभवति अथामृतानि 

कर्माणि यत एनममृतत्वं नयन्ति’ इति च । 

अधिकारी अकाम्वेन कर्मणा ज्ञानम्‌ “आतनोति” उत्पादयति । तेन 
“अमृती' मुक्तो भवतीत्यर्थ: । कर्मणां पारम्पर्येण मुक्तिसाधनत्वे युक्तिमाह- 
अथेति ॥ वतः कर्माणि 'एनं' जिज्ञासु 'अमृतत्वं' मोक्षं 'नयन्ति' प्रापयन्ति । 
*अथ' तस्मादेवामृतानीत्युच्यन्ते, अतस्तेषां तत्साधनत्वं युक्तमिति भावः । 
नन्वेवं श्रुत्यादिबलात्‌ “अपाम' इत्यस्य त्रेधा स्वार्थपरत्वोक्तौ 


“यानि तीर्थादिवाक्यानि कर्मादि विषयाणि च | 

स्तावकान्येव तानि स्युरज्ञानां मोहकानि च ॥' (गी.भा. ३.२०) 
इति गीताभाष्यवचनविरोध इति चेन्न, “रोचनार्थ फलश्रुतिः’ इत्युक्तेः 
फलवचनवदल्पाधिकार्यपेक्षवा तदुपपत्तेः, श्रुतीनां स्वार्थपरत्वस्यात्यागात्‌ | 


अन्यथा “प्रशंसादीनां तात्पर्य वाचनिकार्थात्यागेनैवोक्तं स्वयं भगवता भाक्तं 
वेति’ इति कर्मनिर्णयविरोधात्‌। 


सूत्रार्थस्तु- यतः “तत अमृतत्वम्‌ 'अपाम' इति श्रुतौ काम्यकर्मिण 
उक्तममृतत्वं भाक्तं’ कालभागतोऽल्पकालीनमिति वावत्‌ । “वा' अथवा 
जिज्ञासोरकाम्यकर्मिणः पारम्पर्येण तदमृतत्वं श्रुतावुक्तम्‌ । यद्वा- परमात्म- 
बिदां कमपिक्षया तदमृतत्वमुक्तम्‌ | अतो मुमुक्षुणाऽवङयानुष्ठेयमेव वैराम्या- 
दीत्युक्तार्थे न श्रुतिविरोधः । काम्वकर्मभिरपि मुख्यामृतत्वमेव प्राप्यमिति 
श्रुत्यर्थः किं न स्यादित्यत आह- अनात्मवित्त्वादिति ॥ काम्यकर्मिंणां 
परमात्मानपरोक्षज्ञानित्वादित्पर्थः । अनात्मवित्त्वेऽपि कुतो न तेषां मुख्या- 
मृतत्वलाभः । तथा “अपाम' इत्यादेरुक्तानेकार्थकत्वे च किं प्रमाणमित्यत 
आह-तथा हीति ॥ “हि” यतः “नान्यः' इति 'स एनम्‌' इति श्रुतिश्च 'तथा' 
आत्मबिदामेव मुख्यामृतत्वं न अनात्मतिदामित्वर्थम्‌, 'आत्मानमेव' इति 
श्रुतिज्ञानोत्तरकर्मापेक्षयेत्यर्थम्‌ ' अमृतः” इति श्रुतिभक्तिमित्पर्थ 'कर्मणा' इति 
श्रुतिः पारम्पर्येणेत्यर्थ च दर्वायति” प्रतिपादयत्यत इति । 


॥ इति भाक्ताधिकरणम्‌ ॥ 

॥ ८. कृतात्ययाधिकरणम्‌ ॥ 
(कर्म अनुभवेन निरशेप॑ न नइयति) 
कृतस्य कर्मणो भोगेन क्षयान्मुक्तिरिति । 
अत्राधिकरणे बैराग्यादिसाधनस्वावदयानुछठेयत्वं समर्थ्यते । 'कृतात्यये' 
इत्यनेन सूचितं पूर्वपक्षं दर्शवति- कृतस्येति ॥ कृतस्येत्यनुवादेन “कर्मणः 
इति व्याख्यानम्‌ । 'भोगेन' फलानुभवन 'क्षयात्‌” नाशात्‌ । अनेन निमित्त - 
सप्तमीति सूचितम्‌ । “कर्मणः क्षयात्‌ इत्यावर्तते | तथा च जीवेन सहागतस्य 
कृतस्य कर्मणः स्वर्गादिष्वव भोगेन निइडोपमत्ययात्ताशातू तत एव 
कर्मणस्तन्मूलबन्धस्यापिः क्षयादुच्छेदात्‌ तदुच्छेदरूपा मुक्तिः स्वत एव 
भवतीति न तदर्थं बैराम्वादिकमनुष्टेयमिति योजना । 'मुक्तिः' इति सूत्रे 
दोषोक्तिः । 
अत आह- 
ॐ ॥ कृतात्ययेऽनुशयवान्‌ दृष्टस्मृतिभ्याम्‌ ३० ॥ ८ ॥ 


“ततः शेषेणेमं लोकमायाति पुनः कर्म कुरूते पुनर्गच्छति 
पुनरागच्छति” इति श्रुतेः । 
'भुक्तरोषानुशयबानिमां प्राप्य भुबं पुनः । 
कर्म कृत्वा पुनर्गच्छेत्पुनरायति नित्यदाः । 
आ चतुर्दशमाद्वर्पात्कर्माणि नियमेन तु । 
दझाबराणां देहानां कारणानि करोत्ययम्‌ ॥ 
अतः कर्मक्षयान्मुक्तिः कुत एव भविष्यति ॥' 
इत्यादिस्मृतेश्च रोषवानेवायाति ॥ ८ ॥ 


१. “तन्मूलकप्रतिबन्धस्यापि' इति कोश | 

सिद्धान्तयत्सूत्रमवतार्यं व्याचष्टे- अत इति ॥ श्रुतेरित्यनेन भावार्थकदृष्ट 
पदं व्याख्यातम्‌ | चः समुचये । “रोषवान्‌” भुक्तकर्मरोषवानेव, न तु निउशेष 
इत्वेवरान्दार्थः । अनेन अनुद्ायपदं कर्ममात्रवाचकमपि स्मृत्यनुसारादेतं 
ब्याख्यातम्‌ । सूत्रे 'न' इति 'आयाति’ इति च शेषः । तथा च भोगेन 
कृतात्ययान्निमित्तात्तन्मूलबन्धात्ययात्स्वत एव मुक्तिः स्यादिति किं वैराग्यादि- 
साधनैरिति चेन्न, यतोऽयं जीवः कृतानां मध्ये कतिपयात्ययेऽपि “अनुशय- 
वान्‌” भुक्तिष्टकर्मवानेव परलोकादायाति भुवम्‌ । न चास्वासिद्धिः । 
'दृष्टस्मृतिभ्यां' शरुतिस्मृतिभ्यां तत्सिद्वेरिति सूत्रार्थः । 


“ततः स्वगदिः “शेषेण’ कर्मशेषेण तद्युक्त एव 'इमं लोकं’ भूलोकं 
प्रत्यायाति कमी, पुनर्भूमौ कर्म कुरुते, पुनः स्वर्ग प्रति गच्छति पुनरायाति 
भुवमित्यर्थः । स्मृतावनुदायदाब्दः कर्मार्थकः । तथा च कर्मी जीवो भुक्तशिष्ट- 
कर्मवानिमां भुवं प्राप्य पुनस्तत्र कर्म कृत्वा पुनस्स्वर्ग गच्छेत्‌ । पुनस्ततो भुवं 
“नित्याः? नियमेन करोत्यायाति *आगच्छतीत्यर्थः । अनेन श्रुतौ पुनः कर्म 
कुरुते, स्मृतौ पुनः कर्म कृत्वेत्युक्तचा एवं द्वित्रिचतुरावर्तने अशेषकर्मनिवृत्ति: 
स्यादिति शङ्का निरस्ता । अल्पापादने कर्मसमासिरित्याशङ्कानिरासावाह- 
आचतुर्दरामाद्वर्षादिति ॥ अत्राङ्‌ पूर्वावधिरूपमर्यादार्थकः आजन्मेत्यादि- 
बत्‌ । न त्वामुक्तीत्यादाविवोत्तरावधिरूपमर्यादार्थकः । 'नान्तादसङ्कचादेः' 
इति निषेधस्त्विह न प्रवर्तते, निपातनादेव । तथात्र चतुर्ददामं वर्षमारभ्ये- 
त्वर्थः । 'अयं' बद्धजीवः “नियमेन तु” नियमेनैव 'दशावरणां' दशसङ्घयाका 
देहा येषु प्राप्तत्येषु देहेष्ववरकक्ष्यात्वमापन्नास्ते दशावरास्तेषाम्‌ । अत्रावर- 
पदबलादारब्धव्येषु देहेषु दकस्य पृथकक्ष्यात्वसिद्धि: | इतोऽधिकानामेका- 
दशादीनामपि बहुब्रीहिणेव सिद्धिः । अत एव प्रमेवदीपे “स्री वाऽप्यनून- 
दशकम्‌' इत्यत्र दशानां सङ्घो दशकः, अनूनो दशको यस्येति विग्रहप्रदर्शनिन 
दशकस्य ततोऽधिकसङ्घानां चान्यपदार्थत्वमाश्रितम्‌ | न च 'जीबंश्चतुर्दशा- 
१. “गच्छतीत्यर्थः मुद्रितपुस्तकस्थः पाठः । 

दुर्ध्वमः इति वचनविराधः | अत्र चतुर्ददामं वर्ष तत्समाप्तिमारभ्येत्यर्थाश्रय- 
णात्‌ । उभयत्रापि तदुत्पत्तिमारभ्व तदुत्पत्तेरुध्व॑मित्यर्थाश्रयणाद्वा न विरोध: । 
केचित्त्वेतद्धचनविरोधाद्विभ्वतों 'दशावरा' इत्यत्र दश वरा येषु न भवति किन्तु 
समकक्ष्यात्व॑ वाउवरकक्ष्यात्व॑ वा55पन्ना येषु देहेषु तेषां कारणानीति 
व्याचख्युः । तन्न, उक्तरीत्वोक्तवचनविरोधाभावेन कौटिल्यकल्पनायोगात्‌ं । 
दकस्य वरत्वमात्रनिषेधेऽपि समकक्ष्यात्वस्व वाऽवरकक्ष्यात्वस्य वाऽनुक्तेः, 
“अनूनदशकम्‌' इत्युक्तिविरोधाच्च । 'मुनिस्सुकर्मशीळो5पि' इति वचनान्मुनि- 
विषयमेतदित्यपि न, मुनिरपीति केमुत्यस्यैवोक्तचाऽस्य सर्वविषयत्वात्‌ । 
कर्मक्षयात्‌ मुक्तिरिति । बन्धककर्मणो निइशेषक्षयान्चिमित्तात्‌ कर्ममूलकबन्ध- 
निवृत्तिरूपामुक्तिः 'कुतः' न कुतोऽपीत्यर्थः | 
॥ इति कृतात्ययाधिकरणम्‌ ॥ ८ ॥ 
॥ ९. यथेताधिकरणम्‌ ॥ 
(स्वर्गादिकं प्रति येन पथा गमनं तेनेबागमनं न) 
“यथेतमेब गच्छति यथेतमागच्छति स भुङ्के स कर्म कुरुते 
स परिवर्तते? इति गतिप्रकारेणागतिः प्रतीयते । 


अत्राधिकरणे स्वगांदागतिप्रकारो निरूप्यते । तत्रानेवमित्यनेन सूचितं 
पूर्वपक्ष दर्शायति- यथेति ॥ 'गतिप्रकारेण' इत्यादयावर्तते । तथाच 'इति श्रुतौ 
यतो जीवस्यैवं गतिप्रकारेणागतिः प्रतीयते अतो गतिप्रकारेणेव आगतिः, न 
त्वनेवमपौति योजना । पूर्वमन्यैः स्वेन वा यथा येन मार्गेण स्वर्गादिमं लोकं 
प्रति 'इतम्‌? आगतं तथा तेन स्वर्ग प्रति गच्छति । यथा5स्माल्लोकात्स्वर्गम्‌ 
'इत गतं तथा भुवमागच्छतीत्यर्थः | गमने फलमाह- स इति ॥ 'सः' जीवः 
कर्मफलं स्वर्गादौ भुङ्के इत्वर्थः । आगमने फलमाह- स इति ॥ कुरुते भूमौ । 
गमनागमनयोरामुत्त्युच्छित्तिनास्तीत्याह- स इति ॥ 'परिवर्तते' आवर्तत 
इत्यर्थः | जीवविषयमेतदिति ज्ञापनाय वाक्यडोषोदाहरणम्‌ । 

अतो ब्रूते - 
सू --- ॐ ॥ यथेतमनेबं च ॥ उँ ॥ ९ ॥ 


*धूमादभ्रम्रादाकाशमाकाझाचन्द्रलोकं यथेतमाकाशमा- 
काशाद्वायुं वायुर्भूत्वा धूमो भबति धूमो भूत्वाऽभ्रं भवत्यभ्र 
भूत्वा मेघो भवति मेघो भूत्वा प्रबर्घति' इति काषायण- 
्रुतेर्यथागतमन्यथा च ॥ ९ ॥ 


सिद्धान्तयत्सूत्रमवतार्य ्याचष्टे- अत इति ॥ “काषायणश्रुते' रित्यनेन सूत्रे 
हेत्वनुक्तिदोषः परिहृतः । प्रतिज्ञोक्तदयैव तत्सूचनात्‌ | जीवः पूर्वमन्यैः स्वेन वा 
“यथा” येन पथा वा स्वर्ग प्रति गतस्तथाऽऽकाङपर्यन्तमागच्छति ततोऊर्वाक्‌ 
भुवं प्रत्यन्यथा चागच्छतीत्यर्थः । यथोक्तं तत्त्वप्रदीपे- यथागतं तथा55काश - 
पर्यन्तमागच्छति, ततोऽ्वाग्यथा चेति | चः प्रकारसमुञ्चये | अनेन 'यथेत- 
मनेवं' चेति प्रतिज्ञावाक्यं व्याख्यातम्‌। यद्यपि “यथा' इत्यादि छन्दोगा अपि 
पठन्ति । तथापि 'धूमात्‌’ इत्वादेस्तैरपाठाच्छाखान्तरवाक्यमुदाहृतम्‌ । 
तदर्थस्तु- धूमदेवतालोकादभ्रदेवलोकं गच्छति, अभ्रादाकाशम्‌, आकाशा- 
इन्द्रलोकं गच्छति | 'वथा' वेन पथा आकाश प्रति “इतं गतं तथा तेनैव पथा 
तावत्पर्यन्तं गतिप्रकारेणेव आगच्छतीत्यर्थः | आकाइालोकानन्तरमागमने 
प्रदेशविशोषे5प्यन्यथात्वमाह- आकाशाद्वायुमिति ॥ 'वायुर्भूत्वा इत्यादेः 
कर्मणः तत्स्वाभाव्यापत्तिरेवार्थो, न तु तदैक्यम्‌, तत्पदप्राप्रिर्वा । धूमादि- 
स्वाभाव्यापत्तिर्नाम धूमादिदेवतास्वभावसदृश स्वभाववत्त्वप्राप्ति: | साह्यं च 
तद्देहप्रवशेन तद्गतौ गतिः तत्स्थिती स्थितिरित्ेवंरूपम्‌ । अभ्रमेषयोः 
अवान्तरभेदातू तद्देवळोकयोरपि भेदोक्तिः । प्रबर्षतीति ॥ प्रवर्षणान्तर्गतो 
भवतीत्यर्थः | 

॥ इति यथेताधिकरणम्‌ ॥ ९ ॥ 

॥ १०. चरणाधिकरणम्‌ ॥ 
(जीवस्य गमनागमनं कर्मणैब न आचारमात्रेण) 
स्‌ 
ॐ ॥ चरणादिति चेन्न तदुपलक्षणार्थेति 
कार्ष्णाजिनिः ॥ ॐ ॥ १० ॥ 


“तद्य इह रमणीयचरणा रमणीयां योनिमापचन्ते कपूय- 
चरणाः कपूयाम्‌' (छा. ५-१०-७) इति श्रुतेश्च रमण- 
फलमेब गमनागमनं न सज्ञादिकृतः । 


अत्राधिकरणे गतागतस्य कर्मफलत्वं समर्थ्यत । पूर्वपक्षस्य सूत्र एवोक्त- 
त्वात्तदुपन्यस्य पूर्वपक्षांशं तावद्धयाचष्टे- चरणादिति ॥ 'श्रुते:' इत्यनेन 
“चरणात्‌' इत्यस्य चरणश्रुतेरित्वर्थ उक्तः । यद्यपि छन्दोगा आपतच्रेरन्निति 
पठन्ति । तथापि तदंोऽर्थतोऽनुवादः शाखान्तरपाठो वेत्यदोषः । ‘तद्य इह 
रमणीयचरणा अभ्याझो ह यत्ते रभशोयां योनिमापद्येरन्‌ ब्राह्मणयोनिं वा 
क्षत्रिययोनिं वा वैश्‍ययोनिं वा । अथ य इह कपूयचरणा अभ्याशो ह यत्ते कपूयां 
योनिमापद्येरन्‌ श्वयोनिं वा सूकरयोनिं वा चण्डालयोनिं वा’ इति छन्दोग- 
वाक्यम्‌ । प्रमेयान्तरारम्भेऽथाब्दः । “तत्‌' तत्र कर्मिषु मध्ये ये 'रमणीय- 
चरणाः' सदाचारपूर्वकसाधुयज्ञादिमन्तस्ते “इह” भूमौ संसारे 'रमणीयां' साधु 
'योनिं' जन्म ‘आपद्येरन्‌? आपद्यन्ते | आपद्यन्त इति यत्‌ त्च । 'अभ्याहाः' 
समीपं कालसामीप्येन, न तु विलम्बेन 'ह' प्रसिद्धमित्यर्थः । तत्त्वप्रदीपे तु- 
‘अभ्याशो ह्‌ यत्‌’ यथा योन्यापत्ती कालतः सन्निकर्षो भवति तथा 'योनि- 
मापद्यन्ते' इत्युक्तम्‌ । अत्र तत्वप्रदीपटीकापक्षयोः यदित्यस्य वथारान्दार्थ- 
त्वानुवादकत्वाभ्यां अभ्याश इत्यस्य प्रथमातृतीवाविभत्तयर्थत्वाभ्यां आपद्यन्त 
इत्यस्यावृत्त्यनुवृत्तिभ्यां त्र भेद इति ध्येयम । रमणीयामित्युक्तं विवृणोति- 

ब्राह्मणयोनिमित्यादिना ॥ 'कपूयचरणा:' असाधुयज्ञादिमन्तः । अन्यत्‌ 
समम्‌ । “चरणफलम्‌” आचारफलमित्यर्थ: । गमनं चागमनं च तत्तथेति 
वन्द्वैकवद्धावः | एकारव्यावर्त्यार्थ दर्शयति- नेति ॥ न यज्ञादिकर्मण इत्यर्थः। 
यद्वा- यागादिकर्तुः फलं नेत्यर्थः | “इति ज्ञायते’ इति रोषः | न च श्रुतौ 
चरणस्य गमनागमनसाधकता न प्तीयत इति वाच्यम्‌ | रमणीयस्वर्गादिगतेरपि 
तत्तत्कर्मफलत्वेनात्राभिप्रेतत्वात्‌ । “चरणफलम्‌” इत्यादिना सूत्रे चरणात्‌” 
इत्यस्यावृत्तिः सूचिता । तथा च तत्र गतागतं चरणादेव भवतीत्यनेन 
पूर्वपक्षप्रतिज्ञा सूचिता । 


“आचार इति सम्प्रोक्तः कर्माङ्गत्वेन शुद्धिदः । 

अशुद्विदस्त्वनाचारः चरणं तूभयं मतम्‌ ॥' 
इति स्मृतेरिति चेन्न, यज्ञायुपलक्षणार्था चरणादि- 
श्रुतिरिति का्ष्णाजिनिर्मन्यते ॥ १०॥ 


ननु यज्ञादिकर्मण एव श्रुतिस्थचरणडाब्दोक्तत्वात्‌ कथं इति श्रुतेश्ररणफलं 
गतागतं, न यज्ञादिफलमित्युक्तिरित्यत आह- आचार इति ॥ 'य:' कर्माङ्ग- 
त्वेन 'प्रोक्तः' स “आचारः” स क्रियाद्रव्यतत्कर्तृशुद्धिदः अनाचारस्त्वशुद्धिदः । 
आचारानाचाराख्यं तदुभयमपि चरणशाब्दवाच्यं मतमित्यर्थः | “इति स्मृते- 
रित्यस्य इति” श्रुतेश्ररणफलमेवेति सहेतुकप्रतिज्ञयोक्तं 'युक्तम्‌’ इत्यध्वा- 
हारेणान्वयः । सिद्धान्तांशं ब्याचष्टे- नेति ॥ गतागतस्य कर्मफलत्वाभावो 
नेत्वर्थ: । किन्तु 'यज्ञादिकर्मफलमेव गतागत”मिति वाक्योषः । कुत 
इत्वतस्तत्र “नान्यः पन्था अयनाय विद्यते’ (ते. आ, ३-१२-७) इति श्रुत्या 
गतागतझून्यफलस्य कर्मसाध्यत्वनिषेधात्तत्फलस्य च परिशेषाद्वतागत - 
वत्फलत्वाप्राप्तेः 'इष्टापू्तम्‌' (मु. १-२-१०) इत्यादिवचनाच्चेति हेतुं बहि- 
रेवाभि्रेत्य तर्हि “रमणीय इति श्रुतिविरोध इत्यतस्तदुत्तरत्वेन श्रुतिगति- 
प्रदर्शकतया तदित्यादिकं योजयति- यज्ञादीति ॥ तच्छन्दार्थोक्तिरियम्‌ । 

आदिपदात्पूर्तादिग्रहणम्‌ । चरणादिश्रुतिरिति ॥ चरणादिपद्घटितश्रुति- 
रित्यर्थः | आदिपदात्‌ 'अथ व इमे ग्राम इष्टापूर्त दत्तमित्युपासते ते धूममभि- 
सम्भवन्ति’ (छा. ५-१०-३) इति श्रुतिगद्यते । 'श्रुति:' इत्यनन्तरम्‌ “अतो 
न विरोधः” इति शोषः । तथाच यतश्चरणादिश्रुतिः “तदुपलक्षणार्था' तस्य 
वज्ञादेरुपलक्षणं ज्ञापनमर्थः प्रयोजनं यस्याः सा तथोक्ता । अजहह्लक्षणया 
यज्ञादिकमंप्रतिपादिकाऽतो गतागतस्य यज्ञादिफलत्वेन न चरणश्रुतिविरोध 
इति योजना । यद्यपि विष्णुतत्वनिर्णयटीकायां 'इष्टं यजनं पूर्तमन्नदानादिकं' 
'अन्येषामपि टश्यते' इति दीर्घ इति व्याख्यातम्‌ | तथापि “अथ य इमे’ इति 
श्रुती दत्तमिति पृथक्‌ श्रवणात्पूर्त तटाकादीति व्याख्येयम्‌ । इतिशब्द आद्यर्थ । 
तथात्र वे स्वस्बग्रामे इष्टापूर्ते दत्तं दानं एवमादि कर्म “उपासते अनुतिष्ठन्तीति 
सिद्धान्तरीत्या श्रुत्यर्थः । 'इति' इति सूत्रपदानुवादः । एवमित्यर्थः । 
'कार्ष्णाजिनि' रिति कश्चिदाचार्यः, ‘मन्यते’ इति शोषोक्तिः । 


सू--- 

ॐ ॥ आनर्थक्यमिति चेन्न तदपेक्षत्वात्‌ ॥ ३० ॥ ११ ॥ 
तहि रमणीयाः कपूया इत्येब स्यात्‌ । चरणशब्दः 
स्यानर्थक्यमिति चेत्‌ - 
उत्तमाक्षिप्य समादधत्सूत्रमुपनयस्याक्षेपांशां तावद्ठघाचष्टे- आनर्थक्य- 

मिति ॥ “तहिं” इत्युक्तं “यदीति लभ्यते । यज्ञादीत्यादिकमत्रापि सम्त्रध्यते । 

तथाच यदि 'रमणीयचरणाः' (छा. ५-१०-७) इत्यादिश्रुतिर्यज्ञाद्युप - 
लक्षणार्था, तर्हि श्रुतौ चरणशव्दस्य 'आनर्थक्यं' तत्प्रयोगैयर्ध्यम्‌, किन्तु 
रमणीयाः कपूया इत्येव प्रयोज्यं स्यात्‌ न तु चरणान्दोऽपीत्यर्थः । 
यज्ञादिकारिणां पूर्व प्रकृतत्वेन ये यज्ञादिकारिणो रमणीयाः कपूयाश्चेति 

रमणीयकपूयपदाभ्यामेव यज्ञायुपलक्षणसम्भवात्‌ 'चरणहाब्दानर्थक्यं' तच न 

युक्तमिति भावः | 

न, चरणापेक्षत्बाद्रमणीयत्वादेस्तज्ज्ञापनार्थत्बेनोप- 
पत्ते; ॥ ११ ॥ 


परिहारांश व्याचष्टे- नेति ॥ वैयर्थ्यप्रसङ्गादुपलक्षकत्वमेव नास्तीति पक्षो 
नेत्यर्थः | तथा सति “इष्टापूर्त मन्यमानाः' (मु. १-२-१०) त्रैविद्याः’ इत्या - 
गमविरोधः स्यादिति भावः । यद्वा उपलक्षणत्वमङ्गीकृत्य पदान्तरेणाप्युप- 
लक्षणसम्भवाञ्वरणपदेनैवोपलक्षणे किं प्रयोजनं न किमपीति पक्षो नेत्वर्थः । 
कुतो नेत्यतश्चरणपदसार्थक्योपपादकतयातदपेक्षत्वादित्येतद्योजयति- चरणा- 
पेक्षत्यादिति ॥ 'रमणीयत्वादेः' साध्वसाधुयज्ञादिमत्त्वस्य 'चरणापेक्षत्वात्‌' 
स्रानाचमनाद्याचारापेक्षत्वादित्यर्थः | ततः किमित्यत आह- तदिति ॥ 'तत्‌' 
इत्यावर्तते । “सार्थक्य’ इत्युपस्कार्यम्‌ । एवं सूत्रेऽपि । तस्य रमणीयत्वा- 
देज्ञपिनमर्थ: प्रयोजनं यस्य तस्य भावस्तत्त्वं तेनेति विग्रहः । इत्थंभूतलक्षणे 
तृतीया | तथा च रमणीयचरणत्वेन ये साधवो यज्ञादिकृतः “ते रमणीया’ इति 
श्रुतियोजनायां तेषां यज्ञादिकारिणामपि रमणीयकपूयाचाराभ्यामेतद्रमणीय- 
त्वादि इति ज्ञापनार्थत्वेन तस्य चरणशब्दस्य सार्थक्योपपत्तेरिति योजना । 
अनेन- यदि चरणादि्रुतिरयज्ञादयुपलक्षणार्था, तर्हि चरणशनब्दस्यानर्थक्यं, 
रमणीयकपूयपदाभ्यामेव केवलाभ्यां सज्ञाद्युपछक्षणसम्भवादिति चेन्न, कुतः ? 
“तदपेक्षत्वात्‌? तस्य यज्ञादेस्तस्य रमणीयत्वादेस्तदपेक्षत्वात्साध्वसाध्वा- 
चारपेक्षत्वात्‌ । ततश्च तेषां यज्ञादिकृतां रमणीयकपूयाचाराभ्यामेव रमणीय- 
त्वादि नान्यत इति ज्ञापनाय तस्य चरणशब्दस्प सार्थक्योपपत्तेरिति सूत्रार्थ 
उक्तो भवति | 


पू 
ॐ ॥ सुकृतदुष्कृते एबेति तु बादरिः ॥ ३७ ॥ १२॥ 
“धर्म चरत माऽधर्मम्‌’ इत्यादिप्रयोगात्सुकृतदुष्कृते एव 

चरणशमब्दोक्ते इति बादरिर्मन्यते । तुशब्दात्‌ स्व- 
सिद्धान्तोऽपि स एबेति सूचयति । तुशब्दस्तु विशेषे 
स्यात्स्वसिद्धान्तेऽबधारणे ॥ इति नाममहोदधौ ॥ १२ ॥ 


प्रकारान्तरेण चरणश्रुतिं पठित्वा व्याचष्टे- सुकृतेति ॥ इत्यादि- 
प्रयोगादिति ॥ 'कुरुत' इत्यर्थ 'चरत' इति प्रयोगादित्पर्धः । 'सुकृतदुष्कृते' 
साध्वसाध्वाचाराङ्गविशिष्टे एव यज्ञादिकर्मणी इत्यर्थः । न तु सदसदाचाराङ्ग- 
मात्रमित्वेवशब्दार्थ: । 'चरणशब्दोक्ते' एव श्रुतिस्थचरणशब्दवाच्ये एवे- 
त्यर्थ:। ('चरणडाब्दाक्ते' एतच्छुतिस्थचरणशब्दवाच्ये अपीत्यर्थः | न केवल- 
मुपलक्ष्ये इत्यपिपदार्थः | भाष्ये अपिपदाध्याहारेण सूत्रगततुशब्दो व्याख्यातः) 
चरणइाब्दोक्ते इत्यनेन सूत्रे चरणे इति विपरिणतपदानुवृत्तिः सूचिता । एव- 
कारस्योभयत्रान्वयश्च | न चाङ्गविशिष्टकर्मण एव चरणशब्दवाच्यत्व केबला- 
चारे तत्प्रयोगानुपपत्तिरिति वाच्यम्‌ । अन्पत्राङ्गमात्रवाचित्वस्याप्पभ्युप- 
गमात्‌ । अत एवं टीकायां 'साधारणश्रुतेश्च अत्र वाधकवशात्‌ साङ्गकमार्थत्व- 
स्वैवोपपत्तेः' इत्युक्तम्‌ । “नान्यः पन्थाः' (तै.आ. ३-१३) ऽइष्टापूर्तम्‌” 
(मु. १-२-१०) इत्यादित्राधकवङ्ादित्यर्थः | न च इाक्यानेकत्वं स्यादिति 
वाच्यम्‌ । इष्टापत्तेः | अत एव तत्तप्रदीपे- 'चरणशव्दस्पानुष्ठानमात्रे5पि 
प्रवृत्तिमत्त्वात्सदाचारादे: सुकृतादावन्तर्भावाब’ इत्युक्तम्‌ । सुकृतशान्दार्थेऽ- 
्तर्भावादित्वर्थः | टीकायामपि 'साधारणश्रुतश्च' इत्युक्तम्‌ । \(एतेनैवकारस्य 
भिन्नक्रमत्वमुपेत्य सुकृतदुष्कृते चरणपदोक्त एव न तु लक्ष्य इति भाष्य- 
व्याख्यानं निरस्तम्‌ । न चरणश्रुतिः यज्ञा्ुपलक्षत्वेनेवोक्ताविरोधिनी, कि नाम 
यज्ञादिकर्मवाचिनी चेति टीकाबिरोधात्‌, तत्त्वप्रदीपविरोधाच |) “बादरिः” 
शुकाचार्यः । “मन्यते’ इति रोषोक्तिः । परमतमभिधाय सूत्रकारः स्वमतं कुतो 
न वक्तीत्यत आह- तुझब्दादिति ॥ 'स्वः' सूत्रकृत्‌ । न केवलमन्यसिद्धान्त 


१. न हह्यते । 

इत्यपेरर्थः । 'स एव” बादरिसिद्धान्त एव । न त्वन्य इत्येवार्थः | सूचयति' 
सूत्रकृत्‌ । अनेन तुाब्दार्थस्यापेः बादरिरपीत्यन्वयो दर्शितः । यद्वा- निर्दिष्ट- 
सिद्धान्तस्य स्वसिद्धान्तस्य चैक्यं तुराब्दार्थं इति भावः । तुझान्दस्यैतदभि- 
धायकत्वं कुत इत्यत आह - तुशब्द इति ॥ 'नाममहोदधौ' ग्रन्थे । 'उक्तम्‌' 
इति शेषः || १०॥ 

॥ इति चरणाधिकरणम्‌ ॥ 

॥ ११. अनिष्टाधिकरणम्‌ ॥ 

(पापकर्मकृतामपि गमनागमने) 


पुण्यकृतामेब गमनागमने नेतरेषामिति । 


अत्राधिकरणेऽनिष्टादिकारिणामपि गतागतादिदुःखमस्तीति समर्थ्यते । 
पूर्वपक्षयति- पुण्येति ॥ इष्टादिपुण्यकर्मकृतामेवेत्वर्थः । स्वप्रयुक्तैवशब्द- 
व्यावर्त्यं दर्शायति- नेति ॥ इतरेषां’ पापकर्मकारिणामपि नेत्वर्थः । 
'अनात्मविदाम्‌” इति शेष: । तथा च अनिष्टादिकारिणामज्ञानां गतागतयोर- 
भावात्तेषां तच्छून्यो मोक्ष एवेति पुण्यतत्फलयोरेव विरक्तया भाव्यं, 
नान्वत्रानिष्टादावपीति भावः। 


अत आह --- 
सू 
३० ॥ अनिष्टादिकारिणामपि च श्रुतम्‌ ॥ 3० ॥ १३॥ 


“तथ्य इह शुभाकृतो ये चाशुभकृतस्तेऽशुभमनुभूयावर्तन्ते 
पुनः कर्म कुर्वन्ति पुनर्गच्छन्ति पुनरागच्छन्ति’ इति 
भाहबेयश्रुतौ ॥ १३॥ 


सिद्धान्तयत्सूत्रमवतार्यं तदुपात्श्रुतिमेवोदाहरति- अत इति ॥ श्रुता- 

वित्यस्य सूत्रेणान्ववः । “गमनागमने इत्यनुषज्यते । अनेन सूत्रे “यथा” इत्यत 
“इतमनितं' चेति पदद्धवानुवृत्तिस्सूचिता । “पुण्यकृताम्‌' इत्पनेनापिडाव्दार्थः 
सूचितः । सूत्रे संयमनसूत्रोक्तदु:खान्तरसमुञ्चापकश्शब्दः । तथा च {इतं ` 
गमनम्‌ “अनितं' आगमनं च न केवलमिष्टादिकारिणां, कि नाम ? 
“अनिशदिकारिणामपि' यागाद्यकारिणां तद्विरुद्धपापकर्मकारिणां चास्ति। न 
केवलमनिष्टादिकारिणां गतागतमात्रम्‌, कि नाम? संयमनाख्यं प्रबलदुःखान्तरं 
चास्ति | कुता ? यतः “तद्य इह’ इति श्रुती यथा श्रुतम्‌ 'अतः' इति योजना । 
'इह' भूमौ पै शुभाकृतो’ यागादिपुण्यकर्माकारिणः ये च “अशुभकृतः/ 
इष्टादिविरुद्वपापादिकारिणः ते लोकान्तरं गतास्तत्र ‘अशुभं’ पापफलमनुभूय 
पुनः आवर्तन्ते, भुवमागच्छन्ति । आगत्य च पुनः तत्र कर्म कुर्वन्ति, पुनः 
परलोकं गच्छन्ति, पुनभुंवमागच्छन्तीत्यर्थः । 'शुभकृतः' इति पाठे `ये 
चाशुभकृतः' इत्यस्य द्वेधाऽर्थः । 'तेऽशुभम्‌' इत्वत्रापि द्वेधा पदच्छेदः । 
सू--- 
ॐ ॥ संयमने त्वनुभूयेतरेषामारोहावरोहौ 
तद्गतिदर्शनात्‌ ॥ ॐ ॥ १४ ॥ 


संयमनमनुभूय केषाञ्चिदारोहः केषाश्चिदबरोहः । तु- 
शब्दोऽबधारणे । “सर्वे बा एतेऽशुभकृतः संयमने प्रपतन्ति 
तत्र ये परद्विपो गुरुद्विपः श्रुतिद्विपस्तदवमन्तारः शठा मूर्खा 
इति ते बै ततो5बरुह्म तमसि प्रपतन्ति तैवेत उत्ति्न्तेऽपि 
किचित्‌ बद्रं बा एतदित्याहुरथ येऽन्ये ब्रह्मद्विषः स्तेनाः 
सुरापा इति ते बै तदनुभूयेमं लोकममुत्रजन्ति’ इति 
कौण्ठरब्यश्रुतेः ॥ १४॥ 


न केवलमनिष्टादिकारिणां गतागतमात्रम्‌, किं नाम? अतिदुःखं पूर्वसूत्र 

चबाब्देन सूचितमन्यदस्तीत्यर्थप्रतिपादकं सूत्रमुपन्यस्य व्याचष्टे- संयमने 
त्बिति ॥ अत्र 'संयमने' इत्यावर्तते । तत्रैकमधिकरणसप्तम्यन्तं नरकवाचि, 
अपरं कर्मवाचि सप्तम्पन्तमित्याशयेन संयमनमिति व्याख्यातम्‌ । सम्यग्यमनं 
नियमनं शासन संयमनं 'यमस्य' इति रोषः | अत एव तत्त्वप्रदीपे “यम 
उपरमे” इतिधातोः पापोपरमणं संयमनमित्युक्तम्‌ | तत्र पमशासनमेव पापोप- 
रमबाब्दार्थ इति । तच्चेदं चार्थत एकरूपमेव । अनुभूयेति ॥ यमशासन- 
निमित्तदुःखमनुभूयैवेत्पर्थः | संयमन इति तात्पर्यम्‌ । अत एव तत्त्वप्रदीपे- 
“संयमने नरके' इत्युक्तम्‌ । केषाश्चिदित्यनेन इतरेषाम्‌' इष्टादिकारिभ्योऽ- 
न्येषामनिष्टादिकारिणां मध्ये केषाञ्चिदिति व्याख्यातम्‌ । 'आरोहः' नरका- 
दुत्थानं 'अवरोहः' ततोऽतिनीचस्थाने नित्यनरके पातो 'भवति' इति रोषः । 


न च तमसः पृथिव्यां लोकालोकगिरेः परस्तात्सत्त्वेन पृथिवीसमानदेशत्वात्‌ 
संयमनस्य च पातालस्थत्वेन चतुरशीतिसहस््रयोजनादधस्तनत्वात्कथमूर्ध्वगते 
तमस्यवरोहोक्तिरिति वाच्यम्‌ | तमसः अतिगम्भीरत्वेन पातालस्थितबिल- 
द्वारागतानां क्रमेण पातालगतनरकादपि नीचस्थाने तमस अधोभागे पात- 
सम्भवेन विरोधाभावात्‌ । 


यथा भगवद्ेषादियुतानामेव नित्यनरकपातलक्षणोऽवरोहः, अन्येषां ततो 
व्युत्थानलक्षण आरोह इति व्यवस्थितविकल्पः तथा संयमनेऽप्यस्तीति 
शङ्कानिरासकत्वेन तुझाब्दं व्याचष्टे- तुशब्द इति ॥ स च अनुभूय’ इत्यनेन 
सङ्गमनीय इति हृदयम्‌ । शरुतेरित्यनेन तद्गतीति हेत्वंशञः तेषां तद्रतेः एवंविधगतेः 
श्रुतिसिद्धत्वादित्येवं तच्छव्दावृत्त्या व्याख्यातो भवति । श्रुतौ अज्ञुभकृत इत्यस्य 
जुभकर्माकारिणस्तद्विरुद्वाशुभकर्मकारिणश्रेतयर्थः । एतेन “सर्व” इत्यनेनाज्ञ- 
नात्रस्य नरकपातो न तत्र नियम इति सूचितम्‌ । संयमने प्रपतन्तीत्यनेन 
सौत्रसप्तम्पर्थो दितः । “तत्र तेषु ‘मध्ये’ इत्यनेनेतरेषामिति व्याख्यातम्‌ । 
“परद्विषः' हरिद्विषः । विष्णुद्रेषो नाम तत्र प्रतीपबुद्धिः । सा च 'जीवाभेदो 
निर्गुणत्तरम्‌' (म.ता.नि) इत्याद्यागमादनेकतिधा द्रष्टव्या । 'श्रुतिद्विषः' वेद- 


अधि.११, सू. १५ दीपिकासहितम्‌ ३३ 


द्वेषिणः तदप्रामाण्यवादिनः तदनभिमतवक्तारश्च । 'तदवमन्तार:' हरिगुरु- 
श्रुत्यवमन्तारः | विष्णाववमतिर्नाम अवमत्वेन नीचतवा विज्ञानमिति न्याय - 
दीपिकाटीकयोरुक्ति: | 


ब्रह्मरुद्ररमादीनां साम्यदृष्टिरनन्यता | 

प्रादुर्भावगतस्यापि दोपदृष्टिरपूर्णता ॥ 

धर्मदेहावतारादेर्भददृष्टिश्व सङ्करः । 

अवतारेष्विति ज्ञेयमवज्ञानं जनार्दने ॥ (गी.ता. ९.११) 
इति गीतातात्पर्यवचनानुसारण विष्णावन्यसाम्यादिद्ृष्टिर्वा । 'शठा:' गूढ- 
द्वेषिण: 'मूर्खाः' तत्त्वज्ञानशून्याः विपरीतज्ञानिनश्र । इति’ इत्यस्य 'इति ये 
प्रसिद्धाः” इत्यन्वयः | ति' अज्ञाः 'ततः? संयमनीपुरात्‌ “अवरुह्य' इत्यनन्तरं 
“ततोऽपि नीचस्थाने’ इति शोषः । 'इतः' तमसः 'कर्हिचिदपि’ कदाचिदपि 
नोत्तिष्ठन्ते एवेत्यन्वयः । 'नेवेते' इत्यनेन यत्तमसः पुनरावृत्तिराहित्यमुक्तम्‌, 
तत्कुत इत्यत आह- बब्रमिति ॥ स्वस्थितान्‌ वारयति गन्तुं न विमुश्वतीति 
बब्रम्‌ । न्यायदीपिकायां तु स्वगतानां गमनं वारयतीति टीकोक्तमुत्तवा सदा 
आवृणोतीति वा बरमानन्दं वारयतीति वा वत्रमित्यर्थान्तरं चोक्तम्‌ । वै- 
शब्दोञ्वधारणार्थः । “एततू' तमः 'आहुः' “वत्रानन्तान्‌' इत्याद्यागमाः । 
'अथ' इत्वर्धान्तरारम्भे | 'अन्ये' परद्विडादिभ्यः षड्भ्योऽन्ये 'ब्रह्मद्विषो' 
राह्मणद्वेषिणः 'स्तेनाः' चोराः 'सुरापाः' मद्यपायिन इति ये वै प्रसिद्धाः ते! 
सर्वे “तत्‌” संयमनदुःसमनुभृयैव “अनु” अनन्तरं तत उपरि आरुह्य 'इमं' 
भूलोकं ब्रजन्तीत्यर्थः। 


सू -- ॐ ॥ स्मरन्ति च ॥ ३० ॥ १५॥ 


गच्छन्ति पापिनस्सर्वे नरकं नात्र संशयः । 
तत्र भुत्तबा पतन्त्येव ये द्विषन्ति जनार्दनम्‌ ॥ 

महातमसि मग्नानां न तेषामुत्थितिः क्कचित्‌ । 

इतरेषां तु पापानां व्युत्थानं बिद्यतेऽपि च ॥ 
सुखस्यानन्तरं दुःखं दुःखस्यानन्तरं सुखम्‌ । 

इति सर्वत्र नियमः पश्चकष्टे तु तत्सदा ॥ इत्यादि ॥ १५ ॥ 


उक्तार्थं स्मृत्या समर्थयत्सूत्रं पठित्वा तां स्मृतिमुदाहरति- स्मरन्ति 
चेति ॥ सूत्े दर्शनपदोक्तश्रुतिस्मरणवोः समुचये न्दः | इत्यादि स्मरन्ति 
इत्यन्वयः । स्मृतिकर्तार एवम्भूतां स्मृतिं कुर्वन्तीत्यर्थः | “इत्यादि” इत्यनेन 
सूत्रगतबहुवचनकृत्यमुक्तं भवति । आदिपदेन 
“तानहं द्विषतः क्रूरान्‌ संसारेषु नराधमान्‌ । 
क्षिपाम्यजस्रमशुभानासुरीष्वेव योनिषु ॥' (भ.गी. १६.१९) 
इत्यस्याः- 
'सर्वदेववरत्वेन यो न जानाति केशवम्‌ । 
तस्य.पृण्यानि मोघानि याति चान्धन्तमो ध्रुवम्‌ ॥' 
इत्यादेश्च सङ्भहः । यत इत्यादि स्मरन्ति, अतोऽय्यक्तं युक्तमिति सूत्रार्थः | 
स्मृत्वर्थस्तु- सर्वेऽपि पापिनो नरकं गच्छन्ति । तत्र संयमनं चानुभवन्ति नात्र 
संशय: | 'तत्र' पापिषु ये जनार्दनं द्विषन्ति | उपलक्षणमेतत्‌ । पूर्वश्र॒त्युदाहतं 
“सर्व ग्राह्यम्‌ । ते नरके किञ्चित्कालं दुःखं भुक्तवा ततोऽवरुह्य महातमसि 
पतन्त्येव । तत्र मग्नानां तेषां च क्कचिदपि 'नेवोत्थितिः' नारोहोऽस्ति 
वब्राभिधत्वादिति भावः । द्वेषिभ्य इतरेषां “पापानां’ पापवतां तु “व्युत्थानं 
पापस्थानादारोहः फलतो निवृत्तिश्च कदाचिद्विद्यते । नेवं तमसि मग्नानाम्‌ । 
अपि च- “सुखस्यानन्तरं दुःखं दुःखस्यानन्तरं सुखम्‌' इति सर्वत्रानित्यनरके 
नियमो5स्ति । रौरवादिभ्यः पञ्चभ्योऽपि कष्टे पश्चेन्द्रियाणि प्रति कष्टे दुस्सह- 
आाब्दादिपञ्चकुक्तत्वात्पञ्चकष्टे इति वा एतादृशे नित्यनरके तु “तत्‌” दुःखं 
सदाऽस्तीति॥ ११॥ 
॥ इति अनिष्टाधिकरणम्‌ ॥ ११ ॥ 

॥ १२. अपिसप्ताधिकरणम्‌ ॥ 
(नरकाणि सप्त) 


सू-- ॐ०॥ अपि सप्त ॥ ॐ ॥ १६ ॥ 


“रौरबो5थ महांश्रेब बहिर्वेतरणी तथा । 
कुम्भीपाक इति प्रोक्तान्यनित्यनरकाणि च ॥ 
तामिस्रश्रान्धतामिस्रौ द्वौ नित्यौ सम्प्रकीर्तिती । 
इति सप्त प्रधानानि बलीयस्तूत्तरोत्तरम्‌ । 

एतानि क्रमशो गत्वैवारोहोऽथाबरोहणम्‌ ॥' 
इति भारते ॥ १६ ॥ 


अत्र भगवद्द्वेषादिफलस्य नरकस्य नित्यत्वं समर्थ्यते । नरकभोगोऽनित्य 
एवेति पूर्वपक्षे सिद्वान्तयत्सूत्रं पठति- अपीति ॥ अत्र 'नवेत उत्तिष्ठन्ते” 
(कौण्ठरव्य) इति श्रुतेर्नरकभोगो भवत्यत्र नित्य इति सहेतुकसिद्धान्तप्रतिज्ञां 
बहिरेवाभिप्रेत्य तर्हि “यावदिन्द्राश्चतुर्दश' “यावदाभूतसंख्व इति वचनविरोध 
इत्यादाङ्कापरिहाराव प्रवृत्तं सूत्रं स्मृत्युदाहरणेन व्याचष्टे- रौरव इति ॥ 
“भारते” इत्यस्यापिपदेनानुकृष्टेन "स्मरन्ती 'त्यनेनान्वयः। तथा च यतः स्मृति- 
कर्तारः संयमनानि सप्तापि नरकान्‌ तेषु नित्यानित्यविभागं च स्मरन्ति | अतो 
न नरकसप्तत्वे तदवान्तरविभाग च प्रमाणाभाव न वा नरकानित्यत्वोक्ति- 
बिरोधस्तस्य अनित्यविषयत्वादिति सूत्रार्थः | तत्त्वप्रदीप तु- वद्यपि बहुकोटयो 
नरकाः, तथापि सप्त प्रधानानीत्यपिवद्दार्थ: । दर्दावति च आचार्यः “इति सप्त 
प्रधानानि’ इति । सौत्रापिडाव्दस्यार्थान्तरप्रतिपादनपरति सप्तप्रधानानीति 
भाष्यानुसारेणापिपदं वहुनरकाभिधायकपुराणविरोधपरिहाराव यद्यपि तथापी- 
त्यर्थकतया व्याख्यातम्‌ । एतदपि टीकाकृदनुमतमव । `सप्त प्रधानान्‌' इत्यनेन 
पुराणविरोधोऽपि परिहृत इत्युक्तः | अनेन भाप्ये भारतोदाहरणमुपलक्षणम्‌ । 

अत एवापिपदात्‌ “स्मरन्ति' इति बहुस्मृतिसूचक-बहुवचनान्तपदमाकृष्टम्‌ | 
स्मृतावधेत्यर्थान्तरे | तदेवाह- महानीति ॥ महारौरव इत्यर्थः | च: समुच्चपे । 
*तथेवे' त्यन्वयः । उपमार्थस्तथाशब्दः | तुरेवार्थ: | ननु “तत्र हैके नरकानेक- 
विंशतिं गणयन्ति अष्टाविंडातिनरका एवं विधा नरका यमालये सन्ति शतशः 
सहस्रशः” इत्यादिना भागवतादौ नरकाबाहुल्योक्तेस्तद्विरोधो5स्येत्वत आह - 
इति सप्त प्रधानानि नरकाणीति ॥ एतेषूत्तरोत्तरं पूर्वपूर्वनिर्दिष्टपेक्षया 
'बलीयः' दुःखाधिख्ययुक्तम्‌ । “क्रमशः” पापाधिक्यक्रमात्‌ निर्दिश्क्रमानु- 
सारेण च । अधिकारिभेदज्ञापनायारोहावरोहोर्मध्येऽथेत्युक्तिः ॥ १२॥ 


॥ इति अपिसप्ताधिकरणम्‌ ॥ १२॥ 


॥ १३. तत्राप्यधिकरणम्‌ ॥ 

(नरके बसन्नपीराः न दुःखभुक्‌) 
इश्वरस्य नरकायुक्तेः “सर्ब बिसृजति सर्ब विलापयति सर्व 
रमयति सर्वं न रमयति सर्वं प्रवर्तयत्यन्तरस्मिन्निबिष्टः’ 
इति कौषारवश्रुतिबिरोध इति । 


अत्राधिकरणे नरकस्य सदुःखत्वं समर्थ्यते । पूर्वपक्षमाह- ईश्वरस्येति ॥ 
हेतुगर्भमेतत्‌ । “न तत्र दुःखम्‌' इति शेषः । तथाच यदि नरके दुःमङ्गी क्रियते 
तदा तत्र नारकिजनप्रेरकतया ईश्वरोऽप्यङ्गीकार्यः | तथाच तस्य जीववदुःख- 
मप्पङ्गीकार्यम्‌, तच्चायुक्तम्‌ । ईश्वरत्वविरोधात्‌ । अतो न तत्र दुःखमस्ती- 
त्यङ्गीकार्यमिति भावः । ननु नरके प्रेरकतया ईइवरसत्त्वं नोपेयते, अतो नोक्तदोष 
इत्यत आह- सर्वमिति ॥ “सर्व मित्यतः प्राग्‌ 'अन्यथत्युपस्कार्यम्‌ | ईश्वरस्य 
्रेतया नरके सत्त्वानभ्युपगम इति तदर्थः । ईश्वरः सर्व जगत्‌ 'विसृजति' 
विविधाकारेण सृजति “विळापवति' नाशयति । यो जनो रमणयोग्यस्त सर्व 
रमयति यस्तदयोग्यस्तं न रमयतीत्यर्थः । ‘अस्मिन्‌’ सर्वस्मिन्‌ अन्तर्निविष्टो 
रमयति । प्रवत्तिकृदित्यनेन प्रेरकत्वमुक्त भवति । 

अतो वक्ति - 
सू 
॥ ॐ तत्रापि च तद्वयापारादबिरोधः ॥ ३» ॥ १७ ॥ 
च झब्दाददुःखानुभवेन । 


िद्धान्तयत्सूत्रमवतारयति- अत इति ॥ नरकस्य सदुःखत्वमुपेत्य तत्र 
प्रवर्तकतया ईश्वरसत्त्वाभ्युपगमे दुःखप्राप्तिः ईश्वरत्वन्याकोप इति यो विरोध 
उक्तः तत्परिहारः कृतो न सूत्रित इत्यत आह- चशब्दादिति ॥ अदुःखेति ॥ 
नीचोत्तापर्यवसितदुःसानुभवाभावनेत्वर्थः | 'इति समुच्चिनोति’ इति शोष: । 
सूत्रे “तदि'ति व्यस्तं समस्तं च । तथाच न केवलं स्वर्गादी, किन्तु ‘तत्रापि’ 
नरकेऽपि अदुःखानुभवेन “तङ्व्यापारात्‌' तस्येश्वरस्य प्रेरणाख्यन्यापाराभ्युप- 
गमात्‌ श्रुतियुक्तिविरोधाभाव इति सूत्रार्थः ॥ 

“स स्वर्गे स भूमौ स नरके सोऽन्धे तमसि प्रवृत्तिकृदेक 

एबानुबिष्टो नासौ दुःखभुगीश्चरः प्रभुत्वात्सर्चं पश्यति सर्व 

कारयति नासौ दुःखभुग्य एबं वेद’ इति पौत्रायण- 

्रुतेरबिरोधः । 


भवेदयमुभयविरोधाभावो यद्चस्वार्थस्य प्रामाणिकत्वं स्यात्‌ , तदेव कुत 
इत्यत आह- स इति॥ “इति श्रुतेः’ इत्यस्य न सन्निहितेनाविरोधपदेनान्वयः, 
किं त्वदुःखेन । “तद्व्यापारात्‌' इत्यस्प 'नासिद्धि:' इत्युपस्कृतसाध्येन, अस्य 
चाविरोध इत्यनेनान्त्रयः । अविरोधः नरके दुःसमङ्गीकृत्य ईश्वरस्य नारकि- 
्रेरकत्वपक्षोक्तदोषो नेत्यर्थः । प्रेरकत्वपक्षमङ्गीकृत्य तत्र दुःखाननुभवेन 
तत्रोक्तदोषपरिहारादिति भावः । “स” ईश्वरः स्वर्गादावनुविष्टस्सन्‌ एक एव 
स्वतः प्रवृत्तिकृदित्यर्थः | ननु स्वर्गनरकादौ जीवेन सहावस्थानाततद्वदीश्वर- 
स्यापि तत्तद्वतसुखदुःखभोगः स्यादित्यत आह- नेति ॥ 'असा' ईश्वरः । 

नत्वत्र हेतुः- प्रभुत्बादिति ॥ तथात्वे असार्षज्ञं स्यात्‌ यतो दुःखाभोगो 
दुःखाननुभव इत्यत उक्तम्‌ - सर्ब पश्यतीति ॥ तत्र हेतुः- सर्वं कारयतीति ॥ 
कैमुत्यन्यावेनेश्वरस्य दुःखाभोगमाह- नेति॥ “य एवं वद' असावधिकार्यपि न 
दुःखभुक्‌, किमी श्वर इत्यर्थः ॥ 


“नरकेऽपि बसन्नीशो नासौ दुःखभुगुच्यते । 
नीचोच्चतैब दुःखादेभोंग इत्यभिधीयते ॥ 
नासौ नीचोद्चतां याति पञ्यत्येव प्रभुत्वतः ॥ 
इति भागबततन्त्रे ॥ १७॥ 


सर्व पइयतीत्युक्तार्थे स्मृतिं चाह- नरकेऽपीति ॥ तहिं सर्वज्ञस्य कथं 
दुःखाभोगः, अनुभवस्यैव भोगत्वादित्यत आह- नीचेति ॥ 

' अल्पतेजस्तथैवाल्पं जीवरूपं हि संसृतौ । 

तदेव सुमहत्तजः करोति भगवान्‌ महत्‌ ॥' (बु.भा. ६.४.४) 
इति बृहद्ाष्योक्तदिशा तूलपिण्डस्येव स्वरूपसङ्कोचविकासावेव दुःखादेर्भोग 
इत्युच्यते, न तत्साक्षात्कारमात्रमित्पर्थः | न च 


तद्गतानां तु दुःखानां भोगोऽभिमतिरुच्यते | 

तदभावान्नाभिमानी भगवान्‌ पुरुषोत्तमः ॥ (गी.ता. १३.३२) 
इति गीतातात्पर्यवत्नविरोधः । तथा 'भोगोऽनुभवः स्वीयतया साक्षात्कारः" 
इति गीताभाष्वप्रमेयदीपविरोधः । अत्नोभयत्राभिमानरूपसम्बन्धेन स्वीयतया 
सुखादिसाक्षात्कारो भोग इत्युक्तत्वादिति वाच्यम्‌ । अस्य लक्षणान्तर- 
परत्वात्‌ , एवकारेण च केवलसाक्षात्कारब्यावर्तनात्‌ | एवं जीवस्वरूपभूत - 
साक्ष्यनुभवप्रयाज्यत्वात्‌ तयोरीश्चरे वाऽभावान्नासौ दुःखभुगिति । ततः 
किमित्यत आह - नेति ॥ असौ ' ईश्वर: 'पञ्वति' दुःखादिकं सर्वम्‌, तथा 
च दुःखादि-साक्षात्कारमात्रस्य भोगत्वाभावानीचोच्वतयारेव भोगत्वात्तयोश्र 

दुःखादिविषयक -जीवस्वरूपभूतसाक्ष्यनुभवप्रयोज्यत्वादीश्वरे तदभावे तयो- 
रप्पभावात्‌ सर्वज्ञत्वे5पीश्वरस्व न दुःखभोग इति भावः । जीवसहभूतस्या- 
पीश्वरस्य दुःखादिसाक्षात्कार एव, न तु भोग इत्यत्र हेतुमाह- प्रभुत्वत इति ॥ 
“भागवतन्त्रे' इत्यस्य “सर्व पश्यतीत्याद्युक्तम्‌' इत्यध्याहतेनान्ववः || १२॥ 


॥ इति तत्राप्यधिकरणम्‌ ॥ १३॥ 

॥ १४. बिद्याधिकरणम्‌ ॥ 
(देवयानपितृयानमार्गे जीबानां न गतिस्वातन्त्र्यम्‌) 
'अथैतयोः पथोर्न कतरेण तानीमानि क्षुद्रमिश्राण्यसकृदा- 
बतीनि भूतानि भवन्ति जायस्व ग्रिसस्तेत्येतत्तृतीयं 
स्थानम्‌’ (छा. ५-१०-८) इति गतिस्बातन्त्र्यं भूतानां 

प्रतीयत इति । 


अत्राधिकरणे जीवानां गतिस्वातन्त्ं निरा क्रियते । पूर्वपक्षयति- अथेति ॥ 
'इती' त्यनन्तरं 'छन्दोगश्रुता'विति शेषः । गतिः मार्गरूपं फलम्‌ । तत्र 
स्वातन्त्र्यमित्यर्थः | भूतानाम्‌' जीवानां {प्रतीयत प्रतिपाद्यते “यतः” इति 
शेष: | अस्य अतोऽस्त्येव भूतानां गतिस्वातन्त्रयमित्यनुवृत्तसाध्येनान्वयः | श्रुतौ 
'गच्छन्ति’ इति शेषः | तथात्र 'अथ' यदि “एतयोः पथोः” “तद्य इत्थं विदुः ये 
चेमेऽरण्ये श्रद्धा तप इत्युपासते ते3र्चिषमभिसम्भवन्ति, अथ य इमे ग्राम 
इष्टापूर्त दत्तमित्युपासते ते धूममभिसम्भवन्ति' (छा. ५-१०,३) इति पूर्व - 
वाक्ये प्रकृतयोज्ञानिकमिंगराप्ययोरर्चिरादिधूमादिमार्गयोर्मध्व सिद्धान्तरीत्या 
ज्ञानकर्मणोर्मध्य इति वा यानि '' कतरेण च न! कतरेणापि पथा न गच्छन्ति, 
तदा तानीमानि धुद्रमिश्राणि' धुद्राण्यल्पानि सुखदुःखाभ्वां मिश्राणि च 
“असकृदावृत्तीनि' सदा गत्यादिमन्ति भवन्ति । 'जायस्व प्रियस्व’ 


१, मुद्रितपृस्तके 'कतरण च' इत्येत दञ्यत । 

क्रियासमभिव्याहारे लोटू , पौनःपुन्यं भृझार्थो वा क्रियासमभिव्यहारः, लोटः 
स्वप्रत्ययः । तथाच पुनःपुनः जायन्ते प्रियन्ते चेत्यर्थः । ‘इत्येतत्‌’ इत्येवं रूपं 
स्वर्गापवर्गयोरन्यत्तृतीयं स्थानं प्राणिनामावासस्थलमित्वर्थः । केचित्तु- 'नैक- 
तरेण च गच्छन्ति चेत्‌" इति श्रुतिपाठमाहुः | तच्छन्दोगसम्प्रदायपाठविरुद्धम्‌ । 
“न गच्छन्ति चेत्‌' इति प्रयोगो “युज्यते' इति टीका तु अथशब्दस्य चेदर्थकत्वं 
गच्छन्तीत्यध्याहारं चाभिप्रेत्य । अत एव छान्दोग्यव्यासतीर्थीये “गच्छन्तीति 
शेषः” इत्युक्तामिति ध्येयम्‌ । 


अत आह - 
सू ति] 
ॐ ॥ विद्याकर्मणोरिति तु प्रकृतत्वात्‌ ॥ अ ॥ १८ ॥ 
बिद्याकमपिक्षयैतद्वचनम्‌ । तयोरपि प्रकृतत्वात्‌ । 


सिद्धान्तयत्सूत्रमवतार्वं ज्याचष्टे- अत इति ॥ “विद्येशति सावधारणम्‌ । 
ज्ञानकर्माख्यार्थमपेक्ष्येबेत्यर्थ: | 'एतद्वचनम्‌' एतयोरिति पदम्‌ । यतः' इति 
शेषः । कुतोञयमस्यार्थ इत्यत आह- तयोरिति ॥ न केवलमर्चिर्धूमादि- 
मार्गयोरित्यपिरान्दार्थः | अनेन सूत्रे “विद्ये त्यस्यावृत्तिः । इति शब्दो वचन- 
विशेषद्योतकः । तुवब्द एवार्थोऽप्यर्थश्च | कर्मणि च षष्ठी । साध्यं चाध्या- 
हार्यम्‌ । तथा च यतः देवयानपितृयानरूपफलयोरिव विद्याकर्माख्यसाधन- 
योरपि 'तद्य इत्थं विदु (छा. ५-१०-१) इति पूर्ववाक्ये प्रकृतत्वादेतयोरिति 
पदं “विद्याकर्मणोः स्यात्‌ तत्परामर्शकमेव भवेत्‌, न तु मार्गरूपफल- 
परामर्दाकम्‌ | अतो न तद्वलाद्भूतानां गतिस्वातन्त्य॑ मन्तव्यमिति सूत्रार्थ उक्तो 
भवति | 


“विद्यापथः कर्मपथौ द्वौ पन्थानौ प्रकीर्तितौ । 
तद्वर्जितस्रिधा याति तियग्‌ वा नरकं तमः ॥? इति ॥ १८॥ 

ननु “एतयोः” इत्यस्य मार्गतत्साधनरूपार्थद्वये सम्भवति सति कि साधन- 
मतरार्थग्रहणे कारणमित्यतः श्रुतिसमाख्यैवेति भावेन विद्याकर्मपदसूचितां 
स्मृतिमाह- बिद्येति ॥ 'विद्यापथः' विद्यामार्ग: | 'कर्मपथः' कर्ममार्ग: । 
तदुभवात्मकं साधनमिति यावत्‌ । “प्रकीर्तितौ एतयोरिति शब्दबोध्याविति 
यावत्‌ । यद्वा- “आत्मा वा अरे द्रष्टन्यः' (बृ. ४-४-५) “तद्विजिज्ञासस्व 
(ते. ३-१) 'ज्योतिष्टामेन यजेत’ (आप. श्रौ १०-२-१) इत्यादौ विहिता- 
वित्यर्थः । विद्यापथः कर्मपथ इत्यकारन्तौ शब्दी । 'तद्वर्जितः' तदुभयवर्जितो 
जनः 'त्रिधा' प्रकारत्रयेण याति प्रक्ारत्रयोपेतं फलं प्राप्रोतीत्यर्थ: | तानेव 
प्रकारानाह- तिर्यगिति ॥ भावनिर्देशोउयम्‌ | जायस्व प्रियस्वेत्युक्तगति- 
रित्यर्थः । उक्तं हि तत्त्वप्रदीपे- तिर्यङ्नरकं तम इति | तत्र प्रथमं स्पष्टमुक्तम्‌- 
जायस्व म्रियस्वेति । इतरे चोक्त ‘संयमने’ इत्यादिनेति । अनेन नरकार्थतया 
यातनापदमपि व्याख्यातम्‌ । वाहाव्द उभवत्र सम्बध्यते । 'भारते' इत्यनन्तरं 
“वचनात? इति शेष: । अस्य 'विद्याकमपिक्षये ति पूर्वेणान्वयः । केचित्तु सूत्र 
इतिझान्दः सौत्रपदार्थोक्तिपरः अर्थाब्दश्राध्याहार्यः | तथा 'चैतयो' रित्यस्य 
‘विद्याकर्मणोरिति तु विद्याकर्मणोरेवार्थः, न तु मार्गयारित्यपीति सूत्रार्थमाहुः 
॥ १४॥ 

॥ इति बिद्याधिकरणम्‌ ॥ १४ ॥ 


॥ १५. न तृतीयाधिकरणम्‌॥ 
(तमसि सुखलेशोऽपि नास्ति) 
“यत्र दुःखं सुखं तत्र सर्वत्रापि प्रतीयते । 
अपि नीचगतौ किञ्चित्किमु मानुषदेहिनः ॥' 
इति बचनान्महातमस्यापि सुखप्राप्तिरिति । 
अत्राधिकरणेऽन्धतमसः दुःखमात्रत्वं समर्थ्यत । पूर्वपक्षयति - यत्रेति ॥ 
इति बचनादिति ॥ इत्येतद्ववनगृहीतव्याप्िकदुःखवुक्तत्वहेतोरित्वर्थः । तथा 

च परसुखदुःखयोरप्रत्वक्षत्वाद्वयापिग्रहणायोग इति चोद्यानवकाशः । अत्र 
यस्मिन्‌ यस्मिन्‌ दुःखं तत्र सर्वत्रापि सुखमस्ति न तु कचिदिति नियतसहचार- 
प्रतीतेरिति भावः । 'सर्वत्र' इत्युक्तमुपपादयति- अपीति ॥ विडोषणसमुच्च - 
यार्थोऽपिः । तथा च यदा दुःखाकरत्वेन प्रसिद्धायामपि' 'नीचगतौ' नरके 
किश्वित्सुखमस्ति तदा मानुषदेहिनो गतौ सुखमस्तीति किमु वक्तव्यमित्यर्थः | 
तथा च न कुत्रापि व्यभिचार इति भावः । महातमस्यपीति । त्रिविधाधोगतिषु 
मध्ये न केवलं मानुणादौ नरके च, किन्तु महादुःखत्वेन प्रसिद्धे तमस्यपी- 
त्यर्थः । प्राप्तिरिति ॥ “अस्ति तमोयोग्यस्य' इति शेष: । अनेनान्धं तमोऽपि 
सुखयुक्तमेवेति पूर्वपक्षसाध्वं दितं सुखप्राप्तिरपीत्यन्वपे सति दुःखयुक्तत्वा- 
दिति हेतुरपि दर्शितः ।' 


(२) अत आह- 
सू-- ३॥ न तृतीये तथोपलब्धेः ॐ ॥ १९ ॥ 


'अथाविद्वानकर्माऽवाग्गच्छति । त्रिधा ह वाऽबाग्गति- 
स्तिर्यग्यातना तम इति । द्वे वाब सुखानुवृत्ते न तमस्सुखा- 
नुबत्तं केबलं ह्येवात्र दुःखं भवति’ इति श्रुतेर्न तृतीया- 
बाग्गतौ सुखम्‌ ॥ १९॥ 


सिद्धान्तयत्सूत्रमवतार्य व्याचष्टे- अत इति ॥ अर्थान्तरारम्भेऽथङात्दः । 
'अविद्वान्‌' मुक्तिहेतुज्ञानरहितः * अकर्मा’ स्वर्गाधापादककर्मरहितो दुष्कर्मा 
सात्तिकतामसो राजसतामसश्च “अवाकू' अधोगतिं 'गच्छति' प्राप्रोति । तां 
विभजते- त्रिधेति ॥ 'त्रिधा ह वाऽनाग्गच्छति' इति श्रुतिपाठः । हेति 
प्रसिद्धौ । 'वाव' इत्यवधारणे । तत्त्वप्रदीपोक्तरीत्या समाने लोप इति एक- 
वकारलोप: । अवाग्गच्छतीति यत्तत्त्रिथेवेत्यर्थः । त्रेविध्यमव दर्शपति- 
तिर्यगिति ॥ तिर्वक्तवमित्यर्थ: | सा च नानायोनिप्राप्तिरूपा 'जायस्व प्रियस्व? 

इत्युक्ता तृतीय। गतिः | “यातना' नरका दुर्नरत्वं वा। यथोक्तं गीतातात्पर्ये- 
'दुर्ररत्वं च तिर्यक्व॑ तमश्चेति फलं क्रमात' इति । इति त्रिधव' इत्यन्वयः । 
तासां लक्षणमाह- द्वे इति ॥ 'अनुवृत्ते' युक्त । न तमः सुखयुक्तमित्वत्र हेतु- 
माह- हि! वतः किवलम्‌' अत्यन्तम्‌ “अत्र' तमसि दुःखं 'भवति' प्राप्यते । 
“इति श्रुतेः? इत्यनेन “तथोपलब्धे:” इति हेतुर्व्याख्यात: | न तृतीयेति ॥ 
“तिर्यग्वा नरकं तमः इत्ुक्ताधोगतिषु तृतीय” तमसि न सुखमस्तीत्थः । 
अनेन सुखमस्तीत्यध्याहतसाध्यभागा व्याख्यातः । 


सू-- ३” ॥ स्मर्यतेऽपि च लोके ॥ ३» ॥ २० ॥ 


तिर्यक्षु नरके चैव सुखलेशो विधीयते । नान्धे तमसि 
मग्नानां सुखलेशोऽपि कश्चन ॥' इति भविप्यत्पर्वणि । 


एतमेवार्थं स्मृत्यनुमानाभ्यां च साथवन्सूत्रमुपपन्यस्व तां स्मृतिमुदाहरति- 
स्मर्यत इति ॥ तिर्यक्ष्विति ॥ “श्रुद्रमिश्राणि! इत्युक्ततृतीवगताविन्वर्थः । 
“विधीयते” अस्तीत्युच्यते आगमेषु । मग्नानां’ स्थितानां ‘कश्चन’ कि- 
निमित्तोऽपीत्यर्थः । किमु वथेष्टमित्वपरर्थः । भिविष्यत्पर्वणि' इत्यस्य 
“स्मर्यते' इत्यनेनान्वयः ॥ 


लोकसिद्धं चैतत्‌ । चशब्दाह्लोकसिद्धिरपि स्मातेत्याह । 


“लोके” इत्येतदनुमानसूत्रकतया व्याख्याति- लोकसिद्धमिति ॥ “एततू' 
अन्धे तमसि सुखराहित्यं लौकिकदष्टान्तयुक्तानुमानसिद्धं चेतयर्थः | न केवलं 
्मृतिसिद्धमिति चार्थः | “च' इत्वनेन अपिः व्याख्यातः । अनुमानप्रावल्वहेतु - 
स्मृतिसिद्धत्वसूचकतया चाव्दं व्याख्याति- चशब्दादिति ॥ न केवलं तमसः 
सुखराहित्य॑ श्रुतिसिद्धं, किन्तु “लोकसिद्धिः' लौकिकद्ृश्शान्तवदनुमानेन तमसः 
सुखराहित्यसिद्विरपि 'स्मार्ता' स्मृतिसिद्वेति चराव्दात्‌ सूत्रकारः 'आह' 
सूचयतीत्यर्थः । तथा च ‘लोकसिद्धत्वं च स्मयते इति चडाव्दान्वय इति भावः। 

“अतिप्रिये यथा राजा न दुःखं सहते कचित्‌ । 
अत्यप्रिये सुखमपि तथैव परमेश्वर: ॥' इति हि ब्राह्मे॥ २० ॥ 


काऽसौ स्मृतिरित्यत आह- अतीति ॥ राजा यथा अतिप्रिवे पुरुष 
कचित्काळे5पि दुःखं न सहते, किन्तु सुखमेव | यथा चात्यप्रिये सुखं न सहते, 
किन्तु दुःखमेव, तथा परमेश्वरो5पीत्यर्थ: । अनेन विप्रतिपन्नास्तामसाः न 
सुखित्वेन ईश्वरेष्टा: अप्रिवत्वादिति सूत्रकृदभिप्रेतानुमाने पादद्वयन राजप्रिये 
व्यतिरेकन्याप्रिः तृतीयेन तु राजविप्रियेऽन्वयन्याप्षिश्च दर्शिता भवति | अथवा- 
पूर्व सदसजनानां प्रकृतत्वात्तेषां प्रकृतिः स्वरूपमत्रोच्यते । न चासङ्गतिः । 
प्रियत्वाप्रियत्वाभ्यां हेतुभ्यां सदसजनेषु दुःखसुखासहने साध्ये अनुमान- 
द्वयेऽप्यन्वयन्या्तेः दृष्टान्तप्रदर्शनार्थत्वेन सङ्गतत्वात्‌ । यद्यपि नानेनानुमानेन 
तमसः सुखराहित्यसिद्धि: । तथाऽप्वनेन सिद्धेन सुखित्वनेश्वरानिष्टत्वन हेतुना 
तामसानां सुखराहित्यसिद्धौ तमसस्तद्रहितत्वमपि सिद्धयतीति तात्पर्यम्‌ | इति 
हीति ॥ 'हि' शब्दों यत इत्यर्थे | तथा च ब्राह्मे’ पुराणवचने यत इत्युक्तं 
अतः चदाब्दादित्युक्त युक्तमित्यन्वय: || 


सू ॐ ॥ दर्शनाच ॥ ॐ ॥ २१ ॥ 


“नारायणप्रसादेन समिद्ध (समृद्ध) ज्ञानचक्षुषा । 
अत्यन्तदुःखसंलीनानिइहोषसुखबर्जितान्‌ ॥ 
नित्यमेब तथाभूतान्‌ बिमिश्रांश्र गणान्‌ बहून्‌ । 
निरस्ताशेषदुःखांश्र नित्यानन्दैकभागिनः ॥ 
अपइ्यव्रिबिधान्‌ ब्रह्मा साक्षादेब चतुर्मुखः ।” 

इति दर्शनवचनाच्च पाद्मे ॥ २१ ॥ 

प्रत्यक्षेणाप्वेतमर्थ साधवत्सूत्रमुपन्यस्य व्यातष्टे- दर्शनाचेति ॥ 'दर्शन- 

वचनात्‌' इत्यनेन 'दर्शनातू' इत्येतदर्शनवचनादिति व्याख्यातम्‌ । अनेन 

हेत्वसिद्धिः परिहता । “पाद्मे दर्शनप्रतिपादकवचनात्‌' इत्यन्वय: । चशब्दस्तु 
न वचनान्वितः, किन्तु दर्शनान्वितः । तस्य तमसः सुखराहित्ये साध्ये 
हिरण्यगर्भकर्तकप्रत्यक्षाख्वहेतुसमुज्यार्थत्वात्‌ । सम्यगिद्ध॑ दीप्तं समिद्धं, 
समृद्धमिति पाठे सम्यगभिवृद्धमित्यर्थः । समिद्धं च तत्‌ ज्ञानचक्षुशचेति विग्रहः । 
चक्षुर्दष्टि: । तथा अ चतुर्मुखो नारायणप्रसादेन समृद्धज्ञानचक्षुषा “साक्षात्‌ 
परमुखमन्तरेण स्वयमेव त्रिविधान्‌ जीवानपडयदित्यन्वयः । तानेव प्रकारिणो 
दर्शवति- अत्यन्तेति ॥ 'संलीनान्‌” मग्नान्‌ । अनेन पादद्वयेन तमोयोग्याः 
सङ्गृहीताः । 'नित्यमेवे'ति पादडवेन नित्पसंसारिणः । “तथाभूतान्‌'मिश्र- 
भूतान्‌ । “निरस्ते'ति पादद्वयेन मोक्षयोग्या: | “जीवान्‌ इति शेष: । चौ 
परस्परसमुच्चये । 

अत्र तत्त्वप्रदीपे- 'अपइयत्त्रिविधान्‌ ब्रह्मा’ इत्युक्तम्‌ । त्रैविध्यं त्रिष्वपि 
तेषु नित्यदुःखिषु विमिश्रेषु नित्यसुखिषु च अवान्तरभेदादवगन्तन्यम्‌ । 'महा- 
तमखिधा प्रोक्तमूर्ध्व मध्यं तथाऽधरम्‌' इति हि वक्ष्यति । दुःखतारतम्येन भेदं 
तदायतनानाम्‌ । विमिश्रभेदस्तु अल्पसुखसममिश्राल्पदुःसभेदान्ारकिणो 
मानुषाः स्वर्गिण इति । मनुष्योत्तमा ऋषिगन्धर्वा देवा इति मुक्तेषु नित्यसुखिषु 
च सुखतारतम्याद्भेद उक्तः । एतेषु नित्यमेव तथाभूतत्वं च समानम्‌ । विमिश्रेषु 
नित्यमतथाभाविनश्च सन्ति । स्वरूपस्थितमध्यम एव नित्यं तथा भावात्सर्वेषां 
च जीवानां आस्वरूपावस्थानाद्विमिश्रत्वमेवेत्यनेकडो विमिश्राः । अत एव 
तदाह- बिमिश्रांश्ज गणानबहूनिति ॥ तच्च विमिश्रत्वमनन्तविधमिति सूच- 
यति- “बिमिश्रानिति' इत्युक्तम्‌ | अनेन त्रिविधानित्वस्य प्रत्यकं त्रिविधा - 
नित्यर्थः सूचितः । 'तदायतनानाम्‌' नित्यदुःखस्थानाम्‌ इत्यर्थः | 'विमिश्र- 
भेदस्तु नारकिणो मानुषाः स्वर्गिण इत्युक्त इत्यन्वयः | कथम्‌ ? अल्प- 
सुखादिभेदात्‌ । अल्पसुखमिश्राः सुखदुःखसाम्येन मिश्राः अल्पदुःख- 
मिश्राश्चति भेदादित्वर्थः | 'नारकिणः' नरकप्रचुराः 'मानुपाः' भूप्रचुराः 
१, “विमिश्रमेदस्तु’ इत्यतः भेदादित्यर्थः” इत्यन्तो भागः मातृकायां न दृयते । 

“स्वर्गिण: स्वर्गप्रचुराः । भेदः उक्त इति ॥ “तत्र मन्दा मनुष्येषु' इत्यादि- 
प्रमाणेषूक्त इत्वर्थः | “एतेषु’. त्रिषु तमोयोग्यादिषु नित्यमेव “तथाभूतत्वं' 
स्वस्वरूपावस्थितत्वम्‌ | समानमित्यनेनित्यमेव तथाभूतानित्येतत्‌ त्रिविधाना- 
मपि विशेषणमिति सूचितम्‌ । विमिश्रेषु नित्यमतथाभाविनश्र सन्तीत्यनेन 
मुक्तिवोग्यादीनां त्रयाणामपि विमिश्रत्वं सूत्रितम्‌ । परन्तु मुक्तियोग्यतमो- 
योग्ययोः 'आस्बरूपावस्थानात्‌' स्वरूपाविर्भावपर्यन्तमेव, न तु ततः परमपि 
विमिश्रत्वम्‌ । “स्वरूपस्थितमध्यमे’ नित्यसंसारिण्येव नित्यं मिश्रभाव इति ते 
नित्यमेव तथाभूताः । अनेकश इति । मुक्तियोग्यतमोयोग्पनित्वसंसारिभेदेन 
अनेकरूपा इत्यर्थः । अनन्तबिथमिति ॥ प्रतिजीवं सुखवैचित्र्वेणानन्त- 
विधत्वमित्वर्थः | अत्र केचित्‌- “सर्वषां च जीवानामास्वरूपावस्थानाद्वि- 
मिश्रत्वम्‌' इति तत्त्वप्रदीपोक्तेः नित्यसंसारिणामपि मुक्तिरस्तीत्यांहुः ! तन्न, 
मुक्तिपर्यन्तं त्रितयनिष्ठं, ततः परं विमिश्रत्वं नित्यसंसारिमात्रनिष्ठमिति 
तद्वाक्यार्थाम्बुपगमात्‌ । अन्यथा “त्रिदिवनिरयभूगोचरान्नित्वबद्धान्‌' इति 
तद्रन्थकारोक्तिविरोधापत्तेः ॥ 


सू 
ॐ ॥ तृतीये शब्दाबरोध: संशोकजस्य ॥ ३७ ॥ २२॥ 
तृतीये तृतीयतमसः श्रवणादेव शब्दानुसारेण संशोकज- 
मोहप्राप्तिः ॥ २२॥ 
अर्थापत्त्ाऽप्वेतमर्थं समर्थवत्सूत्रं पठित्वा व्याचष्टे- तृतीय इति ॥ अत्र 
तृतीवपदेन नाधोगतिपु तृतीयं विवक्षितम्‌ , तस्य 'न तृतीये' इति प्रथमसूत्र 
एवोक्तत्वातू; अत्र पुनस्तृतीवग्रहणवेयर्थ्यात्‌ । किन्तु तमसस्तृतीयं ग्राह्ममित्या - 


शवेन तृतीयपदमनूद्य विवृणोति- तृतीय इति ॥ “तमसि' इत्यादावुपस्कार्यम्‌ । 
कर्मणि पष्ठीयम्‌ । तृतीय विषयसप्तमी मत्वा55ह- तमस इति ॥ 'श्रवणातू' 

प्रतिपादकशब्दश्रवणादिति सावधारणमेतत्‌ । श्रवणादेव, किम्वनुभवादिनेति 
कैमुत्यद्योतक एवकारः। अनेन सूत्रे शब्दपदं श्रवणोपलक्षकम्‌ | विषयसप्तमीयम्‌, 
तृतीयतत्पुरुष: , संशोकजस्यावरोध: प्राप्तिरित्यन्वयसूचित: तथा च तृतीयविषये 
यः शब्दस्तेनावरोधः प्राप्तिभवति । कस्य? “संशोकोजस्य' सम्यक्‌ शोकः 
संशोको5तिदुःखं तजन्यस्य मोहस्य मूर्छाया इति सूत्रार्थः । 'शब्दानुसारेण' 
इत्यनेन शब्दश्रवणेन भवन्ती मोहप्राप्तिरपि न सर्वेषामेकविधा, किन्तु स्वकारण- 
श्रवणविषयवक्तृशब्दानुसारेणेत्युक्ते भवति । तथा च तृतीयतमःस्वरूपप्रति- 
पादकवक्तृशब्दविस्तरानुसारात्तदानुगुण्यादित्यर्थ: । विस्तुरस्तु ब्याख्यानसम्प- 
ग्व्याख्यानातिसम्यर्व्याख्यानादिरूप: | फलमपि सम्यग्व्याख्यानेऽतिमूछेत्पादि- 
रूपम्‌ । तदुक्तिविस्तरानुसारेण मूरछांदि समासतो व्यासतो वा भवतीति तत्त्व- 
प्रदीपवाक्यस्य एकस्य द्वयोर्वा प्राप्षिस्समासः, सर्वेषां प्रापषिर्व्यास इत्यर्थः । 
प्राप्तिः’ इत्यनन्तरं" अतोऽपि’ इत्यध्याहारेण न तृतीये सुखमिति प्रधान- 
साध्येनान्वयः । अनेन यतस्तृतीयतमस्सु विषये वक्तृशब्दानुसारात्‌ संशोकजा- 
देरवरोधः प्राप्तिर्भवति, अतश्च न तृतीये सुखमिति चाब्दानुषङ्गेण सूत्र- 
योजनान्तरमुक्तं भवति | 


स्‌ 3० ॥ स्मरणाञ्च ॥ ३० ॥ २३ ॥ 


“महातमस्निधा प्रोक्तमूर्ध्वं मध्यं तथाऽधरम्‌ । 

श्रवणादेव मूर्छादिरधरस्य यतो भवेत्‌ ॥ 

तस्मान्न बिस्तरेणेतत्कथ्यते राजसत्तम ।' इति कौर्मे ॥ २३ ॥ 

तृतीयतमःस्वरूपश्रवणे श्रोतृणां मोहपरपतिरित्येत्कुतोऽवगम्यते । यदन्य- 
थाऽनुपपत्त्या तत्र सुखाभावावगम इत्याशक्कां स्मृत्या परिहरत्सूत्रं पठित्वा तां 
स्मृतिमुदाहरति- स्मरणाच्चेति ॥ अत्र चशब्दो 'नाक्षेपकस्यासिद्धिः' इति 
साध्यसमुञ्चायकः । 'तस्य' इति शोषः | तथा च तस्य तृतीये झाब्दाबरोधस्य 
“स्मरणात्‌' न अर्थापत्तावाक्षेपकस्यासिद्विरिति सूत्रार्थः । स्मृतौ “महातमः 

अन्धतामिस्राख्यम्‌ ! 'अधरस्य' तमसः शाब्दश्रवणेन तस्मानिमित्ताच्छोतृणां 
मूर्छादिभविदित्यर्थः । आदिडाब्दाट्टीकारीत्या5तिमूर्छादि ग्राह्मम्‌ । तत्त्वप्रदीप- 
रीत्या तु उन्मादमरणयोर्ग्रहणम्‌ । “विस्तरेण” सम्यग्व्याख्यानेन “एततू' 
अन्धतमसः, विस्तारो न क्रियत इति यावत्‌ । 'राजसत्तम' इति कस्य- 
चित्सम्बुद्धि: । कौर्मे स्मरणात्‌” इत्यन्वयः ॥ १५ ॥ 
॥ इति न तृतीयाधिकरणम्‌ ॥ 
॥ १६. तत्स्वाभाव्याधिकरणम्‌ ॥ 
(जीबः धूमादिदेवतारूपं तत्पदं बा न प्राप्रोति) 

“धूमो भूत्चाऽभ्रं भवति’ (छा. ५-१०-५ काषायणश्रुतौ) 

इत्याद्यन्यभाबः श्रूयते । स कथमिति । 

अत्राधिकरणे कर्मिणो धूमादिभावो निवार्यते । तत्र विषयं दर्शयति- धूम 
इति ॥ इत्यादीति लुप्तविभक्तिकम्‌ | तथा च छन्दोगश्रुतौ काषायणश्रुतौ च 
'धूमो भूत्वा’ इत्यादौ धूमादिदेवताभ्योऽन्यस्य कर्मिणो धूमादिदेवताभावः 
श्रूयत इत्यर्थः | अनेन धूमादिदेवताभावाख्यविषयो दर्शितः । सन्देहप्रकारं 
दर्शयति- स इति ॥ धूमादिभावः 'कथं' किं प्रकारः, किं कर्मिणो धूमादि- 
देवतैक्यम्‌ ? किं वा तत्पदप्राप्षिः ? प्रकारान्तरं वेत्यर्थः । 

अतो ब्रवीति ¬ 
सू-- ॐ ॥ तत्स्वाभाव्यापत्तिरुपपत्तेः ॥ ॐ ॥ २४ ॥ 


धूमादिषु प्रबिइय तद्गतौ गतिः तत्स्थितौ स्थितिरित्यादिरेव 
तद्भावापत्तिः । न ह्यन्यस्यान्यभावो युज्यते । न च 
तत्पदप्राप्तिः । 

धूमादिदेवतैक्यं तत्पदप्राप्तिवाँ धूमादिभाव इति पूर्वपक्षस्य 'अन्यभावः 

प्रतीयते” इत्यनेनेव प्रदर्शितत्वात्तमप्रददर्य सिद्धान्तयत्सूत्रमवतार्य व्याचष्टे - 
अत इति ॥ धूमादिष्बिति ॥ धूमादिदेवतादेहेष्वित्यर्थः | कर्मणि सप्तमी । 
'तद्गतौ' धूमादिगतौ । “स्थिताः वित्यत्रापि तच्छन्दान्वयः | आदिइाब्दा- 
कृघुत्वम्‌ अन्यदेहाविष्टग्रहवत्तद्देह एवाभिमानः पृथगभिमानाभावश्च गृह्यते । 
“तद्धावापत्तिः' तत्स्वभावापत्तिः | तथा च तत्स्वभावैकदेशसाहइ्यनिबन्धनो 
गौणोऽयं निर्देश इति भावः । यद्वा- आदिशब्देन स्थानेक्यं गृह्यते । तेन 
लाक्षणिकाऽयं प्रयोग इति सूत्रयति । एवं टीकाभिप्रेतं तदधीनत्वनिमित्तं 
चादिपदार्थतया ग्राह्मम्‌ । अत एव स्मृतौ ब्रह्मेदं जगदित्यपि’ इति 
दृष्टान्तोक्तिः । अन्यथाऽसङ्गतेः, अस्मिन्‌ पक्षे श्रौतनिर्देशो मुख्यः | अनेन सूत्रे 
तत्त्वप्रदीपोक्तरीत्या गजमुख इतिवत्तस्य धूमादेः स्वभावपदोक्तधर्मसदृराः 
स्वभावो यस्य सः तत्स्वभावः, तस्य भावः तत्स्वाभाव्यम्‌, तस्यापत्तिरिति 
विग्रहः । लाक्षणिकत्वपक्षे तस्य स्वभावस्य तददेहस्थितत्वस्यापत्तिरिति विग्रह: । 
मुख्यत्वपक्षे तदधीनस्वभावस्यापत्तिरिति । पक्षद्वयेऽपि स्वार्थे ष्यञ्‌ । तथा च 
“तस्यां? 'धूमो भूत्वा’ इति श्रुतौ श्रुता “तद्धाबापत्तिः' धूमादिभावग्राप्तिनाम 
तत्स्वाभान्यापत्तिरेव, न त्वैक्यम्‌, तत्पदप्रासिर्वेति प्रतिज्ञार्थ उक्तो भवति । 
कुतोऽर्थोऽयं श्रुतेः स्यादित्यतः प्रवृत्तमुपपत्तेरिति हेतुं व्याचष्टे- न हीति ॥ 
हिशब्दो 'यस्मात्‌' इत्यर्थे | 'अन्यस्य' कर्मिणः 'अन्यभावः” धूमादिभावः | 
कुतो नेत्यतोऽप्याह- न हीति ॥ 'दृइसत’ इति शोषः । तत्पदेति ॥ धूमादि- 
पदप्राप्तिरित्यर्थ: | 'युज्यते' इत्यनुषज्यते । अत्र युक्तिस्तु स्मृत्युक्तेति हृदयम्‌ । 
अनेन स्वप्रयुक्तैवकारव्यावर्त्य दर्शितं भवति । 


गारुडे च - 
'धूमादिभावप्रापतिश्च तद्गतौ गातिरेब तु । 
स्थितौ स्थितिः प्रवेशश्च लघुत्वादिस्तथैब च ॥ 
न ह्यन्यस्यान्यथाभाबो न च तत्पदमिष्यते । 
विद्यागम्यं पदं यस्मान्न तत्प्राप्यं हि कर्मणा ॥! 

एवं न्यायप्रपतेऽ्थे स्मृतिं चाह- गारुडे चेति ॥ अस्य उक्तमित्यध्याहारेण 
“इत्पपि' इत्यनेनान्वयः । न केवलं न्यायलब्धमेत्तदिति चगब्दार्थः | किमुक्त- 
मित्यतस्तत्पठति- धूमादीति ॥ 'श्रुत्युक्त' इति शेषः | चङाब्दतुदाब्दयोः 
प्राप्तिस्तु' “स्थितिश्चे' ति भिन्नक्रमेणान्वयः | अत्र प्रवेशो न गौणत्तार्थमुक्तः, 
किन्तु स्थानैक्यरूपपक्षान्तरोपन्यासार्थम्‌ । अत एव स्ववाक्ये 'प्रविश्व' 
इत्यक्तम्‌ । अनेन श्रौततदापत्तेः गौणत्वलाक्षणिकत्वे ज्ञापिते । आदिपदात्‌ 
पृथगभिमानाभावो गृह्यते। कुत इयं श्रुतेरमुख्यार्थकल्पनेत्यतो मुख्वार्थानुपपत्ते - 
रेवेत्याह- न ह्यन्यस्येति ॥ व्याख्यातमेतत्‌ | ‘तत्पदम्‌’ अन्यस्य, प्राप्तम्‌’ 
इतिरोषः | कर्तरि षष्ठी | ‘इष्यते’ अङ्गीक्रियते प्रामाणिकैः । कुतो नेत्यत आह्‌ - 
विद्येति ॥ हि” सस्मात्तत्पदं 'विद्यपा' ब्रह्मदईनिनेव गम्यम्‌ । 'तत्‌' 
तस्मात्तेन कर्मणा प्राप्यं नेत्यर्थः । हिशब्दोऽस्व श्रुतिप्रसिद्धतामाह । यद्वा - 
युगपदनेककर्मिसमवायेऽनेकेषामेकपदप्राप्ययोग इति न्यावसूचको हिशब्दः । 
'कर्मणा' काम्यकर्मणा | 


“एकदेशस्बभाबेन बागभेदाऽपि युज्यते । 
यथा जीव: परं ब्रह्म ब्रह्मेदं जगदित्यपि ॥' इति ॥ २४ ॥ 


न च "धूमो भूत्वा’ इति सामानाधिकरण्यश्रुतिविरोध इत्यत आह - 
एकदेशेति ॥ स्वभावैकदेशसारृइयेनेत्यर्थः | 'अभेदा' न विद्यते भेदः प्रतिपाद्यो 
यस्यां सा अभेदा अभेदवादिनी वागित्यर्थः | यथोक्तं तत्त्वप्रदीपे- 'भेदरहिता 
वाक्‌' इति । केचित्तु- अर्श आद्यजन्तोऽयं शब्द इत्याहुः । अपिर्निमित्तान्तर- 
समुचये । पूर्वपादेनान्वेति | नन्वदर्शनादयुक्तोऽयमर्थ इत्यत एकदेशसाहदयेना - 
भेदप्रयोगं दर्शयति- यथेति॥ “तत्त्वमसि” (छा.६-८-७) इत्यादावित्यर्थः । 
श्रुतियुत्तयनुभवसप्रतिपत्तिबलादयं दृष्टान्त उपात्तः । यत्प्राक्सूचितं तदधीनत्वा- 
दप्ययं प्रयोग इति, तत्र दृष्टान्तमाह- ब्रह्मेदमिति ॥ “सर्वं खल्तिदं ब्रह्म’ 
(छा.३.१४.१) इत्यादावित्यर्थः | सर्वस्य ब्रह्माधीनत्वादयं व्यपदेशः | यद्वा - 

'तद्रुणसारत्वात्‌' इत्यत्रोक्तदिशा5यमपि दृष्टान्तः सकलजगद्गुणसद्ागुणा- 
त्मकत्वेन ब्रह्म जगदित्युच्यत इति साद्यनिमित्तक एव योजनीवः । 
आपिर्दष्टान्तसमुजये ॥ 


॥ इति तत्स्बाभाव्याधिकरणम्‌ ॥ १६ ॥ 
॥ १७. नातिचिरेणाधिकरणम्‌ ॥ 
(जीव: पुण्यमनुभूय धूममार्गेण अबिळम्बेन संवत्सरात्‌ प्रागेव 
मातृदेहं प्रविशति) 
बहुस्थानगमनात्कल्पान्तमप्येबं स्यादिति । 


अत्राधिकरणे स्वर्गादवरूढस्य कर्मिणो5चिरेण गर्भवासादिप्राप्ति: समर्थ्यते । 
तत्र कर्मी स्वर्गानिर्गतश्चिरेणैव देहं प्राप्रोतीति पूर्वपक्षप्रतिज्ञाया नातिचिरेणेति 
सूत्रांडीन ज्ञापितत्वात्तमप्रदरर्य तद्धेतुं दर्शपति- बहुस्थानेति ॥ गमनं प्राप्ति: । 
तेन अ तच्छूवणमुपलक्ष्यते | तथा च 'यथेतमाकाइमाकादाद्वायुं वायुर्भूत्वा 
धूमो भवति’ (छा.५. १०,५) इत्यादौ कर्मिणो बहुस्थानप्राप्तिश्रवणादित्यर्थ: | 
बहुस्थानगमनं च नाचिरेण सम्भवति । तत्र तत्र तत्स्वाभाव्येनातिमहासुखे च 
सम्भवति तद्विहायागमने प्रयोजनाभावात्‌ । अतस्तदन्यथानुपपत्त्याऽगतौ 
विलम्बोऽङ्गीकार्यं इति भावः । तावता स्वर्गादागमने विलम्बः कुत इत्यत 
आह- कल्पान्तमिति ॥ त्रह्मकल्पपर्यन्तमित्पर्थः । *एवं' तत्तद्देवतास्वाभाव्यं 
“स्यात्‌! असकृदनुष्ठितयज्ञस्य मध्य मार्गमितिभावः । सदेत्यनुत्तवा कल्पान्त- 
मित्यवध्युक्तिः कल्पावसाने देवानां पदपर्यवसानादित्यभिप्रावेण ॥ 


अत आह - 
सू ॐं०॥ नातिचिरेण बिशेषात्‌ ॥ ॐ ॥ २५ ॥ 


“तद्य इह रमणीयचरणा अभ्याशो ह यत्ते रमणीयां योनि- 
मापद्यन्ते? (छा.५-१०-७) इति विरोषान्नातिचिरेण । 

सिद्धान्तयत्सूत्रमवतार्य व्याचष्टे- अत इति ॥ विशेषादिति ॥ काल- 
सामीप्यबोधकविद्ोषश्रुतेरित्यर्थः । सौत्रप्रतिज्ञामनुकरोति- नेति ॥ कर्मी 
स्वर्गान्न चिरेणेमं लोकमागच्छति, किन्त्वचिरेणैव | तर्हि बहुस्थानगमनविरोध 
इति न वाच्यम्‌ । यतः कल्पान्तरूपातिचिरेण गमनाभावेऽपि बहुस्थानप्राप्ति - 
प्रयुक्तचिरगमनमस्त्येवेत्याशपेन- अतीत्याह ॥ व्याख्यातेयं श्रुतिश्चरणनये । 


'स्बर्गाह्लोकादवाकप्राप्तो बत्सरात्पूर्बमेब तु । 
मातुझ्शरीरमाप्रोति पर्यटन्‌ यत्र तत्र च ॥' 
इति च नारदीये ॥ २५॥ 
ननु “अभ्याशो ह' (छा.५-१०-७) इति श्रुतिर्न निर्णायिका, कल्पान्त- 
कालस्यापि ततोऽधिककालापेक्षया समीपत्वादित्यतः श्रुत्यर्थनिर्णयाय स्मृति - 
मुदाहरति- स्वर्गादिति ॥ 'अवाकू' अधोदेशं प्राप्तः ‘वत्सरात्‌’ संवत्स- 
रात्तत्समापेः पूर्वमेव, न त्वधिककालमित्येवराब्दार्थः । तुशब्द: संवत्सरे 
मानुषत्वरूपविरोषद्योतकः । “यत्र तत्र च' यत्र कुत्र चेत्यर्थः | अनेक- 
स्थानेष्विति यावत्‌ । 'पर्यटन्‌' सञ्चरन्‌ | इति च' इति चशब्दो “नारदीये च' 
इति सम्बध्यते | न केवलं श्रुतिवचनात्‌, किन्तु नारदीये पुराणे उक्तमित्यर्थः | 
॥ इति नातिचिरेणाधिकरणम्‌ ॥ १७॥ 
॥ १८. अन्याधिकरणम्‌॥ 
(कर्मिणां स्वर्गादवरोहणे दुःखानुभवः नास्ति) 
“त इह ब्रीहियया ओषधिबनस्पतयस्तिलमाघा इति 
जायन्ते’ (छा.५-१०-६) इति श्रबणादनर्थफलत्वं 
यज्ञादेरिति । 


अत्राधिकरणे कर्मिणां ब्रीह्मादिभावनिमित्तकदुःखाभाव: प्रतिपाद्यते । पूर्व - 
पक्षयति- त इति ॥ इतीति ॥ एवंरूपछन्दोगश्रुतेरित्यर्थः | 'अनर्थफलत्वं' 

दुःखफलकत्वमेव “बज्ञादे:” “अन्ततः प्राप्नोति' इति शेष: । अत्र श्रुतिर्न 
दुःखफलकत्वे साक्षाद्धेतुः, किन्तु स्वावगतत्रीह्यादिभावकतच्छेदनादिनिमित्तेन 
योनिप्रवेशप्राकालीनस्थावरजातिनिमित्तेन वेति द्रष्टव्यम्‌ । तथा च सुख- 
साधनतया बेदोक्तस्यापि कर्मणो दुःखसाधनत्व माक्षसाधनत्वेनोपदिष्ट- 
वैराग्यादावपि विश्वासाभावादननुष्ठेयत्व॑ तस्येति भावः । “ते? भुक्तपुण्याः 
कर्मिणः स्वर्गादागच्छन्तो मेवपर्यन्तेन पथा वर्षेण सहावनितलमापन्नाः 'इह' 
भूमौ केचिद्‌ व्रीहियवाः केचिद्त्रीषधिवनस्पतयः केचित्तिलमाषाः 'जायन्ते' 
अन्यजीवाधिष्ठिते त्रीह्यादिशरीरे प्रविशान्तीत्यर्थः । इतिशञब्दः आदयर्थकः 
इयामाकादिधान्योपलक्षणार्थकः । 


अतो बक्ति - 
सू-- ॐ॥ अन्याघिष्ठिते पूर्बबदभिलापात्‌ ॥ ॐ ॥ २६ ॥ 


अन्याधिष्ठिते त्रीह्यादिदारीरे प्रवेश: । न तु भोगोऽस्य । 
“धूमो भूत्वाऽभ्रं भबति’ (छा. ५-१०-५) इत्यादि- 
पूर्बोक्तिबत्‌ । 


सिद्धान्तपत्सूत्रमवतार्व व्याचष्ट- अत इति ॥ अन्येति ॥ अन्येन 
ब्रीद्यादिशरीराभिमानिजीवेन भोक्तृतवाउपिषछितत्रीह्या दिशरीरे इत्यर्थ: । सूत्रे$ - 
पेक्षितोषं दर्शपति- प्रबेश इति ॥ सावधारणमेतत्‌ । न त्वभिमानित्वमिति 
तदर्थः । “श्रुतावुच्यते वतः” इति शेषः । अस्यातो मानाभावान्न कर्मिणो 
व्रीह्यादिभावो न वा तत्कृतदुःखमित्युपस्कृतवाक्येनान्वयः । ननु माभूदभि- 
मानित्वं कर्मिणः, तथापि ब्रीह्यादिसहावस्थाने5पि दुःखं स्यादित्यत आह- 
नत्विति ॥ “अस्य' कर्मिणः । तुझाब्दो भोगस्वानवसरप्राप्तत्वरूपविदोप - 
द्योतकः । यदि कर्मिणो ब्रीह्यादिप्रवेग एव, न तद्वावः, तर्हि कथं 
सामानाधिकरण्यमित्यतस्तत्परिहारत्वेन पूर्ववदित्यंशं व्याचष्टे- धूम इति ॥ 

यथा तत्स्वाभान्यापत्तिरिति पूर्वसूत्रे प्रकृता “त इह’ इत्यु्तयपेक्षया पूर्वा “धूमो 
भूत्वा' इत्यादिरूपोक्तिः धूमादिदेवतादेहप्रवेरोन स्थानैक्याद्यभिप्राया, तथा “त 
इह ब्रीहियवाः' इति सामानाधिकरणत्वोक्तिरपीत्यर्थः । पूर्वोक्तबदिति पाठे 
यथा धूमादिषु पूर्वोक्तेषु तद्धावोक्तद्या प्रवेशादिः विवक्षित इति तत्त्व- 
प्रदीपोक्तार्थो द्रष्टव्यः | 


'सोऽबाग्गतः स्थाबरान्‌ प्रबिश्याभोगेनैब व्रजन्‌ स्थूलं 
शरीरमेति स्थूलाच्छरीराद्वोगाननुभुङ्के' इत्यभिलापात्‌ 
कौषारवश्रुतौ । 


ननु कर्मिणो व्रीह्यादिशरीरप्रवेश एव, न तु तदभिमतिकृततद्धावः । 
प्रवेशोऽपि न भोग इत्येतत्कुतो ज्ञायते, येन श्रुतेरर्थान्तरकल्पनेत्यतः प्रवृत्त- 
मभिलापादित्यंशं व्याचष्टे- स इति ॥ “स:' कर्मी स्वर्गादवाग्गतः 'स्थावरान्‌' 
ब्रीद्यादिरूपान्‌ प्रविश्यामोगेनैव व्रजन्‌’ इतरजीवेन सहावस्थाने5पि 
दुःखाननुभवेन वर्तमानः पितृमातृद्वारा 'स्थूलं’ मानुषादिशरीरमाप्रोति । 
स्थूलाच्छरीरात्‌” स्थूलशरीरेण 'भोगान्‌” भोग्वान्‌ सुखादीननुभवतीत्यर्थः । 
अभिलापो वचनम्‌ । कौषारवश्रुती 'इत्यभिळापातू' इत्यन्वय:। 'अभिलापात्‌' 
इत्यस्य चान्याधिष्ठिते प्रवेश एवेति प्रतिज्ञयाऽन्वयः । 


“स्वर्गादवाग्गतो देही ब्रीह्मादीतरदेहगः । 
अभुञजस्तु क्रमेणैव देहमाप्रोति कालतः ॥ इति बाराहे॥ २६॥ 


अत्रार्थे स्मृतिं चाह - स्वर्गादिति ॥ व्रीह्यादीति ॥ इतरस्य देहः इतरदेहः 
्रीह्मादिरूपश्चासावितरदेहश्चेति स तथोक्तः । तत्र स्थित इत्यर्थः । अभुञ्ज- 
न्निति ॥ सहावस्थानेऽपि तद्देहकृतदुःखमननुभवनित्यर्थः | “कालतः? अल्प- 
कालेनैव 'क्रमेण' मातापितृक्रमेण 'देहं' स्थूलदेहमाप्रोतीत्यर्थः | 'अभुञ्ज- 
न्निति परस्मैपदमार्षम्‌ वाराहे” इत्यस्याभिलापादित्यनेनान्वयः | 

सू-- उँ» ॥ अशुद्धमिति चेन्न शब्दात्‌ ॥ २७ ॥ 


हिंसारूपत्वात्पापस्यापि सम्भवाहु:खं च भवत्विति चेन्न, 
शब्दबिहितत्वात्‌ । 


उक्तमाक्षिप्व समादधत्सूत्रमुपन्वस्याक्षेपांडा तावद्वयाचष्टे- अशुद्धमिति ॥ 
“हिंसारूपत्वातू* तद्युक्तत्वात्‌ । 'यज्ञादिकर्मणः इति रोषः । “पापस्प' इत्यतः 
पराक्‌ ततः' इति संयोज्यम्‌ । न केवलं पुण्यस्थेत्यपेरर्थ: । 'दुःखं चे त्यत्रापि 
“ततः” इति वर्तते । “न केवलं पापम्‌’ इति चशव्दार्थः । अत्रोत्तरं प्रति पूर्वो 
हेतुतया योज्यः | अनेन वज्ञादिकर्म ‘अशुद्धं ' दुःसहेतुः । कुतः ? यतः 'अशुद्धं' 
पापापादकम्‌ । तत्त्वमपि कुतः ? यतः “अशुद्ध हिंसारूपमिति पूर्वपक्षांश 
आवृत्त्या व्याख्यातः | परिहारांशं व्याचष्टे- नेति ॥ इदं चावर्तनीयम्‌। यज्ञादिकं 
न दुःखसाधनं, कुतः ९ यतो न पापसाधनमिति । कुतो नेत्यत आह- झब्देति ॥ 
“वायव्यं श्वेतमालभेत’ (तै. सं. २-१-१) इत्यादि श्रुतिविहितत्वादित्वर्थः । 
अनेन सूत्रे 'झब्दातू' इत्यनन्तरं विहितत्वादिति शेषः कार्य इति सूचितम्‌ । 
हिंसारूपत्वात्कथं न पापसाधनत्वमित्यतोऽप्याह- शब्देति ॥ तथाच अनुमानस्य 
निषिद्वत्वोपाधिदुष्टत्वमितिभावः । 

“हिंसा त्ववैदिका या तु तयाउनर्थो ध्रुबं भवेत्‌ । 

बेदोक्तया हिंसया तु नैवानर्थः कथञ्चन ॥! 

इति बाराहे ॥ २७॥ 

स्मृतिविरोधं चाह - हिंसेति ॥ 'अवैदिका' वेदाविहिता | डीबभाव आर्षः। 
'ठकूठञ्भ्यामन्यो वा प्रत्ययः" इति प्रमयदीपोक्तिवत्‌ । यद्वा - वैदिकाः शब्दा: 
अस्यां सन्ति ज्ञापका इति ' अर्ईआदिमभ्योञ्च्‌', इति अचि कृते वैदिकेति 
भवति । न वैदिकाऽवैदिकेत्यर्थः | अथ वा- अय गतावित्यस्मात्कर्मणि घञ्‌ । 


१, प्राकृत? इति मुद्रितपुस्तक । 

तथाच वैदिकडाब्देराया वेदिकाया ततो नञूसमासः । अत्र च पक्ष तच्छब्द- 
बलादच्छब्दलाभः । इदं च समाधानत्रयं 'विद्वदरूढिवैदिका स्यात्‌” इत्येतत्सुधा- 
रित्या कृतम्‌ । अबैदिकीति पाठः स्वरसः । “तया' अवैदिकहिंसया 'अनर्थः' 
पापं दुःखं रवं’ निश्चित भवेत्‌ । तुम्ब्दो विशेषार्थः । ‘कथञ्चन कमपि प्रकारं 
प्राप्ता$ल्पो वा महान्‌ वा न भवेदिति यावत्‌ | वाराहे 'उक्तम्‌' इति शेषः ॥ 
॥ इत्यन्याधिकरणम्‌ ॥ १८॥ 
॥ १९. रेतोऽधिकरणम्‌ ॥ 
(जीवः प्रथमतः पितृदेहं प्रविश्य अनन्तरं मातृयोनिं प्रबिदाति) 
“स्वर्गादवाग्गतश्रापि मातुरेवोदरं ब्रजेत्‌ ।” 
इति वचनात्‌ “य एव गृही भवति यो बा रेतस्सिञ्चति 
तमेबानुबिशाति’ इति श्रुतिः कथमिति । 


अत्राधिकरणे स्वर्गादवतीर्णस्य पितृप्रवेशः समर्थ्यते । तत्र रेतस्सिक्पद- 
सूचितं पूर्वपक्षं दर्शयति - स्वर्गादिति ॥ स्वर्गादवाग्गतो भूमि प्रत्यागतश्चेति 
विशेषसमुच्चये चशब्दः । न केवलं स्वर्गादागतः कर्मी किन्तु नरकादपीत्य- 
रर्थः । एवकारः पूर्वपक्षे अन्ययोगव्यवच्छेदकः । सिद्धान्ते त्वयोगव्यवछेदकः । 
इतीति ॥ इति स्मृतिवचनादित्वर्थः | 'वचनात्‌' इत्यस्य “न जीवस्य पितृ- 
प्रवेशोऽस्तीति ज्ञायते’ इत्वध्याहृतप्रतिज्ञयाऽन्वयः । न चास्य पितृप्रवेश - 
श्रुतिविरोधः । वचनस्य युक्तिसाहित्येन बळवत्त्वादित्याह- य एवेति ॥ 
यद्यपीवं श्रुतिः शाखान्तरस्थत्वान्नोदाहर्तुमुचिता, किन्तु यो यो ह्यन्नमत्ति यो 
वा रेतः सिञ्चति तद्भूय एव भवति’ (छां. ५-१०-६) इति छन्दोगश्रुति- 
रेवोदाहार्या स्यात्‌, 'त इह’ (छां. ५-१०-६) इत्यादिवाक्येन सह एक- 
प्रकरणस्थत्वात्‌ । तथापि “इति श्रुतिश्च’ इति चदाब्देनास्या अपि समुजि- 
तत्वात्‌ । श्रुत्पन्तरस्य स्पष्टार्थत्वाडोदाहरणं युक्तम्‌ । अत एव तत्त्वप्रदीपे “य 
एव गृही भवति यो वा रेतः सिञ्चति’ इत्यादिश्रुतिः । 'यो यो ह्यन्नमत्ति यो वा 


अधि. १९, सू. २८ दीपिकासहितम्‌ ५७ 


रेतः सिञ्चति' इत्यादिकया समानप्रकरणपठितया च सह कथं पुज्यते' 
इत्युक्तम्‌ । “समानप्रकरणपठितया' इत्यस्य 'त इह' इत्यादिवाक्येन सहैक - 
प्रकरणपठितयेत्वर्थः । “यः पुरुषों “गृहस्थाश्रमी भवति, यो वा रेतः सिञ्चति 
तं पितरमेव प्रविज्ञति जीव इति श्रुत्यर्थः । श्रुतिरिति ॥ श्रुत्युक्ता पितृशरीर - 
प्राप्तिरित्वर्थ: । ‘कथम्‌? इत्यक्षेपे । किमर्था निष्प्रयोजनेत्यर्थः | अनेन स्मृतेः 
पितृप्रवेशे प्रयोजनाभावादिति युक्तियुक्तत्वेन प्राबल्यमुक्तं भवति । ननु 
्ुतेयुक्तचयुक्तत्वेऽपि श्रुतित्वेन स्वभावतः प्रबलत्वात्साम्यमित्यताऽप्याह- 
श्रुतिः कथमिति ॥ आक्षेपोऽयम्‌ । प्रतीतार्थे प्रमाणम्‌’ इति शेषः । कुत 
इत्यतोऽत्रापि “इति वचनात्‌’ वचनविरोधादित्युक्त एव हेतुर्योज्यः | तथा च 
श्रुतेरर्धान्तरपरतया सावकाडात्वेन दुर्बलत्वान्न तद्विरोधः स्मृतेरिति भावः । ननु 
सावकाहात्वं ममासिद्धमित्यतोऽप्पाह- श्रुतिः कथमिति ॥ प्रश्नोऽयं, 
किमर्थेत्यर्थः | 'वचनात्‌' बचनविरो धादित्यत्रापि सम्बध्यते | तथा च श्रुतिर्यंत 
उक्तवचनविरुद्धाऽतः प्रतीताथांयोगादर्थान्तर-स्यावइयंभावात्किमर्था श्रुतिः 
रत्यर्थः क इति सिद्धान्तिनं प्रति वादिना पृष्टे तदा तेनापि श्रुतेरर्थान्तरमेव 
वक्तन्यम्‌, न प्रतीतार्थ एवाग्रहः कार्य इति नासिद्धिरिति भावः । 'हि' यतः 
“अनम अद्यमत्ति अत एव यो वै रेतः सिञ्चति अतस्तद्भय एव भवति तद्भाव 
एव तन्मयो वा भवति । अद्यमानान्नानुगतः कर्मी 'तमेव' रेतस्सिचमेव पुरुषं 
प्रविशतीति श्रुत्यर्थः । 


अत आह - 
सू-- ॐ॥ रेतस्सिग्योगोऽथ ॥ ॐ ॥ २८॥ 


“ततो रेतस्सिचमेबानुप्रबिात्यथ मातरमथ प्रसूयते स कर्म 
कुरुते’ इति कौण्ठरव्यश्रुतेः पितरमेव प्रथमतः प्रबिशाति । 
मातृप्राप्तेः पश्चादपि भाव्यत्वात्‌ ॥ २८ ॥ 

सिद्धान्तयत्सूत्रमवतार्य व्याचष्ट- अत इति ॥ “श्रुतेः इत्यनेन 'पूर्वस्मा - 
च्छन्दात्‌' इत्यनुवर्तनीवमिति सूचितम्‌ । “पितरं प्रविशति' इत्यनेन रेत: - 
सिग्योग इति पदं व्याख्यातमू । सूत्र 'पितृयोग इत्यनुक्तवा रेतस्सिग्योग:! 
इत्युक्तिः शरीरपरिणामाप रेतसो5पेक्षितत्वात्तस्य च सेचकपुरुषं विना5योगात्‌ 
पितुरेवानुपयोग इति चोद्यानवकाइा इति ज्ञापनाव पितृप्रवेशस्त्वीशकुप्तत्वान 
व्यर्थ इति भावः । पितरमेवेत्यनेन रेतस्सिक्पदं सावधारणमिति सूचितम्‌ । 
प्रथमतः” इति सूत्रे शेषोक्तिः । एवकारोऽन्यप्रवेशस्य प्राथम्यव्यवच्छेदकः | 
श्र॒त्यर्थस्तु - स इत्यस्याकर्षणेन अन्नशब्दस्य चाध्याहारेण “सः त्रीह्मादिस्थो 
जीव: “ततः' 'अथान्नेन सह पितरमेव प्रविशति' इति तत्त्वप्रदीपोक्तो वोध्यः | 
“अयं' पितृप्रवेशानन्तरं 'प्रसूयते' उत्पद्यते । एवं चेत्‌ मातुरेवोदरं ब्रजेत्‌’ इति 
बचनमप्रमाणं प्राप्ममित्यत आह- अथेति ॥ तद्वयाख्यानं - मात्रिति ॥ अपिः 
मातृप्राप्तेः प्रथममभावेऽपीत्यर्थे । तथा च 'मातृत्राप्तेः' प्रथममभावेऽपि 
“पश्चात्‌ पितृष्रवे्ञानन्तरं “भाव्यत्वात्‌’ विद्यमानत्वादित्यर्थः । अनेन सूत्रे 
“अथ? इत्यनन्तरं “मातृष्राप्तिः' इति रोषः सूचितः | तथा च स्मृतेः पश्चात्तन- 
विषयत्वात्‌ नाप्रामाण्यं न वा तद्विरोधः श्रुतेः । स्मृतेः सावकाइात्वादिति भावः | 
स्मृतिगतैवकारस्तु व्रजेदेवेत्यन्वितोऽयोगव्यवच्छेदकः । अन्ययोगव्यवच्छेद- 
कत्वेऽप्यास्तिकादिविरोषविषयम्‌ । उक्तं हि तत्त्वप्रदीपे- मातुरेवङ्गतः ॥ 
अतश्चेतदाह- 'स्वर्गादवाग्गतो देही मातुरेवोदरं ब्रजेत्‌’ इतीति । 

॥ इति रेतोऽधिकरणम्‌ ॥ १९ ॥ 
॥ २०. योन्यधिकरणम्‌ ॥ 
(“योनिप्रबेशानन्तरं शरीरप्रासिः' इत्येतद्‌ औत्सर्गिकम्‌) 
देह गर्भस्थितं कापि प्रबिरोत्स्वर्गतो गतः ।? 
इति बचनात्पश्रादेव प्रबिशतीति । 


अत्राधिकरण जीवस्य पितृद्वारा योनिं प्रविश्‍य शरीरप्राप्रिः समर्थ्यते । 

पूर्वपक्षपति- देहमिति ॥ कर्मी 'रेतो रक्तसंयोगात्पश्चात्‌' मातृयोनौ पित्रा 
सिक्तस्प रेतसो रक्तसंयुक्तस्य देहाकारेण परिणामानन्तरमेव मातृगर्भस्थं 
पूर्वसिद्धं दहमत्रादिद्वारेण प्रविद्यतीत्यर्थ: । न तु पितृद्ारीराद्रेतसा सह 
योनिद्वारा मातृझारीरं प्रविश्याथ तत्र देहं प्राप्नोतीति नियम इत्येवकारार्थः । 
अनेन पूर्वपक्षे योनिप्रवेशो न विद्यते, व्यर्थश्र योनिप्रवेशः, पितृप्रवेशोऽ- 
प्ययुक्त:, शरीरप्राप्रिरप्वनुपपत्नेत्यनेकप्रतिज्ञा सूचिता । सर्वत्रापि 'देहं गर्भ- 
स्थितं कापि’ इति वचनादिति हेतुर्योज्यः । तद्वचनस्य स्वर्गाद्धूमिं गतो जीवः 
पितृगर्भस्थितं पितुः सकाशात्संस्पर्शद्वारेण मातुरुदरस्थगर्भस्थितं वा प्रागसिद्ध- 
शरीर 'कापि' कचिन्मातृस्थरेतसैव परिणतं मातृगर्भस्थितं वा प्राक्सिद्धवारीरं 
मात्रुपभुक्तान्नादिद्वारेण पितुर्मातुरुदरस्थगर्भस्थितं वा प्रागसिद्धरारीरं प्रविरो - 
दिति व्याख्यानेनोक्तसाध्यचतुष्टयेऽपि हेतुबोधकता द्रष्टव्या । 


अत आह- 
सू-- ॐ॥ योनेः हारीम्‌ ॥ ३७ ॥ २९ ॥ 
पितृशरीरान्मातृयोनिमनुप्रबिइय तत एब शरीरमाप्रोति । 


सिद्धान्तयत्सूत्रमत्रतायं व्याचष्टे - अत इति ॥ पितृराब्दो रेतस्सिक्परः । 
अनेन सौत्रो योनिदाब्दो बीजपुरुपाद्युपलक्षक इति सूचितम्‌। 'पितृशरीरात्‌' 
इति ल्यब्लोपनिमित्ता पञ्चमी | “प्रथमतः? इति शेषः । “योनिमनुप्रविश्य' 
इत्यनेन सौत्री पञ्चमी ल्यब्लोपनिमित्तेति ज्ञापितम्‌ | 'ततः' अनन्तरम्‌ । अनेन 
सूत्रे$थशब्दानुवृत्तिस्सूचिता । एवकारो भिन्नक्रमः । तथा च स्वर्गादवाग्गतो 
जीवो वृष्टिद्वारा त्रीह्यादितरीजेषु सङ्कान्तो रेतस्सिक्पुरुपस्य शरीरं प्रबिश्येव अथ 
ततो रेतसा सह मातृयोनिद्वारा तदुदरमनुप्रविइय ततस्तत्रैव प्रागसिद्ध 
कललबुद्रुदादिक्रमेणोत्पन्न शरीर प्राप्नोति, न तूक्तक्रमातिक्रमेणेति साव- 
धारणप्रतित्ञार्थः । 

“दिवः स्थाखून्‌ गच्छति स्थाखुभ्यः पितरं पितुर्मातरं मातुः 
शरीरं झारीरेण जायत इति सम्मितम्‌ । अथासम्मितं 
स्थाख्नुभ्यो जायते पितुर्मातुरन्तरे बा गर्भे बा बहिर्वा? इति 
पौष्यायणश्रुतेः । 


यथोक्तं सुधायाम्‌- नैतदयुक्तमप्रामाणिकत्वादिति । अतोऽत्र प्रमाणमाह- 
दिव इति ॥ 'दिवः स्वर्गाद्धूमिं प्रत्यागतो जीवः 'स्थास्रून्‌' स्थावराणि 
्रीह्मदिशरीराणि 'गच्छति' प्राप्रोति । स्यास्नुभ्यः पितरं गच्छति । पितृसकाझात्‌ 
यौनिद्वारा मातरं गच्छति । मातुस्सकाशाच्छरीरं 'प्रागसिद्धं गच्छति | ततः 
शरीरेण युक्तो जायत इत्येवं “सम्मितं' विद्यातप आदिविशेषकारणमन्तरेण 
साधारणं जन्मोक्तमित्यर्थः । सूत्रेञ्नुवृत्तस्पाथशब्दस्य योनेःशरीरमापद्यते 
नापद्यते च कचिदित्यर्थान्तरार्थत्वमभिप्रेत्य तत्र प्रमाणमाह- अथेति ॥ 
अथान्यत्‌ 'असम्मितं’ तपोज्ञानादिविशेषकारणकमुत्तममुत्तमाधिकारिभिरेव 
लभ्यमसाधारणं जन्मेत्यर्थः । 'इति सम्मितम्‌’ इत्यादिरोषवाक्योदाहरणेन 
'देहं गर्भस्थितम्‌’ इत्यादि प्रागुदाहृतवचनस्य साधारणजन्मविषयत्वेन 
गतिरुक्ता भवति । 'स्थाखुभ्यः स्थावरेभ्यः । 'कश्चिज्जीवः' इति शोषः | यथा 
शुकादिः अरण्वादेः । “पितुः जायते कश्चित्‌, यथा मान्धातृप्रमुखाः । 'मातुः' 
जायते, यथा जरत्कार्वायनुग्रहादास्तिकादिः । ‘अन्तरे’ स्थानन्तरे, यथा 
धुष्टयुम्रादिरग्रौ । यद्वा - ‘अन्तरे’ मातापित्रोर्मध्ये अन्योन्यदर्ानमात्रेणेत्यर्थः । 
उदाहरणं तृक्तमेव । तत्त्वप्रदीपे तु ‘अन्तरे द्रुपदादयः' इत्युक्तम्‌ । 'ग्भे’ 
पूर्वमेव सिद्धं शरीरं केचित्प्रविशन्ति यथा श्रीमध्वाचार्याद्याः । तदुक्तं 
मध्वविजये “सम्पूर्णलक्षणचणम्‌' इत्यादिनेति केचिदाहुः । तच्च तत्त्वप्रदीपे 
तेषां बहिः प्रवेशात्तया विरुद्धम्‌ | अत एव तत्वप्रदीपे अत्यन्तविशिष्टविषयं 
बहिः प्रवेशवचनमवगम्यत इत्युक्तम्‌ । अत्वन्तविशिष्टास्तु ऋजव एव । न च 


१, 'प्रक्सिद्धमिति मातृकायाम्‌ । 

टीकायां “बहिद्रुपदादयः' इत्युक्तिविरोधः । तस्याः पितृमात्रपेक्षया मातुरुदराद्‌ 
वहिरित्यर्थाश्रयेण प्रवृत्तत्वात्‌ । तत्त्वप्रदीपस्य च मातापित्रुभयवहिर्गतोभय- 
निरपेक्षदेहविषयत्वात्‌ । यथोक्तं तत्त्वप्रदीप- सआते शरोर प्रवेछुगर्भवासप्रसू- 
त्वादिदुःखग्रामलेशस्पशाद्विनैव' यथाकामं देहग्रहणसम्भवात्तस्य च जन्म- 
भाजामतिदुर्लभत्वादतो नारावणपरायणस्य कस्यचित्‌ तत्प्रसादसामग्री- 
समुद्धतप्रभावस्पैव तत्सुलभमुपलभामहे । स्वयं चावोचत्‌ “बीजपूरुष- 
योनीनाम्‌' इत्यादि । तद्वहिनि्गतशारीरप्रवेशन जननमित्वर्थः । तस्मात्‌ क्रजु- 
व्यतिरिक्ता एव गर्भ इत्यत्रोदाहरणीयाः | अत एव टीकायां “गर्भ पूर्वसिद्धडारीरं 
केचित्‌’ इति सामान्येनोक्तं, न त्वाचार्या इति । तस्माद्वर्भ इत्येतत्‌ ऋजु- 
व्यतिरिक्तजीवविषयं, बहिरित्येतत्‌ ऋजुविषयमिति विवेको द्रष्टव्यः । श्रुतेः’ 
इत्यस्य पितृशरीरादिति प्रतिज्ञयाऽन््रयः। 

“स्थावराणि दिवः प्राप्त: स्थावरेभ्यश्च पूरुषम्‌ । 

पुरुषात्‌ ख्रियमापन्नस्ततो देहं यथाक्रमम्‌ ॥ 

देहेन जायते जन्तुरिति सामान्यतो जनिः। 

बिरेषजननं चापि प्रोच्यमानं निबोध मे ॥ 

स्थाखुष्बथापि पुरुषे प्रमदायामथापि बा । 

गर्भे वा बहिरेबाथ कचित्स्थानान्तरेषु च ॥” 

इति ब्राह्मे॥ २९॥ 

॥ इति श्रीमदानन्दतीर्थभगवत्पादाचार्यबिरचिते ब्रह्मसूत्रभाष्ये 
तृतीयाध्यायस्य प्रथमः पादः ॥ 

श्रुत्यर्थनिर्णयायात्र स्मृतिं चाह- स्थाबराणीति ॥ 'जन्तुः' कर्मी जीवः” 
“दिवः” स्वर्गात्‌ 'स्थावराणि' ब्रीह्यादीनि प्राप्तो भवतीत्यन्वयः । एवमुत्तरत्रापि 
“यथाक्रमम्‌? उक्तक्रममनतिक्रम्य दिहेन' तद्विरिष्टः “सामान्यतः' साधा- 

रणम्‌ । 'विशेषजननम्‌' असाधारणं जन्म 'प्रोच्यमानं' प्रवक्ष्यमाणं “मे! 
सकाझान्मवेति वा “निबोध' जानीहि । 'प्रमदायां” भार्वायां जरत्कार्वादौ । 
स्थाखरुष्वित्यादेरुदाहरणानि तु पूर्वोक्तान्येव द्रष्टव्यानि । 'ब्राह्मे’ 'उक्तत्वातू' 
इति शेष: | अस्यापि “पितृशरीरात्‌' इति प्रतिज्ञयाऽन्वयः | 


॥ इति योन्यधिकरणम्‌ ॥ 


॥ इति श्रीमत्परमहंसपरिश्राजकाचार्याणां सर्वतन्त्रस्बतन्त्राणां 
श्रीमद्रघुनाथतीर्थपूज्यपादानां शिष्येण श्रीमज्जगन्नाथयतिना कृतायां 
श्रीमद्रह्मसूत्रभाष्यदीपिकायां तृतीयाध्यायस्य प्रथमः पादः ॥ 

॥ अथ द्वितीय; पादः ॥ 


॥ १. सन्ध्याधिकरणम्‌ ॥ 
(अर्थज्ञानोभयात्मकः स्वप्न: सत्य एब) 
भक्तिरस्मिन्‌ पाद उच्यते । भक्तचर्थं भगबन्महिमोक्ति: । 


सू-- ॐ॥ सन्ध्ये सृष्टिराह हि॥ ॐ ॥ १॥ 
न स्बप्रोऽपि तं बिना प्रतीयते । 


एतत्पादप्रतिपाद्यं दर्शयति- भक्तिरिति ॥ यद्दाढ्यार्थं वैराग्यं निरूपितं 
पूर्वपादे, या चोपासनस्याङ्गं भक्तिरवसरपराप्ता 'अस्मिन्‌' तृतीयस्य द्वितीयपादे 
“उच्यते” निरूप्यत इत्पर्थः | ननु भक्तिरुच्यत इति कोऽर्थः ? किं तत्स्वरूपं 
निरूप्यते ? उत तत्कर्तव्यता विधीयते ? । नाद्योऽनुपलम्भात्‌ । न द्वितीयः, 
स्रेहरूपायास्तस्याः पुरुषप्रयद्वायोग्यत्वेन तत्कर्तन्यताविधेरयोगादित्यत आह- 
भक्त्र्थमिति ॥ माहात्म्यज्ञानपूर्वकस्रेहो भक्तिः, तदुपपादनार्थमित्यर्थ: । 
तथा च 'भक्तिरुच्यत' इत्यस्य भक्तयैकदेशोपावज्ञानविषयमाहात्म्यमुच्यत 
इति वा, भक्तत्ैकदेशोत्पादनार्थ माहात्म्यमुच्यत इति वाऽ्थाश्रमणान्नानुप- 
पत्तिरिति भावः । ननु सर्वस्यापि माहात्म्यस्य प्रथमाध्याय एवोक्तत्वात्‌ 
कथमत्रोक्तिरिति । सत्यम्‌, 'उक्ति'रित्यस्य कचिद्विवचनं कचित्समर्थन- 
मित्वर्थाश्रयणात्‌ । 'क्रियते' इति दोषः । अत्राधिकरणे भगवत्प्राप्रिसाधन- 
भक्तचर्थमर्थज्ञानात्मकस्य स्वाप्रप्रपञ्चस्य भगवदधीनत्वमहिमा वर्ण्यते । मरु- 
मरीचिकाजलादिवत्प्रातीतिकत्वेनासत्त्वान्न स्वप्रविषयस्वेश्वराधीनत्वमिति न 
तस्य महामहिमत्वमिति प्राप्ते सिद्धान्तयत्सूत्रं पठित्वा अधिकरणतात्र्य 
तावदाह्‌- सन्ध्य इति ॥ 'स्वप्र' इत्यनेन जाग्रत्सुषुप्तिसन्थी भवं सन्ध्यं स्वप्न 
इति सन्ध्यदात्दो व्याख्यातः । अपीत्यनेनोत्तरसूत्राचरात्दस्यानुकर्षः सूचित: | न 
केवलं जाग्रदादिप्रतीतिः किन्तु स्वप्रोऽपीत्यपि शब्दार्थ: । “तं' प्रस्तुतं 

परमात्मानमेवेति। अनेन सूत्रे “परमात्मन एव” इति दोषो दर्शितः । 'प्रतीयते' 
इत्यनेन सृष्टिशब्दो व्याख्यातः । यथोक्तं तत्त्वप्रदीपे- तत्प्रत्यायनस्यैव 
सृध्त्वातू सृष्टिशब्दः प्रतीयत इति व्याख्यात इति । तथा च न केवलं 
जग्रदादिप्रतीतिः, किन्तु स्वप्नोऽपि तं विना न प्रतीयते इति योजना । अनेन न 
केबलं जाग्रदादिप्रतीतिः, किन्तु “सन्ध्ये तद्विषये 'सृष्टिः' प्रतीतिश्च 
स्वप्नोऽपीति यावत्‌, परमात्मनस्सकाझादेव भवति, “न तं विना’ तदधीनैवेति 
परमसाध्यं दिति भवति । 


'न तत्र रथा न रथयोगा न पन्थानो भवन्त्यथ रथान्‌ 
रथयोगान्‌ पथः सूजते’ (बृ.६-३-१०) इत्यादिश्रुतेः ॥ १॥ 


ननु न स्वप्नस्य भगवदधीनत्वं युक्तम्‌ । 'पश्चाददष्टे:' इत्यतस्तत्परिहारत्वेन 
आवृत्त्या अन्वितस्य सन्ध्ये सृष्टिहीत्यंडास्य “हि” यतः सन्ध्ये प्रागसतां 
पदार्थानां परमात्मनः सृष्टिनिरोधश्राङ्गीक्रियते, अतो नोक्तदोष इत्यर्थमभि- 
प्रेत्यास्या- प्रामाणिकत्वदाङ्कापरिहारकतया प्रवत्तं “सृष्टिमाह हि” इति सूत्रांबां 
व्याचष्टे- नेति ॥ 'श्रुतेरित्यनेन हिशब्दो वचनकर्तु: शब्दस्य हेतुत्वसूचकतया 
व्याख्यातः । तस्यावृत्तिरपि सूचिता । आदिशब्देन “न तत्रानन्दा मुदः प्रमुदो 
भवन्ति । अथानन्दान्मुदः प्रमुदः सृजते । न तत्र वेशान्ताः पुष्करिण्यः स्रवन्त्यो 
भवन्त्यथ वेशान्ताः पुष्करिण्यः स्रवन्त्यः सृजते स हि सर्वस्य कर्ता (वृ.६-३- 
१०) इति समग्रवाक्यं निरोधवाक्यं च गृह्यते । वृहदारण्यक्श्रुतिरियम्‌ | तत्र’ 
स्वप्नावस्थायां अन्तरिक्षे स्वर्गे मोक्षे वा रथा न भवन्ति’ पूर्वं नासन्‌’ । 
रथैयुज्वन्त इति रथयोगा अश्चादयश्च पुरा नासन्‌ । तथा “पन्थानो” मार्गाश्च न 
प्रागासन्‌ । किन्तु तदेव स आत्मा तत्तत्कर्मानुसारेण रथान्‌ रथयोगान्‌ पथश्च 
सृजते । तथा आनन्दमुत््रमुदः सुखविशेषा न प्राक्स्थिताः, तांश्च सृजते । 
वेश्यायै दीयमानं वेडं तत्सम्बन्धिनी वेश्यापि वेडोत्युच्यते । तस्या अन्तः 
प्रवया गृहाः ' अन्तस्स्थानं स्थलं वासः' इति वचनात्‌ | 'पुष्करिण्यः' सरांसि 

“स्रवन्त्यः' नद्यस्ताश्च सृजते । न केबलं स्वाप्नादीनामेव कर्ता स परमात्मा, 
किन्तु सर्वस्व जगतोऽपि हीति श्रुत्यर्थः । 


सू-- ॐ ॥ निर्मातारं चैके पुत्रादयश्च ॥ ॐ । ।२॥ 


“य एषु सुप्तेपु जागर्ति कामं कामं पुरुषो निर्मिमाणः? ` 
(कठ. ५-८.) इति च । 'एतस्माद्भयेब पुत्रो जायते 
एतास्माद्धातैतस्माद्धार्या यदैनं पुरुषमेष स्वप्रेनाभिहन्ति? 
इति गौपबनश्रुतिश्र ॥ २॥ 


ननु कर्तुरभावान्न स्वप्रकालीनसृष्टिर्युक्ता । न हि जीवस्तत्कर्ता । सुप्तत्वा- 
त्तस्य नापीश्वरः | तत्प्रमाणाभावात्‌ । न च पक्षद्वयेऽपि सृष्टिरुपपन्ना | तत्काल 
एवोत्पत्तिविनाङाकर्तुरद्नादित्याझङ्कां परिहरत्सूत्रमुपन्यस्य तत्सूचितश्रुती - 
रुदाहरति- निर्मातारमिति ॥ इति च” इत्यस्य इत्येके दाखिनः ईश्वरं 
निर्मातारं सन्ध्यकर्तारं आहुरिति सौत्रपदेनान्वयः । चशब्द: “आह हि! 
इत्युक्तप्रमाणसमुचवार्थः | “यतः” इत्यर्थं वा । “अतो नेश्वरस्य स्वप्रकर्तृत्वे 
प्रमाणाभावः” इति वाक्यशेषः | “यः पुरुषः पूर्णपड्गुणः पुरि शयो वा 'एषु' 
जीवेषु सुप्तेषु सत्सु, तदा 'कामं' स्वेच्छानुसारण 'कामं' काम्यं स्वाप्ररथादीन्‌ 
निर्मिमाणो जागतिं, तदेव शुक्रं तद्वह्म तदेवामृतमुच्यते (कठ. ५-८) 'शुक्रे' 
शोकरहितं “ब्रह्म” पूर्ण ‘अमृतं’ नित्समुक्तमित्युच्यत इति कठश्रुत्यर्थ: । 
“गौपवनश्रुतिश्च' इत्यनन्तरम्‌ ईश्वर सन्ध्यकर्तारमाह' इति शेषः । अनन 
निर्मेयभूता: स्वाप्रपुत्रादया हरेरेव जायन्ते इति “एके शाखिनो’ गौपवनाः स्पष्ट 
“एतस्मात्‌” इत्यादिना आहुरित्यध्याहारावृत्तिभ्यां पुत्रादवश्चत्यस्यान्वय उक्तः। 
यदा 'एनं पुरुषं’ जीवम्‌ 'एषः' परमात्मा स्वप्रेनामिहन्ति' संयोजवति तदा 
स्वप्रावस्थावाम्‌ एतस्माद्धरेरव पुत्रादयश्च स्वाप्ना जायन्ते । हि प्रसिद्धमिति 
श्रुत्यर्थः । 

केन साधनेन ? 
सू . 
३० ॥ मायामात्रं तु कार्स्न्येनानभिव्यक्तस्वरूपत्बात्‌ ॥ ३० 
॥३॥ 


अनादिमनोगतान्‌ संस्कारान्‌ स्वेच्छामात्रेण प्रदर्शयति । 
नान्येन साधनेन । सम्यगनभिव्यक्तत्वात्‌ । 


उपादाननिमित्तयोरभावात्स्वाप्रसृष्टिरनुपपन्नेत्याक्षिपति- केनेति ॥ 'सन्ध्ये 
सृष्टि; इत्यनुवर्तते । तथा च साधनाभावान्र सन्ध्ये सृष्टियुक्तेत्वर्थः । एतदाक्षेप - 
परिहाराय सूत्रमुपन्यस्य व्याचष्टे- मायेति ॥ अनादीति ॥ अनादिभूतं 
यन्मनस्निगुणात्मकं तद्गतान्‌ तदुपादानकान्‌ “संस्कारान्‌' पूर्वानुभूतवस्तु- 
विषयकान्‌ वासनाख्यसंस्कारान्‌ उपादानीकृत्य 'स्बेच्छामात्रेण' निमित्त- 
भूतया स्वेच्छयैव, न तु परापेक्षया मनसा “प्रदर्शयति' सन्ध्यमीश्वरो जीवायेति 
योजना । स्वाप्ररिरइछेदादीनामसत्त्वपरिहाराय अनादिमनोग्रहणम्‌ । तेषामपि 
इह्‌ जन्मनि जन्मान्तरे वा कदाचिदनुभवसम्भवेन तज्जन्यसंस्कारस्यापि 
अनादिमनसि स्थितिसम्भवादिति भाव: । ‘संस्कारान्‌’ इत्यनेन जैवप्रज्ञापरतवा 
मायाझान्दार्थो व्याख्यातः । 


“त्रिगुणात्मिकाऽध ज्ञानं च विष्णुशक्तिस्तथेव च । 
मायाइाब्देन भण्यन्ते शब्दतत्त्वार्थवेदिभि: ॥' 
इति वचनात्‌ । स्वेच्छयेति मावाझब्दस्यार्थान्तरोक्तिः। 
“महामायेत्यविद्येति नियतिर्मोहिनीति च । 
्रकृतिर्वासनेत्येवं तवच्छाऽनन्त कथ्यते ॥' ¦ 
इतिवचनात्‌ । अनेन मायाभ्यां निर्मितं मायामात्रमिति विग्रहस्सूचितः । 
१. तत्त्व.नि. 0. 111, VMSPEGton, VoL 

'मनसा प्रदर्शयति’ इत्यनेन यथा घटादीनां मृदादिभिः सृष्टिश्रक्षुरादिभिः 
प्रदर्शन नात्र तथा, किन्तु मनसैव तदुभयमिति सूचितम्‌ । प्रत्यनन सन्ध्य- 
स्येश्वरकर्तृकत्वनावाधितप्रमाविषयत्वात्सत्यत्वमेवेति सूचितम्‌ । कुतोऽस्य 
वासनामयत्वं, बाह्यकारणकत्वं किं न स्पादित्याशङ्कोत्तरत्वेन प्रवृत्तं तुशब्द- 
मवधारणार्थमभिप्रेत्व तस्य बुद्धया विविक्तमायाडाब्दार्थनान्वयं प्रदर्श्य 
तद्ध्यावर्त्य च दर्शयति- नेति॥ आन्तरवासनादन्येन ‘साधनेन’ मुदादिरूप- 
बाह्यकारणेन न प्रदर्गायति न तदुपादानीकृत्य सन्ध्यं सृजतीत्वर्थः । कुतो 
नेत्यतस्तत्र हेतुत्वेन कात्सर्चेनेत्यंदां योजयति- सम्यगिति ॥ जागरितार्थवत्‌ 
स्वाप्नानां सम्यगभिव्यक्तिरहितस्वरूपत्वादित्वर्थः | अनेन सन्ध्यं “मायामात्रं 
तु! मायाभ्यामेव निर्मितं, न बाह्यकारणकम्‌ । कुतः 'कात्सर्थेन' सम्यगनभि- 
व्यक्तस्वरूपत्वात्‌ । यत एवमतो नोपादानाद्यभावेन सन्ध्यस्य सृष्ट्यभाव: 
झङ्कच इति सूत्रयोजना दर्शिता भवति । 


ब्रह्माण्डे च - 


“मनोगतांस्तु संस्कारान्‌ स्वेच्छया परमेश्वरः । 
प्रदर्शयति जीबाय स स्वप्र इति गीयते ॥ 

यदन्यथात्वं जाग्रत्वं सा आन्तिस्तत्र तत्कृता । 
अनभिव्यक्तरूपत्वान्नान्यसाधनजं भवेत्‌ ॥? इति ॥३॥ 


सूत्रार्थ स्मृतिसम्मतिं च दशंयति- ब्रह्माण्डे चेति॥ अवधारणा थस्तुान्दः 
“स्वेच्छया” इत्यनेन सम्बध्यते | तन वाह्मसाधनव्यावृत्तिः । “संस्कारान्‌' 
तदुपादानकार्थान्‌ तानुपादानीकृत्य स्वनिर्मितं सन्ध्वमिति शोषो वा | स इति ॥ 
यत्रदर्शनं यत्प्रयोज्यज्ञानमर्थश्च स इत्वर्थः । ननु स्वप्रोत्थितस्याविद्यमानानेव 
करितुरगादीनहमपइ्यमित्यनुभावात्‌ कथमुत्पत्तिस्स्वाप्नस्योच्यत इत्यत आह- 
यदिति ॥ तत्र स्वाप्रपदार्थेषु “यज्ाग्रत्वं अहं जाग्रत्‌ जाग्रदिदमिति प्रतीतं 
यज्ाग्रत्वजागरानुभूतपदार्यैरकत्बं घटादीनां मुदाद्युपादानकत्तरं जलाहरणा- 

्र्थक्रियाकारित्वं चेत्यादि तस्य यतोऽन्यथात्वं बाध्यत्वं “तदन्यथात्वम्‌' 
अन्यथा बाध्यमिति केचित्‌ । अतस्तत्प्रतीतिरेव भ्रान्तिर्न स्वप्नप्रतीतिः । न च 
जाग्रत्त्वप्रतीतेः भ्रान्तित्वे मानाभाव इत्यतो विषयान्यथात्वमेव तत्र मानम्‌, न 
पृथड्मानं गवेषणीयमित्याह- सा च तत्कृतेति॥ 'सा' श्रान्तिता अन्यथात्व- 
हेुकृतेत्पर्थः | यद्वा - श्रान्तिकारणाभावान्न तदुत्पत्तिसम्भव इत्वत आह- सा 
च तत्कृता ईश्वरकृतेति ॥ अन्यकारणकत्वाभावे अनभिव्यक्तस्वरूपत्वादिति 
हेतुः । 'सम्यग्‌' इत्यादौ योज्यम्‌ | “सन्ध्यम्‌' इति शेषः | “इति' ब्रह्माण्डे 
“उक्तम्‌' इति रोषः | न केबलं सूत्रकृतेति चार्थः । 


म 
ॐ ॥ सूचकश्च हि श्रुतेराचक्षते च तद्विदः ॥ 3० ॥ ४ ॥ 
साधनानन्तराभावेऽपि भावाभावसूचकत्वेनेश्वरो दर्शयति ॥ 


ननु अनादिसत्यताझून्यानां स्वाप्नानां बाह्यार्थजन्यत्वाभावाच्छुक्ति- 
रजतादिवदसत्त्वं स्पादित्याश्वां परिहरत्सूत्रमुपन्यस्व व्याचष्टे-सूचकश्चेति ॥ 
'साधनान्तराभावेऽपि’ बाह्मकारणजन्यत्वाभावेऽपीत्यर्थः । अनेन वक्ष्य- 
माणानुमाने उपाधिदाङ्का निरस्ता | परोक्तहेतोरप्रयोजकत्वं चोक्तं भवति । 
अपिः यद्यपि तथापीत्यर्थे | अनेन सौत्राद्यश्वशब्दो व्याख्यातः । “स्वाप्नानां न 
सत्त्वहानिरिति शेषः | कुत इत्यत आह- 'भाबाभावसूचकत्बेन’ शुभाशुभ- 
सूचरकत्वेन हेतुनेति । “सन्ध्यस्य इति शेषः । अनेन सन्ध्यः सन्नेव नासन्‌, 
कुतः? यतो भावभावसूचकः । न ह्यविद्यमानं शाकुनं कस्यचित्सूचकं भवति | न 
च वाह्यर्थजन्यत्वमुपाधिः । तदभावेऽपि सन्ध्यस्य शुभाशुभसूचकत्वेन सत्त्व- 
स्यैव निश्चिततया साध्याव्यापकत्वेन तदभावेनासत्त्वसाधनायोगात्‌ । किञ्च - 
यतः ईश्वरः सन्ध्यं जीवस्य “दर्शपति' ज्ञापयति | अतोऽपि नासन्‌ | न हीश्वरेण 
सम्वकप्रदरितस्यासत्त्वं शङ्कार्म्‌ । न च प्रदर्शनेन प्रयोजनाभावः, यतस्सन्ध्यं 
भावाभावसूचकत्वेन शुभाशुभसूचनाय दर्झयत्यत इति सूत्रखण्डो व्याख्यातः | 

“यदा कर्मसु काम्येषु स्तयं स्वप्नेऽभिपञ्यति । 
समृद्धिं तत्र जानीयात्तस्मिन्‌ स्वप्रनिदर्शने ॥' (छा.५-२-१) 
इत्यादिश्रुतेः । हिडाब्दादर्शनाच ! 


sm 
० 


स्वाप्रपदार्थानां भावाभावसूचकत्वमव कुत इत्यतः प्रवृत्तं “श्रुतः” इत्यं 
व्याचष्टे - यदेति ॥ छन्दोगश्रुतिरियम्‌ । आदिदाब्देन "पुरुषं कृष्णं कृष्णदन्तं 
प्यति स एनं हन्ति ...... मर्कट एनं हन्ति’ (ऐ.आ.३-२-४) इत्यैत- 
रेयादिश्रुतिर्गुह्यते । 'श्रुतेः' इत्यस्य 'सूचकः” इति साध्येनान्वयः । अत्रैव 
प्रमाणान्तरपरतया हिशब्दं योजवति- हिशब्दादिति ॥ 'इति सूचितम्‌’ इति 
शेषः । न केवलं श्रुतेः, किन्तु 'दर्शनात्‌' साक्षिप्रत्यक्षाच प्रत्यक्षतः फल- 
दर्शनाद्वा सन्ध्यस्सूचक इति योजना । अनेनाद्यक्वश्ब्द: श्रृतिप्रत्यक्षयोः 
समुच्चायकोऽपीत्युक्तं भवति । अत एव प्राक्‌ शुभाशुभसूचकत्वेनश्चरो दर्दायती - 
त्येतावदेत्ोत्तवा अत्रैव चद्ञब्दः पठित इति ध्येयम्‌ । काम्येषु कर्मसु क्रियमाणेषु 
“यदा? यदि स्रिपमभिपश्यति पुरुषः 'तत्र' तर्हि 'तस्मिन्‌ स्वप्ननिदर्शने' 
स्वाप्राख्यनिदर्शने जाते सति स्तस्य “समृद्धि श्रेयोलाभं जानीयादित्यर्थः । 
कृष्णं कृष्णदन्तं वा पुरुषं मर्कट वा यदि स्वप्ने परयति जीवस्तदा “सः” 
स्वप्रदृष्टपदार्थः 'एनं' द्रष्टारं हन्ति’ हननसूचको भवतीत्यर्थः । यद्यप्यत्र 
ज्ञानस्यैव शुभाशुभसूचकत्वं प्रतीयते न त्वर्थस्य । उक्तं हि न्यायामृते- “पुरुषं 
कृष्णं कुष्णदन्तं पश्यति’ इत्यादिश्रुत्या ज्ञानमेव सूचकम्‌ । स्वाप्रज्ञानमेव 
अर्थक्रियाकारि' इति च । तथापि अथवच्छिन्नज्ञानस्य सूचकत्वे विरोपण - 
तयाऽर्थस्यापि सूतरकत्वलाभादेवमुक्तम्‌ । स्वप्रसत्यतासाधकार्थसत्त्वमन्तरण 
वचनसत्यताऽयोगात्‌ अनेन स्वाप्रसत्यतासिद्धिः । 


“यद्वाव (यद्वाऽपि) ब्राह्मणो ब्रूयाद्देवता वृषभोऽपि बा । 
स्वप्रस्थमथ बा राजा तत्तथैब भविष्यति ॥' इत्याचक्षते च 
स्वप्रविदो व्यासादयः ॥ ४ ॥ 


७० ब्रह्मसू्रभाप्यम्‌ अ. ३,पा. २ 


स्मृतिपरतवा “आचक्षते च तद्विदः” इति सूत्रांां व्याचष्टे- यदिति ॥ 
'वाब' इत्यवधारणे । वाऽपीत्यपि पाठः । “यत्‌? यदि ब्राह्मणो वा देवता वा 
“वृषभो” देवश्रेष्ठो वा वृषं बिभर्तीति वृषभो रुद्रो वा अथ राजा वा “स्वप्स्थं? 
स्वप्नावस्थापन्रं जनं प्रति 'यत्‌' यदेव कार्य ब्रूयात्‌ “तत” तद्वचनं “तथैव' 
तथ्यमेव 'भविष्यति’ भवेदित्यर्थः । 'इत्याचक्षते’ वदन्ति चेति । चो हेतु- 
समुच्यये । 'स्वप्नविद' इत्यनेन “तद्विदः” इति व्याख्यातम्‌ | 'व्यासादयः' 
इत्यादिशब्दात्‌ मन्वादयो गृह्यन्ते । अनेन यतो व्यासादय इत्याचक्षते अतोऽपि 
सन्ध्यः सूचकः । न चाप्रयोजकता । यतस्ते तद्विदः अत इति सूत्रखण्डो 

व्याख्यातः। 

॥ इति सन्ध्याधिकरणम्‌ ॥ १॥ 


॥ २. पराभिध्यानाधिकरणम्‌ ॥ 


(स्बप्रपदार्थस्य अदर्शनमपि परमात्माधीनमेब) 


सूज 
ॐ ॥ पराभिध्यानात्तु तिरोहितं ततो ह्यस्य 
बन्धविपर्ययौ ॥ ॐ ॥ ५ ॥ 
बन्धमोक्षप्रदत्वात्स एव स्वप्रतिरस्कर्ता । 


अत्राधिकरणे भगवतः स्वप्रतिरोधायकत्वमहिमा वर्ण्यते । सौत्र -तुराब्देनेव 
बाह्यार्थज्ञानादव स्वप्रतिरोधानं नादाः, तस्य तदज्ञानकृतत्वादिति सयुक्तिक- 
पूर्वपक्षस्य सूचनात्‌ सिद्धान्तयत्सूत्रमेवोपन्यस्य व्याचष्टे- परेति ॥ बन्धमोक्ष - 
प्रदातृत्वादित्यनेन हिशब्दो हेत्वर्थतया व्याख्यातः । मोक्षेति विपर्ययपदार्थ- 
कथनम्‌ । सूत्रे *पराभिध्यानात्‌' इति इच्छाग्रहणेऽपि इच्छेश्ररयोरेक्यात्स पर 
ईश्वर एवेत्युक्तम्‌ । न ज्ञानमित्येवरान्दार्थः । अनेन तुरान्दो व्याख्यातः । 
स्वप्रतिरस्कर्तेति ॥ जीवस्य स्वाप्नपदार्थज्ञानकर्ता तत्तिरस्कर्ता तेत्यर्थः । अनेन 

सूत्रे “तिरोहितम्‌' इत्युपलक्षणम्‌ | 'आविभूंतम्‌' इति च द्रष्टव्यम्‌ । 'सन्ध्वम्‌' 
इति संयोज्यम्‌ । कर्मणि क्तः । स्वप्नस्य तिरस्कर्ता इति विग्रहे भाते क्तः | 
अस्येति स्वप्नजीवयोरित्युक्तं भवति । न च बन्धमोक्षप्रदातृत्वेन कथं स्वप्न- 
तिरोधायकत्वसिद्धिः व्याप्तथभावादिति वाच्यम्‌ । यदभिध्याननिबन्धनोऽ- 
नादिबन्धः तद्विमोक्षश्चातिदुरापोऽनन्तकालीनः, स्वप्रतिरोधानादिकशक्तिः किं 
तस्य वर्णनीयेति तच्वप्रदीपोक्तरीत्याऽस्य कैमुत्यपरत्वेन व्याप्यनभ्युपगमात्‌ । 
टीकायां तु यथा 'अस्य' जीवस्य ब्रन्धमोक्षावज्ञानज्ञानकृतत्वेन सुप्रसिद्वावपि 
हि “बन्धको भवपाशन भवपाशात्र मोचकः' इति वचनात्‌ “पराभिध्यानात्तु' 
परमेश्वरेच्छया एव तदधीनावेव । नाज्ञानाज्ञानकृतौ तयोरतेतनत्वेना- 
स्वातन्त्र्यात्‌ । तथा 'अस्य' स्वप्रस्य तिरोधानम्‌ । उपलक्षणमेतत्‌ । 
आविर्भावश्च 'पराभिध्यानात्‌’ इच्छाऽभिन्नपरमेश्वरादव जायते, न ज्ञाना- 
ज्ञानाभ्याम्‌ । ते तु निमित्तमात्रमिति दृष्टान्तदारष्टान्तिकभावपरतया सूत्र 
व्याख्यातम्‌ । अनेन ज्ञानाज्ञाने न स्वातन्त्र्येण तिरोभावादिहेतू, अचेतन- 
तवात्तन्निमित्तमात्रत्वेन प्रसिद्धत्वादित्सनुमानं सूचितम्‌ । 


“स्बप्रादिबुद्धिकर्ता च तिरस्कर्ता स एब च। 
तदिच्छया यतो ह्यस्य बन्धमोक्षौ प्रतिष्ठितो ।' 
इति कौर्मे च ॥ ५॥ 


नेदं दषटान्तमूलकानुमानमात्रमिति भावेन सूत्रार्थं स्मृतिं चोदाहरति - 
स्वप्रादीति ॥ स्वप्नः अर्थात्मा, तद्बुद्धेः पृथगुक्तत्वात्‌ , आदिपदाजाग्रत्‌ । 
“तिरस्कर्ता' स्वप्नादिबुद्धेः | ची परस्परसमुत्रये | 'सः' ईश्वरः | ‘तदिच्छया’ 
ईश्वरेच्छया । 'हिः' प्रसिद्धौ । “अस्य” जीवस्य । अत्र दृष्टान्तदार््टान्तिकभावः 
कैमुत्यं वा, आगमाद्भ्यापतेरेव निश्चवोपपत्तेः साऽप्यभिप्रयत | इति कौर्मे 
चोक्तमित्यन्वयः | न केवलं सूत्रकृतेति चार्थः । 
॥ इति पराभिध्यानाधिकरणम्‌ ॥ २॥ 

॥ ३. देहयोगाधिकरणम्‌ ॥ 
(जाग्रदवस्था परमात्मनेब भबति) 
सू-- ॐ॥ देहयोगाद्वासोऽपि ॥ ॐ ॥ ६ ॥ 
देहयोगेन बासो जाग्रदपि तत एव । 


अत्राधिकरणे विष्णोर्जग्रित्मवर्तकत्वमहिमा निरूप्यते । जागरणस्व काला- 
धीनतायाः प्रत्यक्षसिद्धत्वात्‌ । तस्य च बाधकाभावेन श्रान्तित्वायोगात्‌ 
नेश्वराधीनत्वमिति पूर्वपक्षे सिद्वान्तयत्सूत्रं पठित्वा व्याचष्टे- देहेति ॥ 
“देहयोगेन” स्वदेहाभिमानेन तद्विशिष्टतया वासः स्थितिरित्यर्थः । अनेन 
पञ्चमी तृतीवार्थतया व्याख्याता | फलितार्थमाह “जाग्रत्‌ जाग्रत्त्वं जाग्रदव- 
स्थेति यावदिति | तत एबेति । पराभिध्यानादेवेत्यर्थः | “भवति? इति रोषः | 
“न कालजीवादेः' इत्येवार्थः | 'तत एव” इत्यनेनापेः 'पराभिध्यानात्‌’ इति 
पदानुकर्षकत्वं सूचितम्‌ । यद्वा- अनुक्तसमुचायकोऽपिः | तथा च न केवलं 
जाग्रदेव, किन्तु स्वप्रसुषुप्ती अपीति | अत एव “स स्वप्ने' इति श्रुति- 
शेषोदाहरणम्‌ । पदद्वयानुवादेन सूत्रे जाग्रदपीति वाच्ये 'देहयोगाद्वासः' 
इत्युक्तिः जाग्रत्त्वेन देहाभिमानेन अवस्थितिः जाग्रदवस्थेति जाग्रत्स्वरूप - 
निर्वचनायेति सूचितम्‌ | 

“स एब जागरिते स्थापयति स स्वप्ने स प्रभुस्तुरापाटू स 

एको बहुधा भबति” इति कौण्ठरव्यश्रुतेः ॥ ६ ॥ 

ननु जाग्रदवस्थायाःः प्रत्यक्षत एवाहरादिकालाधीनत्वप्रतीतेः कथमीश्चरा - 
धीनत्वमुच्यत इत्यतः पूर्वस्माद्विशब्दमनुवर्त्य तेन अपिना सूचितां स्मृतिमुदा- 
हरति- स इति ॥ 'सः' ईश्वर एव, न कालजीवादिरित्यर्थः | 'जागरिते’ 
जाग्रदवस्थायां, जीवमिति शेषः । असामर्थ्यमाशङ्कयाह- प्रभुरिति ॥ 
तदुपपादनम्‌- तुराघाडिति । वैरिवेगसह इत्यर्थः । “तुरं भगस्य धीमहिः 

(ऋ.५-८२-१) इति तुरशब्दस्य वायौ प्रयोगात्‌ वायुसह इति वा । नन्वेक- 
स्यानेकावस्थाप्रेरकत्वं कथमित्यत आह- स इति ॥ 'बहुधा' विश्वतेजसादि- 
रूपेण । श्रुतेः’ इत्यस्य 'देहयोगेन' इत्यादिनाऽन््रयः | तथा च' कालस्यैव 
तत्रवर्तकत्ते श्रुतिविरो धान्निमित्तमात्रविषयं प्रत्यक्षमिति भावः | 
॥ इति देहयोगाधिकरणम्‌ ॥ ३ ॥ 
॥ ४. तदभावाधिकरणम्‌ ॥ 


(नाडीस्थपरमात्मनि जीबस्य प्रवेशा: सुपुप्तिः) 
स्‌ 
३० ॥ तदभावो नाडीपु तछुतेरात्मनि ह॥ ॐ ॥ ७॥ 
जाग्रत्स्वप्राभाबः सुप्तिः नाडीस्थे परमात्मनि । 


“आसु तदा नाडीषु सृप्तो भवति’ (छा. ८.६.३) “सता 
सोम्य तदा सम्पन्नो भबति’ (छा. ६.८.१) इति श्रुतेः ॥ ७॥ 


अत्राधिकरणे सुप्तप्राप्पत्वमहिमा वर्ण्यते । 'नाडीपु' इति पदेन परमात्म- 
न्येव सुप्तिः, न तु नाडीष्वपीति पूर्वपक्षस्य सूचितत्वात्‌ तमनुपन्यस्य 
सिद्धान्तयत्‌ सूत्रमेवोपन्यस्य व्याचष्टे- तदिति ॥ न च केबलपरमात्मनि सुप्ति- 
रिति पूर्वपक्षे भगवतो माहात्म्याक्षेपाभावेन भक्त्यनाक्षपात्कथमयं विरोधीति 
वाच्यम्‌ | तथासति नाड़ीसुप्िप्रतिपादकश्रुतेरप्रामाण्यापातेन तज्यायेन भक्तः 
मोक्षसाधनत्वशरुतरीश्ररमाहात्म्यप्रतिपादकश्रुतेश्चाप्रामाण्यापातादित्येवं विरोधि - 
त्वात्‌ । जाग्रदिति भावप्रधानः | अनेन तयाः जाग्रत्त्वस्वप्रयोरभावः तदभाव इति 
तदभावपदं व्याख्यातम्‌ । फलितार्थमाह- सुप्तिरिति ॥ 'अस्य जीवस्य’ इति 
वर्तते । अनेन सूत्रे सुप्ति इति वक्तव्ये “तदभावः” इत्युक्तिः “सर्वेन्द्रिय - 
ब्यापारोपरतिः सुप्ि इति सुमिस्वरूपनिर्वचनार्थीति सूत्रितम्‌ | एवं तदभाव 
इति पक्षवचनं व्याख्याय नाडीष्वात्मनीति साध्यांश व्याचष्टे- नाडीस्थ इति ॥ 

अत्र सूत्रे श्रुतपदार्थयोरेवाभेदेनान्वयः, नापि प्रत्येकमन्वयः, किन्तु स्थित 
इति पदाध्याहारेण सामानाधिकरण्येनान्वयः, मन्दिरे मञ्जूषायां मणिमाले- 
त्यत्रेवाधाराधेयभावो वाऽभिप्रेत इति सूचितम्‌ । परमात्मनि’ भवतीति षः | 
ननु परमात्मन्येव सुपतिरस्तु, किं नाडीस्थत्वविरोषणेनेत्यतः प्रवत्तं तच्छृतेरिति 
हत्वं परमात्मनो नाडीस्थत्वप्रतिपादकश्रुतिपरतया जीवस्य परमात्मनि सुप्ति- 
प्रतिपादकश्रुतिपरतया च व्याचष्टे- आस्विति ॥ “इति श्रुतेः” इति । इति 
छान्दोग्यश्रुतिवचनद्वयादित्पर्थः । श्रुतिद्वयोदाहरणेन नाडीस्थे परमात्मन्येव 
स्तिः न तु केवलयोः । अन्यथा श्रुतिद्वयानुपपत्तेरिति सूचितम्‌ । 'तद्यत्रैतत्सुप्त: 
समस्तः संप्रसन्नः स्वप्नं न विजानाति’ (छा. ८-६-३) इति पूर्ववाक्ये “तत्‌' 
तदा स्वप्नकाले “यत्र” प्राज्ञे परमात्मनि 'एतत्सुप्तः' एष सुप्तः “समस्तः 
उपसंहृतेन्द्रियव्यापारः “सम्प्रसन्नः' स्वरूपसुखानुभववान्‌ “स्वप्नं स्वाप्रमेव 
वस्तु न विजानाति, किमु जाग्रद्वस्त्विति प्रकृतो जीवः “आसु नाडीषु’ स्वप्न- 
वहन्नाडीषु नाडी सुषु्राख्यां “सृप्तः’ प्राप्तो भवतीत्यर्थः । प्रतिशरीरं नाडी- 
भेदाद्वहुवचनम्‌ । यत्रैतत्पुरुषः स्वपिति नाम “तदा” सुप्तिकाले एष पुरुषः 
“सता” परमात्मना 'सम्पन्नः' सङ्गतो भवतीति द्वितीयस्यार्थः । सोम्येति 
श्रेतकेतुसम्वुद्धिः सूत्रे हेतिशब्दः 'तन्राडीसंस्थितं विष्णुं मध्ये जीवः प्रपद्यते' 
इति छान्दोग्यभाप्योदाहतप्रमाणप्रसिद्धियोतकः । अत एव तंत्त्वप्रदीपे 
तदुपन्यासः । न च 
'अङ्गषठमात्रे पुरुषे कर्णिकाग्रस्थिते हरौ । 
प्रविशन्ति सुषुप्तौ तु प्रबुध्यन्ते ततस्तथा ॥' (बु.भा. ६.६.८) 
इति बृहद्धाष्योदाहतप्रमाणात्कर्णिकाग्रस्थतयाऽवगतस्य हरेः कथं नाडीस्थतेति 
वाच्यम्‌ । मन्दिरे मणिमालेतिवन्नाडीकर्णिकोभयस्थत्वोपपत्तेः । न च 'देहज्गुष्ठ- 
मितो देह जीवाज्गुष्ठमितो हदि’ इति काठकभाष्योकतेः देेउङ्नुष्ठमितस्य कधमति- 
सूक्ष्मनाडीस्थकर्णिकागस्थत्वमिति वाच्यम्‌ । अचिन्त्यत्वादीश्वरशक्तेः । 
॥ इति तदभावाधिकरणम्‌ ॥ ४ ॥ 

॥ ५. प्रवोधाधिकरणम्‌ ॥ 
(ब्रहैव सुप्तपुरुषं प्रवोधयति) 
सू ३ँ०॥ अतः प्रबोधोऽस्मात्‌ ॥ ॐ ॥ ८॥ 
यतस्तस्मिन्‌ सुस्तिः । 
अत्राधिकरणे हरेः सुप्तप्रबोधकत्बमाहात्म्यं वर्ण्यते । भेरीताडनादेरेव सुप्तस्य 
प्रबोधो नेश्वरादिति पूर्वपक्षे सिद्धान्तयत्सूत्रमुपन्यस्य व्याचष्टे- अत इति ॥ 
तस्मिन्निति सावधारणम्‌ | तथा च नाडीस्थे परमात्मन्वेवेत्यर्थः | उपलक्षणं 
बैतत्‌ । ‘तदभिध्यानादेव’ इति तत्त्वप्रदीपोक्त द्रष्टव्यम्‌ | “सुप्तिः इत्यनन्तरं 
“उक्त” इति शेषः । ‘अस्य’ इत्यनुवृत्तिश्च कार्या । अनेन यतोऽस्य जीवस्य 
तस्मिन्नेव तदिच्छयैव सुप्तिरुक्ता, अतोऽस्यास्मात्परमात्मन एव तदिच्छयैव 
सुपेः प्रबोधोऽपि, नान्यस्मादिति सूत्रयोजनोक्ता भवति | न चात्राप्रयोजकता । 
'अङ्गुठमात्र पुरुषे कर्णिकाग्रस्थिते हरी । 
प्रविशन्ति सुषुप्त तु प्रबुध्यन्ते ततस्तथा ॥' (बृ.भा. ६.६.८) 
इति वचनविरोधात्‌ | 
'देहाद्देहान्तरगते प्रबिरोत्प्राणमेव तु । 
जीवः प्राणः परात्मानमेवं सुप्ती......... ॥' (भा.ता. ११.३.३९) 
इति वचनाच्च । मुख्यप्राणद्वारेण स्वान्तन्विशितस्य जीतस्य तत्रेरणामन्तरेण 
स्वत एव सुध्युद्वोधनशक्तयभावाच्च | 
“एप एब सुप्तं प्रबोधयत्येतस्माज्जीब उत्तिएत्येष प्रमातैप 
परमः? इति कौण्डिन्यश्रुतिः ॥ ८ ॥ 
ननु भेरीताडनायनन्तरं प्रबोधदर्शनात्तेषामपि सुप्तप्रवाधहेतुत्वं सिद्धमिति 
कथं प्रबोधस्य भगवदेकाधीनत्वं प्रत्यक्षविरोधादित्याशङ्कापरिहारापातइशब्द 

श्रुतिपरतयाऽपि व्याचष्टे- एप इति ॥ “श्रुति: इत्यनन्तरं 'यतः', 
इत्वनुवर्तते । तथा च 'यतः' एवं कौण्डिन्पश्रुतिरतो5स्मादेव प्रबोधो 
भवतीत्यन्वयः । अनेनातइशाब्दस्य “तदभावो नाडीष्वात्मनि' इत्युक्त- 
परामर्दाकत्वं “तच्छुते'रिति प्रकृतश्रुतिपरामार्शकत्वं चोक्तं भवति । प्रत्यक्षं तु 
निमित्तमात्रविषयम्‌, अन्यथा सावधारणश्रुतिविरोधादिति भावः । “एषः 
परमात्मैव 'सुप्त” जीवं सुप्तेः प्रबोधयति नान्यः । एतस्मादीशादेव जीव 
उत्तिष्ठति सुप्तेः । एष एव 'प्रमाता' सुप्तस्य प्रबोधकः । एष परम इति 
तदुपपादनमिति श्रुत्पर्थ: ॥ 
॥ इति प्रवोधाधिकरणम्‌ ॥ ५ ॥ 
॥ ६.कर्मानुस्मृत्यधिकरणम्‌ ॥ 
(सर्वेषां सर्वकालेप्वपि ब्रह्मैव स्वप्रादिकारणम्‌) 

सूज 
३ ॥ स एव च कर्मानुस्मृतिहान्दबिधिभ्यः ॥ ॐ ॥ ९ ॥ 

न च केपाञ्चित्स्वप्रादिकर्ता न तु सर्वेषामिति । 'एष ह्येव 

साधु कर्म कारयति’ (कौ. ३.८) इति कर्मण्यबधारणात्‌। 

अत्राधिकरणे सर्वपुरुषीयसार्वकालिकसर्वावस्थानां भगवदधीनत्वमहिमा 
वर्ण्यते' | न सर्वेषां सार्वकालीनावस्थाः भगवदधीनाः, किं नाम ? केषाञ्चित्‌ 
किञ्चित्कालीनैवेति पूर्वपक्षे सिद्धान्तयत्सूतरमुपन्यस्य व्याचष्ट- स एवेति ॥ 
चाब्दः शङ्कापरिहारसमुत्रये । केषाञ्चित्‌ 'पुरुषाणाम्‌’ इत्युपलक्षणम्‌ । 
“कदाचित? इत्यपि द्रष्टव्यम्‌ | 'सः' ईइवरः । स्वप्रादीत्यादिरान्देन सुषुप्तिः 
१. 'वर्ण्यंते' इत्यनन्तरं 'सिद्धान्तयत्सूत्रमुपन्यस्य पूर्वपक्षप्रतिषेधरूपचशब्दार्थ 


विवृण्वन्‌ व्याचष्टे- स एवेति ॥ केषाञ्चित्पुरुषाणां कषाञ्चितस्वप्रादीनां इत्युपलक्ष- 
णम्‌ । इति मातृकायां यते । 


अधि.६, सू. ९ दीपिकासहितम्‌ ७७ 


गृह्यते । तुडाव्दो$वधारणे । केषा्विदेवेति । तद्यद्यावर्त्यमाह- नेति ॥ 
“सर्वेषाम्‌” इत्युपलक्षणम्‌ । “सर्वदे'त्यपि द्रष्टव्यम्‌ । न कदाचित्‌ केषाश्रित , 
किन्तु सर्वदा सर्वपुरुषाणां स परमात्मैव स्वप्रादिकर्तेति सौत्रचशब्द, साध्य- 
धर्मसमुञ्चायकः । यद्वो सौत्रैवशब्दः पुरुषान्तरे कालान्तरे अवस्थाप्रेरकत्व- 
व्यवच्छेदकः । चशब्दस्तु अवधारणार्थः परमात्मनः ईश्वरान्तरसाहित्येन 
सर्वावस्थाप्रेरकत्वन्यवच्छेदकः । अत एव टीकायां पक्षान्तरनिषेधार्थश्चदान्द 
इत्युक्तम्‌ । तत्त्वप्रदीपरीत्या हेती वा चङ्ाब्दः । तस्मात्स एव परमात्मा 
सर्वकर्ता, नान्यो न च किश्चित्स्वभावत एव । स्वभावस्यापि परमात्माधीन- 
त्वादित्यभिप्राय इत्युक्तम्‌ | 'इति न च मन्तव्यम्‌” इत्यन्ववः । कुत इत्यतस्तत्र 
हेतुत्वेन कर्मत्याद्यंशं वोजयति- एप ह्येबेति ॥ 'श्रुता'विति शेष: । ‘कर्मणि’ 
सर्वक्रियाहेतुत्वेन । तथा च “एष ह्येव” इति श्रुतावीशस्यैव सर्वकमहेतुत्वं, 
नान्यस्येत्येवकारेणान्यत्र क्रियाहेतुत्वस्य' “अवधारणात्‌' व्यवच्छेदात्स्वप्रादि- 
प्राप्तेरपि क्रियारूपत्वात्स एव सर्वेषां सर्वावस्थाप्रेरको, न केषाञ्चिदिति भावः। 
अनेन सौत्रकर्मशब्दो लक्षणया कर्मणामीडीकाधीनत्वश्रुतिपर इत्युक्तं भवति । 
यद्यपि सुधायां श्रुतिस्थः साधुकर्मशब्दो मोक्षजनकज्ञानाद्युपलक्षकः | असाधु- 
कर्मडाब्दश्व मिध्याज्ञानाद्युपलक्षक इत्युक्तम्‌ । तथापि कर्मशब्दस्पात्रोक्तक्रिया- 
वाचित्वापरित्यागेन उन्निनीषतिवाक्यपर्यालोचनया उपलक्षणोक्तेरदोपः । 
व्याख्यातेयं शरुतिर्वेषम्याधिकरणे | 


प्रदर्शकस्तु सर्वेषां स्वप्रादेरेक एब तु । 

परमः पुरुषो विष्णुस्ततोऽन्यो नास्ति कश्चन ॥' 
इत्यनुसारिस्मृतेश्च । “एप स्वप्नान्‌ प्रदर्शयत्येप प्रवोधयत्येप 
एब परम आनन्दः? इति च श्रुतिः “आत्मानमेब 
लोकमुपासीत” (बृ.उ. १५) इति च विधि: ॥ ९ ॥ 


प्रदर्शक इति ॥ “स्मृतेः” इत्यनेन स्मृतेरित्यं्ञऽनुसारीत्वनेनान्वित्यंशो 

व्याख्यातः । स्फुटमभिमतार्थाभिधायकत्वमनुसारित्वम्‌ । हेतुसमुच्चये चः । 
स्मृतौ तुदाब्दश्चार्थः । यतः स्वप्नादेर्जनकश्नेति तत्त्वप्रदीपोक्तेः । द्वितीयो 
मुख्यत्वविडोषद्योतकः । “सर्वदा' इति रोषः । तथाच विष्णुरव मुख्यतः सर्वदा 
सर्वेषां स्वप्रादेरवस्थानस्प “प्रदर्शकः' तत्प्रेरक: तज्जनकश्च एक, एव, न तु 
सद्वितीयः पुरुषान्तरसहितः। स च विष्णुरेव भवेत्‌ , नान्यः, कुतः ? यतस्ततः 
'कश्चन' कोऽपि परमपुरुषो नास्त्यत इत्यर्थः । ति श्रुतिश्च’ इत्यन्वयः । 
“यतः' इति शोषः | अनेन 'शब्दात्‌' इत्यंशो व्याख्यातः । श्रुतावेवशाब्दः सर्वत्र 
सम्बध्वते । अन्यथा स्वप्नानिति बहुवचनेन सर्वपुरुषसम्बन्िसार्वकालि- 
काबस्थाप्रेरकत्वलाभेऽपि तस्यान्यस्यापि सर्वाबस्थाप्रेरकस्य सत्त्वेऽपि सम्भवेन 
तद्वयावृत्त्वलाभात्परमात्मन एव सर्वा्स्थाप्रेरकत्वरूपविवक्षितार्थासिद्वि- 
प्रसङ्गात्‌ । न चावधारणस्य पूर्वसम्बन्धस्य प्रयोजनवत्त्वेऽपि “परमः' इति 
वाक्ये सम्बन्धो व्यर्थ इति वाच्यम्‌ । अन्यस्यापि सर्वावस्थाप्रेरकस्य सत्त्वे 
तस्यापि परमत्वप्राघ्या “एष होव परमः' इत्यवधारणासम्भव इति बाधकोप- 
न्यासार्थत्वात्‌ । तथा च यतः 'एषः' परमात्मैव 'स्वप्नानू' स्वप्नावस्था: 
प्रदर्शयति' संयोजयति जीवान्‌ , यतश्चेष एव सुप्तजीवान्‌ प्रबोधयति अत एष 
एव “परमः' सर्वोत्तमः “आनन्दः? पूर्णानन्द इति श्रुत्वर्थः । 'बिधिः' 
परमात्मन एवोपास्यत्वविधायकश्रुतिरिति । अनेन विधेरित्यंशो व्याख्यातः । 
अत्रापि चशब्दो याज्यः | “यतः? इति रोषः । अन्यस्यापि प्रेरकस्य सद्धावे 
तस्याप्युपास्यत्वप्राप्त्या श्रुतौ परमात्मन एवोपास्यत्वावधारणानुपपत्तिरिति 
भावः | श्रुतिस्तु भाक्तनये (३.१.७) व्याख्याता । 


॥ इति कर्मानुस्मृत्यधिकरणम्‌ ॥ ६ ॥ 
॥ ७. सम्पत्त्यधिकरणम्‌॥ 
(जीवस्य परमात्मनि अर्घप्रबेशे मूतर्छा सम्भवति), _ 
सू -- ॐ०॥ मुग्धेऽर्धसम्पत्तिः परिशेषात्‌ ॥ ॐ ॥ १०॥ 

मोहवस्थायां परमेश्वरेऽर्धप्राप्िजीबस्य । 


अत्राधिकरणे इक्वरस्यावन्तरावस्थासंस्थितजीवप्राप्यत्वमहिमा निरूप्यते । 
भगवत्येव मोह इति पूर्वपक्षे मोहावस्थायाः सुषुस्वन्तर्भावापत्त्या पृथगवस्था - 
संस्थितजीवप्रा' .त्वमहिमालाभात्‌ मोहावस्थावा अर्धप्राप्तिरूपत्वेन ईश्वर- 
तदितराधिकरकत्वमिति समर्थनेन पृथगवस्थात्वसमर्थनमपि तन्निरूपणोप- 
युक्तमेव भवति । अत्र भगवत्येव मोहो न तदितरत्रापीति पूर्वपक्षे, सिद्धान्त - 
यत्सूत्रमुपन्यस्य प्रतिज्ञांशं तावद्वयाचष्टे- मुग्ध इति ॥ “मोह” इत्यनेन “मुग्धे 
मूर्छायाम्‌' इति मुग्धपदं भावार्थकक्तप्रत्ययान्ततया व्याख्यातम्‌ । “परमे श्वर! 
इत्यनेन तदभावसूत्रादात्मनीत्यस्यानुवृत्तिः सूचिता । अर्घप्राप्तिरिति । 
भगवदुद्रे अर्धप्रवेश एवेत्यर्थः । अनेनार्धसम्पत्तिपदं व्याख्यातम्‌ | 'परे' इति 
सूत्रादनुवृत्तस्य अस्येत्यस्यार्थो- जीबस्येति॥ अनेन न मोह ईइवर एव, नापि 
तदितरत्रैव, किन्त्वीश्वरे तदितरत्र चेति सिद्धान्तप्रतिज्ञा प्रदर्शिता भवति ॥ 


“हृदयस्थात्पराज्जीबो दूरस्थो जाग्रदेष्यति । 

समीपस्थस्तथा स्वप्नं स्वपित्यस्मिन्‌ लयं ब्रजन्‌ ॥ 

यत एबं त्रयोऽबस्था मोहस्तु परिरोषतः । 

अर्धप्राप्तिरिति ज्ञेयो दुःखमात्रप्रतिस्मृतेः ॥' इति बाराहे च ॥ 


एवं प्रतिज्ञांश न्याख्थाध परिरोषादिति हेत्वंशं व्याख्यातुं प्रतिज्ञा- 
हेत्वात्मकसमस्तसूत्रार्थ स्मृतिमुदाहरति- हृदयस्थादिति ॥ ल्यब्लोपनिमित्ते 
पञ्चम्यौ । तथाशब्दस्समुचपे । तथाच यदा जीवः “परात्‌' परमात्मानमपेक्ष्य 
'दूरस्थः' अक्षिस्थो भवति तदा 'जाग्रत्‌' जाग्रत्त्वमेष्यति । यदा तु 'समी- 
पस्थः' कण्ठदेशस्थस्तदा स्वप्रावस्थामेष्यति | यदा च ‘अस्मिन्‌’ परमात्मनि 
लयं’ मक्षिकाणां ग्रहगोधिकादेहान्तःप्रवेशवत्परवेहां व्रजन्‌ भवति तदा 
“स्वपिति” -अ८ स्था प्राप्रोतीत्पर्थः | ननु जीवस्य दक्षिणाक्षिस्थत्वे दूरस्थत्वं 
कुतः-? “त्रापि दक्षिणाक्षिमुखे विश्वो मनस्यन्तस्तु तैजसः' (मां.उ. २-२) 

इति श्रुतेः विश्वनामकपरमात्मसामीप्यसत्त्वादित्यत उक्तम्‌- हृदयस्थादिति ॥ 
तथा च नेह यत्किच्रिद्रपात्सामीप्पमभिप्रेतम्‌, किन्तु हृदयस्थप्राज्ञनामक- 
परमात्मानमपेक्ष्य, तञ्च नातिप्रसङ्गीति भावः । “त्रयः' इत्यावर्तते । लिङ्ग- 
व्यत्ययः | ‘अवस्थाः’ इति बहुवचनम्‌ । “न तथेति’ रोषः | तथाच 'यत एवं! 
उक्तप्रकारेण 'त्रयः' तिस्रः अवस्थाः’ जाग्रदाद्याः परमात्मविदूरत्व- 
तत्सामीप्यतत्प्रवेशरूपप्रकारत्रययुताः, मोहस्तु न तथा, अतः “परितोषतः 
प्रसक्तप्रतिषेधे परिरिष्यमाणे बुद्धिः परिशोषः, तेन तत्कारणानुमानं गृह्यते । 
तस्मात्‌ मोहः 'अर्धप्राप्रिः' अर्धप्रवेशाख्यप्रकारयुक्त इति ज्ञेय इत्वर्थः | यद्धा- 
दूरस्थत्वादित्रयः प्रकाराः यत एवमवस्थात्रयेऽपि नियुक्ता अतः परिरोषात्‌ 
“अवस्था' अवान्तरावस्थारूपो मोहो5धप्राप्तिरिति ज्ञेय इत्यर्थः । अस्मिन्‌ पक्षे 
न लिङ्गव्यत्ययः | अवस्थापदं वैकवचनान्तम्‌ । अवस्थात्रये विनियुक्ता इति 
प्रकारा इति च शेष इति ध्येयम्‌ । न च 'हदि ह्येष आत्मा’ (प्र. ३-६) इति 
श्रुतेहदिस्थानां जीवानां कथमक्ष्यादिस्थत्वमिति वाच्यम्‌ । देवानामंशेन 
तदितरेषामभिमानातिरायेन प्रकाइागुणेन वा हदयस्थत्वोपपत्तेः | 


उक्तं हि देवताविषये वृहदारण्यकभाष्ये - 


“हृदये संस्थितो जीवो विशेषेण हरिस्तथा । 
चक्षुरादिपु रूपाणि जाग्रत्काले तयोस्सदा ॥ 

बहूनि सन्ति तान्येव यदैकीभावमाप्रुयुः । 

हृदयस्थेन रूपेण तदा जीबो न किञ्चन ॥! 
जानातीति विदुः प्राज्ञाः ॥ (वृ.भा.६.४.१) इति ॥ 


न चैवमैतरेवभाष्व “न हि जीवस्याक्ष्यादिषु पृथक्शिरोवाह्वादिकं बिद्यते” 
'हदिस्थमेव हि तस्य रूपम्‌’ इत्पुक्तिविरोधः । 'पृथक्‌' स्वरूपाद्धिन्नं शिर 
आदिकं नास्तीति बिशिषष्टनिषेधाभ्बुपगमात्‌ । अन्यथा तयोः “चक्षुरादिषु वहूनि 
रूपाणि सन्ति’ इत्युक्तिविरोधात्‌ । रूपशब्दितशरीरस्थ शिर आदिकं 

विनाऽयोगात्‌ । अत एव तत्र जागरितेऽप्यक्ष्यादिषु विशेषसन्निहित॑ भवती- 
त्युक्तम्‌ । देवेतरजीवविषयं वा तद्धाष्यं, तथात्वे शिरोवाह्वादिकमित्पस्य 
शिरआदिमद्रूपमित्यर्थ: । 


ननु मोहस्यावस्थात्रयातिरेकित्वे परं दुरस्थत्वादिप्रकारत्रयस्यावस्थात्रये 
विनियुक्तत्वात्परिशिष्टो<र्धप्रवेशो मोहे भवेत्‌,- तदेव कुत इत्यत आह- 
दुःखेति ॥ दुःखपदमात्मकालयोरुपलक्षणम्‌ । प्रतिस्मृतिः अनुसन्धानम्‌ | 
मात्रपदेन दुःखात्मकालेतरविषयद्नं व्यावर्त्यते । अनेन मोहस्यावस्थात्रयाति- 
रिक्तत्वं परिदोषात्सिद्धमित्युक्तं भवति । तथा हि- न तावत्सुप्यन्तर्भावो मोहस्य, 
दुःसानुसन्धानात्‌ । न च तदानी कारणाभावेन दुःखानुदयात्कथं तदनुभव इति 
बाच्यम्‌ । मोहात्यराम्विषयानुभवजन्यस्य दुःखस्य तदानीमनुसन्धानसम्भवात्‌ । 
नापि जाग्रत्स्वप्रयोरन्तर्भानः । दुःखात्मकालातिरिक्तविषयादर्दानात्‌ । अतः 
परिरेषान्मोहस्य पृथगवस्थात्वसिद्विरिति । यद्वा- अनेन मोहे अर्धप्राप्ति- 
समर्थनाय साक्षादेव परिरोषप्रकारः प्रदरर्यते | तथाहि न सुप्ताविव मोहे समग्र- 
पापतिः, दुःखानुसन्धानात्‌ । नापि जाग्रत्स्वप्रयोरिवाप्राप्तिरेव, दुःखमात्रानु- 
सन्धानेन अन्यार्थादर्शनात्‌ । अतः परिशेषादर्धप्राप्तिरिवेति | ‘वाराहे’ 'उक्तम्‌' 
इति शेषः । न केवलं सूत्रे, किन्तु वाराहे चेति चशब्दार्थः । 


सोऽपि तत एवेति सिद्धम्‌ । 


ननु मोहे जीवस्य अर्थप्रवेशरूपावस्थानमेव चिन्त्यते । तदयुक्तम्‌ । 
मोहस्वेश्वराधीनतायाः असिद्धत्वेन तस्यैवेह चिन्त्यत्वात्‌ । केवलेतचिन्तनस्य 
व्यर्थत्वात्‌ । न च शाङ्काकारणाभाव इति वाच्यम्‌ | मोहे आघातव्याध्यादि- 
करणान्तरस्यापि दशनिन तस्वेश्वरानधीनत्वशङ्कोदयात्‌ इत्यत आह- सोऽपीति॥ 
अपिइाब्दस्समु्चये | “ततः” इत्यावर्तते | 'भवति' इत्यध्याहारः | तथा च यतः न 
केवलं स्वप्रादिः, अपि तु “सः मोहोऽपि तदुद्रोधश्च “तत एव' ईश्वरादेव 
भवतीति, “तत एव” कर्मानुस्मृत्यादिपूर्वोक्तहेतुत एव सिद्धम्‌ । अतस्स 
ततोऽन्यतो वेति चिन्ता न क्रियत इत्वन्ववः। 

मू्च्छाप्रबोधनं चैव यत एव प्रबर्तते । 
स ईहाः परमो ज्ञेयः परमानन्दलक्षणः ॥ इति कौर्मे ॥ १०॥ 


ननु कर्मानुस्मृत्वादेः साध्यसङ्कोचः कार्यः । अन्यथा घातादिवाह्मकारण- 
दर्दानविरोध इत्यतो निमित्तकारणविषयं तत्‌, अन्यथा विरोषस्मृतिविरोधादिति 
भावेन तां स्मृतिमुदाहरति- मूर्छेति ॥ इदं च व्यस्तं समस्तं च । समासे मूर्छावाः 
प्रबोधनमिति विग्रहः । चस्समुच्चये | तथा च मूर्छा मूर्छायाः प्रबोधनं च “यतः 
यस्मादेव 'प्रवतति' उत्पद्भते स परम ईशः परमेश्वर एव ज्ञेयो, न ब्रह्मादिजीवः । 
कुतः? यतः सः 'परमानन्दलक्षणः' परमः उत्तमः पूर्णो वा आनन्दः स्वरूपलक्षणं 
यस्यासौ तथोक्तो नान्योऽत इति योजना । कौर्मे उक्तमिति रोषः । अस्यातः 
सोऽपि तत एवेति पूर्वेणान्वयः । (तथा च मोहावस्थाया ईश्वराधीनत्वस्य 
पूर्वन्यायसिद्धत्वेन अविचार्यत्वात्‌ अनिश्चितस्वरूपायाश्च तदधीनत्वज्ञानायोगात्‌ 
अतरस्थास्वरूपविचारोऽपि तदधीनत्वद्रतिप्रततिहेतुत्वात्‌ सार्थक एवेति भावः ॥ 


॥ इति सम्पत््यधिकरणम्‌ ॥ ७॥ 
॥ ८ ॥ न स्थानतोऽप्यधिकरणम्‌ ॥ 
(जाग्रत्स्वप्रसुपुपतिपु प्रवर्तकः विश्वतेजसप्राज्ञरूपी परमात्मा एक एव) 
स्थानापेक्षया परमात्मनो भेदादनुग्राह्मानुग्राहकभाव इति । 
अत्रेश्वरस्य सर्वरूपेषु निर्दोषादोषगुणत्वं समर्थ्यत । तत्र “न स्थानतोऽपि’ 
इत्यनेन सूचितं पूर्वपक्षं दर्शपति- स्थानेति ॥ स्थानानां सुरनरादिसर्वशरीराणां 


तत्रापि दक्षिणाक्ष्यादीनाम्‌ अपेक्षया तद्धेदापेक्षया स्थानभेदान्निमित्तादिति 
यावत्‌ । न केवलं स्थानानां, किन्तु स्थानिपरमात्मनोऽपीति वा, न केवलं 
१. "पूर्वेणान्वयः ।' इत्यनन्तरं “न च मोहस्वरूपविचारो व्यर्थ इति वाच्यम्‌ । 
अनिश्चितस्वरूपस्य मोहस्येश्वराश्षीनताया दुर्ज्ञानत्वेन तस्य सार्थकत्वात्‌ ।' इति 
मुद्वितपुस्तकस्थः पाठः | 

जीवानामात्मनां, अनात्मनां पटादीनाम्‌,- किन्तु परमात्मनोऽपि इति 
वा5पिशच्दार्थ: । ततः किमित्यतो5निष्टमापाद्यमाह- अनुग्राह्मेति ॥ 'स्यात्‌' 
इति शेषः । अपिशब्दोञत्रापि सम्बध्यते । “परमात्मनः? इति पञ्चमी षष्ठी च । 
तथा च परमात्मनः सकाशाद्वटादीनां स्थानभेदाद्वेददर्शनात्‌ तत एव 
भेदनिमित्तकगुणादितारतम्यस्यापि दर्शनात्‌ । तत एवानुग्राह्मानुग्राहक- 
भावदर्शनात्‌ तद्रद्विश्वादिरूपिणः परमात्मनोऽपि परस्परं स्थानापेक्षवा 
'भेदात्‌' भेदप्राप्ते: तत एव गुणादितारतम्यमनुग्राहमनुग्राहकभावश्च स्यादिति 
योजना । एवं च स एवेत्युक्तमयुक्तमिति भावः । 


अत आह - 
सू -- ॐ ॥ न स्थानतोऽपि परस्योभयलिङ्गं 
सर्वत्र हि॥ ३० ॥ ११॥ 


स्थानापेक्षयाऽपि परमात्मनो न भिन्नं रूपम्‌ । 


एवं पूर्वपक्षं प्रदर्य सिद्धान्तयत्सूत्रमवतार्य ब्याचष्टे- अत इति ॥ न केवलं 
स्वतः, किन्तु “स्थानापेक्षया' स्थानभेदादपीत्यर्थः । अनेन सूत्रे स्थानपदं 
तद्भेदोपलक्षकं, सप्तम्यर्थे च तसिरित्युक्तं भवति । परस्येत्यस्य व्याख्या- 
परमात्मन इति । सूत्रे 'परस्योभयत्वम्‌” इत्येवोक्तौ वियदादिवत्पाणिपादा- 
द्यवयवरूपेकेकदेशातो5नेकस्थानस्थितत्वं तत्रैव भेदाभावश्च विज्ञावेत तदुभयं 
प्रमाणासिद्धम्‌, परमात्मा नैकेकदेशतः अनेकस्थानः एकदेशतो5पि पूर्णत्वा- 
दिति युक्तिविरुद्धम्‌, “सप्ताङ्ग एकोनविंशतिमुखो विश्व (मा २-३) इति 
सपष्टश्रुतिविरुद्धं च । अतस्तन्मा विज्ञायीति उभयलिङ्गमित्युक्तम्‌ | तत्र 
'भिन्नम्‌' इत्यनेनोभयपदं व्याख्यातम्‌ । 'रूपम्‌' इत्यनेन लिङ्गपदम्‌, “लिङ्गं 
स्वरूपमुद्दिष्टमू' इति वचनात्‌ । रूपस्वरूपशन्दयोश्च पर्यायत्वात्‌ । तथा च 
पूर्वपक्षे विश्वादिरूपिणो हरेः समग्ररूपेणीव भिन्नस्थानस्थितत्वहेतुको भेदो 
ज्ञायत इति भावः । सिद्धान्ते न भिन्नमिति विशिष्टनिषेथो विशेषणीभूत- 

भेदनिषेधपर्यवसितः | भेदरान्देन च सुधोक्तरीत्या अन्योन्याभावस्य तत्साध्य- 
गुणादिकृतह्दीनाधिकभावस्य तत्साध्यानुग्राह्मनुग्राहकभावस्य च ग्रहणम्‌ । 
उभयदाब्दस्य भिन्रार्थत्वं चोभडाब्दपर्यायत्वात्सिद्वम्‌ | तच्च 'उभादुदात्तः' इति 
सूत्रवृत्तिसिद्धम्‌ । सूत्रे 'रूपम्‌” इत्यनुत्तवा “लिङ्गम्‌' इत्युक्तिः न स्थाना- 
पेक्षयाऽपि परमात्मनो भिन्नं रूपम्‌, न हि स्थानभेदस्तस्योभयत्वस्य लिङ्गं 
कारणं वा भवति । स्थानभेदेऽपि तद्गतवस्त्वेकत्वोपपत्तेः । 'स्वप्राद्यवास्था- 
भेदेऽपि तद्वतो भोक्तुरेकत्ववत्‌' इति तत्त्वप्रदीपे, “न स्थानभेदस्तद्धेदस्य 
ज्ञापकः कारको वा स्यात्‌ इति आनन्दमालायां चोक्तस्यार्थान्तरस्य ज्ञाप- 
कत्वरूपस्य ज्ञापनार्था । तदपि पूर्वपक्ष्यभिमतहेतोरप्रयोजकत्वोद्वाटनार्थम्‌ | 
तथा च तत्त्वप्रदीपकारस्य स्थानत इति प्रथमार्थे तसिः | उभयमिति त 
भावनिर्देराः । तस्य द्वित्वपर्यायत्वाद्धेदत्वम्‌ । लिङ्गत्वं च ज्ञापकत्वं कारणत्वं 
वाऽभिप्रेतम्‌ । परमात्मनो रूपं विश्वादिलक्षणं स्थानभेदान्न भिन्नं ज्ञेयमिति 
भाष्यार्थश्चाभिप्रेत इति ध्येयम्‌ | 


“स्वेषु भूतेष्बेतमेव ब्रह्मेत्याचक्षते’ (ऐ. आ. ३-२-३) 

इति हि श्रुतिः । 

कुतो नेत्यतस्तद्धेतुत्वेन प्रवृत्तं सर्वत्र हि’ इति सूत्रखण्डं व्याचष्टे- 
सर्वेष्विति ॥ इतिशब्दः प्रकारवाची । एकत्वमेकवचनार्थः | तथाच “सर्वेषु 
भूतेषु' सुरनरादिदेहेषु तत्रापि चक्षुरादिस्थानेषु “एतं' परमात्मानमेकमेव 
“ब्रह्म” पूर्णगुणमाचक्षते विद्वांस इति श्रुतयर्थोऽत्राभिप्रेतः । सर्वत्राधिकरणेषु 
नैवमिति । “हि” इति श्रुतिरैतरेयेऽस्तीति रोष: | तथा च 'हि' यतः परस्य 
“सर्वत्र” नैवं निर्दोषारोषगुणत्वाभेदप्रतिपादिका “सर्वेषु भूतेषु" इति श्रुतिरस्ति 
अतो न तस्य स्थानभेदात्‌ उभयं लिङ्गं मन्तव्यमिति योजना | 

“एकरूपः परो विष्णुः सर्वत्रापि न संशयः । 

ऐश्वर्याद्रूपमेकं च सूर्यबद्वहुधेयते ॥? इति मात्स्ये । 

ननु हरेः समग्ररूपेणानेकस्थानस्थितत्वं कथमुपपद्यते तदन्यत्रादृष्टत्वादि- 
त्यतः सर्वत्रेत्यनेन सूचितां सर्वत्रेतिपदधटितां स्मृतिमुदाहरति- एकरूप इति ॥ 
रूपशब्दोऽवतारधर्मपरः । अपिरभिन्याप्तौ | तथा च विष्णुः सर्वत्रापि स्थानेषु 
'गुणादिभिरवतारैश्चैकरूप एव अभिन्नरूप एवास्ति, न भिन्नो न वा 
हीनाधिकरूपः । स च सर्वत्र 'पर:' अवयतैः पूर्ण एव, न त्वेकदेशेन स्थितः । 
कथमेतदित्यत आह - "ऐश्वर्यात ईश्वरत्वादिति । चोऽप्यर्थः | तथाचैकमपि 
तद्रूपम्‌ ऐश्वर्यात्‌ बहुधा अनेकस्थानेषु सामग्रचेणेव सूर्यवत्‌ अनेकधा स्थितं 
ज्ञायते इत्वर्थः । सूर्यवदित्युक्तया अनत्रादृ्टाङ्का निरस्ता । 'मात्स्ये' उक्तमिति 
दोष: ॥ 


प्रतिद्वामिब नेकधार्कमेकं समधिगतोऽस्मि बिधूतभेद- 
भेदमोहः (भाग-१-९.४९) इति च भागवते ॥ ११॥ 


सूर्यदृष्टान्तं स्पष्टपन्‌ उक्तार्थे स्मृतिं चाह - प्रतिटशमिति ॥ इदं च - 

“तमिममहमजं शरीरभाजां हृदि हृदि बिष्ठितमात्मकल्पितानाम्‌ ।! 
इति पूर्वार्धन सह व्याख्येयम्‌ । तथाहि- 'प्रतिद्दडा' टरां हां प्रति चक्षुरभि- 
मानितया तन्नियामकत्वेनश्चर्यवज्ञात्‌ नेकधा' नसमासः। अनेकरूपेण स्थित - 
मर्कमिव तं यथा एकमेव समधिगच्छति ज्ञानी, तथा अहमपि 'आत्म- 
कल्पितानां”, परमात्मसृष्टानां 'शरीरभाजां' जीवानां ‘हदि हृदि’ प्रतिहृदवं 
“विष्ठितं' समग्ररूपेणेव विबिधतया स्थितं 'तम्‌’ ईश्वरं “इममजं’ कृष्णम्‌ 
एकत्वसङ्कचाविरिष्टमभिन्नम्‌ भेदमोहो भेदोऽस्तीति व्यामोहो विधूतः 
अवतारगुणादिषु निरस्तो भेदभ्रमो यस्य सः, समधिगतोऽस्मीत्यर्थः । 
करचरणादिरूपसामग्रचमात्रेऽयं दृष्टान्तः न तु द्रव्यपूर्तिरूपेऽपि । सूर्यस्य 
ईश्वरवचक्षुरादिषु द्रव्यपूर्त्या स्थित्यभावादिति ध्येयम्‌ । यद्वा- प्रतिदा’ दा 
दृशं प्रति मां प्रति मां प्रत्ययं वर्तत इति नेकधा बहूनामाभिमुख्येन 
१. 'गुणदिभिः? इत्यतः 'हीनाधिकरूपः' इत्यन्तो भागः न इयते मातृकायाम्‌ । 

स्थितमर्कमेकमेकमिव ईश्वरमप्यहं एकं समधिगतोऽस्मीत्यर्थः । न चास्मिन्‌ 
पक्षे सूर्यस्य वस्तुतोऽनेकस्थानत्वाभावात्कथमस्व पूर्वप्रमाणगतसूर्यदृष्टान्त- 
स्पष्टनरूपत्वमिति वाच्यम्‌ | मां प्रति मां प्रतीति श्रान्त्या बहुधा व्यवस्थितस्य 
सूर्यस्य यथैकत्वज्ञानमित्येवं स्पष्टनरूपत्वसम्भवात्‌ । इति चेति न केवलं 
मात्स्ये, किन्तु भागवते चोक्तार्थोऽभिहित इति चशब्दार्थः । प्रथमस्कन्धे 
युधिष्ठिर प्रति भीष्मवाक्यमेतत्‌ | 


सू --- 

ॐ न भेदादिति चेन्न प्रत्येकमतद्वचनात्‌ ॥ ॐ ॥ १२॥ 
“कार्यकारणबद्धौ ताविष्येते विश्वतैजसौ । 
प्राज्ञः कारणबद्धस्तु द्वौ तु तुर्ये न सिध्यतः ॥' (मा. २- 
१६) इति भेदबचनान्नेति चेत्‌ - 


उक्तमाक्षिप्य समादधत्सूत्रमुपन्यस्याक्षेपांशे ताबद्वयाचष्टे- नेति ॥ 'भेद- 
वचनात्‌’ इत्यनेन भेदशब्दो वचनपरतया व्याख्यातः । शेषित्वादे- 
रुपलक्षणमेतत्‌ । तथा च 'कार्यकारणबद्धौ' इति भेदकधर्मोक्तिमुखेन 
भेदोक्तेविश्वाद्यात्मनः परस्यानुग्राह्मनुग्राहकभावान्न तस्यामेदो निर्दोषत्वं 
गुणपूर्णत्वं च युक्तमित्यर्थः । “सर्वत्र हि? इत्युक्तानुमानं तु प्रतिपक्षितत्वा- 
दसाधकमिति भावः । 'कार्यः' इति माण्डूकश्रुतौ कार्यशब्देनाज्ञानकार्य- 
स्वातन्त्र्यभ्रमरूपं वा, तत्तवप्रदीपोक्तरीत्या प्रकृतिकार्यदेहेन्द्रियादिबिपयक- 
ममताभिमानादिरूपं वा, जागरणं जाग्रत्वकालीनभ्रमकार्यभूतश्रमरूपस्वप्रश्च 
विवक्षितः । न च स्वप्रस्य जाग्रत्कालीनभ्रमकार्यत्वं कथमिति वाच्यम्‌ । 
जाग्रत्कालीनभ्रमाहितसंस्कारत्स्वप्रकालीनजाग्रत्वभ्रमोत्पत्ति सम्भवात्‌ । 
कारणइाब्देन तु अज्ञानं वा, श्रान्तिकारणप्रकृतिर्वा, 'स्वप्रादुत्थान 
तैजसाद्विभक्तो विश्व इति माण्डूकभाष्योक्तेः जाग्रदवस्थाकारणं स्वप्नो वा 

विवक्षितः । बद्धत्वं च सिद्धान्ते बन्धस्वामित्तम्‌ । पूर्वपक्षे बन्धकत्व अवान्तर- 
भेदादेव रूपभेदा वक्तुं शक्यः | तथापि सिद्धान्त पूर्वपक्ष्यभिमतबद्धत्वनिरासाय 
तद्वयाख्यानपरस्मृत्युदाहरणात्ू्वपक्ष वद्वत्वमेवाभिप्रेतम्‌ । अत एव टीकायाम्‌ 
उभयपरबद्धाब्दप्रयोगः । अत्र कार्य च कारणं चति, कार्य कारणं यस्येति, 
कार्यस्य कारणमिति च विग्रहः । तथा च अविद्याकार्यभ्रमरूपजाग्रत्त्वेना - 
बिद्यातत्कार्यस्वप्ररूपोभवकारणकजाग्रच्वेन च बद्धो विश्वः कार्यकारणबद्धः । 
तैजसोऽप्येवमुभवबद्धः । प्राज्ञस्तु कारणमात्रवद्धः । जाग्रत्स्वप्रयो: कारणं 
यदज्ञानं तन्मात्ररूपसुप्तिबद्धत्वात्कार्यकारणाकारेण द्वावपि बन्धौ तुर्याख्यरूपे 
न स्त इत्वर्थः ॥ 


न, 'एष त आत्माऽन्तर्याम्यमृतः? (बृ.५-७-३) ‘अयमेव 

स योऽयमात्मेदममृतमिदं ब्रह्मेदं सर्वम्‌’ (वृ.४-५-१) 

“अयं बै हरयोऽयं वै दशा च सहस्राणि च बहूनि चानन्तानि 

च तदेतद्‌ ब्रह्म पूर्वमनपरमनन्तरमबाह्ममयमात्मा ब्रह्म 

सर्बनुभूरित्यनुशसनम्‌” (वृ.४-५-१९) इति प्रत्येक- 

मभेदबचनात्‌ ॥ १२॥ 

परिहारांदां व्याचष्टे- नेति ॥ नैतच्छूतिवलेनेश्वररूपाणां भेदो वक्तव्य 
इत्यर्थः । कुतो नेत्यतः प्रवृत्त प्रत्येकमतद्ववनादित्यंशं व्याचष्टे- एष त इति ॥ 
इति प्रत्येकमित्यस्वानन्तरं परस्परं मूलरूपेणेति च रोषः, इदं च “एष त 
आत्मा” इति प्रत्येकमभेदवचनात्‌, 'अयमेब सः” इति प्रत्यकमभेदवचनात्‌ , 
“अयं वै हरयः इति प्रत्येकमभेदवचनादिति वाक्यत्रयेऽप्यावृत््या योज्यम्‌ । 
तत्राद्ययो: प्रत्येकं परस्परमित्यस्यान्वयः । अन्तेन तु मूलरूपेणेत्यस्य | अनेन 
“यः पृथिव्यां तिष्टन्‌ ....योऽप्सु तिष्ठन्‌ ......योऽग्रौ तिष्ठन्‌’ (वृ.५-७) 
इत्यादिना भगवतोऽनेकस्थानान्युक्तवा तत्र तत्र प्रत्येकम्‌ एप त 
आत्माऽन्तर्याम्यमृतः' इति तत्तत्स्थानगतभगवद्रूपाणो परस्परमन्योन्यमभेद- 

वचनात्‌ । तथा “यः पृथिव्यां तेजोमयोऽमृतमयो....योऽप्सु तेजोमयोऽ- 
मृतमयो.. योऽग्रौ तेजोमयोऽमृतमयो .... यो वायौ’ (बृ.४-५) इत्यादिना 
भगवतोऽनेकस्थानस्थितत्वमभिधाय तत्र तत्र प्रत्येकं “अयमेव स योऽयमात्मा 
.... अयमेव स योऽयमात्मा’ इति तद्रूपाणां परस्परमभेदवचनात्‌ । तथा 
“अयं वै हरयोऽयं वै दश’ (बृ.४-५-१९) इति भगवद्रूपाणां मूल- 
रूपेणाभेदवचनादिति हेत्वर्थ उक्तो भवति । सूत्रभाष्ययोः प्रत्येकमित्युक्ति- 
रादरसूचनार्था । तत्प्रयोजनं तु सिद्धान्तश्रुतीनां प्राबल्यसूचनेन ताभिः पूर्वपक्ष - 
श्रुतेबाधसूचनम्‌ तेन भेदाभेदवचनयोः साम्पादनिर्णय इति झाङ्का निरस्ता । 
“एष ते' इति बृहदारण्यके उद्दालकं प्रति याज्ञथवल्क्यवचनमेतत्‌ । 'एषः' 
पृथिब्यन्तर्याम्येव तवान्तर्यामीत्यर्थः | एवमबादावपि | ‘अयमेव सः” इत्यारभ्य 
'इद्‌ं सर्वम्‌’ इत्यन्तमपि । तत्रैव मधुब्राह्मणे श्रुतम्‌ । तदर्थस्तु- यः 'तेजो- 
मयोऽमृतमयः पुरुषः’ इति पूर्ववाक्ये तेजःपूर्णत्वनित्यस्वरूपत्वपूर्णत्वगुणः 
परमात्मा अभिहितः सोऽयम्‌ | अयं क इत्याशङ्कायामाह- य इति ॥ अयं स 
एव यः पूर्वोक्त आत्मा सर्वगो हयशीर्षाख्य: | 'इदं' रूपम्‌ अमृतं नित्यमुक्तं 
“सर्वमिदं' जगत्‌ “ब्रह्म तदधीनमिति । 'अयम्‌ वै हरयः’ इत्यारभ्य 
'इत्पनुशासनम्‌' इत्यन्तमपि बृहदारण्यके श्रुतम्‌ । अनेन हि परमात्म- 
रूपाणामभेदे प्रमाणत्वेन “इन्द्रो मायाभिः पुरुरूप ईवते युक्ता ह्यस्य हरयः 
हाता दश' (क्र.६-४७-१७) इति मन्त्रमुदाहत्य व्याख्यातः । “हरयो” 
हरिनामानो “दश' मत्स्ाद्याः ‘अयं वै’ मूलरूप्येव चशब्दात्सूचितानि शतानि 
नारायणादिहरिनामकानि अयमेव । एवमृक्स्थं 'शतादश' इत्येतद्वचूह्‌- 
द्वयपरत्वेन व्याख्याय दशशतानीति व्युत्क्रमेणान्वयेनेकव्यूहूपरत्वेनापि 
व्याख्याति- सहस्राणीति ॥ विश्वादीनि सहस्राणि अयं वा इत्यन्वयः । 
दशेत्येतद्वुपर्यायमभ्युपेत्य व्यूहान्तरपरत्वेनापि व्याख्याति - बहूनि चेति ॥ 
परादीनि बहूनि च हरयोऽयं वा इत्यन्वयः । 'शतमनन्तं भवति’ इति 
वचनाच्छतेत्पेतदनन्तपर्यायमित्यभिप्रेत्य न्यूहान्तरपरत्वेनापि व्याचष्टे- 

अनन्तानि चेति ॥ अजितादीन्यपि हरयोऽयं वा इत्यन्वयः | एवं मत्स्यादि- 
परमात्मरूपाणामभेदमुक्तवा तन्महिमानमाह- तदेतदिति ॥ “तत्‌' प्रसिद्ध- 
मेतद्रूपजातं “ब्रह्म” गुणपूर्ण न विद्यते पूर्व यस्मात्तत्‌ 'अपूर्व' अनादि न विद्यते 
परमुत्तरं यस्मात्तत्‌ “अनपरम्‌” अन्तशून्यं न विद्यतेऽन्तरमन्यद्चस्य तत्‌ 
'अनन्तरम्‌' न विद्यते बहिरन्यद्यस्य तत्‌ 'अबाह्मम्‌' इदमेव सर्वस्मादन्तरं 
बाहां चेत्यर्थः । ब्रह्मायमात्मा सर्वमनुभवतीति “सवानुभूः सर्वज्ञ इति 'वेदानु- 
झासनं' वेदव्याख्यानमित्यर्थः । पुनर्त्रहेत्युक्तिस्तात्पर्यार्था, अनेकविशेषण- 
सम्बन्धार्था वा । यद्वा- ब्रहेत्यनुवादोऽतो न पौनरुक्त्यम्‌ । तथा च यत्‌ 
ब्रह्मायमात्मा सर्वानुभूरित्यन्वयः । विधेयविवक्षवा अयमात्मेति पुल्लिङ्ग- 
प्रयोगः ॥ 


सू - ॐ ॥ अपि चैवमेके ॥ ॐ ॥ १३॥ 


एबमभेदेनेब चशब्दादनन्तरूपत्वं चैके शाखिनः पठन्ति । 
'अमात्रोऽनन्तमात्रश्च द्वैतस्योपशमश्शिवः । ओङ्कारो 
बिदितो येन स मुनिर्नेतरो जनः॥' (मा.४-७) इति ॥ 


*ननु नाभेदश्रुतिभिः भेदश्रुतेः बाधो युक्तः । तासां कतिपयरूपविषयत्वेन 
सावकाउात्वात्‌ | नापि 'अयं वै हरयः” इत्यन्तिमश्रुतिविरोधः | तत्र परस्पर- 
मभेदानुक्तेः, मूलरूपेणापि 'एष त आत्मा .. अयमेव सः? इतिवत्‌ स्पष्ट- 
मभेदाप्रतीतेः | अतो भेदश्रुतिबलात्‌ विश्वादीनां भेद एवेत्वाञाङ्कां परिहरत्सूत्र 
पठित्वा व्याचष्टे- अपीति ॥ अत्रापि तत्त्वप्रदीपोक्तरीत्या न केवलं काण्वा 
एवं पठन्ति, किन्तु 'एके’ अन्ये माण्डूकेया अपीति समुच्चयार्थः । 
एवमित्पनुवादः, अभेदेनेति व्याख्यानम्‌ । इत्थंभूतलक्षणे तृतीया | तथा च 
अभिन्नत्वप्रकारं प्राप्तान्येवेत्यर्थ: । 'विश्वाद्यनन्तरूपाणि’ इति झोषः । 


१. ननु नाभेदश्रुतेः भेदश्रुतिबाधो युक्तः ।' इति मातृकायां दृश्यते | (प.स. १७) 

चशब्दादित्यनन्तरं “विष्णोस्समुचितम्‌ इति रोषः । द्वितीयान्तडाब्दयोरेके 
पठन्तीत्यनेनान्वयः । यद्वा- 'अभेदेने'ति सहयोगे तृतीया | तथा तर 
चशब्दबोधितमू 'अनन्तरूपत्वं' विश्वादिरूपाणामनन्तत्वं बहुत्वम्‌ अभेदेन 
सहैके पठन्तीत्यर्थः चस्समुञ्चये । 'इति पठन्ती' त्यन्वयः | इतिरावर्तते । स च 
हेतौ । तथा च इति यतः पठन्ति अतो न भेदश्रुतिमवलम्व्य विश्वादिमेदो 
ग्राह्यः, न भेदश्रुतिः अभेदश्रुतिबिरोधिनीति वा अध्याहारेणान्वयः | अमेन सूत्र 
पठन्तीत्यस्य यतोऽतइात्दयोरुक्तसाध्यवाक्यस्य च अध्याहारः कार्य इति 
सूचितम्‌ । श्रुत्यर्थस्तु - यद्यपि 'अमात्रो' भिन्नांशझून्यः तथापि “अनन्तमात्रः' 
अभिन्नानन्तांशवान्‌ 'द्वेतस्योपरामः' द्वितीयेन प्रकारेणेतं द्वीतं इण्‌ गतौ, भावे 
निष्ठा, द्वीतमेव द्वेतम्‌, तस्योपशामः तन्नादाकृत्‌ । तत्त्वप्रदीपे तु - “अमात्र: 
प्रमाणरहितः मिथ्याज्ञानं 'अनन्तमात्रः' अनन्तरूपः ‘रिवः? सुखात्मकः “३० 
कारः” ओमित्याक्रियमाणः प्रणववाच्यः परमात्मा येन जीवेन विदितः स एव 
मुनिः न त्वितर इति 'द्वेतस्योपामः' भेदरहित इति व्याख्यातम्‌ । 
पठन्तीत्यन्तयः || 


अभेदेऽपि भेदव्यपदेराः स्थानभेदादैथर्ययोगाच् युज्यते । 


तर्हि का गतिः 'कार्यकारणवद्धौ' (मा. २-१६) इति भेदव्यपदेशस्थेत्वत 
आह- अभेदेऽपीति ॥ विश्वादिरूपाणामभिन्नत्वेऽपीत्यर्थः । यद्यपि तथापी - 
त्यर्थ अपिशब्दः । अनेन सात्रापिात्दस्वार्थान्तरं दर्शितम्‌ । भेदव्यपदेशो 
युज्यत इति । विश्वादयो वद्धाः तुरीसस्त्वबद्ध इति भेदकधर्माक्तिमुखेन 
भदाक्तिर्युज्यते इत्वर्थः । अनेनैबंव्दस्वार्थान्तरं दर्शितम्‌ । कथं युज्यते अत 
आह- स्थानभेदादिति ॥ अक्ष्यादितदन्यरूपस्थानमेदादित्यर्थः । तथा 
चाक्ष्यादिस्थो बद्धः अन्यत्रगस्त्वबद्ध इति भेदकधर्मोक्तिः स्थानभेदाद्युज्यते । 
तथा भेदोक्तिरपि स्थानगतभेदस्य स्थानिन्युपचाराद्युज्यत इत्यर्थः । 
'अनन्पोञप्पन्पशब्देन' इत्यानन्दमयनयोदाहतप्रमाणे तु अभेदे भेदव्यपदेशः 

अनिन्त्पैश्वर्यात्‌ युज्यत इत्वुक्तम्‌ । तत्‌ भदव्यपदेशस्प मुख्यत्वाभिप्रायकम ! 
अभिनस्पैकस्य स्थानभेदोऽपि कृत इत्यत आह- ऐश्वर्येति ॥ अचिन्त्य- 
शक्तद्याख्योपावादित्यर्थ: । हतुसाधकहेतुसमुचव चशव्दः ॥ 


ब्रह्मतर्के च । 


“बद्धो बन्धादिसाक्षित्वाद्धिन्नो भिन्नेपु संस्थितेः । 
निर्दोपाद्वयरूपो5पि कथ्यते परमेश्वर: ॥ इति ॥? १३ ॥ 


ननु निर्दोषस्य हरेः कथं वन्ध इत्याराङ्कां परिह्तुमुक्तार्थ चदान्दसूचितां 
स्मृतिमाह- ब्रह्मतर्के चेति ॥ न केबरलमस्माभिरिति समुचवे ङ्कापरिहार- 
समुच्चये वा चशब्द: | बन्धादीति ॥ जीवस्य जाग्रदादिभ्रमकारणतया बन्ध- 
क्तृत्वादित्यर्थः । आदिशब्देन दुःखादिदोषो गृह्यते । वद्ध इत्युपलक्षणम्‌ । 
दुःखीत्यपि द्रष्टन्यम्‌ । निर्देपिति विशेषणयोः कर्मधारयो बहुलग्रहणात्‌ । अपिः 
प्रत्येकं सम्बध्यते । तथा च परमेश्वरो यद्यपि निर्दोषः, तथापि 'वन्धादि- 
साक्षित्वात्‌' अन्यगतबन्धदुःखादिदष्टत्वात्तत्स्वामित्वाच बद्धादिरिति कथ्यते । 
एवं परमेश्वरो यद्यपि 'अद्वयरूपः' अभिन्नरूपः । तथापि “भिन्नेषु ' 
अक्ष्यादिषु संस्थितेर्निमित्ताद्धिन इति कथ्यते इति योजना । इति ब्रह्मतर्क 
इत्यन्वयः । ‘उक्तम्‌’ इति दोष: || 
॥ इति न स्थानतोऽप्यधिकरणम्‌ ॥ ८ ॥ 
॥ ९. अरूपाधिकरणम्‌ ॥ 
(परमात्मा अप्राकृतज्ञानानन्दादिरूपवान्‌) 
रूपबत्वादनित्यत्वमिति । 


अत्राधिकरणे विष्णोरप्राकृतरूपं समर्थ्यते । पूर्वपक्षयति- रूपवत्त्वा- 
दिति ॥ शुक्लादिख्ूपवत्त्वेन विग्रहवत्त्वन चोक्तत्वादित्यर्थ/ | अत एव च 
तत्त्वप्रदीपे “रूपोपन्यासाच पुरुषविधमपि” इत्यादिना रूपवत्त्वमुक्तमिति 

रूपशब्दितविग्रहवर्णोभयप्रापकसूत्रोदाहरणं कृतम्‌ । न चैवं “रूपडाब्देन 
झुक्कादिगुणएतीतिः स्यात्‌ । अतः- 'शिरःपाणीत्युक्तम्‌' इति सुधाविरोध इति 
वाच्यम्‌ । तस्यास्तन्मात्रप्रतीतिस्स्यादित्वर्थकत्वात्‌ । “अनित्यत्वं' देहतो 
नाशवत्त्वं, “विष्णोः स्यात्‌’ इति शोषः | एवं रूपवत्त्वादित्येतत्‌ । रूपवत्त्वेन 
'रुमवर्ण, आदित्यवर्णम्‌’ इत्यादिश्रुतिसिद्धत्वादित्यपि व्याख्येयम्‌ | तेन 
हेत्वसिद्धिः परिहृता । अनित्पपदं च विष्णो रूपवत्त्वे 'अरूपमन्ययम्‌' 
तदरूपमनामयम्‌” इत्यादि श्रुत्यप्रामाण्यं च स्यादित्यप्रामाण्यपरतयाऽपि 
व्याख्येयम्‌- यथा 'अनित्यमुच्यते’ (जै.सू. १-२-१) इति जैमिनिसूत्रे 
बाधकद्वयमुक्तं भवति, एवमरूपत्वपक्षेऽपि बाधकद्रयं टीकोक्तमनुसन्धेयम्‌ । 
तथा च पक्षद्वयेऽपि भक्तिरनुपपन्नेति पूर्वपक्ष्यभिप्रायः || 


अतो बक्ति - 
सू--- ३ँ०॥ अरूपबदेव हि तत्प्रधानत्वात्‌ । ३० ॥ १४॥ 
परकृत्यादिप्रवर्तकत्वेन तदुत्तमत्वाञ्नैव रूपबद्भह्म । 


सिद्धान्तयत्सूत्रमवतार्य व्याचष्टे - अत इति ॥ 'प्रकृत्यादिप्रवर्तकत्वेन' 
तन्नियामकत्वेनेति । 'अनेन तच्छन्दार्थो दर्शितः | आदिशब्देन भूतं गृह्यते । 
उत्तमत्वादित्यनेन प्रधानत्वादित्येतत्प्रकारान्तरेण व्याख्यातम्‌ । तत्र पूवम्‌ 
उत्तमत्वे प्रकारप्रदर्दानरूपम्‌ । सूत्रेऽरूपमिति वाच्ये रूपरूपिभेदनिवृत्त्यर्थ - 
मरूपवदित्युक्तम्‌ । तद्व्याचष्टे- नेति ॥ प्राकृभौतिकरूपवद्धिनमेवेत्यर्थ: । 
न तु तद्वदित्येवकारार्थः । सूत्रे तदिति व्यस्तं समस्तं चेत्याशयेन 
व्यस्ततच्छब्दार्थमाह- ब्रह्मेति ॥ तस्मात्‌ नानित्यत्वं ब्रह्मणः शङ्कयमिति 
वाक्यशेषः | 


१. “अनेन उत्तमत्वे प्रकारो दर्शितः' इति वाक्यविन्यासो टश्यते | 

हिशब्दात्‌ 'अस्थूलमनणु' (वृ. ५-८-८) इत्यादिश्रुतेश्च । 

ननु ब्रह्मणः प्रकृत्यादिसामर्थ्येन देहबन्धाभावे5पि स्वेच्छालीलादिनिमित्तं 
रूपं किं न स्यादित्याञङ्ावारकतया हिडाब्दं व्याचष्टे- हिशब्दादिति ॥ 
“सूचितायाः” इति शेषः | 'श्रुतेः' इत्यस्य 'न' इतिवाक्येनान्वयः | तथा च 
निमित्तान्तरकृतरूपपदोक्तदेहाभ्युपगमे श्रुतावरूपमिति सामान्यनिषेधों न 
स्यादिति भावः । न केवलमुक्तयक्तेरिति चान्दार्थः । व्याख्यातेयं श्रुतिः 
अक्षरनये । अनेन सूत्रे नपुंसको क्तिरेतच्छूत्यनुसारादिति च्छू ध्येयम्‌ | 


“भौतिकानि हि रूपाणि भूतेभ्योऽसौ परो यत: । 
अरूपबानतः प्रोक्तः क तदव्यक्ततः परे ॥? 
इति मात्स्ये ॥ १४॥ 


सूत्रार्थे स्मृतिं चाह- भौतिकानीति ॥ यस्मात्‌ सर्वाणि रूपाणि! 
शरीराणि पाञ्चभौतिकानि । उपलक्षणमेतत्‌ । आव्यक्तिकानि च । यस्माद्वा 
असौ? परमात्मा भूतेभ्यः परः” तत्प्रवर्तकत्वेन तदुत्तमः तस्मात्‌ 'अरूप- 
वान्‌? तत्कार्यरूपरहितः । ननु भूतपरे भौतिकरूपाभावेऽपि अव्यक्तकार्य रूपं 
किं न स्यादित्यत आह- केति ॥ 'अव्यक्ततः' प्रकृतितः परे” तत्प्रवर्तकत्वेन 
तदुत्तमे तत एव तत्कृतवन्धशून्ये ब्रह्मणि “तत्‌” आव्यक्तिकं रूपमपि “कः 
नेत्यर्थः । यद्वा - तत्त्वप्रदीपोक्तरीत्या कैमुत्यमेतत्‌ | अस्मिन्‌ पक्षे नोपलक्ष- 
णम्‌ । तच्छब्देन भौतिकरूपस्थैव परामर्श: । तथा च यदा भूतेभ्यः परे भगवति 
भूतकार्यदेहो न, तदा भूतकारणाव्यक्तमप्यतीत्य वर्तमाने तस्मिन्‌ तदव्यक्त- 
कार्यभूतकार्यडारीरं नेति किमु वक्तव्यमित्यर्थः | यदा भूतपरत्वमेव भौतिक- 
देहाभावे हेतुः, तदा सुतरां भूतपराव्यक्तपरत्वमिति भावः | एबं यतो 
भौतिकानि रूपाणि अनित्यत्वव्याप्तानि, असौ च भूतभ्यः परत्वात्तद्रहितोऽतो 
नानित्यताशङ्का कार्येत्यध्याहारेण तत्तवप्रदीपोक्तं योजनान्तरं द्रष्टव्यम्‌ । इति 
मास्त्य इति । “उक्तम इति रोषः । 

सू - ३० ॥ प्रकाशवच्चाबैयर्थ्यम्‌ ॥ ॐ ॥ १५ ॥ 


“यदा यझ्यः पडयते रुग्मबर्णम्‌’ (मु.३-१-३) 'श्यामा- 
च्छबलं प्रपये” (छा.८-१३-१) 'सुबर्णज्योतिः' (तै. ३- 
१०) इत्यादिश्रुतीनां च न वैयर्थ्यम्‌, बिलक्षणरूपबत्बातू । 


ननु ब्रह्मणो रूपाभावे 'रुग्मवर्णम्‌” इत्यादिरूपित्श्रुतिवैयर्थ्य, सोन्दर्य- 
सौलक्षण्याद्यभाबश्रेत्याइाङ्कां परिहरतसूत्रं पठित्वा व्याचष्टे- प्रकाशबच्चेति ॥ 
श्रुतीनामित्यनेन वैयर्थ्यसम्बन्धी दर्शितः । 'यदा' इति मुण्डकश्रुतिरद्श्यत्वनवे 
व्याख्याता । श्यामातू' इति छन्दोगश्रुतिः । 'इयामो' हृदिस्थो विष्णु: शबलो 
विश्वरूपवान्‌ इति तद्भाष्ये व्याख्याता । यो हृदिस्थो विष्णुः इयामरूपवान्‌ 
तस्मात्तदुपासनानन्तरं यो हृदि स्थितः “शवलो' विश्वरूपवान्नानावर्ण- 
युक्तस्तमहं प्रपद्ये उपासे इति तदभिप्रायः । 'हृद्वतोपास्तिसाध्यां विश्वरूपो - 
पास्तिमाहेति छान्दोग्यटीकोक्तेः यो हृदिस्थो विष्णुस्तदुपासनानन्तरं यो 
विश्वरूपी व्याप्तरूंपी तमुपासे इत्पर्थः । 'सुवर्णज्योतिः' इति वेदान्तरवाक्यं 
तैत्तिरीयगतं वा । तस्य तद्धाष्ये सुष्टु परमानन्दो हरिः ज्योतिः प्रेरको यस्येति 
मुक्तपरतया ब्याख्यानेऽपीह ब्रह्मणो रुग्मवर्णाभिधायकतयापि व्याख्यानाद- 
विरोध: । आदिशब्देन ‘आदित्यवर्णम्‌’ इत्यादिकं गृह्यते । श्रुतीनां चेति 
चशब्दः न केवलमरूपित्वश्रुतीनां न वैयर्थ्यम्‌, अपि तु रूपित्वश्रुतीनां च 'न 
वैयर्थ्यम्‌? विषवाभावकृताप्रामाण्यमिति समुञ्चये । वैयर्थ्यं. चेति भिन्न- 
क्रमेणान्वये सौन्दर्याधभावसमुच्चये वा चशब्दः । कुतो रूपश्रुतिवैवर््याभावः 
सौन्दर्याद्यभावो वेत्यतस्तत्र हेतुतया प्रकाशवदित्यंशं मतुवभिप्रायेण व्याचष्टे- 
रूपवत्त्वादिति ॥ पञ्चमीनिर्देशेन यतः तत्‌ प्रकाशवद्रपवदिति हतुर्दर्शितः । 
यतू चइब्देनारूपित्वश्रुतीनामप्यवैयर्थ्यमनित्यत्वराहित्यं च सूचितम्‌, 
तदयुक्तम्‌ । ब्रह्मणो रूपित्वं अनित्यत्वस्थारूपित्वश्रुतिवियर्थ्यस्य 
१. 'हद्रतोपास्तिसाध्यां' इत्यतः “टीकोक्ति:' इत्यन्तो भागः मातृकायां न दृयते । 

चापत्तेरित्यतों नैवमित्याह सूत्रकृत्‌- अबैयर्थ्यमिति ॥ तस्यार्थ:- बिलक्ष- 
णेति ॥ प्राकृतभौतिकरूपविलक्षणेत्वर्थः | अरूपवच्चेति चगब्दार्थों वाऽयम्‌ । 
तथा च अनित्यत्वादिव्याप्प्राकृतादिरूपाभावान्न ब्रह्मणोऽनिस्यत्वं, न 
वा5रूपित्वश्रुतिवैवर्ध्य॑ प्राकृतादिरूपाभावाविषयत्वात्तस्वा इति भावः । एवं न 
वैयर्थ्यमित्येतत्‌ व्यु्पत्त्वभावादरूपित्त्रुतेरर्थावोधकत्वं नेत्यपि व्याख्येयम्‌ 1 


यथा चक्षुरादिप्रकारो विद्यमानेऽपि वैलक्षण्यादप्रकाशादि- 
व्यवहार: ॥ १५॥ 


ननु यद्यस्ति परमात्मनो रूपं, तहिं कथं तस्य प्रसिद्धरूपवैलक्षण्य- 
मात्रेणारूपित्वोक्तिरित्याशङ्कोत्तरत्वेनापि प्रकाऱ्ावदित्येतद्वत्यन्ताभिप्रायेण 
व्याचष्ट - यथेति ॥ आदिशब्देन तेजोऽन्तरं गृह्यते । 'विद्यमाने' इत्यतः प्राकू 
गृहान्तरित्युपस्कार्यम्‌ । अपिडाब्दो विरोधसूचकः । वैलक्षण्यात्‌’ सौरदीपादि- 
प्रकाशवैलक्षण्यात्‌ चक्षुरादिप्रकाशस्वेति विपरिणामेनान्वय: । अप्रकाशादीति । 
नास्ति प्रकाश इत्यादिव्यावहार इत्यर्थ: । आदिराब्देनान्धकारावृतमिदं गृह- 
मित्यादिव्यवहारो गृह्यते | व्यवहार इत्यनेन प्रकाशशव्दः प्रकाशप्रतियोगि- 
काभावन्यवहारपर इति सूचितम्‌ । तथा प्रकृतेऽपीति वाक्यशेषः । एवं 
प्रकाकावदित्येतत्‌ परमात्मनि 'आत्मैवास्य ज्योतिः’ इति प्रकाशशब्द- 
प्रयोगवदित्यपि व्याख्येयम्‌ । पूर्वसूत्रात्तदिति पदं विपरिणम्येहानुवर्तते | तदपि 
रुतित्रह्मोभयपरम्‌ | तथाचायं सूतरार्थः- यतस्तद्त्रह्म प्रकादावत्‌' रूपवद्विग्रहवत्‌ 
जुक्लादिरूपवतस्तस्य॒त्रह्मणोऽरूपित्वेऽपि तासां रुमवर्णादिश्रुतीनाम्‌ 
'अवैयर्थ्यम्‌’ वैयर्थ्यं नास्ति, नापि सौन्दर्वायभावः । न केवलं रूपित्वश्रुतीना- 
मेवाबैयर्थ्यम्‌, किन्तु तस्मिन्‌ ब्रह्मणो रूपित्वपक्षे तासां त्रह्मणोऽरूपित्व- 
बोधिकानाम्‌ 'अरूपमव्ययम्‌’ इत्यादिश्रुतीनां च । नापि तस्यानित्यत्वम्‌ । 
कुतः ? यतस्तद्गह् ‘अरूपवत्‌’ अनित्यत्वन्याप्तप्राकृतभौतिकविलक्षणरूपवत्‌ 
ब्रह्मण: “अवैयर्थ्यम्‌” अत्वन्तविलक्षणार्थत्वं विलक्षणरूपवत्त्वमत इति वा । ननु 
विलक्षणरूपवत्त्वे कथमरूपित्वश्रुत्यवैयर्थ्यम्‌ £ यतः 'प्रकाशवत्‌' प्रकाशविषय- 

व्यवहारवत्‌ । यथान्धकारे गृहान्तर्नयनादिप्रकाही विद्यमानेऽपि तस्य सौरादि- 
प्रकाशविलक्षणत्वात्तदभावे नास्ति प्रकाश इति व्यवहारो भवति, तथा 
रूपित्वेऽपि विलक्षणरूपवत्त्वात्‌ ब्रह्मणः अरूपित्वश्रुत्यवैयर्थ्य भवति । न चैवं 
रूपडाब्दस्य प्राकृतादावेव व्युत्पक्नत्वेनात्र व्युत्पत्त्मभावातू रूपित्वश्रुतिवैयर्थ्यम्‌ । 
रतः 'प्रकाशवत्‌” अप्रसिद्धप्रकारोऽपि परमात्मानि “आत्मैवास्य ज्योतिः’ (बृ. 
६-६-६) इति प्रकाशार्थकज्योतिइशब्दन्यावहारवदुपपद्यते अत इति। 


सू - ॐ ॥ आह च तन्मात्रम्‌ ॥ ३० ॥ १६ ॥ 


वैलक्षण्यं चोच्यते रूपस्य बिज्ञानानन्दमात्रत्वम्‌ 
'ऐकात्म्यप्रत्ययसारम्‌? (मा. २-४) इति । 


ननु कथं ब्रह्मणो विलक्षणरूपवत््वं, येनानित्यत्वादिदोषगभावः, सर्वरूपाणां 
प्रकृत्याद्यात्मकत्वनियमातू इतररूपापेक्षवा तद्रूपस्य वैलक्षण्वानुक्तेरित्याइाङ्का 
परिहरत्सत्रमुपन्यस्य व्याचष्टे- आह चेति ॥ सूत्रे भाष्ये च चोऽवधारणे । उच्यत 
एवेति सम्बन्ध्यते । न तु नोच्यत इत्येवराब्दार्थः । *रूपस्य' शरीरस्येति बुद्धा 
बिविक्तस्य विपरिणतस्य तत्पदस्य व्याख्यानम्‌ । बिज्ञानानन्दमात्रत्वमिति । 
ज्ञानानन्दा्येकस्वरूपत्वमित्वर्थः | अनेन तच्छव्दः तद्रुणसारत्वादित्वत्र प्रकृत- 
ज्ञानानन्दगुणवाची भावनिर्देराश्चायमिति सूचितम्‌ । इदं च वैलक्षण्यपदेन 
समानाधिकृततयाऽन्वेतव्यम्‌ । मात्रपदेन रूपस्य प्राकृतत्वनिवृत्तिः । इति 
श्रुत्योच्पत इत्यन्वयः । ब्रह्मणो ज्ञानानन्दाद्यात्मकत्वोक्तचा तद्रूपस्यापि तदुक्त- 
मित्यभिप्राय:। अनेन यतः 'ऐकात्म्यप्रत्ययसारम्‌' इति मण्डूकश्रुतिः तस्य ब्रह्मणो 
रूपस्य तन्मात्रत्वं ज्ञानानन्दाद्येकस्वरूपत्वम्‌ “आह च' वक्तयेव, अतो न 
बैलक्षण्यानुक्तिरिति सूत्रार्थ उक्तो भवति । तथाच पूर्ववायुक्तहेतुरसिद्ध इति 
भावः । एकः प्रधानः, स चासावात्मा च पूर्णश्चैकात्मा तस्य भावः ऐकात्म्यम्‌, 
प्रत्ययो ज्ञानं, ऐकात्म्यं प्रत्ययश्चेत्युभयं सारः स्वरूएं यस्य तदैकात्म्यप्रत्यय- 
सारमिति श्रुत्यर्थ: यद्यपि माण्डूकभाष्ये - 

“एक: प्रधान उद्दिष्टः आत्मा पूर्णत्वतशश्रुतः । 
तदेवास्य स्वरूपं यदैकात्म्यं तेन कीर्तितम्‌ ॥ 
प्रतयो ज्ञानरूपत्वात्सार आनन्दरूपतः ॥ (मां.भा.२.४) 
इत्यानन्दरूपत्वं सारशब्दार्धो, न स्वरूपमित्यक्तम्‌ | तथा व्यासतीथीये- स्वार्थ 
ष्यञ्‌ । ऐकात्म्यस्य ब्रह्माभेदं चाश्रित्य ऐकात्म्यश्चासा प्रत्ययश्रासौ सारश्चेति 
विग्रहः प्रदर्शितः | तथापि 'आनन्दमात्रम्‌' इत्युत्तरश्रुत्यवैयथ्यपिह स्वरूपार्थतया 
सारराब्दो व्याख्यातः || 
'आनन्दमात्रमजरं पुराणमेकं सन्तं बहुधा इश्यमानम्‌ । 
तमात्मस्थं येऽनुपइ्यन्ति धीरास्तेषां सुखं शाश्वतं नेतरेषाम्‌ ॥' 
इति चतुर्वेदशिखायाम्‌॥ १६ ॥ 
इह सारशब्दस्य स्वरूपार्थत्वादानन्दरूपत्ते श्रुत्यन्तरं पठति- आनन्द- 
मात्रमिति ॥ आनन्दैकस्वरूपं, न तु प्राकृतम्‌, कुतः ? यतः 'अजरं' सदा दृढं 
'पुराणम्‌' अनादिभूतम्‌ 'एकं’ सर्वोत्कृष्टं 'सन्तं' निर्ृष्टम्‌, एकं सन्तमिति वा 
“बहुधा' विश्राद्यत्मना मत्स्यादिरूपैर्वा दृश्यमानम्‌ ‘आत्मस्थं’ देहस्थं पर- 
मात्मानं 'ये धीराः? ज्ञानिनः “अनुपञयन्ति’ साक्षात्कुर्वन्ति तेषां “शाश्वतं सुखं ' 
मोक्षो भवति, नान्येषामित्यर्थः | इतीति ॥ इति चतुर्वदशिखायां च वैलक्षण्य- 
मुच्यत इत्यन्वयः | अनेन सौत्रचशब्दः श्रुतिसमुचये5पीति सूचितम्‌ । 
सू -- ॐ॥ दर्शयति चाथो अपि स्मर्यते ॥ ३० ॥ १७॥ 


दर्दायति चानन्दरूपत्वं “तद्विज्ञानेन परिश्यन्ति धीराः 

आनन्दरूपममृतं यद्विभाति’ (मु.२-२-८) इति ॥ 

ननु उत्तश्रुतिद्वये ब्रह्मणो ज्ञानानन्दादयात्मकत्वमेवोच्यते, नत्वानन्दादे्रंह्म - 
रीरत्वम्‌ । अतो रूपिपदोक्तदेहित्वश्रते्लोकविलक्षणरूपत्रिपयत्वाभावा- 
द्वैयर््यमू, सौन्दर्याभावश्चापरिहृतः । न च रूपरूपिणोरभेदादिति तत्त्वप्रदीप 

तदपि श्रुत्यभिप्रेतमित्युक्तमिति वाच्यम्‌ । स्पष्टोक्तयभावेनानिर्णयादित्याशङ्का 
परिहरत्सूत्रं पठित्वा व्याचष्टे- दर्शयतीति ॥ चराब्दो 'रूपत्वम्‌' इत्यतः परो 
योज्यः । 'आनन्दरूपत्वं' ब्रह्मशरीरत्वमिति । अनेन सूत्रेऽपेक्षिताध्वाहारो 
दितः । न केवलमानन्दस्व त्रह्मात्भकत्वं किन्तु तच्छरीरत्वं चेति चशब्दार्थ: । 
“इति” इत्यनन्तरं भाष्ये सूत्रे च श्रुतिः” इति शोषः । श्रुतिर्दर्शयतीत्यन्वयः । 
“आनन्दरूपम्‌? आनन्दशरीरम्‌ अत एव “अमृत” देहतो नाशरहितँ यद्विभाति 
तद्गह्म 'विज्ञानेन' श्रवणादिजनितसाक्षात्कारेण “परिपरयन्ति’ विषयीकुर्वन्ति 
ज्ञानिन इत्याथर्वणश्रुत्यर्थः | 


“शुद्धस्फटिकसड्लाशं वासुदेवं निरञ्जनम्‌ । 
चिन्तयीत यतिर्नान्यं ज्ञानरूपाहृते हरेः ॥* 
इति च मात्स्ये ॥ १७ ॥ 


सूत्रे अथोपदं ज्ञानरूपार्थान्तरवाचि । अपिस्समुचये | असन्धिः प्रगृह्य- 
त्वात्‌ । तथाच न केवलमानन्दस्यैव ब्रह्मात्मकत्वं तद्रूपत्वं चोच्यते श्रुत्या, 
किन्तु ज्ञानस्यापि तदात्मकत्त्वं तदरूपत्वं चोच्यते स्मृत्येति सून्रसण्डार्थमभिप्रेत्य 
तां स्मृतिं पठति- शुद्धेति ॥ इति मात्स्ये स्मर्यत इत्यन्वयः । तद्वचनार्य - 
स्मृत्येदमुच्यत इति यावत्‌ । यतिः 'शुद्धस्फटिक सङ्का तद्वच्छुक्कवर्ण निरञ्जनं 
वासुदेवमेव परं प्रधानम्‌ ऋते” ज्ञानाय “चिन्तयीत” ध्यायौत । “ज्ञानरूपात्‌' 
ज्ञानशरीराद्वासुदेवादृते ‘अन्यं ब्रह्मादिकं* परत्वेन न चिन्तयीतेत्यर्थः | न 
चैतत्सूत्रे एव ज्ञानान्दयोः ब्रह्मरूपत्वे स्पष्टश्रुत्युक्तेरार्थिकोक्तिरूपपूर्वसूत्र- 
वैयर्थ्यमिति वाच्यम्‌ । स्वरूपस्यापि ज्ञानाद्यात्मकत्वसिद्धघर्थ तदुपन्यासात्‌ । 
न चानर्थक्यम्‌ । ब्रह्मतच्छरीरयोरभेदेन ब्रह्मणो ज्ञानानन्दाद्यात्मकत्वे तच्छरीर - 
स्यापि तह्लाभाभिप्रावेण तदुदाहरणोपपत्तेः । अत्र तत्त्वप्रदीप दर्शयति 
चानन्दस्व स्वरूपत्वम्‌ 'आनन्दरूपम्‌' इत्यादि । अथो च दर्शयति- 
१, 'तत्परिवारतां विना’ इति मुद्रितपुस्तके । 

'सज्ज्ञानानन्दीर्षोऽसौ सज्ज्ञानानन्दत्राहुकः । 

सज्ज्ञानानन्ददेहस्तु सज्ज्ञानानन्दपादवान्‌ ॥' 
इति । अथो च दर्शयति - 

'ब्रह्मणस्तद्रूणानां च भेददार्यधरं तमः । 

भेदाभेदप्रदर्शी च तम एवोत्तरं विशेत्‌ ॥ 

विजानीयात्ततों ब्रह्म सदा सर्वगुणात्मकम्‌ । 

गुणानां च विशेषो$स्ति न विशेषः कथञ्चन || 

ते सर्वेऽपि गृणाःपूर्णास्तच्छरीरः परः स्मृतः । 

आनन्दज्ञानशक्तयादिदेह विष्णुं तु ये जनाः ॥ 

अदेहं भूतदेहं वा विदुस्ते चाधरं तमः । 

तथा प्रकृतिदेहज्ञाः कर्मदेहविदोऽपि वा ॥ 

तस्मादानन्दचिद्देहं त्रिदानन्दशिरोमुखम्‌ । 

तिदानन्दभुजं ज्ञानसुखैकपरमाङ्गुलिम्‌ ॥ 

आदेहादानखाग्रेभ्यः पूर्णचित्सुखञ्क्तिकम्‌ । 

प्रत्येक तु गुणास्तांस्तु सदा सर्वगुणात्मकान्‌ | 

ज्ञात्वा विमुच्यते विष्णोः प्रसादान्मानुषोऽपि सन्‌ ।!' 

इति पैङ्गिश्रुतिरिति । एवं दर्शयति इत्येतत्‌ अथो इत्युत्तरत्रापि संयाज्य 
व्याख्यातम्‌ । तत्पक्षे न केवलं दर्शयति , किन्तु स्मर्यतेऽपीत्यपिदाव्दार्थः ॥ 
॥ इत्यरूपाधिकरणम्‌ ॥ 
॥ १०. उपमाधिकरणम्‌ ॥ 


(यथा सूर्यात्‌ सूर्यप्रतिविम्बः भिन्नः, तथा परमात्मनः जीव: भिन्नः) 
सू 
उँ» ॥ अत एव चोपमा सूर्यकादिवत्‌ ॥ ॐ || १८॥ 


यस्मादेबं परमेश्वररूपाणां मिथो न कश्रिद्धेदः । अतः 

साइश्याज्जीबस्यापि तथा स्यादिति, तस्य प्रतिबिम्बत्व- 
मुक्तवा चशब्देन भेदं दर्शयति । 


अत्राधिकरणे ईइवरस्य जीवाद्धेदाभेदो निराक्रियते । अन्न पूर्वपक्षानुवाद- 
रूपम्‌ “अत एवोपमा' इति सूत्रांशं व्याकरोति- यस्मादिति ॥ योजना तु 
'यस्मात्‌' यत एवं “न स्थानतोऽपि’ इत्याद्युक्तप्रकारेण परमेश्वररूपाणां 
परमेश्वरस्य च “मिथः' परस्परं ‘कश्चित्‌ अन्योन्याभावरूपो वा हीनाधिक- 
भावरूपो वा अनुग्राह्मानुग्राहकभावरूपो वा भेदो न, किन्त्वभेद एव सिद्धोऽत 
इति दृष्टान्तलाभादिति भावः । न तत्रान्योऽन्वेषणीय इत्येवशाब्दार्थः । एवं 
सौत्रातःशब्दपरामृर्यं प्रददर्यावृत्त्यभिप्रायेण तमनुकृत्प तस्वार्थान्तरमाह- 
साइइयादिति ॥ चित्त्वादिना परमेश्वरसादृवादित्यर्थः । सूत्रे 'ततो ह्यस्य 
इत्यतोऽनुवृततस्यास्येत्यस्वार्थमाह- जीवस्येति ॥ न केवलं परमेश्वररूपाणा- 
मित्यपेरर्थः । अनेन पूर्वत्रापि चशब्दसम्बन्धो ज्ञापितः । उपमेत्सस्यार्थः- 
तथेति ॥ परमेश्वराभेद इत्यर्थः । “स्यात्‌' इति दोषोक्तिः | “स्यात इति’ 
इत्यनन्तरं “प्रप्ते तत्परिहाराय’ इति शेषः । अनेन सूत्रे “न स्थानतोऽपि’ 
इत्यतो नञनुकर्षोऽभिप्रेयते । कुतो नेत्यतस्तत्र हेतुतयाऽऽगतं सूर्यकादि- 
वच्चेत्यंश सिद्धान्त्यभिप्रेतानुमानपरतया व्याचष्टे- तस्येति ॥ जीवस्येत्यर्थः । 
“प्रतिबिम्बत्वम्‌' ईशाप्रतिबिम्बत्वाख्यं हेतुमुत्तवा सूर्यकादिवदिति दृष्टान्तो- 
क्यैवेति शेष: | 'चशब्देन' उत्तरत्राप्यन्तरितेन 'भेदं' परमेश्वरेणात्यन्तभेदरूपं 
साध्यं दर्शयति’ समुच्चिनोति सूत्रकार इत्यर्थः । तत्त्वप्रदीपरीत्या तु 
रूपमित्यादिका श्रुतिस्तस्य प्रतिबिम्बत्वमुत्तवा भेदं दर्दायतीति चशब्देन 
सूत्रकारो दर्दायतीत्वर्थः । वद्वा- भेदाभेदपू्वपक्षस्य बहिरेव लाभादत एवेत्यादि 
समग्रसत्रं सिद्धान्त एवेत्याह- यस्मादिति ॥ -ज्ञानश्वर्यादा' विति शेषः । 
भेददाब्दश्च विशेषवाची । “अतः” इत्यावर्तते ‘अपि’ इति च। तथा च 
यस्मादेवमुक्तरीत्या परमेश्वररूपाणां तत्स्वरूपांशानां मत्स्यादीनां परमेश्वरस्य 
च मिथो ज्ञानैश्चर्यादौ न कश्चिद्विरोषः, तस्मादेव जीवस्यापि अतः 

परमेश्वरस्वरूपांडात्वे 'सादइयात्‌' मत्स्यादिसाम्पात्‌ “तथा स्यात्‌’ परमे श्वर- 
स्वरूपांशवत्‌ ज्ञानैश्वर्या्यविदोष: स्यादिति “अतः” एतदर्थमेवानिष्टप्रसज्ञ- 
परिहारार्थमेव अत एवोपमेति पदेः “तस्य” जीवस्य “तथापि” अंशत्वे5पि 
“तथा” प्रतिबिम्बभाव एवेति प्रतिविम्बभावमेवोक्त्वा 'चशब्देन' अतस्तेन 
हेतुना सूर्यकादिदृष्टान्तेन 'भेदं' साध्यं समुच्चिनोति सूत्रकार इत्यन्वयः । 


*रूपं रूपं प्रतिरूपो बभूव (वृ. ४-५-१९) 
बहबस्सूर्यका यद्वत्सूर्यस्य सदृशा जले । 
एबमेबात्मका लोके परात्मसटशा मता: ॥' इत्यादि । 


जीवस्थेश्वरप्रतिबिम्बत्वमेव कुत इत्यतश्रशब्दसूचितश्रुतेरेवेत्याह- रूप- 
मिति ॥ द्वितीयव्याख्याने तु युक्तिसिद्धप्रतिबिम्बत्वे दार्ढ्याय श्रुत्युपन्यास: । 
न्याख्यातेयं श्रुतिरंशनये । “जले” जलादौ 'सूर्यका:” तत्र प्रतिबिम्बिता: सूर्याः 
'यद्वत्‌' यथा सूर्यस्य सदृशा मताः, एवमेव लोके प्रमिताः ‘आत्मकाः’ 
ईशप्रतिबिम्बभूता अमुख्यात्मानः परमात्मसद्टशा मता इति श्रुत्यन्तरार्थः । 
अत्राद्यश्रुतौ रूपडाब्दोक्तं प्रतिबिम्बत्वं द्वितीयश्रुत्या परमात्मसदशा इति 
व्याख्यातमिति ज्ञेयम्‌ । 'इत्यादि' इत्यनन्तरं “श्रुति” इति शेषः | अत एव 
ततत्वप्रदीपे श्रुतिर्दर्शायतीत्युक्तम्‌ । टीकाकृतापि श्रुतिरित्यध्याहारस्य 
सिद्धत्वादित्याशपेन प्रतिविम्बत्वं दर्शपतीत्यन्वययोग्पपदद्वयमनुषज्यते, 
इत्युक्तम्‌ । तथाचायं टीकारीत्या सूत्रार्थः- “अत एव” ईशतद्रूपाणामभेदोक्तरेव 
“अत एव” जीवस्य चेतनत्वादिना ईश्वरसाम्यादेवास्य जीवस्य 'उपमा' 
मत्स्यादिसाम्यम्‌ । तद्वदीशाभेद: स्यादिति न, कुतः ? यतः “सूर्यकादिवत्‌” 
जलादौ प्रतिविम्बितसूर्यच्छायादिवत्‌ ईशाप्रतिब्रिम्बस्तस्मादेव तद्धिन्नश्चातः । 
यद्वा- “अत एव’ मत्स्यादीनामीश्चरस्य च ज्ञानश्वर्यादाविव बिशेषस्योत्तवादेत 
अतः । तर्हि जीवस्यापि परमेश्वरस्वरूपांदात्वे यतः 'उपमा' मत्स्यादिभिः 
साम्यं स्यात्‌, ततश्च तस्वोपमा परमेश्वरवत्‌ ज्ञानायविशेषः स्यात्‌ । अतः 

एतदर्थमेवंरूपानिष्टपरिहारार्थं जीवस्योपमैव ईश्वरप्रतिबिम्बतैव, न स्वरू- 
पांशता । यतः प्रतिविम्बोऽतः सूर्यकादिवच्च भेद एव नाभेदोऽपि । न च 
हेत्वसिद्धिः । *रूपम्‌' इत्यादिश्रुतेरिति । तत्त्वप्रदीपरीत्या तु- 'अत एव! 
जीवस्य परमेश्वरेण चिदानन्दादिसादृयादेव 'रूपम्‌' इत्यादिश्रुतौ सूर्यकादि- 
वदुपमा प्रतिबिम्बत्वमुक्तम्‌ । तस्य तद्रूपत्वादिति भावः । “अत एव" 
प्रतिबिम्बत्वोक्तयैव श्रुत्या भेदोऽप्यक्तः । तस्य भेदघटितत्वादिति चशब्दार्थ 
इति। 


अत एव भिन्नत्बतदधीनत्वतत्साइइ्यैरेव सूर्यकायुपमा, 
नोपाध्यधीनत्वादिना ॥ १८ ॥ 


यदुक्त सूर्यकादिवज्वीवो ब्रह्मप्रतिबिम्ब इति । तदयुक्तम्‌ । जीवस्व सूर्य 
कादिवदुपाध्यायत्तत्वाभावेन तदुपमत्वासम्भवात्‌ । तद्धावे चानित्यत्वजन्म- 
मोक्षाभावापत्तेः | अतः प्रतिबिम्बत्वाभावाद्धेदासिद्धिरिति दूषणं सुस्थमित्या- 
शङ्कोत्तरत्वेनापि अत एब चोपमेति सूत्रण्डं व्याचष्टे- अत एबेति ॥ अमु- 
कृतातःशब्दपरामृश्यं दर्शायति- भिन्नत्बेति ॥ अत्र भिन्नत्वं साध्यत्वेनोपात्तं, 
न तु त्रयाणामेकप्रकारत्वम्‌ । तथा च बिम्वभिन्नत्वरूपसाध्यधर्मेण विम्बा- 
धीनत्वतत्सारृइयरूपसाधनधमम्यामेव जीवस्य “सूर्यकाद्युपमा’ तत्साम्य- 
मित्यर्थः । सूत्रकृतोक्तेति रोषः । प्रागाभासत्वं चोक्तमिति चशब्दार्थः | स्व- 
प्रयुक्तेवकारव्यावर्त्यमाह- नेति॥ आदिशब्देनोपाधिनाशपत्वजडत्वादिगृद्यते । 
अतो न सूर्यकाद्युपमासम्भवः | “न वाऽनित्यत्वादिप्रसङ्गः' इति वाक्योषः । 
दृष्टान्तदाष्टान्तिकयो: सर्वसाम्यस्यानपेक्षितत्वादिति भावः । अनेन “अत एव? 
तदधीनत्वसादृ्याभ्वामव “सूर्यकादिवत्‌' आभासत्वं जीवस्य सूर्यकाद्युपमा 
चाभिहिता नोपाध्यधीनत्वादिनेति सूत्रखण्डस्य वृत्त्यन्तरमुक्तं भवति । 

॥ इत्युपमाधिकरणम्‌ ॥ १०॥ 

॥ ११. अम्वुबदधिकरणम्‌ ॥ 
(जैवज्ञानानन्दाद्यभिव्यक्तयर्थ भक्तिरावश्यकी) 


नित्यसिद्धत्वात्साहइयस्य नित्यानन्दज्ञानादेः न भक्ति- 
ज्ञानादिना प्रयोजनमिति । 


अत्राधिकरणे ईश्वरे भक्तयर्थ तस्यजीवस्वरूपाभिव्यक्तिरूपफलं निरू- 
प्यते । पू्वपक्षयति- नित्येति ॥ भक्तिश्च ज्ञानं च भक्तिज्ञाने, ज्ञानमपरोकषं, 
आदिदाब्देन प्रसादो लभ्यते। प्रत्यकं तृतीयान्वयः । 'प्रयोजनं’ साध्यम्‌ । “न 
प्रयोजनमित्यावर्तते | 'यत' इति “मोक्षस्ये'ति च गोषः | तथाचेत्थं योजना | न 
भक्तिः कर्तव्या । कुतः ? यतो न तया प्रयोजनमस्ति । न च ज्ञानमेव प्रयोज- 
नमू । यतो न तेनापि प्रयोजनमस्ति । न च तस्व प्रसादः प्रयोजनम्‌ | यतो न 
तेनापि प्रयोजनमस्ति । न च प्रसादेन मोक्षसम्भवात्कथं तेन न प्रयोजनमिति 
गाच्यम्‌ । मोक्षस्य नित्यसिद्धत्वात्‌ । कुतस्तस्य नित्यसिद्धत्वम्‌ ? परमात्म- 
साइश्यस्य जीवे “नित्यसिद्धत्वात्‌* नित्यं सत्त्वात्‌ । किं ततः ? तस्य नित्य- 
ज्ञानानानन्दादिरूपत्वात्‌ । न च विद्यमानस्याप्यभिव्यक्तचर्थ भक्तयाद्यपेक्षित- 
मिति वाच्यम्‌ । विद्यमानस्य योग्यस्याभिव्यक्ेर्नित्यसिद्धत्वात्‌ कदाचित्‌ 
स्वयमेव सम्भवात्सुप्ताविवति । 


अतो ब्रबीति - 

सू 3» ॥ अम्बुबदग्रहणात्तु न तथात्वम्‌॥ उँ ॥ १९॥ 
अम्बुवत्स्रेहेन, ग्रहणं ज्ञानं, भक्ति बिना न तत्साटश्यं 
सम्यगभिव्यज्यते । “यमेवैष वृणुते तेन लभ्यस्तस्यैष 
आत्मा विवृणुते तनूं स्वाम्‌? (कठ २-२३) इति हि श्रुतिः। 
सिद्धान्तयत्सत्रमुपन्यस्याम्बुवदिति पदतात्पर्यमाह- अम्बुबदिति ॥ 

अम्बुवदग्रहणादिति अर्थाभावेडव्ययमित्याडायेन तत्प्रवि्टग्रहणपदं व्याचष्टे - 
ग्रहणमिति ॥ सूत्रार्थमाह- भक्ति विनेति ॥ 'भक्तिं विना' इत्यनुत्तवा 'अम्बु- 
वदग्रहणात्‌' इति गुरूत्तेः प्रयोजनं सलक्षणं दर्शयितुमेवमुक्तिर्गोपनीयत्वेन चेति 
तत्त्वप्रदीपे5भिहितम्‌ । अत्र भाष्ये- अम्बुवदित्यनूध स्रेहेनेति व्याख्याति । 
स्रेहात्मकत्वादम्बुनः । तेन मानसस्रेहं लक्षयति । अम्बुवद्रहणं स्रेहसहितं 
ज्ञानमित्यर्थ इति तत्त्वप्रदीपानुसारातू स्रेहेनेत्यनन्तरं सहितमिति शेषः । सूत्र 
अम्बुवदिति मतुन्वत्त्वं छान्दसम्‌ । स्रेहात्मकजलवाचकाम्बुपदस्य तदात्मकसेहे 
शक्तिः, चिक्कणतासाधारणस्नेहमात्रप्रतिपादकस्वाम्बुपदस्य मानसस््रेहे लक्षणा । 
तथाताम्बुवदग्रहणादित्यस्य मानसिकस्रेहेन सहितं यन्माहात्म्यग्रहणं तस्या- 
भावादित्यर्थः | अस्य पर्यवसितार्थो- भक्तिं बिनेति ॥ भाष्ये स्रेहेनेत्यस्यान्वपाय 
तत््वप्रदीपावतारिकाटीकारीत्या सहितमिति पदाध्याहारस्यावइयकत्वात्‌ । 
सूत्रार्थकथनेन सिद्धान्त्यभिमतानुमाने हेत्वसिद्विपरिहाराय प्रवृत्तस्य सूत्रस्या- 
सिद्विकारणन्यतिरेकन्पभिचारपरिहारकत्वमुक्तं भवति । तथात्वमित्यस्यार्थमाह- 
तत्साइश्यमिति ॥ ततद्रुणसारत्वादिति प्रकृतं ज्ञानानन्दादिनेश्वरसाहृयमि- 
त्यर्थः । अस्य जीवस्येति वर्तते । 'तुरान्दार्थस्तु सम्यगिति | सुप्तौ विनाऽपि भक्तिं 
सुखाद्यभिव्यक्तिदर्गनाद्व्यभिचारपरिहारायैतत्पदम्‌ । सूत्रे भवतीत्यध्याहारेणम 
भवतर्न्यततयर्थत्वमभिञ्यज्यत इति क्रियापदाध्याहारं वाऽभिप्रेत्याह- अभिव्यज्यत 
इति ॥ सूत्रे “न साम्यम्‌' इत्यनुत्तवा 'न तथात्वम्‌” इत्युक्त्या अभिन्यक्तिरपि 
कदाचित्स्वयमेव भवतीति शङ्का निरस्ता । कदाचित्‌ तत्सादृञ्यस्य स्वयमेवाभि - 
व्यक्तत्वमपि नेति तस्तार्थान्तरसम्भवात्‌ । स्वयमेवाभिव्यक्तयङ्गीकारेऽनादि- 
संसारप्रवाहानुपपत्तेरिति भावः । भक्तिं विना न तत्साहृञ्यं सम्यगभिव्यज्यत इति 
भाष्यस्य सूत्रानुसारेण व्यतिरेकमुखत्वेऽपि तेन किन्तु भक्तचचैवाभिव्यज्यत 
इत्यन्वयोऽपि सूचितः । तत्कुत इत्यत आह- यमिति ॥ कठश्रुतिरियम्‌ । 


१. तु ान्दस्वार्थः इति कोरो वर्तते । 

भक्तिमतः “तस्व' जीवस्य स्वां, तनुं तत्स्वरूपमानन्दादिजीवस्वरूपं “विवृणुते” 
प्रकाइायतीत्यर्थोऽत्राभिमतः | इति हीति । हिर्यतः ' अस्तीति” शेष: | 
'महित्वबुद््िर्भक्तिस्तु स्रेहपूर्वाऽभिधीयते । 
तथैव व्यज्यते सम्यग्जीवरूपं सुखादिकम्‌ ॥' 
इति पाझ्मे ॥ १९ ॥ 


यदुक्तं स्रेहेन सहितं ज्ञानं भक्तिः, तया जीवस्वरूपस्य सम्यगभिव्यक्तिरिति 
तत्स्फुटमत्र श्रुत्रौ न प्रतीयत इत्यतः स्मृतिं चाह - महित्बेति ॥ तुरवधारणे | 
'महित्वबुद्धिः” महत्त्वबुद्धिः । तृतीयोऽतिशये । अत एव तत्त्वप्रदीपे 
'महित्ववुद्धिः महत्त्ववुद्धिः । वैश्वानरो महिन: शर्म यच्छत्‌’ इतिवदित्युक्तम्‌ । 
स्रेहः पूर्वः साहित्यप्रतियोगित्वेन पूर्वनिर्दिष्टो यस्यां सा तथोक्ता | तथा च 
मानसिकस्रेह्सहिता विष्णोर्माहात्म्यज्ञप्तिरेव भक्तिरित्यभिधीयत इत्वर्थः । 
“तया” भक्तया, न स्वत इत्येवशन्दार्थः | जीवरूपं’ जीवस्वरूपम्‌ । यद्यपि- 

'माहाम्त्यज्ञानपूर्वस्तु सुदृढः सर्वतोऽधिकः । 

स्नेहो भक्तिरिति प्रोक्तः ॥' (म.ता.नि. १.८५) 
इति भारततात्पर्यनिर्णये स्रेहस्प विशेष्यत्वमुक्तम्‌ । तथापि विशेषणविोष्य- 
भावस्य कामचारत्वादविरोधः । अत्र यद्यपि पूर्वपक्षभाष्येऽपरोक्षज्ञान- 
पूर्वकालीना भक्तिगृहीता । सिद्धान्तभाष्ये तु ज्ञानोत्तरकालीनेति नैकरूप्यम्‌ | 
तथापि भक्तिमात्रस्य भक्तित्वैकरूपस्येह साफल्यसमर्थनान्न विरोधः | न च 
भक्तयैव सम्यगभिन्यक्तौ ज्ञानोत्तर कृतकर्म वैयर्थ्यमिति वाच्यम्‌ । ज्ञान- 
जन्यभक्तेः सम्यगभिञ्यक्तिहेतुत्वं ज्ञानानन्तरं पुनरनुष्ठीयमानभक्तेरुपासनस्य 
निवृत्तकर्मणां चेश्वरप्रसादद्वारा अनभिव्यक्तानन्दाभिव्यक्तिरूपे वा विचित्रानु- 
भवरूपे वा आनन्दतैचित्रचे हेतुत्वमित्यज्गीकारेण सार्थक्योपपत्तेः | यथोक्तम्‌- 
“उपासया कर्मभिश्च भक्ता चानन्दचित्रता' इति । 'पाद्मे’ इत्यतः प्राक 

“हि! इत्यनुवर्तते । “उक्तम्‌ इति शेष: । अस्य पूर्वस्य च अत इत्यध्याहारेण 
“भक्ति बिने' त्यनेनान्वय: । 
॥ इत्यम्बुबदधिकरणम्‌ ॥११॥ 
॥ १२. वृद्धिहासाधिकरणम्‌ ॥ 
(साधनतारतम्यात्‌ फलेऽपि तत्‌) 
सू-- ॐ ॥ वृद्विहासभात्तबमन्तर्भाबादुभय- 
सामञ्जस्यादेवम्‌ ॐ ॥ २०॥ 


तस्य च भक्तिज्ञानादेः वृद्धिहासभात्तवं विदयते ब्रह्मादीना- 
मुत्तमानां सर्वेपां भक्तत्वेऽन्तर्भावात्‌ । 


अत्राधिकरणे यदर्थं भगवन्महिमोच्यते, सा भक्तिः पुरुषेषु तारतम्येन 
तिष्ठति । तदनुसारेण भगवान्‌ फलं प्रयच्छतीत्येतत्समर्ध्यते । तत्र भक्तिः 
साधकेषु एकप्रकारेति पूर्वपक्षे सिद्धान्तयत्सूतरमुपन्यस्य व्याचष्टे- वृद्धीति ॥ 
अरूपसूत्रादनुवृत्तं तत्पदं विपरिणाम्यानूद्य ब्याचष्टे- तस्येति ॥ चडाब्दो5- 
उधारणार्थः 'वृद्धिहासभात्तवं' साधकेष्वाधिक्यन्यूनतावत्त्वमित्यनेन सम्ब- 
ध्यते | न त्वेकप्रकारत्वमित्यवधारणार्थः । अनेन पूर्वसूत्रादत्र तुदाब्दानुवृत्तिः 
सूचिता । भक्तिशब्देन तत्त्वप्रदीपरीत्या अपरोक्षज्ञानसाधनं भक्तिगृह्यते । 
ज्ञानङाब्देन परोक्षज्ञानम्‌ । भक्तयंशत्वे5पि ज्ञानस्य पृथगुक्तिः स्रेहवद्वहु- 
मानात्मको भाव एवापरोक्षज्ञानसाधनमिति सूचयितुम्‌ । 

“भक्त्या त्वनन्यया शक्य अहमेवंविधोऽर्जुन । 

ज्ञातुँ द्रष्ु च तत्त्वेन ॥' (भ.गी. ११.५४) इति गीतोक्तेः॥ 


भावबोधे तु भक्तिउाव्देनापरोक्षज्ञानसाध्यमोक्षसाधनो द्विक्तभक्तेग्रहणम्‌ । 
ज्ञानाब्देनापरोक्षज्ञानस्येत्युक्तम्‌ । तत्‌ तत्त्वप्रदीपविरुद्धम्‌ । आदिडाब्देन 

भक्तिसाधनवैराग्यादेस्तत्साध्योपासनादेश्व ग्रहणम्‌ । 'विद्यते' अङ्गीकार्य- 
लेनास्ति । अङ्गीकार्यमिति यावत्‌ । यद्यपि पूर्वसूत्रे अम्बुवद्रहणपदेन भक्तः 
प्रकृतत्वात्सैवेह धर्मिसमर्पकतच्छब्देन परामर्डानीया, भक्तितारतम्य कथने- 
नैवेष्टसिद्धेः, न तु ज्ञानादिकमपि । तथापि ज्ञानादितारतम्याभावे तत्साध्य- 
भक्तितारतम्यं न सिध्यति । फलतारतम्यवत्साधनतारतम्यस्यापि भक्ति- 
तारतम्यहेतुत्वादित्याशयोनोपलक्षणाभिप्रायेण भत्तिज्ञानादेरित्युक्तम्‌ । कुतो 
भक्तेव॑द्धिहासभाक्तवमित्यतस्तत्र हेतुत्वेन अन्तर्भावादित्यंदां 'सर्वेषामिति 
भक्तत्वे इति पदाध्याहारेण तेषां महदल्पत्वादिति हेतूपस्कारेण च व्याचष्टे- 
ब्रह्मादीनामिति ॥ “उत्तमानां ब्रह्मादिदेवानां 'भक्तत्वे” भक्तवर्गे अन्तर्भावा- 
त्तेषां च महाफलत्वात्‌, एवं ब्रह्मादिदेवेतरेषां मध्यमानाम्‌ ऋष्यादीनां 
अधमानां मनुष्योत्तमानां च सर्वेषामधिकारिणां भक्तत्वेऽन्तर्भावात्तेषां च 
महदल्पफलत्वादिति योजना । अनेनोभयेषामिति धर्मिसमर्पकपदं देवतदन्य - 
परतया विवृतं भवति । मध्यमाधमाधिकारिणामल्पफलत्वेन देवेतरत्वेन चैकी- 
करणम्‌ । सूत्रे उभयेषां भक्तत्वादित्येवोक्ता भक्तत्वस्याभयत्ववद्वचासज्यवृत्ति- 
त्वाभावेनोभयत्वाश्रयेष्वकेकेष्वपि पर्याप्तत्वादन्यतरेषामभक्तत्वशाङ्का स्यात्‌ । 
तथाचोभयसामञ्जस्यादित्वयुक्तं स्यादत उभयपदस्योभयविधभक्तपरत्वात्‌ 
अतोऽन्तर्भावादित्युक्तम्‌ । अनेन त्रिविधाधिकारिणामपि भक्तत्वसिद्धिः । 
यद्यपि भाष्ये च भत्तयादेः पक्षीकरणादधिकारिनिष्टहेतुप्रयोगोऽनुपपन्नः । 
तथापि पक्षधर्मताया अनावइयकत्वादेवमुक्तम्‌ । 


एवं भक्तचादिबिरोषाङ्गीकारादेवेश्वरस्य ब्रह्मादीनन्यान्‌ 
प्रति च सामञ्जस्यं भबति । 


ब्रह्मादीनामन्येषां च महदेल्पफलत्वेऽपि कुतो भक्तितारतम्यमित्यतः 
प्रवृत्तमुभयेत्यादिसूत्रखण्डं व्याचष्टे- एवमिति ॥ अस्वार्थो- भत्तयादीति ॥ 


१, “सर्वेषां’ इति कारो नास्ति । 

विशेषस्तारतम्पम्‌ । आदिशब्देन पूर्वोक्तानां ग्रहणम्‌ । अङ्गीकारादेव अङ्गीकारे 
सत्येवेति । अनेन एवमित्येतत्सावधारणमादौ योजनीयमित्युक्तं भवति । “न 
स्थानत इत्यतोऽनुवृत्तस्य परस्येत्यस्यार्थमाह- ईश्वरस्येति ॥ “विषमफल- 
दातुः? इति शेषः । उभयपदपरामर्श दर्शयति- ब्रह्मादीनिति ॥ ‘अन्यान्‌’ 
मध्यमाधमान्‌* । बहुलग्रहणात्‌ द्वितीयातत्पुरुषः । चः समुच्चये । सामञ्जस्य- 
मिति । समञ्जसो वैषम्यादिदोष^शून्यस्तस्य भावः । सामञ्जस्यं 'भवति' भवेत्‌ 
नान्यथेत्येवशब्दार्थः | न तु समभक्तीनां फलवैषम्यमिति तदर्थः । तथाच 
फलवैषम्यान्यथानुपपत्त्या भक्तितारतम्यसिद्विरिति भावः ॥ 


“साधनस्योत्तमत्वेन साध्यं चोत्तममप्रुयुः । 
ब्रह्मादयः क्रमेणैव यथाऽनन्दश्रुतौ श्रुताः ॥' 
इति ब्राह्ले॥ २० ॥ 

फलं समं, साधनं तु विषममित्येवंरूपफलसाधनवैरूप्ये सूत्रकृदुक्तं युक्ति- 
विरोधमुत्तवा स्मृतिविरोधं च दर्दायति- साधनस्येति ॥ भक्तयादिरूप- 
साधनस्येत्यर्थः | 'उत्तमत्वेन' महत्वेनाल्पत्वेन चेत्यस्याप्युपलक्षकमेतत्‌। हेतौ 
तृतीया । हेतुत्वं च साध्यगतोत्तमत्वं प्रतीति द्रष्टन्यम्‌ । 'साध्यं' मुक्तिफलं 
“उत्तम महत्‌ , अल्पं चेत्यपि ग्राह्मम्‌ । चोऽप्यर्थस्समुच्चये | त्रह्मादयो 'देवा:' 
इति शेषः । १'अन्योपलक्षकमेतत्‌’ । साम्यश्रमनिरासायाह- क्रमेणेति ॥ 
“अथात आनन्दस्य’ (तै. २-८) इति श्रुतौ “यथा” येन क्रमेणानन्दित्वेन 
श्रुताः, तथा तेनैव क्रमेण साध्यमानन्दमापरुयुरित्यर्थ: | इतीति ॥ त्राह 
उत्तिश्ात्र प्रमाणत्वेन भवतीत्यन्वयः | 


१, अधमपदं कोशे नास्ति । 
२. दोषपदस्थाने विशेषपदं कोशे अस्ति । 
३. ' अन्योपलक्षणकमेतत्‌” इति कोशे नास्ति । 

कुतः ? 
सू ॐ ॥ दर्शनाच्च ॥ ॐ ॥। २१ ॥ 


“अथात आनन्दस्य मीमांसा भबति' (तै.२-८) इत्यारभ्य 
ब्रह्मपर्यन्तेषु सुखे बिशेषदर्शनात्‌ । 


ननु भवेदेतद्यदि ब्रह्मादीनां फलतारतम्यं स्यात्‌, तदेव कुत इति हेत्वसिद्धि- 
माक्षिपति- कुत इति ॥ फलस्य वृद्धिहासभाक्तवं कुतः ? प्रमाणाभावा- 
न्नास्त्येवेति भावः ! एतदाश्षेपपरिहाराय सूत्रं पठित्वा व्याचष्टे- दर्शनाबेति ॥ 
आरभ्येति आरम्य पठितायां श्रुतावित्यन्वयः । यद्वा- “इति सुखे विशेष- 
दर्शनात्‌’ इत्यन्वयः । आरभ्येत्यस्य मनुष्योत्तममारभ्येत्यर्थः । आद्यपक्षे 
“मनुष्योत्तममारभ्य’ इति शेषः । 'ब्रह्मपर्यन्तेषु' चतुर्मुखपर्यन्तेषु 'मुक्तेपु' इति 
शेषः | ‘सुखे’ आनन्देषु विशेषस्थ तारतम्यस्य दर्ानादुक्तत्वादित्वर्थः | यद्यपि 
“सैषाऽऽनन्दस्य मीमांसा भवति” (ते.२-८) इति तैत्तिरीयश्रुतिपाठः | तथापि 
झाखान्तरपाठोऽयमित्यदोषः । श्रुतौ प्रकरणान्तरारम्भे अथशाब्दः | “अतः! 
पक्षद्वयप्रापकसत्त्वात्‌ ‘आनन्दस्य’ मुक्तसुखस्य “मीमांसा' किं सर्वेषामेक- 
प्रकार उत अनेकप्रकार आनन्द इति विचारो “भवति” प्रवर्तत इत्यर्थः | एवं 
बिचारे अनेकथेत्युत्तरमुच्यत इति केचित्‌ । तन्न, तैत्तिरीवभाष्ये आनन्दस्य 
“मीमांसा” विचित्रता भवतीति व्याख्यानात्‌ । विविधचरणं वैचित्यम्‌ 
धात्वर्थः | स्वार्थ सन्‌ । फलवैचित्रचे हेतुभावादित्यतदशब्दार्थः । मानुपोत्तम- 
मारभ्य विरिश्चपर्यन्तमानन्दतारतम्यं वक्तुं तत्र मनुष्योत्तमचक्रवर्त्यानन्दस्य 
ूर्वावधिभूतत्वात्तद्वचनाय मुक्तचक्रवर्तिनो विरोषणान्याह- युवा स्यादि- 
त्यादिना ॥ विष्णुना युतस्सन्‌ वाति गच्छतीति युवा । साधुगुणयुक्तत्वात्साधृना 
विष्णुना युतत्वाद्वा साधुयुवा । मुक्तयाख्याध्ययनफलवत्त्वादाध्यावकः | 
आसमन्ताच्छमस्येत्याहः अतिशपेनाशः आशिष्ठः नित्यपूर्णसुखवानित्यर्थ: । 
अतिइायेन हढो द्रदिष्ठः | अतिशयन वली पृथिवी “वित्तस्व” वित्तेन पूर्णा 

स्यात्तदा तस्व यत्सुखं “स एको मानुष आनन्दः” मुक्तमनुष्यचक्रवर्ति- 
सम्वन्ध्येक आनन्द इत्यर्थः । 'ते' प्रसिद्धाः “ये हतं मानुषाः” मुक्तमनुष्य- 
चक्रवतिंसम्बन्ध्यानन्दाः “स एकः मनुष्यगन्धर्वाणां' मुक्तानामानन्दः । 
मुक्तत्वज्ञापनाय विदेषणद्वयमाह- श्रोत्रियस्येति ॥ श्रोत्रियाणामकामहतानां 
चेत्यर्थः | एवमग्रेऽपि वचनव्यत्ययो ज्ञेयः । प्राप्तमोक्षिण: श्रोत्रियाः । काम- 
कृतोपद्रवशून्याः अकामहताः । ये साक्षाद्देवप्रेष्यास्ते देवगन्धर्वाः । तेषां मनुष्य - 
गन्धवपिक्षया शतगुणितोत्कृष्ट आनन्द इत्वर्थः । एवमग्रेऽपि पूर्वपूवपिक्षवा 
उत्तरोत्तरेषां शातगुणोत्कर्षो ज्ञातव्यः | चिरकालीनो लोकश्चिरलोकः, स एव 
लोको येषां त तथोक्तास्तेषामित्यर्थः । देवेष्वनाख्याता अकथिता या देवताः 
देवकुले जातास्ते आजानदेवास्तेपामित्यर्थः | के कर्मदेवाः ? कुतश्च तेपां 
कर्मदेवत्वमित्यत उक्तम्‌- ये कर्मणेत्यादि ॥ “ये” बल्याद्याः कर्मणा मध्ये 
‘देवान्‌’ देवत्वम्‌ “अपियन्ति' प्राषरुवन्ति ते कर्मदेवा इत्यर्थः । देवाना- 
मिति ॥ सृष्ट्यादौ देवत्वं प्राप्तानां तत्त्वाभिमानिदेवानामित्पर्थः । {इन्द्रस्य 
दक्षप्रजेश्वरस्य बृहस्पतेः” पुरुन्दरस्य “प्रजापतेः” रुद्रस्य 'ब्रह्मण:' चतुर्मुख - 
स्येति समग्रश्रुत्यर्थः ॥ 


चशब्दात्‌ स्मृतिः- 


यथा भक्तिबिशेषोऽत्र इइयते पुरुषोत्तमे । 
तथा मुक्तिबिहोपोऽपि ज्ञानिनां लिङ्गभेदने ॥ इति ॥ २१॥ 


नन्वस्तु फलतारतम्यं, तथापि भक्तिसाम्यं किं न स्यात्‌, फलतारतम्यस्य 
भक्तीतरप्रसादादितारतम्पेनापि सम्भवादित्यत आह- चशब्दादिति ॥ 
'समुच्चिते'ति शेष: । काऽसावित्यतः तां स्मृतिं पठति- यथेति॥ 'अत्र’ संसारे 
ज्ञानिनां परमेश्वरे “यथा भक्तिविरोषो' भक्तय5तिशयो दृश्यते, तथेव तेषां 
“लिङ्गभेदने’ लिङ्गदारीरभङ्गे जाते सति “मुक्तिविशेषो' मुक्तावानन्दव्यक्ति- 
विशेषो5पि दृश्यते । नान्यथेत्यर्थः । दृरिरत्र भवत्वर्थः | यद्वा- अत्र 'ज्ञानिनां' 

ज्ञानिषु यथा भक्तितारतम्यं योगिभिः “इक्यते' ज्ञावते तथेव तेषां लिङ्गभेदने 
सति “मुक्तिविरोषा' मुक्तितारतम्यमपि हृयते । न वैरूप्येणेत्यर्थ: । इति 
स्मृतिरित्यन्वयः। 
॥ इति बृद्विह्ासाधिकरणम्‌ ॥ १२ ॥ 
॥ १३. प्रकृत्यधिकरणम्‌ ॥ 
(परमात्मनः पालनकर्तृत्वमप्यस्ति) 

सृष्टिसंहारकर्तृत्वमेबास्य, न पालकत्वम्‌, स्वतस्सिद्वेरिति । 

अत्राधिकरणे विश्वपालकत्वं समर्थ्यते । पूर्वपक्षपति- सृष्टीति ॥ सृष्टिश्च 
संहारश्च तयोः कर्ता तस्य भावस्तत्त्वमित्वर्थः । यद्वा- सृष्टौ सत्यां संहारः तस्य 
कर्तृत्वमित्पर्थः` । “अस्य” भगवतः । इदं चावर्तनीयम्‌ । एवकारः क्रमेण 
भिन्नक्रमेण चान्वेति । तत्राद्यपक्षे तद्धातर्त्यं दर्शयति - नेति ॥ 'अस्ती'ति 
गोषः । 'अस्ये'त्यनुवृत्तपदम्‌ । तथा च न विश्वपालकत्वं भगवतोऽस्ति किन्तु 
सृष्टिसंहरकर्तृत्वमेव । कुतः ? न च संहर्तुः पालकत्वं सम्भवतीति भावः | 
पालनसाध्यकार्याभावाच्च | न च स्थितिस्तत्कार्य सृष्टौ सत्यां यावत्संहार- 
स्तावदस्य जगतः स्थितिस्तत्कार्यस्य पालनं विना स्वत एव सिद्धेस्तस्य 
तदेकप्रयोजनत्वात्‌ | न च संहारनिवारणव्यापारः अवान्तरोपद्रवनिवारणं वा 
तत्प्रयोजनम्‌ । यतोऽस्यैव सृष्टिसंहारकर्तृत्वं न त्वन्वस्येति योजना | अनेन 
सयुक्तिक: पूर्वपक्ष: प्रदर्शिता भवति । 

अत आह- ॐ ॥ प्रकृतेताबत्त्वं हि प्रतिपेधति ततो ब्रबीति 

च भूयः ॥ ३० ॥ २२॥ 


उक्तं सृष्टिसंहारकर्तृत्वमात्रं प्रतिषिध्य ततोऽधिकं ब्रवीति । 


१. इदं वाक्यं कारो नास्ति । 

'नैताबदेना परो अन्यदस्त्युक्षा स द्याबापृथिबी बिभति 
इति (ऋ. १०.३१.८) 


सिद्धान्तयत्सूत्रमवतार्यं व्याचष्टे- अत इति ॥ उक्तमिति । स्वस्यां प्रागुक्त- 
मित्यर्थः । अनेन प्रकृतेति प्रातिपदिकं व्याख्यातं भवति । एतावत््वमित्ये- 
तङ्क्याचष्टे- सृष्टीति ॥ इदं चावर्तते । तथा चोक्तं सृष्टिसंहारकर्तृतं 
तावन्मात्रपर्यवसितमित्येतत््रतिषिध्येत्यर्थः । वचनापेक्षया प्रतिषेधस्य पूर्व- 
कालीनत्वज्ञापनाय ल्यबन्तनिर्देवाः । मात्रशब्देन पालनाख्यगुणान्तरं 
व्यावर्त्यते । 'ततः' उक्तात्‌ । भूय इत्यस्य व्याख्यानम्‌ अधिकमिति । 
पालनमपीत्पर्थः । अस्येत्यनुवर्तते । 'ब्रवीति' इत्यनन्तरं “श्रुतिः इति “यतः 
इति च शेषः । अस्य हेतोरस्त्येव हरेः पालकत्वमिति प्रकरणलब्धसाध्येना - 
न्वयः। अनेन हिशब्दो हेत्वर्थतया व्याख्यातः । 


'अस्येदेषा सुमतिः पप्रथानाऽभवत्पूर्व्या भूमना गौः । 

अस्य सनीळा असुरस्य योनौ समान आभरणे विश्रमाणा: ॥ 
किंस्विद्धनं क उ स वृक्ष आस यतो याबापृथिबी निष्टतक्षुः ।' 
सन्तस्थाने अजरे इतऊती अहानि पूर्वीरुपसोऽजरन्त ॥ 
नैताबदेनापरो अन्यदस्त्युक्षा स द्यावापृथिवी विभर्ति । 

त्वं च पवित्रं कृणुत स्त्रधावान्यदी सूर्यं न हरितो बहन्ति ॥' 

(क्र, १०,३१.६,८.७) 
इति कऋवश्रुतेरयमर्थः 'अस्वेत्‌’ विष्णोस्सकाइादेव 'एषा सुमतिः? ब्रह्मादि- 
सुबुद्धिः- 'पप्रथाना' अतिझायेन प्रथाना प्रथमाऽभवत्‌ । अनेन “भूमना' भूम्न 
पूर्णेन विष्णुना 'पूर्व्या' पूर्वतना 'गौः' द्यावापृथिवी ‘अभवत्‌’ अभूताम्‌ । 
अस्य विष्णोभूम्रा महिप्रैव सुमतिर्गौश्चाभवदिति वा । असुरस्य’ असुषु प्राणेषु 
रमणादसुत्वात्प्राणरूपत्वात्‌ रमणीयत्वादचासुरो वायुः “महद्देवानामसुरत्व- 


१. निष्टतक्षुः इति वाक्यदारभ्य अन्यदस्त्युक्षा स इत्यन्तं वाक्यं कोशे नास्ति | 

मेकम्‌' (ऋ. ३.४४. १) इति श्रुतेः । “या मारुतादर्भमधत्त पूर्वम्‌' इति स्मृतेः । 
तस्य “योनौ' भार्यायां 'समाने' एकस्मिन्‌ 'आभरणे' आसमन्ताद्धरणस्थाने 
गर्भे 'श्रियमाणा:” देवाः अस्य सकाशादेव 'सनीला:' भवन्ति निलीयन्ते 
संहियन्त इति यावत्‌ | 


भगवन्महिप्रैव द्युभ्वाद्युत्पत्तिरित्यनङ्गीकारे तन्निर्माणे अधिष्ठानादिकं किं 
स्यादित्याक्षिपति- किं स्विदित्यादिना ॥ सर्गाच्चसमये बनं कि वाऽऽसीत्‌, क 
एव वृक्ष आस, न कोऽपीत्यर्थः । एवं वनं 'किंस्वित्‌' कस्माज्जातं 'स वृक्षो’ 
बनादन्यत्र विद्यमान एकैकवृक्षश्च 'क आस” कस्मा्जातः । किंकारणकं 
वनमास, किंकारणकश्च वृक्ष आसेति प्रश्रपरतयाऽपीदं व्याख्येयम्‌ । 
अस्योत्तरमाह- यत इति ॥ 'यतो’ यस्माद्वरेः सर्वे लोकास्तत्स्थाश्च 
“निष्टतक्षुः समुत्पन्नाः । यस्मादेव 'सन्तस्थाने’ सम्यक्‌ स्थायिन्यौ 'अजरे' 
जराझून्ये दृढे द्यावापृथिव्यौ 'इत ऊती? अस्मादेव समुद्धूतज्ञानादिके अहानि 
“पूर्वी: पूर्व्य उपसश्च 'अजरन्त' जीर्णा अभूवन्‌ । यद्वा- “पातालमेतस्य हि 
पादमूलं लोमानि वृक्षौषधयः' इति स्मृतेः ‘यतो’ यस्यावयवेभ्यो द्यावापृथि- 
व्युपलक्षितचतुर्दशभुवनानि “निष्टतक्षु:” नितरां कृतानि तेभ्य एवावयवेभ्यो 
‘बनं, वृक्षादिजातं, किञ्च- इतो' भूमेरुपरिगते “अजरे” नाशरहिते 'सन्त- 
स्थाने' सम्यकू तते वैकुण्ठादिस्थाने 'ऊती' ऊतयो व्याप्तयो यस्य परमात्मनः 
पूर्वीरहानि उषसश्च 'अजरन्त' जीर्णा आसन्‌ । येनानेनेश्वरेण भवत्कार्यमिति 


शोष: ॥ 


‘अस्येदेषा सुमतिः इत्यादिना प्रागुक्तं सृष्टिसंहारमात्रपर्यवसितं' न भवति, 
किन्त्वन्यदप्यस्ति । किं तदित्यत आह- स इति ॥ 'सः’ परमात्मा 'उक्षा’ 
भक्ताभिलपितसेचकः द्यावापृथिव्यौ “विभर्ति' धत्ते पुष्णाति च । यः 'स्वधा- 
वान्‌” पूर्णसुखो भगवान्‌ तस्य स्मृत्या तद्वन्तो भूत्वा “त्वचं' शारीरं पवित्र 
'कृणुत’ कुरुत । हे सन्त इति रोषः । यद्वा- स्वधावान्‌ स परमात्मा 
१, “सृष्टिसंहाररूपं एतावत्ृष्टिसंहारमात्रपर्यवसितम्‌' इति कोश वर्तते । 

ध्यातश्चेच्छरीरं पवित्रं करोतीत्पर्थः । “यत्‌” येन पवित्रीकरणेन “हरितो” दिशः 
“सूर्य न' सूर्यमिव सदा. भगवन्तमक्लेशेनैव प्रजा वहन्तीत्यर्थः | भाबबोधे तु 
सदिति पदच्छेदं कृत्वा सदित्यस्य भवत्कार्यमिति च द्वेधा व्याख्यानमि- 
त्युक्तम्‌ । तत्र स इति प्रसिद्वपदविभागविरोधादकारे द्वित्वाश्रवणं च 
बाधकमिति ध्येयम्‌ । 


चशब्दात्‌ स्मृतिश्च - 
सृष्टिं च पालनं चैब संहारं नियमं तथा । 
एक एब करोतीइाः सर्वस्य जगतो हरिः ॥ 
इति ब्रह्माण्डे २२ ॥ 


ृष्टिसंहारकर्तुरपि पालकत्वरूपगुणान्तरवत्त्वे स्पष्टस्मृतिपरतया सौत्रच- 
डाब्दं व्याचष्टे-चशब्दादिति ॥ समुचितेति शेष:। तां स्मृतिं पठति-सृष्टीति ॥ 
सृष्टयादिराब्दैःप्रयोज्यव्यापारा लक्ष्यन्ते | “सर्वस्य जगतः' इत्यादौ योज्यम्‌ । 
परस्परसमुञ्चये चः | 'चैव’ एवं संहारम्‌ । तथादाब्दः समुचये । नियमनं च । 
“एक एव? न त्वन्यः । अत्रोपपत्तिः-ईहा इति ॥ ब्रह्माण्डे 'उक्तिश्च' इति झोषः। 
अस्व श्रुतिरित्यस्य च ब्रवीतीति क्रियापदेनान्वयः । श्रुतौ स्थित्यतिरिक्तस्य 
धारणपोषणादिरूपप्रयोजनान्तरस्योक्तया तस्व च 'एक:” इति स्मृतावनन्य- 
साध्यत्वस्योक्तचा च स्थितेः स्वतस्सिद्वत्वात्तत्पालनं निष्प्रयोजनमिति चोद्यं 
निरस्तं भवति । अनेन- 'हि' यतो “नतावत्‌' इति श्रुतिः ‘अस्येदेषा सुमतिः” 
इत्यादिना पूर्व प्रकृतस्योक्तस्य सृष्टयादिकर्तृत्वस्य ‘एतावत्त्वम्‌’ एतावन्मात्र- 
पर्यवसितत्वं पालनाख्यगुणान्तरासाहित्यं प्रतिषेधति । न केवलमेतावत्किन्तु 
“ततः” सृष्ट्यादिकर्तृत्वात्‌ 'भूय:” अधिकं पालकत्वमप्यस्य विष्णोद्रवीति । 
तथा सृष्टि च' इति स्मृतिश्च स्पष्टम्‌ । अतः सृष्टिसंहारकर्तृत्वातिरिक्तं 
पालकत्वाख्यं महिमान्तरमपि परस्य सिद्धमिति सूत्रार्थं उक्तो भवति। 

॥ इति प्रकृत्यधिकरणम्‌ ॥ १३॥ 

॥ १४. अव्यक्तत्वाधिकरणम्‌ ॥ 
(परमात्मा अब्यक्तोऽपि स्वप्रसादाद्‌ व्यक्तो भवति) 
परमात्मापरोक्ष्यं च तत्प्रसादादेब । न जीवशक्तयेति 
बक्तुमुच्यते - 


सू-- ३०॥ तदव्यक्तमाह हि ॥ ॐ ॥ २३॥ 


अव्यक्तमेव तद्भह्म स्वतः । 


अत्राधिकरणे भगवद्भक्तेः कर्तव्यतासमर्थनाय तस्योपलब्ध्ययोग्यत्व 
समर्थ्यते । सिद्धान्तयत्सूत्रमबतारयति- परमात्मेति ॥ चस्त्वर्थः । भक्तिफल- 
त्वेनोक्तमिति विज्वेषणसमुच्चये वा । तदिति ईश्वरो भक्तिश्चोच्यते । तथाच 
भक्तिसाध्येश्चरप्रसादादित्वर्थः । यद्वा - तदितीश्रर एवोक्तः | 'भक्तिसाध्यात्‌' 
इति शेषः । एवकारव्यावर्त्यमाह- नेति ॥ 'जीवञ्ञक्तथा' पुरुषप्रयत्नेनेत्यर्थः । 
अनेनेश्वरस्य व्यक्तत्वे विनैव भक्ति जीवशाक्तयैव स्तम्भादितदपरोक्षज्ञान- 
सम्भवात्‌ अव्यक्तत्वे च सत्यामपि भक्तौ तदसम्भवात्प्रयोजनस्याभावान्न 
भक्तिः कर्तव्येति सयुक्तिकपूर्वपक्षः, तथा स्वतोऽव्यक्तस्यापीश्वरस्य भक्ति- 
साध्यप्रसादादापरोक्ष्यसम्भवात्सफलत्वाद्भक्तिः कर्तव्येति सयुक्तिकसिद्वान्तश्च 
सूचितो भवति । 'इति’ एवं बक्तुमू अतोऽनन्तेन’ इत्यादाविति दोष: । 
“उच्यते? प्रथमं तत्र हेतुत्वेन अत्यक्तत्वमिति शषः । 'अव्यक्तमेव' इत्यनेन 
सूत्रे पूर्वस्मात्‌ एवार्थकचराब्दानुवृत्तिस्सूचिता । तदित्यस्य व्याख्या- ब्रह्मेति॥ 
परं ब्रह्मेत्यर्थः । 'स्वतः' स्वभावत इति शेषोक्ति: । अनेन अव्यक्तत्वस्या- 
स्वाभाविकत्वं निराकृतं भवति । “स्वतः” इत्यनन्तरं 'यत' इति शेप: । अस्य 
परमात्मापरोक्ष्मं त्र न जीवद्ाक्तचा, किन्तु तत्द्रसादादेवेति प्रकृतसाध्येना- 
न्वयः | अत एव साध्यवाक्यप्रदर्शनार्थमेव वक्तुमित्यन्तमुक्तम्‌ । 

'अरूपमक्षरं ब्रह्म सदाऽव्यक्तं च निष्कलम्‌ । 
यज्ज्ञात्वा मुच्यते जन्तुरानन्दश्चाक्षयो भवेत्‌ ॥! 
इति कौण्ठरब्यश्रुतिः ॥ २३ ॥ 


अन्यक्तत्वहेतोरसिद्विपरिहाराय प्रवृत्तम्‌- “आह हीति” सूत्रखण्डं व्याचष्टे- 
अरूपमिति ॥ ब्रह्म यतः ‘अक्षरं’ सर्वथा नाशशून्यमतः “अरूपं? प्राकृत- 
विग्रहशून्यं तादशशुझ्लादिरूपशून्यं च, अन्यथा नाशापत्तेरिति भावः । 
यतोऽरूपमतः 'अव्यक्तम्‌' अप्रत्यक्षम्‌ । कादाचित्कास्वाभाविकान्यक्तता- 
निरासाय- सदेत्युक्तम्‌ ॥ चो विशेषणसमुच्चपे | “निष्कलं’ भिन्नांशशून्य- 
षोडशकलाशून्यं वा, निष्कलत्वमक्षरत्वे हेतुततयोक्तम्‌ । 'यत्‌' ब्रह्माख्यं 
वस्त्वित्यस्य तत्रत्यतच्छब्देनान्वयः । ज्ञात्वा’ अपरोक्षतो 'जन्तुः' स जीवो 
मुच्यते संसृतेः न केवलमनिष्टनिवृत्तिमात्रं, किन्त्वस्य स्वरूपभूतानन्दः 
'अक्षयो' नित्योऽभिन्यक्तश्च भवेदित्यर्थः । हिराब्दो हेतौ । श्रुतिराहेति। अनेन 
सत्रे श्रुतिरिति शेषो दर्शितः ॥ 


स= 
ॐ ॥ अपि संराधने प्रत्यक्षानुमानाभ्याम्‌ ॥ ॐ ॥ २४ ॥ 
आराधनेऽप्यव्यक्तमेव ज्चानिनां प्रत्यक्षेण इतरेषामति- 
सूक्ष्मत्वलिङ्गादनुमानेन । 
नन्वस्तु ब्रह्म स्वतोऽन्यक्तं, तथाप्याराधनेन पुरुषप्रयत्नेन व्यक्तीभविष्यति । 
समाराधनेनाब्यक्तक्षसाक्षात्कारदरगानात्‌ | एवं चेत्किं भत्तयेत्याराङ्कां परिहरत्सूत्र 
पठित्वा ब्याचष्टे- अपीति ॥ अव्यक्तमेवेत्यनन्तरं ‘तत्स्वतः’ इत्यनुवर्तते । तथा 
च न केवलमनाराधनेऽव्यक्तं, किन्तु 'आराधनेऽपि’ भक्तिरहिताराधनेन 


सम्पूजनेनाप्यव्यक्तमेव, न तु व्यक्तीकर्तुं झाक्यमित्यर्थः | कुतः ? यतस्तद्रह्म 
स्वतोऽव्यक्तं अत इति योजना । यद्वा- भक्तिरहिताराधने एव तदव्यक्ते, न तु 

भक्तिसहिताराधने5पि येन भक्तेवेंयथ्यं स्यादिति । अनेन सूत्रे संराधने संपूजने इति 
निमित्तसप्तमी । अपिः भिन्नक्रमः समुच्नये । तदव्यक्तमिति चानुवर्तनीयमिति 
भवति । आराधने5प्यव्वक्तत्वं कुत इत्यतः प्रवृत्तं 'प्रत्यक्षानुमानाभ्याम्‌' इति 
सूत्रखण्डं व्याचष्टे- ज्ञानिनां प्रत्यक्षेणेति ॥ कर्तरि षष्ठीयम्‌ । इतरेषां ज्ञान- 
साधनमाह- इतरेषामिति ॥ ज्ञानिभ्योऽन्येपामित्यर्थः । इतरेषामित्यनेन प्रत्यक्ष - 
सिद्धेऽ्थेऽनुमानवैफल्यमिति निरस्तम्‌ । लिङ्गादनुमानेनेति । लिङ्गाख्येनानु - 
मानेनेत्यर्थः । आगमन्यावर्तनायेदं विशेषणम्‌ । यद्वा- लिङ्गादव्यक्तत्वस्य 
अनुमानेनेति वैयधिकरण्येनान्वयः । समासपाठे सूक्षमत्वहेतुकानुमामेनेत्वर्थः । 
अस्याराधने5प्यव्यक्तमेवेति साध्येनान्वयः । “इति सिद्धम्‌’ इति रोषः । यद्यपि 
सूक्ष्मत्वस्याव्यक्तशब्दप्रवृत्तिनिमिवत्वान्न तत्साधकत्वम्‌ । तथापि प्रत्यक्षाविषय- 
स्वभावत्वमव्यक्तत्वम्‌ । सूक्ष्मत्वं तु ततोऽतिरिक्तमिति भेदादविरोधः । यदा 
सूक्ष्मा अपि परमाण्वादयो नास्मदक्षगोचराः तदा किम्वातिसूकष्मम्‌ ब्रह्मेति 
ज्ञापनाय- अतीत्युक्तम्‌ ॥ न च ज्ञानिकर्तृकत्रह्मविरोष्यकाव्यक्तत्वप्रकारक- 
प्रत्यक्षे ब्रह्मणोऽपि भानात्‌ तस्यान्यक्तताबिरोध इति वाच्यम्‌ । स्वतो5व्यक्त- 
स्यापि ब्रह्मणो भक्तिवशादचिन्त्यवक्तद्याभिव्यक्तेरड्रीकारातू ॥ 


“न तमाराधयित्वाऽपि कश्चिद्वक्तीकरिष्यति । 
नित्याब्यक्तो यतो देवः परमात्मा सनातनः ।।” 
इति ब्रह्मवैवर्ते ॥ २४ ॥ 


ननु पञत्यक्षस्यासिद्धत्वात्कथमत्र ज्ञानिप्रत्यक्षं प्रमाणीक्रियत इत्यतः 
तरब्यक्तत्वोत्या तदन्यथाऽनुपपत्त्या तेषामव्यक्तप्रत्यक्षसिद्धेः तदुपन्यासोप - 
पत्तेरिति भावेनाह- नेति ॥ “तं' परमात्मानं, न केवलमनाराधयित्वा, किन्तु 
भक्ति विनाऽऽराधयित्वाऽपि भक्ति विनाउपीति वा अपिवाच्दार्थ: | ‘कश्चित्‌’ 
योग्यो जनः । कुतो न व्यक्तीकरिष्यति ? यतोऽव्यक्तः । नन्तव्यक्तस्यापि 
विष्णोराराधनेन व्यक्तिस्सम्भवति यक्षादिवदित्यत उक्तम्‌- नित्येति ॥ नित्यं 

सदा स्वतोऽब्यक्त इत्यर्थः । यक्षादयस्तु नैवमिति न व्यभिचार इति भावः । 
एवंभूतश्चेत्कथं भन्तयाऽपि व्यक्तो भवेत्‌ , तथा च भत्तेर्वैयर्थ्यमित्यतो- देवः 
परमात्मेति चोक्तम्‌ । अचिन्त्यञञत्तयोभयं युज्यत इति तदभिप्रायः | अनित्यस्य 
कथं नित्याभिच्यक्तत्वमित्यत आह- सनातन इति । देहतः स्वभावतश्च नित्य 
इत्यर्थः । ब्रह्मवैवर्त इति । ‘उक्तम्‌’ इति रोषः । अतो न प्रत्यक्षासिद्विरिति भावः । 
न चानेनाव्यक्तत्वमात्रसिद्धावपि कथं तत्रत्यक्षसिद्धिरिति वाच्यम्‌ । ज्यासादि 
ज्ञानिकर्तृकाव्यक्तत्वादिवचनस्य वचनान्तरमूलत्तेनानवस्थापत््या प्रत्यक्षमूल- 
कत्वस्यैव वक्तव्यत्वेन तेनाव्यक्तत्वसिद्धिसम्भवात्‌ | 


नित्याब्यक्तरूपेण तथैव तिष्ठति व्यक्तं किञ्चिद्रूपं गृहीत्वा 
ह्यते । 

यथाऽग्यादयस्तन्मात्ररूपेणाहृश्या अपि स्थूलरूपेण इश्यन्ते 
एबमिति चेत्‌ - 


आक्षिपति- नित्येति॥ 'ब्रह्मेति' अनुवर्तते। आदिपदेन जलभुवौ गृह्येते । न 
त्वकाशवायू अपि, तयोः स्थूलरूपेणाप्पद्टश्यत्वात्‌ । यद्यपि तथापीत्यर्थेऽपि- 
शब्द: | तथा च यथा अग्नचादयोऽग्रिमात्रादिलक्षणानृपचितसूक्ष्मरूपेणादृया 
अपि स्थूलेनोपचितरूपेण 'दृयन्ते’ व्यज्यन्ते, एवं नित्यमुत्पत्त्यादिरहितमत 
एवाव्यक्तं यन्मूलरूपं तेन 'तथैव' अव्यक्तत्वेनेव तिष्ठति ब्रह्म, किञ्चिदवताररूपं 
गृहीत्वा तेन दृश्यत इति योजना । यत एवमतो भक्ति विनाऽपि ब्रह्मदर्दान- 
भावाद्वचर्था सेति वाक्यशेषः । तथैवेत्येतदवताररूपमित्यननापि सम्बध्यते । 
मूलरूपसद्दमेवेति तदर्थः । तेन मूलरूपदर्शनस्य मोक्षहेतुत्वेऽपि नावतार- 
दर्शनस्प तथात्वमिति शङ्काऽनवकाइाः। 


न, 


सू-- ॐ॥। प्रकाशवच्चावैरोष्यम्‌ ॥ ॐ ॥ २५ ॥ 

अग्न्यादिबत्स्थूलसूक्ष्मत्वबिदोषाभाबात्‌ । 


एतच्चोद्यं प्रतिषेधति- नेति ॥ नित्येत्यादिनोक्तं न्वर्थः । अनेन सौत्रचशब्दो 
न दृष्टान्तान्तरसमुच्चायकः, किन्तु शङ्काव्यावर्तक इत्युक्तं भवति । तत्त्वप्रदीपे तु 
“सर्वतः प्रकृतिः सूक्ष्मा प्रकृतेः परमेश्वरः” इति तुरश्रुतेः प्रकृतिवच्च नास्य सूक्ष्मत्वं 
नैव चाय्र्यादिवदिति चकारार्थ इति चकारस्यानुक्तट्ष्टान्तसमुचायकत्वमुक्तम्‌ । 
एतत्पक्षे नेत्पेतत्‌ । आगामिसूत्रे5थ्याहृत नञर्थकथनरूपमिति द्रष्टव्यम्‌ । कुतो 
नेति हेत्वाकाङ्घायां सूत्रमुपन्यस्य व्याचष्टे- प्रकाशबच्चेति ॥ अग्रयादिवदित्पनेन 
गुणवाचकप्रकाडाडाब्दो5ग्रथादिगुणिवाचकतया व्याख्यात: । आदिडाब्देन जल- 
पुथिव्योग्रेहणम्‌ । त्वप्रत्ययः प्रत्येकं सम्बध्यते । बिशोषेत्यनेन सूत्रे स्वार्थ 
ष्यजित्युक्तं भवति । विशेषो धर्म; | पञ्चमीनिर्देशेन चो यत इत्यर्थेऽपीत्यु्तं 
भवति । ब्रह्मणि’ शेषः । 


“नासौ सूक्ष्मो न स्थूलः पर एब स भबति । तस्मादाहुः 
परमः? इति माण्डव्यश्रुतेः । 


ननु ब्रह्मणि स्थूलसूकष्मत्वयोरभावः कुतो ज्ञायते, येन व्यक्तावयक्तत्वयोरभावः 
स्वादित्यतः अत्रापि- “आह ही त्यस्यानुवृत्तिमभिप्रेत्व तदभिप्रेतं श्रुतिमुदा- 
हरति- नासाबिति॥ “असौ' भगवान्‌ केनचिद्रूपेण सूक्ष्म: केनचित्स्थूल इति न, 
किन्तु 'स पर एव” सर्वरूपेषु परमसूक्ष्म एव भवति न त्वनेवंभूतः | एवं असौ 
केनचित्‌ रूपेण स्थूलः केनचित्सूक्ष्म इति न, किन्तु सर्वत्र 'परः' परमस्थूल 
एखेत्यर्थ: | अत एव नजद्वयप्रयोगः, 'महतो महीयान्‌? (कठ. २-२०) इति 
श्रुत्यविरोधश्व । स्थूलात्‌ स्थूलतमत्वं हि तदर्थः । न चैवं व्यक्तत्वापत्तिः, 
तद्विरोधिपरमसूक्ष्मत्वेन तत्मतिबन्धात्‌ । किञ्चातः ? यस्मात्सर्वत्र परमसूक्ष्मः 
स्थूलश्च तस्मादेनं विष्णुं परम इत्पाहुरज्ञानिन इत्यर्थः । श्रुतेरित्यस्यावैशेष्य- 
मित्वनेनान्वयः । 'सिद्धम्‌' इति रोषः । 

स्थूलसूक्ष्मबिशेषो5त्र न कचित्परमेश्वरे । 
सर्वत्रैकप्रकारोऽसौ सर्वरूपेष्वजो यतः ॥ इति च गारुडे । 


नन्वनुत्पन्नस्य मूलरूपस्योत्पन्नानां चावताररूपाणां च कथं स्थूलसूक्ष्मत्व- 
विशेषाभाव इत्यत आह- स्थूलेति ॥ व्यवस्थयेति शेषः | तथाच यतोऽसौ 
भगवान्‌ 'सर्वरूपेष्वजः” उत्पत्तिशून्यः सदा अतः अत्र भगवति क्कचिदपि रूपे 
कालेवा “स्थूलसूक्ष्मविरोषः' स्थूलसूक्ष्मत्वरूपो धर्मः 'व्यवस्थया' केनचित्‌ 
रूपेण स्थूलः केनचित्‌ रूपेण सूक्ष्म इति वा | एवं घटादिवजननात्पूर्व 
सूक्ष्मस्तदुर्ध्ध स्थूल इत्यपि न, किन्तु सर्वत्रैकरूप एवेत्यर्थः | ननु कथमेतद- 
न्यत्रादृष्टमत्र युज्यत इत्यत आह- परमेश्वर इति ॥ हेतुगर्भमेतत्‌ । इति चेति चः 
श्रुतिसमुद्दये गारुडे 'उक्तम्‌ इति रोषः । अस्याप्यवैरोष्यमित्यनेनान्वयः । 


'अव्यक्तव्यक्तभाबौ च न कचित्परमेश्वरे । 
सर्वत्राव्यक्तरूपोऽयं यत एव जनार्दनः ।॥ इति कौर्मे ॥ २५॥ 


एवं स्थूलसूक्ष्मत्वयोर्व्यापकयोर्हावनुपलब्ध्या तद्वचाप्ययीर्यक्तत्वाब्यक्तत्व- 
योरप्यभाव उक्तः । स्मृत्याऽप्येतदभावं साधयति- अव्यक्तेति ॥ अव्यक्तत्व- 
्यक्तत्वे इत्यर्थः । चः समुचये । कचिद्रूपेऽव्यक्तत्वं कचिद्वचक्तत्वमिति व्यव- 
स्थितौ नेत्यर्थः । परमेश्वरपदप्रयोजनं तु पूर्ववदेव । कुतो नेत्पत आह- सर्वत्रेति ॥ 
सर्वरूपेष्वित्यर्थः | 'अव्यक्तरूपः' अव्यक्तस्वरूपः' अयं’ परमेश्वरः । कुत इत्यत 
आह- यत इति ॥ एवकारो भिन्नक्रमः । उत्पत्त्या जननं व्यक्तिमर्दयति गमयति 
प्रापयत्येवमन्यान्‌ न स्वयमन्यशक्तया प्राप्रोतीति जनार्दनः । स्वजननमर्दयति 
अपगमयतीति वा । गीताभाष्ये तु 'न जायत इति जनः अर्दयति गमयति 
संसारमिति जनार्दनः' इति व्याख्यातं, तदपि प्रकृतानुकूलमेव । कौर्मे उक्तमिति 
शेषः । अस्याप्यनैरोष्यमित्यनेनान्वयः । व्पक्तत्वाव्यक्तत्वरूपविशेषराहित्य- 
मिति तदर्थः । 

तहि किं यत्नेनेत्यत आह- 

सूर ॐ ॥ प्रकाशश्र कर्मण्यभ्यासात्‌ ॥ ॐ ॥ २६ ॥ 
विषयभूते तस्मिन्नेव श्रवणायभ्यासात्रकाशश्च भबति । 


उत्तरसूत्रमवतारयति- तहीति ॥ ब्रह्मणः सर्वथाऽब्यक्तत्वं इत्यर्थः । 
किमिति ॥ 'यत्नेन' श्रवणादिरूपेण भक्तिपूर्वकेण किं प्रयोजनम्‌, न 
किमपीत्यर्थः । ‘इत्यतः’ इति शङ्कायां परिहारमाह सूत्रकृदित्यर्थः । सूत्रे 
निराकृतेऽप्पदाब्दत्वे तदव्यक्तमित्युक्तया कस्पचित्तदविषयत्वाशङ्का स्यात्‌, तां 
वारयितुं प्रयुक्तः कर्मशब्दः कर्मकारकपरः । तदव्यत्तमित्यनुवर्तते । तस्य 
विपरिणाम इत्याशयेन विषयभूते “तस्मिन्‌' अव्यक्ते ब्रह्मणीत्युक्तम्‌ । न 
त्वन्यत्रेत्येवार्थः | तथा च तदेकविषयकश्रवणमननाद्यावर्तनादित्यर्थः । भक्ति- 
पूर्वकादिति शोषः । प्रकाश इत्यत्रापि तस्मिन्नित्यावर्तनीयम्‌ । तथा च तस्मिन्‌ 
'प्रकादाः', तद्विषयकापरोक्ष्यमित्वर्थः | न कवलमप्रकाशः, किन्तु प्रकाराश्चेति 
चार्थः । 'तस्मिन्‌' अव्यक्तेऽपीत्यप्यथा 'यतः' इति शेषः । अनेन सूत्रे 
हिझब्दस्यानुवृत्तिस्सूचिता । अस्यातो न श्रवणादिवैयर््यमित्यध्याहृतेनान्वयः। 
अनेन सूत्रे नञनुवृत्तिस्सूचिता । 


“आत्मा बा अरे द्रष्टव्यः श्रोतव्यो मन्तव्यो निदिध्यासि- 

तब्यः (बृ, ४-४-५) इति श्रुतेः ॥ २६ ॥ 

श्रवणाद्यभ्यासेन अपरोक्षं भवतीत्येतत्कुतो ज्ञायत इत्यातश्चदाब्देन आह- 
हीत्यनुवृत्तेन वा सूचितश्रुतेरेवेत्याह - आत्मेति ॥ त्रह्मणो निदिध्यासनकर्मत्व॑ च 
स्वप्रतिमाद्वारा तदुपासनं च भवति । प्रतिमोपासनमित्यक्तेः । व्याख्यातेयं 
श्रुतिर्जिज्ञासाधिकरणे || 


२२२ ब्रह्मसूत्रभाष्यम्‌ भ. ३,पा. २ 


नित्याव्यक्तस्य कथं प्रकाश इत्यत उच्यते - 
सू--- ॐ॥ अतोऽनन्तेन तथा हि लिङ्गम्‌ ॥ ३० ॥ २७॥ 
उभयत्र प्रमाणभावात्‌ तत्प्रसादादेब प्रकाशो भवति । 


उत्तरसूत्रमवतारयति-नित्येति ॥ ब्रह्मणः श्रवणाद्यभ्यासादपीति सम्बन्धः । 
कथमित्याक्षेपे । न कथमपीत्यर्थः । युक्तिविरोधादिति भावः । उच्यत इति ॥ 
इत्यस्मिन्‌ चोदे परिहार उच्यत इत्यर्थः । तत्सूत्रं पठित्वा व्याचष्ट- अत इति ॥ 
उभयत्रेति ॥ अव्यक्तत्वे प्रत्यक्षत्वे च प्रमाणसद्भावादित्यर्थः । तदन्यथाऽनुप- 
पत्त्येति यावत्‌ । अत इत्यस्यार्थान्तरमाह- तस्य प्रसादादिति ॥ तस्वाधि- 
कारिणस्तस्याब्यक्तस्यापि परब्रह्मणः प्रसादादेवेत्यर्धः | न साधनसामर्ध्येने- 
त्येवार्थः । 'प्रकाहः' आपरोक्ष्वम्‌ इदं चानुवृत्तं पदं भवति । “इति ज्ञायते’ इति 
दोष: । चेत्यप्यनुषञ्जनीवम्‌ । तस्य ‘अनन्तेन’ अपरिमितसामर्थ्येनेत्य- 
नेनान्वितस्यावधारणार्थत्वं, प्रकाराश्चेत्यनेनान्वितस्य पुरुपप्रयत्तनाप्रकाश - 
समु्चायकत्वं च द्रष्टव्यम्‌ । 


'तस्याभिध्यानाद्योजनात्तत्त्वभावाद््यश्चान्ते विश्वमाया- 
निवृत्तिः? (श्वे.१-१०) इति लिङ्गात्‌ । 


न केवलमन्यथाऽनुपपत्त्या प्रसादाधीनत्रतयक्षतवं ब्रह्मणः, किन्तु बलवच्ुक्ताथा 
चेत्याह सूत्रकृत्‌- तथाहीति । तद्व्याचष्टे- तस्येति ॥ इति लिङ्गादिति । इति 
वाक्योक्ताद्वन्धनिवृत्तिरूपमाक्षस्य मध्वमप्रसादसाध्यत्वरूपात दर्शनस्य प्रसाद- 
साध्यत्वज्ञापकादित्वर्थः | इति शब्द आर्थ | तेन च 'दृष्दैव तं मुच्यत’ इति 
श्रुतिः सूत्रिता । तथाच 'तस्याभिध्यानात्‌’ 'दृष्देव' इति वाक्यद्वय- 
बलादर्गनान्मोक्षः, उपासनाजनितप्रसादाच्च दर्शनमिति पारम्पर्यं सिद्धयतीति 
भावः | लिङ्गादित्युक्तचा सूत्रे यत इत्यध्याहार्यमित्युक्तं भवति । तथाशब्दस्तृप- 
मार्थो वा अर्थात्तियुक्तयोः समुच्चयार्थ वेति हृदयम्‌ । 'तस्य' इति 
श्रुतिस्तदभिध्याननये व्याख्याता । 


अधि. १४, सू. २७ दीपिकासहितम्‌ १२३ 


युज्यते च तस्य अनन्तशक्तित्वात्‌ । 


नन्वव्यक्तस्वभावस्य ब्रह्मणः प्रसादेनापि न प्रत्यक्षता युज्यते- । न १हि 
प्रसत्नोऽपि नरो वानरो भवितुमीष्ट इत्यत आह- युज्यते चेति॥ चशब्दो5व- 
धारणार्थः | “उभवम्‌' इति त्रिपरिणामेन सम्बध्यते । तदिति च । तथा च तस्य 
विष्णोरव्यक्ततवं प्रत्यक्षत्वं चत्युक्तमुभयं युज्यत । तस्यैव युज्यत न त्वन्यस्येति 
वा | कृतः ? 'अनन्तशाक्तित्वात्‌’ अपरिमितावटितवटकसामर्थ्यवत्तादित्यर्थः | 
तस्यैवानन्तञक्तित्तादित्वनेन सूत्रे तनेत्यनुत्तवा अनन्तेनेत्यधिकोक्तेः प्रयोजनं 
चोक्तं भवति । अत एव प्रमेयदीपे- ननु ज्ञानिभिर्भगवान्‌ इयते चिन्त्यते च । 
तत्कथमुच्यते 'अव्यक्ताऽयमचिन्त्योऽयम्‌’ (गीता. २,२५.) इत्यवतार्य अत 
एवाब्यक्तादिरूप इति भाष्ये “अत एव” अचिन्त्यक्तित्वादेव, यथोक्तम्‌- 
“अतोऽनन्तेन इतीति व्याख्यातम्‌ । सौत्रातइइात्दस्य व्याख्यानान्तरमिदमिति 
केचित्‌ । 

“नित्याव्यक्तोऽपि भगवान्‌ ईक्ष्यते निजशक्तितः। 

तमृते परमात्मानं कः पञ्येतामितं प्रभुम्‌ ।।” 

इति नारायणाध्यात्मे ॥ २७॥ 


सूत्रार्थ स्मृतिं चाह- नित्येति ॥ अत्रेत्थं योजना- यद्यपि भगवान्नित्यं 
नियमेन स्वतोऽव्यक्तस्तथाऽपि 'भक्तरीक्ष्यते' तद्र्शनविषयों भवति | कथम्‌ ? 
“निजशक्तित:” स्वरूपसामध्यदिव । तेन विना भवत्कार्य प्रति कथं तस्य हेतुत्वं 
ब्यभिचारादित्यत आह-तमिति ॥ परमात्मानं विना तत्प्रसादं विनेति यावत्‌ । 
तं परमात्मानं कः पझ्येन्न कोऽपीति । अव्यक्तस्वभावस्य कथं दर्शनकर्मता ? 
युक्तिविरोधादित्यत उक्तम्‌- “अमितम्‌' अनन्तं 'प्रभु' समर्थम्‌’ इति च | 
नारायणाध्यात्म इत्यनन्तरं सूत्रोक्तमुक्तमिति शेष: || 

॥ इत्यव्यक्तत्वाधिकरणम्‌ ॥ १४॥ 

१. हि इति पदं कोदो नास्ति | 

॥ १५. अहिकुण्डलाधिकरणम्‌ ॥ 
(परमात्मनि गुणत्बं गुणित्बं च बर्तते) 

स्बरूपेणाऽनन्दादिना कथमानन्दित्वादिरिति । 

अत्र भगवतो गुणित्वं समर्थ्यते | सयुक्तिकं पूर्वपक्षयति- स्वरूपेणेति ॥ 
हेता तृतीया । कथमित्याक्षेपे । ब्रह्मण इति शेषः । प्रथमादिपदेन ज्ञानादिकं 
गुह्यते । द्वितीयेन ज्ञानित्वादिकं भजनीयत्वं च । युज्यते इत्याकृष्यते | तथा च 
ब्रह्मणः 'कथं भजनीयत्वं युज्यते' न युज्यते । कुतः ? यतस्तस्य 'कथमानन्दि- 
त्वादिर्युज्यते' न युज्यते । अगुणित्वादिति यावत्‌ | कुतः ? “स्वरूपेण” ब्रह्म- 
स्वरूपत्वेनाङ्गीकृतेनानन्दादिना हेतुना, अनन्दादिगुणानां ब्रह्मस्वरूपत्वाङ्गी - 
कारादिति यावत्‌ । तत्स्वरूपत्वे च तद्वत््वायोगादिति भावः इति योजना | 
*स्बरूपेणानन्दादिना धर्मेण कथमानन्दित्वादिर्युज्यते इत्येकान्वयो बा । 
तथात्वे पुक्तिविरोधादिति रोषः || 


अत उच्यते - 

सू ॐ॥ उभयव्यपदेशात्त्वहिकुण्डलबत्‌॥ अ || २८॥ 
“आनन्द ब्रह्मणो विद्वान्‌? (तै.२-४) “अथैष एव परम 
आनन्दः? (बृ.६-३-३३) इत्युभयब्यपदेशादहिकुण्डल- 
बदेव युज्यते । यथाऽहिः कुण्डली कुण्डलं च । तुशब्दात्‌ 
केबलश्रुतिगम्यत्वं दर्शयति ॥ २८॥ 


सिद्धान्तयत्सूत्रमवतार्य व्याचष्टे- अत इति ॥ “आनन्द ब्रह्मणः” इति 
तैत्तिरीयश्रुतेः 'न बिभेति कदाचन” इत्युत्तरेणान्वयः। 'अथ' इत्यन्या श्रुतिः । 
'एषः' विष्णुरेव “परमः पूर्णः । इतिशब्द आर्थे । तेन ‘आनन्दो ब्रह्म” (तै. 


१. एतद्‌ वाक्यद्वयं कोशे नास्ति । 

३.६) इत्यादिः गृह्यते । इत्युभयव्यपदेशादिति । इत्याद्यासु श्रुतिषूभयोः 
ब्रह्मतदानन्दाद्यो: उभयोर्गुणित्वतत्स्वरूपत्वयोरुक्तत्वादित्यर्थः । ध्यद्वा- 
“ब्रह्मण:” इति शेष: । अत्राद्यवाक्यं ब्रह्मणो गुणित्वं वक्ति; द्वितीयं 
तत्स्वरूपत्वमिति विवेकः । ननु श्रौतमपि गुणात्मकस्य ब्रह्मणो गुणित्वं कथं 
युज्यते ? अदर्शनादित्यत उक्तम्‌- अहिकुण्डलबदिति दृष्टान्तवाक्यमनूद्य 
व्याचष्टे- अहीति ॥ नन्तहेः कुण्डलित्वावस्थायाः कादाचित्कत्वेन खण्डित- 
त्वाद्धेदाभेदयोः सत्त्वेन कुण्डलित्वं कुण्डलत्वं चेत्युभयं युज्यते । ब्रह्मणस्तु 
आनन्दादिनाऽत्यन्ताभेदात्कथं गुणत्वं गुणित्वं च युज्यत इत्यतः अहिकुण्डल- 
वदिति सावधारणमित्याह- एवेति ॥ विरोषादेवेत्यर्थः | तथा च ब्रह्मण- 
स्तद्वर्माणां च भेदप्रतिनिधिविरोषाङ्गीकारादेवोक्तं युज्यत इति भावः | युज्यत 
इत्यत्र स्वरूपेणानन्दादिनेत्याद्यनुवर्तते । अनेन सूत्रेऽध्याहार्य प्रतिज्ञावाक्यं 
दर्शितम्‌ । ननु नेश्वरो गुणवान्‌, गुणात्मकत्वात्‌, यथा अश्वोऽनश्चवान्‌ दण्डोऽ- 
दण्डवान्‌ । आनन्दाद्या ब्रह्मगुणाः तत्स्वरूपत्वाद्वह्मवदिति युक्तिविरोधात्‌ न 
गुणित्वं गुणत्वं च ब्रह्मणो युज्यत इत्यतः प्रवृत्त तुझात्दं व्याचष्टे- तुशब्दा- 
दिति ॥ केबलेति ॥ प्रत्वक्षाद्यसहितेत्यर्थः । श्रुत्यैकसमधिगम्यत्वमिति 
यावत्‌ | व्रह्मस्वरूपानन्दादेरिति शेष: । “द्यति” ज्ञापयति सूत्रकार इत्यर्थः | 
तथा च न तत्र युक्तिविरोधः शङ्कय इति भावः | 


सू-- ॐ ॥ प्रकाशाश्रयवद्वा तेजस्त्वात्‌ ॥ ॐ ॥ २९ ॥ 


यथाऽऽदित्यस्य प्रकाशात्वं प्रकारित्वं च एवं वा दृष्टान्तः । 

तेजोरूपत्वाङ्गह्मणः ॥ २९ ॥ 

दृष्टान्तान्तरेणेतदेव साधयत्सूत्रमुपन्यस्य व्याचष्टे- प्रकाशेति ॥ यथा55- 
दित्यस्य प्रकाशत्व प्रकाहित्वं चेत्यनेन भास्वररूपार्थप्रकाशशब्दो भावप्रधानः, 
प्रकाशाश्रयरान्दोऽपि भावप्रधानः । सचावर्तनीयः । तत्पुरुषश्चायम्‌ । तथा च 
१. यद्वा इति वाक्यमत्र अधिकं पठ्यते | 

प्रकाशाश्रयस्वादित्यमण्डलस्प प्रकाशत्ववत्‌ प्रकाशाश्रयत्ववतू प्रकाशित्व- 
बच्चेति दृष्टान्तपदस्यार्थ उक्तो भवति । अत्र पूर्वदृष्टान्त इव न भेदाभेदौ, 
अखण्डितत्वात्‌ । किन्तु भेद्प्रतिनिधिविशेष एवेति ध्येयम्‌ | एवमित्यत्र ब्रह्मण 
इत्याकृष्यते । तथा ब्रह्मणो5पि विद्ोषबलाद्रुणगुणिभावो युज्यत इत्यर्थः । इति 
शब्दोञध्याहार्यः । वाशब्दो व्यवस्थितविकल्पे । 'दषटान्तो’ वाच्य इति शेषः । 
उभयेत्युक्तानुमाने अहिकुण्डलवदिति वा दृष्टान्तो’ वाच्य इति शोषः । 
उभयेत्युक्तानुमाने अहिकुण्डलवदिति वा प्रकाशाश्रयवदिति वा दृष्टान्तपदं 
प्रयोज्यमिति सूत्रकृतो हृदयमिति भावः । नन्वत्र यावद्रन्यभाविगुणाभिन्नानां 
तद्वतां घटादीनामपि दृष्टान्तयितुं शाक्यत्वात्तान्विहाय विशिष्यादित्वग्रहण का 
विकक्षेत्यतः प्रवत्तं तेजस्त्वादिति सूत्रखण्डं व्याचष्टे- तेजोरूपत्वादिति ॥ 
ब्रह्मणः आदित्वस्येत्युभाभ्यामस्य सम्बन्धः । तेन सूत्रे उभयोरिति पदानुवृत्तिः 
सूचिता । तथा च घटादीनामतेजोरूपत्वात्‌ तान्‌ परित्यज्य तेजोरूपत्व- 
साधम्यविवक्षवाऽऽदित्वदृ्टान्तोक्तिरिति भावः । 


सू-- ॐ ॥ पूर्वबद्धा ॥ ३० ॥ ३० ॥ 


यथैक एव कालः पूर्व इति अबच्छेदको अवच्छेयश्च भवति । 
अतिसूक्ष्मत्वापेक्षयेष दृष्टान्त: । स्थूलमतीनां च प्रदर्शनार्थ- 
महिकुण्डलरष्टान्तः । 


दृष्टान्तान्तरेण ब्रह्मणो गुणगुणिरूपत्वं साधयत्सूत्रं पठित्वा व्याचष्टे- 
पूर्वबद्वेति ॥ एक एवेति ॥ अभिननोऽपीत्यर्थः | कालडाब्दस्तदंद्ापरः । 'पूर्व' 
इत्यनन्तरमपि कालशब्दो योज्यः । 'भवति' इत्यनन्तरं 'एवम्‌” इत्यादि च । 
तथा च यथा पूर्वः काल इति प्रयोगे पूर्वेणाभिन्नोडईपि कालः पूर्व इति 
'अवच्छेदको' विशेषकः काल इति 'अवच्छेद्यो' विरोष्यश्च विशेषवला- 
द्ववत्येवमिति वा दृष्टान्तयोजना । ननु व्वर्थोक्तेरपर्यवसानात्तकिमर्थाऽयं दृष्टान्त 
इत्यत आह- अतीति ॥ “अपेक्षया' विवक्षया । ब्रह्मण इति शष: । “एषः 

कालदृष्टान्तः । तर्ह्मनमनन दृष्टान्तद्वयेन, कि भेदाभेदविषयेणाहिकुण्डल- 
दृष्टान्तेनेत्यत आह- स्थूलेति ॥ चोउप्वर्थ: । प्रदर्शनार्थम्‌' एकस्मिन्नेव 
विशेषणविशेष्पभावस्यैति शपः । अत एवास्य प्राथमिकत्वम्‌ ॥ उभयत्र 
सूत्रकृदभिहितमिति रोषः । 


'प्रकादाबत्कालबद्वा यथाऽङ्गे शयनादिकम्‌ । 
ब्रह्मणश्चैव मुक्तानामानन्दो भिन्न एव तु ॥' 
इति नारायणाध्यात्मे । 


सूत्रकृदुक्तार्थ स्मृतिं पठति- प्रकाझबदिति ॥ आदित्यमण्डलप्रकाश- 
वदित्यर्थः । “कालवत्‌” साक्षिसिद्धपूर्वोत्तरादिकाळावयववदित्यर्थः । ‘अङ्गे’ 
शरीरे “शयनम्‌ अवस्थाविशेषः, न तु निद्रा मनोधर्मो वा । तथा च अङ्गे 
झायनमिति प्रयोगे अङ्गाभिन्नमपि शयनं यथा अङ्गविदोषणकं भवति अङ्गं 
झायनविङोषणं भवतीत्यर्थः आदिपदनाङ्गं शेत इत्यङ्गस्य शायनक्रियाकर्तृभावो 
गृह्यते । अङ्गमङ्गमधिरोत इत्यङ्गस्य वायनक्रियाकर्मकर्तृभावो वा । अनेनाहि- 
कुण्डलदृष्टान्तः सङ्गृहीतः कुण्डलस्याप्यवस्थाविगोषत्वात्‌ | 'एव’ एवम्‌ । 
तुदाब्दो विरोषार्थः | चशब्दो भिन्नक्रमः | तथा च वद्यप्यभिन्न एवानन्दः, 
तथापि प्रकाशवत्कालवद्वा ब्रह्मणो मुक्तानां चेत्येवं तत्सम्बन्धित्वेनोच्यते 
इत्येकोऽन्वयः । वथाऽङ्गे शपनादिके 'शयनक्रियानिरूपितविशेषणत्व - 
कर्तृत्वादिकम्‌' तदभिन्नमपि 'तद्धर्मलेनोच्यते, तथा अ्रह्माभिन्नोऽप्यानन्दा- 
दिविंशेषादेव तद्धर्मत्वेनोच्यते इत्यपरोऽन्वयो द्रष्टव्यः । नत्वेकान्वयः । 
आद्यपोर्विशेषनिर्वाह्यत्वात्‌ अन्त्यस्य भेदनिर्वाह्यत्वातू । अत एव प्रकाशवत्‌ 
कालवदिति यथाऽङ्गे शयनादिकमिति विचित्रोक्तिः । 


१. कोरो 'तत्कर्मत्वेन' इति पदं अस्ति । 
२. कोरो 'ब्रह्माद्यमि्नो' इति पदमस्ति । 

“आनन्देन त्वभिन्नेन ब्यबहार; प्रकाशबत्‌। 
कालबद्वा यथा कालः स्वाबच्छेदकतां ब्रजेत्‌ ॥' 
इति ब्राह्मे ॥ ३० ॥ 


सूत्रकृदुक्तार्थे स्मृत्यन्तरं चाह- आनन्देन त्विति ॥ तुरवधारणे । 
स्वाभिन्नेनैवेति सम्बध्यते । 'व्यवहारः' विशेषणविशेष्यभावेन व्यपदेशाः । 
भवतीति रोषः । कालवदित्येतद्विवृणोति- यथेति ॥ 'स्वावच्छेदकतां’ 
स्वविशेषणकत्वम्‌ । स्वावच्छेद्य*त्वस्याप्युपलक्षणमेतत्‌ । एवञ्लानन्दादिरपी- 
त्युपस्कृतवाक्येनास्यान्वयः । नारायणाध्यात्मे त्राह्मे इत्युभयत्रापि सूत्रोक्त- 
मुक्तमिति रोषः । आदयदृष्टान्तस्य विषमत्वाद्‌ द्वितीयस्मृतावनुक्तिः । 


सू-- | ॥ प्रतिषेधाच्च ॥ ॐ॥ ३१॥ 


“एकमेवाद्वितीयम्‌ (छा. ६-२-१) “नेह नानाऽस्ति 
किञ्चन’ (कठ. २-४-११) इति भेदस्य ॥ ३१॥ 


ननु किमनेन गुणगुणिनोरभेदमभ्युपेत्य ब्रह्मणो गुणित्वप्रतिपादनेन । 
गुणगुणिनोभेंद एव किं न स्यादित्याशङ्कां परिहरत्सूत्रं पठित्वा व्याचष्टे- 
प्रतिपेधाच्चेति ॥ इति वाक्येन ब्रह्मणस्तद्रुणानां च भेदनिषेधादित्येवं भाष्यस्य 
सूत्रोणान्वयः । अनेन सौत्रश्चनाब्दः शङ्काव्यावर्तकः । तेन न ब्रह्मतदरुणदर्भेदः 
शङ्कय इति प्रतिज्ञा सिद्धा | कुतः ? तस्य भेदस्य प्रतिषेधादिति वा, 
उभयोर्गुणगुणिनोरुभयत्वस्य भेदस्य प्रतिषिद्वत्वादिति वाऽध्याहारानुवृत्तिभ्यां 
सूत्रयोजना दर्शिता भवति । “एकमेव' इति छन्दोगश्रुतिः । तस्याः 'एकं' 
ज्ञानानन्दादिगुणैरववैश्चाभिनं ब्रह्मैकमेव, न घटादिवदवयवसहितैकत्वयुक्तं 
स्वावपवैर्भिन्नाभिन्नम्‌, ‘अद्वितीयं’ समाभ्यधिकञून्यमित्यर्थः । 'नेह' इति 
कठश्रुतिः । तस्याः 'इह' ब्रह्मणि 'किश्चेन' गुणगुण्यादिकं “नाना! भिन्नं 
१. कोरो स्वावच्छेदकस्य इत्येव अस्ति । 

नास्तीत्यर्थः । तत्त्वप्रदीपे तु “इह परमेश्वररूपेषु अवयवेषु धर्मेषु च किञ्चन 
नाना नास्तीत्वर्थ इत्युक्तम्‌ | एतत्पक्षे नानाशब्दों नानात्तार्थकः । तथाच 
“किश्वन' किंरूपोऽपि हीनाधिकभावो वा अन्योन्याभावो वा पृथक्तवंरूपो वा 
भेदो नास्तीत्यर्थः || 
॥ इत्यहिकुण्डलाधिकरणम्‌ ॥ १५ ॥ 
॥ १६. परमताधिकरणम्‌ ॥ 
(परमात्मन आनन्दादिकं लौकिकानन्दादिभ्यः विलक्षणम्‌) 
सू-- ३० ॥ परमतः सेतून्मानसम्बन्ध- 
भेदव्यपदेरोभ्यः ॥३० ।॥ ३२॥ 


न चानन्दादित्वाह्ञोकानन्दादिबत्‌, “एप सेतुर्विधृतिः’ 
(छा.८-४-१) 'य एष आनन्दः परस्य’ “एप नित्यो 
महिमा ब्राह्मणस्य’ (बृ.६.४.२३) इति सेतुत्वं 'ह्युज्यते । 
“यतो वाचो निवर्तन्ते’ (तै.२-४) इत्युन्मानत्वम्‌ 
'एतस्यैबानन्दस्यान्यानि भूतानि मात्रामुपजीवन्ति’ (वृ. 
६-३-३२) इति सम्बन्धः । 
'अन्यज्ज्ञानं तु जीवानामन्यज्ज्ञानं परस्य च । 
नित्यानन्दाव्ययं पूर्णं परज्ञानं बिधीयते ॥ इति भेदः । 
अतोऽलौकिकत्वात्परमेव ब्रह्मानन्दादिकम्‌ ॥' ३२॥ 
अत्र भगवद्गुणानां लोकविलक्षणत्वं समर्थ्यते। सिद्वान्तयत्सूत्रमुपन्यस्य 
व्याचष्टे - परमिति ॥ अत्रेत्थं योजना । त्रह्मानन्दादिकम्‌ “आनन्दादित्वात्‌' 


१, ह्युच्यते इत्यस्ति कोंडो । 

तच्छब्दवाच्यत्वाद्धेतो: 'लोकानन्दादिवत्‌' लौकिकजीवानन्दादिसदृां न, 
किन्त्वतो छोकानन्दादेः 'अलौकिकत्वात्‌' तृतीयार्थे पञ्चमी | अलौकिकत्वेन 
प्रकारेण “परं? विलक्षणम्‌ अलौकिकमेवेत्येका प्रतिज्ञा । यद्वा- परत्रह्मा- 
नन्दादिकं 'अतो' लोकानन्दादेः 'परं' विलक्षणमित्येव प्रतिज्ञासमर्पकम्‌, 
नालौकिकत्वादित्यपि । न चेत्यादिकमपि अतः परमेवेति सावधारणप्रतिज्ञा- 
सूचितपूर्वपक्षनिषेधकं, न प्रतिज्ञान्तर्गतम्‌, अलौकिकत्वादित्येतच हेतु- 
समर्पकमित्यपरा । प्रथमपक्षे कुतो5लीकिकत्वरूपवैलक्षण्पमित्पतः प्रवृत्त 
सेतून्मानेति हेतु व्याचष्टे- एष इति ॥ यद्वा- द्वितीयपक्षे वैलक्षण्ये साघ्येऽतः- 
आाब्दोक्तस्यालौकिकत्वादिति हेतोः साधकतया प्रवत्तं हेतुवाक्यं व्याचष्टे- एष 
इति ॥ सेतुपदं भावप्रधानमित्याशयेन इति सेतुत्वमित्युक्तम्‌ । एवंविधमाधा - 
रत्वरूपं वैलक्षण्यमित्वर्थः । हिशब्दो यत इत्वर्थ । ‘उच्यते’ ब्यपदिइयते । 
'इत्युच्यते इति सर्वत्र सम्बध्यते | अस्यात एभ्यो व्यपदेशेभ्योऽलौकिकत्वा- 
वगमादित्यन्वयः । अत्र प्रथमपक्षे सेतुत्वादिधर्मवत्त्वरूपवैलक्षण्ये व्यपदेशः 
साक्षाद्वेतुः ! द्वितीये तु अवगमो हेतुः । व्यपदेरास्तु तत्साधक इति विवेकः | न 
च व्यपदेशोभ्यः सेतुत्वादिकमेवावगम्यते नालौकिकत्वहेतुरिति वाच्यम्‌ । 
अलीकिकत्वादित्यस्य टीकारीत्या लोकानन्दादावसम्भावितसेतुत्वादिधर्म - 
वत्त्वादित्यर्थाभ्युपगमात्‌ | 'एष:” इति शाखान्तरवाक्ये विधृतिः सेतुः धारण- 
समर्धाश्रय इत्वर्थः । एष इति क इत्यत आह- य इति ॥ नन्वत्रानन्दस्य 
विष्णुसम्बन्धित्वं न प्रतीयते पररान्दस्यानेकार्थत्वादित्यत उक्तम्‌ - एप इति॥ 
्रकृतसार्बज्ञपूर्णानन्दादिरित्वर्थः | तथा च विष्णुपरत्राह्मणश्रुतिनित्यमहिमत्व - 
लिङ्गबलाद्विष्णुसम्बन्धितवं ज्ञात इति भावः | यतः इति श्रुतिरीक्षत्यधिकरणे 
व्याख्याता । उन्मानपदमपि भावप्रधानं कृत्वा व्याचष्टे- उन्मानत्वमिति ॥ 
उद्गतं मानं मर्यादा यस्मादिति विग्रहः । पूर्णत्वमित्यर्थः | अत्र यद्चपि सर्वात्मना 
वेदाद्यवाच्यत्वमानन्दस्य प्रतीयत, न विष्णोः, न चोद्गतमर्यादत्वम्‌ | तथापि 
निमित्तेन नेमित्तिकोपलक्षणान्नासङ्गतिः । न्याख्यानान्तरं वा । 

स्वरूपत्वाच्चानन्दस्य, ततो नासङ्गतिः । “एतस्य' इति बृहदारण्यकवाक्यम्‌ । 
“अन्यानि भूतानि' ब्रह्मादीनि मुक्तान्यपि 'एतस्प' विष्णोरेवानन्दस्य “मात्रां” 
प्रतिबिम्बांडामश्रन्तीत्यर्थः | न 


“प्रतिबिम्बरूपविष्लुटूकं तदानन्दस्य चाखिलाः । 
मुक्ता ब्रह्मादयो5श्रन्ति तारतम्येन नित्यदा |” 

इति वृहद्धाष्योक्तेः । इतीत्यनन्तरं वाक्यत्रोधित इति रोषः । 'सम्बन्धो' बिम्ब - 
प्रतिबिम्वभावः उपजीव्योपजीवकभावरूपः । अन्यज्ज्ञाममिति ॥ जीवानां 
ज्ञानमन्यत्‌' नियामकादीशज्ञानान्नियम्यत्वेन विलक्षणमित्यर्थः । 'परस्य' 
विष्णोः । वैलक्षण्ये निमित्तमाह- नित्येति ॥ परस्स्व ज्ञानं 'नित्यानन्दान्वयं' 
नियमेनानन्दरूपमव्ययं च 'पूर्णम्‌' अपरिमितं च 'विधीयते’ तेन रूपेण 
व्यपदिइयते शास्रेषु, जैवं तु न तथेत्यर्थः | इतीति ॥ इति श्रुतिवाक्य इत्यर्थः । 
'भेदः? ईदाज्ञानस्याधिक्यरूपं वैलक्षण्यम्‌ । यद्यप्युदाहृतत्राक्यैरानन्दमात्रस्या- 
लौकिकत्वमवगम्यते, न सर्वगुणानाम्‌ । तथा च ब्रह्मानन्दादिकमित्यादि- 
पदायोगः । तथापि सेत्वादिवाक्येष्वानन्दग्रहणात्‌ वैलक्षणयाग्रहणात्रगमान्न 
दोषः । ग्रहणात्‌ वैलक्षण्यवाकये ज्ञानग्रहणात्‌ । तस्य चानन्दाभेदोक्तः प्रयो- 
जनानन्तराभावात्‌ विचित्रोक्तिबलात्पूर्वत्र ज्ञानादीनामुत्तरत्रानन्दादीनां चोप- 
लक्षणया ग्रहणावगमान्न दोषः । अथ वा- न चेत्यनेन अतः परमित्यनेन ज्ञापित- 
पूर्वपक्षं प्रतिषिद्धथ “एप: इत्यादिना सांत्रहेतून्‌ व्याख्याय अतः परमिति 
प्रतिज्ञा व्याख्यायते । अत्रात इत्यनूदितपदस्य लौकिकत्वादिति पदन्छेदेन 
“अमृतत्वस्वेशान:' (ते.आ.३-३२) इतिवत्‌ भावभवित्रोरभेदतिवक्षवा 
त्वप्रत्यस्य स्वार्थिकत्वेन वा लौकिकत्वादिति व्याख्यानम्‌ । तथा च 'अतो 
लौकिकत्तात्परम्‌? अलीकिकमित्वर्थः | लौकिकत्वात्यरं तदतिक्रान्तमिति 
यथाश्रुतमेव वा । अस्मिन्‌ पक्षे न चेत्यपि न सिद्धान्तप्रतिज्ञान्तर्गतम्‌, किन्तु 
द्वितीयपक्ष इव पूरवपक्षप्रतिपेधकम्‌ । आद्यपक्षे *तु तदपि प्रतिज्ञान्तर्गतम्‌ | न 
१. तु पदस्थाने अपि पदं कोहो अस्ति | 

चैवमस्य द्वितीयसाङ्कर्यम्‌ । नजप्रक्ेषाप्रछषेषाभ्यां भेदात्‌ । ब्रह्मानन्दादिक- 
मित्यनेन अहिकुण्डलसूत्रं प्रकृतमीशानन्दादिकमिह विशेष्यत्वेन संयोज्य- 
मित्युक्तं भवति । रिष्टं सुगमम्‌ । तत्त्वप्रदीपे तु परमित्यस्य उत्तममित्यर्थमुपेत्य 
“एष सेतुः? इत्यादी आधारत्वमितत्वोपजीव्यत्वनियामकत्वानां व्यपदेशात्‌ 
“नित्यानन्द' इत्यादावाधिक्येन वैलक्षण्यव्यपदेशाच्र सर्वस्मात्परम्‌ उत्तममेव 
्रह्मनन्दादिकमिति सूत्रार्थोऽभिहितः । अस्मिन्‌ पक्षे “अतो” व्यपदेशेभ्यः 
सेतुत्वाद्चलौकिकधर्मवत्त्वरूपालौकिकत्वावगमात्परमिति भाष्यर्थोऽवगन्तव्यः। 


सू-- उॐ॥ दर्शनात्‌ ॥ ॐ०॥ ३३॥ 


दर्शनादेव चान्यानन्दादीनाम्‌ । 


ेत्वन्तरेणानन्दादेरलौकिकत्वं समर्थयत्सूतरमुपन्यस्य व्याचष्टे- दर्शनादिति ॥ 
मनोवाग्गोचरत्वादित्यर्थ: | अत एवोत्तरत्र ताटकृश्रुत्युपन्यासः । अन्येति ॥ 
ब्रह्मणोडन्येषां जीवानामानन्दादीनामित्यर्थः । अस्य अतः परमिति साध्य- 
बाक्येनान्वयः । एवशब्दो लिङ्गस्प निरवकारात्वेन प्राबल्यसूचकः । चो भिन्न- 
क्रमः । न केवलं सेतुत्वादिभ्यः, किन्तु दर्शनाच्च ब्रह्माद्यानन्दादीनां मनसा 
विषयीकरणात्‌ वाचा व्यवहरणात्‌ परानन्दादीनां चातथाभूतत्वाञ्चेति समुचये | न 
चान्यानन्दादीनां तत्तत्साक्षिवेद्यानां च कथम्‌ अन्यमनोजन्यप्रत्यक्षविषयत्वमिति 
वाच्यम्‌ | तेषां परिमितत्वेन योगिमनोजन्यप्रतयक्षविषयत्वसम्भवात्‌ । सत्रभाष्ययोः 
मनसा वाचेत्यध्याहारेण दर्शनपदस्य मनोवागवृत्तिसामान्यपरत्वाच्च | 


'अदृष्टमव्यवहार्यमब्यपदेइयं सुखं ज्ञानमोजो बलमिति 
ब्रह्मणस्तस्माद्‌ ब्रह्मेत्याचक्षते तस्माद्‌ ब्रह्मेत्ाचक्षते’ इति 
कौण्डिन्यश्रुतिः॥॥ ३३ ॥ 


ननु अन्यानन्दादीनां मनोगोचरत्वादस्तु लौकिकत्वं, तावता ब्रह्मानन्दादेः 
कथमलौकिकत्वसिद्धि: मानाभावादित्यतस्तत्प्रमाणत्वेन दर्शनपदोक्तां श्रुतिमाह- 

अदृष्टमिति ॥ परमादन्यैस्सर्वात्मना5स्पष्टत्वेने च मनसाउदृष्टमित्यर्थः । 
“अव्यवहार्य वाचा । तत्त्वप्रदीपरीत्याहेयोपादेयं वा । “अव्यपदेहयं' वाचा 
विविक्ततया निरूपयितुमशक्यम्‌ | तत्त्वप्रदीपरीत्या वाचा अव्यवहार्यं वा | इति 
ब्रह्मण इति । ब्रह्मण आनन्दादिकमेवं ज्ञेयमित्यर्थः । तस्माददृष्टत्वादिना5- 
लौकिकानन्दादिपू्णतवाद्भहमत्याचकषते ज्ञानिनः | तस्मात्तच्छन्दमुख्यवाच्यत्वाद्‌ 
ब्रह्मेतिशब्देन परं ब्रह्म व्यवहरन्तीत्वर्थः | श्रुतिरिति ॥ ब्रह्मानन्दादेरलौकिकत्वं 
वक्तीत्यर्थः ॥ 


अप्रसिद्धस्य कथमानन्द इत्यादिन्यपदेश इत्यतो बक्ति - 
सू-- ॐ ॥ बुद्धवर्थः पादवत्‌ ॥ ॐ ॥ ३४॥ 


जीबेश्वरसम्बन्धज्ञापनार्थमप्रसिद्धोऽपि पादो यथा पाद- 
शब्देन ब्यपदिइयते “पादोऽस्य विश्वा भूतानि’ (ऋ. १०. 
९०.३) इति तथा। 


नन्वेवमानन्दादेरलौकिकत्वात्कथं श्रुतिपुराणादिष्वानन्दादिपदप्रयोग इत्या- 
शङ्कय तत्परिहाराय सूत्रमतार्य व्याचष्टे- अप्रसिद्धस्येति ॥ 'ब्रह्मानन्दादेः' इति 
विपरिणामेनान्वेति | हेतुगर्भमिदम्‌ । “कथम्‌' इत्याक्षेपे । आनन्दराब्दात्परम्‌ 
इतिशब्दो योज्यः । आदिशब्देन ज्ञानमित्यादिव्यवहारो गुह्यते । तथा. च 
'अप्रसिद्धस्य'ब्रह्मानन्दादेः 'आनन्दादिव्यपदेशः त्र्मानन्दादिकर्मकानन्दादि- 
शब्दव्यवहारः 'कथं' केनोपायेन युज्यते | एवं 'कथं' किमर्थ युज्यते- न युज्यते, 
तस्याप्रसिद्धत्वेन तच्छब्दानां तत्र झाक्तिग्रहायोगात्‌, तत्र तत्प्रयोगे प्रयोजना- 
भावाच्चेत्याक्षेपाभिप्रायः । आनन्दादिव्यपदेश इत्येतत्‌ बुद्धवर्थ इत्यनेनापि 
सम्बध्यते | बुद्धचर्थ इत्यस्य वुद्धचर्थमिति व्यत्ययेन दृष्टान्तभागेऽप्यत्वयमभिप्रेत् 
पादबदित्यंशां विवृणोति- जीवेति ॥ सम्बन्धः अंशांशिभावः | तथा च यथा 
पुरुषपादस्य तदंशत्वं तथा भूतानामिति जीवेश्वरयोरंशाशित्वसम्बन्ध ज्ञापनार्थ- 

मित्यर्थः । न चैत्रं जीवेश्वरयोरभेदप्रत्ययापत्तिः । भेदश्रुतिपर्यालोचनया 
ज्ञातांशांशिभावस्यापि पुंसो भिननांात्वस्वैव प्रतीतेः । अप्रसिद्ध इति ॥ पुरुष- 
देहावववप्रसिद्धचरणविलक्षणः “त्रिपादस्यामृतं दिवि' (क्र.१०-९०-३) 
इत्युक्तश्रेतद्वीपानन्तासनंवेकुण्ठगतनारायणवासुदेववैकुण्ठाख्यमूर्तित्रयविलक्षण- 
श्रेत्यर्थः । यद्यपि तथापीत्वर्ध, न केवलं प्रसिद्धः, किन्तु अप्रसिद्धोऽपीति समुचये 
वा अपिशब्दः । पाद इति ॥ विश्वाख्यो5श इत्यर्थः । इति श्रुतिगतेन पाद- 
शब्देनेत्यन्वपः । “व्यपदिश्यते” व्यवहिवते । पादवदित्यनेन लब्ध दाष्टान्तिकभागं 
दशयति- तथेति ॥ 'तथा व्यपदिवयते” तद्वदेव व्युत्पाद्यत इत्वर्थः । एवं “तथा” 
लौकिकविलक्षणत्वेन अप्रसिद्धस्याप्यानन्दादे्व्यपदेशो 'बुद्धथर्थः' आनन्दादेरनु- 
कूलबेदनीयत्वादिज्ञापनार्थ इत्वर्थः | प्रकारान्तरेण तत््रत्यायनोपायाभावादिति 
भावः । न चैवमप्यलौकिकत्वविरिष्टानन्दप्रत्ययोपायाभाव इति वाच्यम्‌ । 
अनुकूलवेदनीयत्वादिज्ञानमात्रवतः पुरुषस्य 'अद्ृश्मव्यवहार्यम्‌” (कौण्डिन्य) 
“अलौकिकास्तस्य शब्दाः तथाऽर्थाः' “अलौकिको ह्येष विष्णुः परत्वात्‌’ 
इत्यादिश्रुत्यन्तरबलेनालौकिकत्वज्ञानसम्भवात्‌ । सूत्रभाष्ययोर्यत इति रोषः । 
अस्यातो नानन्दादिव्यपदेशायोगो न वा प्रयोजनाभाव इत्यवतारिकालब्ध- 
साध्येनान्वयः। 


'अलौकिकोऽपि ज्ञानादिस्तच्छन्दैरेब भण्यते । 
ज्ञापनार्थाय लोकस्य यथा राजेब देबराट्‌।। इति पाग्मे ॥३४॥ 


अत्रार्थञनुभवसिद्धदृष्टान्तप्रतिपादिकां स्मृतिं चाह- अलौकिकोऽपीति ॥ 
यद्यपितथापीत्यर्थेऽपिदान्दः । आदिपदादानन्दादिग्रहः । ‘तच्छब्दः’ ज्ञान- 
मित्यादिरूपेरलीकिकैउशाब्दैः ‘लोकस्य’ जनस्य ज्ञापनार्थायेवेति सम्बन्धः | 
वोधकत्वसर्वव्यवहारहेतुत्वानुकूल-वेदनीयत्वादिज्ञापनप्रयोजनायेत्पर्थः । यव 
'देवराट्‌' देवेन्द्र: प्रसिद्धराजविलक्षणोऽपि राजेवास्ते इति यथा राजेति गब्देन 
'भण्वते' व्यवहियते तथेत्वर्थः | यद्भा- यथा राजा तथेन्द्र इति वाक्येनवेत्वर्थः । 

“भण्यते' निर्दिश्यते । अत्र ईश्वरानन्दादिरूपाणामर्थानामलौकिकत्वं नाम 
अप्राकृतत्वं झात्दानामलौकिकत्वं नाम वैदिकत्वमिति भावत्रोधकाराः । तन्न, 
लौकिका अपि शब्दाः अमुष्मिन्‌ प्रवर्तमानाः अधिकार्थान्‌ लोकविलक्षणा- 
नन्दादीन्‌ वदन्तीति वाक्यदोषानुपपत्तः । संस्कृतत्वरूपवैदिकत्वस्य लौकिके 
ष्वपि सत्त्वात्‌ प्राकृतानां चेह प्रसत्तयभावात्‌ । तस्माच्छन्दतदुपजीबीतर - 
प्रमाणगम्यत्वं लौकिकत्तरमर्थस्य तदगम्यत्वमलौकिकत्वम्‌ । एवंतिधार्थके एव 
शब्दस्य लौकिकत्वालौकिकत्वे इति द्रष्टव्यम्‌ | केचित्तु- शब्दस्यालौकिकत्वं 
लोकाप्राप्तभगवत्स्वरूपभूतानन्तवर्णपदादिरूपत्वमित्याहुः । तन्मूलं चिन्त्यम्‌, 
पाग्मे चायमर्थ उक्त इत्यन्वयः | 
॥ इति परमताधिकरणम्‌ ॥ १६ ॥ 


॥ १७. स्थानविशेषाधिकरणम्‌ ॥ 
(परमात्मनः रूपगुणेपु भेदो नास्ति) 
परानन्दमात्रात्वे कथं ब्रह्माद्यानन्दादीनां विशेष इति । 


अत्राधिकरणे ब्रह्माद्यानन्दादीनां भगवदानन्दादिप्रतिविम्बत्वं पूर्वनयोक्तं 
समर्थ्यते । पूर्वपक्षयति- परेति ॥ आनन्दशब्दात्परम्‌ आदिशब्दो योज्यः । 
मात्रात्वं प्रतिबिम्बत्वम्‌ । 'कथम्‌' इत्याक्षेपे | ब्रह्मा चतुर्मुखः । मुक्तब्रह्मादि- 
परोऽयं दाब्दः । उक्तं हि तत्त्वप्रदीपे - सृतिगानां सृष्ट्यादिना वेषम्यकालुष्या - 
देवैचित्रयमुपपद्ते, न मुत्तब्रह्माद्यानन्दादीनां विशुद्धरूपाणां तदुपपत्तिरिति। 
“मिथ? इति दोषः । 'विशेषो' शुद्धयैतन्यरूपेण वैचित्रचं स्यात्‌ । यत इति 
शेष: | तथा च यतो ब्रह्माद्यानन्दादीनां परमात्मानन्दादिमात्रात्वे अभ्युपगते 
तेषां “मिथः? अन्योन्यं 'विशेषः' वैचित्रयं कथं स्यात्‌ न स्यात्‌, अन्यथा 
विम्बभूतभगवदानन्दादावपि विदोषः स्यात्‌ । तथा च भगवद्रूपेषु विशेषः 
गुणतारतम्यम्‌ । एवं चेत्‌ कथं तत्र भक्तिः कर्तव्या स्यात्‌, न कर्तव्यैव स्यात्‌, 

अतः कथं ब्रह्माद्यानन्दादीनां परानन्दादिमात्रात्वं तत्प्रतिबिम्ब॒त्वं स्यात्‌, 
नास्त्येवेति योजना | 


अत उच्यते - 
स्‌ ३ ॥ स्थानबिशेषात्प्रकाशादिबत्‌ ॥ ॐ ॥ ३५॥ 


यथाऽऽदित्यस्य दर्पणादिस्थानविरोषात्‌ प्रतिबिम्बे बिशेषः 
एबमानन्दादेरपि । 


सिद्धान्तयत्सूत्रमवतार्य व्याचष्टे- अत इति ॥ यथेति ॥ दर्पणादीत्यादि- 
पदेन जलसूर्यकान्तादेग्रहणम्‌ । प्रसिद्धत्वादर्पणग्रहणं, न प्रकृतोपयुक्तत्वात्‌ । 
आपिर्यद्यपि तथापीत्यर्थे । दृष्टान्तदा्टान्तिकसमुञ्चये चः । आदित्यदाब्दात्‌ 
परमादिदाब्दो योज्यः | तथा च यथाऽऽदित्यादेः प्रतिविम्वे सूर्यकान्ताद्युपाधि - 
कृते सूर्यकान्तादिस्थानविरोषात्‌ स्थानगुणात्‌ विशेषः’ अग्निजनकत्वादि- 
वैचित्र्यम्‌, एवं परमात्मानन्दादेः प्रतिबिम्बे जीवानन्दादौ ब्रह्मादिस्थानगत - 
भक्तचादिगुणविरोषाद्विरोषो वैचित्रयं युज्यत इति योजना । अस्यातो न 
प्रतिबिम्बे वैचित्रचानुपपत्तिरित्यध्याहृतसाध्येनान्वयः | अनेन सूत्रे षष्ठयन्तात्‌ 
सप्तम्यन्ताच्च वतिः, आवर्तनीयश्चायं, प्रतिविम्बोपलक्षकश्च विरोषदाब्दोऽ- 
प्यवर्तनीय इति सूचितम्‌ । 

'ब्रह्मादिगुणवैरोष्यादानन्दादिः परस्य च । 

प्रतिबिम्बत्वमायाति मध्योचादिबिशेषतः ॥' 

इति बाराहे ॥ ३५ ॥ 

अत्र स्मृतिं चाह- ब्रह्मादीति ॥ परमस्य आनन्दादिः, 'मध्योच्चादि- 
विभेदतो' मध्यमोत्तमाधमभेदेन “्रह्मादिगुणवैद्येष्यात्‌” ब्रह्मादिगतभक्ति- 
ज्ञानादिगुणवैचित्रयातू 'प्रतिविम्बत्वमायाति' प्रतिफलितो भवति । ब्रह्मादि- 


अधि. १७, सू. ३६ दीपिकासहितम्‌ १३७ 


स्वरूपोपाधी मध्योच्चादिमेदतः प्रतिबिम्बाकरो भवतीत्यर्थः । उक्तं हि तत्त्व- 
प्रदीपे- एवं परमात्मानन्दादेरपि ब्रह्मादिस्थानगतगुणविरोषात्‌ प्रतिबिम्ब - 
भूतानन्दादिविशेष इत्युक्तवा प्रतिविम्वत्वमायातीत्यर्थ इति । भाववोधे तु- 
ब्रह्मादीनामिति पदमध्याहत्य ब्रह्मादीनामानन्दादिः परस्वानन्दादेत्रह्मादि- 
गुणवैशेष्यात्‌ मध्यो्चादिविभेदतः प्रतिब्रिम्रत्वमायाति’ प्रतिफलितो भवति 
तदधीनत्वे सति तत्सदृशो भवतीति व्याख्यातम्‌ । तत्पक्षे तत्त्वप्रदीपविरोधः 
तावत्‌ स्फुटः, प्रतिबिम्बो भवतीत्यनुक्तवा प्रतिफलितो भवतीत्युक्तावस्वारस्यं 
चेति ध्येयम्‌ | बाराह इति ॥ उक्तार्थोऽभिहित इति रोषः । 


सू-- ॐ ॥ उपपत्तेश्च ॥ ॐ ॥ ३६ ॥ 


'ऐश्वर्यात्परमाद्विष्णोर्भक्तचादीनामनादितः । 
ब्रह्मादीनां सूपपन्ना ह्यानन्दादेर्बिचित्रता ॥' 
इति पाझ्े ॥ ३६ ॥ 


युक्तचन्तरेण बिम्बानन्दाद्यवैचित्र्ेऽपि प्रतिबिम्बवैचित्रयमुपपादयत्सूत्रं 
पठित्वा स्मृत्यैव व्याचष्टे- उपपत्तेश्चेति ॥ न केवलं प्रतिबिम्बानन्दादि- 
वैचित्र्यस्य बिम्बावैचित्रथेऽपि स्थानविरोषादुपपत्तिः, किन्तु बिम्बभूत- 
भगवदैश्वर्यवद्ाचेति सूत्वृत्तिं चशब्दस्याध्याहतहेतुना5न्वयं चाभिप्रेत्या- 
सिद्विपरिहारायोपपत्तेरित्यस्य उक्तहेतुकोपपत्तिवचनादित्वर्थमुपेत्य स्मृतिरूपं 
तद्वचनमुदाहरति- ऐश्वर्यादिति ॥ विष्णोः परमादैश्वयांद्रह्मादीनां गुणानां 
भक्तचादीनाम्‌ 'अनादितः' अनादिभक्तथादिवादिति यावत्‌ । त्रह्मादीना- 
मानन्दादेः “बिचित्रता' मध्योच्चादिभेदभिन्रं तारतम्यं हि आनन्द- 
्रुत्यादिप्रसिद्धं 'सूपपत्ना' सम्यगुपपन्नमित्वर्थः | एकस्यैवानन्दस्य चूत- 
फलादिभोगप्रयुक्ता ये आनन्दादेर्विरोषास्तदात्मकत्वं विचित्रत्वं तु प्रकृता- 
नुपयुक्तम्‌ । भक्तचादिग्रहणेन पूर्वसृत्रोक्तभक्तयादिरूपनिमित्तं चात्दसमुच्ेयं 
दर्शितम्‌ । भक्तयादीनामनादित्वोक्तया पुरुषापाद्यानां भक्तचादिस्थानगुणानां 

कथं स्वाभाविकानन्दादिवैचित्रचे हेतुत्वमिति शङ्का परिहृता । पाद्म इत्यस्य 
सूत्रेणान्वयः । ‘उपपत्तेः’ उपपत्त्वोक्तेरित्यर्थः । अस्य नसिद्विरित्यध्याहृत- 
साध्येनान्वय: | 
॥ इति स्थानविदोषाधिकरणम्‌ ॥ १७ ॥ 
॥ १८. तथान्यत्वाधिकरणम्‌ ॥ 
(ध्यानकाले यद्रूपं प्रतीयते तत्‌ ब्रह्मस्वरूपं न) 
ध्यानकाले यत्चित्ते प्रहश्यते तदेव ब्रह्मरूपम्‌ अतः 
कथमब्यक्ततेति । 


अत्राधिकरणे ब्रह्मणो ध्यानप्रतीतादन्यत्वोक्तया पुनर्यक्तत्वं समर्थ्यते | 
पूर्वपक्षयति- ध्यानेति ॥ योजना तु- 'यत्‌' यतो ब्रह्म ध्वानकाले 'चित्ते 
मंनसि 'प्रद्ययते” तेन प्रतीयते अतः कथं ब्रह्मणोऽब्यक्तता तस्माद्व्यक्त- 
मेवेति | न च यन्चित्ते प्रटश्यते न तद्भह्मेति वाच्यम्‌ । यतस्तद्भह्मरूपमेव, न 
ततोऽन्यत्‌ । ननु ध्यानप्रतीतं न ब्रह्म, तथा सति ध्यातृवहुत्वेन तस्य 
बहुत्वापत्तेरित्यतोऽप्युक्तम्‌- ब्रह्मरूपमिति ॥ रूपशब्दोञ्त्र व्यक्तिपरः । 
समुदायैकवचनमेतत्‌ । तथा च चित्ते प्रतीतानि ब्रह्मरूपाण्येव । अतः 
स्वरूपभेदाभावेऽपिरूपाणां नानात्वात्‌ ध्येयबहुत्वोपपत्तिरिति भाव: । 


अत आह - 
सू-- उॐं०॥ तथाऽन्यत्प्रतिषेधात्‌ ॥ ॐ ॥ ३७॥ 


“यथा जीबानन्दादेरन्यद्भह्म तथोपासाकृतादपि । 

यन्मनसा न मनुते येनाहुर्मनो मतम्‌ । 

तदेब ब्रह्म त्वं बिद्धि नेदं यदिदमुपासते ॥' (केन. भा. १-६) 
इति प्रतिषेधात्‌ । 

सिद्धान्तयत्सूत्रमवतार्य व्याचष्टे- अत इति ॥ ब्रह्मेत्येतत्‌ तदानन्दाद- 
रप्युपलक्षणकम्‌ । “उपासाकृतात्‌” उपासनेन मानसवासनामयस्य वस्तुनो 
मनसा5वलोकनाख्येन विषयीकृताद्वासनामयात्‌ । अपिर्भिन्नक्रमः समुचय5- 
वधारणे च । अत्र यथा जीवानन्दादेः ब्रह्मानन्दादिकमन्यत्‌ तथा ब्रह्म 
उपासाकृतात्‌ अन्यदिति नान्वयः । वैषम्येनोपमानोपमेयभावायोगातू । किन्तु 
जीबानन्दादेरित्यतः परं यथाइत्दस्वावृत्त्या योजनेन यथा जीवानन्दादिर्यथा वेन 
विकृतत्वापरपर्यायान्यथात्वाल्पत्वादिना कारणेन त्रह्मानन्दादि ततः ‘अन्यत्‌’ 
विलक्षणं तथा तत्सद्दशेन दुर्लक्षणत्वादिना कारणेन ब्रह्मापि उपासाकृतात्‌ 
‘अन्यदपि’ विळक्षणमेवेति | अनेन सौत्रस्तथाशब्द: “परमतः” इत्यत्रोक्त- 
न्यायातिदेराकः समुच्चयार्थ इत्युक्तं भवति | इतीति इत्येवं रूपे तलवकारवाक्ये 
उपासाकृतस्य ब्रहमत्वप्रतिषेधादित्यर्थः । अनेन सूत्रे “तदव्यक्तम्‌' इत्यनु- 
वर्तनीयम्‌ । ‘अन्यत्‌’ इति चावर्तनीयम्‌ । तथा च 'तत्‌' ब्रह्म उपासाकृताद- 
न्यत्‌ । कुतः ? यतोऽन्यत्‌ अत एव श्ेषशेषिणोरैक्यानुपपत्तरेव श्रुतौ तस्य 
चित्ते प्रतिविम्बितस्य ब्रह्मत्वप्रतिषेधः, अतः प्रतिषेधात्‌ तद्वा ब्रह्म न, 
यतोऽन्यत्‌ अतोऽव्यक्तमेव न व्यक्तमिति सूत्रयोजना दर्शिता भवति । यदिद 
वस्तु “उपासते” ध्यायन्ति नेदं ब्रह्म, किन्तु पुरुषो यद्वस्तु “न मनुते’ साकल्येन 
न जानाति, येन वस्तुना मनो ज्ञातमाहुः कबयस्तदेव त्व ब्रह्मेति विद्धीत्वर्थः । 
उमां प्रति शाङ्करवाक्यमेतत्‌ । यद्यपि तलवक्ारभाष्ये आसेति भिन्नं पदमुपेत्य 
नेदं जीवस्वरूपं ब्रह्म, किन्तु, यत्‌ 'ते” तव “उप” समीपे 'आस' निया- 
मकतया आस्ते तदेव ब्रह्म विद्धीति श्रुत्वर्थोञभिहितः । तथापि प्रकृतोपयुक्तं 
ब्याख्यानान्तरमेतत्‌ । तत्राप्यासत इत्यैकप्यं वेत्यविरोधः । 


“पञ्यन्ति परमं ब्रह्म चित्ते यत्प्रतिबिम्वितम्‌। 
ब्रह्मैव प्रतिबिम्बे यदतस्तेपां फलप्रदम्‌ ॥ 

तदुपासनं च भवति प्रतिमोपसनं यथा । 
ह्यते त्वापरोक्ष्येण ज्ञानेनैव परं पदम्‌ ॥ 
उपासनात्त्वापरोक्ष्यं गमयेत्तत्रसादतः ॥! 

इति ब्रह्मतर्के ॥ ३७ ॥ 


ननु ध्यानकाले प्रतीतस्यात्रह्मत्वे कथं ब्रह्म फलदं स्पात्‌ । न ह्यन्यस्य 
ध्यानमन्यस्य फलदातृत्वमिति युज्यते अतिप्रसङ्गादित्यत आह- पइ्यन्तीति ॥ 
यन्मनसि “प्रतिबिम्बितं” प्रतिफलितं वासनामयं वस्तु तत्परमं ब्रह्मेत्युच्यते । 
उपचारेण तदाश्रये तद्व्यपदेशा इति भावः । तदेव ध्यानकाले पञ्यन्ति | 
केचित्तु- ध्यानानन्तरं परमं ब्रह्मापरोक्ष्मेण पड्यन्तीत्यन्वयमाहु: | ननु 
प्रतिबिम्बितस्वाश्रह्मत्वात्‌ तद्ध्यानं कथं ब्रह्मध्यानफलदं स्यादित्यत आह- 
ब्रह्मैबेति ॥ यतो न ध्यानं फलदं, किन्तु प्रतिबिम्बे यद्गह्मास्ति तदेव तेषां 
ध्यातृणां दर्शनाख्पफलप्रदमतो नोक्तदोष इत्यर्थः | यतः प्रतिबिम्े ब्रह्मास्ति । 
अतस्तेषां फलप्रदं भवतीत्येव वा । अल्पा अपि पिशाचादयः स्वाकारस्मृतौ 
किञ्चित्फलं दद्युः किमुत सर्वज्ञं सर्वशक्तिकं ब्रह्मेति भावेन पुनब्रहमत्युक्तिः । ननु 
स्थितिमात्रेण कथं ब्रह्म फलदमध्यातत्वादित्यत आह- तदिति ॥। प्रतिबिम्बो- 
पासनमित्यध्याहारेण सम्बध्यते । तदुपासनमित्यस्यावृत्तिर्वा । तथा च यथा 
'प्रतिमोपासनं' प्रतिमायामित्थंभूतो भगवानस्तीति स्मृतिः तदुपासनं तदधि- 
हितत्रह्मोपासनं भवति, तथा “तदुपासनं प्रतिबिम्बोपासनं वासनामयवस्तु- 
ध्यानमपि तदुपासनं ब्रह्मोपासनं भवतीति योजना ॥ प्रतिबिम्बं ब्रह्मैव कुतः न 
भवतीत्यत आह- इझ्यते इति ॥ यतः “परं पदम्‌’ उत्तमं ब्रह्मापरोक्ष्येण । 
स्वार्थे ष्यजू- भावभवित्रोरभेदोपदेशो वा । अपरोक्षेण ज्ञानेनैव 'दृयते' 
विषयीक्रियते, न तु ध्यानेनेत्यर्थः | अपरोक्षेणेति पाठः स्वरसः । तर्हि ज्ञानायैव 
प्रयतितव्यं किमुपासनयेत्यत आह- उपासनेति ॥ तुशब्दो निरर्थकत्व- 
व्यवच्छेदकः, स्वातन्त्र्यव्यवच्छेदको वा अवधारणे वा | तथाचोपासना तस्य 

ध्यानमेव । तस्य ब्रह्मण: प्रसादेन “तत्‌' ब्रह्मापरोक्ष्यं गमयेत्‌” प्रापयेदित्यर्थ: । 
तद्‌ ब्रह्मापरोक्ष्यमपरोक्षज्ञानं तद्विषयतां गमयेदिति वा ! ब्रह्मतर्क इत्यनन्तर- 
मुक्तम्‌ अतो न किश्चिोद्यावकाडा इति वाक्पशेषः । न 


॥ इति तथान्यत्वाधिकरणज्ञम्‌ ॥ १८ ॥ 


॥ १९. सर्वगतत्बाधिकरणम्‌ ॥ 
(सर्वत्र सर्वदा सृष्टयादिकर्ता हरिरेव) 
देशकालान्तरे अन्यतोऽपि सृष्ट्यादि युक्तम्‌ ॥ इति ॥ 
अत्राधिकरणे भगवत एव सर्वकर्तृत्वादि समर्थ्यते । पूर्वपक्षयति- देशेति ॥ 
'अन्यतो ' ब्रह्मणोऽन्यस्मात्‌ । अपिरेवार्थः । तत्त्वप्रदीपे तु यद्यपि सृष्ट्यादि 
ब्रह्मण एव, तथापि देशकालान्तरेऽन्यतो पुक्तमित्यपिशब्दार्थ उक्तः | तथा च 
न ब्रह्मणः सकाशादेव सर्वसृष्ट्यादि युक्तमिति भावः । युक्तेति पाठे क्रियेति 
संयोज्यम्‌ । युक्तेत्यनेन राजादौ तथा दर्शनादिति युक्तिरुक्ता भवति | 


अतो ब्रूते - 


स्‌ 
३० ॥ अनेन सर्वगतत्वमायामयरान्दादिभ्यः ॥ ३० ॥ ३८॥ 
सर्वदेशकालस्तुष्बनेनैव सृष्ट्यादिकं प्रवर्तते । 'एष सर्व 
एष सर्वगत एप सर्वेश्वर एपोऽचिन्त्य एष परमः? इति 
भाहूबेयश्रुतिः । 
सिद्धान्तयत्सूत्रमवतार्य व्याचष्टे- अत इति ॥ 'प्रवर्तते' इत्यन्ते 'अनेने'ति 
साध्यभागः अनेन एषु -इदमित्यावृत्तिविपरिणामाभ्यां व्याख्यातः । सृष्ट्यादिकं 
परवर्तते भवतीति शोषो वा । पूर्वसूत्रेऊन्यदित्यस्य विशेष्यतया प्रकृत त्रह्मानेनेति 
परामृश्यते | न त्वन्यत इत्यवधारणार्थः | आधारत्वं विषयत्वं च सप्म्यर्थः | तत्र 

देशकालयोराधारत्वं वियदादिवस्तुनो विषयत्वमिति विवेकः । कुत इत्यतोऽत्र 
हेतुत्वेन प्रवत्तं सर्वगतत्वेत्यादयंां सर्वगतत्वं च मायामयशाब्दश्व सवंगतत्व- 
मायामयङाब्दौ तयोइइन्द इति शब्दपदावृत्त्या विग्रहम्‌, एकत्र षष्ठ्या: प्रतिपाद्य- 
प्रतिपादकसम्वन्धार्थकत्वम्‌ अन्यत्र व्याख्यानव्याख्येयभावसम्वन्धार्थकत्वं 
चामिप्रेत्योभयविधश्रुत्यपन्यासपूर्वकं व्याचष्टे- एष इति ॥ “एष: हरिः 'सर्वो' 
गुणपूर्णः व्याप्श्रेत्यर्थ: । प्रत्युददेश्यं विधेयसम्बन्धबोधनायैष इत्यभ्यासः । यद्यपि 
प्रथमोक्त सर्वत्वं न साध्यसाधकमिति भावेन यदनन्तरोक्तं सर्वगतत्वं सूत्रकृता 
गृहीतं तदप्यस्वैव सृष्ट्यादिकर्तृत्वमित्युक्तसाध्ये साधकं न भवति । तथापि 
'अनुप्रविइय नामरूपे व्याकरोत्‌’ (छा.६-३-३) इति श्रुतेः सर्वगतत्वस्य 
सृष्ट्याचर्थत्वात्‌ तच्छन्देनोक्तसाध्यसिद्विसम्भवाद्युक्तस्तदुपन्यासः । ईश्वरपरत्व- 
ज्ञापनाय समग्रश्रुत्युपन्यास: । सर्वगतत्वश्रुती सर्वसृष्ट्यादिकर्तृत्वस्य अर्थादुक्त- 
त्वात्‌ मायामयशब्दोक्तायाँ मावामयशाब्दन्याख्यानरूपायां श्रुतौ तु साक्षादुक्त- 
त्वात्‌ प्रमेयभेदाच्छुतिद्ववोपन्यासः । 

“सर्वत्र सर्वमेतस्मात्सर्वदा सर्ववस्तुषु । 

स्वरूपभूतया नित्यशक्तचा मायाख्यया यतः॥ 

अतो मायामयं बिष्णु प्रबदन्ति सनातनम्‌ ।' 

इति चतुर्वेदशिखायाम्‌ । 

आदिशान्दादन्यत्र प्रमाणाभावाच्च ३८॥ 

“सर्वत्र सर्वदेरोषु “एतस्मात्‌' विष्णोः 'सर्वदा' सर्वकालेषु सर्ववस्तुषु सर्व- 
मित्पन्वपः । सर्ववस्तु विषयं सृष्ट्यादीत्यर्थः । प्रवर्तत इति भाष्यपदमिहापि 
सम्बध्यते | तथा च यतः एतस्मात्‌ मायया विश्वसृष्ट्यादि 'प्रवर्तते' भवति, अत 
एनं विष्णुं मायामयं वदन्ति कवयः । मायया शात्तया मातीति माया इच्छात्मिका 
शक्तिः स्वरूपभूता यस्यासौ मायामय इति व्युत्पत्तिसम्भवादिति भावः । 
कदाविद्विष्ण्वभावे शक्तयभावेन सर्वदेशकालीनसर्वसृष्ट्यादिकर्तृत्वायोग इति 

शङ्कावारणाय- 'सनातनं' परमनित्यं विष्णुं नित्यशक्त्येति चोक्तम्‌ । नित्य- 
त्वोषादनाव- स्वरूपभूतयेति ॥ चतुर्वेदशिखायां “श्रुतिः पठिता’ इति रोषः । 
“अन्वत्र' देशकालान्तरे कतिपयवस्तुविषये विष्णोरन्पतः सृष्ट्यादावित्यर्थः । 
प्रमाणाभावाच्चेति ॥ इति सङ्गृहीतम्‌’ इति शेषः । न केवलं स्वपक्ष- 
साधकादुक्तसाध्यसिद्विः, किन्त्वन्यत्र परपक्षे प्रमाणाभावाच्चेति समुचपे चन्दः । 
॥ इति सर्वगतत्वाधिकरणम्‌ ॥ १९ ॥ 
॥ २०. फलाधिकरणम्‌ ॥ 

(परमात्मैव कर्मणः फलस्य च हेतुः) 
क्मपिक्षत्बात्फलदानस्य तदेव ददातीति न वाच्यम्‌ । 
कुतः? 
अत्राधिकरणे भगवतः स्वर्गादिकर्मफलदातृत्वं समर्थ्यते । पूर्वपक्षयति- 

कर्मेति ॥ फलदानस्येति षष्ठी सप्तम्यर्थे | ‘ईश्वरस्य’ इति शेषः । तथा च 
शुभाशुभफलदाने ईश्वरस्य पुण्यपापाख्यकमपिक्षत्वादित्वर्थः । यद्वा- ईश्वर- 
कर्तृकफलदानस्य कमपिक्षत्वात्तदधीनत्वादित्वर्थः | कमपिक्षत्वादित्येतद्वचा- 
हत्यसिद्विपरिहाराय कमपिक्षत्वस्येश्वरवादिभिरङ्गीकृतत्वादित्यपि व्याख्येवम्‌ । 
एवं फलदानस्य फलखण्डनस्व फलादानस्य कमपिक्षत्वात्‌ तदकरणापेक्ष- 
त्वादिति ब्यतिरेकपरतयाऽपीदं व्याख्येयम्‌ | तथा च अन्वयन्यतिरेकाभ्यां 
तदेव कर्मैव फलं ददाति नेश्वर इति ज्ञायत इत्यर्थः । सिद्धान्तयन्नेतत्प्रतिषेधति 
- इति न वाच्यमिति | अत्र हेतुं पृच्छति - कुत इति ॥ 


सू ३ ॥ फलमत उपपत्तः ॥ ॥ ३९ ॥ 


अत एवेश्वरात्फलं भवति । न ह्यचेतनस्य स्वतः 
प्रवृत्तिर्युज्यते ॥ ३९ ॥ 

एतच्चो्योत्तरत्वेन सूत्रमुपन्यस्य व्याचष्टे- फलमिति ॥ “अत' इत्यनूद्य 
सावधारणत्वाभिप्रायेणास्मादीश्वरादेवेति व्याख्यातम्‌ । न कर्मण इत्येवार्थः । 
उपलक्षणमेतत्‌ । अतः सर्वत्र सर्वमेतस्मादित्युक्तेरेवेति तत्त्वप्रदीपोक्तमपि 
द्रष्टन्यम्‌ । 'फलं' स्वर्गनरकादिरूपम्‌ | भवति” इति सूत्रशेषोक्ति: । इतिशब्दो 
हेतौ, सूत्रार्थस्य न वाच्यमिति साध्ये हेतुत्वद्योतकः । फलमत इति 
्रतिज्ञायामुपपत्तेरिति हेतुर्योज्यः । तस्येश्वरस्य चेतनत्वात्सर्वेशितृत्वाच फल- 
दातृत्वोपपत्तेरित्यर्थः । इत्याशयेनैवकारेणोक्ते कर्मणः फलदातृत्वाच फल- 
दातृत्वोपपत्तेरित्यर्थः । इत्याझायेनैवकारेणोक्ते कर्मणः फलदातृत्वाभावे 
उपपत्ेरित्यनेनार्थाङ्कब्धं हेतुं स्वयं योजयति- न हीति ॥ अचेतनस्येति 
हेतुगर्भः । प्रवृत्ति” फलदाने । फलदातृत्वमिति यावत्‌ | अस्मदादाव- 
दर्शनादिति हिशब्दार्थः । अन्याधीनप्रवृत्तिदर्शनात्कथमेतदित्यत आह- स्वत 
इति ॥ 


सू-- ॐ*॥ श्रुतत्वाच्च ॥ 3७ || ४०॥ 


“विज्ञानमानन्दं ब्रह्म रातिर्दातुः परायणम्‌? (बृ.५-९- 
२८) इति ॥ ४०॥ 


नन्वीश्वरस्य चेतनत्वेन फलदातृत्वसम्भावनैव भवेत्‌ न निश्चयः, अतः 
कुतोऽसौ निश्चय इत्यादाङ्कां परिहरत्सूत्मुपन्यस्य तदुपात्तश्रुतिमेवोदाहरति- 
श्रुतत्वाचेति ॥ इति श्रुतत्वाच्ेत्यन्वयः । न केवलं चेतनत्वाद्युपपत्तरीश्वरस्य 
फलदातृत्वं सम्भाव्यते, किन्तु श्रुत्युक्तत्वाच्च तन्निश्चीयते चेति सूत्रार्थः । 
'बिज्ञानमानन्दं ब्रह्म रातिर्दातुः परायणम्‌ । तिष्ठमानस्य तद्विदः (वृ. 
५.९.२८) इति वाजसनेयवाक्ये एकवचनं समुदायापेक्षया, विदोष्यत्रह्म- 
शब्दविवक्षया आनन्दमिति नपुंसकप्रयोगः “निर्दोषचैतन्यसुखान्तनुम्‌? इति 
बिष्णुतत्त्वनिर्णयोदाहृतवाक्य इव | तथा च 'दातुः' हविःप्रदातृणां यजमानानां 
पूजकानां “रातिः” प्रियः । फलप्रद इति यावत्‌ | “तिष्ठमानस्य’ स्वस्मिन्‌ मनसा 

वर्तमानानां “तद्विदो' ब्रह्मज्ञानिनां “परायणं’ परमप्रिय 'विज्ञानं' पूर्णज्ञानं 
पूर्णानन्दं ब्रह्मेत्यर्थ:। यथोक्तं बृहद्भाष्ये - 
“स प्रियः सर्वदातृणां ज्ञानिनां परमप्रिय: । 
ये तु तद्भाविता नित्यं तेषामेव परायणम्‌ ॥' इति ॥ 
ब्रह्मपरत्वस्फोरणाय विज्ञानमित्याद्युदाहतम्‌ ॥ 


सू-- ॐ॥ धर्म जैमिनिरत एव ॥ 3 ॥ ४१ ॥ 


यतः फलं तदेव कर्म ईश्वराद्भवति । “एष होब साधुकर्म 
कारयति (कौ. ३-८) इति श्रुतेरिति जैमिनिः॥ ४१ ॥ 


उक्तमाक्षिपत्सूत्रमुपन्यस्य व्याचष्टे- धर्ममिति ॥ तत्क्मवेत्येवकारान्वयः । 
सौत्रधर्मपदमधर्मस्याप्युपलक्षकमिति भावेन तदिति स्वपदं कर्मेति सामान्यपदेन 
विवृतम्‌ । ‘ईश्वरात्‌’ “यतझश्रुति'रित्याभ्याम्‌ “अतः” इति पदं द्वेधा व्याख्यातम्‌ । 
कर्मेति सामान्योक्तया 'एष ह्येव’ इति श्रुतिप्रतीकग्रहणेन च “एष ह्येवासाधुकर्म 
कारयति’ (कौ. ३-८) इत्यस्याप्युदाहर्तव्यतां ज्ञापयति । जैमिनिर्मन्यत इति 
कोषः । श्रुतिस्तु वैषम्यनये व्याख्याता । सूत्रे नेति शेषः । तथा च यदुक्तम्‌ ईश्वर एव 
फलप्रदो, न कर्मेति तन्न, कुतः ? “अत एव’ फलस्य कर्मान्वियन्यति- 
रेकानुबिधायित्वादेव । इदं तु न्याय्यं, किं तत्‌ ? यत्‌ 'अतो' धर्माधर्माख्यकर्मत 
एव फलं भवति, तन्न कर्म तदीश्वराद्भवति कृतः ? “अतः” “एष ह्येव’ इति 
श्रुतेरेव । यत एवमत ईश्वरोऽपि अतः एतस्मिन्‌ 'रातिः' इति श्रुतिवचने एतेन 
फलदातृत्वेन रूपेणोपचर्यत इति । न केवलं कर्मणः फलग्रदत्वमन्वयव्यतिरेक- 
रूपन्यायप्राप्तं, किन्तु जैमिनिराचार्योऽपि धर्माधर्माख्यं कर्मैव फलप्रदं मन्यते । 
अतोऽपीदं युक्तमिति पूर्वपक्षरीत्या सूत्रार्थः । जैमिन्यभिप्रायानुसारेण तु यतः फलं 
तस्मादीश्वरादेव कर्म भवतीति 'एष ह्येव’ इति श्रुतेरिति सूत्रार्थः । अस्मिन्‌ पक्षे 
यतः फलं तस्मादेवेश्वरात्‌ भवतीति भाष्ययोजना द्रष्टव्या । तथैव तत्त्वप्रदीपोक्तेः । 

स्‌ 

ॐ ॥ पूर्वं तु बादरायणो हेतुव्यपदेशात्‌ ॥ ॐ ।। ४२ ॥ 
परस्य कर्मणश्रोभयोः फलकारणत्बेऽपि न कर्म परप्रवर्त- 
कम्‌ । पर एव कर्मणः प्रवर्तकः । “पुण्येन पुण्यं लोकं नयति 
पापेन पापम्‌’ (प्र. ३-७) इति हेतुव्यपदेशात्‌ । (द्रव्य कर्म 
च कालश्च? (भाग. २.५.१४) इति च ॥ ४२ ॥ 


॥ इति श्रीमदानन्दतीर्थभगबत्पादाचार्यबिरचिते 
ब्रह्मसूत्रभाष्ये तृतीयाध्यायस्य द्वितीयः पादः ॥ ॐ ॥ 


एतत्परिहाराय सूत्रमुपन्यस्य व्याचष्टे- पूर्वमिति ॥ उभयोरिति स्वपदं 
परस्य परमात्मनः कर्मणश्रेति च व्याख्यातम्‌ | समुच्चे चशब्दः | अपिदाब्दो 
यद्यपीत्याद्यर्थ । अनेन सौत्रतुदाब्दोऽप्यर्थतया व्याख्यातः । तुदाब्दस्य कर्तृत्व - 
करणत्वरूपविरोषार्थत्वमवधारणार्थत्वं चाभिप्रेत्यावधारणव्पावर्त्य द्शयति- 
नेति ॥ “कर्म” इत्यनन्तरं ‘कर्तृ सत्‌’ इति पर एवेत्यनन्तरं कर्ता सन्निति च 
शेषः । प्रयोजकः प्रवर्तक इति सूत्रशेषोक्तिः | अमेन यद्यपि कर्मत्रह्मणोरुभयोः 
कारणत्वमस्ति, तथापि नोभयोः समप्रधानभावः, किन्तु पूर्व पूर्वसूत्रे3त: - 
शब्देनोक्तं ब्रहौव फलदाने कर्तृ सत्‌ करणीभूतस्य कर्मणः प्रयोजकं, न तु कर्म 
ब्रह्मणः । तत्तु करणं सत्‌ ब्रह्म प्रयोज्यमेवेति सौत्रः प्रतिज्ञाभागो व्याख्यातः । 
कुत इत्यतः प्रवृत्त हेतुव्पपदेशादिति हेतुं व्याचष्टे- पुण्येनेति ॥ इति श्रुतौ 
ब्रह्मकर्मणो: कर्तृत्वकरणत्वरूपहेतुत्वस्योक्तत्वादित्यर्थः । यद्वा- हेतुशब्दो 
निमित्तपरः । तथा च ब्रह्मणः कर्तृत्वाख्यस्यव कर्मणः करणत्वाख्यस्यैव 
फलप्रदाने स्वातन्त्रचास्वातन्त्रचनिमित्तस्योक्तत्वादित्यर्थः । अत एव न 
समप्रधानभावो, न विनिमयो वा झाङ्कच इति भावः । “व्यपदेशात्‌” इत्यनन्तरं 
इति वादरायणो मन्यत इति वाक्यदोषः । न केवलं फलप्रदानक्रियायां कर्म 

परप्रेरितम्‌, किन्तु तत्सत्ता5पीश्वराधीनेति न तत्कर्त्रिति भावेनाह- द्रव्य 
मिति ॥ इति वचनाच्च न कर्म प्रवर्तकमित्यन्वयः । अनेन सौत्रस्तुशब्द- 
श्रार्थोडपि भवति । तन पूर्वोक्तचेतनत्वादिति हेतुः 'द्रव्यम्‌' इतिं स्मृतिश्च 
समुञ्जीयत इत्युक्तं भवति । “पुण्येन' इति श्रुतिः वैषम्बनये 'द्रव्यम्‌' इति 
स्मृतिश्च रचनाधिकरणे व्याख्याता । अत्र श्रुतेः पुण्येन च ज्ञानमुत्पाद्य पापँ 
बिनाइय तस्य पुण्यपापरहितस्य ज्ञानिनः प्रसन्नः स्वयमेव फलमनन्तं हि 
ददातीत्यहो भगवतो नारायणस्याश्चर्यरूपोऽयं महिमेति तत्तवप्रदीपोक्तार्थ- 
विदोषो5पि ग्राह्मः । क्मत्रह्मणोः स्वातन्त्रथास्वातन्त्रचव्युत्पादनप्रकारश्च 
ततरैवोक्तः । 

॥ इति श्रीमद्रघुनाथतीर्थपूज्यपादानां शिष्येण श्रीमज्जगन्नाथयतिना 

कृतायां श्रीमद्भह्मसूत्रभाप्यदीपिकायां तृतीयाध्यायस्य द्वितीयः पादः॥ 

॥ अथ तृतीयः पादः ॥ 
॥ १. सर्ववेदाधिकरणम्‌ ॥ 
(सर्वबेदार्थबिचारेण ब्रहम ज्ञेयम्‌) 
उपासनाऽस्मिन्‌ पाद उच्यते । सर्वपरिज्ञानं प्रथमत उच्यते- 
सू 
ॐ ॥ सर्ववेदान्तप्रत्ययं चोदनायविशेषातू ॥ ऊँ? ॥ १ ॥ 


अन्तो निर्णयः 'उभयोरपि दृष्टो$न्तः:” (गी. २-१६) इति 
बचनात्‌ सर्ववेदबिनिर्णयोत्पाचज्ञानं ब्रह्म । 


एतत्पादार्थ दर्शपति- उपासनेति ॥ जिज्ञासापरपर्यायोपासना “अस्मिन्‌' 
तृतीयस्य तृतीये पादे 'उच्यते' कर्तव्यत्वेन प्रतिपाद्यत इत्यर्थः | आद्याधि- 
करणतात्पर्यमाह- सर्वेति ॥ उपासना द्विविधा । श्रवणमननापरपर्याय- 
आास्राभ्यासरूपा ध्यानरूपा चेति । तत्राद्यायाः यथाइाक्तिसर्ववेदतदर्थ- 
ज्ञानरूपाया अज्ञानसंशयविपर्ययनिवर्तिकायाः ध्यानाङ्गत्वात्‌ सैव “प्रथमतः” 
आद्याधिकरणे 'उच्यते' अधिकारिभिः सम्पाद्यत्वेन प्रतिपाद्यत इत्वर्थः । अत्र 
भाष्यसुधाटीकासु सर्ववेदेतिसर्वशाखेति च विशिष्योक्तया मीमांसकमत इव 
ऋग्यजुस्सामरूपवेदत्रयस्याध्येतव्यत्वनियमवत्तैत्तिरीयकाण्वादिरूपशाखा - 
द्वस्याध्येतव्यत्वनियमो नास्तीति न भ्रमितव्यमिति सूचितम्‌ । अस्मन्मते 
सर्ववेदसर्वशाखोक्तब्रह्मगुणज्ञानार्थं शक्तैस्सर्ववेदवत्सर्व्ाखानामध्येतन्य- 
त्वात्‌ । तदर्थानामपि शक्तैज्ञेयत्वात्‌ । अशक्तैस्तु यथाशक्ति अध्येतव्यत्वात्‌ 
ज्ञेयत्वाच । अत्र किमेकैकेनैव सर्ववेदशाखोक्त ब्रह्म श्रवणमननाभ्यां ज्ञातव्यम्‌ 
उत स्वस्वतेदशाखोक्तमिति संशये स्वस्ववेदशाखोक्तमेव ज्ञातव्यमिति पूर्वपक्ष 
च सति सिद्धान्तयत्सूत्रं पठति- सर्वेति ॥ अत्र वेदान्तपदस्योपनिषत्परत्व- 
भ्रान्तिवारणाय अन्तपदं व्याचष्टे- अन्त इति ॥ अत्र प्रमाणमाह- उभयो- 

रिति ॥ 'नासतो विद्यते भावो नाभावो विद्यते सतः” (गी. २.१६) इति 
पूर्वार्धेन असच्छब्दितस्य कारणस्य प्रकृतेः सच्छद्दितस्य ब्रह्मणश्चाभावः 
प्रागभावः प्रध्वंसश्च न विद्यत इति वेदनित्यत्वसाधकानादिनित्यत्वव्याप्ता- 
बनेकदृष्टान्तप्रदर्शांनाय तत्रादरपूर्वकं प्रकृतिपरद्रह्मणोरना दिनित्यत्वमभिधाय 
अत्रार्थे सम्प्रदायरूपप्रमाणमुच्यते - उभयोरिति ॥ 'अनयोरुभयोः' सदसतो- 
रन्तो निर्णयोऽनादिनित्यत्वावधारणं 'तत्त्वदर्शिभिः' वेदार्थतत्त्वज्ञानिभिः 
“अपि दृष्टः” कृतश्रेत्यर्थः | 


अपिसिश्वेतिवत्‌ अपिदृष्ट इति निर्देशः । यद्वा- तत्त्वदर्शिभिरपीति भिन्न- 
क्रमेणापिशब्दान्वयः । न केवलं “प्रकृतिः पुरुषश्चैव नित्यौ कालश्च सत्तम’ 
इत्यागमसिद्धमेतदित्यपिझाब्दार्थः | यद्वा 'अन्त: निर्णयः तद्विषयीभूतार्थो दृष्ट 
इत्यर्थः । अनेन दर्दानमूलकः सम्प्रदायः उपदेशपरम्परारूपो लक्षणयोक्तो 
भवति । बचनादिति ॥ “गीताबामृ” इति शेषः । सूत्रे पूर्वसूत्रात्‌ ब्रह्मवाचकं 
पूर्वपदमनुवर्त्य सर्वेति साध्यभागं व्याचष्टे- सर्वेति ॥ सूत्रभाष्ययोर्वेदशब्दः 
तदर्थपरः | झाब्दविषयकनिर्णयस्य ब्र्मविषयकत्वाभावात्‌ | तथा च सर्ववेदानां 
तदर्थानाम्‌ अन्तः सर्ववेदान्तः तद्रूपः प्रत्ययो ज्ञानं गस्य तत्तथोक्तम्‌ । अनेन 
ब्रह्मण एव सर्ववेदार्थत्वं ज्ञापितम्‌ । अन्यथा सर्ववेदाधिगमो व्यर्थस्स्यात्‌ । तथा 
च तत्त्वप्रदीपटीकारीत्या पूर्वपदोदितं ब्रह्म सर्ववेदाधिगमानन्तरोत्पन्नविचार- 
साध्यवेदार्थनिर्णयरूपज्ञानविषय इति साध्यार्थः । टीकायां ध्यानार्थिना 
सर्ववेदान्निणीय श्रवणमननाभ्यां ज्ञातव्यं ब्रह्मेत्यन्वयः । केचित्तु - सर्ववेदानां 
योऽन्तः निर्णयः तेनोत्पाद्यं 'यदर्थज्ञानं तद्विषयो त्रह्मेत्यर्थ इत्याहुः । अस्मिन्‌ 
पक्षे व्यधिकरणबहुत्रीहिमात्रं दोषः । *उदाहततत्त्वप्रदीपटीके अनुगुणे । 
'सर्वेदनिर्णयेनोत्पाद्यज्ञानविषय” इति टीका तु अत्यन्तमनुगुणेति ध्येयम्‌ । 


१. यद्विषयज्ञानम्‌ इति कोरो अस्ति । 
२, उदाहतेति कोरो नास्ति । 

“आत्मेत्येबोपासीत? (बृ. ३-४-७) इत्यादिबिधीनां 
तदुक्तयुक्तीनां च अविशिष्टत्वात्‌ ॥ १॥ 


कुत इत्यतस्तत्र हेतुत्वेन चोदनाचनविशेषादित्यंशं व्याचष्टे- आत्मेति ॥ 
इत्यादीनि बिधिवाक्यानि यास्विति बहुत्रीहिः । तथा च इत्यादि विधियुक्तानां 
काण्वादिशाखानां “अविशिष्टत्वातः अधिकारिविशेषनिर्देशशून्यत्तादितयर्थः । 
अस्य हेतोरसिद्विपरिहारकतयाऽप्ययं योज्यः | अस्मिन्‌ पक्षे इत्यादयश्च ते 
विधयश्चेति कर्मधारयः । तथा च 'इत्यादिविधीनामवििष्टत्वात्‌’ सर्वाधि- 
कारिसाधारणत्वादित्वर्थः | इत्यादीत्यादिशब्देन ‘आत्मानमेव लोकमुपासीत’ 
(बृ.३-४-१५) “तमेवैकं जानथ’ (मुं.२-२-५) 'विज्ञाय प्रज्ञां कुर्वीत’ 
(बृ.६-४-२१) इत्यादिविधयो गृह्यन्ते | ननु कर्मविद्यायां गृहीवात्राधिकारि- 
विशेषः कल्प्यताम्‌ | न च स्वर्गकामत्वादिवदिह कल्पकाभाव इति वाच्यम्‌ । 
युक्तीनां कल्पकत्वसम्भवात्‌ इत्यादाङ्कापरिहारायोक्तमादिदाब्दं व्याख्याति - 
तदिति ॥ तदित्यावर्तते | तथा च तस्मै ज्ञानविध्वर्थ तत्र उपासीतेत्यादिज्ञान- 
विधिसमीपगतेषु “अत्र ह्येते सर्व एकी भवन्ति’ (बृ. ३-४-७) “अमृतस्यैष 
सेतुः’ (मुं २-२-५) 'वाचो विग्लापनं हि तत्‌’ (बृ.६-४-२१) इत्यादि- 
वाक्येषूक्तानां युक्तीनाम्‌ अवििष्टत्वात्‌' सर्वाधिकारिसाधारणत्तादित्पर्थः । 
इतरांशस्तु ज्ञेयादिप्रतिपादकत्वात्‌ नाधिकारिविशेषकल्पक इति भावः । 
बृहदारण्यके ‘आत्मेत्येवोपासीत’ इति बिधिसमीपे 'अत्र ह्येते’ इत्यात्मत्व- 
प्रांसार्थमर्थ'वादश्रुतः । अत्र आत्मत्वगुणे 'एते' “प्राणन्नेव प्राणो नाम 
भवति वदन्‌ वाक्‌ पयन्‌ चक्षुः शृण्वन्‌ श्रोत्रं मन्वानो मनः' (बृ. ३-४-७) 
इति पूर्ववाक्योक्ताः प्राणत्ववक्तृत्वद्रष्टत्वश्रोतृत्वमन्तृत्वादयः सर्वे गुणा: “एकं 
भवन्ति' अन्तर्भवन्तीत्युक्तेः अत्रात्मत्वस्य विवक्षितसर्वगुणसब्राहकत्व- 


१. प्रशंसार्थवाद: इति कोरो अस्ति । 

युक्तिरुच्यते । यद्यपि 'अत्र' आत्मत्वे सर्वेऽप्यानन्दादयो गुणाः अन्तर्भवन्ती- 
त्यर्थः टीकायां 'आत्मगृहीतिः' इत्यधिकरणे अभिहितः । तथा व्यासतीर्थीये 
अन्न” आत्मडाब्दे ‘एते’ आनन्दादयः सर्वे धर्माः वाच्यत्वेन “एकं भवन्ति’ 
पुञ्जीभवन्तीत्वर्थ उक्तः । ते च पूर्व नोक्ताः, किन्तु तत्त्वप्रदीपोदाहृतवाक्योक्ता 
एव | तथापि “प्राणन्‌’ इत्यनेनानन्दस्वामित्वनिर्दोषत्वानां ग्रहणादविरोधः | 
एवं 'आत्मानमेव लोकम्‌’ इति बिधिसमीपवर्तिनि 'न हास्य” इति विधि- 
समीपवर्तिनि अमृतस्य’ इत्यर्थवादे मुक्तोपसृप्यत्वयुक्तिरुच्यते । तथा 
बृहदारण्यके 'विज्ञाय' इति वाक्यसमीपवर्तिनि “वाचो विग्लापनम्‌’ इति 
वाक्वेऽन्यार्थवेदाध्यनादेवाकश्रमकरत्वयुक्तिरुच्यत इति ध्येयम्‌ । अनेन 
चोदनानां विधीनामविरोषात्सर्वसाथारणत्वादत एव चोदनायुक्तकाण्वादि- 
शाखानामविशेषातू, एवं काण्वैरध्येतव्यम्‌, एवं माध्यन्दिनैः इत्यधिकारि- 
बिशेषनिर्देशशून्यत्वात्‌ तदुक्तयुक्तीनामप्यविशिष्टत्वेनाधिकारिविरेषाकल्प- 
कत्वादिति हेतुवाक्यस्यानेकधाऽर्थः उक्तो भवति | 


सू-- ॐ ॥ भेदान्नेति चेदेकस्यामपि ॥ ॐ ॥ २॥ 
“बिज्ञानमानन्दं ब्रह्म” (बृ. ५-९-२८) 'सत्यं ज्ञानमनन्तं 
ब्रह्म’ (ते.२-१) इत्यादिप्रतिशाखमुक्तिभेदान्नैकधिकारि- 
विषयाः सर्वशाखा इति चेत्‌- न, एकस्यामपि शाखायाम्‌ 
'आत्मेत्येबोपासीत' (वृ.३-४-७) कि ब्रह्म खं ब्रह्म’ 
(छ.४.१०-५) इत्यादिभेददर्शनात्‌ ॥ २॥ 
उक्तमाक्षिप्य समादधत्ूत्रं पठित्वा5क्षेपांडां तावद्कयाचष्टे - भेदादिति ॥ 


“विज्ञानम्‌” इति वाजसनेयके “सत्यम्‌? इति तैत्तिरीयके | आदिपदेन “श्रोता 
मन्ता’ (ऐ.आ ३-२-४-१९) इत्यैतरेयवाक्यम्‌, य आत्माऽपहतपाप्मा’ 


१. वाक्य इत्येव कोशे अस्ति । 


१५२ ब्रह्मसूत्रभाष्यम्‌ अ. ३,पा. ३ 


(छा. ८-७-१) इति छन्दोगवाक्यं च गृह्यते । प्रतिशाखमित्यायुक्ति- 
भेदादित्यन्वयः । इत्यादिरूपा च सा उत्तिश्र इत्यादिरूपा उक्तिःवाचिका 
येषामर्थानामिति च द्वेधा विग्रहः । एवमाक्षेपांशे साधनांशां व्याख्याय साध्यांरां 
व्याख्याति- नेति ॥ सर्वशाखाः नैकार्थविषयाः तत्प्रतिपादिकाः, किन्तु भिन्न 
विषयाः, अत एव नैकविषया नैकाधिकारिका इत्यावृत्त्पाऽन्वयः | एकैनैक- 
स्वैवार्थस्प ज्ञेयत्वादिति भावः । नजावृत्त्यभिप्रायेण सौत्रं परिहारांशं व्याचष्टे- 
नेति ॥ तत्तच्छाखोक्तार्थानां पृथत्तवात्सर्वशाखोक्तं नैकेन ज्ञातव्यम्‌, किन्त्व- 
नेकैरिति नेत्यर्थः । कुतो नेत्यतः प्रवृत्तं परिहारांशे साधनभागं व्याचष्टे- एकस्या- 
मिति ॥ न केवलमनेकशाखास्वित्यपिशब्दार्थः | चोदनापदस्य विपरिणतस्य 
विरोष्यत्वमभिप्रेत्याह- शाखायामिति ॥ वाजसनेयद्ाखायामित्पर्थः । इत्या- 
दीति ॥ इत्यादयुक्तीनां तदर्थानामानन्दज्ञानरूपत्वादिषर्माणां च भेददर्शना- 
दित्यर्थः । आवृत्त्याऽन्वितस्य भेदादित्यस्यासिद्विपरिहाराय- दर्शनादित्यु- 
क्तम्‌॥ आवृत्तिसूचनाय चशब्द: । श्रुतौ कखशब्दावानन्दज्ञानवाचिनौ । आदि- 
झब्देन गुणान्तरोक्तयो गृह्यते । सूत्रे भेदादपीत्यपिरान्दान्वयः । न भेदादित्यपि ॥ 
भेदहाब्देन प्रसङ्गभेदोऽपि ग्राह्य: | साम्यादिति रोषः । तथाचायं सूत्रार्थः- ‘भेदात्‌’ 
प्रतिशाखं “विज्ञानमानन्दं ब्रह्म” इत्याद्युक्तिमेदात्‌ अत एव सर्वशाखोक्तार्था- 
नामपि 'भेदात्‌' एकेनैकस्यैव ज्ञेयत्वात्‌ न पूर्वपदोक्त ब्रह्म सवविदान्तप्रत्पप किन्तु 
स्वस्वशाखान्तप्रत्ययमिति चेन्न | तथासति 'एकस्यामपि’ चोदनायां शाखायां 
'भेदात्‌' 'आत्मेत्येवोपासीत’ “कं ब्रह्म खं ब्रह्म! (छा,४-१०-५) इत्या- 
ुक्तिभेददर्शनात्‌ अत एव तत्रोक्तार्थानामपि भेदावगमादेकस्यामपि 'भेदात्‌' 
अधिकारिभेदप्रसङ्गात्‌ | नन्वेकस्यामपि शाखायां विधेयधर्मस्यैव भेदाद्धर्मिणो 
“न भेदात्‌’ अभेदान्न प्रतिपाद्यभेद इति चेन्न । ‘अपि’ सर्वशाखास्वपि विधेय - 
धर्मस्यैव भेदाद्वर्मिणो न पृथक्तवमिति समाधिसाम्यात्‌ । ननु न सर्वशाखोक्त 
ब्रह्म, तथासति न भेदात्‌ सर्वशाखानामेकविषयत्वात्पौनरुत्तयत्वात्‌ पौनरुत्तर- 

प्रसङ्गादिति चेन्न | एकस्यामपि साम्यात्‌ । नन्वेकस्यां शाखायां प्रसङ्गभेदात्‌ 
्रागुक्तस्यानुवादाद्वा न पौनरुत्तयम्‌ । काण्बश्रुतौ “अत्रायं पुरुषः (जू. ६-३- 
९) इति’ इति त्राक्यस्य जीवस्य परमात्मज्योतिष्दपरस्य स्वप्रसुषुप्तिप्रकरणयोः 
श्रुतस्य प्रसङ्गभेदेनानुवादविधानाश्रयणादपौनरुत्तयवत्‌ छन्दोगश्रुतौ “सैषा 
षड्विधा चतुष्पदा गायत्री” (छा. ३-१२-५) इति वाक्ये प्रसङ्गभेदात्परागुक्त- 
षाड्विध्पानुवादेन चतुष्पात्त्वविधानात्तदंशोऽपौनरुत्तयवच्चेति चेन्न | “अपि? 
सर्वशाखास्वपि प्रसङ्गभेदात्‌ अनुवादादिपरिहारस्य साम्यादिति । 


सू-- ॐ ॥ स्वाध्यायस्य तथात्वेन हि 
समाचारेऽधिकाराच्च ॥ ॐ? ॥ ३ ॥ 


'स्वाध्यायोऽध्येतव्यः? (ते.आ.२-१५) इति सामान्य- 
बिधेः । हिशब्दात्‌ 'बेदः कृत्स्रोऽधिगन्तव्यः सरहस्यो 
द्विजन्मना । इति स्मृतेः ॥ 


पूर्व सर्ववेदान्तप्रत्ययमित्यत्रेव हेत्वन्तराभिधानाय सूत्रम्‌- स्वाध्याय- 
स्येति ॥ अत्र स्वाध्यायस्य तथात्वेनेत्यावृत्तेन हेतुवाक्येनोक्तं हेतुसाधकं 
हेतुमाह- स्वाध्याय इति ॥ इति विधेः सामान्यादित्पन्वयः । “स्वाध्यायोऽ- 
भेतव्यः? इति यजुर्वेदगतविधेः “सामान्यात्‌? अयं स्वाध्यायोऽनेनाध्येतव्यः 
अयं अनेन इति विशेष विना सर्ववेदसर्वाधिकारिसाधारणत्वादित्वर्थः । 
सामान्यपदेन सौत्रं तथात्वपदम्‌ अविशेषादिति प्रकृतसाधारण्यार्थकमित्युक्त 
भवति | पञ्चमीप्रयोगेन तृतीया पश्चम्यर्थेत्युक्तम्‌ । विधेरित्यनन्तरं स्वाध्यायस्य 
तधात्वेनेति संयोज्यम्‌, तस्य स्वाध्यायस्य सर्वशाखाध्ययनस्य तथात्वेन 
सर्वसाधारणत्वेन एकैकाधिकारिकत्वेनत्यर्थः। सूत्रे भाष्ये च हेत्वन्तरत्वद्योतकः 
चशब्दोञ्त्रापि योज्यः । ननु लोके शाखाभेदस्य प्रसिद्धत्वाद्विधेरपि विशेष - 
निष्ठताऽऽवयकीति सामान्यादित्यसिद्धमित्यतः प्रवृत्तस्य हिशब्दस्यार्थमाह - 

हिशन्दादिति ॥ 'सूचितायाः' इति शोषः । 'स्मृतेः' इत्वस्य “विधेः 
सामान्यात्‌’ इत्यनेनान्वयः | ज्ञानोपलक्षकमेतत्‌ । 'द्विजन्मना’ त्रेवणिकेन 
'सरहस्यः' उपनिषत्सहितो रहस्यार्थसहितो वा 'कृत््रः' सर्वो वेदः 
'अधिगन्तन्यः' अर्थज्ञानार्थमध्येतव्य इत्यर्थः | एवं सवशाखेत्यपि द्रष्टव्यम्‌ ।। 


“सर्वबेदोक्तमार्गेण कर्म कुर्बीत नित्यशः । 
आनन्दो हि फलं यस्मात्‌ शाखाभेदो ह्यशक्तिजः ॥ 
सर्वकर्मकृतौ यस्मात्‌ अहक्तास्सर्वजन्तवः । 
शाखाभेदं कर्मभेदं व्यासस्तस्मादचीक्ुपत्‌ ॥' 

इति समाचारे सर्वेषामधिकाराच्च ॥ ३ ॥ 


किं च अनुष्ठानापेक्षया ज्ञानमात्रस्य सुलभत्वात्‌ यदा सर्ववेदोक्तशक्य' - 
कर्मानुष्ठाने सर्वेषामधिकारसद्भावः तदा तदुत्तब्रहमज्ञाने सुतरामिति भावेन 
हेत्वन्तरप्रतिपादनाय प्रवृत्तं समाचारेऽधिकाराचचेत्वंरां सप्रमाणकं व्याचष्टे- 
सर्वेति ॥ सर्वान्‌ वेदान्‌ सर्वशाखाश्च अधिगम्य 'स्ववेदोक्तमार्गेण’ तदुक्त- 
प्रकारेणानुष्ठानपूर्वकं यज्ञादिकर्म “नित्याः” नित्यं कुर्यात्‌ सर्वोऽपि जन्तुरिति 
बिपरिणामेनान्वयः । न च प्रयोजनाभावः । 'हि' यतः यस्माद्वेदोदितसर्वकर्म - 
ज्ञानतदनुष्ठानात्‌ “आनन्दः” मौक्तसुखोद्रेकः फलं भवति ज्ञानिनः । तदितर- 
स्वान्यत्‌ चित्तशुद्धचादि अतः । अनेन सौत्रः संशब्दो व्याख्यातः । ननु यदि 
सर्वेषां सर्वशाखाध्ययनादि, कथं तर्हि झाखाभेदः, कर्मणि च भेद इत्यत 
आह- शाखेति ॥ कर्मभेदश्रेत्यपि द्रष्टव्यम्‌ । “हि” यस्मात्‌ “अशक्तिज:' 
असामर्थ्यनिमित्तकः तस्मात्‌ स न प्रकृत विरोधीति वाक्योषः । एतदेवोप- 
पादयति- सर्वेति ॥ सम्वक्सर्वशाखोक्तकर्माचरण इत्यर्थः । सर्वशाखाध्ययने 
चेत्यपि द्रष्टव्यम्‌ । 'जन्तवो' द्विजाः । 'अचीक्नुपत्‌' अकरोत्‌ । इतीत्यनन्तरं 
स्मृतेरित्यनुषज्यते | “समाचारः” वेदोदितसर्वकर्मणां सम्यगनुष्ठानम्‌ । तत्र 
१, कोशे शक्‍य इति नास्ति । 

“सर्वेषां' शाखिनां अधिकारादित्यर्थ: । अत्र देवाद्याचार एव हेतुः । 
तस्यानधिकारकृताभावराङ्कावारणाव पूर्वोक्तस्मरणाय अधिकारादित्युक्तम्‌ । 
इदमपि ज्ञानोपलक्षकम्‌ | चः समुच्चय । विधस्सामान्वात्‌ अधिकारादित्यनयोः 
सर्वेति प्रतिज्ञावाक्येनान्वयः । अनेन- हिशब्दसूचितस्मृतेः “स्वाध्यायस्य! 
वेदाध्ययनविधेः “तथात्वं' अविरशिष्टत्वं यत एवं अतः 'स्वाध्यायस्य' 
वेदाध्ययनस्य “तथात्वं' सर्वसाधारणत्वमू । न च सर्वशाखाध्ययनस्य 
सर्वसाधारणत्वेऽपि सर्वशाखोक्तमेकेन ज्ञातव्यमित्येतत्कुत इति वाच्यम्‌ | यतः 
“स्वाध्यायस्य' अध्ययनविधेः 'तथात्वं' अर्थज्ञानपर्यवसायित्वं, न त्वक्षर- 
ग्रहणमात्रे चरितार्थत्वम्‌ । न केवलं स्वाध्यायस्य तथात्वात्‌, किन्तु सर्व- 
वेदोक्तक्म॑समाचारे सर्वेपामधिकारात्‌, अत एव सुतरां तत्साध्ये ब्रह्म- 
ज्ञानेऽधिकाराच्च, पूर्व ब्रह्म एकैकेनैव सर्ववैदान्तप्रत्यपमिति सूत्रार्थ उक्तो 
भवति । तत्त्वप्रदीपे तु कैमुत्यं न प्रदर्शितम्‌ । 


सू उॅ०॥ सलिलवच्च तन्नियमः ॥ ३० ॥ ४॥ 


यथा सर्वं सलिलं समुद्रं गच्छति । एवं सर्वाणि बचनानि 
बरहमज्ञानार्थानीति नियमः । 


ननु यदि सर्वशाखोक्तप्रकारेण जानतो ध्यानाधिकारः, तहांधमाधिकारिणां 
ध्यानाभावः प्राप्त इत्याशङ्का परिहरतसूत्रं पठित्वा व्याचष्टे- सलिलवदिति ॥ 
“सर्व सलिलं’ नद्यादिजलं 'गच्छति' प्राप्रोति “वचनानि’ वेदवचनानि 
“ब्रह्मज्ञानार्थानि' पुंडाक्तबनुसारेण स्वज्ञानद्वरा ब्रहाज्ञानप्रयोजनकानीत्वर्थः | 
इति नियम इति ॥ इत्येवंरूपनियम इत्यर्थः | अनन सूत्रे स चासौ नियमश्च 
तन्नियमः ध्यानेच्छुना सर्ववेदान्तप्रत्ययं ब्रह्म सर्ववेदोक्तप्रकारेण ज्ञातव्य- 
मित्येबंरूपः, तस्य तत्त्वं च प्रतिबन्धाभावमपेक्ष्य प्रवृत्तत्वम्‌, चशाब्दश्च 
प्रतिबन्धाभावमपेक्ष्सैव नियमो, न त्वतिहृढ इत्यवधारणार्थ इत्युक्तं भवति | 

आग्नेये च- 
“यथा नदीनां सलिलं शक्ये सागरगं भवेत्‌ । 
एबं वाक्यानि सर्वाणि पुंशक्त्या ब्रह्मवित्तये ॥? 
इति ॥ ४॥ 
चशब्दः स्मृतिसमुञ्चायको 5पीत्यमिप्रेत्यात्रैवार्थे स्मृतिमाह- आग्नेये चेति ॥ 

न केवलं सूत्रे, किन्तु स्मृतावप्ययमर्थ उक्त इत्यर्थः | शक्य इति ॥ समुद्रं गन्तु 
आाक्ये सतीत्यर्थः | असति प्रतिबन्धक इति याबत्‌ | 'वाक्यानि’ वेदवचनानि 
“पुंडाक्तथा? पुरुषदाक्तयनुसारेण 'ब्रह्मवित्तये’ अध्ययनद्वारा परब्रहमज्ञानाय 
भवन्तीत्यर्थः । 'तथा च यथाइात्तयधीतसर्ववेदेभ्यः श्रवणमननाभ्यां, ब्रह्म 
जानतां मन्दानामपि ध्यानोपपत्तिरिति भावः | इत्याग्रये इतीतिराब्दान्वयः || 


सू ३ॐ॥ दर्शयति च ॥ ॐ०॥ ५ ॥ 


“सर्वेश बेदे: परमो हि देवो 

जिज्ञास्योऽसौ नाल्पवेदैः प्रसिध्येत्‌ । 

तस्मादेनं सर्ववेदानधीत्य 

विचार्य च ज्ञातुमिच्छेन्मुमु्षुः ॥' इति चतुर्वेदशिखायाम्‌ । 

“सर्वान्‌ बेदान्‌ सेतिहासान्‌ सपुराणान्‌ सयुक्तिकान्‌ । 

सपश्चरात्रान्‌ विज्ञाय विष्णुर्यो न चान्यथा ॥' 

इति ब्रह्मतर्के ॥ ५ ॥ 

“चोदनाद्यविशेषात्‌' इत्युक्तिसमर्थितार्थ श्रुतिस्मृतिभ्यां च साधयत्सूत्र 
पठित्वा तद्वचनद्वयमुदाहरति- दर्शयति चेति ॥ तमेतमर्थ यतः श्रुतिः मुखत 
एव 'दर्शयति' प्रतिपादयति । चञाब्दात्स्मृतिश्च, अतः सर्ववेदान्तप्रत्ययं 
१. तथा च आरभ्य भावः पर्यन्तं वाक्यं कोरो नास्ति । 

ब्रह्मेति तत्त्वप्रदीपदिशा सूत्रार्थः । न केवलं युक्तिः, किन्तु श्रुतिः स्मृतिश्चेति वा 
टीकादिशा चार्थः । 'हि' यस्मात्परमो देवः 'सर्वेरवेदेरव प्रसिद्धचेत्‌’ ज्ञातो 
भवेत्‌, नाल्पैवेंदे: तस्मात्सर्वैरेव वेदैः जिज्ञास्यो नाल्पवेंदेः ।* यस्मादेवं 
तस्माद्यदि मुमुक्षुः एनं’ विष्णुमपरोक्षतो ज्ञातुमिच्छेत्‌ तदा “सर्ववेदानधीत्य 
विचार्य’ श्रवणमननाभ्यां तं ज्ञात्वैव तिष्ठेत्‌ | तदैव देवः 'प्रसिद्धचेत्‌' 
अपरोक्षविषयो भवेदित्यर्थः । इति चतुर्वेदशिखायामयमर्थ उक्त इति रोषः । 
'इतिहासो” भारतं 'युक्तिः' मीमांसा “विज्ञाय स्थितेन विजानतेति यावत्‌ | 
विष्णुज्ञेयो “नान्यथा' नाल्पवेदान्‌ जानतेत्यर्थः । त्रहमतर्क इत्यत्रापि 
पूर्ववच्छेषः । 
॥ इति सर्वबेदाधिकरणम्‌॥ १ ॥ 
॥ २. उपसंहाराधिकरणम्‌ ॥ 
(सर्वबेदोक्तगुणान्‌ प्रकारणानुसारेण उपसंहृत्य उपासना कार्या) 

सर्वेबदेज्ञयो नोपास्योऽशाक्यत्वात्‌ इति। अत आह- 
स्‌ उपसंहारोः 
ॐ ॥ ऽर्थाभिदाद्विधिरेषबत्समाने च ॥ ॐ ॥६॥ 

सर्वबेदोक्तान्‌ गुणान्‌ दोषाभावांशोपसंहृत्यैव परमात्मो- 

पास्यः। 

अत्राधिकरणे ज्ञानार्थं सार्वत्रिकगुणोपसंहारः समर्थ्यते । पूर्वपक्षयति- 
सर्वैरिति ॥ 'परमात्मे'ति रोषः | “ज्ञेयः' इति सावधारणम्‌ । तथा च 
परमात्मा “सर्वैः? सर्ववेदोक्तगुणैर्विशिष्टत्वेन ज्ञेय एब 'नोपास्यो’ न 
सर्ववेदोक्तगुणानुपसहत्य ध्यातव्य इत्वर्थः | तथा च तदर्थमुक्तं सर्वपरिज्ञानं 
व्यर्थमिति भावः । कुत इत्यत आह- अइाक्यत्वादिति ॥ अनन्तवेदोदिता- 
नन्तगुणानां स्वभुजवद्युगपद्धुद्धावारोपण'रूपोपसंहारस्पाशक्यत्वेन तत्पूर्व- 
१, आरोप इति मुद्रितपुस्तके वर्तते । 

कोपासनयाप्पशक्यत्वादित्यर्थः | सर्वपरिज्ञानं तु विततप्रज्ञानां केषाञ्चित्‌ 
कथश्वित्‌ क्रमेण शक्यमिति भावः । सूत्रे सर्वविदान्तेत्यतः सर्ववेदेत्यनु वर्तते । 
अर्थदान्दो गुणदोषाभावपरः | सर्ववेदार्थाभेदात्‌ उपसंहार इत्यन्वयः । अर्थशब्दो 
गुणदोषाभावपरः । सर्ववेदाथभिदात्‌ उपसंहार इत्यन्वयः । अर्थपदं चोभयान्व- 
यीत्यभिप्रेत्य उपसंहारोऽथभिदादिति प्रतिज्ञांशं व्याचष्टे - सर्वबेदेति ॥ यद्यपि 
दोषाभावो गुण इत्यक्तेर्दोषाभावोऽपि गुणः, शुभधर्मपरत्वाद्रुणरान्दस्य । 
तथापि ये विधिमुखवेद्या आनन्दादयो धर्मास्ते गुणाः । ये निषेधमुखवेद्या 
अपहतपापमत्वनिर्दुःखत्वादयः ते दोषाभावा इति विकक्षाभेदात्पृथगुक्तिः । 
तत्त्वप्रदीपे तु लोकवेदानुसारेण भेदोत्तयुपदेशः स्पष्टत्वायेत्युक्तम्‌ । चेत्यनन्तरं 
अभेदादिति सौत्रपदमन्वेतव्यम्‌ । 'अभेदात्‌’ अविभागेन एते गुणा नोप- 
संहर्त्याः । एते तु उपसंहर्तव्या इति विभागमन्तरेणेत्वर्थः । यद्वा- 'अभेदात्‌' 
ऐक्येनेत्यर्थः । उक्तं हि तत्त्वप्रदीपे - एको हि परमात्मा सर्ववेदादिषूपास्योर्थः 
सर्वगुणात्मक इति । उपसंहारश्चेत्यपि चइाब्दान्वयमभिप्रेत्य तदर्थमाह- 
उपसंहत्यैबेति ॥ नतु कांश्रिदनुपसंहत्येत्येवरब्दार्थः । सूते सर्ववेदान्तप्रत्यय- 
मित्यनेन प्रकृतः परमात्मा उपसंहारोपलक्ष्येणोपासनेन विषयतया सम्बन्धनीय 
इत्यादायेनाह- परमात्मेति ॥ “उपास्यः? इति सावधारणम्‌ | 

“उपास्य एकः परतः परो यो बेदैश्र सर्वैस्सह चेतिहासैः । 

सपञ्चरात्रैस्सपुराणैश्च देवः सर्वैगुणैस्तत्र तत्र प्रतीतैः ॥' 

इति भाहवेयश्रुतिः । 

कुत इत्यतस्तत्र यतो विधिशेषवदित्यनेन श्रुतिविहितत्वादिति हेतुस्सूचित 
इत्याशयेन तां श्रुतिमुदाहरति- उपास्य इति ॥ “परतो” रमादेः परो देवः 
सर्वेवेदे: 'एक:” अविभक्तः अविभागेन 'उपास्यः' इत्यन्वयः । 'सहेतिहासे:” 
सपुराणैरिति सामान्योक्तावपि वेदानुकूलग्रन्थपरतया इदं व्याख्येयम्‌ । ननु 
सर्वैविदेरुपास्य इत्यसङ्गतमित्पतस्तद्विदुणोति- सवैर्गुणैरिति ॥ सर्वेगुणैरि- 

त्यनेन पूर्वोक्त व्याचष्टे श्रुतिः । एक इति पदेनाथभिदादिति सूत्रावयवं व्याचष्टे । 
एको हि परमात्मा सर्ववेदादिभिरुपास्योउर्थ इति तत्त्वप्रदीपाक्तः | अस्मिन्‌ 
पक्षे 'एकः' अभिन्न इत्यर्थः । सूत्रावपवम्‌' अभेदादिति सूत्रावपवीवयवम्‌ । 
भावबोधे तु बहुवचनेन त्रिमात्रप्रतीतिवारणाव सर्वेरिति पदेन विवृतमित्वु- 
क्तम्‌ । पत्र तत्र' वेदपुराणादिषु 'प्रतीतेः” प्रतिपादितैरित्यर्थः । श्रुति- 
रित्यनन्तरं पत इति शेषः । 

आग्नेये च- 

“बिधिशेषाणि कर्माणि सर्वबेदोदितान्यपि । 

यथा कार्याणि सर्वेश्र सर्वाण्येवाबिरोषतः । 

एबं सर्वगुणान्‌ सर्वदोपाभाबांश्र यत्रतः । 

योजयित्वैब भगवानुपास्यो नान्यथा कचित्‌ ॥' इति ॥ 

उपसंहत्योपास्य इत्यत्रैवार्थे स्मृतिमाह- आग्नेये चेति ॥ श्रुतिसमुञ्चये च: | 
“विधिशेषाणि” शिष्यन्त इति दोषाणि विधिभिः शिषष्टानि'सोमेन वजेत’ 
(आप.श्रौ १०-२-१) इत्पादिविधिविहितानि कर्माणि ज्योतिष्टोमादीनि । 
यद्वा- प्रधानविधिरोषाणि कर्माणि प्रयाजादीनि । न केवलं स्वस्वशाखा- 
बिधिविहितानि, किन्तु सर्ववेदोदितान्यपि “अविशेषत:” अधिकारिविशेषा- 
विभागेन “सर्वैः शाखिभिः यथा कार्याणि एवं भगवान्‌ सर्ववेदोक्तान्‌ गुणान्‌ 
दोषाभावांश्च “यत्रतः? श्रवणादिप्रयत्रतः “योजयित्वा” यथादात्तयुपसंहत्यैव 
सर्वैरुपास्यो, न तु 'कचित” कालदशपुरुषेषु उक्तस्यान्यथाभावोऽस्तीत्पर्थः । 
इति इाब्दस्य इत्याग्रेयवचनाच्च उपास्य इत्यन्वयः । 

समानबिपये चोपसंहारः । न तु “सोऽरोदीत्‌’ (तै.सं.१- 

५-१) इत्यादीनाम्‌ । 


सर्ववेदोक्तगुणोपसंहारमुक्तवा तदपवादमाह- समाने चेति ॥ तद्वयाचष्टे - 

समानविषये चेति ॥ योग्यगुणविषय एवेत्यर्थः | अनेन विषयसप्तमीयम्‌, 
चोवधारण इति सूचितम्‌ । उपसंहार इत्यस्या वृत्त्याऽत्राप्यन्वय इत्पाह- 
उपसंहार इति ॥ चराब्दार्थावधारणव्यावर्त्यमाह- न त्विति॥ 'इत्यादीनाम्‌' 
इत्यादिवाक्यबोध्यानामर्थानाम्‌ । 'असमानाना'मिति रोषः । इत्यादीनामुप- 
संहार इत्यन्वयः । अयोग्योपासनेनान्थप्रापतरिति भावः । आदिशब्देन 
“यदरोदीत्तद्रुद्रस्य रुद्रत्वम्‌’ (तै. सं १-५-१) इत्यादिक्रुतिगृह्यते । “सः” 
प्रकृतो महादेवः अरोदीत्‌’ रोदनमकार्षीत्‌ | अरोदीदिति पदवोध्यं यद्रोदनं 
तद्रुद्रस्य प्रसिद्धस्य *रुद्रत्व' रुद्रशब्दप्रवृत्तिनिमित्तम्‌ । विष्णुविवक्षायां तु 
रोदनस्वातन्त्र्चं रुद्राब्दपरवृत्तिनिमित्तमिति विवेकः । आरोपितं धनुः 
क्षिताववष्टभ्य स्थितस्य रुद्रस्य हिरो ज्यायां वम्निरूपेण इन्द्रेण छिन्नायां 
उतृक्षिस्वा 'धनुरार्लिः' धनुष्कोटिः 'उत्पिपेष’ चिच्छेदेति श्रुत्यर्थः । 


“गुणैरेब स तूपास्यो नैव दोषैः कथश्चन । 
गुणैरपि न तूपास्यो ये पूर्णत्बबिरोधिनः ॥' 
इति बृहत्तन्त्रे ॥ ६ ॥ 


अत्र स्मृतिमाह- गुणैरिति ॥ “सः विष्णु: ज्ञानानन्दादिगुणैरेवोपास्यः, न 
ठु दुःखादिदोषैः । ननु रोदनादीनामपि विधिमुखबेद्यत्वेन गुणत्वादुपास्य- 
त्वापत्तिः | तथा च 'नैव दोषैः? इति व्याहतमित्यतः उक्तस्यापवादमाह- 
गुणैरिति ॥ भगवान्‌ ये पूर्णत्वविरोधिनो मितभुत्तवादयस्ताहृागुणेरपि 
नोपास्यः । एवं मितभुक्तवादीनां लोके गुणत्वेऽपीश्वरे दोषत्वात्‌ । तत्र बहु- 
भुत्तवस्यैव गुणत्वात्‌ । तदुक्तम्‌ - 'बहुभुत्तवं यथा दोषो नृषु नैव हरौ कचित्‌’ 
इति बृहत्तन्त्रे उक्तमिति शेषः | सूत्रार्थस्तु अर्थानां सववेदार्थभूतानां धर्माणाम्‌ 
भावाभावरूपाणाम्‌ अभेदात्‌ अविभागेन एते उपसंहर्तव्या एते तु नेति 
विभागमन्तरेण उपसंहारो युगपद्धृद्धावारोपः कार्यः । उपसंहृत्य च परमात्मा 

तद्गुणात्मकत्वेन ध्यातव्य इति यावत्‌ । कुतः ? यतो 'विधिशेषवदयं' विशिष्ट- 

सन्ध्यावन्दनादिवदस्यापि विहितत्वात्‌ | गुणदोषाभाववत्‌ दोषाणामप्युप- 
संहर्तव्यत्वं किं न स्यादिति न वाच्यम्‌ । यतः स चोपसंहारः 'समानें च' योग्ये 
एव पूर्णत्वाविरोधिगुणविषये एव युक्तः, न तु तद्विरोधिरोदनमित- 
भुत्तवादिष्विति । 


सू-- उँ» ॥ अन्यथात्वं च शब्दादिति 
चेन्नाविशेषात्‌ ॥ ॐ ॥ ७॥ 


'आत्मेत्येबोपासीत’ (बृ. ३-४-७) इति इाब्दादुपसंहार- 
स्यान्यथात्वमिति चेन्न, एते गुणा नोपास्या इति बिशेष- 
बचनाभावात्‌ 'सर्वैर्गुणैरैक एवेशिताऽसावुपासितव्यो न तु 
दोषैः कदाचित्‌’ इति बिशेषबचनाच । आत्मेत्येबेत्यव- 
धारणमनात्मत्वनिवृत्त्यर्थम्‌ ॥ ७॥ 


उक्तमाक्षिप्य समादधत्सूत्रमुपन्यस्य व्याचष्टे- अन्यथात्वमिति ॥ अत्र 
पूर्वसूत्राद्विधिहोषवदिति पदस्यानु वृत्तिम्‌ उपसहारस्येति बिपरिणतपदानु- 
वृत्तिम्‌ अन्यथात्वमित्यस्यावृत्तिं चाभिप्रेत्य शाब्दपदगृहीतश्रुत्युदाहरणपूर्वक- 
माक्षेपांशं व्याचष्टे- आत्मेति ॥ योजना तु “विधिशेषवत्‌' विधित्रिहितोप- 
संहारवत्‌ यतः ‘आत्मा’ इति आाब्दादुपसंहारस्यान्यथात्वं च अनुपसंहारः 
अल्पगुणज्ञानरूपोऽप्पर्थाद्विहितः, ततश्च 'अन्यथात्वम्‌’ अन्यथोपसंहारे 
विधिशेषस्य विधिविहितकर्मण 'अन्यधात्वं' लोपः प्रसज्यते तदुपसंहारस्व 
‘अन्यथात्वं’ अकर्तव्यत्वं सिद्धमिति । परिहारांशं व्याचष्टे- नेति ॥ 
सर्वगुणोपसंहारस्य ‘अन्यथात्वं’ अभावः नेत्यर्थः । कुतो नेत्यतः किमसौ 
प्रामाणिकत्वादङ्गीक्रियते, उत तद्विरोधिगुणोपसहारे प्रमाणाभावाद्वेति 
विकल्प्य आद्यपक्षनिषेधहेतुत्वेन अविझेषादिति पदं व्याचष्टे- एत इति ॥ 

बिशेषेति ॥ बिशेषप्रमाणाभावादित्यर्थः । “गुणैः” पूर्णत्वाविरोधिधर्मैः । 
तथाचासावीश्वरः “एक एव” अभिन्न एव सर्वैगुणेरेब “उपासितव्यः” उपसंहृत्य 
ध्यातव्वो न तु दुःखादिदोषेरपीति योजना । चः समुचये । नन्वात्मत्व- 
मेवोपासीत न त्वन्यदिति आत्मत्वावधारणादेव तदन्यगुणा नोपास्या इति 
सिद्ध्यतीत्यतः तदुत्तरत्वेनाप्यविरोषादिति हेतुं व्याचष्टे- आत्मेति ॥ इत्यव- 
धारणमिति ॥ इति वाक्यगतैवकार इत्वर्थः | अनात्मत्बेति ॥ अनात्मत्व- 
मात्मत्वायोगः तस्य निवृत्तिर्व्यवच्छेदः स एवार्थो यस्य तत्तथोक्तम्‌ । यतोऽतो 
न तद्विरोध इति वाक्यदोषः । तथा च भगवन्तम्‌ आत्मैवायमित्युपासीत न 
त्वनात्मेतीति उत्तमाधिकारिणः प्रति अयोगञ्यवच्छेदक एव एवकारो नान्य- 
योगब्यवच्छेदकः | निरवकाझोदाहतश्रुतिबिरोधादिति भावः । अनेनावधारण- 
स्यायोगव्यवच्छेदेऽप्यविरोषादिति सौत्रहेतोरर्थान्तिरमुक्तं भवति | 
सू 
३० ॥ न वा प्रकरणभेदात्परोबरीयस्त्वादिबत्‌ | ॐ ॥ ८ ॥ 
प्रकरणभेदान्न बोपसंहारः कार्यः । परोबरीयस्त्वादिषु 
ताबदेव ह्युक्तम्‌ ॥ ८ ॥ 


ननु नायं सर्वगुणोपसंहारो दुक्तोऽशक्यत्वादित्याशाङ्कामभ्युपगमवादेन 
परिहरन्‌ न वेति सूत्रम्‌ उपसंहारः कार्य इत्येतयोरनुवृत्त्यध्याहाराभ्यां व्याचष्टे- 
प्रकरणभेदादिति॥ परोवरीयस्त्वादिवदित्यादावुपस्कार्यम्‌ | वेति व्यवस्थित- 
विकल्पः | तथा च एवमुपसंहारः कार्वतयोक्तः नासौ कार्यो वा । कुतः ९ परो- 
वरीयस्त्वादिवत्‌ । प्रकरणभेदात्‌ । परोवरीयोवैश्वानरादिप्रकरणानां विद्यानां 
भदादित्यर्थः । यद्येकैकस्य सर्वगुणोपासनं स्यान्न तर्हि प्रकरणानि भिद्येरन्‌, 
कारणाभावादिति भावः । नन्वेकेकस्मिन्नेव प्रकरणे सर्वगुणोक्तिसम्भवात्‌ 
प्रकरणभेदेऽपि सर्वगुणोपासनोपपत्तिरित्यत आह - परोबरीयस्त्वादिप्बिति॥ 

परोबरीयस्त्वादिगुणप्रतिपादकेष्वित्यर्थः । प्रकरणेप्बिति । यथेति च रोषः 
परोवरीयस्त्वं नाम “परस्मात्‌? इत्यनेन निरुक्तं निरवधिकसर्वोत्तमत्वम्‌ । 
आदिपदेनोद्वीथत्वानन्तत्वे प्रकरणान्तरोक्तं च गृह्यत । स्पष्टं गुणप्रेतिपत्त्यथं 
त्वप्रत्ययः । सूत्रे तु सप्तम्यन्तं प्रथमान्तं चैतत्‌ । अनेनैवं सर्वगुणोपसंहारः 
कर्तव्यतयोक्तः सः न कर्तव्यो वा | कुतः ? 'प्रकरणभेदात्‌’ परोवरीयो- 
वैश्वानरादिविद्याभेदात्‌ । अन्यथा स न स्यात्‌ । न चेकस्मिन्‌ प्रकरणे 
सर्वगुणोक्तिसम्भवात्प्रकरणभेद5पि सर्वगुणोप*संहारोपपत्षिरिति वाच्यम्‌ । 
यतः 'परोवरीयस्त्वादिवत्‌’ निरवधिकसर्वो्कृष्टत्वरूपपरोवरीयस्त्वादिगुण - 
प्रतिपादकेषु “स एष परोतरीयानुद्वीथः स एषोऽनन्तः’ (छा. १-९-२) 
इत्यादिषु प्रकरणेषु तावदेवापास्यगुणेषु । कियदेव ? परोवरीयस्त्वादि उक्तं न 
सर्वमत इति सूत्रार्थं उक्तो भवति | 


सू-- ३० ॥ संज्ञातश्रेत्तदुक्तमस्ति तु तदपि ॥ ३० ॥ ९॥ 


सर्वबिद्या उत्तवा ‘सोऽहं नामविदेवास्मि नात्मवित्‌’ (छा. 
७-१-३) इति बचनात्सर्वस्य ब्रह्मनामत्वात्तदुपसंहारः 
कार्यः। 


उत्तमाक्षिप्य समादधत्सत्रम्‌- संज्ञात इति ॥ अत्रापि पूर्ववदुपसंहारः कार्य 
इत्येतयोरावृत्त्यध्याहाराभ्यामाक्षेपांडां व्याचष्टे- सर्वीति ॥ सर्वस्येत्यावर्तत । 
गुणाभिधायकत्वात्‌ गुणाभिथानस्य ोपसंहारार्थत्वादिति शेष: । कार्य इति 
सावाधारणम्‌ | तथा च 'सर्वस्थ' सर्वविदयोक्तगुणस्योपसंहारः कार्यं एव | कुतः ? 
'सर्वस्य' विद्यारादोः त्रह्मगुणाभिधायकत्वात्‌ गुणाभिधानस्यचोपसंहारार्थत्वातू | 
न चासिद्धिः । सर्वस्य’ शब्दराग: ब्रह्मनामत्वात्‌ । नामोदितगुणानुपसंहारे 
तत्नाम्रो ब्रह्मणोऽनुपास्तिप्रसङ्गादिति योजना । अनेन सूत्र स्वस्येति शेप: कार्यः, 
संज्ञात इति भावप्रधानमित्वुक्तं भवति । ननु सर्वस्य त्रह्मनामत्तम सिद्धमित्यत 
१, संहारे इति कोडे अस्ति । 

आह- 'सो$हं नामबिदेवास्मि नांत्मवित्‌’ इति बचनादिति || सनत्कुमारं प्रति 
नारदोक्तेरित्यर्थः । इति वचनादवगतात्‌ ब्रह्मनामत्वादित्यन्वयः | 'सः' एवं सर्व- 
विद्यावेत्ताऽप्यहं परमात्मनामविदेवास्मि न परमात्मवित्‌ । कुतः ? सर्वविद्या- 
निर्णेतव्यज्ञानादिति श्रुत्यर्थः । यद्यपि 'मन्त्रविदेव’ इति छन्दोगानां पाठः | तथापि 
शाखान्तरवाक्यमेतदित्यदोषः । 'यद्वै किञ्चिदध्यागीष्ट नामैवैतत्‌’ (छा. 
७.१.३) इति उत्तरवाक्यबलानमन्त्रशब्दो नामपरो वा । केचित्तु- 'मन्त्रवितू' 
इत्येव श्रुतिपाठः । भाष्यं तूपनिषदर्थानुवादपरमित्याहुः । ननु “सोऽहम्‌’ इति 
वाक्ये स्वस्य नामवित्त्वमात्रोक्तावपि कथं सर्वस्य ब्रह्मनामत्वसिद्विरित्यत आह- 
सर्वेति ॥ ऋखेदमित्यादिनेति प्रागध्याहार्यम्‌ । वेदयन्तीति विद्याः वेदादयः | तथा 
च 'करग्वेदं भगवोऽध्येमि यजुर्वेदं सामवेदं अथर्वणं चतुर्थमितिहासपुराणं पञ्चमं 
वेदानां वेदम्‌’ (छा. ७-१-२) इत्यादिनाऽऽत्मनः सर्वविद्यावेदित्वमुत्तवत्यर्थः | 
यद्वा- ऋगादिसर्वविद्या आत्मना अधीता इत्युततवेत्यर्थः | तथा च सर्वविद्यावेत्ञाहं 
नामविदेवेत्युक्तिब्रलात्‌ सर्वस्य ब्रह्मनामत्वमवगम्यत इति भावः । श्रुत्यर्थस्तु- 
'भगवो' भगवन्‌ सनत्कुमार अहम्‌ ऋगेदादिकमध्येमि । इतिहासपुराणमिति 
द्वन्द्वेकवद्धावः । विदोष्यनिध्नो5यं शब्द: | वेदाब्दः आवर्तते । तथा च 
इतिहासपुराणात्मकं ग्रन्थं बेदं सन्तं वेदानां पश्चमं पञ्चत्वसङ्कचापूरणं 
वेदमध्येमीति । 

'नामत्वात्सर्वबिद्यानां गुणानामुपसंहृतिः । 

कार्येब ब्रह्मणि परे नात्र कार्या बिचारणा ॥? 

इति च ब्रह्मतर्के । इति चेत्‌ सत्यं, उक्तो ह्युपसंहारः। 

तत्प्रमाणमप्यस्त्येब । “नाम बा एता ब्रह्मणः सर्व- 

बिद्यास्तस्मादेकः सर्वगुणैर्बिचिन्त्यः? इति कौण्डिन्य- 

श्रुतौ ॥ ९॥ 

अत्रैव स्मृतिमाह- नामत्बादिति ॥ सर्वविद्यानां ब्रह्मनामत्वात्‌ । अत एव 
सर्वगुणाभिधायकत्वादुणाभिधानस्य चोपसंहारार्थत्वात्परे ब्रह्मणि गुणानामुप- 
संहृतिः कार्यवेति योजना । इति चेति ॥ इति ब्रह्मतर्क वचनाचोपसंहारः कार्य 
इत्यन्वयः । न केवल सूत्रकृदुक्तहेतोरिति चार्थः | अभ्युपगमरूपं तदुक्तमि - 
त्यादिसमाधानांशं व्याचष्टे- सत्यमिति ॥ सोपपत्तिकं यद्रुणोपसंहारं- 
कर्तव्यत्वमुक्तं तत्‌ सत्य” यु्तमेवेत्यर्थः | अनेन सूत्रे 'सत्यम्‌' इति रोषः । 
तस्य तदित्यनेनान्वय इत्युक्तं भवति । कथं युक्तमित्यतस्तद्वतुत्वेनागि 
तदुक्तमित्वेतद्योजयति- उक्तो हीति ॥ 'हि' यतः 'कर्तव्यतये'ति शोष: । 
अनेन तदुपरांहारकर्तव्यत्वं यतोऽस्माभिः “उक्त” साधितमिति सूत्रखण्डार्थ 
उक्तो भवति । श्रुत्याऽप्युक्तार्थसाधनाय “अस्ति तु“ 'तदपि’ इति सूत्रांशः 
प्रवृत्त: | तं न्याचष्टे - तदिति ॥ तदित्यनूद्य प्रमाणमित्वर्थकथनम्‌ । यद्वा - 
तस्मिन्‌ सर्वविद्यानां त्र्मनामत्वेन तद्रुणाभिधायकत्वादुपसंहारः कार्य 
इत्युकतार्थे इत्यर्थः । 'प्रमाणं' श्रुतिवचनम्‌ । न केवलं गुणाभिधानस्पोप- 
संहारार्थत्वादिति युक्तिमात्रमित्यपिन्दार्थः । सौत्रतुदान्दार्थमाह- एवेति ॥ 
अस्य सत्यमित्यनेनान्वयः | एतास्सर्वविद्याः परब्रह्मनामैव, तस्माद्विष्णुरेक एव 
सर्वगुणैरुपसंहत्योपास्य इत्यर्थः । यावच्छक्तिप्रयत्वेनोपसंहारे फलाधिक्य- 
बोधनार्थ बहुप्रमाणग्रहणार्थं च पुनः पुनः उपसंहारोपन्यास इति न पौन- 
रुक्त्यमिति तत्वप्रदीपोक्तिः । कोण्डिन्यश्रुतावित्यस्य उक्तो ह्युपसंहार 
इत्यनुषङ्गः । अतः तत्प्रमाणमस्त्येवेत्यन्वयः । 

॥ इत्युपसंहाराधिकरणम्‌ ॥ 


॥ ३. प्राष्यधिकरणम्‌ ॥ 
(विरिञ्च एव सर्ववेदोक्तसर्वगुणै: उपासनां कर्तु योग्यः, अन्ये यथायोग्यम्‌) 
सू - ॐ ॥ प्राप्तेथ्ष समजसम्‌ ॥ ॐ ॥ १० ॥ 


युज्यते चोपसंहारोऽनुपसंहारश्च योग्यताबिरोषात्‌ । 

अत्राधिकरणे प्रागुक्तोपसंहारानुपसंहारयोः पुरुषभेदेन कर्तव्यत्वं समर्थ्यते । 
सूत्रे समञ्जसमित्यनेन असमञ्जसमिति पूर्वपक्षस्य सूचनात्तमनुपन्वस्य 
सिद्धान्तसत्सूत्रमुपन्यस्य व्याचष्टे- प्राप्तेश्रेति ॥ समञ्जसमित्यस्यार्थः - युज्यत 
इति ॥ चशब्दोऽवधारणे । अनेन सौत्रश्चदाब्दः भिन्नक्रम इति सूचितम्‌ । 
उपसंहारोऽनुपसंहार इति सूत्नेऽनुषक्तपदस्यार्थकथनम्‌ | चः समुच्चये | युज्यत 
इत्यस्य प्रत्येकं सम्बन्धः । पुरुषभेदेन’ इति शेषः । नन्वनेनोपसंहारः कर्तव्यः 
अनेनानुपसंहार इति निर्णयाभावात्‌ तौ पुरुषभेदेनापि 'न युक्तावित्य- 
तस्तदुत्तरत्वेनः प्रप्ेरित्येतद्व्ाचष्टे- योग्यतेति ॥ प्राप्यते फलमनयेति 
प्राप्तियोग्यता | तथा च स्वभुजवत्‌ ध्यानकाले युगपद्रुणप्रतीत्यादित्योग्यता- 
विदेषादित्यर्थ: । विरोषात्‌ प्रापतेरित्यनेन प्रापेरित्यस्य पुरुषगुणप्रतीतियोग्यता 
ब्रह्मणः । देवपित्रादीनां क्रमेण न्यूनगुणप्रतीतिः । मानुषाणामल्पगुणप्रतीति- 
रित्येवं युगपत्प्रतीत्यादियोग्यता ज्ञातव्या | 
'गुणैस्स्वैरुपास्योऽसौ ब्रह्मणा परमेश्वरः । 
अन्वैर्यथाक्रमं चैव मानुपैः कैश्चिदेव तु ॥' 
इति भविष्यत्पर्वणि ॥ १० ॥ 
युगपत्सर्वगुणप्रतीतिः ब्रह्मणः अन्येषां क्रमेणेति तदेव शृङ्गग्राहिकया स्मृत्या 
` दर्डायति- गुणैरिति ॥ 'अन्यैः' चतुर्मुखेतरदेवपित्रादिभिः । चोउप्यर्थ: । 
माजुषैस्त्वित्यन्वयः । कैश्चित्‌’ अल्परानन्दादिगुणे: । यद्यपि स्मृताबुपासना- 
विशेष एवोच्यते न तु प्रतीतिनियमः । तथापि ध्यानरूपापासनस्य गुणप्रतीति - 
साध्यत्वादर्थात्तद्वाभ इति भावः । 'तथा च सर्वैगुणेरित्यस्य युगपत्‌ प्रतीते- 
रित्यभ्वुपगमान्नासङ्गतिरिति भाव: । 
॥ इति प्राप्यधिकरणम्‌ ॥ 


१. न पदं नास्ति कोरो । २, तदवरत्वेन इति मुद्रितपुस्तक अस्ति | 
३. तथा च आरभ्य भावः पर्यन्तं वाक्यं कोडे नास्ति । 

॥ ४. सबभिदाधिकरणम्‌ ॥ 
(उपासनाधिक्येन फलाधिक्यम्‌ ) 
सू-- ॐ ॥ सर्वाभेदादन्यत्रेमे ॥ उँ» ॥ ११॥ 


सर्बगुणयुक्तत्वेनोपसनादन्यत्रेब फले ब्रह्मादयो भवन्ति । 


अत्राधिकरणे बहुगुणोपसंहारस्य फलातिशयोक्तया कर्तव्यता समर्थ्यते । 
प्रमाणाभावेन फलविरेपानिर्णवादवुक्तो बहुगुणोपसंहार इति प्राप्त 
सिद्धान्तयत्सूत्रं पठित्वा व्याचष्टे- सर्वेति ॥ अत्र पूर्यसूत्रादवधारणार्थक- 
चशब्दशिरस्कस्य विपरिणतसमञ्जसपदस्योपसंहारसूत्रादुपसंहारपदस्य चानु- 
त्त्य युक्त एव ब्रह्मादीनां यथायोगं वहुगुणोपसंहार इति साध्यळाभमभिप्रेत्य 
तत्र हेतुसमर्पकतवा सूत्रं व्याचष्टे- सर्वेति ॥ सर्वगुणवुक्तत्वेनोपासनादित्यनेन 
सवाभिदादित्यस्य एते गृणा उपसंहर्तन्या एते तु नेति विभागं विना सर्वेषां 
गुणानामभेदादविभागेनेत्यर्थ उक्तो भ्रति । उपासनात्‌’ उपसंहृत्योपासना- 
निमित्तादिति शेषः । अन्तत्रेत्यस्य विशेष्यमाह- फलम्‌ इति ॥ एव- 
कारेणाल्पफलम्यावृत्तिः । अनेनान्ततरेत्यस्यानुपसंहाराल्पाधिकारिभ्योऽन्यत्र 
तत्फलविलक्षणे फले इत्यर्थ उक्ती भवति । इमे इत्यस्वार्थो- ब्रह्मादय इति ॥ 
इमे इति विशेषतः प्रस्तुतत्वात्‌ सर्वोपसंहारा उच्यन्त इति तत्त्वप्रदीपोक्ति: । 
यद्यपि ब्रह्मैव सर्वोपासक इति आदिपदानुपपत्तिः । तथापि तदनतिन्यून - 
्रह्माण्यादिविषयमादिपदमित्युक्तं तत्त्वप्रदीप । 'भवन्ती'ति सूत्रे दोषोक्तिः । 
"यतः? इति दोष: | अस्य लब्धसाध्येनान्वयः | 


“सम्पूर्णोपासनाद्रह्मा सम्पूर्णानन्दभाग्भवेत्‌ । 
इतरे तु यथायोगं सम्यङ्मुक्तौ भवन्ति हि ॥' 
इति पाझे॥ ११॥ 


१. पठित्वा व्याचष्टे इति पदे न स्तः कोडी । 

न केवलमुपासनानां महदल्पत्वाभ्यां तत्फलानामपि महदल्पत्वे निश्चीपेते, 
किन्तु तथा स्मृत्युक्तत्वाचेत्याह - सम्पूर्णति ॥ “आनन्दभाक' आनन्दयुक्तः । 
तुशब्दोञप्यर्थः । सम्यगिति क्रिपाविशेषणमू । तथा च 'इतरे तु' ब्रह्म- 
्रह्माणीतरदेबादयोऽपि “यथायोगं? यथायोग्यमुपासनात्‌ मुक्तौ यथायोगं 
‘सम्यग्भवन्ति’ अतिशयबन्तो भवन्तीत्यर्थः । तत्त्वप्रदीपे तु सम्पङ्गुक्ता- 
वित्यैकपद्माभिप्रायेण इतरे तु यथायोगं यथाशत्तयुपास्ति कुर्वाणाः 'सम्यडमुक्ती 
भवन्ति’ यथायोगं फलभाजो भवन्ति । सम्पङ्मुक्ताबितिवचनादत्यल्पगुणो- 
पासकानामपि सम्यङ्मुक्तिरेव ना - सम्मङ्गुक्तिरिति सिध्यति । दुःखलेशा- 
भावादिति विशोषार्थ उक्तः । पाग्मे वचनात्‌’ इति रोषः | 

॥ इति सरबाभिदाधिकरणम्‌ ॥ 

॥ ५. आनन्दाधिकरणम्‌ ॥ 
(सत्‌-चित्‌-आनन्द-आत्मेति चतुर्गुणोपासा विहिता) 
सर्वेषां मुमुक्षूणां कियन्नियमेनोपास्यमित्यत आह - 


सू-- ॐंश॥ आनन्दादयः प्रधानस्य ॥ उँ» ॥ १२॥ 


प्रधानफलस्य मोक्षस्यार्थे आनन्दो ज्ञानं सदात्मेत्युपास्य 
एब। 


अत्राधिकरणे सर्वमुमुक्षुसाधारणोपास्यगुणा निर्णीयन्ते । पूर्वपक्षं सूचयति- 
सर्वेषामिति ॥ कियदित्याक्षेपे | उपास्यगुणजातं क्रियत्‌’ न कियदित्यर्थः । 
अनेन सङ्घ्याक्लृप्पाक्षेपः कृतो भवति । किमुपास्यमिति निर्देशङ्ग्याक्षेपस्या - 
प्युपलक्षकमेतत्‌ । कचित्‌ किमिति पाठः ॥ तदा व्यत्यासः । एवं कियत्किमि- 
त्यनवोः नियमशब्दैनान्वयः यदि तर्ह्णोरध्याहारेण यदि उपास्यगुणाः चत्वारः 
पञ्च वा इति चोच्यते तर्हि अन्येषामपि समु्यसम्भवात्‌ नैते, अन्ये एवेत्यपि 
वक्तुं झाक्यत्वात्‌ कियत्‌ नियमेन किं नियमेनेति नियमाक्षेपपरत्वेनापीदं 

व्याख्येयम्‌ । इत्यत इति ॥ सर्वसुमुक्षूपास्यगुणानिर्णयान्न कस्याप्युपासनं 
युक्तमित्यर्थः । आहेति ॥ “सिद्धान्तं सूत्रकारः' इति शोष: । सूत्रे प्रधानस्येति 
हेत्वंशं व्याचष्टे । प्रधानफलस्येति ॥ शोपित्बेन प्रधानस्य फलस्येत्यर्थः । 
यद्वा- फलेषु प्रधानस्येत्यर्थः । फलं निर्दिशति- मोक्षस्येति ॥ “अर्थ” इति 
शेषोक्तिः । मोक्षप्रयोजनायेत्र्थः | आनन्दादय इति साध्यभागं व्याचष्टे 
आनन्द इत्यादिना ॥ सर्वेषां मुमुक्षूणामित्यत्रापि सम्वध्यते । सर्वमुमुक्षु- 
भिरित्यर्थ: ।‹ सदात्मेति भावप्रधानो निर्देश: । इतिशब्दो वस्तुनिर्दे्ार्थः । 
“गुणा” इति दोषः । एवशब्दस्य एते एवेत्यध्याहतपदेन सम्बन्ध: | न च 
चतुर्गुणोपासनस्य सर्वमुमुक्षुसाधारण्यानुपपत्तिरेकगुणोपासकानां तदभावात्‌ । 
अन्यथा “आत्मेत्येव परं देवमुपास्य’ इति वचनाविरोधापत्तेरिति वाच्यम्‌ | 
अस्य चतुर्विधमोक्षयोग्याधिकारिविषयत्त्रात्‌ । अत एव तत्र टीका -'न 
चानन्दादयः प्रधानस्वेतयुक्तिविरोधः | तदुपासनस्य सम्पूर्णमोक्षार्थत्वात्‌ । अत्र 
च “नोत्क्रामन्ति' इति सम्पूर्णमोक्षाभावोक्तेरिति । न त्रास्व देवसाधारण्या- 
नुपपत्तिः । देवानामुत्क्रान्तिमार्गयोरभावादिति वाच्यम्‌ । तेषामप्यंशेनो- 
तक्रान्तिसम्भवात्‌, पदप्राप्तेः पूर्व तत्सम्भवाच्च । न च “सचिदानन्द आत्मेति 
मानुबैः' इत्यणुभाष्ये, ये सम्पङ्गुक्तिमात्रमिच्छन्ति न तत्र विज्ञोषान्‌ तेषां ये 
गुणा उपास्याः ते कियन्त इत्यधुना निरूप्यत इति तत्त्वप्रदीपे च अस्योपा- 
सनस्य मनुष्यमात्राधिकारत्वोक्तेर्विरोध इति वाच्यम्‌ । प्राधान्येन ततुर्गुणो- 
पासनं मनुष्याणामेवेत्यभिप्रायेण ग्रन्थद्वयपरवृत्तेः । देवैस्तु साधारण्येनैव 
तदुपास्तिकरणात्‌ । यद्यपि सूत्रे आनन्दमात्रस्य मुखतो निर्देशात्सहच्या- 
निर्देशक्कप्यसम्भवः । तथापि सत्पदोदितनिर्दोषत्वस्य ज्ञानानन्दयोः आत्म- 
पदोदितस्वामित्वस्व 'सवपिक्षितत्वात्‌ स्वसम्वन्धानुस्मरणस्य भगवत्प्रीति- 
साधनत्वेन सवपिक्षितत्वात्‌ 'तं यथा यथा’ इति श्रुतेरपेक्षितफलानु- 
१. सबपिक्षितत्वात्‌ इति पदं कोरो नास्ति । 


१७० ब्रह्मसूत्रभाष्यम्‌ अ. ३,पा. ३ 


सारेणेश्वरस्योपास्यत्वात्‌ प्रधानस्येत्युक्तफलपर्यालोचनया आदिपदेन ज्ञानादि- 
त्रयस्यैव ग्राह्यत्वात्‌ सङ्कचानिर्देशज्ञानं सुकरमिति न दोषः । यद्यप्युपासन- 
स्यानन्दादिरूपमोक्षार्थत्वादिति सौत्रो हेतुः निर्देशनियमसाधक एव, न 
त्वधिकसङ्कचेयसमुच्चयव्यवच्छेदमुखेन सङ्ञथानियमसाधकः । तथापि 
तत्सूचितः सर्वेषां मुमुक्षूणामधिकोपासनासमर्थत्वादिति हेतुस्तत्साधको 
भविष्यतीत्यदोषः । 

“सच्चिदानन्द आत्मेति ब्रह्मोपासा विनिश्चिता । 

सर्वेषां च मुमुक्षूणां फलसाम्यादपेक्षिता ।।' 

इति ब्रह्मतर्के ॥ १२॥ 

अत्र स्मृतिं चाह- सचिदिति ॥ सर्वेषां मुमुक्षूणां’ कर्मक्षयादि- 
चतुर्विधमोक्षेच्छूनां ब्रह्म सचिदानन्दात्मेत्यव प्रकारेणोपासा विनिश्चिता 
कर्तव्यतयेति रोषः । कुतः ? यतः सा अपेक्षिता’ अपेक्षितफलसाधनम्‌ | न चास्तु 
अन्यथाऽप्युपासनं, “फलसाम्यात्‌' फलस्योपास्तिसदृात्तात्‌ | यद्वा- उपासनस्य 
प्रतिमुखस्य 'यथामुखश्री इति भागवतोक्तेः अपेक्षितफलेन साम्यात्‌ 
तदनुसारित्वादित्यर्थः । 

॥ इत्यानन्दाधिकरणम्‌ ॥ ५ ॥ 
॥ ६. प्रियदिरस्त्वाधिकरणम्‌ ॥ 
(प्रियतिरस्त्वादिगुणाः सर्वे; नोपास्याः) 
सू ॥ ३ ॥ प्रियहिरस्त्वायप्राप्तिरुप- 
चयापचयौ हि भेदे ॥ > ॥ १३॥ 


फलभेदार्थमुपचयापचययोः भावान्न सर्वेषां 
प्रियशिरस्त्वादिगुणोपासाप्राप्तिः । 


अधि.६, सू. १३ दीपिकासहितम्‌ १७१ 


अत्राधिकरणे ब्रह्मोपासने प्रिवशिरस्त्वादिगुणानां सवांधिकारिसाधारण्य- 
निरासेन सर्वेषां चतुर्गुणनियमः समर्थ्यते । अप्राप्तिरित्यनेन प्राप्रिपूर्वपक्ष- 
सूचनात्तमनुपन्यस्व सिद्धान्तयत्‌ सूत्रमुपन्यस्य व्याचष्टे- प्रियेति ॥ सूत्रे 
प्रधानस्येत्यनुवर्तते । तस्य भेदशब्देनान्वयः । भेद इति तादर्थ्यं सप्तमी । 
हिशब्दो हेतौ प्रसिद्धौ चेत्यभिप्रेत्य भेद उपचयापचयौ हीति हेत्वंत्रां व्याचश्टे- 
फलभेदार्थमिति ॥ “अथात आनन्दस्य’ इति श्रुतिसिद्वफलतारतम्यार्थमि- 
त्वर्थः । “उपचयापचययोः' क्रमेणाधिकाल्पवि्ोषविषयकत्वरूपयोः | तारतम्य- 
स्येति यावत्‌ । “गुणोपासनेऽपी'ति रोषः । केचित्तु- उत्तमानां साधारणाति- 
रिक्तस्व गुणस्य वथायोग्यमुपचय: सङ्भहः अन्येषामपचय: त्याग इत्याहुः । 
“भावात्‌” अभ्युपेतत्वादित्यर्थः । नञ्ब्यत्यासेनान्वयमभिप्रेत्य प्रियशिरस्त्वाद्य - 
प्राप्तिरिति साध्यांगां व्याचष्टे- नेति ॥ 'सर्वेषाम्‌' उत्तमानामतरपां चेत्यर्थः । 
प्रियं शिरो यस्यानन्दमयस्य तस्य भावः प्रियशिरस्त्वं, आदिपदेन मोक्षादि- 
पक्षकत्वादीनां ग्रहणम्‌ । गुणदाब्दात्परा विद्येषज्ञव्दो योज्यः । प्रियशिर- 
स्त्वादिरूपश्चासौ आनन्दादिगुणविशेषश्च तस्योपासा आनन्दादिगुणानां 
प्रियशिरस्त्वादिसकलविङोषयुक्तत्वेनोपासनेति यावत्‌ । तस्याः प्राप्तिः योग्यता 
तस्याः प्रप्तिः प्रसक्तिरित्यर्थः । न सर्वैः चतुर्णां गुणानां सकलविदोष ^ युक्तत्वे - 
नोपासनीयत्वम्‌, तथा सति सर्वेषां सर्वगृणोपास्तिप्रसङ्गात्सर्वगुणानामपि 
गुणततुष्टय*विदोषत्वस्य वक्तुं वाक्यत्वात्‌ । किन्तूत्तमरेवेति फलितोऽर्थः । 
यथोक्तं तत्तप्रदीपे- एकेकस्मिन्‌ गुणे विदोषाणामुपचयापत्रयौ फळतारतम्यार्थ 
भवतः । अपचयः फलमात्राय भवति, न फलाभावाव । उक्तगृणोपास्तावृप- 
चयोञधिकफलाय भवति । अतो नावरेषां प्रियशिरस्त्वादि'प्रियगुण- 
विशेषोपास्तिः प्राप्यत इति ॥ अस्यार्थः- आनन्दादिषु एकैकस्मिन्नपि गुणे 
विद्यमानानां विशेषाणामवान्तरभेदानां प्रियत्वा*दीनां विषयीकरण उपचयाप- 
१, नियतत्त्वेन इति पदं कोश अस्ति । २. विषयत्वस्य इति कोश अस्ति ! 
३. प्रिय इति नास्ति कोरो | 


१७२ ब्रझमसूत्रभाष्यम्‌ अ. ३,पा. ३ 


चयावाधिक्याल्पत्वे फलतारलम्यार्थमङ्गीकार्यी भवतः । 'अपचय:' कतिपय- 
विशेषविषयत्वरूपमल्पत्वम्‌ । उपास्तावित्युभयत्राप्पाकृष्टते । 'फलमात्राय' 
मोक्षायेव भवति, नातिशयितफलाय । “उक्तगुणोपास्तावुपचयः' उक्तानां 
आनन्दादिगुणानां मध्ये एकैकस्मित्रपि गुणे विद्यमाना ये प्रियत्वादयस्तेषां 
साकल्येन विषयीकरणमुपचयः साधिकफलाय सातिशयमोक्षाय भवति । पत 
इत्यर्थः । 'अवरेषाम्‌’ उत्तमाधिकारिव्यतिरिक्तानां 'गुणविशेषोपास्तिः” 
उक्तगुणगतविशेषविषयोपास्तिरित्यर्थः | किन्तृत्तमानामेवेति वाक्यरोषः | 

'नैव सर्वगुणाः सवैरुपास्या मुक्तिभेदतः । 

बिरिश्वस्यैब यन्मुक्ताबानन्दस्य सुपूर्णता ॥' 

इति वाराहे॥ १३॥ 

अत्रैव स्मृतिमाह- नैवेति ॥ सर्वगुणास्तद्विरेषाश्च सर्वैरुपास्यानेव । कुतः? 
'मुक्तिभेदतः” मुक्तौ फलतारतम्यात्‌ । अन्यथा स न स्यादिति भावः । 'यत्‌' 
यस्माद्विरि्वस्यैव मुक्तावानन्दफलस्य सुपूर्णता, अन्येषां विरिश्चेतरेषामपूर्णता 
चास्तीत्यर्थः | वाराहे पुराणे उक्तमिति शोषः अस्य नेत्यनेनान्वयः | न चास्य 
सूत्रस्य 'आज्ञात्वैनं सर्ववि्ोषयुक्तं देवं परं को विमुच्येत बन्धात्‌’ इति 
गीताभाष्योदाहतश्रुतिविरोधः शङ्कयः । यतः प्रमेयदीपे ध्यानापेक्षया सूत्रं, 
मानापेक्षया तु श्रुतिरिति विशिष्टाधिकारिविषयेयं श्रुतिरिति च द्वेधा 
समाधानमुक्तम्‌ । 

॥ इति प्रियश्िरस्त्वाधिकरणम्‌ ॥ ६ ॥ 
॥ ७. इतराषिकरणम्‌ ॥ 
(देवाः वहुगुणोपासकाः) 


सू-- ॐ» ॥ इतरे त्वर्थसामान्यात्‌ ॥ उँ० ॥ १४॥ 


इतरे गुणाः फलसाम्यापेक्षयोपसंहर्तव्याः ॥ १४ ॥ 


अंधि.८, सू. १५ दीपिकासाहेतम्‌ १७३ 


अत्राधिकरणे देवगन्धर्वपेर्यन्तानां 'त्रह्मवाणीतरदेवादीनां प्रियशिरस्त्वादि- 
बहुगुणोपासनं समर्थ्यते | योग्यतानियमानिणंयाद्विरिश्वेतरदेवादिभिश्चतु्भ्यो7- 
न्ये मध्यमगुणा +पास्या इति प्राप्ते सिद्धान्तवत्यसूत्रं पठित्वा व्याचंष्टे - इतरे 
त्बिति ॥ 'आनन्दादयः' इत्यत्र प्रकृतेभ्वश्रनुर्भ्य: 'सवभिदात्‌” इत्यत्र 
प्रकृतेभ्यस्सर्वपुणेभ्पश्ष 'इतरे' मध्यमगुणाः इतरै:” चतुर्मुखेतरदेवादिभिः 
'उपसंहर्तव्याः” उपसंहलोपास्पा इत्यर्थः | अनेन तुरप्यर्थ इति सूचितम्‌ | न 
चोपासनपोग्यतानिर्णप इत्यतः तद्धेतुत्वेन अर्थादित्येतत्‌ ल्यब्लोपनिमित्त- 
भपञ्चमीत्यभिप्रायेण व्याचष्टे- फलेति ॥ तत्तत्प्राप्पफलानुसारेणेत्यर्थः | फल- 
मपेक्ष्य कथं निर्णय इत्यतः फलोपासनयोः साम्यादिति युक्तिकथनपरतया 
सामान्यपदं व्याचष्टे- साम्येति ॥ उपासनस्य तत्तत्राप्यफलसाम्पमपेक्ष्ये- 
त्यथंः । यद्वा- फलस्योपासनासाम्यमपेक्ष्येत्यर्धः | न च भविष्यत्फलानिर्णयः, 
गुरूपदेशेन तननिर्णयोपपत्तेरिति भावः । अनेन सूत्रे 'निर्णयोपपत्ते' रिति शेष: । 
तस्य फलनिर्णयोपपत्तेः योग्यतानिर्णयोपपत्तेरिति द्वेधाऽर्थ उक्तो भवति | 
॥ इतीतराधिकरणम्‌॥ ७॥ 
॥ ८. आध्यानाधिकरणम्‌ ॥ 
(सर्वगुणोपसंहारानुपसंहारयोः कर्तव्यत्वे प्रमाणम्‌) 
उपसंहारानुपसंहारप्रमाणमाह - 


सू --- ॐ॥ आध्यानाय प्रयोजनाभावात्‌ ॥ ऊँ० ॥ १५ ॥ 


आध्यानार्थं हि सर्वे गुणा उच्यन्ते प्रयोजनान्तराभावात्‌ । 


अत्राधिकरणे सवंगृणोपसंहारानुपसंहारयोः कर्तव्यत्वे प्रमाणमुच्यते । 
मानाभावान्नोपसंहारानुपसंहारौ कर्तव्याबिति प्राप्त सिद्धान्तयनधिकरण- 


१. ब्र्माणीतरदेवानां इति कोरो अस्ति । २.पञ्चमीत्वाभिप्रायेण 


१७४ ब्रह्मसूज्रभाष्यम्‌ अ. ३,पा. ३ 


तात्पर्यमाह- उपसंहारेति ॥ सर्वगुणोपसंहारानुपसंहारयोः कर्तव्यत्वे प्रमाण- 
माह अस्मिन्नधिकरणे सूत्रकृदित्यर्थ: | अनुपसंहारदान्दः तत्त्वप्रदीपरीत्या5 - 
ल्पगुणोपसंहारपरः । तत्र प्रथममुपसंहारप्रमाणप्रददानार्थ सूत्रं पठति- आध्या- 
नायेति ॥ अत्र प्रियरिरस्त्वादीत्यतो हिशब्दमनुवर्त्य सर्वविद्यासु सर्वगुणा 
उच्यन्तेऽत इति चोपस्कृत्य आध्यानायेति हेत्वंडां व्याचष्टे- आध्यानार्थ 
हीति ॥ अत्र तत्त्वप्रदीपे आस्वा धिया ध्यानार्थं हि सर्वे गुणा उच्यन्ते 
इत्याडोऽर्थ उक्त: | अस्यार्थः - धिया अशेषान्‌ गुणानाप्वोपसंहृत्येति । स एव 
टीकायामदोषेत्यादिना विवृतः । तथा च 'हि' यस्मात्‌ 'आध्यानार्थम्‌' 
अशोषगुणोपसंहारपूर्वकध्यानार्थ सर्वविद्यासु सर्वे गुणा उच्यन्ते इत्वर्थः । अस्य 
तस्मात्‌ सर्वविद्यातो गुणोपसंहारः कार्य इति उपसंहारसूत्रोक्तसाध्येनान्वयः | 
सर्वविद्यानां भगवद्गुणाभिधायकत्वं च सर्वासां भगवत्संज्ञात्वतः सिद्धमिति न 
तदसिद्विरिति भावः । गुणाभिधानस्य ध्यानार्थत्वं कुत इत्यतः तत्र हेतुत्वेन 
प्रयोजनाभावादित्यंदां व्याचष्टे- प्रयोजनान्तरेति ॥ ध्यानं विनाऽन्यस्य 
प्रयोजनस्याभावांदित्यर्थः | ध्वानलक्षणप्रयोजनसत्वादसिद्विवारणाय- अन्त- 
रेति॥ विप्रकीर्णगुणोपसंहारफलं तु मौक्तानन्दातिशय इति टीकायामुक्तम्‌ । 

“ज्ञानार्थमथ ध्यानार्थं गुणानां समुदीरणा । 

ज्ञातव्याश्चैव ध्यातव्या गुणास्सर्वेऽप्यतो हरेः ॥ 

नान्यत्प्रयोजनं ज्ञानाद्भ्यानात्कर्मकृतेरपि । 

श्रबणाच्चाथ पाठाद्वा विद्याभिः किञ्चिदिष्यते ॥! 

इति परमसंहितायाम्‌ ॥ 

गुणाभिधानस्य ध्यानार्थत्वे स्मृतिं चाह - ज्ञानार्थमिति ॥ अथाब्दः 
कर्मणां चेत्वर्थान्तरे । 'तस्याः' इति शेषः । तथा च यतः 'तस्याः' उदीरणायाः 
विद्याभिर्गृणादुक्तेः विद्याभिधेवानां हरेगुणानां परोक्षज्ञानात्‌ ध्यानात्‌ हरः कर्म - 
करणात्‌ झब्दग्रहणारूपाच्छूवणात्‌ झाब्दाभ्यासरूपात्पाठात्‌ अन्यत्‌ किञ्चित्‌ 

प्रयोजनं 'नेष्यते' नोपेयते, अतो “विद्याभिः” ब्रह्मकर्मोभियविद्याभिर्गुणानां 
कर्मणां च “समुदीरणा' अभिधानं ज्ञानार्थं तद्वारा ध्यानार्थमेव भवेत्‌ । 
उपलक्षणमेतत्‌ । कर्मकरणार्थं चेत्यपि द्रष्टव्यम्‌ । यतः सोदीरणा ध्याना- 
द्यर्थमेव, न प्रयोजनान्तराव, अतस्तस्याः प्रयोजनवत्त्वाय सर्वेऽपि हरगुंणाः 
ज्ञातव्या ध्यातव्याश्रैवेत्यर्थः । कर्माणि च कर्तव्यान्येवेत्यपि द्रष्टव्यम्‌ । तथा चे 
अनया स्मृत्या गुणाभिधानमाध्यनायैव भवति, सप्रयोजनस्य सतः प्रयो- 
जनान्तराभावादिति सूत्रकुदुक्तानुमानं ज्ञापितं भवतीति ध्येयम्‌ | “इति 
परमसंहितायां' तदाख्यग्रन्थे सूत्रकृदुक्तं कथितमिति रोषः । 


'गुणास्सर्वेऽपि वेत्तब्या ध्यातव्याश्च न संशयः । 
नान्यत्प्रयोजनं मुख्यं गुणानां कथने भवेत्‌ ॥” 


ननु तथापि प्रयोजनान्तराभावादिति हेतुरसिद्धः । स्मृतौ श्रवणपाठयोरपि 
गुणाभिधानप्रयोजनत्वेनोक्तत्वादित्यत आह- गुणा इति ॥ यतो गुणानां 
'कथने' कथनात्‌ ज्ञानध्वानाभ्यामन्यत्‌ मुख्यं प्रयोजनं न भवेदेव, अतस्तस्य 
तत्प्रयोजनवत्त्वाय सर्वे ह्रेगुणा ज्ञातव्या ध्यातन्याश्चेत्यर्थः | तथा च श्रवणादेः 
परोक्षज्ञानध्यानार्थत्वेन तत्साथनत्वान्न तद्रुणाभिधानस्य मुख्यं प्रयोजनमिति 
हेतुत्वेनाभिमतस्य मुख्यप्रयोजनान्तराभावस्य नासिद्धिरिति भावः | 


'ज्ञानध्यानसमायोगाद्रुणानां सर्वशः फलम्‌ । 
मुख्यं भवेन्न चान्येन फलं मुख्यं कचिद्धवेत्‌ ॥' 
इति बृहत्तन्त्रे ॥ १५ ॥ 


ननु तथापि ध्यानान्यस्य परोक्षज्ञानस्य गुणाभिधानप्रयोजनत्वात्प्रयो - 
जनान्तराभावादित्यसिद्धमित्यत आह- ज्ञानेति ॥ “सर्वः सर्वेषां गुणानां 
'ज्ञानध्यानसमायोगात्‌' ज्ञानध्यानयोरूपयोग्युपयोज्यभावेन संमेलनान्मुख्यं 
फलमपरोक्षज्ञानादिकं भवेत्‌, नान्येन परोक्षज्ञानामात्रेणेत्यर्थः | तथा च 

ध्यानपूर्वभाविज्ञानमपि ध्यानोपयोगितया न मुख्यमिति न मुख्यप्रयो- 
जनान्तराभाबहेतोरसिद्धिरिति भांबः । यद्यपि श्रवणादेस्तत्त्वनिश्रयद्वारा जन- 
लोकादिफलकस्य गुणाभिधानमुख्यप्रयोजनत्वसम्भबात्‌ मुख्यत्वविरोषणेऽपि 
प्रयोजनान्तराभावहेतोरसिद्विरिव । तथापि मोक्षाख्यमहाफलसाधनापरोक्ष- 
ज्ञानसाधनत्वेन विहितस्य श्रवणादेर्जनलोकादिकं न मुख्यं प्रयोजनमिति 
ज्ञानमेव प्रयोजनं वाच्यम्‌ । तथा च श्रवणादेरपरोक्षज्ञानसाधनतच्तज्ञानार्थत्वेन 
न श्रवणादिकं गुणकथनस्य मुख्यं प्रयोजनमिति नासिद्धिरिति भावः । इति 
बुहत्तन्त्रे कथितत्वान्नासिद्ध्यादिदोष इत्यन्वयः । अनेनोपसंहारे मुख्यप्रयो- 
जनान्तरशून्यसप्रयोजनसर्वगुणाभिधानमेव लिङ्गतया प्रमाणमित्युक्तं भवति | 


सू ३॥ आत्मन्दाचच ॥ ॐ ॥ १६॥ 


'आत्मेत्येबोपासीतः (वबृ.३-४-७) इत्यनुपसंहारे 
प्रमाणम्‌ ॥ १६॥ 


एवं सर्वगुणोपसंहारप्रमाणेन समर्ध्यानुपसंहारं च समर्थयत्सूत्रं पठित्वा 
व्याचष्टे- आत्मडाब्दाचेति ॥ चोऽप्यर्थः | तथा च 'आत्मदाब्दात्‌’ तद्धटित- 
श्रुतेः अनुपसंहारोऽपि सिद्ध्यतीति सूत्रार्थममिप्रेत्य श्रुत्युदाहरणपूर्वकं सूत्रं 
व्याचष्टे- आत्मेति॥ “इति वाक्य" मिति शेष: । अनुपसंहारेति ॥ उपासना - 
कषिप्ताल्पगुणोपसंहारे प्रमाणमित्यर्थः । अन्यथा गुणान्तरव्यावृत्तिपूर्वकम्‌ 
आत्मत्वोपासनस्यैवात्र विधानादसङ्गतेः | न च अवधारणस्य 'अन्यथात्वम्‌' 
इति सूत्रे अयोगन्यवच्छेदकत्वस्योक्तत्वात्‌ कथमन्ययोगन्यवच्छेदकत्वमुच्यत 
इति वाच्यम्‌ । उपसंहारानुपसंहार“वद्भह्मादीन्‌ उत्तमाधिकारिणः प्रत्ययोग- 
व्यवच्छेदकत्वम्‌ अधमाधिकारिणः प्रत्यन्ययोगव्यवच्छेदकत्वमित्यधिकारि- 
भेदेनाविरोधात्‌। 


॥ इत्याध्यानाधिकरणम्‌ ॥८॥ 

॥ ९. आत्मगृहीत्यधिकरणम्‌ ॥ 
(चतुर्गुणा उपास्या एव) 
सू-- ॐ ॥ आत्मगृहीतिरितरबदुत्तरात्‌ ॥ ३० ॥ १७ ॥ 


न च 'आनन्दादयः प्रधानस्य’ इत्युक्तिविरोधः । यतः 
“सत्यं ज्ञानमनन्तं ब्रह्म’ (तै. २-१) “विज्ञानमानन्दं ब्रह्म’ 
(ब्र. ५-९-२८) इतिबदेवात्मशब्दगृहीतिः । “अत्र ह्येते 
सर्व एकीभवन्ति’ (वृ.३-४-७) इत्युत्तरात्‌ । 


अत्राधिकरणे उपासनावामानन्दादिचतुर्गुणनियमः समर्थ्यते । 'आत्मेत्ये- 
वोपासीत” इति सावधारणश्रुतेरात्मत्वमेव सर्वोपास्यं न त्वानन्दादयोऽपीति 
पूर्वपक्षे प्राप्ते सिद्धान्तयत्सूत्रमुपन्यस्यति- आत्मेति ॥ अत्रात्मपदं झाब्द- 
परमित्याशयेन आत्मगृहीतिरित्युक्तहेतोरपेक्षितं साध्यमध्याहृत्य दर्शायति- न 
चेति ॥ 'इत्युक्ति’ इत्यावर्तते । तथा च 'आनन्दादयः प्रधानस्य’ इत्युक्तेः 
'आत्मेत्येवोपासीत” इति सावधारणोक्तिविरोधो नैवेत्यर्थः | कुतो नेत्यतस्तत्र 
हेतुत्वेन इतरवदिति दृष्टान्तवितररणपूर्वकमात्मगृहीतिरित्येतद्योजयति- यत 
इति ॥ “सत्यं ज्ञानम्‌’ इति तैत्तिरीये “विज्ञानमानन्दं ब्रह्म’ इति बृहदा- 
रण्यके । इतिबदिति ॥ इत्यादिवाक्येषु यथा अनेकेषां सत्यत्वज्ञानानन्दादीनां 
ग्रहणम्‌, तथा आत्मशब्देनापि सत्यज्ञानानन्दादीनां “गृहीतिः” ग्रहणं भवेत्‌ । 
“आनन्दानुभवत्वाच' इति वचनादात्मशब्दस्यापि सत्पज्ञानानन्दादि - 
ग्राहकत्वातू । यथोक्तं तत्त्वप्रदीपे- यथेतरेषु विज्ञानमानन्दं ब्रह्मेत्यादिषु 
वचनेषु नैकगुणगृहीतिः तद्वदितरयुक्तत्वेनैवात्मशाब्दगृहीतिरानन्दादयो गुणा 
आत्मराब्देन विवक्षिता इत्यर्थ इति | कुतोऽयमात्मङाब्दः सत्त्वान्दाद्यभि- 
धायको, न स्वामित्वमात्रस्येत्वादाङ्कोत्तरत्वेनोत्तरादित्यंरां व्याचष्टे- अत्रेति॥ 
उत्तरादिति ॥ बृहदारण्यके ‘आत्मा’ इति विधेरुत्तरत्र शरुताद्वाक्यादित्वर्थः | 
व्याख्यातमेतत्सर्ववेदान्तनये । 

“आनन्दानुभवत्वाद्च निर्दोषत्वाञ्च भण्यते । 
नित्यत्वाञ्च तथाऽत्मेति बेदबादिभिरी धर: ॥' 
इति बृहत्तन्त्रे ॥ १७॥ 
आत्मदाब्दो न स्वामित्वमात्रं वक्ति, किन्तु सत्त्वानन्दादीनपीत्यक्तार्थ 
स्मृतिं चाह- आनन्देति ॥ ईश्वरो वेदवादिभिर्न केवलं स्वामित्वादात्मेति 
भण्यते, किन्तु “आनन्दरूपत्वात्‌’ अनुभवरूपत्वात्‌ निर्दोषत्वात्‌ नित्यत्वा 
'भण्यते' उच्यत इत्यर्थः । निर्दोषत्वाननित्यत्वादित्यनेन सत्त्वमात्मडाब्दार्थ इति 
सूचितम्‌ । चशब्दः समुचये । बृहत्तन्त्रे उक्तमिति शेषः | 
॥ इत्यात्मगृहीत्यधिकरणम्‌ ॥ ९॥ 
॥ १०. अन्वयाधिकरणम्‌ ॥ 


(आत्मदाव्दः बिरिश्वस्य सर्वगुणवोधकः) 
स्‌ 
ॐ ॥ अन्वयादिति चेत्स्यादबधारणात्‌ ॥ ॐ ॥ १८ ॥ 
सर्वगुणानामन्वय आत्मइाब्दे भवति । 'आप्तव्याप्तेरात्म- 


शब्द: परमस्य प्रयुज्यते’ इति बचनादिति चेत्सत्यम्‌, 
स्याच्चैवम्‌ । 


अत्राधिकरणे आत्मइान्दस्य ूर्वोक्तमनुपसंहारमानत्वमाक्षिप्य समाधीयते | 
पूर्वपक्षस्य सूत्र एवोक्तत्त्वात्तदुपन्यस्य पूर्वपक्षांशं तावद्व्याचष्टे- अन्वया- 
दिति ॥ अत्रेत्थं योजना- नात्मशाब्दस्यानुपसंहारमानत्वं युक्तम्‌, तदुक्त- 
गुणानां सर्वोपास्यत्वाभावात्‌ । कुतः ९ श्रुतचतुर्गुणोपासनस्य पुंसः विभ्रम- 
करत्वेन निश्चायकत्वाभावात्‌ । सोऽपि कुतः ? यत आत्मशब्दे सर्वगुणानां 
वाच्यतयाऽन्वयो भवति अत आत्मशब्दस्य सर्वगुणाभिधायकत्वमिति यावत्‌ । 
तदपि कुतः ? आम्तव्याप्तेरिति वचनादिति | वचनार्थस्तु- आप्ता प्राप्ता 

ब्याप्तिर्देशकालगुणापरिच्छेदो यं स तथोक्तस्तस्पेति हेतुगर्भ विशोषणम्‌ । 
“परमस्प' परमात्मनः । सप्तम्यर्थ षष्ठी । 'आत्मशब्द:' आत्मेति झब्दः इति 
बचनात्‌” इत्यन्वपवचनात्‌ । सत्यमेवमिति पदद्वयाध्याहारेण स्यांदवधार- 
णादिति सिद्धान्तांशं व्याचष्ट- सत्यमिति ॥ अर्घाङ्गीकारे सत्यमितिझ्ाब्दः । 
तथा च यत्‌ परेण सर्वगुणाभिधायकत्वमात्मशब्दस्योक्ते तदङ्गीक्रियते 1 
यदात्मशब्दोक्तस्य सर्वोपास्यत्वाभावोऽनुपसंहारमानत्वं च तन्नाङ्गीक्रियत इति 
भावः । कथं परेणोक्तमभ्युपगम्यत इत्यत आह- स्यादिति ॥ चोऽवधारणे । 
यत्परेणात्मशब्दस्य सर्वगुणाभिधायकत्वमुक्तम्‌ | 'तदेवं' तथा स्यादेव | कृतः ? 
यतः 'आप्व्याप्तेः' इति प्रमाणमत्र स्यात्‌ | तथा च प्रमितत्वात्परोक्ताङ्गीकारो 
न दोषायेति भावः । ननु श्रुतचतुर्गुणोपासनस्य पुंसो विभ्रमकरत्वात्कथमात्म- 
आाब्दोक्तगुणानां सर्वोपास्यत्वमित्यतोऽप्याह- स्याचैबमिति ॥ त्रह्मादीन्‌ 
प्रत्येव, नान्यान्‌ प्रतीति रोष: | तथा च यदात्मङान्दस्य सर्वगुणाभिधायकत्व - 
मङ्गीकृतम्‌ 'तदेवं’ तथा स्यादेव, किन्तु ब्रह्मादीन्‌ प्रत्येव, नाल्पाननुपसंहर्तुन्‌ 
प्रति, तान्‌ तु अल्पगृणाभिधायकः स्यात्‌ । कुतः ? 'अन्वयात्‌' तथाऽनुभवात्‌। 
अतो विभ्रमकरत्वाभावात्‌ तदुपासनं सर्वेषां, “स्यात्‌” युक्तमित्यर्थः । 


“आत्मेत्येब' (बृ. ३-४-७) इत्यबधारणात्‌ । अन्यथा 
सर्वोपसंहारबचनबिरोधात्‌ ॥ १८ ॥ 


ननु ब्रह्मादीनामात्मराब्दः सर्वगुणान्‌ ज्ञापयतीति कुतः, अन्यान्‌ प्रतीव 
तानद्रत्यल्पगुणाभिधायकः किं न स्यादित्याशाङ्कोत्तरत्वेनावधाणादित्यंां 
व्याचष्टे- आत्मेति ॥ अन्ययोगव्यवच्छेदकावधारणयुक्तत्वादित्यर्थः | अव- 
धारणेऽपि किमायातमित्यत आह - अन्यथेति॥ आत्मञन्दस्यान्यान्‌ प्रतीव 
ब्रह्मादीन्‌ प्रत्यल्पगुणाभिधायकत्व इत्यर्थः | सर्वोपसंहारेति ॥ 'गुणेस्सर्वेरुपा - 
स्योज्सौ' इत्यादिसर्वोपसंहारपूर्वकोपासनवचनतरिरोधादित्वर्थः | अयं भावः- 
यद्ययमात्मदात्दोऽन्यान्‌ प्रतीव ब्रह्मादीन्‌ प्रत्यल्पगुणाभिधायकः, तर्हि 

अवधारणमप्यन्यान्‌ प्रतीव तान्‌ प्रत्यन्ययोगव्यवच्छेदकमेव स्यात्‌ । न 
चेष्टापत्तिः । तथा सति आत्मराब्दोक्तस्यैवोपास्यत्वप्राप्तया सर्वोपसंहारवचन- 
विरोधः स्यात्‌ । अतोऽसौ ब्रह्मादीन्‌ प्रति सर्वगुणामिधायक इति । यद्यपि 
तत्त्वप्रदीपे सत्यमिति वाक्यं नानुपसंहार एव प्रमाणं, किन्तु सर्वोपसंहारेऽपि 
प्रमाणं स्यादेव, कुतः ? 'आत्मेत्येव' इति सर्वगुणपूर्ण इत्येवेत्यवधारणात्‌ । 
“अन्यथा” एवमर्थानङ्गीकारे सर्वोपसंहारवचनविरोधादित्यात्मेति वाक्यस्या- 
नुपसंहारमात्रामानत्वाङ्गीकारपरतया सत्यमित्यादिभाष्यं व्याख्यातम्‌ । तथापि 
टीकाकारैः तदङ्गीकृत्यावधारणादित्यंशं तद्धाष्यं च प्रकारान्तरेणापि 
व्याख्यात मिति ध्येयम्‌ । अनेन - 'अन्वयात्‌’ 'आप्रव्याप्ते:” इत्यन्वयवचनात्‌ 
आत्माब्दे सर्वेषां गुणानाम्‌ अन्वयात्‌ वाच्यतया सम्बन्धात्‌ तस्य तदभि- 
धायकत्वात्‌ अत एव श्रुतचतुर्गुणोपासनस्य पुंसः विभ्रमकरत्वात्‌ अत एव 
तदुक्तगुणानां सर्वोपास्यत्वाभावात्‌ न तस्यानुपसंहारमानत्वं युक्तमिति चेत्‌ 
सत्यं, यतः तथा स्यादेव यत्परेणात्मशब्दस्य सर्वगुणाभिधायकत्वमुक्तं तत्‌ 
तथा स्यादेव ब्रह्मादीन्‌ प्रति । कुतः ? अस्य वाक्यस्य 'अवधारणातू' 
अयोगन्यवच्छेदकावधारणयुक्तत्वात्‌, नान्यान्‌ अल्पान्‌ प्रति । कुतः ? अन्य- 
योगव्यवच्छेदकावधारणात्‌ । अतो विभ्रमकरत्वाभावात्‌ नोक्तानुपपत्तिरिति 
सूत्रार्थ उक्तो भवति । तत्तवप्रदीपरीत्या तु- यत्‌ आत्मेत्यस्य अनुपसंहार- 
मात्रामानत्वमुक्तं तत्सत्यं युक्तमेव । कुतः ? तस्य सर्वोपसंहारेऽपि मानत्वात्‌ । 
तत्कुतः ? “अवधारणात्‌” आत्मेत्येव’ इति सर्वगुणपूर्ण इत्येवेत्वयोग - 
व्यवच्छेदकावधारणादिति सूत्रखण्डार्थ:। 
॥ इत्यन्बयाधिकरणम्‌ ॥ १० ॥ 
॥ ११. कार्याधिकरणम्‌ ॥ 
(मोक्षार्थम्‌ उपास्यमानगुणाः लोकविलक्षणाः) 


सू-- ॐ॥ कार्याख्यानादपूर्वम्‌ ॥ ३० ॥ १९ ॥ 

'अलौकिकास्तस्य गुणा ह्युपास्या अलौकिकं मुक्तिकार्य 
यतोऽस्य’ इति कार्याख्यानादन्यत्र अदृष्टा एब गुणा 
उपास्याः ॥ १९ ॥ 


अत्राधिकरणेऽलौकिकगुणानामेवोपसंहार्यत्वं समर्थ्वते । लौकिका एव 
१ईागुणा उपसंहृत्य ध्यातव्या नालौकिकास्तेषां पूर्वमननुभूत्वेन ध्यानकाले ऽ - 
प्रतीतेरिति प्रापे सिद्वान्तयत्सूत्रमुपन्यस्यति- कार्येति ॥ मुक्तिकार्यत्वा- 
ख्यानात्‌ ध्यानकार्यभूताया मुक्तेरलौकिकत्वाख्यानादिति हेतुवाक्यार्थमभिप्रेत्य 
तत्सूचितां श्रुतिं दर्शयति- अलौकिका इति॥ अलौकिका एवेत्यर्थः | तस्य 
हरेः । कुत इत्यतो हेतुमाह- अलौकिकमिति ॥ “अस्य' उपासनस्य 'मुक्ति- 
कार्य” कार्यभूता मुक्तिः ‘अलौकिकं’ अलौकिकी । कार्यानुसार्युपासनस्यैव 
कर्तव्यत्वनियमादिति हेतुसूचको हिशब्दः | इति कार्याख्यानादिति ॥ इति 
श्रुतौ कार्यस्य मोक्षस्यालौकिकत्वोक्तेः ध्यानकार्यत्वोत्तेश्षेत्यर्थ: । अनेन सूत्रे 
कार्याख्यानादिति मध्यमपदलोपी समासः, आख्यानादित्याङ्प्रक्षेषो वा । 
आङोऽर्थस्तु सम्यक्त्वमलौकिकत्वपर्यबसितं, कार्यपदं भावप्रधानमावर्तनीयं 
चेति सूचितम्‌ । अपूर्वमिति प्रतिज्ञाभागमन्यत्रेतिपदाकर्षणेन श्रुत्यनुसाराद्‌ 
वचनविपरिणामेन चोपास्या इति पदाध्याहारेण व्याचष्टे- अन्यत्रेति ॥ 
ब्रह्मणोऽन्यत्र लोके इत्यर्थः । 'अदृष्टा:' अप्रतीता अलौकिका इति यावत्‌ । गुणा 
ब्रह्मणः “उपास्याः ध्यातव्या इत्यर्थः । एवेत्यनेनापूर्वपदं सावधारणमिति 
सूचितम्‌ । यद्यप्पपूर्वशब्द: तद्र्याख्यानरूपो ५दृष्टझाब्दश्व यागादिक्रियाजन्ये 
पुण्ये रूढः । तथापि श्रुतौ यौगिकालौकिकपदप्रयोगात्‌ तत्समानार्थकस्यापूरव - 
पदस्यादृष्टपदस्य च योगवृत्तिरेवाश्रयणीयेति भावेन असावाश्रिता । न 
चालौकिकगुणाप्रतीतेः इाक्तिग्रहानुपपत्तिः । अभिमान्यधिकरणसुधोक्तरीत्या 
इन्द्रादौ यस्सहस्राक्षः स इन्द्रः यः पाशहस्तः स वरुणः इत्याद्युपदेदावदत्रापि 


१. ईद्ागुणा इति मुद्रिते नास्ति | 

साक्षात्कृतभगवद्रूपाणां योगिनां योऽनुकूलवेदनीयो गुणः स आनन्दः यत्‌ 
सर्वविषयं तत्‌ ज्ञानमित्याद्युपदेशोपपत्तेः | उपदेशेन च गुणप्रतीति- 
सम्भवाच्छक्तिग्रहोपपत्तेश्च । 
॥ इति कार्याधिकरणम्‌ ॥ ११॥ 
॥ १२. समानाषिकरणम्‌ ॥ 
(बाण्याः त्रिविक्रमत्वादिक्रियाणां पृथक्‌ उपासना नास्ति) 
सू-- ॐ॥ समान एबं चाभेदात्‌ ॥ ॐ ॥ २०॥ 


अपूर्बत्बेऽपि समानानामेबोपसंहारः । न तु त्रिबिक्रम- 
त्वादीनां कादाचित्कानां पृथकूत्बेन नित्यविक्रान्त्यादि- 
ष्बन्तर्भाबात्‌ ॥ २० ॥ 


अत्राधिकरणे उपासनस्य स्वसदृाफलप्रदत्वसिद्धचर्थ ब्रह्माणीब्रह्मणोरुपा- 
सनस्य समविषमत्वं समर्ध्यते । तत्र ब्रह्माणीत्रह्मणोः सत्यलोकादिस्थानैक्यस्य 
आनन्दादिगुणतारतम्यस्य च सद्भावेन फलस्य समविषमत्वेऽप्युपासनस्य न 
तथात्वं युक्तम्‌, विरोधादतो नोपासनसदशं फलमिति प्रापे सिद्धान्तहेत्वभिधानाय 
परततं सूत्रं पठति- समान इति ॥ त्रिविक्रमत्वादिक्रियाणां लोकदृष्टक्रिया- 
बिलक्षणत्वेनात्याश्र्त्वात्‌ कथं तदुपासनं ब्रह्माणी हास्यतीत्याशङ्काप्रदर्शनाय - 
एवं चेत्युक्तम्‌ ॥ तत्रैवंशब्देन पूर्वसूत्रोक्त परामृइयते । चोऽप्यर्थ इत्याइायेनेवं 
चेत्येतद्वयाचष्टे- अपूर्वत्वेऽपीति ॥ अन्यत्रादृष्टत्वे$पीत्यर्थः | तरिविक्रमत्वादि- 
क्रियाणामित्येतत्‌ आदावन्वीयते । यद्यपि तथापीत्यर्थेऽपि | सूत्रे समाने चेत्यपि 
चइाब्दान्वयः | स चावधारणार्थः | विषयसप्तमी चेयमित्यभिप्रेत्य प्रदर्शित - 
शङ्कापरिहारकं समाने तेत्येतद्व्ाचष्टे- समानानामेवेति ॥ साधारणानां 
नित्यविक्रान्तिनित्वरमणादिरूपाणां योग्यानामेव क्रियाणामित्यर्थः | उपसंहार 

इति सूत्रेडनुवृत्तं पदम्‌ | उपसंहत्योपासनमित्वर्थः । ण्वगब्दब्यावृत्तिं दर्डायति - न 
त्विति ॥ तुशब्दो योग्यत्वविडोषद्योतक: । त्रिविक्रमत्बेति ॥ अत्र त्रित्वस्यान्वयः 
पादद्वारा विन्यासेषु, त्रिविक्रमरूपस्य पादत्रययुक्तत्वातू त्रयो विक्रमा यस्य स 
तथोक्तः, तस्य भावस्तत्वं त्रित्वसङ्खचोपेतपादविश्षेपरूपक्रियादीनामित्पर्थः । 
आदिशब्देन रिह्वणरमणभक्षणसंहरणादिक्रिया गृह्यन्ते । कादाचित्कानामिति। 
कदाचिदभिन्यक्तानामित्यर्थः । ननु तरिविक्रमत्वादीनामप्यन्तभविन कदाचिद्‌ 
विशेषरूपेण च उपास्यत्तरान्िपेधायोग इत्यत आह- पुथत्तवेनेति । सदेत्यपि 
प्रागध्याहार्यम्‌ | तथा च सर्वदा त्रिविक्रमत्वादिविरोपाकारेणोपसंहार इत्वर्थः । ननु 
त्रिविक्रमत्वादिक्रियाणां सदा पृथत्तवेनानुपासने सर्वथा तन्निषेधादनुपासनमेव 
्रापरोति प्रकारान्तरेणोपासनानुक्तेरित्याशङ्कानिरासाय- अभेदादित्युक्त सूत्रे, 
तद्वयाचष्टे- नित्येति ॥ किन्त्वर्थकस्तुदान्द आदौ संयोज्यः । तेन सौत्रच- 
शब्दस्तुशन्दार्थकतया5पि व्याख्यातः । त्रिविक्रमत्वादीनामित्यत्राप्यन्वीयते । 
विक्रान्तिः क्रिया । आदिपदेन पूर्वाक्तमुच्यते । अन्तर्भाबादिति ॥ अन्तर्भान्य 
उपसंहारः । नित्यमनन्तरूपेषु अनन्तक्रियास्सन्तीत्युपास्तौ तरिविक्रमात्वादी- 
नामपि सामान्यत उपास्यासु नित्यविक्रान्त्यादिरूपक्रियासु अन्तर्भूतत्वादिति 
भावः । सूत्रस्य ब्रह्माणीत्रह्मणोः फलवदुपासनमपि समविषममेवेति उपस्कृत- 
साध्येनान्वयः। 


सू-- 3» ॥ सम्बन्धादेवमन्यत्रापि ॥ 3» ॥ २१॥ 


परमात्मसम्बन्धित्बेन नित्यत्वात्‌ त्रिविक्रमत्वादिष्बप्यु- 

पसंहार्यत्वं युज्यते । 

ननु न विरिश्रस्यापि सदा त्रिविक्रमत्वादिविदोषक्रियोपसंहारो युज्यते, 
तासामनित्यत्वेन ध्वानकालेऽभावादित्याराङ्कां परिहरत्सत्रं पठति- सम्बन्धा- 
दिति ॥ अत्र सम्बन्धादिति हेतृक्तचा तत्साध्यं नित्यत्वमपि सूचितमिति भावेन 
सम्बन्ध्यन्तरप्रदर्बनपूर्वक सम्बन्धादित्येतद्ववाचष्टे- परमात्मेति ॥ सम्बन्धस्ता - 


१८४ ब्रह्मसूत्रभाष्यम्‌ अ. ३,पा. ३ 


दात्म्यं परमात्माभिनलेनेत्यर्थ: । त्रिविक्रमत्वादीनामिति वर्तते । सूत्रे ऐक्या- 
दित्यनुत्तवा सम्बन्धादित्युक्तिः ऐक्येऽपि विशेषबलात्तत्सम्बन्धित्वव्यवहारो न 
विरुद्ध इति सूचनायेति ज्ञापयितुं सम्बन्धित्वेनेत्युक्तमू । 'नित्यत्वात्‌' 
शक्त्यात्मना नित्यत्वात्‌ । एवमन्पत्रेत्यस्य नित्यव्यक्तवदेव ततोऽन्यत्र कादा- 
चित्कन्यक्तिषु त्रिविक्रमत्वादिष्वित्र्थ इत्याशयेनाह- त्रिविक्रमत्वादिष्विति ॥ 
त्रिविक्रमादिष्बितिपाठे भावप्रधानो निर्देशः । विषयसप्तमीयम्‌ । न केवलं नित्य- 
व्यक्तिषु किन्त्वन्यत्रापीति समुच्चये5पिशब्दः । एवमित्यस्यार्थमाह्‌- उप- 
संहार्यत्वमिति । युज्यत इति । “हिरण्यगर्भेण सदे'ति शेषः। 

'गुणास्रैविक्रमायास्तु संहर्तव्या न संशयः । 

बिरिश्रस्यैब नान्येषां स हि सर्वगुणाधिकः ॥।' 

इति वृहत्तन्त्रे ! २१ ॥ 

अत्रार्थे स्मृतिं चाह- गुणा इति ॥ त्रैविक्रमाद्याः' त्रिविक्रमस्वायं 
रैविक्रमः त्रिविक्रमत्वादिक्रियात्मकधर्मा इत्वर्थः । आद्याब्देन हननभक्ष- 
णादिकमुच्यते । तुरवधारणे, भिन्नक्रमः । पृथत्तवेनेति विशेषद्योतको वा । 
“सहंर्तव्या:” उपसंहर्तव्याः 'अन्येषां’ वाण्यादीनाम्‌ | अत्र युक्तिमाह - स 
हीति ॥ 'सः' विरिञ्चः । हिदाब्दो हेतौ । सर्बेति । सर्वेभ्योऽधिकारिभ्यो 
गुणैरधिक इत्पर्थः | बृहत्तन्त्रे 'कथितम्‌” इति शोष: । 

॥ इति समानाधिकरणम्‌ ॥ १२॥ 
॥ १३. नबाधिकरणम्‌ ॥ 
(आत्मशब्दः तत्तदधिकारियोग्यगुणाभिधायकः) 
सू - ३० ॥ न वा विरोषात्‌ ॥ उ ॥ २२॥ 


न बाऽऽत्मशब्देन सर्वगुणगृहीतिः । अधिकारिबिरोषात्‌ 
॥ २२॥ 

अत्राधिकरणे आत्मशब्दोक्तगुणोपासनस्य सर्वैः कर्तव्यत्वं समर्थ्यते । 
आत्मशब्दस्य सर्वगुणाभिधायकत्वेन विभ्रमकरत्वात्‌ आत्मशब्देन अस्पैतावन्त 
एवोच्यन्त इति प्रातिस्विकनियमाभावेनोपासनासम्भवान्च न तदुक्तगुणाः 
सर्वोपास्या इति प्रासे सिद्धान्तयितु सूत्रं पठति- न बेति ॥ अत्र युक्तमेव 
सर्वेषामात्मराब्दोक्तगुणोपासनमिति साध्यमध्याहार्यमित्याशयेन तत्र हेतुत्वेन 
न वेत्यंडां व्याचष्टे - नबेति॥ वाइान्दो व्यवस्थितविकल्पे । आत्मशन्देनेत्यनेन 
सूत्रे आत्मगृहीतिरिति पदानुवृत्तिस्सूिता । तथा च आत्मपदेन सर्वेषां गुणानां 
शुभधर्माणां गृहीतिरभिधानं न वा सर्वान्‌ प्रति, किन्तु ब्रह्मादीन्‌ प्रत्येवेत्यर्थः । 
अस्य यत इति ेषेणाध्याहृतसाध्येनान्वयः । कुतो नेत्यतस्तत्र हेतुत्वेन 
विशेषादित्यंशं व्याचष्टे- अधिकारीति ॥ आत्मशब्दस्य अधिकारिसामर्थ्य - 
विशेषमपेक्ष्य तत्तद्योग्यगुणाभिधायकत्वादित्पर्थः । 


सू ॐ ॥ दर्शयति च ॥ ॐ ॥ २३॥ 


“सर्वान्‌ गुणानात्मदाद्धो ब्रवीति ब्रह्मादीनामितरेषां न चैव’ 
इति भाछ्बेयश्रुतिः॥ २३॥ 


विशेषादिति धयुक्तिसिद्धार्थ श्रुत्पाऽपि समर्थयत्सूत्रं पठित्वा तां 
श्रुतिमुदाहरति- दर्शयति चेति ॥ न वेत्युक्तमर्थ श्रुतिरपि दर्दायतीत्यर्थः | न 
केवलं युक्तिरिति चार्थः । ब्वर्थकोऽप्यात्मशत्दः 'ब्रह्मादीनां’ ब्रह्म- 
ब्रह्माण्यादीन्‌ प्रति 'सर्वान्‌' स्वयोग्यान्‌ बहून्‌ गुणान्‌’ भगवद्धर्मान्‌ 'ब्रवीति” 
ध्यानकाले युगपत्‌ प्रत्वप्रकाशयतीत्वर्धः | “इतरेषां' देवगन्धर्वाणां मनुष्योत्त- 
मानां च न बहुगुणान्‌, किन्त्वल्पानित्यर्थः | यथोक्त तत्त्वप्रदीपै- सर्वान्‌ 
गुणानात्मदाब्दो ब्रवीति ब्रह्मण:, त्रह्माण्यादीनां शातं हातमूनान्‌ क्रमादिति, 
न्यूनत्वाद्योग्यतायाः । अवरेषामल्पगुणानेवेति । आनेन यस्य यावन्तो गुणा 


१. युक्तिदान्दार्थम्‌ इत्यस्ति कोशे । 

आत्मडाब्देन युगपत्रतीयन्ते तेन तावन्तो ध्यातव्या इति हेतोः 
व्युत्पत्तिवरोनात्मवाब्देन जाता प्रतीतिः न ध्यानोपयोगिनीत्युक्तं भवति | 


॥ इति नबाधिकरणम्‌ ॥ १३॥ 
॥ १४. सम्भृत्यधिकरणम्‌ ॥ 
(सम्यग्भरणम्‌, अन्तरिक्षादिलोकब्यापनं च देवादिभिरुपास्यम्‌) 
सू--- ३० ॥ सम्भृतियुव्याप्यपि चातः ॥ ॐ ॥ २४॥ 


सम्भृतियुव्याप्ती अपि देबादीनामुपसंहर्तव्ये नान्येषाम्‌ । 
अत एव योग्यताबिशेषात्‌ । 


अत्राधिकरणे सम्भृत्यादिगुणस्य सर्वोपास्यत्वं नेत्युच्यते । मोक्षे स्वाधम- 
भरणस्य प्रकाइाव्याप्तेश्र सवपिक्षितत्वात्‌ फलानुसारेण सम्भृतिदयुव्याप्ती 
सर्वोपास्ये इति प्रासे सिद्धान्तयत्सूत्रमुपन्यस्य व्याचष्टे- सम्भृतीति॥ अत्रापि- 
शब्दों नञस्समांकर्षकः । उपसंहर्तव्ये इति शेष इत्याशयेन सम्भृतिदयु- 
व्याप्त्यपीति साध्यांशमनूष्य तत्तात्पर्यमाह - सम्भृतीति ॥ द्यावापृथिव्योर्भरणं 
सम्भृतिः, युत्या महाप्रकारोन व्याप्तिः चुन्याप्तिः कर्तरि षष्ठचौ । तथा च उक्षा 
स द्यावापृथिवी बिभर्ति' (ऋ. १०-३१-७) “एप हि सर्वेषु लोकेषु भाति' 
(छा. ४-१५-४) इत्यादौ प्रतीतेः सम्भरणप्रकादान्याप्ती देवादिभ्योऽ- 
न्यैर्मनुष्योत्तमः 'नोपसंहर्तब्ये’ उपसंहत्योपास्ये न, किन्तु देवादीनामेबोप- 
संहत्योपास्ये इत्यर्थः । सूत्रे सम्भृतिद्युव्याप्ती इति द्विवचनान्तं पदम्‌, 
अप्रगृह्यत्वं तु छान्दसमिनि ज्ञापनाय सम्भृतिद्युव्याप्ती अपीति प्रकृतिभावेन 
निर्देशः । अपिशब्दलब्धार्थो- नान्येषामिति ॥ तत्तवप्रदीपे तु 'भृति- 
व्यास्यादयो गुणाः” इति प्रमाणानुसारेण सूत्रे द्विवचनमविवक्षित्वा सम्भृति- 
द्युव्याप्योडपि गुणा देवानामुपसंहर्तन्याः, नानन्दादय एव | एवमपिडाब्दात्‌ 
वीर्यैश्वर्यादयो5पि ग्राह्याः । द्वित्वमात्रव्यावृत्त्यर्थ किलाप्रगृद्य असूत्रयत्‌ 

इत्यपेस्समुञ्चयार्थत्वमुक्तम्‌ । अनेन सूत्रे समाहारद्वन्द्व इति केषांस्रित्पक्षो 
निरस्तः । सूत्रे अतश्चेत्यन्वयः । चडाब्द एवार्थ इत्याशयन हत्वंशं व्याचष्टे- अत 
एवेति ॥ देवादीनामेव तदुपास्तियोग्यता, नान्येषामित्यधिकारियोग्यतायां 
विशेषसद्धावदिवेत्यर्थ: । योग्यतैवोपास्तिनियमप्रयोजिका न फलापेक्षेति 
द्योतयितुमेबडाब्द: | न च प्रकाशाद्युपास्त्यभाबे मुक्तौ सर्वेषं स्वस्वयोग्पप्रकाशः 
स्वावरभरणं च कथं लभ्यत इति वाच्यम्‌ । स्वस्वयोग्यगुणयुक्तभगवद्रूपविषय - 
स्मृतिरूपप्रतीतिविषयत्वेन तदविनाभूततत्रकाशादिनैव प्रकाडाभरणयो: प्राप्लु- 
पपत्तेः | यथोक्तं न्यायविवरणे- गुण्याकारस्मृतेरेव द्युतिमात्रं प्रतीयते इति | अत 
एव 'उद्यद्वास्वत्समाभासः? [युक्ताः प्रदीपवर्णाश्व' 'हरितोपलाभमू' 
“हरिन्मणिनिभमू' “ब्रह्मवायुशिवाहीश़विषिः झाक्रादिकेरपि । सेव्यमानः” 
“बिधिशर्वपूर्वगीर्वाणविज्ञानदम्‌' “अजेझसमितिं प्रतिवोधयन्तम्‌' इति स्वस्व- 
योग्यतानुसारेण किञ्चित्प्रकाझाविषयकतया व्रह्याद्यरदेवताभरणविषयतया च 
सर्वेऽपि ध्यानं कुर्वन्ति । 

'देवादीनामुपास्यास्तु भूतिव्याष्यादयोः गुणाः । 

आनन्दायास्तु सर्वेषामन्यथाऽनर्थकृद्धबेत्‌ ॥' 

इति ब्रह्मतर्के ॥ २४ ॥ 

ननु सम्भृत्यादिगुणोपास्तिर्देवानामेव योग्येति कुतः, अन्येषामयोग्यता- 
यामप्युपासने को विरोधः , फलसिद्धेरविशेषादित्यत आह- देवादीनामिति ॥ 
तुरवधारणे । देवादीनामेवेत्यन्वेति | भृतिः सम्भृतिः । व्याप्तियुन्याप्रिः । 
आदिपदाद्वीर्यादयोऽपि गृह्यन्ते । वेधादव इति केचित्‌ । 'सर्वेषां! सम्पूर्ण - 
मोक्षयोग्यानाम्‌ देवादिमनुष्योत्तमान्तानां ‘अन्यथा’ अयोग्योपासने तदुपा- 
सनम्‌ उपासकस्यानर्थकृद्धवेदित्यर्थ: । ब्रह्मतर्के च सूतरकृदुक्तमुक्तमित्यन्वयः । 


॥ इति सम्भृत्यधिकरणम्‌ ॥ १४॥ 

॥ १५. पुरुषाधिकरणम्‌ ॥ 
(सर्बबेदोक्तगुणैरेव उपासना कर्तव्या) 


यस्यां बिद्यायां महागुणा उच्यन्ते सोत्तमानाम्‌ इतराऽ- 
न्येषामिति चेत्‌, 


अत्राधिकरणे सर्वैविद्यातो गुणोपसंहार कर्तव्यः इति समर्थ्यते । पूर्वपक्ष - 
यति- यस्यामिति ॥ अत्रेत्थं योजना । न सर्वविद्यातो गुणोपसंहारः कर्तव्यः । 
प्रयोजनाभावात्‌ । न च स्वस्वयोग्यगुणोपासनाय स कार्यः । सार्वत्रिक- 
गुणोपसंहारमन्तरेणापि तत्सम्भवात्‌ | कथम्‌ ? यस्यां विद्यायां “महागुणाः 
बहुगुणा उच्यन्ते सा विद्या “उत्तमानां बहुगुणोपास्ति-योग्यानामुपासनाय 
भवति । तत्‌ साधनमिति यावत्‌ । ‘अन्येषाम्‌’ अल्पगुणोपासनयोग्यानाम्‌ 
“इतरा” अल्पगुणप्रतिपादिका विद्या उपासनाय भवतीति | 


न - 


ॐ ॥ पुरुषविद्यायामपि चेतरेषामनाम्नानात्‌ ॥ ॐ ॥२५॥ 
पुरुषसूक्तोक्तविद्यायामपि केषाञ्चिदुणानामनाम्नानात्‌ । 


पूर्वपक्षं प्रतिषेधति - नेति ॥ सर्वविद्यातो गुणोपसंहारो न कर्तव्य इति न, 
किन्तु कर्तव्य एवेत्यर्थः । कुत इत्यतस्तत्र हेतुतया सूत्रं पठति - पुरुषेति ॥ 
अत उपसंहार इत्यस्यानुवृत्त्या नजनुवृत्या च कर्तव्य एव सर्वविद्यातो 
गुणोपसंहार इति साध्यस्य लाभात्‌, अनाम्रानाचैति चशब्दसम्बन्धेन 
तत्समुञ्चयस्य सर्वगुणोपास्तियोग्यानामधिकारिणां भावात्‌, सर्वगुणोपास्तेश्च 
सर्वोपसंहारं विनाऽयोगादिति हेतोश्च सिद्धत्वात्‌, तथापि कुतस्सर्वत उपसंहारः 
कर्तब्य इत्यतोऽनाम्रानादित्येनेनैव एकस्यां विद्यायां सर्वगुणानामनुक्तत्वादिति 

हेतुसाधकहेतोरपि सिद्धत्वात्‌, सोऽपि कुतः सिद्ध इत्यतः कैमुत्येन 
तत्साधनपरतया समग्रसूत्रं न्याचष्टे- पुरुषेति ॥ अपिर्भिन्नक्रमः । तथा च अपि 
सर्वविद्योत्तमायामपि 'पुरुषविद्यायां’ 'पुरुषसूक्तोक्तविद्यायां’ पुरुषसूक्त - 
मित्युक्तविद्यायां स्वापेक्षितगुणानां मध्ये केषाञ्चिदेव आम्रानात्‌ पाठात्‌ 
“इतरेषां? तदन्येषाम्‌ 'अनाम्नानात्‌’ सुतरां विद्यान्तरे सर्वेषामनाम्रानसंय 
सिद्धत्वादत ए्वैकस्यां विद्यायां सर्वेषाम्‌ 'अनाप्नरानात्‌' अनुक्तेः सिद्ध- 
त्वादित्यर्थः । अनेन केषाञ्चिदाम्रानात्‌ इतरेषाम्‌ अनाम्नानाब्ेत्यपि समुच्चयः 
चशाब्दार्थ इत्युक्तं भवति | 


“सर्वतः पौरुषे सूक्ते गुणा बिष्णोरुदीरिताः । 
तत्रापि नैव सर्वेऽपि तस्मात्कार्योपसंह्ृतिः ॥? 
इति ब्रह्मतर्के ॥ २५ ॥ 


भवेदुपसंहारस्य कर्तव्यता, यदि स्यात्‌ पुरुषसूक्तस्य सर्वविद्योत्तमत्वं, 
तत्रापि केषाश्चिद्रुणानामनुक्तत्वं च । तदेव कुत इत्यत आह- सर्वत इति ॥ 
“पौरुषे सूक्ते’ परमपुरुषप्रतिपादके पुरुषसूक्ते “सर्वतः” सर्वत्र आदावन्ते च 
मध्ये चेत्यर्थः । “सर्वतः” सर्वे गुणा इति वा । “सर्वतः” सर्वविद्यातः आधि- 
क्येनेति रोष इति वा । “तत्रापि' पुरुषसूक्तेऽपि स्वापेक्षिताः सर्वेऽपि गुणा 
नोदीरिता इत्यन्वयः । मानुषापेक्षितक्षितसर्वगुणावचनात्‌ सर्वतः उपसंहृतिः 
कार्येत्यर्थ: । ब्रह्मतर्के सूत्रकृदुक्तमुक्तम्‌ इत्यध्याहारेणान्वयः । सूत्रे सर्वेषा- 
मनाम्रानादित्यनुक्तवा इतरेषामनाम्नानादित्युक्तया च एकस्यामेव विद्यायां सर्व- 
गुणानुक्तेः अस्तु चतुर्मुखस्य सर्वविद्यातो गुणोपसंहारः, अन्येषां महदल्प- 
गुणाभिधायकविद्याभिरेरोपास्तिसम्भवात्‌ उपसंहारो व्यर्थ इति चोद्यं निरस्तं 
भवति । सङ्कचासाम्यसम्भवेऽपि एकस्यामेव स्वापेक्षितगुणो क्तिनियमाभावात्‌ । 


॥ इति पुरुपाधिकरणम्‌ ॥ १५ ॥ 

॥ १६. वेधाधिकरणम्‌ ॥ 


(सबै; भेदनादिगुणा नोपास्याः) 
सू-- ॐ॥ वेधादर्थभेदात्‌ ॥ ॐ ॥ २६॥ 
“भिन्धि बिद्धि शृणीहीति फलभेदेन सर्वशः । 


यत्यादीनां तेष्वयोगान्नाधिकारैकता भवेत्‌ । 
अयोग्योपासनादीयुरनर्थ चार्थनाइानम्‌ ।' 
इति वृहत्तन्त्रे ॥ २६ ॥ 


अत्राधिकरणे भेदनादिगुणानां सर्वोपास्यत्वं निरस्यते । सर्वसञ्जनापेक्षित - 
ुष्टजननिग्रहफलकत्वेन वेधादीनां सर्वोपास्यत्वान्न चतुर्गुणोपासनानियम इति 
प्ते सिद्वान्तयत्सूत्रं पठति- बेधादीति ॥ अत्र वेधाद्यर्थभेदादित्येकं पदम्‌ । 
वेधादीति भिन्नं चावर्तते । नेत्यस्ति । तथा च वेधादि' रक्षोप्रसूक्ते 


“ताभिर्विध्य हृदये यातुधानान्‌ ........ । 
अग्रे त्वं च यातुधानस्य मिन्धि........ । 


प्रपर्वाणि जातवेददशृणीहि' (क्र. १०-८७-४,५) इत्यादिनोक्त दुर्जन- 
वेधनभेदनहिंसनादिक न सर्वोपास्यं, कुतः ? यतो न यत्वाद्युपास्पं, तदपि 
कुतः? 'वेधादयर्थभेदात्‌’ वेधाद्र्थस्य तद्विषयकोपासनफलस्य हिंसनस्य 
यत्यादियोग्यफलात्‌ भेदात्‌ विलक्षणत्वात्‌ । अयोग्यफलस्य चानर्थकफल- 
साधनत्वादिति सूत्रार्थममिप्रेत्यात्र स्मृतिं चाह- भिन्धीति॥ 'शृणीहि' 
जहि । इतिइाब्दानन्तरमुपासनेष्विति रोषः । तथाचेत्धं योजना- हे भगवन्‌ 
दुष्टान्‌ भिन्धि विद्वि शृणीहीत्येवंरूपेषूपासनेषु “सर्वशः” सर्वेषां “नाधि- 
कारैकता' नाधिकारसाम्यं भवेत्‌ | एतदुपासनं सर्वाधिकारिसमं न भवेदिति 
यावत्‌ । कुतः ? यत्यादीनां तेषु’ उपासनेषु ‘अयोगात्‌’ अयोग्यत्वात्‌ । तदपि 
कस्मात्‌ ? 'फलभेदेन' फलभेदात्‌ एतदुपासनफलानां यत्यादियोग्यफलाद्‌ 

विलक्षणत्वात्‌ । नन्वयोग्यत्वे5पि कुतो यत्यादीनां वेधाद्युपासनाभाव इत्यत 
आह- अयोग्येति ॥ यतो5योग्बोपासनादनर्थमर्थनाशनं च 'ईयु:' प्राप्रुयुरत 
इति । बृहत्तन्त्रे इति ॥ 'सूत्रकारोक्त: कथित'इति शेषः । इदं त्ववधवम्‌ । 
यत्यादीनां ध्यानात्माक्‌ प्राणायामकरणकाले पापपुरुपशोषणदहनादिकमस्ति, 
न तु ध्यानकाले | तदा तु ते स्वयोग्यगुणानेव ध्यायन्ति न तु भेदगादिकमिति 1 

॥ इति वेधाधिकरणम्‌ ॥ १६ ॥ 

॥ १७. हान्यधिकरणम्‌ ॥ 
(मोक्षे मुक्तानाम्‌ उपासना ऐच्छिकी) 
मुक्तस्योपासना कर्तव्या न बेति। 


अत्राधिकरणे उपासनस्य मुक्तावप्यनुवृत्ति: समर्थ्यते । तत्र विषयसंशयौ 
दर्शपति- मुक्तस्येति ॥ प्रकृतोपासनं विषय: । मुक्तेन क्रियते न वेति सन्देह 
इत्यर्थः । प्राप्तफलत्वं 'जक्षन्‌ क्रीडन्‌' (छां. ८- १२-३) इति क्रियान्तरश्रुतिश्च 
सन्देहबीजमिति भाव: । एवं मुक्तस्योपासना न कर्तंव्वेत्यनेन मुक्तेनोपासना 
क्रियत इति पूर्वपक्षस्य तथा मुक्तस्पोपासना कर्तव्या न वेति समग्रवाक्ये कर्तव्या 
बिहिता नेति विकल्पपरतया व्याख्यायमाने नोभावपि कल्पौ युक्ती । विहितस्य 
वा अविहितस्य वा कर्मणः फलावइपंभावात्फलप्राप्तिप्रसङ्गात्‌, तथा चापूर्णता- 
प्रसक्तिः । न चेष्टापत्तिः, मुक्तस्य अपूर्णतारूपान्मुक्तस्य तदयोगात्‌ । किश्चाद्ये 
मुक्तस्य विधिबद्धत्वेन मुक्तेस्संसारसमानधर्मतापत्तिः | द्वितीये मुक्तस्याविधि- 
बद्वत्वादेव करणानुपपत्तिरिति मुक्तस्येत्यस्मिन्‌ व्याख्यायमाने च अनन पूव- 
पक्षयुक्तेश्व सूचनं कृतं भवति । सिद्धान्तदूपकवुक्तेरव पूर्वपक्षसाधनत्वादिति 
ज्ञातव्यम्‌ । तत्तवप्रदीपे तु मुक्तस्योपासना न कर्तव्येत्यंशमेकपूर्वपक्षपरतया 
व्याख्याय तत्पूर्वपक्षे विध्यभावात्प्रयोजनाभावान्ञेति हेतुमभिधाय मोक्षार्थं 
ह्युपासनं तत्पर्यन्तं च विधेयम्‌, अतः कृतो मुक्तस्योपासनाप्राप्तिरिति तमुपपाद्य 
कर्तव्येत्यपरः पक्षः । मुक्तस्वापि परतन्त्रत्वात्‌ । तदा विशेषभोगापक्षयापास्ति- 

सम्भवादित्यत आहेति कर्तव्वेत्यंशः पर्वपक्षान्तरपरतया व्याख्यातः । तत्राद्यः 
पूर्वपक्षः तद्धेतुश्च टीकोक्तः । द्वितीयस्तु तन्मात्रोक्तः । तत्पक्षे न कर्तव्येति 
पूर्वपक्षनिरासो “हानौ तूपापनशब्दशोषत्वात्‌' इत्यनेन सूचितोऽभ्युपगमेन 
कृतः । कर्तव्येति द्वितीयपूर्वपक्षनिरासस्तु 'कुशाच्छन्द' इत्यनेन सूचितो 
विधिबद्धत्वान्न क्रियते, किन्तु स्वेच्छयेत्येवप्रकारेण कृतः । तस्मात्संसारोपा- 
धिकमेबोपासनं न स्वाभाविकमिति तत्साधनाय भक्तिव्यर्थीति भावः | 


अतो ब्रबीति । 


सू--3ँ७ ॥ हानौतूपायन (उपासना) शब्दशेष त्बात्‌ 
कुशाच्छन्दस्तुत्युपगानवत्तदुक्तम्‌ ॥ 3० ॥ २७ ॥ 


नियतस्वाध्यायानन्तरं स्वेच्छया कुझाग्रहणस्तुत्युपगान- 
बदेब मोक्षे उपासनादि । 


अथ सिद््ान्तयत्सूत्रमवतारयति - अत इति ॥ सूत्रे मुक्तस्योपासना विहिता 
न वेति विकल्पितपक्षद्वये आसंसारहानः विहितत्वात्प्रयोजनाय क्रियते | तद्धानौ 
मोक्षे तु स्वेच्छयेति तत्त्वप्रदीपदिशा 'हानौ तु” इत्यनेन आद्यपक्षोक्तदोषनिरा- 
सात्‌ । द्वितीयभक्षोक्तदोषपरिहाराय 'कुझाच्छन्द? इत्याद्युक्तम्‌ । तत्र कुडापदं 
तद्गहणपरम्‌ । आच्छन्दपदं च बुद्धया विवेकेन कुझग्रहणे तच्छब्दार्थोपासनादौ 
चान्वीयत इति भावेनार्थक्रमेण व्याख्याति- स्वेच्छयेति ॥ स्वेच्छया कुशाग्रहण - 
पूर्वकत्वं स्तुत्युपगानयोः कदेत्याकाङ्कायां तद्योग्यं कालमाह- नियतेति ॥ 
स्वाध्यायो वेदाध्ययनं स्वकाले विधिनियतत्रह्मयज्ञानन्तरमित्यर्थः । कुद्ास्य 
आग्रहणं सम्मग्ग्रहणं, स्तुतिः यजुरादिमन्त्रः, उपगानं साम । आच्छन्देन 
कुझाग्रहणेन सहिते तत्पूर्वके च ते स्तुत्युपगाने च ते तथोक्ते, ताभ्यां तदध्ययनं 
लक्ष्यते । तत्त्वप्रदीपे उपगानं साम्ना, स्तुतिस्तदन्ैर्यजुरादिभिरित्युक्तत्वेऽपि 
टीकायां स्तुत्युपगानपदाभ्यां तत्करणे एव गृहीते तयोरेवाध्ययनकर्मत्वात्‌ | अत्र 

्रह्मयज्ञरूपमन्त्राध्ययनकाल एव कुशाग्रहणं विहितम्‌ । ब्रह्मयज्ञानन्तरभावि- 
मनत्राध्ययने तु कुशाग्रहणं स्वेच्छयैवेति विवेकः । एवेत्यनेन एवार्थकतुझात्दो 
भिनक्रमेणात्र सम्बध्यत इत्याह । तत्त्वप्रदीपे तु तुशब्दो विशेषार्थक इत्याशपेन 
बन्धहानौ त्तवित्यन्वयो दर्शितः । हानावित्यस्य विधिबन्धहानावित्यर्थमभिप्रेत्य 
तद्विशष्यस्यागामिसूत्रादाकृष्टस्य 'साम्पराये’ इत्यस्यार्थमाह- मोक्ष इति ॥ 
आदिपदेन यजनादिकर्मपरिग्रहः । उपासनादीत्वनन्तरं अस्तीति क्रिवत इति वा 
शेषः । तेनाप्येवार्थकतुदान्दस्यान्वयः। 


'ब्रह्मविदाप्रोति परम्‌’ (तै.उ.२-१-१) इति मोक्षबाक्य- 

शेषत्वादितरेषाम्‌, तच्चोक्तम्‌ “एतत्साम गायन्नास्ते’ इति 

(तै.३-१०) इत्यादि । 

ननु मोक्षे उपासनमस्ति चेत्तत्कुतः स्वेच्छयैवेत्यङ्गीकार्य, विधित एव किं न 
स्यादित्याशङ्कापरिहारायोक्तं सूत्रे- उपायनेति ॥। तत्रायनेन ज्ञानेन उप ब्रह्मसमीपे 
अयनं गमनं तस्य शब्द: उपापनशाब्दो मोक्षस्य ज्ञानसाध्यताबोथकं वाक्यमिति 
भावेन तमंगां व्याचष्टे- ब्रह्मेति ॥ इति मोक्षेति । इत्येवंरूपं यन्मोक्षस्य ज्ञान- 
साध्यताभिधायकं वाक्यं तच्छेषत्वात्‌ तदर्थत्वात्‌ तद्वाक्यविहितापरोक्षज्ञान- 
साधनविधायकत्वादित्यर्थः । 'पुरुषविद्यायाम्‌’ इत्यतोऽस्य सम्बन्धिपद- 
मनुवर्तनीयमित्याह- इतरेषामिति ॥ श्रोतव्यो मन्तव्यः’ (वृ, ४-४-५) 
“तद्विजिज्ञासस्व' (तै. ३-१) इत्याद्युपासनविधीनामित्र्थः । केचित्तु - 
इदमध्याहृतमित्याहुः । तत्वप्रदीपदिशा उपासनारात्दशेषत्वादिति सूत्रपाठे 
उपासनाशब्दानां उपासनाविधीनां शब्दशेषत्वात्‌ मोक्षवाक्यरोषत्वादित्यर्थः । 
अस्मिन्‌ पक्षे उपासनेति व्यस्तं पदं समस्तं च । तत्र व्यस्तपदस्य कर्मोप- 
लक्षकस्वार्थो भाष्यकृता उपासनादीत्यनेन दर्शितः, न तु पृथक्तच्छव्द- 
व्याख्यानम्‌, न वा भावबोधरीत्याऽयं शेषः । इतरेपामित्येतदपि श्रुतपदार्थकथनं, 
नानुवृत्तमिति ध्येयम्‌ । भवेदियं चिन्ता, यदि मुक्तस्योपासनमेव स्यात्‌, तदेव कुत 

इत्यतस्सूत्ेतदुक्तमित्ुक्तं, तद्वयाचष्टे- तच्चेति ॥ अनेन सूत्रे तुशव्दाशचार्थोऽपि । 
स च तदित्यनेनापि सम्बन्ध्यते | तथा च यदुपासनं श्रुतावुक्तं यत्तस्य स्वेच्छा- 
त्तत्वं तज्च ब्रह्मतर्क उक्तं चेति सूत्रांहायाजना दर्शिता भवति । श्रुतिं पठति- 
एतदिति ॥ आदिपदात्‌ 'क्रचां त्वः पोषमास्ते’ (ऋ. १०-७१-११) इत्यादि 
गृह्यते । इत्यादीति ॥ इत्यादावित्यर्थः | “एतत्‌! वक्ष्समाणं 'हावु' (ते.३-१०- 
५) इत्यादि साम गायन्नास्ते मुक्तचतुर्मुख इति तैत्तिरीयश्रुत्यर्थ: । “त्वः' 
कश्चिद्रह्मा “पुपुष्वान्‌” पृष्टस्सन्‌ ऋचां “पोषं” पृष्टिमुच्चारणं कुर्वनास्ते । 'त्वः' 
अन्यस्तु ब्रह्मा शकरीषु ऋश्लु गायत्रं साम गायति । त्वस्तु ब्रह्मा ‘जातविद्यां’ 
पौरुषेयविद्यां वदति । त्वस्तु ब्रह्मा “यज्ञस्य विष्णोः “मात्रां उ अंशमेव 
“विमिमीते’ ध्यायतीति क्रङ्मन्त्रार्थः | 


ब्रह्मतर्के च । 
“मुक्ता अपि हि कुर्वन्ति स्वेच्छयोपासनं हरेः। 
नियमानन्तरं विप्राः कुशायैरप्यधीयते ॥? इति ॥ 


न केवलं श्रुतौ, किन्तु ब्रह्मतर्के चोपासनमुक्तमिति चशब्दार्धः | “नियमा- 
नन्तरं” नियतस्वाध्यायानन्तरं “विप्रा:' द्विजन्मानः | यथेति दोषः । कुशाचे - 
रित्याद्यशब्दात्‌ प्राइमुखत्वादि गृह्यत इति तत्त्वप्रदीपोक्तिः | इति ब्रह्मतर्के 
` इत्यन्वयः । 


कृष्णो मुक्तैरिज्यते वीतमोहैः ॥ इति च भारते ॥ २७॥ 


किश्व मुक्तानां यजनाद्यप्यस्ति, किमुतोपासनमिति भावेन चार्थकतुदान्दात्‌ 
कर्मापि क्रियत इत्युक्तं सूत्र । तद्विवृतमादिपदेन भाष्यकृता । तत्रार्थे प्रमाण- 
माह- कृष्ण इति ॥ व्याख्यातमिदमंशाधिकरणे । भारते उक्तमित्यन्वयः । 
अनेन- अस्त्येव “हानौ” बन्धहानिरूपायां मुक्ती तदुपासनादि । न च 
विधिबद्धत्वन संसारसमानधर्मत्वं मुक्तेः, यतः तत्रोपासनादिविधिं विना 

'छन्देन तु' स्वेच्छ्यैवाङ्गीकृतम्‌ । कृतो ? यतो मुक्तिवन्धहानिर्विधिवन्धहानि- 
रूपा अतः । न चाविहितत्वात्‌ तत्करणानुपपत्तिः, अदर्शनादिति वाच्यम्‌ | 
कुशाच्छन्दस्तुत्युपगानवदुपपत्तेः | यथा द्विजन्मनां स्वकाले विधिनियतस्वा- 
ध्यायानन्तरमपि संस्कारवझात्स्वेच्छया कुशाग्रहणपूर्व स्तुत्युपगानपदाक्त- 
मन्त्रसामाध्ययनं तद्वत्‌ मुक्तानां संस्कारवञान्मोक्षेऽपि स्वेच्छवेवोपासनोपं- 
पत्तेः । न च मुक्तावुपासनमस्ति चेत्स्वेच्छवेति कुतः, वैधमेव किं न स्यादिति 
वाच्यम्‌ । इतरेषाम्‌ “उपायनदाब्दशेषत्वात? अयनेन ज्ञानेनोपायनं त्रह्म- 
सामीप्यादिप्राप्तिः | तथाचोपासनाविधीनां 'ब्रह्मविदाप्रोति' (तै. २-१-१) 
इति सामीप्वादिरूपमाक्षस्य ज्ञानसाध्यताभिधावकमाक्षवाक्यरोषत्तवादित्यर्थः | 
तथा च मोक्षसिद्धचर्थ प्रवृत्ता विधवस्तत्रापि कथं तां विद्युरिति भावः | न च 
मुक्तस्योपासनादाबेव मानाभाव इति वाच्यम्‌ | वतस्तस्योपासनादि तस्वेच्छा - 
धीनत्वं च श्रुतौ भारत ब्रह्मतर्कवाक्य चोक्तमिति सूत्रार्थं उक्तो भवति । 


सू-- 

ॐ ॥ साम्पराये तर्तव्याभावात्तथा ह्यन्ये ॥ उँ० ॥ २८ ॥ 
स्वेच्छयेत्यङ्गीकर्तव्यं मुक्तस्य तीर्णत्वात्‌ । 'तीर्णो हि तदा 
सर्वान्‌ शोकान्‌ हृदयस्य भवति” (वृ. ३-३-२२) इति 
ह्यन्ये पठन्ति । 


ननु मुक्तस्योपासनं न स्वेच्छया, किन्तु मोक्ष तदा तदा प्राप्तानिष्ट- 
परिहारार्थमेव, कस्यापि निष्फल्प्रवृत्तेरदर्शनात्‌ इत्वाशङ्कां परिहर्तु सूत्रम - 
साम्पराय इति ॥ अत्र आच्छन्दनेत्नुवृत्तपदस्वार्थमाह- स्वेच्छयेति ॥ 
इतीति सावधारणम्‌ । न त्वनिष्टपरिहारार्थमित्वतरधारणार्थः । तदुपासादीति 
सम्बध्यते । साम्परायदान्दस्य तात्पवार्थमाह- मुक्तस्येति ॥ पूर्वोत्तरान्ववि 


तत्‌ । साम्परायङान्दस्तु सम्वक्परस्व आयः प्राप्ति: सम्परायः स एव साम्पराय 

इति व्युत्पत्त्या मोक्षार्थक इति पूर्वमेव मोक्ष इत्युत्तया व्याख्यातः । कुत 
इत्यतस्साम्पराये तर्तव्यानिष्टस्थैवाभावादिति सूत्र एव हेत्वभिधानात्‌ तमनुप- 
न्यस्व तस्यासिद्विपरिहाराय तह्कन्धं हेतुमाह- मुक्तस्य तीर्णत्वादिति ॥ 
तीर्णाझेषनिष्टत्वादित्यर्थः । तस्याप्यसिद्धिमाशङ्कय तत्परिहारत्वेन तथा ह्यन्य 
इत्येतद्वाचष्टे- तीर्णो हीति ॥ “तदा' मुक्तौ सर्वान्‌ शोकान्‌ 'तीर्णः' 
अतिक्रान्तः पुरुषः “अयनाद्धुदि विष्णुः स हृदयं कीर्तितो बुधैः’ इति 
छान्दोग्यभाष्योक्तः सर्वहृदि स्थितेः हृदयं विष्णुः तस्य “भवति” तत्सम्बन्धी 
भवति । तत्प्रतिबिम्बत्वेन तच्छेषभूतो भवतीत्यर्थः । सार्वकालिकस्यापि शेष - 
भावस्य व्यक्तन्पेक्षयाऽत्र भवतीति निर्देश: | अत एव तत्त्वप्रदीपे हृदयस्यैव 
भवति स्वदृष्ट्याऽपीत्युक्तम्‌ । हि’ यस्मात्‌ 'अन्ये' छन्दोगाः वाजसनेयिनश्च | 
वायुप्रोक्ते च - 
“स्थितप्रज्ञत्वमाप्ता ये ज्ञानेन परमात्मनः । 
ब्रह्मलोकं गतास्सर्वे ब्रह्मणा च परं गता: ॥ 
तीर्णतर्तव्यभागाश्च स्वेच्छयोपासते परम्‌ ॥' इति॥ २८ ॥ 
अत्र स्मृतिं चाह- बायुप्रोक्ते चेति ॥ ये” जनाः परमात्मनो “ज्ञानेन 
परोक्षेण *स्थितप्ज्ञत्वं’ स्थिता प्रतिष्ठा प्राप्ता प्रज्ञा अपरोक्षज्ञानं येषां ते 
` तथोक्तास्तेषां भावस्तत्त्वं तत्प्राप्ताः तत एव 'ब्रह्मलोकं' सत्यलोकं गताः तत्र 
चतुर्मुखोषदेशं प्राप्ताः अथ तेन सह 'परम्‌' आत्मानं गताः बन्धमोक्षाख्य- 
भागयोर्मध्ये तर्तव्यो भागः अंशो बन्धः तीर्णः तर्तव्यभागो यैस्ते तथोक्ताः ते 
सर्वेऽपि 'परं' परमात्मानं स्वेच्छया उपासत इत्वर्थः | प्रतीकालम्बनविवक्षया 
“ब्रह्मलोक॑ गताः सर्वे” इत्युक्तिरिति केचित्‌ । तत्रान्त्यपादः साध्याभिधायी, 
उपान्त्यः साधनाभिधायी, अन्ये तदुपपादकसमर्षका इति स्मृतेः प्रकृतोपयोगो 
द्रष्टव्यः | इतीति ॥ इति वायुप्रोक्ते एतदेवोक्तमित्यर्थ: । 
॥ इति हान्यधिकरणम्‌ ॥ १७॥ 

॥ १८. छन्दाधिकरणम्‌ ॥ 
(मोक्षे मुक्ता: स्वेच्छया कर्म कुर्वन्ति) 
कर्मापि कुर्बन्ति न बेत्यत आह - 


सू-- ३० ॥ छन्दत उभयाविरोधात्‌ ॐ ॥ २९ ॥ 


अत्राधिकरणे मुक्तानां कर्मणि नियमाभावः समर्थ्यते । प्रासङ्गिकत्वा- 
न्नाध्यायादिसङ्गतिः । विषयसंशायौ दर्शपति- कर्मेति ॥ मुक्ता इति प्रकृत- 
मस्ति । न केवलमुपासनमित्यपिइाब्दार्थः । कर्मकरणशक्तावपीति वा । 
नियमेनेति शेषः | तथा च इति सन्देहे नियमेन कुर्वन्तीति पूर्वपक्षे प्रप्ते कर्म 
कुर्वन्ति न वेत्यनियमसिद्धान्तमाह सूत्रकार इत्यर्थः । सूत्रं पठति- छन्दत 
इति ॥ सूत्रे हानावित्यनुवर्तते | तदिति च । तच्च कर्मकरणवाचीत्याडायेन 
छन्दत इत्यस्वार्थमाह- स्वेच्छयेति ॥ स्वेच्छानुसारेणेत्यर्थः । छन्दत इत्यनेन 
लब्धं साध्यमाह- कुर्वन्ति न वेति ॥ अनेन कर्मण्यनियमः सूचितः । कुत 
इत्यतस्तत्र हेतुत्वेनोभयाविरोधादित्येतद्वयाचष्टे- बन्धेति ॥ अनेनोभयस्मिन्‌ 
कर्मकरणाकरणयोः अविरोधात्‌ विधिबन्धप्रत्यवायाख्यविरोधाभावादिति 
हेत्वर्थ उक्तो भवति । 


सू-ॐ॥ गतेरर्थवत्त्वमुभयथाऽन्यथा हि विरोध: ॥ ॐ ॥३०॥ 
बन्धप्रत्यवायाभावे हि मोक्षस्यार्थवत्त्वम्‌ । अन्यथा मोक्षत्व- 
मेब न स्यात्‌। 


ननु मुक्तानां बिधिबन्धप्रत्यवायाभाव एव कुत इत्यतः सूत्रम्‌ गतेरिति ॥ 
अत्रोभयाविरोधादित्यस्यानुवृत्तिमभिम्रेत्य तत्पदं ब्याचष्टे- बन्धेति ॥ निमित्त- 
सप्तमीयं, विधिबन्धप्रत्यवायाभावादित्यर्थः । सावधारणमेतत्‌ | तेनास्य 
ब्यापकतासिद्विः | हिराव्दः खल्तित्वर्थे । गतेरित्यस्यार्थमाह- मोक्षस्येति ॥ 

अर्थवत्त्व' अर्थ इच्छाविषवता तद्वत्त्वं पुरुषैरथ्यमानत्वमिति यावत्‌ । “अन्यथा! 
विधिबन्धप्रत्यवाययोभवि । अर्थवत्त्वमित्यस्य व्याख्या - मोक्षत्वम्‌ ॥ मोक्षेच्छा- 
वत्त्वमिति । मुचेः सनन्ताद्धावे घञ्‌, तत अर्शआद्यच्‌ । माक्षस्य तत्सम्बध्वते, 
किमु प्राप्यत्वमित्येवार्थः | न स्यदित्यनेन विरोध इत्यस्यार्थ उक्तो भवति । 
तथाचायं सूत्रार्थ:- “हि” यस्मादुभयाविरोधादेव उभयस्मिन्‌ कर्मकरणाकरण- 
योर्विधिवन्धप्रत्वायाख्यविरोधाभावादेव 'गतेः' परमात्मगतिरूपमोक्षस्य 
'अर्थवत्त्वं' पुरुषैरर्थ्यमानत्वम्‌ । भावे घञन्तोऽयमर्थशान्दः । अर्थः इच्छा- 
विषयताऽस्यामस्तीत्यर्थवती तस्य भावोऽर्थवत्त्वम्‌ | “अन्यथा” गतावपि विधि- 
बन्धप्रत्यवाययोभवि तस्य विधिबन्धप्रत्ययाख्यसंसारसमानधर्मतत्त्े तद्वेलक्षण्या - 
भावाद्विरोधः । तस्मान्मुक्तानाम्‌ “उभयथा” कर्मकरणेन तदकरणेन च स्थिति- 
रिति। 


'कदाचित्कर्म कुर्वन्ति कदाचिन्नैव कुर्बते । 
नित्यज्ञानस्वरूपत्वान्नित्यं ध्यायन्ति केशबम्‌ ॥' 


ननु मुक्तानां कर्मण्यनियमश्चेदुपासनेऽपि तथा स्यादवित्रोषादित्याकाङ्का 
परिहर्तु कर्मोपासनयोः अनियमनियमरूपोक्तार्थे स्मृतिमाह - कदाचिदिति ॥ 
“मुक्ता:” इति शेष: | अनेन कर्मण्यनिवम उक्तः । पूर्ववायुक्ताविरेषहेतोरसिद्धिं 
` वक्तुमुपासननियमे हेतुमाह- नित्येति ॥ नित्यं भगवद्विषयकं यदपरोक्षज्ञानं 
तत्स्वरूपत्वान्मुक्तानामित्वर्थः । संसारे भगवदपरोक्षज्ञानस्यामुक्तकर्तृक - 
स्यान्तःकरणवृत्तिरूपत्वेऽपि मुक्तौ अन्तःकरणवृत्तिरूपत्वाभावेन तस्यात्म- 
स्वरूपत्वमेबेति सिद्ध्यति । न च स्वरूपत्वे ज्ञानस्य सकर्तृकत्वानुपपत्तिरिति 
बाच्यम्‌ | विशेषवलादुपपत्तेः | “नित्यं नियमेन ध्यायन्ति । उपासते नित्यं 
भगवदृष्टिकर्तृत्वे नित्यं भगवदुपास्तिकर्तृत्वं कुत इति चेत्‌ दृष्टेरेवोपास्ति- 
रूपत्वात्‌ । यथोक्तं तच्वप्रदीपे- नित्यं भगददृष्टिरूपत्वान्मुक्ता नित्यमुपासते । 
सभक्तिभगवद्‌ दृष्टिरुपास्तिर्भवति । पूर्वमविरतनिरन्तरोपास्त्या हि 

भगवन्तमैक्षन्त पश्चादानन्दस्वरूपिणी सा स्वत एवानुवर्तत इति | अस्पार्थः - 
नित्यं भगवद्दष्टिस्तत्स्वरूपत्वात्कर्तृत्वान्मुक्ता नित्यमुपासते । उपास्तिकर्तारो 
भवन्ति । ननु भगवदृष्टिकर्तृत्व उपास्तिकर्तृत्बं कुत इत्यत आह- पूर्वमिति ॥ 
संसारे अन्तःकरणवृत्तिरूपावच्छिन्नापास्त्या हि भगवन्तमैक्षन्त जडमनसा 
युक्ताः । पश्चात्संसृत्यनन्तरं मुक्तावानन्दस्वरूपिण्युपास्तिः स्वत एवानुवर्तत | 
तथाचान्तःकरणवृत्तिरूपायाः दृष्टे: तारशोपास्ति-साध्यत्वे5पि न मुक्तकर्तृक - 
भगदद्टेरुपास्तिसाध्यत्वं किंत्वात्मस्वरूपत्वमेवेति भवति । सोपास्तिरिति भाव 
इति। 

'तीर्णतर्तब्यभागा ये प्राप्तानन्दाः परात्मनः । 

प्रत्यवायस्य बन्धस्याप्यभावात्स्वेच्छया भवेत्‌ ॥' 

इति ब्रह्माण्डे ॥ ३० ॥ 

विध्याद्यभावेऽप्यनिष्टनिवृत्त्यर्थं आनन्दप्रास्र्थं वा कर्मणि नियमः किं न 
स्यादिति शङ्कायामाह- तीर्णेति ॥ व्याख्यातमेतत्‌ । “परमात्मनः” हरेः 
प्रसादात्‌ ये प्राप्तानन्दाः तेषामिति रोष: | अपिश्चार्थः | यद्यपीत्याद्यर्थ च । भवेत्‌ 
कर्मेति शोषः । प्रत्यवायस्येत्यादिनाऽर्थेन कदाचिदिति साध्यवाक्यं हेतूक्तिपूर्व 
विवृतं भवति । न च “सोमेनानन्दं जनयन्‌' इत्युक्तिविरोधः । कर्मभिरप्राप्ता - 
नन्दप्राप्तेरेवेह निषिद्धत्वात्‌ । तत्र भोगेनानन्दवैचित्रचकरणमात्रस्योक्तत्वात्‌ | 
ब्रह्माण्डे पुराणे नियमानियमौ समर्थिताविति शेष: । 
सू-- 
ॐ ॥ उपपन्नस्तह्क्षणार्थोपलब्धेलोकबत्‌ ॥ ॐ ॥ ३१ ॥ 


उपपन्नश्रैवंभाव: । प्राप्तत्वात्तह्क्षणस्थ फलस्य । 


ननु विध्याद्यमावो मुक्तानां कर्मानियमसम्भावक एव, न तूपपादकहेतुः, 
विध्यादिरहितेश्वरकर्तृक्ृष्ट्चादिकर्मणि व्यभिचारादतस्तदुपपादकाभावात्‌ 

अनुपपन्नोऽसौ कर्मानियम इत्याकषङ्का परिहर्तु सूत्रम्‌- उपपन्न इति ॥ अत्रोप- 
पन्न इत्यस्य विशेष्यमाह- एवंभाव इति ॥ मुक्तानामिति शेष: । छन्दत इति 
प्रकृतः । कदाचित्कर्म कुर्वन्ति न चेत्येवंस्थितिरित्यर्थः | उपपत्नश्वेत्यनेन न 
केवलं सम्भावितोऽयम्‌, किन्तूपपत्नश्रेति समुज्ययार्थकश्चशब्दः सूत्रेऽनुषञ्जनीय 
इत्युक्ते भवति । तह्लक्षणार्थोपलब्धेरिति हेतुपदस्य तस्य कर्मणः अर्थः फलं 
परम्परया मोक्षस्तस्योपलब्धेः प्राप्तिरिति, एवं तत्‌ स्वप्रास्वनन्तरं स्वसाधनानु- 
्ठाननियमनिवारणं लक्षणमसाधारणधर्मो यस्यार्थस्य स तथोक्त इति विभागे- 
नार्थमभिप्रेत्य तत्पदं व्याचष्टे- प्राप्तत्वादिति । तह्लक्षणस्येति । अत्रापि 
तत्फलस्य कर्मफलस्य मोक्षस्य तत्‌ स्वप्राप्यनन्तरं स्वसाधनानुष्ठाननियम- 
निवारणं लक्षणमसाधाणधर्मो यस्य फलस्येति द्वेधा व्याख्या कार्या । 


यथा लोके विध्यर्थत्वेन विष्णुक्रमणादिकं कृत्वा समाप्त- 
क्मेच्छया करोति न करोति च ॥ ३१॥ 


लोकवदिति दृष्टान्तांदां विवुणोति- यथेति ॥ विध्यर्थत्वेनेति | यजमानस्य 
यागविधिपूर्तिलक्षणफलसाधनत्वेनेत्पर्थः । बिष्णुक्रमणादिकमिति । विष्णु- 
क्रमणं नाम विष्णुमुद्दिश्य क्रियमाणो यागपूर्वाङ्गभूतः कर्मविशेषः । “समासे” 
पूर्ति गते 'कर्मणि’ यागे “इच्छया” स्वेच्छया करोति | यजमान इति रोषः । 
समाप्षकर्मेति बहुब्रीहिपाठे न शेषः कार्यः | अनेन मुक्ता न कर्मनियमवन्तः, 
विोषहेत्वभावे सति प्राप्तफलत्वात्‌ यागकर्तृवदित्यनुमानमुक्तं भवति । 
॥ इति छन्दाधिकरणम्‌ ॥ १८॥ 
॥ १९. अनियमाधिकरणम्‌ ॥ 
(सर्वेपां ज्ञानिनां मुक्तिरस्ति) 
सू --- ॐ ॥ अनियमस्सर्वेषामबिरोधा- 
च्छन्दानुमानाभ्याम्‌ ॥ ॐ ॥ ३२॥ 

प्राप्तज्ञानानामपि केषाश्रिन्मुक्तिप्राप्ति: केषाश्विन यथोप- 
संहारनियम इति न मन्तव्यम्‌ । “सर्वे गुणा ब्रह्मणैव 
ह्युपास्या नान्यैदेबैः किमु सर्वैर्मनुष्यैः” इत्युपसंहारे 
बिरोधादन्यत्राबिरोधात्‌ । 


अत्रोपासनोत्पननत्रज्ञानानां सर्वेषां मोक्षनैयत्यं साध्यते । सूत्रे नियम- 
पूर्वपक्षनिषेधपूर्वकं अनियम इति साध्यां व्याचष्टे- प्राप्तेति ॥ 'प्राप्त- 
ज्ञानानाम्‌” उत्पन्नापरोक्षज्ञानानामपीत्यर्थः | न केवलमप्राप्तज्ञानांनां मोक्षो 
नेत्यपिइाब्दार्थः । यद्यपि तथाऽपीत्यर्थे वा अपिः । सिद्धान्तवाक्येनास्यान्वयः | 
निर्धारणषष्ठीयम्‌ । केषाञ्चित्‌ योग्यानां केषाञ्चित्‌ अयोग्यानाम्‌ । पूर्ववादी 
नियमे दृष्टान्तमाह- यथेति ॥ उपासकेषु केषाञ्चिदेव सर्वगुणोपसंहारो 
नायोग्यानामित्युपसंहारे यथा पुरुषनियमस्तथा मुक्तावपीत्वर्थः । इतिशब्दो 
नेत्यनेनापि सम्बध्यते | नेति ॥ नियम इति न मन्तन्यमित्यनन्तरं किन्तु 
सर्वेषामपि मुक्तिरिति रोषः | अनेन सूत्रे तुराब्दानुवृत्तिस्तस्वाप्यर्थत्वं मुक्तिरिति 
शेषश्च सूचितः । अत्र हेतुः- अविरोधादिति ॥ तद्वचाचष्टे- सर्वं इति । 
इतीति । इति श्रुत्योपसंहारे अनियमनिषेधादित्यर्थः । ‘अन्यत्र’ सर्वेषां मोक्षे 
'अविरोधात्‌’ निषेधाभावादित्यर्थः | “हि” यस्मात्‌ वेदोक्ताः सर्वे गुणाः 
‘अन्यैः? ब्रह्लोतरैदेवैर्नपास्याः, किमु मनुष्वैर्नेति, तस्मादुत्तेर्ैर्थ्वायोगाद्‌ 
्रह्मणैवोपास्या इति श्रुत्यर्थः । 

“न कश्चिद्भह्मबित्सृतिमनुभवति मुक्तो ह्येव भवति 

तस्मादाहुः सृतिहेति’ इति कौण्डिन्यश्रुतेश्च । यथा 

केषाश्चिन्मोक्ष एवमन्येषामित्यनुमानाच्च ॥ ३२॥ 

नन्वनियमे निषेधाभावेऽपि साधकाभावान्नियम एवेत्यतः प्राप्त शब्दानु- 
मानाभ्यामित्यंदां व्याचष्टे- नेति ॥ कश्चित्‌’ कोऽपि “ब्रह्मवित्‌” ब्रह्मापरोक्ष- 
ज्ञानी “सृति संसारं, सदेति शेषः । अत्र हेतुः- मुक्तो हीति ॥ हि 

यस्मात्कदाचित्सृतेः मुक्तो भवति तस्मादित्यर्थः । हेत्वन्तरमाह- तस्मा- 
दिति ॥ सदा सृत्यनुभवाभावादेवैनं मानिजीवं “सृतिहा' सृतित्यागीत्याहु- 
रित्यर्थः | वद्वा- सृतिनिवर्तकज्ञानविषयत्वादेनं परमात्मानं सृतिहा' सृतिप्न 
इत्याहुरित्यर्थः । श्रौतेतिशब्दस्व इत्याहुरवृद्धा इत्यन्वयः । श्रुतेश्चेति ॥ न 
केवलमविरोधादिति चार्थः । अस्यानियम इत्यनेनान्वयः । केषाञ्चिदिति ॥ 
ब्रह्मज्ञानिनां मध्ये केषञ्चिदित्पर्थः | अन्येषामिति ॥ सम्प्रतिपन्नेभ्योऽन्येषां 
विप्रतिपन्नानामित्यर्थ: | इत्यनुमानादिति ॥ इतिवाक्यस्मारितव्याप्तिमल्किङ्गा- 
दित्यर्थः । प्रयोगस्तु- विप्रतिपन्ना ज्ञानिनो नियतमोक्षाः, ज्ञानित्वात्‌ सम्प्रति- 
पन्नवदिति । श्रुतिसमुचये चशब्द: । अनेन- सूत्रे साम्पराय इत्यनुवर्तते, तुरिति 
च । मुक्तिरिति शोषः | तथा च यथा सर्वगुणोपसंहारे पुरुषनियमस्तथा ब्रह्म 
ज्ञानिनां मध्ये केषाञ्चिन्नेति साम्पराये मोक्षे “नियमः” पुरुषनियमो नास्ति, 
किन्तु प्राप्तज्ञानानामपि सर्वेषामस्ति मुक्तिः । कुतः ? 'अविरोधात्‌' तन्निपेधा- 
भावात्‌ राब्दानुमानाम्यां साथकाभ्यां च तस्सिद्धेरिति सूत्रार्थ उक्तो भवति । 
॥ इत्यनियमाधिकरणम्‌ ॥ १९ ॥ 
॥ २०. याबदधिकरणम्‌ ॥ 
(मुक्तानां योग्यतातारतम्यानुसारेणऽऽनन्दानुभवः) 
सू-- ॐ ॥ यावदधिकारमवस्थितिराधि- 
कारिकाणाम्‌ ।ॐ०॥ ३३॥ 

यथा यथाऽधिकारो बिझिष्यते एबं मुक्तावानन्दो बिशिष्यते 

“मनुष्येभ्यो गन्धर्वाणां गन्धर्वेभ्य ऋषीणामृषिभ्यो देवानां 

देवेभ्य इन्द्रस्य इन्द्राद्रद्रस्य रुद्राद्गह्मण एप होव झातानन्दः 

इति चतुर्वेदशिखायाम्‌ । 

अत्राधिकरणे उपासनेऽधिकारनियमः समर्थ्यते | नोपस्तिमन्तो5धिकार- 
नियमवन्तः मानाभावादिति प्राप्ते सिद्धान्तयत्सूत्रमुपन्यस्य व्याचष्टे- याव- 
दिति ॥ यथायथेत्यनेन यावदधिकारमित्यव्ययम्‌ अधिकारदान्दितयोम्यतानु - 
सारेणैवेति व्याख्यातं भवति | एवमिति ॥ तथा तथैव, न तु श्रवणादिरूप- 
स्वप्रयत्रानुसारेणेत्यर्थः | विशिष्यते’ उत्तरोत्तरमतिशीयते तारतम्येन युक्तो 
वर्तत इति यावत्‌ । अनेनावस्थितिरिति पदं व्याख्यातम्‌ । सूत्रे साम्पराय इत्यस्य 
गतावित्यस्य वा अनुवृत्तिमभिप्रेत्य तदर्थमाह- मुक्ताबिति ॥ आनन्द इति 
अवस्थाप्रकारीभूततारतम्याश्रवकथनम्‌ । अनेन “आधिकारिकाणाम्‌' अधि- 
कारानुसारेणैव अनुष्ठानशीलानां परमेश्वरदत्ताथिकारे वर्तमानानां ब्रह्मादीनां 
मुक्ताववस्थितिः आनन्दादिगुणतारतम्येन अवस्थानं यदस्ति तत्‌ 'यावदधि- 
कारमुपासनाधिकारनियमानुसारेणेव भवति न तूपासनादिप्रयत्रानुसारेणेति 
समग्रसून्ं हेतुसाध्ययोः व्यास्युपपादकतया व्याख्यातं भवति । अनेनास्त्ये- 
वाधिकारिकाणामुपासनाधिकारनिवमः । कुतः ? मुक्ताबानन्दतारतम्यसद्भा- 
वादित्यनुमानं सूचितम्‌ । सूत्रे तारतम्यस्यावधिनिरूप्यत्वेऽपि तत्स्वरूपत्व- 
ज्ञापनायावस्थितिपर्यन्तधावनम्‌ । अन्यथा तारतम्यमित्येव त्रूयात्‌ | ननु मुक्ता - 
वानन्दतारतम्यमेव कुतः । येनोपासनाधिकारनियम इत्यत आह- मनुष्येभ्य 
इति ॥ मनुष्योत्तमेभ्य इत्वर्थः | न चास्य “अथात आनन्दस्य मीमांसा’ (तै. 
२-८) इत्वादिश्रुतिविरोधः । चक्रवर्तिपित्रादीनामनुक्तेरिति वाच्यम्‌ । सह्लेप- 
रूपस्यास्य विस्तराविरोधित्वात्‌ | अत्र गन्धवंपदं देवमनुष्योभयपरम्‌ | ऋषि- 
ग्रहणेनाजाना अपि परिगृहीताः । 'देवानाम्‌' इन्द्रावरतात्तिकदेवानाम्‌ । 
षष्टचन्तपदानां श्रुतिगतेन पूर्ववाक्ये विशिष्यत इत्येतंरूपेणान्वयः | अत एव 
प्राक्‌ स्ववाक्ये विशिष्यत इत्युक्तं, ननु रुद्राच्छतानन्दस्येति कचिदुच्यत । 
ब्रह्मण इति कथमित्यत आह- एप इति ॥ हिदान्दः प्रसिद्धी | चतुर्वेद- 
शिखायामित्यस्य इत्युक्तमिति रोषेण बिशिष्यत इत्यननान्वय: | 

अध्यात्मे च - 
“ज्ञानं चोपासनं चैव मुक्ताबानन्द एव च । 
यथाऽधिकारं देवानां भबत्येबोत्तरोत्तरम्‌ ॥' इति ॥ ३३ ॥ 


ननु मुक्तावानन्दतारतम्यम्‌ उपासनादिरूपप्रयत्रतारतम्येनैव सम्भवत्य- 
तोऽप्रयोजको हेतुरित्यत आह- अध्यात्मे चेति ॥ चशब्द: परस्परसमुच्नये । 
“देवानां मुक्तियोग्यानां “यथाधिकारम्‌’ अधिकारानुसारेणैव उपासनं यथो- 
पासनमेव ज्ञानं यथाज्ञानमेव मुक्तावानन्द इत्येते गुणाः उत्तरोत्तरं परस्पर- 
सापेक्षा भवन्तीत्यर्थः | अध्यात्मे चेत्यस्वापि पूर्ववदन्वयः | 


सू-- ॐ ॥ अक्षरधियां त्वबिरोधः सामान्य- 
तद्धाबाभ्यामौपसदवत्तदुक्तम्‌ ॥ ॐ० ॥ ३४॥ 


न चासमत्वेन बिरोधो भबति । ब्रह्मधीत्बाद्दोषाभाव- 
साम्यादुत्तमेभ्योऽन्येषां भावाच । 


ननु मुक्तावानन्दतारतम्यमेव नोपपद्यते असमत्वे मुक्तानां परस्परविरोध- 
प्राप्त, लोके तथा दर्शनात्‌ । तारतम्यश्रुतयस्तु संसारविषया इत्याराङ्कां 
परिहरत्सूत्रं पठित्वा व्याचष्टे- अक्षरधियामिति ॥ असमत्वेन निमित्तेन । 
अनेन तुशब्दो विरोधनिमित्तसूचकतया व्याख्यातः | विरोधः परस्परं वध्य- 
धातकभावादिः । विरोधप्रयोजकासमत्वस्य सत्त्वात्‌ कथं मुक्तानां विरोधो न 
भवतीत्यर्थः । तत्र सामान्यादित्यस्य हेतुत्वमभिप्रेत्य सामान्यदान्दितसाम्य - 
प्रतियोगिनं दर्डायति- दोषाभाबेति ॥ सूत्रे दोषाभावादित्येव वक्तव्ये 
साम्यादित्यधिकोक्तिबलात्सर्वेषामिति लभ्यते | साम्यशब्दार्थ: समस्तश इति 
सुधोक्तेः । तथा च दोषाभावसाम्यादित्यस्यासङ्कुचितसर्वेषां मुक्तानां विषय- 
लम्पटत्वमात्सर्यादि दोषाभावादित्यर्थः | विषयलम्पटत्वं विषयरागः, मात्सर्य - 
मप्रीतिः 'अप्रीतिर्मद्वो नायमिति मत्सर ईरितः' (नाममहोदधी १. १८.२९) 

इति भागवततात्पर्याक्ते: । अप्रीतिश्चित्ततोदः “न मद्वशोऽसाविति चित्ततोदं 
मात्सर्यमार्याः प्रवदन्ति’ इति सङ्भहरामायणोक्तेः । ननु मुक्तानां दोषाभाव एव 
कुतः इत्यत तत्राक्षरधियामिति हेतुगर्भविशेषणेन सूचितं हेतुमाह ब्रह्मधी - 
त्वादिति ॥ “मुक्ताना’मिति शोषः । ब्रह्मधीत्वात्‌ दोषाभावसाम्वादिति हेतु- 
हेतुमद्भावेन्वयः । देशकालगुणापरिच्छेदवाचिना ब्रह्मराब्देन अक्षरशब्दो 
व्याख्यातः । तदेतत्सर्वमक्षयगुणगणधाम्नि परमानन्दरूपे परमेश्वर्यरूपे यथेष्टा- 
नन्दभोजके भगवति स्थितथियां कुतोऽसमत्वेन विरोधः । रागद्वेषादि- 
दोषाभावसम्याच्च । अन्यथा ब्रह्मदर्शानमेव न स्यात्‌ । रागमत्सरादिल्यपोहेन 
बहुजन्मसु निरन्तरोपासकानां हि तद्भवतीति तत्त्वप्रदीपेऽभिहितम्‌ । अत्र 
साम्याचेति चशब्दस्योत्तरत्र तद्भावहेतुनाऽन्वयः । असमत्वनिमित्तविरोधाभावे 
दोषाभावाख्यहेतुमभिधाय हेत्वन्तरप्रतिपादनाय तद्धावादिति सूत्रखण्डः 
प्रवृत्तः । तं व्याचष्टे- उत्तमेभ्य इति ॥ मात्सर्यादिविषयतया प्रपञ्चितेभ्यः 
उत्तमेभ्यः ' अन्येषाम्‌’ अवराणां ज्ञानादिरूपोपकारस्य 'भावात्‌” सद्धावादि- 
त्यर्थः | यथोक्तं तत्त्वप्रदीपे, यैश्च मत्सराद्विरोध आशङ्कयते तेभ्य एव परेषां 
ज्ञानादिगुणभावाततत्रोत्कर्षा हर्षमाधत्त इति । अनेन सूत्रे तेभ्यः तेषां तस्येति 
तन्त्रावृत्तिर्दर्शिंता भवति । चडाब्दा हेतुसमुचये । अनेन सौत्रतुझब्दो भिन्रक्रमेण 
चझाब्दार्थतयाऽपि व्याख्यातः । 


औपसदवच्छिष्यबत्‌ । उक्तं च तुरश्रुतौ - 
“नानाबिधा(देव)जीवसङ्का विमुक्तौ 
न चैव तेषां ब्रह्मधियां विरोध: । 
दोषाभाबाद्ुरुशिष्यादिभाबात्‌ 
लोकेऽपि नासौ किमु तेषां विमुक्तेः ॥' इति॥ ३४॥ 


ननु विरोधिष्वसाम्यं विषयलम्पटत्वादि च दृयते, तत्कथं निश्चिनुमो 
दोषनिबन्धन एव विरोधो, न त्वसाम्बनिमित्त इत्यतस्तदुत्तरत्वेनोपसद- 

वदितत्येतद्वयाचष्टे- औपसदबदिति ॥ उप ब्रह्मसमीपं सादयति, गमयत्ये- 
नमित्युपसद्गुरुः तस्यायमौपसदः तेन शिक्षणीयः शिष्य: । (उपसीदतीत्युपसदः 
स एव औपसद: स्वार्थिको5ण्प्रत्यपः | तथा च शिष्यः इत्यर्थलाभ इति भावः) 
सच्छिष्यवदिति भाष्यपाठस्तु शिष्यवदित्यस्य तत्त्वप्रदीपानुसारात्‌ सच्छिष्य- 
वदित्यर्थः | न च सूत्रे तदर्थालाभः । आङ्प्रश्नेषेण तल्लाभात्‌ । तथा च दोषा- 
समत्वयोः कचिद्विरोधिषु समावेशेऽपि दोषाणामेब विरोधप्रयोजकत्वनिश्रयो 
युज्यते । असमयोरपि गुरुरिष्ययोर्दोषाभावेन विरोधाभावदर्दानात्‌ । अन्यथा 
तत्र व्यभिचारापत्तेरिति भावः । स्वोक्तार्थ श्रुतिं चाह सूत्रकृत्‌ - तदुक्तमिति ॥ 
तच्चार्थतुशब्दान्वयेन व्याचष्टे- उक्तं चेति॥ 'देवसङ्घाः मुक्तियोग्यसमुदायाः | 
जीबसंघा इति कचित्पाठः ॥ “विमुक्तौ” मोक्षे । 'नानाविधाः' तारतम्योपेताः 
गणझस्सन्तीत्यर्थः 'तेषां' मुक्तानां न विरोधः | कुतो ? दोषाभावात्‌ । अत्र 
हेतुः- ब्रह्मधियामिति ॥ विरोधाभाव हेत्वन्तरमाह- गुरुशिष्यादीति ॥ 
आदिशब्देन स्वामिभृत्यभावो गृह्यते । इममर्थं कैमुत्येनाप्याह - लोक इति ॥ 
"तेषां" ब्रह्मधियां 'लोके' संसारेऽपि । “असौ” विरोधो न, कुतो ? 
दोषाभावाद्रुरुरिष्यादिभावाच्च । ! किमु विमुक्तेः’ अनन्तरमिति शेष: । 

॥ इति याबदधिकरणम्‌ ॥ २० ॥ 

॥ २१. इयदामननाधिकरणम्‌ ॥ 
(मुख्यप्राणादू्ध्वम्‌ अधिकारिणोऽभावात्‌ प्राणाबसानमेवाधिकारितारतम्यम्‌) 
सू-- ॐ॥ इयदामननात्‌ ॥ ३०॥ ३५॥ 


नामादयारभ्य प्राणान्तमुत्तरोत्तरमुत्तमत्वमुक्तम्‌ । न प्राणात्‌ 
किञ्चिद्य उक्तम्‌ । तथापि पूर्वबत्स्यादिति न वाच्यम्‌ । 


अत्राधिकरणे उपासनाधिकारिणां प्राणावसानत्वं समर्थ्यते । सूत्रं पठति- 
इयदिति ॥ तथापि पूर्ववत्स्वादित्यनन द्वितीयसूत्रसूचितपूर्वपक्षं प्रदर्शयिष्यन्‌ 

पूर्वपक्षे बाधकमाशङ्कते- नामादीति ॥ यद्यपि छन्दोगश्रुताविति वाक्य प्रागध्या - 
हार्यम्‌ । नामादीत्यादिपदेन नामवाङ्मनःसङ्कल्पचित्त ध्यानविज्ञानबलान्ामेज 
आकाशस्मराशा गृह्यन्ते । नामादिवाब्दाश्र उषास्वाहापर्जन्यमित्राग्रिवरुणविधु- 
प्रहानिरुद्वाहङ्कारिकप्रणे्द्रोमारुद्रवाणीपराः । 'प्राणान्तं' मुख्यवायुपर्यन्तम्‌ 
'उत्तरोततरोत्तमत्वं’ पूर्वपूवपिक्षयोत्तरोत्तरमाधिक्यमुक्तमित्यर्थः । 'प्राणातं 
मुख्यप्राणात्‌ “किञ्चित्‌’ वस्त्विति रोषः । 'भूयः' अधिकं नोक्तमित्यन्वय: | तथा 
च प्राणः स्वोत्तमाधिकारियुक्तः अधिकारित्वात्‌ नामाधिकारिवदिति पूर्वपक्ष- 
साधकानुमानेऽनुक्तिः बाधिकेति भावः । बाधकं परिहरन्‌ द्वितीयसूत्र- 
दर्शितपूर्वपक्षमाह- तथापीति ॥ पूर्वबदिति ॥ श्रुती पूर्वगृहीतनामादिवदित्र्थः । 
स्यादिति॥ प्राणादधिकोऽधिकारी साध्यः स्यादित्यर्थः । अधिकारित्वाद्वेतोरिति 
शेषः । अनुक्तिस्तु प्रमाणदुर्बलत्वान्न बाधिकेति भावः । सिद्धान्तयति- नेति॥ न 
वाच्यमित्यनन्तरं किन्तु अधिकारिणामपि “इयत्‌? इयत्त्वमेव प्राणावधित्वमेवेति 
तदर्थः । 


“प्राणो बाब सर्वेभ्यो भूयान्न हि प्राणाद्धूयान्‌ प्राणो ह्येव 
भूयांस्तस्माद्धयान्नाम' इति कौण्ठरब्यश्रुतेः॥ ३५ ॥ 
कुत इत्यतः प्रवृत्तम्‌ आमननादिति हेत्वंशं व्याचष्टे- प्राण इति ॥ 
वावेत्यवधारणे । 'हि' यस्मात्राणात्‌ “भूयान्‌ अधिकः कोऽपि नास्ति तत्स्मात्‌ 
प्राण एव सर्वेभ्यो भूयान्‌, प्राण एव भूयानिति निगमनम्‌ । यस्मात्राणो 
भूयानधिकः तस्मात्प्राणो लोके भूयान्नाम” भूयदराब्दवाच्यतया प्रसिद्ध इत्यर्थः ॥ 
७, 
ॐ ॥ अन्तरा भूतग्रामवदिति चेत्तदुक्तम्‌ ॥ उँ० ॥ ३६ ॥ 
यथा भूतग्राम एकस्मादेक उत्तमो&स्त्येब एवं प्राणादपि 
परमात्मानमन्तरा बिद्यत इति चेन्न, प्राणादुत्तमाभाबे 

प्रमाणमुक्तम्‌ । अन्यत्रोत्तमाभाबे न प्रमाणम्‌ । इश्यते 
चान्यत्रोत्तमत्वम्‌ ॥ ३६ ॥ 


उक्तमाक्षिप्य समाधातुं सूत्रम्‌- अन्तरेति ॥ अत्राक्षेपांशं व्याचष्टे- यथेति ॥ 
यथा “भूतग्रामे' प्राणि समूहे नामादौ 'उत्तमो' विशिष्टो5स्त्येव, तथा प्राणाद- 
प्युत्तमो विद्यत इति साध्यत इत्वर्थः । ननु परमात्मनः श्रियश्चोत्तमत्वाङ्गीकारेण 
सिद्धसाधनमित्यत उक्तम्‌- अन्तरेति ॥ सौत्रपदं व्याचष्टे- परमात्मनमिति ॥ 
श्रियोऽप्युपलक्षकमेतत्‌ । अनेन सूत्रे अक्षरमिति पदानुपङ्गस्सूचितः । ‘अन्तरा’ 
विना ! नञाकर्षेण परिहारांश ब्याचष्टे- नेति ॥ तेनानुमानेन प्राणादप्यत्तमः 
साध्य इत्यर्थः । कुतो नेत्यतस्तत्र हेतुत्वेन तदुक्तमित्वंशं व्याचष्टे- प्राणादिति ॥ 
'प्रमाणम्‌' “प्राणो वाव सर्वेभ्यो भूयान्‌’ सति श्रुतिरूपम्‌ । उक्तमित्पनन्तरं यत 
इति दोष: । तथाचाधिकारित्वादित्यनुमानस्यागमबाध इति भावः । ननु 
नास्मदनुमानस्य बाधः, प्राणादुत्तमाभाते नामादेरप्युत्तमो न स्याधिकारित्वा- 
विशेषादिति अनुकूलतर्कसाहाय्येन इतरानुमानापेक्षया प्रबलत्वादित्याशङ्कय 
'आकृष्टनञवृत्त्या अन्तत्रेत्यध्याहारेण च परिहरति- अन्यत्रेति ॥ नामादावुत्त- 
माभाव इत्वर्थः । नन्वभाव इव भावेऽपि न प्रमाणमस्तीत्यतः तदुत्तरत्वेन टशयत 
इति पदाध्याहारेण तदित्वेतद्योजयति- दृश्यते चेति ॥ 'अन्यत्र' वागादौ 
नामाद्युत्तमत्वं 'दृइयते' उच्यते छान्दोग्य’ इति रोषः । न केवलमन्यत्रोत्तमाभावो 
न ट्श्यते, किन्तूत्तमसब्धावो हृडयते प्रमीयते चेति चशब्दार्थ, | तथा च 
प्रतितर्कस्य प्रमाणबाध इति भावः । अनेन 'तत्‌' तत्र प्राणादुत्तमाभावे 
तच्छुतिरूपं प्रमाणमुक्तम्‌, भूतग्रामे तु नोत्तमाभावे प्रमाणम्‌ । प्रत्यृत तत्सद्धाव 
एव हृड्यत इति सूत्रखण्डार्थ उक्तो भवति । 


सू--ॐ ॥ अन्यथा भेदानुपपत्तिरिति 
चेन्नोपदेशवत्‌ ॥ ॐ ॥ ३७ ॥ 
१. आकृष्टनञावृत्त्या इति कोशे नास्ति । 

प्राणस्य सर्वोत्तमत्ये परमात्मना भेदानुपपत्तिरिति चेन्न, 
श्ुतयुपदिष्टवदुपपत्तेः । अन्येभ्यः प्राणस्योत्तमत्वं तस्मात्पर- 
मात्मनो ह्युपदिष्टम्‌॥ ३७॥ 


उक्तमाक्षिप्य समादधत्सूत्रमुपन्यस्य व्याचष्टे- अन्यथेति ॥ अत्रान्यथा- 
शब्दार्थमाह- प्राणस्येति ॥ 'सर्वोत्तमत्वे' इत्युपलक्षणम्‌ । प्राणादुत्तमाधि- 
कार्यभावे “प्राणो वाव सर्वेभ्यः’ (कौण्ठरव्य) इति श्रुतिस्थसर्वशब्दस्य निरुप- 
चरितसवार्थत्वाङ्गीकारे चेत्यपि अन्यथाशब्दार्थो ज्ञातव्यः | सूत्रे अक्षरेणेत्यनु- 
षक्तपदस्यार्थमाह- परमात्मनेति । भेदेति ॥ प्राणस्येति वर्तते । सर्वोत्तमद्वपा- 
योगादिति भावः । एवम्‌ `अन्यथा” श्रुतिस्थसर्वशन्दस्य सङ्कचितार्थत्वे 
परमात्मानं च श्रियं च विनेतिवत्कतिपयाधिकारिणश्र विनेत्यपि वक्तुं शक्प- 
त्वाद्विवक्षितसिद्धचनुपपत्तिरिति सूत्रखण्डवृत्त्यन्तरमपि भाष्यामिप्रतं द्रष्टव्यम्‌ । 
परिहारांझां ब्याचष्टे- नेति ॥ नोक्तदोषप्रापतिरित्यर्थः | कुत इत्यतः कर्मणि 
घञन्तत्वमाश्रित्य यत उपदेशवदुपपद्यत इति हेत्वंां व्याचष्टे- श्रुतीति ॥ 
छन्दोग-श्रुत्ुक्तप्रकारेणैव श्रुत्यन्तरस्थसर्वराब्दस्य सङ्कोचोपपत्तेः । अत एव 
प्राणपरमयोः भेदोपपत्तेरित्वर्थः | तथा च द्वितीयपक्ष एवाङ्गीक्रियते । सङ्कोच- 
नियामकं तु श्रुतिवाक्यमेवेति भावः | किं तच्छुत्युपदिष्टमित्यत आह- अन्येभ्य 
इति ॥ स्वव्यतिरिक्तसर्वाधिकारिभ्व इत्यर्थः । 'तस्मात्‌' प्राणात्‌। हिः प्रसिद्धौ 
हेतौ वा । ‘उपदिष्टम्‌’ उक्तं छन्दोगश्रुतौ । तस्मात्‌ विष्णुव्यतिरिक्तसवर्धित्वं 
श्रुतेरिति वाक्यदोषः | 

॥ इतीयदामननाधिकरणम्‌ ॥ २१॥ 


॥ २२. व्यतिहाराधिकरणम्‌ ॥ 
(परमात्मा प्राणादधिकः) 
नेति चेन्न - 
सू--- ॐ ॥ व्यतिहारो बिशिंषन्ति हीतरवत्‌ ॥ ॐ॥।३८॥ 

क्तं प्राणात्परमात्मन उत्तमत्वं पू्वोक्ताध्याहारेण । 


अत्राधिकरणे उपासनाधिकरिणः प्राणात्परमेश्वरस्योत्तमत्वं प्रसाध्यते । 
पूर्वपक्षयति- नेति ॥ छन्दोगश्रुतौ प्राणस्यैव सर्वोत्तमत्वमुक्तम्‌, न तु 
प्राणात्परमात्मनः । न च वाच्यं सत्यपदोदितस्य विष्णोः प्राणादाधि- 
क्यमुक्तमिति । कुतो ? यतो भूतग्रामवत्प्रश्नप्रतिवचनरूपप्रकरणभेदकल्पकं न, 
यतश्च 'एष तु वा अतिवदति । यः सत्येनातिवदति” इत्युक्तम्‌, सत्यत्वं प्राण- 
विशेषणमेव न विष्णुविरोषणम्‌, अत इत्यर्थः । पूर्वपक्षं प्रतिषेधति- नेति ॥ 
्रश्नादिरूपप्रकरणभेदकल्पकाभावात्‌ सत्यत्वस्य प्राणविरोषणतया विष्णु- 
बिशेषणत्वाभावात्‌ न प्राणाद्विषणोरुत्तमत्वमुक्तमित्वर्थः । कुतो नेत्यतः सूत्र 
पठित्वा व्याचष्टे- न्यतिहार इति ॥ यतइछान्दोग्ये 'पूर्वोक्ताध्याहारेण” पूर्वेषु 
नामादिप्रकरणेषु “अस्ति भगवो नाम्नो वाव भूयोऽस्तीति, तन्मे भगवान्‌ 
्रवीत्विति’ (छा. ७-१-५) 'वाग्वाव नाम्नो भूयसी’ (छा.७-२-१) 
इत्युक्तवाक्यसदृास्य “अस्ति भगवः प्राणाद्‌ भूयोऽस्तीति तन्मे भगवान्‌ 
ब्रवीत्विति सत्यं वाव प्राणाद्भूयः” इत्येबंरूपस्य प्रश्नप्रतिवचनरूपवाक्य- 
स्याध्याहारेण प्रकरणभेदकल्पनया सत्यस्य विष्णोः प्राणादुत्तमत्वमुक्तं अतो 
नेति योजना । अनेन यतः इतरवत्‌ "व्यतिहारः? अध्याहार इति हेत्वंशो 
व्याख्यातः । श्रुतौ भगवो’भगवन्निति नारदकर्तृकप्रश्नस्य “सत्यं वाव’ इति 
सनत्कुमारकर्तृकं प्रतिवचनम्‌ । 

“एष तु बा अतिबदति' (छां.७-१६) इति बिशिंषन्ति हि। 

नन्वध्याहारे कारणाभाव इत्यतस्तत्र हेतुत्वेन विशिंषन्तीत्यंशं व्याचष्टे- एप 
तु बा अतिबदतीति ॥ विशिंषन्ति हीति ॥ छान्दोग्ये 'स वा एष एवं 
पञ्यन्नेवं मन्वान एवं विजानन्नतिवादी भवति । तं चेद्‌ ब्रूयुरतिवाद्यसीति । 
अतिवाद्यस्मीति ब्रूयात्‌ । नापह्ुवीत’ (छा. ७-१५) इति प्राणवादिनोऽति- 
शयितवस्तुवादित्वेनातिवादित्वमुक्तम्‌ । ततश्च “एष तु वा अतिवदति यः 

सत्येनातिवदति’ इति सत्याख्यवस्तुवादिनोऽप्यतिवादित्वमुच्यते । तत्र 
प्राणातिवादिनः सकारात्सत्यातिवादी तुझाब्देन विझिष्वते । तथा च 'हि' 
यस्माच्छन्दोगाः प्राणातिवादिनः सकाञ्ञात्सत्यातिवादिनं *विशिंषन्ति' 
अतिङायितवस्तुवादित्वविशेषणयुक्ततया आमनन्ति । एवं सत्यवादिनं 
विशिंषन्तः प्राणात्सत्यत्वं विरिंषन्ति | तेन ज्ञायते अन्योऽसावन्योऽसातिति । 
तस्मात्‌ प्रकरणभेदकसद्धातात्प्राणप्रकरणात्परस्तात्‌ “एष तु वा” इत्यतः प्राक्‌" 
“अस्ति भगवः” इत्यादिद्रश्नप्रतिवचनाध्याहारः कार्य इत्वर्थः । स एषोऽधिकारी 
एवं शृण्वान एवं विजानन्नेवं ध्यायन्नेवं पश्यन्‌ अतिवादी’ अतिझायितमुत्तमं 
मुख्यप्राणाख्यं वस्तु वदतीत्यतिवादी भवति 'तं' प्राणातिवादिनं प्रति यदि 
त्वमतिवाद्यसीत्यन्मे त्रूयुः, तदा सत्यमतिवाद्यस्मीति त्रूयात्‌ नापहुवीतैव' 
नैवापनीयेतेत्यर्थः | योऽधिकारी सन्‌ निर्दोषश्चासौ यो नियामकश्चेति सत्यो 
विष्णुस्तेनातिवदति तमतिवदति एष एव तु प्राणातिवाद्यपेक्षया विशेषेणाति- 
वदति अतिइायितमुत्तमं वस्तु वदतीत्यर्थः ॥ 


यथेतरेषु बिशेषणम्‌ । 


ननु कथमिदं विशेषण प्रकरणभेदकं, येन प्रश्नाद्यध्याहारं प्रतिपद्ेमहीत्यतः 
तदुततरत्वेनापि इतरवदित्पंशं व्याचष्टे- यथेति ॥ 'इतरेषु' वागादिषु । 
प्रयुक्तमिति रोषः । “वाग्वा व नाम्नो भूयसी’ इत्यादिकं विशेषणं प्रकरण- 
भेदकमित्यर्थः । वाचो नामाधिक्यरूपातिशयाभिधायकत्वादिति भावः । 
तथैतदपीति वाक्यरोषः । यस्सत्येनातिवदति सतु प्राणातिवादिनो5प्पतिझायितं 
वस्तु विशेषण वदतीति वचनमुखेन प्राणात्सत्यस्य आधिक्यवाचकत्वादिति 
भावः | अनेनेतरवदित्यस्य विशिंषन्ति हीत्यनेनापि सम्बन्ध, सूचित: | अनेन न 
विष्णोः प्राणादुत्तमत्वाभावः, यतस्तच्छुत्युपदिष्टे, न च प्रश्नाद्यभावात्प्राणपरेव 
श्रुति, यत इतरवत्प्रकरणान्तरवत्प्रश्नाद्यध्याहारः कतुं शक्यः । न चात्र 
कारणाभावः । हि यतः छन्दोगाः इतरवद्धिशिंपन्ति *वाग्वाव नाम्रो भूयसी' 

इत्यादिना नामादितो वागादिकमिव “एष तु वा इति' तुशब्देन प्राणात्सत्यं 
विशिंषन्त्यत इति सूत्रार्थ उक्तो भवति | 


‘उत्तमत्वं हि देवानां मुक्तावपि हि मानवात्‌ । 
तेभ्यः प्राणस्य तस्माच्च नित्यमुक्त स्य वै हरेः ॥? 
इति बृहत्तन्त्रे ॥ ३८ ॥ 


उक्तार्थे हिशब्दसूचितां स्मृतिं चाह- उत्तमत्बमिति ॥ 'देवानां' नामादि- 
देवानां 'मानवात्‌' मनुष्योत्तमादिति । उपलक्षणम्‌ । मुक्तावप्युत्तमत्वमस्ति 
किमु संसारे इत्यर्थः । तेभ्यो’ देवेभ्यः 'प्राणस्य' मुख्यवायोः “तस्मात्‌” 
प्राणात्‌ । चस्त्वर्थः । नित्यमुत्तस्येति हेतुगर्भम्‌ । हरेरुत्तमत्वमिति सम्बन्धः । 
बृहत्तन्त्र इत्यस्योक्तमिति पूर्ववाक्येनान्वयः || 

॥ इति व्यतिहाराधिकरणम्‌ ॥ २२ ॥ 
॥ २३. सत्याधिकरणम्‌ ॥ 
(छान्दोग्ये सत्यादिप्रकरणोक्ताः सत्यादयः भगवत्स्वरूपभूताः) 


कृतिर्निष्ठा ज्ञानमित्यादीनां भेदाद्वहव उत्तमा इति चेत्‌ - 


अत्राधिकरणे प्राणाद्विष्णोरेवोत्तमत्वं साध्यते । पूर्वपक्षयति - कृतिरिति ॥ 
बहव इत्यनन्तरं अपीति, इत्यादीनामित्यनन्तरमुक्तत्वादिति च शेषः । तथा च 
न केवलं प्राणात्सत्यपदोक्तो विष्णुरेवोत्तमः, किन्तु बहवोऽप्युत्तमास्सन्ति । 
कुतः? कृतिः निष्ठा ज्ञानमित्यादिदाब्दवाच्यानां बहूनां सत्यादुपर्युक्तत्वादि- 
त्यर्थः । आदिपदेन सत्यं विज्ञानं मतिः श्रद्धा सुखं भूमा अहङ्कारः आत्मेति 
शब्दवाच्या गृह्यन्ते । ननु बिज्ञानादीनां सत्येनान्योन्यं चाभेदान्न बहूनामुत्त - 
मत्वं, किन्त्वेकस्यैवेत्यत आह- भेदादिति ॥ सत्येनान्योन्यं चेति रोष: | बहव 
इति ॥ प्राणादुत्तमा बहव एव स्युः, नत्वेकः सत्यपदोदितो विष्णुरित्यर्थः । 
तत्त्वप्रदीपे तु सत्यस्य परमात्मत्वे सत्यादीनां भेदात्परमात्मनोऽपि बहव 

उत्तमाः स्युरिति पूर्वपक्षो दर्शितः । यद्यपि छान्दोग्ये सत्यादनन्तरं विज्ञानं मतिः 
श्रद्धा निष्ठा कृतिः सुखं भूमा अहङ्कार आत्मेति क्रमो, न तु कृत्यादित्वेन । 
तथापि सूत्रे अक्षरस्य प्रकृतत्वात्‌ तदिति वक्तव्ये श्रुतिस्थ कृत्यादिशब्दानुसारेण 
सेति स्रीलिङ्गनिर्दश्ात्तदनुसारेणात्र कृत्यादित्वेनोक्तिः । न चैबं मत्यादि- 
त्वेनोक्तिः स्यादिति वाच्यम्‌ । “सत्य पूर्ण कृतिः पूर्णा निष्ठा पूर्णा श्रद्धा पूर्णा’ 
इत्यादिश्रुत्यन्तरानुरोधेन सत्यादनन्तरं कृतिनिष्ठेति क्रमेण निर्देशात्‌ । 
ततत्वप्रदीपे तु लक्ष्मीरपि सत्यादिगुणकत्वात्सत्यादिपदैरुच्यते । तथा च 
तद्विवक्षया सैवेति स्रीलिङ्गदाब्दप्रपोग इत्युक्तम्‌ । तथा ख्रीलिङ्गोक्तचा 
कृतिनिष्ठित्यादिशब्दवाच्यत्वं विष्णोरुचितमिति चोक्तम्‌ | 


न, 
सू-- #॥ सैव हि सत्यादय: ॥ उँ» ॥ ३९॥ 


सत्यादिगुणास्तस्या एब परदेवतायाः स्वरूपभूताः । 


पूर्वपक्षं प्रतिषेधति- नेति ॥ न प्राणादधिकाः बहव इति युक्तमित्यर्थः । 
तत्त्वप्रदीपदिशा तु न तु परमात्मनोऽपि बहव उत्तमाः दाङ्कचा इत्यर्थः । एवं 
प्रतिज्ञा बहिरेव प्रददर्य कुतो नेत्यतः तत्र हेतुत्वेन सूत्रमुपन्यस्य व्याचष्टे- 
सैवेति ॥ “हि” यस्मात्सत्यादयोऽहङ्कारान्ताः “सा' अक्षरशब्देन प्रकृता 
ईश्वराख्या परदेवतैव, न तु ततो भिन्नाः तस्मादित्यर्थः | तस्या एबेति । 
अक्षरशब्देन प्रकृताया एवेत्यर्थः | सत्यादयः आत्मान्ताः सा परदेवतैवेति 
व्याख्यातन्ये सत्त्पादयो गुणाः तस्या एव स्वरूपभूता इति व्याख्यानं 
सत्यादिइब्दवाच्यानां भेदनिराकरणेन अभेदसाधनार्थम्‌ । अनेन कथमभेद- 
सिद्धिरिति चेदित्थम्‌- “सत्यं भगवो विजिज्ञसे' (छा, ७.१६) इति नारदस्य 
सत्याख्यस्य विष्णोः गुणजिज्ञासायां सनत्कुमारेण “यदा वै विजानात्यथ सत्यं 
बदति नाविजानन्‌ सत्यं वदति इति वाक्यत्रोपेण सत्याख्यविष्णुगुणत्वेन 
तदबिनाभूतज्ञानस्योक्तत््रात्‌, तथोत्तरत्रापि तत्तद्रुणजिज्ञासायां तत्तदविना- 

भूतमत्यादीनामेबोक्तत्वादभेदसिद्धे: । अन्यथा सत्यादिजिज्ञासायां विज्ञानादि- 
कथनस्यासङ्गतत्वापातात्‌। 


ब्रह्मतर्के च । 
“नामादिप्राणपर्यन्तात्‌ यो हि सत्यादिरूपबान्‌ । 
तस्मै नमो भगवते बिष्णबे सर्वजिष्णवे ॥' इति ॥ 


गुणत्वयुक्तिसिद्धाभेदरूपार्थे हिराब्दसूचितां स्मृतिं चाह- ब्रह्मतर्के चेति॥ 
न केवलं सूत्र इति चार्थः । यो नामादिप्राणपर्यन्तात्‌ अधिकारिजातात्‌ अधि’ 
उपरि 'सत्यादिरूपवान्‌' सत्यादिशब्दवाच्यगुणवानुक्तः, गुणस्वरूपतयोक्तः, 
तस्मै भगवते “सर्वजिष्णवे’ सर्वजयशीलाय विष्णवे नम इत्यन्वयः । 
“नामादिप्राणपर्यन्तायो हि सत्यादिरूपबान्‌' इति पाठे उपरिश्रुत इति 
आधिक्येनेति वा रोषः । हिः प्रसिद्धौ । 


“सत्याद्या अहमात्मान्ता यद्गुणास्समुदीरिताः । 
तस्मै नमो भगवते यस्मादेब विमुच्यते ॥' 
इति चाध्यात्मे ॥ ३९॥ 


नन्वस्तु भूमान्तानां भगवद्गुणोक्तया तेनाभेदः, न त्वहङ्कारात्मनोः, 
तयोरभेदानुक्तेरित्यत आह - सत्याद्या इति ॥ सत्यविज्ञानमतितश्रद्धानिष्ठाकृति- 
सुखभूमान इत्यर्थ: । 'अह्मात्मान्ताः' बहुव्रीहिः । अहङ्कारात्मान्ताः गाब्दाः 
'यद्रुणाः” यस्य परस्य गुणस्य वाचकाः समुदीरिताः प्रमाणे तस्मै भगवते नम 
इत्यर्थः । अहङ्कारात्मनोः सत्यादाविव गुणप्रश्प्रतिवचनपूर्वकमभेदानुक्तावपि 
अस्त्येव भगवत्स्वरूपत्वमित्यत्र हेतुर्यस्मादिति | यस्मादहङ्कारात्मनोः ज्ञानात्‌ 
यस्मात्‌ “सवा एष एवं पउयन्नेवं मन्वान एवं विजानन्नात्मरतिरात्मक्रीड 
आत्ममिथुन आत्मानन्दः स्वराट्‌ भवति’ (छा.७- १२-४) इति वाक्यशेषे 
बन्धाद्विमुच्यत इत्युक्तम्‌, तस्मात्तयोस्तत्स्वरूपत्वमित्यर्थः । श्रुतावात्मशब्दो 

बिष्णुपरः, तस्मिन्‌ रत्यादिमान्‌ 'स्वराट्‌' स्वतन्त्रो बन्धरहित इत्यर्थः | 'इति 
ब्रह्मतर्के! 'इति चाध्यात्मे” इत्युभयत्राप्युक्तमिति शेष: | अनयोः अतस्सत्यादय 
इति पूर्वेणान्वयः | 
॥ इति सत्याधिकरणम्‌ ॥। २३ ॥ 
॥ २४. कामाधिकरणम्‌ ॥ 

(लक्ष्मीः नित्यमुक्ताऽपि भक्तिबिशेषाद्‌ उपासनां करोति) 
प्रकृतेरपि जन्मादेः संसारप्रासेः किमिति नामादिष्बपाठ 
इति। 
अत्राधिकरणे श्रिय उपासनानधिकारित्वं साध्यते । पूर्वपक्षयति- प्रकृते- 

रिति ॥ न केवलं प्राणादेः किन्तु चित््रृतेर्लक्ष्म्या अपि उपासनाधिकारोऽ- 
स्त्येवेति प्रतिज्ञायां हेतुमाह - संसारेति ॥ प्राप्तः’ सिद्धेः । साधुत्वाचचेत्यापि 
दरषटन्यम्‌ । नन्वसिद्धः संसार इत्यत आह- जन्मादेरिति॥ सीतारुग्मिण्यादि- 
रूपेण जन्ममरणादेर्द्ानात्‌ । “यतः प्रसूता’ (महा. १) इत्यादिश्रुतेश्रेत्यर्थ: । 
अधिकारसिद्धेः फलमाह - किमिति ॥ कस्माद्वेतो रित्यर्थः । नामादिषु मध्ये ' 
किमिति । किं निमित्तः “अपाठो” पाठाभावः किंप्रयुक्त इत्यर्थः । किन्तु 
तदध्याहारः । तत्पाठोऽध्याहर्तन्य एवेत्यर्थः | स च भवन्‌ प्राणादुपरि एव 
भवेत्‌ । तथा च नाधिकारिणां प्राणावसानत्वमिति भावः | 
अत्रोच्यते - 
सू--ॐ०॥ कामादितरत्र तत्र चायतनादिभ्यः ॥ ॐ ।।४०॥ 


स्बेच्छयैब मूलस्थाने स्थिताऽन्यत्र चाबतारान्‌ करोती- 
श्वरेच्छानुसारेण । 
सिद्धान्तयत्सूत्रमुपन्यस्य व्याचष्टे- अत्रेति ॥ अत्रास्मिन्‌ पूर्वपक्षे सिद्धान्त 

उच्यते सूत्रकृतेत्यर्थ: । सूत्र पठति- कामादिति ॥ अत्र कामादित्येत्स्व- 
कामपरतया व्याख्याति- स्वेच्छयेति ॥ सौत्रचशब्दस्य कामाच्चेत्यन्वयमभि- 
प्रेत्यार्थमाह- एवेति ॥ न कर्मत इत्यर्थः । अनेनेन्द्रादिवजननादिकं निरस्तं 
भवति । तत्रेत्यनन्तरं शोषं दर्शपन्‌ तदर्थमाह- मूलेति ॥ मूलरूपेण 'मूल- 
स्थाने' वैकुण्ठादौ भगवत्समीपे स्थितेत्यर्थः | अनेन प्रकृतेः इतरजननवत्‌ 
मुख्यजननादिनिरस्तो भवति । चब्दस्येतरत्र चेत्यपि सम्बन्धं समुञ्चयार्थत्वं 
चाभिप्रेत्य इतरत्रेत्यस्यार्थमाह- अन्यत्र चेति ॥ भूम्यादाबपीत्पर्थः । सूत्रे 
इतरत्रेत्यनन्तरमध्याहार्य दर्शयति- अबतारेति । बहुवचनमाद्यर्थ । अवतारादि 
करोतीत्यर्थः । ‘अवतारो’ जनप्रत्यक्षविषयता । आदिपदेनैतदविषयत्वरूपा 
मृतिर्गुह्यते । यद्वा- अवतीर्यमाणसीतारुम्िण्यादिरूपबाहुल्याद्वहुवनम्‌ । 
मरणादेरुपलक्षणमेतत्‌ । ‘करोति’ प्राप्रोति । अनेन जननादेरवतारादि- 
विषयत्वेनान्यथासिद्विरुक्ता भवति । कामादित्यस्थेशकामादित्यप्पर्थमाह- 
ईश्वरेति ॥ अनेन प्रकृतेःस्वातन्त्र्याङ्का निरस्ता भवति । अत्रश्वरेच्छानुसारेण 
वर्तमानया स्वेच्छयैव मूलस्थाने स्थितेन तेन सहैवान्यत्र च तेन सहावतारान्‌ 
करोतीति तत्तप्रदीपोक्तार्थविशेषो बोध्यः । करोतीत्यस्य प्रकृतिरिति 
विपरिणतेन सम्बन्धः | 


सर्बायतना सर्वकाला सर्वेच्छा सर्वज्ञा न वद्धा बन्धिका 
सैषा प्रकृतिरविकृतिः? इति वत्सश्रुतेः । 


मूलरूपेण भगवत्समीपे स्थिता स्वेच्छयैवाबतारान्‌ करोतीत्येतत्कुतः इत्यतः 
तत्र हेतुत्वेन आयतनादिभ्य इत्यंशं न्याचष्टे- सर्वायतनेति ॥ सर्व जगदाय- 
तनमाश्रयो यस्यास्सा तथोक्ता । सर्वः कालः आश्रयो यस्याः सा तथोक्ता । 
आभ्यां देशाकालानन्त्यमुच्यते । सर्वमिच्छाधीनं यस्यास्सा 'सर्वेच्छा’ सर्व 
जानातीति 'सर्वज्ञा' । 'सर्बावस्था” इति पाठ सर्वजनस्य सर्वाऽपि जाग्रदाद्य- 
वस्था यस्याः सा तथोक्तत्यर्थः । तत्त्वप्रदीपे तु सर्वः पूर्णो 

विष्णुस्तस्यायतनमेवास्या आयतनम्‌, तत्काल एव कालः तस्मादेव च इच्छा 
चेतयर्थः उक्तः | स्वयं क्कचिदपि न बद्धा बन्धिका च सर्वजीवानाम्‌ “अविकृतिः 
विकाररहिता। अचेतनप्रकृतिव्यावृत्त्र्थमिदं विोषणम्‌ । स्वेच्छा सर्वेज्ञेत्येतच 
न व्यावर्तकं, जडेऽपि ज्ञानेच्छोपादानत्वेन तथोक्तिसम्भवात्‌ ! या एवंभूता 
सैषा चित्प्रकृतिरिति श्रुत्यर्थः । इतिवत्सश्रुतेरित्यनेन आयतनादिभ्प इति 
सौत्रपदस्य भावप्रधानगर्भितस्य सर्वायतनत्वादिबोधक्रुतेरित्यर्थ उक्त भवति । 
सूत्रे बहुवचनं तु 'श्रुतिप्रतिपाद्यबहुत्वाद्युक्तमिति भावः | 


“नामादयस्तु बद्धत्वान्मोचकत्वात्परोऽपि च । 
उभयोरप्यभाबेन यथाऽव्यक्तं न तूदितम्‌ । 
श्रुतौ तथा जीबपराबुच्येते किञ्च नेतरत्‌ । 
नोच्यते च तदा तत्त्वद्वयं बै समुदाहृतम्‌ ॥? 
इति ब्रह्मतर्के ॥ ४० ॥ 


नन्वेवं प्रकृतेरसंसारित्वेनानधिकारित्वेऽपि कुतः छन्दोगश्रुतौ नामादिष्व- 
पाठः, भगवदुक्तिबत्तारतम्यकथनावसरे तदुक्तेरावश्यकत्वात्‌ । अन्यथा प्रकृते- 
रभाबप्रसङ्गादित्यतः सूत्रचदाव्दसूचितां स्मृतिमाह- नामादयस्त्विति ॥ तु- 
शब्दो विशेषार्थः | चशब्दोञवधारणे | तथा च यथा छन्दोगश्रुतौ बद्धत्वा- 
ननिमित्तादेव नामवागादय उदिताः । मोचकत्वादेव परमात्माऽप्युदितः । 
उभयोर्बन्धमोचकत्वयोरभावेनैव “अव्यक्त! श्रीतत्त्वं “नोदितं’ नोक्तं, न तु 
तस्या अभावान्निमित्तात्‌ । तथा द्वा सुपर्णा’ (मु.३.१) इति श्रुतौ 
“स्वाद्वत्ति’ इत्युक्तात्कर्मवद्धत्वात्‌ 'सखाया’ उपकार्योपकारिणावित्यनेनो- 
क्तात्‌ मोचकत्वादेव जीवपरमात्मानावेवोच्येते | न तु ताभ्याम्‌ 'इतरत्‌' 
अन्यत्किञ्चिजडमुच्यते । अनेन बुद्धिजडपरतया व्याख्यानं निरस्तं भवति । 
यदा चैवमुक्तिः तदा श्रुतौ 
१, श्रुतिपाठवहुत्वात्‌ इति कोरा । 

ईश्वरः प्रकृतिर्जीवो जडं चेति चतुष्टयम्‌ । 
पदार्थानां समुदिष्टम्‌ ............... ॥ (ृ.भा.३.५.१) 
इति नृहदारण्यकभाष्योदाहृतप्रमाणोक्ततच्वचतुष्टयमध्ये ईश्वरजीवाख्यं 
तत्त्वद्वयमेवोक्त ज्ञातव्यं, न तु जडाभाव इत्यर्थः । तत्त्वप्रदीपे तु- बद्धत्व- 
मोत्रकत्वयोरुभयोरभावेन यथा येन प्रकारेण योजनायामव्यक्तं नैवोदितं 
छन्दोगश्रुतौ, तथा तस्मिन्नेव योजनाप्रकारे प्राणपर्यन्तो जीवराशि: सत्यादि- 
गुणकः परमेश्वरश्चैवोच्यते, न त्वन्यत्किञ्चित्‌, अव्यक्तस्यावद्वत्वेन परतत्त्वेऽ- 
न्तर्भावात्‌ । 'तदा' तस्मिन्‌ पक्षे तत्त्वद्वयमेवोत्तामित्युत्तवा, एवं च 
प्रकारान्तरेणापि श्रुतियोजनाऽस्तीति गम्यते । येन प्रकारेणाव्यक्तशब्दशब्दिता 
स्वरमणपरतन्त्रा अक्षतगुणगणलक्षणा सा महालक्ष्मीरत्र संलक्ष्यते । स्वयं च 
सूत्र सैव हि सत्यादयः'(ब्र,सू.३.३.३९)इति तदभिमुखमिव च प्रतिभाति । 
'यथाऽव्यक्तं न तूदितम्‌’ इत्यादिकमुदाहरद्धिरिह भट्टारकेश्व तां कटाक्षेण 
वीक्षमाणाममिप्रेक्षामहे । सा देवी प्रस्तुतैव भगवत्प्रस्तावे अनादिकाल- 
भगवत्सम्बन्धित्वादित्याह । भूमादिगुणत्वमुभयथा विष्णोरेवेति भूमा विष्णु- 
रेवेत्युक्तं, पुरस्ताच्छ्रीगुणेषूदितेष्वपि सत्यादिषु तेषां भूमा विष्णुरेवेत्यर्थः | न 
हि भगवतोऽन्यत्र सत्पज्ञानादीनां परिपूर्तिः । न च यत्र नान्यत्प्यति' 
इत्यादिना सर्वस्वातन््र्यादिधर्मोपपत्तिरनतत्रेत्यादि तत्रैवाबेदितम्‌ । अन्तराले 
अनुक्तिपक्षेपि नोपासनीया सेति मा भूच्छङ्का इत्युपासनापादे प्रस्तौति 
देवीम्‌ । प्राणप्रस्तुतिः प्राणादुपरि सहैव भगवता मुमुक्षूणां अभिध्यातब्येति । 
नामादिप्राणपर्यन्तानामपि भूतानामुत्तरोत्तरतो बिशोषादुपास्तिपूजादिकं 
विवक्षितम्‌, किं पुनरखिलेश्वरस्य अतिप्रियतमाया विरिश्वमुखनिखिलसुरवर - 
पुरस्सरसजनसन्ततसेन्याया देव्या इति विशेषार्थ उक्तः । अत्र तत्त्वप्रदीपपक्षे 
स्मृतिगतस्य श्रुतावित्यस्य नावृत्तिः । टीकाकृत्पक्षे तु आवृत्तिः यथातधा- 
आाब्दोरंष्टान्तदार्टान्तिकभावसूचकत्वम्‌ । तत्प्रदीपपक्षे तु प्रकार- 

समर्पकत्वम्‌ | टीकाकृत्पक्षे5स्या: स्मृतेः प्राकृतिकजडाभावशङ्कानिवारकत्वम्‌ । 
तत्त्वप्रदीपपक्षे तु बन्धमोचकत्वान्यप्रकारेण परापरत्वरूपेण अव्यक्त- 
परतयाऽपि छन्दोगश्रुतिपोजनाप्रदर्शकत्वमिति विशेषो ज्ञातव्य: । महालक्ष्मी: 
“अत्र' छन्दोगश्रुतौ “संलक्ष्यते' प्रतिपाद्यतया5भिप्रेयते इत्यर्थः | 'तदभिमुखं' 
लक्ष्म्यभिमुखं तत्परमिवेत्यर्थ:, भट्टारक्तै: श्रीमदाचार्यराजैः सादिदेवीत्यादिना 
सा देवी सत्यादय इति सूत्रस्य अर्थान्तरमुक्तम्‌ । 'प्रस्तावे' प्रकरणे 'प्रस्तुता' 
प्रकृतैवेत्यर्थ: । 'इत्याह' उपस्थितेरिति सूत्रकृत्‌ । प्रकृति-पुरुषयो: साम्पशङ्कां 
वारयति- भूमादीति ॥ आदिशब्देन अहमात्मनोः ग्रहणम्‌ 'उभयथा' 
सम्प्रसादादध्युपदेशाच्च । 'सत्यादिषु' मत्यादिरूपश्रीगुणेषूदितेष्वपीत्यन्वयः । 
तिषां! तैः भूमा’ पूर्ण इत्यर्थः । तैरेव भूमाधिकरणे 'अन्तराले’ 
प्राणपरमात्मनोर्मध्ये बन्धमोचकत्वविवक्षया श्रुत्यनुक्तिपक्षे5पि प्रस्तौति देवी 
सत्यादिशब्दैः सूत्रकृदित्यर्थः । 'मुमुक्षूणां' मुमुक्षुभिः अभिध्यातन्या । देवीति 
हेतोः श्राणस्तुतिरित्यन्वयः । देव्याः पूजादिकं विवक्षितमिति किमु 
वक्तन्यमित्पर्थः | अनेन- चित्प्रकृतिरुपासनाधिकारिणी न भवति, तत्साधक- 
संसारित्वशून्यत्वात्‌ । न च जननादिदर्शनश्रुतिविरोधाद्वेतोरसिद्विः । यतश्च 
'इतरत्र' भूम्यादावप्यवतारान्‌ करोति । अतो जननादिदर्झनस्यावतार- 
विषयत्वेन विरोधाभावादिति भावः | न च लोकसिद्धणन्माद्येव किं न स्यादिति 
शङ्कयम्‌ । यतस्सा तत्र मूलस्थान मूलरूपेण भगवत्समीपे स्थिता | न च 
तादृदयानामपीन्द्रादीनामर्जुनादिरूपेण उतत्तेर्द्शनात्‌ हेतोरप्रयोजकत्वं 
आङ्कचम्‌ । यतः सा 'कामात्‌' स्वेच्छयैव तत्र स्थिता न कर्मतोऽतः । न च 
स्वेच्छानुसारित्वे तस्याः स्वातन्त्रचं गाङ्कयम्‌ | यतः सा “कामात्‌” ईश्वरेच्छा - 
मनुसृत्यैवावतारादि करोति, न स्वेच्छामात्रादतः । न च मूलरूपेण 
भगवत्समीपे स्थिता इतरत्र स्वेच्छयैवावतारादि करोतीति विशिष्हेतोरसिद्धि - 
रिति वाच्यम्‌ । 'आयतनादिभ्यः” सर्वायतनत्वादिप्रतिपादक्रुतरेवेति सूत्रार्थ 
उक्तो भवति | 

सू-- ॐ ॥ आदरादलोपः ॥ ॐ ॥ ४१ ॥ 
अवद्धत्वेऽपि भक्तिबिरिषादेबोपासनायलोपस्तस्या भबति । 


ननु रमाया असंसारित्वे कृतकृत्यत्वेन भगवदुपासनाद्यभावस्स्यात्‌ । न 
चासौ युक्तः । 

“यदर्चितं ब्रह्मवादिभिः सुरैः 

श्रिया च देव्या मुनिभिश्च सात्त्वतः | 

तुलसीमिरीशमभ्यर्चति ...... |’ 
इत्यादिप्रमाणविरुद्वत्वात्‌ । अत्रार्चितमुपासितँ पूजितं चेतयुक्तेरित्याशाङ्का 
परिहरत्सूज्ं पठति- आदरादिति ॥ अत्र परवसूत्राच्चोऽनुवर्तते | स चाप्यर्थं इति 
भावेन सूत्रं व्याचष्टे- अबद्धत्वेऽपीति ॥ यद्यपि श्रीरबद्धा अत एव कृतकृत्या 
च, तथापीत्यर्थः | आदरशब्दस्प ‘आद्रो भजनं भक्तिर्बहुमानं च सेवनम्‌' 
इत्यभिधानसिद्धमर्थमाह- भक्तीति ॥ निरुपाधिकसर्वातिशयितभक्तिवद्ा- 
दित्यर्थः | अलोप इत्येतत्प्रतियोग्युक्तिपूर्वकं व्याचष्टे- उपासनादीति ॥ 
आदिपदेन पूजोच्यते । सूत्रेऽध्याहारात्प्रकरणाद्वा लब्धं धर्मिपदमाह- तस्या 
इति ॥ प्रकृतेरित्यर्थः । 

“यथा श्रीर्नित्यमुक्ताऽपि प्राप्तकामाऽपि सर्वदा । 

उपास्ते नित्यशो बिष्णुमेबं भक्तो हरे्भबेत्‌ ॥' 

इति बृहततन्त्रे ॥ ४१॥ 

अत्रार्थे स्मृतिं चाह- यथेति ॥ 'प्राप्तकामा' लब्धेष्टा कृतकृत्याउपीति 
यावत्‌ । विशेषणद्वपसमुचये5पिशब्दौ । “नित्यव्रा:' सर्वदा 'एवं' तथा 
हरे्भक्तोऽन्योऽपीति शेष: । एवमित्यावर्तते । तस्य “एवं भवेत्‌’ निरुपाधिक- 
भक्तया हररुपासको भवेदित्यर्थः | 

सू-- उँ» ॥ उपस्थितेस्तद्वचनात्‌ ॥ ३० ॥ ४२॥ 


अनादिकाले भगवत्सम्बन्धित्वायुज्यते च नित्युक्तेत्वं 
तस्याः । 


ननु न रमायाः नित्यमुक्तत्व॑ युक्त, कारणाभवात्‌ । न च स्वत एव ततू। 
तस्या अस्वतन्त्रत्वादित्पाशङ्काँ परिहरत्सूत्रं पठति- उपस्थितेरिति ॥ 
अत्रोपस्थितिर्नाम समीपे स्थितिः । भक्तिकमंत्वेन प्रकृतत्वादीशस्येति लभ्यते । 
सा सवंकाले विवक्षिता | तस्याः नित्यावियोगित्वादिति भावेनोपस्थिते - 
रित्पेतद्व्याचष्टे- अनादीति ॥ अनादयनन्तकाले भगवदविनाभूतत्वादित्यर्थः । 
भगवत्सम्वन्धित्वादित्यस्य भगवत्प्रसाद्यत्वादित्यप्यर्थः | अनेन नित्यमुक्तत्वे 
भगवत्सादाख्यकारणमुक्तं भवति । सूजेऽध्याहार्य प्रतिज्ञावक्यं दर्शयति - 
युज्यते चेति ॥ चोऽवधारणे । युज्यते इत्यस्य कर्त्राकाङ्कायां तत्कर्तृत्वेन 
तद्वचनादित्यत्र तदिति व्यस्तपदेन बोध्यं दर्शयति- नित्यमुक्तत्वमिति ॥ 
कस्या इत्याकाङ्कायां प्रकरणलब्धं धर्मिणं दर्शयति- तस्या इति ॥ श्रिय 
इत्यर्थः | 

“द्वाबेतावनादिनित्याबनादियुक्तौ नित्यमुक्ताबनादिकृतौ 

नित्यकृतौ योऽयं परमो या च प्रकृती रमते ह्यस्यां परमो 

रमते ह्यस्मिन्‌ प्रकृतिः स्वस्मिन्‌ हि रमते परमो न 

स्बस्मिन्‌ प्रकृतित एनमाहुः परम इति’ इति गौपबन- 

श्रुतिवचनात्‌ ॥ ४२॥ 

ननु उपस्थितिः कृतः सिद्धेत्यतस्तत्र हेतुत्वेन तद्वचनादित्येतद्वचाचष्टे - 
द्वाबिति ॥ या प्रकृतिर्यश्चायं परमः तौ डो 'अनादिनित्यौ' देहतोऽपि 
'अनादियुक्ती' अनादिकालतः सम्बद्धौ 'नित्यमुक्ती' अनन्तकालदुःखा- 

सम्बन्धौ 'अनादिकृतौ' नित्यकृतौ सर्वकाले पूर्णावित्पर्थः | विष्णोः परम- 
शाब्दवाच्यत्वे निमित्तमाह रमत इति ॥ अस्यां’ प्रकृतौ 'अस्मिन्‌' परमे | 
त्हुभयोः साम्यमित्यत आह- स्वस्मिन्निति ॥ श्रियां रममाणोऽपि तत्स्थे 
स्वस्मिन्‌ रमत इत्यर्थः | 'रमायां रममाणोऽपि तत्स्थेनैव श्रियाऽत्मना । रमते 
इत्यैतरेयभाष्योक्तेः । यत एवमत एनं विष्णुं परम इत्याहुः स्वरमणेन मायायाः 
परत्वात्‌ परमराब्दवाच्य इत्यर्थः | इति गौपबनश्रुतिवचनादिति ॥ अस्य 
सिद्धादिति रोषेण भगवत्सम्बन्धित्वादित्यनेनान्वयः । अनेन सूत्रे तद्वचनात्‌ 
सिद्धादुपस्थितेरित्यन्वयः । तद्वचनादित्यस्य च तस्यां श्रुतौ तस्याः उपस्थितेः 
वचनात्‌ उक्तेरित्यर्थ उक्तो भवति | 


॥ इति कामाधिकरणम्‌ ॥ २४ ॥ 


॥ २५. निर्धारणाधिकरणम्‌ ॥ 
(ब्रहसाक्षात्कारार्थं श्रवणमननध्यानरूपोपासना कर्तव्या) 


दर्शनार्थ ह्युपासनं तञ्च श्रवणादेरेब भवति, अतः 
किमर्थमिति । 


अत्राधिकरणे श्रवणमनननिदिध्यासनरूपस्य समस्तस्याप्युपासनस्य 
कर्तव्यत्वं समर्ध्यते । पूर्वपक्षयति- दर्शनार्थमिति ॥ 'हि' यतः ‘उपासनं’ 
ध्यानं ब्रह्मदर्गनार्थमेव, न तु प्रयोजनान्तरार्थ, तस्यादर्शनात्‌, अनिष्टत्वाब | 
“तच्च दर्शनम्‌ उपासनान्तर्गत “श्रवणादे: श्रवणमननाभ्यामेव “भवति' 
भविष्यति । अतः किमर्थ समस्तोपासनमित्यर्थः । एवं “हि” यतः तच्ञोपासनमेव 
हरेः 'दर्शनाधं' तत्प्रयोजनकं, न तु श्रवणाद्यपीति “भवति” इष्यते, अतः 
श्रिवणादेः' श्रवणमननयोः किममुपासनमनुष्ठानमित्यपि तत्त्वप्रदीपदिशा 
व्याख्येयम्‌ । 


१. मायाः इति मुद्रित । 

अत्रोच्यते - 
सू --- ॐ ॥ तनिर्धारणार्थनियमस्तदृष्टेः 
पृथगध्यप्रतिबन्धः फलम्‌ ॥ ३० ॥ ४३ ॥ 
तत्त्वनिश्रयो वेदार्थनियमश्च ब्रह्मरृष्टेः पृथगेब । 


अथ सिद्धान्तयत्सूत्रमबतार्य व्याचष्टे- अत्रेति ॥ सूत्रं पठति तन्निर्धार- 
णेति । अत्र ध्यानस्य दर्शनार्थम्‌ अवश्यकर्तव्यतासमर्थनाय तन्निर्धारणार्थ- 
नियमः । तद्दष्टे: पृथक्फलं इत्ययमंशः प्रवृत्त: | तत्र तन्निर्धारणं च अर्थ- 
नियमश्चेति द्वन्द्वः, छन्दःकल्पत्वात्‌ एकवद्भावेऽपि नपुंसकत्वाभावः । यद्वा - 
तन्निर्धारणेन सहितोऽर्थनियम इति मध्यमपदलोपीसमासः । प्रथमतच्छन्दः 
इयदामननात्‌, सैवेत्यत्र एकृतपरापरतत्त्वपरः भावप्रधानो वा । द्वितीयस्तु सैव 
हीति प्रकृतब्रह्मपरः । फलमिति तद्दृष्टेरिति चावर्तते | हिः हेतावित्याशयेन 
तमंडां व्याचष्टे- तत्त्वेति ॥ परापरतत््वज्ञानमित्वर्थः । 'वेदार्थनियमः' अयमेव 
वेदार्थो नान्य इति निर्णय इत्यर्थः | फलमित्यत्रान्वीयते । तदृष्टेरित्यस्यार्थ: - 
ब्रह्मदृष्टेरिति ॥ भगवददर्दानादित्यर्थः | फलादिति बिपरिणामेनात्रापि सम्ब- 
ध्यते । ध्यानपलादिति तदर्थः । पृथगिति सावधारणमित्याह- पृथगेबेति ॥ 
एवेत्यन्तरं पलमिति सम्बध्यते । अतो दर्शनार्थ ध्यानं कर्तव्यमिति वाक्यशेषः | 
तत्त्वप्रदीपे तु समस्तगुणसम्पूर्णो नारायण इत्ययमेव वेदार्थं इति ज्ञानं 
वेदार्थनियमः, इदं श्रवणफलम्‌ । उपपन्न एवं भाव इति निश्चयः तत्त्वनिश्चयः, 
इदं मननफलमित्यभिहितम्‌ । अस्मिन्‌ पक्षे तत्त्वनिश्चयो वेदार्थनियम इति 
भाष्यपदद्वयं सात्रपदद्वयस्य व्यत्यासेन व्याख्यानरूपमिति प्रतिभाति । 


हिशब्देन “आत्मा वा अरे द्रष्टव्यः श्रोतव्यो मन्तव्यो 
निदिध्यासितव्यः? (वृ. ४-४-५) इति श्रुतिं सूचयति । 


ननु ध्यानादेव चददशन॑, किं तर्हि श्रवणमननाभ्यां प्रयाजनमित्यादाङ्का - 

निरासाय सौत्रं हिशब्द श्रुतिसूचकतया व्याचष्टे- हिशब्देनेति ॥ सूचयति 
सूत्रकारः । श्रुतिस्तु जिज्ञासानये व्याकृता । अत्र दर्शनार्थ ध्यानं, तदर्थ 
श्रवणमनने इति त्रितयस्याप्पङ्गाङ्गिभावेन विहितत्वात्समस्तमुपासनं कर्तव्य- 
मिति भावः | 


श्रबणादिफलं चाज्ञानविपर्ययादिदर्शनप्रबिन्धनिवृत्तिः । 


ननु श्रुतोऽपि श्रवणादित्रितयसमुञ्चयः कथमङ्गीकर्तु शाक्यते, ध्यानादेव 
दर्दानसम्भवातू । न च ज्ञानोपयोगितया श्रवणादेः कर्तव्यता । श्रवणादेः 
फलान्तरस्योक्तत्वादित्पाशङ्कानिरासकं प्रतिबन्धः फलमित्यंशं व्याचष्टे- 
श्रबणादीति ॥ श्रवणादेः साक्षात्फलं चेत्यर्थः । आदिशब्देन मननं गृह्यते । 
अज्ञानेति ॥ अज्ञानविपर्ययादिरूपं यद्दर्शनस्य प्रतिबन्धकं तन्निवृत्तिरित्यर्थः । 
आदिपदेन संशयो गृह्यते | तथा च तत्त्वनिर्णयो वेदार्थनियमः अपरोक्षज्ञानं 
चेति क्रमभावीति झब्दादिजन्यानीत्युत्तरभाविटीकारीत्या गुरूपदेशरूपशव्द - 
प्रत्ययस्य श्रवणरान्दार्थत्वेन विवक्षितस्य तत्त्वनिर्णयद्वाराऽज्ञाननिवर्तकत्वात्‌ 
युक्तथनुसन्धानात्मकमननस्य च वेदार्थनियमद्वारा संशयविपर्ययनिवर्तकत्वेन 
प्रतिबन्धकनिवर्तकतया ध्यानफलकापरोक्षज्ञानोपयोगित्वात्‌, ध्यानस्य च 
ज्ञानप्रतिबन्धकस्य दृटत्वाद्धयानादेव दर्शनमिति टीकानुसारेण ृढप्रतिबरन्ध - 
कस्य संशायस्यात्यन्तिकनिरासद्वारा तदुपयोगित्वात्‌, ज्ञानार्थिनः समस्तोपा- 
सनमपक्षितमेवेति भावः । अनेन 'हि' यतः “तन्निर्धारणार्थनियमः' तत्त्व- 
निश्चयो वेदार्थनियमश्चेत्येवंरूपं गुरूपदेशविषयवाक्यश्रबणयुक्तचनुसन्धाना - 
त्मकमननफळं ध्यानफलात्‌ 'तद्दष्टे:' ब्रह्मदर्शनात्युथक्‌ ताभ्यां तदृष्टेरसिद्े:, 
तदूष्टेर्थ तद्ध्यानं कार्यम्‌ । ननु ध्यानादेव चेद्दर्शन॑, तर्हि श्रवणमननाभ्यां 
प्रयोजनाभावात्‌ श्रवणादित्रयानुष्ठानं कुत इत्यतो - हीति ॥ 'श्रोतव्यो 
मन्तव्यः" इत्यादिश्रुत्या ज्ञानार्थं त्रितयस्यापि विहितत्वादित्पर्थः । ननु 
श्रौतोऽपि त्रितयसमुच्चयः कथमङ्गीकर्तु क्यः, ध्यानादेव दर्शनसम्भवात्‌, 
श्रवणादेः फलान्तरस्यैव उक्तत्वाचेत्यतः- अप्रतित्रन्धः फलमित्याह । 

यतस्तदूष्टे: 'अप्रतिबन्धः? प्रतिबन्धनिवृत्तिः तयोः श्रवणमननयोः साक्षात्‌ 
फलम्‌, तद्वारा ध्यानजन्यज्ञानं फलं अतः समुचयोऽङ्गीकार्य इति सूत्रार्थ उक्तो 
भवति । 


ब्रह्मतर्के च - 
श्रुत्वा मत्वा तथा ध्यात्वा तदज्ञानविपर्ययौ । 
संशयं च पराणुद्य लभते ब्रह्मदर्शनम्‌ ॥' इति ॥ ४३॥ 


श्रवणादेः प्रतिबन्धकनिवृत्तिद्वारा ज्ञानोपयोगित्वरूपोक्तार्थे स्मृतिं चाह- 
ब्रह्मतर्के चेति ॥ 'उक्तम्‌' इति शेषः । न केवलं सूत्र इति चार्थः । किमुक्त- 
मित्यतस्तत्पठति- श्रुत्वेति ॥ श्रुत्वा’ गुरूपदेश प्राप्य तजन्पतत्त्वज्ञानद्वारा 
तदज्ञानं “पराणुद्य” परिहत्य “मत्वा” ब्रह्मविषयकयुक्तवनुसन्धानात्मकमननं 
कृत्वा “तत्संशयविपर्ययौ” संशयमिथ्याज्ञाने पराणुद्य, तथा 'ध्यात्वा’ दृढ- 
प्रतिबन्धं च पराणुद्य ब्रह्मदर्रानं “लभते” प्रापरोतीत्यर्थः | यद्वा- श्रवणमनन- 
निदिध्यासनानां क्रमेणाज्ञानविपर्ययसंग्ञाय -निवर्तकत्वमत्रोच्यते । यथोक्तं 
तत्त्वप्रदीपे तत्त्वनिश्रयवतोऽपि परोक्षात्कश्चित्संशायो भवति आ दृष्टेः । दर्शने 
तु कीदृ्ञोऽपि न भवेत्‌ । तदाह- 

“श्रुत्वा मत्वा तथा ध्यात्वा तदज्ञानविपर्ययौ । 

संशयं च पराणुद्य लभते ब्रह्मदर्शनम्‌ ॥' (अनु.) इति ॥ 

ननु - 

“अथ वा सततं शास्रविमर्शन भविष्यति ।' (त.सा.सं. ४. १५७) 

“विष्णुशास्रावमर्शनं, एकमन्यद्धरे्ध्यानम्‌ ॥' (त.सा.सं. ४.१३५) 
इति च तन्त्रसारे श्रवणादिरूपशास्रावमर्शस्प साक्षादपरोक्षज्ञानसाधन - 
त्वोक्तेरत्र प्रतिबन्धकनिवर्तकतया ध्यानाङ्गतया अपरोक्षज्ञानोपयोगित्वोक्ती 
तद्विरोध इति चेत्‌, अत्रोक्तं सुधायाम्‌- शाखाभ्यासस्य ध्यानाङ्गत्वेऽपि 
स्वतन्त्रोपासनत्वं चास्ति । तेन चिचवृत्तिनिरोधनादिति । अथ वा- 

उपासनाप्राकालीनयो: तदनन्तर्गतयोः तज्जातीययोः श्रवणमननयोः अन्न 
विचारितत्वात्‌ तन्त्रसारे तदतिरिक्तयोः तदनन्तरभाविनोः विक्षितत्वात्‌ न 
विरोध: । शास्राम्यासध्यानरूपद्विविधोपासनस्पापि श्रवणमननमङ्गमिति 
ततत्वप्रदीपोक्तेः सुधायामपि श्रवणमननरूपास्राभ्यासस्य भेद एव तात्पर्य, न तु 
भावबोध इव अभेदे तात्पर्यं वर्णनीयम्‌ । केचित्तु- ईषद्बिम्बध्यानस्य 
सत्रपिक्षितत्वेऽपि अधिकारिविशेषे शास्रविमर्शप्राचुर्पविवक्षपा “अथवा 
सततम्‌’ इति वाक्योपपत्तेः न विरोध इत्याहुः । इति ब्रह्मतर्के इत्यन्वयः | अस्य 
च अज्ञानादिनिवृत्तिः श्रवणादिफलमित्युक्तमिति पूर्वेणान्वयः । 


॥ इति निर्धारणाधिकरणम्‌ ॥ २५ ॥ 
॥ २६. प्रदानाधिकरणम्‌ ॥ 
(गुरुप्रसादपूर्वकश्रबणेनैव ज्ञानमिति निरूपणम्‌) 
सू-- ३० ॥ प्रदानवदेव हि तदुक्तम्‌ ॥ ॐ ॥ ४४॥ 


न च श्रवणादिमात्रेण ब्रह्मदृष्टिभवति, किन्तु सेतिकर्तव्येन । 
यथा गुरुदत्तं तथैव भवति । 


अत्र भगवज्ज्ञानसाधनश्रवणायुपासनस्य सेतिकर्तन्यताकत्वं साध्यते । सूत्रं 
पठति- प्रदानबदेबेति ॥ अत्र तच्छब्दपरामर्शप्रदर्शनपूर्वकमेवशब्दसूचित - 
पूर्वपक्षं प्रतिक्षिपन्‌ सूत्रं व्याचष्टे- न चेति । श्रबणादिमात्रेणेति । यधा- 
कथञ्चिदनुष्टितेन इतिकर्तव्यतारहितेन श्रवणादिनेत्पर्थः । अनेन पूर्वपक्ष- 
सूचकवशब्दार्थ उक्तो भवति । ब्रह्मदृष्टिमवतीत्यनेन सूत्रे पू्वस्माद्विपरिणामेन 
दृष्टेरेति पदमनुवर्तत इति सूचितम्‌ । कुतो नेत्पागङ्कते- किन्त्बिति ॥ 
तदुत्तरतया मतुवाश्रपणेन प्रदानवदित्येतद्वयाचष्ट- सेतिकर्तव्येनेति ॥ भाव- 
प्रधानोऽयं निर्देश: । इतिशब्दः प्रकारार्थः । इति प्रकारेण कर्तव्यमिति- 
कतंव्यमङ्गिभूतं कर्म तस्य भाव इतिकर्तज्यत्वमङ्गं तत्सहितनत्पर्धः । 

श्रवणादिनेति वर्तते । कुत इत्यतोऽपि प्रवृत्तं यतस्तत्फलं 'प्रदानवत्‌' 
तदननुरूपमित्यभिप्रायेण वत्यन्तांशं विवृणोति- यथेति ॥ 'गुरुदत्त’ गुरुदानं 
तदुपदेशो यथा “तथा” तदनुसार्येव भवति । फलमिति डोषः । स 
्रदानेनेत्यनुत्तवा सेतिकर्तव्येनेत्युत्तया “श्रोतव्यो मन्तन्यः' इति श्रुतिविरोधः 
परिहृतः । तथा च गुरुप्रदानं ज्ञानसाधनस्य श्रवणादेः इतिकर्तन्यताऽङ्गमेव, न 
चैतावता तस्य साधनवत्कार्यत्वेन पृथग्वाच्यता सोमलतारसकार्यत्वोक्तिवत्‌ 
तदङ्गदृढमुष्टिनिपीडनादेः पृथग्वचनात्‌ । अतो न श्रवणादिमात्रस्य 
ज्ञानहेतुता- बोधकश्रोतव्य इत्यादिवचनविरोध इति भावः | 

'आचार्यबान्‌ पुरुषो बेद' (छा. ६-१४-२) इति ह्युक्तम्‌ 

॥ ४४॥ 

ननु प्रदानाधीनत्वं ज्ञानस्य कुत इत्यतः प्रवत्तं तदुत्तमित्येतद्वचाचष्टे- 
आचार्यबानिति ॥ 'हि' यस्मादुक्तं तदिति सम्बध्यते । तथा च छन्दोगश्रुतौ 
तज्ज्ञानस्य गुरुप्रसादाधीनत्वमुक्तमित्यर्थः । हीत्यनेन सूत्रे पूर्वस्माद्धिशब्दो5- 
नुबर्तनीयः, स च श्रुतिसूचकः, यस्मादित्यर्थ चेत्युक्तं भवति । 'आचायंवान्‌' 
तदनुग्रहवान्‌ पुरुषो विमुक्ताविद्यापटलस्सन्‌ ब्रह्म वेदेति छन्दोगश्रुत्यर्थः | अनेन- 
“हि! यतस्तत्‌ प्रदानयुक्तमेव श्रवणादि ज्ञानसाधनमिति तस्यां श्रुतावुक्तम्‌ 
अतः 'प्रदानवत्‌' प्रसादपूर्वकत्वेन प्रकृष्टगुरूपदेशाख्यदानयुक्तमेव श्रवणादि 
'तददष्टेः' ब्रह्मज्ञानस्य साधनं, न श्रवणादिमात्रमिति सूत्रार्थ उक्तो भवति । 

॥ इति प्रदानाधिकरणम्‌ ॥ २६ ॥ 
॥ २७. लिङ्गभूयस्त्वाधिकरणम्‌ ॥ 
(गुरुप्रसाद: बलीयान्‌) 
गुरुप्रसादः स्वप्रयत्रो बा बलवानिति निगयते - 


सू- ॐ ॥ लिङ्गभूयस्त्वात्तद्वि बलीयस्तदपि ॥ ॐ०॥ ४५॥ 

ऋषभादिभ्यो विद्यां ज्ञात्वाऽपि सत्यकामेन 'भगवांस्त्वेब मे 
कामे ब्रूयात्‌’ (छा. ४-९-२) श्रुतं ह्येव मे भगबद्दशेभ्य 
आचार्याद्धयेव बिद्या विदिता साधिष्ठं प्रापयतीति’ (छा. 
४-९-३) इति बचनात्‌। 


अत्रेतिकर्त्यतारूपगुरुप्रसादस्य बलीयस्त्वं समर्थ्यते । संदायप्रकारं 
दर्शायति- गुर्विति ॥ यज्ज्ञानसाधनतया गुरुप्रसादपूर्वकश्रवणादि प्रकृतं 
तन्मध्ये किं गुरुप्रसादो बलवान्‌ उत श्रवणादिरूपरिष्यप्रयत्न इति संशय 
इत्यर्थः | एवं वाशाब्दं चशब्दार्थ कृत्वा इतिद्वयं समं वेति कोट्यन्तरपरतया 
व्याख्येयम्‌ | उपलक्षणमेतत्‌ । गुरुप्रसादस्येतिकर्तव्यतामात्रत्वात्‌ रिष्यप्रयत्र 
एव बलवानिति पूर्वपक्षे वेत्यपि द्रष्टव्यम्‌ । सिद्धान्तयत्सूत्रमवतार्यं व्याचष्टे- 
निगद्यत इति ॥ सूत्रं पठति- लिङ्गेति ॥ अत्र “तत्‌? तस्य गुरुप्रसादस्य “तत्र 
्रबल्ये “लिङ्गभूयस्त्वात्‌' लिङ्गबाहुल्यदर्शनाद्‌ बहुलिङ्गदर्दनादिति हेतुवाक्य - 
योजनामभिप्रेत्य सूत्रक्रमेण प्रथमं हेतुवाक्यं व्याचष्टे- ऋषभादिभ्य इति ॥ 
ऋषभाविष्टाद्वायोरित्यर्थः । तथैव तत्त्वप्रदीपोक्तेः । 'वायुर्वृषभरूपः सन्‌’ इति 
छान्दोग्यभाष्यस्याप्ययमेतार्थः । आदिपदेन प्रत्यक्षोऽग्रिः । हंसरूपी ब्रह्मा 
जलवायसरूपी वरुणश्च गृह्यते । विद्या ब्रह्मविद्यां ज्ञात्वाऽपि’ श्रुतैव | 
यद्वा- “विद्यां' ज्ञानादिगुणकं ब्रह्म ज्ञात्वा पुनरपीत्यर्थः । सत्यकामेन 
“वचनात? उक्तत्वादित्यन्वयः । सत्यकामो नाम ऋषिः स्वोपनेत्रा गौतमेन 
पालनार्थं गवानुगमनकर्मणि नियुक्तोऽरण्यं प्रविष्टो गुर्वाज्ञाक्रमेण तत्रैव 
बहुवर्षगणं प्रोवास । तत्रैनं प्रत्यृषभोऽ ्िर्हसो मदरश्चेत्येतद्रूपा देवाः स्वयमेव 
आगत्य ब्रह्मविद्यामुपदिदिशुः । अथ तैः ब्रह्मविद्या श्रुत्वा स्वाचार्यकुलं पुनः 
प्रा्ोऽधातार्येण गौतमेन हे सत्यकाम त्तं ब्रह्मविदिव भासि कोनु 
त्वामनुशशास देवो वा मनुष्यो वेत्युक्तो मनुष्येभ्योउन्ये देवा इति “प्रतिजज्ञे 
विज्ञापपाञ्चक्रे । अथ गौतममुपदेशाय प्रार्थयत । किमिति ? यद्यपि देवेभ्यो 
मया श्रुतं ब्रह्म, तथापि भगवानेव तु 'मे’ मम 'कामे' तादर्थ्ये सप्तमी, शुभार्थं 

“ब्रूयात्‌' ब्रवीतु । कुतः ? “हि' यतो 'भगवदररेभ्यो भगवत्समेभ्य एव 'मे' मया 
श्रुतम्‌, न त्वाचार्यात्‌ अतो हेतोः । न च यस्मात्कस्माच्चित्‌ श्रवणेनालमिति 
शङ्कयम्‌ । यतः उपनयनादिकर्तुराचार्यादाराधितादेव “विदिता' लब्धा विद्या 
'साधिष्ठ' भावप्रधानो5यं साधुतमत्वं स्थिरत्वं वा प्रापयति' स्वार्थ णिच्‌ 
प्राप्रोति । कचिद्धवतीति पाठः, तदा भवतेः प्राप्तर्थता ज्ञेया | न च देवा में 
आचार्याः, तेषामाचार्यतया मयाऽनङ्गीकृतत्वादिति भावः । प्रापयतीत्यनन्तरं 
श्रुताविति आाब्दोऽस्ति, तस्य इति प्रतिजज्ञे इत्यन्वयः । अयं तु भाष्पकारीयः । 
इति बचनादित्यस्योत्तरत्रान्वयः || 


“अत्र ह न किञ्चन बीयाय' (छा. ४.९) इत्यनुज्ञानादुप- 
कोसलबचनाच लिङ्गभूयस्त्वाद्वरुप्रदानमेव बलबत्‌ । 


लिङ्गान्तरं दर्शयति- अत्रेति ॥ 'अत्र' ऋषभादिदेवेभ्यः श्रवणे तन्निमित्तं 
किञ्चन “न वीयाय’ नापगतं न ते काविद्धानिरपराधोऽभूदिति गौतमः सत्य- 
कामायोवाचेत्यर्थः | हेत्यास्वादने । इत्यनुञ्ञानादिति ॥ इत्येवं गौतमेन गुरुणा 
देवोपदिष्टस्य स्वाभिमतिसूचकराब्दो क्तिरूपानुज्ञाकरणादित्यर्थः । स्वप्रदान- 
स्याप्राबल्येऽनुज्ञावैयर्थ्यादिति भावः । लिङ्गान्तरं दर्शयति- उपकोसल- 
बचनाचेति ॥ उपकोसलस्य सत्यकामस्य गुरप्रार्थनारूपवचनादित्यर्थः । 
एवमुपकोसलं प्रति गुरूपदेशावचनाञचत्यप्यर्थः । तत्त्वप्रदीपे तु उपकोसलस्यार्थे 
सत्यकामं प्रति जायावचनात्‌ उपकोसलायाग्रीनां वचनात्‌ तेषां प्रत्यकं वचनात्‌ 
तथा उपकोसलायाचार्यानुज्ञार्थमग्रीनां वचनादिति *ततुर्धा व्याख्यातम्‌ । इत्थं 
हि छान्दोग्पे आख्यायिका - उपकोसलो नाम ऋषिः तस्मै सत्यकामाख्यो गुरुः 
स्वजायोक्तो5पि विद्यामप्रोच्यैव प्रापितः । अथोपकोसलः स्वगुरोराज्ञानुसारण 
बहुवर्षगणं गार्हपत्यादीनग्रीन्‌ परिचचार । अथ ते दृष्टाः {पराणो ब्रह्म कं ब्रह्म खं 
ब्रह्म' (छा. ४-१०) इत्यादिना सम्भूय प्रत्येकं च ब्रह्मविद्याम्‌ उपदिदिशुः । 


१. चतुर्थे इति कोदोऽस्ति । २. ब्रह्मविद्या इति काशे | 

तेभ्यः श्रुतविद्योऽप्युपकोसलः “आचार्यस्तु ते गतिं वक्ता” (छा.४-१४) इति 
तैरुपदिष्टो गुरुमार्थयत । गुरुरपि सत्यकामस्तं प्रति य एषोऽन्तरक्षिणि पुरुषो 
दृयते’ (छा. ४-१५) इत्यादिना विद्यामुवाचेति । श्रवणो देरेव प्राबल्ये न तेन 
गुरुः प्रार्थ्येत, गुरुणा च नोच्येत, अतो ज्ञायते गुरुप्रदानं बलवदिति । यद्यपि 
छान्दोग्ये “किन्तु सोम्य तेऽनुवोचन्‌’ (छा. ४-११)इति सत्यकामेन पृष्टः 
उपकोसलः “इति ह प्रतिजज्ञे’ (छा, १४) अग्निभिरुक्तं विज्ञापयाशक्रे 
इत्येवोच्यते, न तु तेन विद्योपदेशाय गुरुरथ्यते इति । प्रत्युत “लोकान्वाव किल 
सोम्य तेउब्रुवन्नहं तु वक्ष्यामि’ (छा. ४-१४) इत्यनेन स्वयमेवोपदिष्टवानिति 
प्रतीयते । तथापि “इति ह प्रतिजज्ञे’ इत्यनेनाग्रिभिरुक्तस्य ‘आचार्यस्तु ते गतिं 
वक्ता’ (छा.४.१४) इत्यस्यापि बिज्ञापितत्वात्तदेव प्रार्थनाज्ञापकमिति 
भावः | “वचनात्‌” अभ्यनुज्ञानात्‌ । वचनाच्च लिङ्गभूयस्त्वादिति सामानाधि- 
करण्यम्‌ । तथा च सत्यकामप्रार्थनगौतमानुज्ञोपकोसलप्रार्थनसत्यकाम- 
वचनात्मकात्‌ बहुलिङ्गादित्यर्थः । एवं हेतु व्याख्याय तद्वलीय इति प्रतिज्ञांशं 
व्याचष्टे- गुर्विति ॥ 'बलवत्‌' प्रबलं स्वप्रयत्वादिति शेष: । एवेति सूत्रेडनु - 
वृत्तपदानुवादः । न श्रवणादीत्येवार्थः | यद्यपि तत्‌ गुरुप्रसादमात्रं बलवदिति 
प्रतिज्ञातव्यम्‌ । प्रसादप्राबल्यस्पैवेह विचार्यत्वात्‌ । न तु प्रसादपूर्वक- 
गुरूपदेशात्मकप्रदानपर्यन्तधावनम्‌ | तथापि “सविरोषणे हि’ इति न्यायेन 
गुरुप्रसादप्राबल्य एव तात्पर्या्न दोषः | न च सूत्रे बलीय इति बलप्रकर्ष 
एवोक्तः, न तु बलवत्त्वमिति वाच्यम्‌ । प्रदानं न श्रवणादितो दुर्बलं नापि तद्वत्‌ 
बलवत्‌, किन्तु बलीयः बलवत्तरमिति ज्ञापनाय प्रयुक्तस्य बलीयःपदस्य 
बलवत्तरमिति स्मृत्यनुसारेण तथैव व्याख्येयत्वात्‌ । सूत्रे स्मृत्यनुसारेण 
अर्झआद्यजन्तात्‌ इत्यन्ताद्वा प्रत्ययमाश्रित्य बलवदिति ज्यारज्यातमित्यदोषः । 
तहिं स्मृताविव प्रसादापक्षया अन्यद्वलवत्साधनं व्युदसितुं बलवत्तरमिति 
प्रतिज्ञातव्यमिति वाच्यम्‌ । बलवदित्यस्य श्रवणादेः सर्वस्मात्‌ साधनात्‌ 

बलवत्तरमित्यर्धाभ्युपगमात्‌ । एवशब्दश्व बलवदेवेत्यपि सम्बध्यते । नाधमं 
नापि सममित्पर्थसिद्धेः । यद्वा - सूत्रे मत्वर्थे ईयसुन्‌, स्मृतौ स्वार्थे तरबार्षः । 

तर्हि ताबताऽलमिति न मन्तव्यम्‌ । श्रोतव्यो मन्तव्यः 

(बृ. ४-४-५) इत्यादेस्तदपि कर्तव्यम्‌ । 

तदपीत्यंदामवतारयति- तहीति ॥ गुरुप्रसादस्य प्राबल्ये इत्पर्थः । 
“तावता” तावतैव न श्रवणादिना कृत्यमित्येबशब्दार्ः | 'इति' इत्यपि न 
केवलं प्रसादस्य दौर्बल्यमिति, किन्तु श्रवणादेवेयर्थ्यमित्यपि न मन्तव्य- 
मित्र्थः । कुतो नेत्यतस्तत्र हेतुतया- हि तदपीत्यंडां हिशब्दसूचित- 
्रुतयुदाहरणपूर्वकं कर्तव्यमिति पदाध्याहारेण च व्याचष्टे- श्रोतव्य इति 
“तदपि” श्रवणादिकमपीत्यर्थः । 

वाराहे च - 

“गुरुप्रसादो बलवान तस्माद्वलवत्तरम्‌ । 

तथापि श्रबणादिश्र कर्तव्यो मोक्षसिद्धये ॥' इति ॥ ४५॥ 

अत्र स्मृतिमाह- वाराहे चेति ॥ न केवलं सूत्र इति चार्थः । साधनेषु 
गुरुप्रसादो बलवान्‌, तस्मात््रसादात्‌ 'बलवत्तरं' बलवत्साधनं नास्तीत्यर्थः | 
यद्यप्येवं, तथापि मोक्षसिद्धये 'श्रवणादिश्र' श्रवणादिरपि कर्तव्य इत्यर्थः | इति 
वाराहे इत्यस्य सूत्रकुदुक्तमुक्तमित्यध्याहतेनान्त्रयः । 

॥ इति लिङ्गभूयस्त्वाधिकरणम्‌ ॥ ३७॥ 
॥ २८. पूर्वबिकल्पाधिकरणम्‌ ॥ 
(पूर्वगुरुसमानश्रेत्‌ गर्षनुङ्याऽन्यगुरुः स्वीकार्यः, 
अधिकश्चेत्‌ पूर्वानुज्ञां विनैवान्यगुरुः स्वीकार्यः) 
सू -- ॐ ॥ पूर्वविकल्पः प्रकरणात्स्यात्त्रिया 
मानसवत्‌ ॥ 3» ॥ ४६ ॥ 

न च पूर्वप्राप्त एब गुरुरिति नियमः । समग्रानुग्रहं 
चेत्पश्चात्तनः करोति स्बयमेब तदा विकल्पः स्यात्‌ । 
त्राधिकरणे पूर्वप्राप्तादन्यो5पि गुरुः स्वीकार्यं एवेति समर्थ्यते | 


'गुरुत्यागे भवेन्मृत्युरमन्त्रत्यागे दरिद्रता । 
गुरुमन्त्रपरित्यागी रौरवं नरकं ब्रजेत्‌ ॥' इति ॥ 


गुरुपरित्यागे दोषश्रवणात्‌, प्रथमप्राप्तपरित्यागे कारणाभावा पूर्वप्राप्त एव 
गुरुग्राह्यो नान्य इति प्रापे सिद्धान्तयत्सूत्रं पठति- पूर्वेति ॥। अत्र पूर्वविकल्पः 
स्यादिति साध्यांगां व्याचष्टे- न चेति॥ किन्तु पश्चात्तनोऽपि स्वीकार्यो भवती - 
त्येवकारार्थः । अनेन पूर्वविकल्पस्स्वादित्यस्य पूर्वप्राप्ते गुरौ विकल्पो “नियमः” 
स एवानुवर्तनीय इति नियमो नास्ति, किन्तु पश्चात्तनोऽपि स्वीकार्यो भवेदि- 
त्यर्थ उक्तो भवति | ननु पश्चात्तनस्वीकारवैयर्ध्यमित्यतः प्रवत्तं प्रकरणादि- 
त्यशं व्याचष्टे- समग्रेति ॥ समग्रानुग्रहमिति प्र इत्यस्यार्थकथनम्‌ । शिष्या- 
ज्ञानादिपरिहरणसमथं तदपेक्षितार्थोपदेशार्थानुग्रहमित्यर्थः । अनुग्रहमित्यनेन 
सूत्रे परकष्टानुग्रहकरणमपेक्ष्येति ल्यब्लोपे पञ्चमीत्युक्तं भवति । 'चेत्‌’ यतः 
पश्चात्तनो गुरुरिति रोषः । प्रकरोतीत्यनेनोपसर्गस्य न केवलं कर्मसमर्पकत्वं 
किन्तु क्रियातिजायद्योतकत्वमपीत्युक्तं भवति । तथा च पूर्वगृहीतात्पश्चात्तनो 
गुरुः यतः सम्ग्रानुग्रहं करोति अतो न तत्स्वीकारवैयर्ध्यमिति सोऽपि 
स्वीकार्यः, न तु पूर्वप्राप्त एव गुरुरिति नियम इति योजना । इदानीं प्रकरणात्‌ 
पूर्वविकल्प इत्यंशं पूर्वत्यागे पश्चात्तनस्वीकारे बिशेषाभिधानपरतयाऽपि 
व्याचष्ट- समग्रेति ॥ अस्मिन्‌ पक्ष प्रकरोतीत्यन्तस्य न पूर्वेणान्वयः, किन्तु 
उत्तरवाक्यनान्वयः। “चेत्‌' यदि । पश्चात्तन इत्यनन्तरं समोऽधिकः अधम इति 
शेष: । “स्वयमेव' यदृच्छयैव । तदेत्यस्य तत्र त्यागे स्वीकारे चेत्यप्यर्थ: । सूत्रे 
पूर्वविकल्प इत्यस्य पररूपभावाभावयोः अविकल्पो विकल्प इति द्वेधा 
विच्छिन्नत्वात्‌ भाष्येऽपि विकल्योऽबिकल्प इति द्वेधा विच्छेदः कार्यः । 

पूर्वानुज्ञयेति शेष: । नेति चानुषज्यते । तथा च पश्चात्तनो यदि पूर्वगृहीतेन समः 
तदा पूर्वत्यागे पश्चात्तनः समग्रनुग्रहं करोति चेत्‌ पूर्वतनस्त्याज्यः, न चेत्‌ न 
त्याज्य इति विकल्पः व्यवस्थितप्रकारभेदः स्यात्‌ । एवं समःसमग्रनुग्रहं करोति 
चेत्तदा पूर्वसमस्वीकारे विकल्पः स्यात्‌ पूर्वानुज्ञया स्वीकार्यः | तदभावे “न वा' 
न स्वीकार्य एवेति विधिरिति । स्वयमेवेत्यनेन विकल्पश्च यदृच्छया प्राप्तौ, म तु 
तदर्थ प्रयतितन्यमित्युक्तं भवति । एवं पश्चात्तनोऽधिक उत्तमश्चेत्‌ स च यदि 
समग्रानुग्रहं न करोति, तदा पूर्व-स्मादधिकस्वीकारे 'अविकल्पो' विकल्पो न 
स्यात्‌ । न स्वीकार्यं इति यावत्‌ । एवं पश्चात्तनः पूर्वस्मादधिकः समग्रानुग्रहं 
करोति चेत्‌ तदा स्वयमेब पू्वानुज्ञां विना 'अविकल्पः' असंशयः, पूर्व 
परित्यज्योत्तमो गुरुस्स्वीकार्यस्स्यात्‌ । एवं पश्चात्तन: पूर्वस्मादधमश्चे्तदा त्यागे 
'अविकल्पो' नियमत्याग एव न स्यात्‌ । 'गुणाधिकं गुरं प्राप्य तद्धीनं 
नाप्रुयात्कचितू' इति वचनात्‌ । पूर्वस्मादधमः समग्रानुग्रहं करोति चेत्‌ स्वीकारे 
विकल्पः स्यात्‌ पूर्वानुज्ञया ग्राह्य एव स्यात्‌ । यथोक्तं तत्त्वप्रदीपे, अतः सिद्धं 
समग्रनुग्रहे तृत्तमस्य तदनुज्ञयाऽवरः प्राप्य इतीति योजना । 


मानसक्रियाबत्‌ । यथोभयोध्यानयो समयोः । 


साम्ये विकल्प इत्त् सूत्रोक्त दृष्टान्तमर्थक्रमेण व्याचष्टे - मानसेति ॥ अनेन 
सूत्रे षष्ठीद्विवचनान्ताद्वतिः । क्रिया धात्वर्थः । ध्यायत्वर्थो ध्यानम्‌ । मानसी 
मनोवृत्तिरूपा च सा क्रिया च कडारादित्वात्परनिपातः इत्युक्तं भवति । 
मानसक्रियात्रदिति स्वपदं वर्णयति- यथेति ॥ विकल्पः स्यादिति सम्वन्धः । 
“उभयोः? रामकृष्णादिरूपद्वयविषययाः नीलपीतादिरूपद्वयविषययोर्वेत्यर्थ: । 
“समयोः' फलतः समयोरेव विकल्पः नोत्तमाधमयोरिति । 


“पूर्वस्मादुत्तमो लब्धः स्वयमेब गुरुयदि । 
गृह्णीयादबिचारेण विकल्पः समयोर्भवेत्‌ ॥ 

समग्रानुग्रहाभावात्सत्यकामस्स्बकं गुरुम्‌ । 
ऋषभानुज्ञया चैव प्राप तस्माद्धि युज्यते ॥' 
इति बृहत्तन्त्रे ॥ 


अत्र स्मृतिमाह- पूर्वस्मादिति ॥ यदि “पूर्वस्मात्‌” पूर्वगृहीतात्‌ उत्तमो 
गुरुलब्धस्तदा असौ अविचारेणासंशायं स्वयमेव पूर्वानुज्ञा विना गृल्णीयादित्वर्थः । 
“समयोः' ज्ञानादितः । पूर्वोत्तरयोरिति च त्यागस्वीकारयोरिति च शेषः । यदि 
पूर्वस्मादुत्तमो5विचारेण स्वीकार्यः, तहि कथमृषभादयः सत्यकामेन न गृहीताः, 
प्रत्युत पूर्वतन एव प्राप्तोऽतो नैतदयुक्तमित्यत आह- समग्रेति ॥ “हि? यस्मात्‌ 
सत्यकामः ऋषभादीनाम्‌ एकैकस्मादेव 'सम्ग्रानुग्रहाभावात्‌’ तैस्तदकरणात्‌ 
ऋषभाद्यनुज्ञयैव “स्वकं' स्वयोग्ययावदुपदेशकत्वेन स्वयोग्यमेव गुरु गौतमं 'प्राप' 
जग्राह, न तूत्तमान्‌, तस्मात्पूर्वपरित्यागेन समग्रनुग्रहकर्ता उत्तमः समो वा 
स्वीकार्य इत्येतदयुज्यत इत्यर्थः । 

'समग्रानुग्रहं कश्चित्स्बयमेब समो यदि । 

कुर्यात्पुनश्व गृह्लीयादबिरोधेन कामतः ॥' 

साम्ये पूर्वानुज्ञापेक्षितेति भावेन तत्र स्मृतिमाह- समग्रेति ॥ यदि पुनः 
पूर्वस्य ज्ञानादिगुणेः समः कश्चिन्मध्ये प्राप्तो गुरुः स्वयमेव शिष्य:प्रयत्न॑ विनेव 
प्रसन्नः समग्रानुग्रह कुर्यात्‌ ‘तदाऽविरोधन' पूर्वानुज्ञया ‘कामतो’ यथेच्छं 
गृह्णीयात्तमिति शेषः । पूर्वानुज्ञा5भावे स्वस्येच्छाभावे च न गृह्णीयादिति 
भावः | 

“ध्यानयोस्समयोर्यद्वद्विकल्पः कामतो भवेत्‌ । 

एबं गुरोर्द्वितीयस्य विकल्पो ग्रहणेऽपि च ।' 
इति महासंहितायाम्‌ ॥ ४६ ॥ 


सौत्रदृष्टान्तं स्ववाक्येन विवृतमपि स्मृत्याऽपि विवृणोति - ध्यानयोरिति ॥ 

ईशरूपद्ववविषयकयो: फलतः समयोः ध्यानयोः 'यद्वतू/ यथा “कामतः' 
इच्छया व्यवस्थितो विकल्पः स्वापेक्षितान्यतरानुष्ठानम्‌, एवं तथा द्वितीय- 
स्योत्तरस्य पूर्वसमस्य गुरोः 'ग्रहणे' स्वीकारे 'बिकल्प:' पूर्वानुज्ञया स्वीकार्यः 
अन्यथा नेति । एवमिच्छायां स्वीकार्योऽन्यथा नेति । एवं द्वितीयस्य समस्य 
लाभे पूर्वस्याग्रहणे त्यागे विकल्पः, द्वितीयस्य समग्रानुग्रहकर्तृत्वे पूर्वस्य 
त्यागोऽन्यथाऽत्याग इति बिकल्पस्स्यादित्यपि व्याख्येयम्‌ । बृहत्तन्त्रे महा- 
संहितायां चेत्युभयत्र सूत्रकृदुक्तं उक्तमिति शेषः | अनेन 'गुरुत्यागे’ इति दोष- 
वचनस्याधमस्वीकारविषयत्वं वा अनुज्ञाभावविषयत्वं वा समग्रानुग्रहस्याकर्तुः 
स्वीकारविषयत्वं वेति गतिरुक्ता भवति | 


सू--- ३॥ अतिदेशाच्च ॥ ऊँ० ॥ ४७॥ 


“ब्रह्मोपास्व ब्रह्मोपचरस्ब तच्छृणु हि तत्त्वामवतु । यथा 
ब्रह्मोपचरेयंथा मामुपचरेये चाऽन्येऽस्मद्विधाः श्रेयसश्च 
तानुपास्व तानुपचरस्ब तेभ्यः शृणु हि तु ते त्वामबन्तु' 
इति पौष्यायणश्रुताबतिदेशाच ॥ ४७॥ 


हेत्वन्तरेण समोत्तमगुरुस्वीकारं समर्थयत्सूत्रं पठित्वा व्याचष्टे- अतिदेशा- 
च्चेति ॥ दृष्टान्तमुखेन वचनमतिदेशः । तथा च इति श्रुतौ पूर्वगुरुणैव स्व- 
समोत्तमगुरुस्वीकाराय दृष्टान्तमुखेन झिष्यधर्माणामुपदिइयमानत्वादित्वर्थः । 
अतिदेशाज्ञेत्यस्य आचार्यादन्यस्यापि समोत्तमेषु दिष्यस्य वृत्त्यतिदेशाचोक्तार्थ 
निश्चय इति तत्त्वप्रदीषदिशा पूर्वविकल्प इत्युक्तार्थ निश्चय इति वाक्यरीपेणा - 
न्वयः । 'ब्रह्मोपास्व' तद्विषयकध्यानादिकं कुरु । 'उपचरस्व' पूजय 'तद्धि' 
प्रसिद्धं ब्रह्म शृणु । शृणुहीति छान्दसमेकं वा पदम्‌ । तत्‌ त्वां रक्षतु | यथा 
ब्रह्मोपासीथाः तथा मामुपास्व, यथा ब्रह्मोपचरें: तथा मामुपचरस्तति शेष: । 
यथा मामुपचरेस्तथा येऽन्ये च 'अस्मद्विधाः' अस्मत्समानाः “श्रेयसो” 

विभक्तिविपरिणामेन श्रेयांसः तान्‌ श्रेयसोऽस्मदुत्तमांश्च उपास्वोपचरस्वेति 
दिष्यं प्रति गुरुवाक्यमेतत्‌ । आचार्योपासनं नाम सविनयमन्ते स्थितिः 
आचार्योपचारोऽभीष्टकरणारदिः । 'तेभ्यः' समोत्तमेभ्यः ब्रह्म शृणु तते’ 
समोत्तमाः त्वाम्‌ अवन्तु’ रक्षन्त्विति तत्त्वप्रदीपदिा श्रुत्यर्थः । 

॥ इति पूर्वबिकल्पाधिकरणम्‌॥ २८ ॥ 


॥ २९. विद्याधिकरणम्‌ ॥ 
(अपरोक्षज्ञानमेब मोक्षकारणम्‌) 
न च 'कर्मणेब हि संसिद्धिमास्थिता जनकादयः? (गी. ३- 
२०) इत्यादिनाऽन्यन्मोक्षसाधनम्‌ । 


सू--- ॐं०॥ विद्यैब तु निर्धारणात्‌ ॥ ॐ ॥ ४८ ॥ 


“तमेबं विदित्वाऽतिमृत्युमेति नान्यः पन्थाः विद्यतेऽय- 
नाय? (श्वे ३-८) इति निर्धारणाद्विद्ययैव मोक्षः ॥ ४८ ॥ 


अत्र नये उपासनस्य कर्तव्यतासमर्थनाय ज्ञानमेव मुक्तिहेतुरिति समर्थ्यते । 
सूत्रगतैवकारसूचितपूर्वपक्ष प्रतिषिधति- न चेति ॥ चोऽवधारणे अप्यर्थे च । 
ज्ञातमिति शेष: । तथा च इत्यादिना वाक्येन मोक्षसाधनत्वेन ज्ञातं ज्ञानात्‌ 
'अन्यत्‌' कमयिव मोक्षसाधनं नेत्यर्थः । यद्वा- ' अन्यत्‌' कर्माद्यपि मोक्षसाधनं 
नेत्यर्थः । आदिदाब्देन “त्यागेनैके अमृतत्त्वमानञुः' (महाना. १०) 'प्रयाग- 
मरणेन वा' इत्यादिकं गृह्यते । `संसिद्धिं मोक्षम्‌ “आस्थिताः प्राप्तः 'जन- 
कादयो” विदेहादयः । इदं गीतावाक्यम्‌ । त्यागेन’ देवतामुद्दिइय द्रव्यत्यागेन 
"अमृतत्तरं' मोक्षम्‌ 'आनशुः' प्रापुरिति श्रुत्यर्थः । न चेत्युक्तार्थ हेतुतया 
सूत्रमुपन्यस्य व्याचष्ट- विद्येति ॥ 'अयनाय' मोक्षार्थं अपरोक्ष-ज्ञानादन्यः 
'पन्थाः' उपायो न विद्यते इत्यर्थः । इति निर्धारणादिति ॥ इति श्रुतौ अन्यस्य 

मोक्षसाधनत्वनिवारणादित्यर्थ: । यद्धा- निर्णायकवचनादित्यर्थः । सूत्र 
मोक्षसाधनमिति शेषः कार्य इति भावेन विद्यैवेत्येतत्तात्पर्यतो व्याचष्टे- बिययै- 
बेति ॥ “मोक्षः संसारनिवृत्तिरूपः । भवतीति शेषः । भवति यतोऽतो 
नेत्यन्वयः । सूत्रे “नान्यः पन्थाः’ इत्येवार्थश्रुत्यनुसारेण प्रथमाप्रयोगे5पि 
विद्ययैवेति तृतीयाप्रयोगेन “कर्मणैव” इत्यादिवचनात्सावधारणविद्यावचनस्यः 
प्राबल्यमुक्तं भवति । अनेन सौत्रतुदान्दः प्राबल्यार्थतया व्याख्यातः । 
कर्मवचनानां गतिस्तु भाक्तनये एव प्रतिपादिता । प्रतिपादयिष्यते चोत्तरत्र । 


सू-- ॐ ॥ दर्शनाच्च ॥ ॐ || ४९ ॥ 


न केबलं बिद्यया, किं तु अपरोक्षज्ञानेन च। “सर्वान्‌ परो 
माययाऽयं सिनीते दृष्द्ैब तं मुच्यते नापरेण” इति 
कौशिकश्रुतेः॥ ४९॥ 


ननु यदि विद्या मोक्षसाधनं तहि ध्यानवेयर्थ्य, ज्ञानरूपायाः विद्यायाः 
श्रवणादेव सम्भवादित्याञाङ्कां परिहरत्सूत्रं पठति- दर्शनाच्चेति ॥ अत्र चशब्द: 
समुच्चये अप्पर्थः । मोक्ष इति शेष इति भावेन सूत्रं ज्याचष्टे- नेति ॥ 'विद्यया' 
परोक्षज्ञप्या । सौत्रदर्हानपदार्थमाह- अपरोक्षज्ञानेनेति ॥ मोक्ष इति वर्तते । तथा 
च दर्शनार्थं ध्यानमावइयकमिति भावः | नन्वेवं “विद्वान” इति परोक्षविद्यया 
मोक्षश्रवणात्कथमुच्यते दर्गानान्मोक्ष इति, तत्राहि- सर्वानिति ॥ विोपश्रुति- 
बलात्‌ साऽपि दर्शनार्थति भावः । अयं “परः' सर्वोत्तमः हरिः 'सर्वान्‌' जीवान्‌ 
'मायया' स्वेच्छया प्रकृत्या च यतः 'सिनीते' वप्नाति अतः 'तं' यथायोग्य दृष्ड्व 
मुच्यते बन्धात्‌ । नान्येन परोक्षज्ञानमात्रण नान्यपुरुषदरनिन, अन्यस्य बन्धमाचन 
शक्तस्याभावादिति वा श्रुत्यर्थः ।श्रुतरित्यनेन न कवलं त्रह्मदर्शनादित्यर्थः, किन्तु 
ध्रुतेरित्यप्यर्थ इत्युक्तं भवति । 

॥ इति बियाधिकरणम्‌ ॥ २९ ॥ 

॥ ३०. श्रुत्यधिकरणम्‌ ॥ 
(“ज्ञानात्‌ मोक्ष:” इति बचनं 'कर्मणा मोक्ष:” इति बचनेन न बाधितम्‌) 
सू- ॐ ॥ श्रुत्यादिबलीयस्त्वाच्च न बाघ: ॥ उँ० ॥ ५० ॥ 


साबधारणा बलवती श्रुतिः । 
“इन्द्रो$्रमेधांच्छतमिष्द्रा5पि राजा 

ब्रह्माणमीड्यं समुवाचोपसन्नः । 

न कर्मभिर्न धनेर्नेब चान्यैः 

पड्येत्‌ सुखं तेन तत्त्वं ब्रवीहि ॥' इति बलबलिङ्गम्‌ । 
“नास्त्यकृतः कृतेन’ (मुं १-२-१२) इत्युपपत्तिश्र ॥ 
'कर्मणा बध्यते जन्तुर्वियया च बिमुच्यते । 
तस्मात्कर्म न कुर्वन्ति यतयः पारदर्शिनः ॥' 
इति युक्तिमद्भगवद्वचनम्‌ । अतो न प्रमाणान्तरबाधः ॥ 


अस्मिन्नधिकरणे यत्साधनं भगवदुपास्तिः तस्य ज्ञानस्य मोक्षसाधनत्वं 
समर्थ्यते | 'कर्मणेव' इति वचनात्‌ कर्मसाध्य एव मोक्ष इति प्राप्ते सिद्धान्ता - 
भिधानाय सूत्रं पठति - श्रुत्यादीति ॥ अत्र मत्वर्थे ईयसुन्‌ । श्रुत्यादिवलीय- 
स्त्वादित्यस्य श्रुतिलिङ्गोपपत्तिस्मृतीनामतिवलवत्त्वात्‌ । बलवच्छूत्यादेरिति 
यावत्‌ । इत्यर्थमभिप्रेत्य वलीयस्त्वे हेतुप्रदर्शनपूर्वक सूत्राभिप्रेतां श्रुतिम्‌, आदि- 
पदसूचितप्रमाणानि च दर्झयति- साबधारणेति ॥ 'तमेवम्‌’ इति 'दृष्दैव' 
(कौशिक) इति श्रुतिः 'कर्मणैव' इति स्मृतेर्वलवती यतः 'सावधारणा' 
निरवकाशेतरव्यवच्छदरूपाऽवधारणेन युक्ता अत इत्यर्थः । यद्यपि “नान्यः 
पन्थाः (श्वे. ३.८) इत्यवधारणार्थप्रतीतः, दृष्ट्वैव इत्यत्र च साक्षादव- 
धारणश्रुतः सावधारणत्युक्तम्‌ । राजा इन्द्रः शतसङ्घयाकानश्वमेधाख्यक्रतूनु 
कृत्वा ईड्यं ब्रह्माणम्‌ उपसन्नस्समुवात्र । किमिति ? हे ब्रह्मन्‌ अहं कर्मभिः" 

अश्रमेधाद्यैः धनैः “अन्यैः” तपआदिभिः सुखं “न पयेत्‌’ पड्येयं न पश्‍यामि । 
पश्य इति पाठोऽप्यस्ति । तदा पदिव्यत्ययः । आद्यपाठे पुरुषन्पत्ययः (यद्वा - 
इन्द्र: पश्येदिति परोक्षनिर्देशा: । द्रोणं प्रति भीमवचनमेतत्‌) यत एवं “तेन” 
कारणेन तदर्थ दुःखासंभित्सुखरूपमोक्षार्थ “तत्त्वं' मोक्षसाधनज्ञानविषयं 
ब्रवीहीति श्रुत्यर्थः | इति बलवदिति । इत्युक्त मोक्षस्य ज्ञानसाध्यत्वे अव्यव- 
हितं लिङ्गं बहुकर्मकृतोऽपीन्द्रस्प दुःखासम्भिन्नसुखरूपमोक्षार्थ तत्त्वज्ञानस्य 
प्रार्थनरूपज्ञापकं स्मृतेर्बलवत्‌ निरवकाइात्वरूपप्राबल्योपेत मित्यर्थः । इत्युप- 
पत्तिरिति । इति श्रुतिवोध्या कार्यत्वे सत्यन्यासाध्यत्वादित्येवंरूपमो क्षस्य 
ज्ञानैकसाध्यत्वे साक्षादुपपत्तिश्च स्मृतेर्वलवतीति सम्बन्धः । व्यभिचारादि- 
दूषणशून्यत्वात्‌ श्रीतत्वा्चेति भावः । लिङ्गोपपत्त्योरुभयोः श्रौतत्वेऽपि मोक्षस्य 
ज्ञानैकसाध्यत्वे साध्ये व्यवहितत्वान्यवहितत्वाभ्यां भेदः । श्रुतिस्तु जिज्ञासानये 
व्याख्याता । यस्मात्‌ ‘जन्तुः’ शरीरी काम्येन कर्मणा बध्यते “विद्यया च' 
अपरोक्षज्ञानेनैव विमुच्यते, तस्मात्कर्म न कुर्वन्ति “यतयः? निगृहीतेन्द्रियाः 
“पारदर्शिनः” संसृतेः पारभूतस्य ब्रह्मणो दर्शिन इति गीतास्मृत्यर्थः । इतीति ॥ 
इतिवचनं स्मृतेर्लवत्‌ कर्मणो बन्धकत्वमुमुक्षुक्रियमाणत्वरूपयुक्तियुक्त- 
त्वादित्यर्थः । भगवद्वचनमित्यनेन पूर्वपक्षिणा भगवद्वाक्यत्वादितयुक्तहेतोः 
साम्यम्‌ । ततश्च तस्य सावकाडात्वमुक्तं भवति । प्रथमान्तानाम्‌ अस्ती - 
त्यध्याहृतेनान्वयः । ततः किमित्यतः साध्यसम्बन्धं दर्शयति- अत इति ॥ 
वलवच्छूत्यादेः सत्त्वादित्यर्थः । नेति ॥ प्रमाणान्तरेण स्मृतिवचनेन वाधो 
नेत्यर्थ: | वदैव मोक्षसाधनमित्युक्तस्येति शोष: । 


“कर्मणैब” (गी.३-२०) इत्ययोगव्यबच्छेदः॥ ५० ॥ 


नन्वेवं चेत्‌ 'कमंणेव' इति स्मृतिरप्रमाणमेवेति प्राप्तमित्यतः चशब्द- 
सूचितार्थमाह- कर्मणेति ॥ क्रियत इति शेषः । 'कर्मणैव' इति वाक्य- 
गतेवकारेण कर्मयोगस्य तदसम्बन्धस्य व्यवच्छेदो निरासः क्रियते वोध्यत 

॥ ३०. श्रुत्यधिकरणम्‌ ॥ 
(“ज्ञानात्‌ मोक्ष? इति बचनं 'कर्मणा मोक्ष:” इति बचनेन न बाधितम्‌) 
सू- ॐ ॥ श्रुत्यादिबलीयस्त्वाच न बाघ: ॥ ३2 ॥ ५० ॥ 


साबधारणा बलवती श्रुतिः । 
“इन्द्रोऽश्रमेधांच्छतमिष्ट्वाऽपि राजा 

ब्रह्माणमीड्यं समुबाचोपसन्नः । 

न कर्मभिर्न धनेर्नेब चान्यैः 

पयेत्‌ सुखं तेन तत्त्वं ब्रवीहि ॥? इति बलबलिङ्गम्‌ । 
“नास्त्यकृतः कृतेन’ (मुं १-२-१२) इत्युपपत्तिश्च ॥ 
“कर्मणा बध्यते जन्तुर्वियया च विमुच्यते । 
तस्मात्कर्म न कुर्वन्ति यतयः पारदर्शिनः ॥ 
इति युक्तिमद्धगवद्वचनम्‌ । अतो न प्रमाणान्तरवाधः ॥ 


अस्मिन्नधिकरणे यत्साधनं भगवदुपास्तिः तस्य ज्ञानस्य मोक्षसाधनत्वं 
समर्थ्यते । 'कर्मणेव' इति वचनात्‌ कर्मसाध्य एव मोक्ष इति प्राप्ते सिद्धान्ता - 
भिधानाय सूत्रं पठति- श्रुत्यादीति ॥ अत्र मत्वर्थे ईयसुन्‌ । श्रुत्यादिवलीय- 
स्त्वादित्यस्य श्रुतिलिङ्गोपपत्तिस्मृतीनामतिबलवत््वात्‌ । बलवच्छूत्यादेरिति 
यावत्‌ । इत्यर्थमभिप्रेत्य बलीयस्त्वे हेतुप्रदर्शनपूर्वक सूत्राभिप्रेतां श्रुतिम्‌, आदि- 
पदसूचितप्रमाणानि च दर्शयति- साबधारणेति ॥ 'तमेवम्‌' इति 'दष्टव” 
(कौशिक) इति श्रुतिः 'कर्मणैव' इति स्मृतेर्बलवती यतः 'सावधारणाः 
निरवकारेतरव्यवच्छेदरूपाऽवधारणेन युक्ता अत इत्वर्थः । यद्यपि “नान्यः 
पन्थाः (श्वे. ३.८) इत्यवधारणार्थप्रतीतः. “द्ववः इत्यत्र च साक्षादव- 
धारणश्रुतेः सावधारणेत्युक्तम्‌ । राजा इन्द्रः शातसह्वचाकानश्वमेधाख्यक्रतून्‌ 
कृत्वा इंड्यं ब्रह्माणम्‌ उपसन्नस्समुवाच । किमिति ? हे ब्रह्मन्‌ अहं 'कर्मभिः' 

अश्वमेधाचै: धनैः 'अन्येः' तपआदिभिः सुखं “न पह्येत्‌” पड्येयं न पञ्यामि । 
पइय इति पाठोऽप्यस्ति । तदा पदिव्यत्यय: | आद्यपाठे पुरुषन्यत्ययः (यद्वा- 
इन्द्र: पश्येदिति परोक्षनिर्देशः । द्रोणं प्रति भीमवचनमेतत्‌) यत एवं *तेन 
कारणेन तदर्थ दुःखासंभित्नसुखरूपमोक्षार्थ “तत्त्व” मोक्षसाधनज्ञानविषयं 
ब्रबीहीति श्रुत्यर्थः । इति बलबदिति । इत्युक्तं मोक्षस्य ज्ञानसाध्यत्वे अव्यव- 
हितं लिङ्गं बहुकर्मकृतोऽपीन्द्रस्य दुःखासम्भिन्नसुखरूपमोक्षार्थं तत्त्वज्ञानस्य 
प्रार्थनरूपज्ञापकं स्मृतेर्बलवत्‌ निरवकाइात्वरूपप्राबल्योपेतमित्यर्थः । इत्युप- 
पत्तिरिति । इति श्रुतिबोध्या कार्यत्वे सत्यन्यासाध्यत्वादित्येवंरूपमो क्षस्य 
ज्ञानैकसाध्यत्वे साक्षादुपपत्तश्च स्मृतेर्बलवतीति सम्बन्धः । व्यभिचारादि- 
दूषणशून्यत्वात्‌ श्रौतत्वाचेति भावः । लिङ्गोपपत्त्योरुभयोः श्रतत्वेऽपि मोक्षस्य 
ज्ञानैकसाध्यत्वे साध्ये व्यवहितत्वान्यवहितत्वाभ्यां भेदः । श्रुतिस्तु जिज्ञासानये 
व्याख्याता । यस्मात्‌ ‘जन्तुः’ शरीरी काम्येन कर्मणा बध्यते 'विद्यया च” 
अगरोक्षज्ञानेनैव विमुच्यते, तस्मात्कर्म न कुर्वन्ति 'यतयः' निगृहीतेन्द्रियाः 
“पारदर्शिनः संसृतेः पारभूतस्य ब्रह्मणो दिनि इति गीतास्मृत्यर्थः । इतीति ॥ 
इतिवचनं स्मृतेर्बलवत्‌ कर्मणो वन्धकत्वमुमुक्षुक्रियमाणत्वरूपयुक्तियुक्त- 
त्वादित्यर्थः । भगवद्वचनमित्यनेन पूर्वपक्षिणा भगवद्वाक्यत्वादितयुक्तहेतोः 
साम्यम्‌ । ततश्च तस्य सावकाइात्वमुक्तं भवति । प्रथमान्तानाम्‌ अस्ती - 
त्यध्याह्ततेनान्वयः । ततः किमित्यतः साध्यसम्तन्धं दर्शायति- अत इति ॥ 
बलबच्छूत्यादेः सत्त्वादित्यर्थः । नेति ॥ प्रमाणान्तरेण स्मृतिवचनेन बाधो 
नेत्यर्थः | विद्यैव मोक्षसाधन मित्ुकतस्येति शेष: । 


‘कर्मणैव’ (गी.३-२०) इत्ययोगव्यबच्छेदः॥ ५० ॥ 


नन्वेवं चेत्‌ 'कर्मणेव' इति स्मृतिरप्रमाणमेवति प्राप्तमित्यतः चशाब्द- 
सूचितार्थमाह- कर्मणेति ॥ क्रियत इति शेषः । 'कर्मणेव' इति वाक््य- 
गतेवकारेण कर्मयोगस्य तदसम्बन्धस्य व्यवच्छेदो निरासः क्रियते बोध्यत 

इत्यर्थः ! तथा च जनकादयः 'कर्मणा सह कर्म कुर्वन्त एव 'संसिद्धिं' मुक्ति 
“आस्थिताः' प्राप्ता इति न तस्याप्रामाण्यमिति भाव: | उपलक्षणमेतत्‌ | कर्मणा 
संसिद्धिमास्थिता एवेत्यपि योजनासंभवेन नासौ निरवकाश इत्यपि द्रष्टव्यम्‌ । 
अनेन परकीयस्मृतेः सावकाशत्वाचेति सौत्रचशब्दार्थ उक्तो भवति । 


॥ इति श्रुत्यधिकरणम्‌ ॥ ३० ॥ 
॥ ३१. अनुबन्धाधिकरणम्‌ ॥ 
(ब्रह्मदर्शनं श्रबणादिमात्रेण न, किन्तु हरिगुरुभक्तिशामदमादिभिश्र) 
सू-- ॐ॥ अनुबन्धादिभ्यः ॥ ॐ ॥ ५१ ॥ 


न केबलं श्रबणादिभि; गुरुप्रसादेन च ब्रह्मदर्रानम्‌ । किन्तु 
भक्तचादिभिश्च । 


अत्राधिकरणे ब्रह्मज्ञानसाधनस्योपासनस्य भक्तिपूर्वकत्वं समर्थ्यते । प्रबल- 
गुरुप्रसादेनैव ब्रह्मदर्शनसम्भवात्र तदर्थ भक्तयादिकमपेक्षितमिति पूर्वपक्ष 
सिद्धान्तयत्सूत्रमुपन्यस्य व्याचष्टे- अनुबन्धेति ॥ सूत्रे पूर्वस्मादनुवृत्तस्य 
चइाव्दस्यार्थमाह- न केबलमिति ॥ श्रबणमननादिभिः दर्शनासम्भवेऽपि 
प्रवलगुरुप्रसादादिना तत्सम्भवतीत्याइाङ्कावारणाय गुरुप्रसादस्य पृथडूनिर्देश: । 
प्रसादेनापीत्यर्थः । 'त्रह्मदर्शनं’ भवतीति शेष: । अनेन सूत्रे दर्शनाच्चेत्यतो 
विपरिणामेन दर्शानमित्यनुवर्तनीयमित्युक्तं भवति । अनुबन्धादिभ्य इत्यत्र 
अनुबन्धशब्दार्थमाह- भक्तीति ॥ 'अनुबन्धस्तु भक्तिः स्याद्‌ बन्धः स्ह 
उदाहृतः” (भा.ता.७. १.४७) इत्यभिधानात्‌ । 'अनुबन्धो' माहात्म्यज्ञानानु- 
सारिस्रेहरूपभक्तिरित्यर्थः । अनुबन्धशब्देन हरिगुरुभक्तायोरुभयो ग्रहणमिति 
सूचनाय भक्तीति सामान्यनिर्देशः । आदिपदेन शमदमादयो गृह्यन्ते । तृतीया- 
पञ्चम्योरेकार्थत्वान्न सूत्रभाष्ययोर्विसंवादः शङ्कयः । सूत्रे भाष्ये च तैर्विना 
तदसिद्धेरिति हेतोः सिद्धत्वादनुक्ति: | 

“सर्वलक्षणसम्पन्नस्सर्वज्ञो बिष्णुतत्परः । 
यद्वरुस्सुप्रसनस्सन्‌ दद्यात्तनान्यथा भवेत्‌ ॥ 
तथाऽप्यनादिसंसिद्धभक्तचादिगुणपूगतः । 
लभेद्वुरुप्रसादं च तस्मादेव च तद्भवेत्‌ ॥' इति ॥ 


ननु नियामकभाव इत्पतोजत्रार्थ5नुवृत्तचशब्दसूचितस्मृतिमाह- सर्बेति ॥ 
स्वयोग्यषण्णवत्यज्लुलत्वादिलक्षणसम्पन्न: स्वयोग्यसार्वज्ञोपेतः 'विष्णुतत्परो' 
विष्णुभक्तिमान्‌ गुरुः सुप्रसञस्सन्‌ शिष्याय “यद्दद्यातू' उपदिरोत्‌ “तदन्यथा' 
फलविसंवादि न भवेदित्यर्थः । यद्यपि बलवद्वरुप्रसादादेव दनं भवति । 
तथापि भक्तयाद्यपेक्षितमिति रोषः । कुत इत्य आह- अनादीति ॥ यदनादि- 
कालात्संसिद्धं स्वतः सिद्धमव्यक्तं भक्तयादि स एव गुणपूगः गुणसमुदायः 
तस्मादुरुप्रसादं लभेदित्यर्थः । चाब्दाद्वरिप्रसादं चेति सूचयति । यत इति 
रोषः । तर्हि भक्तचादिकं हरिगुसप्रसादार्थमेव, न ज्ञानार्थं स्यादित्यत आह- 
तस्मादेबेति ॥ “तस्मात्‌” अभिव्यक्तभत्त्यादेरेव, “तत्‌’ अपरोक्षज्ञानं 
भवेदित्यर्थः । तर्हि भक्तचादि ज्ञानसाधनमेव न गुरुप्रसादस्येत्यतोऽप्याह्‌- 
तस्मादिति ॥ 'तस्मात्‌' भक्तचादेरेव तद्गुरुप्रसादादि भवेदित्यर्थः | न च 
भक्त्यादेरुभयसाधनत्वमयुक्तमिति वाच्यम्‌ । यतो ञ्नादिसिद्धान्पक्तभक्तया- 
दिना गुरुप्रसादः तेन भक्तयाद्यभिव्पक्ति: अभिव्यक्तयादिना च ज्ञान- 
मित्यभ्युपगम्यते । 

'भक्तिर्बिष्णौ गुरौ चैव गुरोर्नित्यप्रसन्नताम्‌ । 

दद्याच्छमदमार्दी श्र तेन चैते गुणाः पुनः ॥ 

तैस्सर्वेदर्शानं विष्णोः श्रबणादिकृतं भवेत्‌ ॥” 

इति च नारायणतन्त्रे॥ ५१ ॥ 


भक्तवादिगुणपूगत इत्यत्रादिदाब्दोक्तं तस्मादिति सामान्येनोक्तं च 

स्पष्टयति- भक्तिरिति ॥ विष्णी गुरौ च स्वरूपभूता5नादिसिद्धा सा भक्तिः 
यश्च झामदमादिस्तत्सर्व गुरोनित्यप्रसन्नतां दद्यात्‌ । तेन गुरुप्रसादेन च पुनरेते 
भत्तयादिगुणाः व्यक्ता भवन्ति । व्यक्तैस्सस्तैर्भक्तयादिभि: विष्णोर्दर्शानं भवेत्‌ । 
नैतावता श्रवणादिवैयर्थ्यमित्याह- 'श्रबणादिकृतमिति' दर्शन श्रवणादिभिः 
साधनैश्च कृतं भवति । “तस्मादेव च तद्धवेदिति’ इति प्रथमेतिशब्दस्प 
“श्रवणादिकृतं भवेदिति’ इति द्वितीयेतिशब्दस्य च इति नारायणतन्त्र 
इत्यनेनान्वयः । सूतरकृदुक्तमुक्तमिति रोषः । 


॥ इत्यनुबन्धाधिकरणम्‌ ॥ ३१॥ 
॥ ३२. प्रज्ञान्तराधिकरणम्‌ ॥ 
(यथायथा उपासनाभेदः तथातथा दर्शनभेद:) 
स्‌ 
ॐ ॥ प्रज्ञान्तरपृथक्तबबद्दृष्टिश्र तदुक्तम्‌ ॥ ३० ॥ ५२॥ 
उपासनाभेदवत्तदर्दनभेदः । 


अत्राधिकरणे उपासनासाध्यज्ञाने विशेषतारतम्यं समर्थ्यते | 'दृष्टैव तम्‌” 
(कौशिक) इति श्रुतावविशोषितज्ञानेव मोक्षोक्तेः सर्वेषां ज्ञानमेकप्रकारमेवेति 
पूर्वपक्षे सिद्धान्तयितुं सूत्रं प्रवृत्तम्‌- प्रज्ञान्तरेति ॥ अत्र प्रज्ञान्तरपृधक्‌ 
त्ववदित्यनेन दृष्टान्तोक्तिमुखेन हेतुरुच्यत इत्याइायेन तत्पदं व्याचष्टे- उपा- 
सनेति ॥ चशब्दोऽवधारणे, पुथगित्यस्यानुकर्षणार्थश्चेति भावेन दृष्टिश्रेति 
साध्यांगां व्याचष्टे- दर्शनभेद इति ॥ अनेन प्रज्ञान्तरं प्रज्ञाविरोषः लिङ्गराब्द- 
जन्याबिच्छि्रपरोक्षज्ञान -सन्ततिरूपध्यानं तस्य पृथत्तववत्‌ भेदवदनेक- 
प्रकारवत्त्ववत्‌, तदनुसारेण “दृष्टि: ब्रह्मदर्शनं च पृथक्‌ भिन्नमनेकप्रकारमेव, 
फलस्य साधनानुसारित्वादिति सूत्रसण्डार्थ उक्तो भवति । न च ध्यानस्य 
परोक्षज्ञानसन्ततिरूपत्व 'मानसवासनामयस्य वस्तुनो मनसाऽवलोकनं 

ध्यानमू” इति सुधाविरोधः, “क्रियामानसवत्‌ इति क्रियात्वविरोधश्रेति 
शङ्कयम्‌ । परमात्मविषये परोक्षत्वेऽपि तदधिष्ठानभूतवासनामयरूपविषये 
अपरोक्षत्वसम्भवात्‌ । न च परमात्मांरो उपनीतभानरूपत्वान्न परोक्षत्वमिति 
वाच्यम्‌ । उपनीतांरोऽपि लौकिकापरोक्षप्रत्यासत्त्यजन्यत्वेन श्रवणादिरूप - 
परोक्ष'ज्ञानोपनीतविषयत्वेन वा परोक्षत्वाभ्युपगमात्‌ । केचित्तु- गुणादि- 
ध्यानमप्यत्र विवक्षितमिति तदंशे परोक्षत्वं युक्तमित्याहुः । तन्न, तस्यापि 
स्मृतिरूपस्य मनोजन्यत्वेन परोक्षत्वानुपपत्तेः । ध्यायत्यर्थत्वेन क्रियार्थत्व - 
सम्भवान्न तद्विरोधः । 


तच्चोक्तं कमटश्रुतौ । 'अन्तर्ृष्टयो बहिरष्टयोऽवतारषृष्टयः 
सर्वदृष्टय इति । देवा वाब सर्वदृष्टयस्तेपु चोत्तरोत्तर- 
माब्रह्मणोऽन्येषु यथायोगं यथा ह्याचार्या आचक्षते’ इति । 


ननु साधनपृथत्तवेऽपि साध्यपृथत्तवं मास्तु, साध्यसाम्यमेव किं न स्यादि- 
त्यतस्तदुक्तमित्युक्तं सूत्रे तद्व्याचष्टे- तचचोक्तमिति ॥ चो भिन्नक्रमः । अनेन सूत्र 
चदाब्दः उक्तं तेत्यपि संयोज्यः | तथा च न केवलं तदर्शनपृथकृत्वं साधन- 
पृथक्त्वयुक्तिसिद्धम्‌ , किन्तु श्रुत्युक्तं चेति सूत्रखण्डार्थ उक्तो भवति | केचित्‌ 
शरीरान्त्ब्रह्मोपासकाः, अत एव तत्र ब्रह्मदर्शिन: । केचित्‌ बहिर्रचाद्यधिष्ठाने 
ब्रह्मोपासका:, तत्रैव तदर्शिनश्च | केचित्‌ अवतारोपासकाः, अत एव दिव्यदृष्ट्या 
रामकृष्णाद्यवतारदर्शिनः । केचित्‌ ब्याप्तोपासका:, तत एव 'सर्वदृष्टयो' व्याप्त- 
दर्शिनः । यद्यपि सर्वेपामन्तर्विम्बदर्शनमपेक्षितमेव, तस्य मोक्षार्थत्वादिति 
सुधोक्तेः । तथापि प्राचुपपिक्षया एवमुक्तिः । उपासात्रैविध्योक्तिरपि प्राचुर्या - 
पेक्षयेव । अन्यथा येषां वहिरुपासनेन मोक्षः तेपां हद्युपासनं किश्चित्कायमिवेति 
बृहद्धाष्पविरोधापातात्‌ । भावत्रोधे तु केचिदधिकारिणो5वताराणां दिव्यदृष्ट्या 
दइनिनेव मुच्यन्ते, न तेषामन्तरुपास्तिरावश्यकी, बृहद्धाष्य तु अवतारदृष्टि- 


१. “ज्ञानोपनायकत्वेन... 

विरोषार्थमेवावान्तरोपास्त्याववयकतापरमू, अत एव “अञ्जसा दृष्ट्यैव ह्यव- 
तारणामू' इत्युक्तम्‌ । इतीति ॥ श्रुतिः व्याख्येयपदानि स्वयमेव प्रतीकत्वेन 
गृहणाति । तत्र प्राधान्यङ्रमानुसारेण व्याप्तदृष्टीन्‌ प्रथमतः निर्दिशति- देवा इति ॥ 
“तेषु देवेष्वपि ‘आब्रह्मणः’ चतुर्मुखपर्यन्तम्‌ “उत्तरोत्तरम्‌” अधिकं व्याप्तदरित्वं 
ज्ञेयमित्यर्थः | तत्रकाराश्च “बरह्मा तु सवंगं पयेत्‌’ इत्यादिनोक्तः । अवतारादि- 
दर्शिनः के ? तेषां च कथं स्थितिरित्याराङ्कायामाह- अन्येध्विति ॥ अव- 
तारादिदञ्चिववितयर्थः | ‘यथायोगं’ योग्यतानुसारेण व्यक्तिविशेषो निर्णेतव्य इति 
शेषः । यद्वा- अन्येष्वपि यथायोगं उत्तरोत्तरमाधिक्यं ज्ञातव्यमित्यर्थः | ननु 
योग्यतैव कथं ज्ञायत इत्यत आह- यथेति ॥ ‘आचार्याः’ गुरवो यथा “आचक्षते” 
उपदिशन्ति त्वमेतद्रूपदर्जानयोग्य इति तथेत्यर्थः । 


अध्यात्मे च - 

*दष्टयैब ह्यवताराणां मुच्यन्ते केचिदश्चसा । 
दईनेनान्तरेणान्ये देवास्सर्वत्र दर्शानात्‌ ॥ 

तेषां विशोषमाचायों वेत्ति सर्वज्ञतां गत: ॥' इति ॥ ५२॥ 


ननु यद्यस्ति दर्दानभेदः तहिं न सर्वेषां मोक्षस्स्यात्‌, सम्पूर्णज्ञानेनैव मोक्षस्य 
“तमेवं, ष्ट्वा’ इत्यादौ प्रमितत्वादित्यतस्तदुत्तरत्वेनापि तदुक्तमित्येतद्‌ 
ब्याचष्टे- अध्यात्मे चेति ॥ अध्यात्माख्यग्रन्थेऽपि तददर्शनपृथत्तवमुक्तमि- 
त्र्थः | तद्वाक्यं पठति - दृष्येति ॥ दिव्यदृषटचेत्यर्थः । 

प्रादुर्भावानपि यदा ज्ञानदृष्ट्वेव प्यति । 

तदैव मुच्यते योगी ॥' इति काठकभाष्योक्तेः। (काठक.भा.२.४,.१०) 

तथा च केचिन्मनुष्याः ‘अवताराणां’ रामकृष्णादिरूपाणाम्‌ ' अञ्जसा 
दृष्ट्या' दिव्यदृष्ट्या दानेनैव मुच्यन्ते इत्वर्थः | एवकारस्त्वयोगन्यवच्छेदकः । 
भाववोधपक्षेऽधिकारिविजोषापेक्षयाऽन्पयोगव्यवच्छेदकः । केचितृ ऋषयः 

“आन्तरेण' हृदयान्तजतिन दर्शनेन मुच्यन्ते । सर्वत्र स्थितस्य ब्रह्मणो 
दर्शनादेवा मुच्यन्त इत्यर्थः । तेषां’ अधिकारिणाम्‌ । यद्वा- 'तेषा” देवानां 
“विझोषं’ तारतम्यं योग्यताविोषं वा सर्वज्ञतां 'गतः' प्राप्त आचार्यो वेत्ति’ 
जानातीत्यर्थः । अनेन 'विद्वान्‌, दृष्ट्यैव” इत्यादेः न सम्पूर्णतो जानन्‌ 
ृष्टचैवेत्यर्थः, किन्तूदाहृतविरेषवाक्यबलाद्यथायोग्यमित्यभ्युपगमात्‌ नं 
तद्विरोध इत्युक्तं भवति । 'यावान्‌’ इति वाक्यं चतुर्मुखविषयं सामान्यतः 
सार्वज्ञविवक्षया सर्वविषयं वेति ध्येयम्‌ । इतीत्यस्याध्यात्म इत्यनेनान्वयः । 
॥ इति प्रज्ञान्तराधिकरणम्‌ ॥ ३२ ॥ 
॥ ३३. न सामान्याधिकरणम्‌ ॥ 
(स्बयोग्यरूपदर्शनादेव मुक्तिः) 
सू-- ॐ ॥ न सामान्यादप्युपलब्धेमृत्युवन्न 
हि लोकापत्तिः ॥ ॐ ॥ ५३ ॥ 


न सामान्यदर्शनमात्रेण मुक्तिः । यथा मृत्युमात्रात्‌ । 


अत्राधिकरणे उपासनासाध्यदर्दानस्य ब्रिम्बशन्दितयोग्यात्मरूपविषयक- 
समैव मुक्तिसाधनत्वं समर्थ्यते । भगवतस्सर्वरूपेष्वपि मोक्षदातृत्वगुणसाम्यात्‌ 
यत्किञ्चिद्रपदर्शनमेव मोक्षसाधनं न विम्वविषयमेवेति नियम इति प्राप्त 
सिद्धान्तयितुं प्रवत्तं सूत्रम्‌- न सामान्यादिति ॥ अत्र ‘सामान्यात्‌’ साधार- 
णात्‌ उपलब्धेरिति सामानाधिकरण्यम्‌ । लिङ्गव्यत्ययः गब्दस्वभावकृतः । 
यद्यपि तथापीत्यर्थे मात्रार्थे चापिहाब्दः । उपलव्धेरपीत्यन्वीयत । मुक्तिरिति 
प्रकृत्वात्सम्बध्यते । तथा च यद्यपि भगवद्रूपाणां सामान्यं साम्यम्‌, अत एव 
तद्विषयकदर्दानानामपि समानत्वम्‌ । तथापि 'सामान्यायाः' समानत्रह्म- 
रूपविपयत्वेन स्वयोग्यरूपदरनेन समानतया वर्तमानायाः उपलब्धरपि 
यत्किञ्चिदरूपद्दनमात्रात्‌ तस्मादेव सर्वेषां न मुक्तिरित्यर्थः । यद्वा- उपलब्धः 

दर्शनस्य साम्यात्‌ साधारणविषयत्वात्‌ न तस्य मुक्तिरित्यर्थः । अथवा- 
ल्यब्लोपनिमित्ता पञ्चमीयम्‌ | तथा च सामान्यमपेक्ष्य रूपसामान्यं विषयी- 
कृत्य 'सत्या उपलब्धे: दर्शनान्न मुक्तिरित्यर्थः | एतत्कल्पद्वये सामान्यादुप- 
लब्धेरिति वैयधिकरण्यमिति भावेन सामान्यादप्युपलब्धेरिति प्रतिज्ञांरां 
ब्याचष्टे- नेति ॥ अपि तु स्वयोम्यात्मदर्दानादेवेति रोषः । तेनापीत्यस्यापि 
त्वित्यर्थाश्रयणेन उपलब्धेरित्यस्यावृत््या च अपि तु उप समीपे योग्यतया 
वर्तमानस्य बिम्बरूपस्य लन्धेर्दर्शनादेवेति सूत्रे प्रतिज्ञारोषः प्रदर्शितो भवति । 
कुतो नेत्यतः तत्रोपलब्धेः सामान्यात्‌ साधारणत्वादिति हेतु उपलब्धेरि- 
त्यनेनोक्तम्‌ - 

“मुक्तचर्थमात्मयोग्यं तु विज्ञानं तदुदाहृतम्‌ । 

समोऽपि भगवान्‌ "बिम्बदरनिनैनँ मोचयति ॥' 
इत्यादिश्रुतेरिति हेतुं मनसि निधाय सामान्यमात्रान्न मुक्तिरित्यत्र दृष्टान्त- 
प्रतिपादनायोक्तं मृत्युवदित्यंशं व्याख्याति- यथेति ॥ मृत्युमात्रादिति ॥ 
मृतिमात्रादित्यर्थः । न मुक्तिरित्यनुषज्यते | तथा च यथा ब्रह्मज्ञानिनां सर्वमृतौ 
मृतित्वसाम्येऽपि न “मृत्युमात्रात्‌' साधारणमृतेरनन्तरं मुक्तिः, किन्तु प्रारब्ध- 
कर्मक्षये चरममृत्यनन्तरमेव, तथा प्रकृतेऽपि रूपतिोषज्ञानादेव मुक्तिः, न 
साधारणादित्पर्थः । यद्वा- मृत्युशब्देन मारक उच्यते | संसृतेरिति रोष: । तथा 
च यथा ब्रह्मज्ञानिनां ज्ञाने संसारमृत्युत्वे समानेऽपि ज्ञानरूपमुत्युमात्रादनन्तरं 
न मुक्तिः, किन्तु प्रारञ्धकर्मावसानकालीनत्वविोषितान्मृत्योरवतरणानन्तर- 
मेव, एवं भगवद्रूपाणां साम्येऽपि रूपविरेषज्ञानमेव मोक्षसाधनं, न सामान्य- 
दर्शनमित्यर्थः । ‘समोऽपि’ इति श्रुतौ बिम्बशब्दो योग्यात्मपरः | न तु 

'हदिस्था या हरेर्मूर्तिः जीवो यत्प्रतिविम्बक: | 

यद्वरो वर्तते जीवः सा तु जीवकला स्मृता ॥' (भा.ता. ११.२७.१२) 


~ 


- सत्या उपलब्ध: इति मुद्रितपृस्तके | 
, बिम्बदर्शनयैवेनम्‌ इति मुद्रितपुस्तके । 


pi 

इत्युक्तहद्वतरूपविशेषपरः । 'दृष्टयैव' इति वाक्यविरोधात्‌ । जीवः कलांशो 
यस्यासौ जीवकला | 


न हि लोकापत्तिमात्रं मुक्ति: । 


ननु यदि सामान्पदर्शनात्र मुक्तिः, तहि तद्वैफल्यं स्यात्‌ । न च ब्रह्म-. 
दर्शनस्य तदुक्तं, अतः सफलत्वेऽवञ्यंभाविनि यत्तस्य फलं स एव मोक्ष इति 
सामान्यदर्शनमपि मुक्तिसाधनं भवतीत्यतः परवृत्तम्‌- 'न हि लोकापत्तिः’ 
इत्यंशं व्याचष्टे- न हीति ॥ 'लोकापत्तिमात्रं महरादिलोकप्राप्तिरेवेत्पर्थ: । 
अनेन लोकापत्तिरित्यनन्तरमप्पपिराब्दोऽनुषञ्जनीयः । स चावधारणार्थ- 
मातरार्थः । तथा च न सामान्यदर्शनस्य वैफल्यं शाङ्कचम्‌ । यतः सामान्यादप्युप - 
लब्धेलोकापत्तिः भवति अतः । न चैवं तस्य मोक्षसाधनत्वापत्तिः । 'हि' यतो 
न लोकापत्तिरेव मोक्ष इति “हि प्रसिद्धमत इति सूत्रांशायोजनोक्ता भवति । 


“सामान्यदर्शनाहोका मुक्तियोंग्यात्मदर्दानात्‌ ।! 
इति नारायणतन्त्रे । 


ननु सामान्यदरनेन लोकापत्तिरेव न मुक्तिरिति कुत इत्यतो हिशाब्द- 
सूचितप्रमाणमाह- सामान्येति ॥ योग्यात्मदर्दनातिरिक्तावतारादिदर्शनादि- 
त्यर्थः । 'लोका:” महरादयः। योग्येति ॥ स्वयोग्पपरमात्मरूपदर्वानादित्पर्थः । 
भवन्तीति शेषः । नारायणत्त्रे उक्तत्वादिति रोष: । अस्य न ह्वीत्यनेनान्वयः | 
न च 'दृष्दैव' इत्युक्तिविरोध: । तस्याधिकारिविोषविषयत्वात्‌ अधिकारि - 
विशेषाणां च अवतारदर्शनस्य सामान्यदर्दानत्वाभावात्‌, एवकारस्यायोग- 
व्यवच्छेदार्थाम्यृपगमाद्वा । 


“मुच्यते नात्र सन्देहो दृष्ट्या तु स्वात्मयोग्यया' इति च। 


ननु यथा भगवदुष्टीनां मध्ये योग्यातमदृष्टिरेव मुक्तिहेतुः, न तु रूपान्तर- 
दृष्टिरिति विकल्पः, तथा योग्यात्मदइनिऽपि किश्रिन्मुक्तिहेतुः किश्चिन्नेति 

विकल्पः स्यादित्यत आह- मुच्यत इति । तुरेवार्थे । स्वात्मयोग्यया दृष्ट्या 
मुच्यत एव नात्र संशय इत्यर्थः | इति नारायणतन्त्र इत्यन्वयः । भिन्न- 
प्रकरणस्थत्वात्‌ पुनरितिराब्दः | 
“दर्शनेनात्मयोग्येन मुक्तिर्नान्येन केनचित्‌ ॥ 
इति चाध्यात्मे ॥ ५३ ॥ 
ननु सामान्पदर्शनेन यथा लोकापत्तिः तथा कचिन्मुक्तिश्च कि न स्यादित्यत 
आह- दर्शनेनेति ॥ 'आत्मयोग्येन' स्वयोग्यरूपविषयकेन द$निनेव मुक्तिः 
“नान्येन केनचित्‌” सामान्यदर्गानादिनेत्यर्थः | अवतारदर्शनमपि केषाञ्चित्‌ 
स्बयोग्यमिति न तदत्र व्यावर्त्यमिति न 'दृष्ट्ैव’ इत्यनेन विरोधः । यद्वा- 
मुक्तिर्नान्येनेत्यनेन अवतारादिदर्रानस्याव्यवधानेन मुक्तिसाधनत्वं निषिध्यते । 
“हृष्दैव' इत्यत्र तु व्यवधानेन तदुच्यते । अतो न विरोधः । यथोक्तं 
गीतातात्पर्ये | 
दृशिः - 'नियमेनैव मोक्षाय भवेद्योग्या भवेद्यदि । 
अयोग्या भक्तिजाता चेत्‌ क्रमान्मुक्तिभवित्तया ॥' इति ॥ 
इत्यध्यात्मे च सूत्रकुदुक्तमुक्तमिति शेषः ॥ 
॥ इति न सामान्याधिकरणम्‌ ॥ ३३ ॥ 
॥ ३४. परेणाधिकरणम्‌ ॥ 

(परमात्मप्रसादादेब अपरो्षज्ञानम्‌, न भक्तिमात्रेण) 
'भक्तिरेवैनं नयति भक्तिरेवैनं दर्शयति भक्तिबशः पुरुषो 
भक्तिरेब भूयसी” इति माठरभुतेर्न परमात्मना दर्शनमिति 
चेत्‌- 


अत्राधिकरणे 'अनुवन्धादिभ्यः' इत्यत्र दर्दानसाधनतयोपासनसाहित्ये - 

नोक्तभक्तेः स्वातन्त्रचं निरस्यते । पूर्वपक्षयति- भक्तिरिति ॥ भक्तिरेव “एन! 
परमात्मानमधिकारिणं नयति, न त्वन्यदित्पर्थः । यद्वा 'तयैवैनं वशं नयेत्‌” 
इति स्मृत्यनुसारेण भक्तिरेवैनं परमात्मानं वरां नयतीत्पर्थः | 'एवं’ विष्णुं 
भक्ताय दर्शयति । पुरुषो हरिःभक्तिवशो भक्तयधीनः “भूयसी” साधनेषु श्रेष्ठा । 
इति श्रुतेः “परमात्मना' तत्प्रसादेन: 'दर्शनं” दर्शनादि ब्रह्मसाक्षात्कारादि न 
भवतीति ज्ञायत इत्यर्थः । 

न, “तस्यैष आत्मा बिइते ब्रह्मधाम” (मु. ३-२-४) इति श्रुतेः। 

सिद्धान्तयति- नेति ॥ परमात्मना दर्शनादि नेति न, किन्तु तेनैव दर्शनादि 
भवतीत्यर्थः । कुत इत्यतस्तत्र हेतुत्वेन चझाञ्दसूचितां श्रुतिमाह- तस्येति ॥ 
आथर्वणे - 

“नायमात्मा प्रवचनेन लभ्यो न मेधया न बहुना श्रुतेन । 

यमेवैष वृणुते तेन लभ्यः तस्यैष आत्मा विवृणुते तनूं स्वाम्‌ ॥ 

एतैरुपायैर्यतते सस्तु विद्वान्‌ ॥' (मु. ३-२-३) 
इति पूर्ववाक्ये अयं परमात्मा भक्तिरहितैः प्रवचनमेधाश्रवणादिभिः न लभ्यते 
भक्तिपूर्वकैरपि स्वातन्त्र्यान लभ्यः, किन्तु “एतैः भक्तिप्रधानकैः प्रवचना- 
द्ुपायैः 'यो’ ब्रह्मदर्गनार्थ यतते इत्युक्तः, तस्पाधिकारिणः एतैः प्रसन्नः 
परमात्मा 'ब्रह्मधाम' परब्रह्माधिष्ठानभूतं वायुं 'विशते' तत्र तस्याविर्भवती- 
त्यर्थः । “प्रधानं धाम विष्णोस्तु प्राण एव प्रकीर्तितः? इत्याथर्वणभाष्योक्तेः । 
तत्त्वप्रदीपे तु ब्रह्मपुरं हृदयम्‌ “एषः” परमात्मा 'विशते' तत्र हृयते 
इत्युक्तम्‌ । 

कथं तह्येपा श्रुतिः । 
सू -- ॐ॥ परेण च शब्दस्य ताद्विध्यं 

भूयस्त्वात्त्वनुबन्धः ॥ ॐ ॥ ५४ ॥ 

परमात्मैब भक्तद्या दनं प्राप्य मुक्तिं ददातीति प्रधान- 
साधनत्वाद्भक्तिः करणत्वेनोच्यते । 


यदि परमात्मनैव दर्शनादि कथं तर्हि भक्तेरेव तत्साधनत्वाभिधायक- 
श्रुतिरुपपद्यत इति शङ्कते- कथमिति ॥ “एषा' भक्तेः कर्तृत्वाभिधात्री 'भक्ति- 
खैनम्‌' इति श्रुतिः कथमुपपद्यत इत्यर्थः । तत्परिहाराय सूत्रं पठित्वा व्याचष्टे- 
परेण चेति ॥ एवकारो भिन्नकमः । अत्रेति शेषः । परमात्मा भक्तचैव “दर्शन 
प्राप्य' दर्शनविषयो भूत्वा मुक्तिं ददादीति हेतोः अत्र 'एतैरुपायैः इति श्रुतौ 
भक्तिः करणत्वेनोच्यते यतोऽत एषा श्रुतिरुपपद्यत इति योजना । करणे 
करतृत्वोपचार इति भावः । ननु साधनान्तराण्यनुत्तवा किं विरिष्याभिधीयते 
भक्तिरेवेनम्‌” इतीत्यत आह- प्रधानसाधनत्बादिति ॥ साधनेषु प्रधानत्वादि- 
त्यर्थः । भक्तिः करणत्वेनोच्यत इत्यत्र भत्तयैव मुक्तिं ददातीत्यम्‌ हेतुः | इति- 
झाब्दस्य भक्तिरित्यप्यन्वयेन ज्ञापितायां विरिष्योच्यते इति प्रतिज्ञायाम्‌ 
प्रधानसाधनत्वादित्थं हेतुः । अनेन भूयस्त्वादित्यस्वार्थ उक्तो भवति । सूत्रे 
चोऽप्यर्थोऽवधारणार्थश्रुतिसूचकश्च । प्रधानसूत्रात्तदुक्तमित्यनुवर्तते | तथा च 
'अपि' यद्यपि “एतैरुपायैः” इति श्रुतेः “परेण च' परमात्मनैव तद्दर्शनादिकं, न तु 
भक्तया। तथापि 'भक्तिरेनम्‌' इति श्रुतेः 'ताद्विध्यम्‌' ईश्वरकर्तृतवश्रुतिवत्कर्तृता - 
प्रतिपादकत्वमुपपद्यते । कथम्‌ ? यतः 'अनुवन्धस्य' भक्तेः 'एतेः' इति श्रुतौ 
तत्करणत्वमुक्तमतः। तथा च करणे कर्तृत्वोपचार इति भावः । मुख्यकर्तृत्वाड्वी - 
कारे तु “एतैरुपायैः” इति निरवकाशविशेषश्रुतिविरोध इति तुझाब्दाभिप्रायः । न च 
साधनान्तराणि विहाय कि विशिष्याभिधीयते “भक्तिरेनम्‌” सति श्रुतावनुवन्धो 
भक्तिरिति वाच्यम्‌ । तस्याः “भूयस्त्वात्‌' साधनेषु प्रधानत्वादिति सूत्रार्थः ॥ 


मायावैभवे च - 
'भक्तिस्थः परमो विष्णुस्तयैवैनं बां नयेत्‌ । 
तयैब दर्शनं यातः प्रदयान्मुक्तिमेतया ॥ 

ख्रेहानुबन्धो यस्तस्मिन्‌ बहुमानपुरस्सरः । 
भक्तिरित्युच्यते सैब करणं परमेशितुः ॥' इति ॥ 


अत्रैव स्मृतिमाह- मायेति ॥ मायावैभवाख्यग्रन्थ इत्यर्थः । भक्ती तिष्ठ- 
तीति भक्तिरत्र तिष्ठतीति वा भक्तिस्थः । भक्तचामधिकारणो भक्तेः निया- 
मकश्रेति तत्त्वप्रदीपोक्तेः । ‘तया’ अनादिसिद्धया भक्तवैव 'एनं' स्वात्मानं 
“बां नयेत्‌' जीववशोऽहमिति ज्ञापयेत्‌ । यद्वा- ‘एनं’ जीवं “वहां नयेत्‌’ तस्य 
भगवदीयो5हमिति स्मृतिं जनयेदित्यर्थः । “तयैव' गुरुप्रसादेनाभिव्यक्त - 
भक्तयैव करणेन दर्शनं “यातः” प्राप्तस्तद्विषयो भूत्वा ‘एतया’ अतिपरिपक्कया 
भक्तया जीवाय मुक्तिं प्रदद्यादित्यर्थ: । भक्तिरित्यनेनानुबन्धशब्दार्थ उक्तः । 
तत्र प्रमाणमाह- स्रेहेति ॥ अनु स्वानुकूलं यथा तथा बश्चाति बद्धमिव वशपति 
स्वप्रभुमित्यनुबन्धः । यस्तस्मिन्‌' विष्णौ 'बहुमानपुरस्सरः' बहुः पूर्णता मानं 
ज्ञानं देशकालगुणैः पर्णत्वज्ञानपूर्वकः स्रेहः स एवानुबन्धः सैव भक्तिरित्युच्यते 
इत्यर्थः । ननु दर्दानादौ हरेरेव कर्तृत्वे कथं भक्तिरेवैनम्‌' इति श्रुतिरुपपद्यत 
इत्यत आह - सैबेति ॥ 'परमेहितुः’ परमेश्वरस्य दर्शनादिदाने सा भक्तिरेव 
करणमित्यर्थः | करणे कर्तृत्वोपचार इति भावः | करणं साधनेषु प्रधानमित्यनेन 
साधनान्तराण्यनुक्तवा भत्तेरेवाभिधाने कारणमुक्तं भवति । इतीत्यस्य 
मायावैभव इत्यनेनान्वयः । 


सर्वशब्दानां ब्रह्मणि प्रवृत्तेश्च ॥ ५४ ॥ 


एवं हन्ता रामशरः” इतिवत्करणेऽपि कर्तृत्वन्यपदेञञादर्शनात्करणार्थत्वेन 
'भक्तिरेतैनम्‌' इति श्रृतिमुपपाद्य प्रकारान्तरेणाप्युपपादयति- सर्वेति ॥ 
भक्तिरित्यादिसर्वपदानामित्यर्थः । 'ब्रह्मणि' परब्रह्मणि 'प्रवृत्ते:' समन्वयात्‌ 
परममुख्यवृत्ते सत्त्वात्‌ । त्रहमैवैनं नयतीत्याद्यर्थोपपत्तेश्चोपपनना श्रुतिरित्यर्थः । 
अनेन 'च” यतः “परेण” वाच्येन निमित्तन भक्तचादिवाब्दस्य “ताद्विध्यं' तस्य 
“एतैरुपायैः? इत्यादिवाक्यस्य विधा प्रकार इवि प्रकारो यस्य स तद्विधस्तस्य 

भावस्ताद्विध्यं तद्धनारावणस्य कर्तृत्ववादित्वं युक्तम्‌, अतो नेश्वरस्य 
दर्शनादिकर्तृत्वे श्रुत्यनुपपत्तिरिति सूत्रखण्डस्य अर्थान्तरमुक्ते भवति ॥ 
॥ इति परेणाधिकरणम्‌ ॥ ३४॥ 
॥ ३५. एकाधिकरणम्‌ ॥ 
(उपासना तत्तज्जीबयोग्यतानुसारिणी) 
जीवांशानां पृथगुतप्तर्नानादियोग्यताऽपेक्षेति न मन्तव्यम्‌, 
कुतः ? 
सू-- ॐ॥ एक आत्मनइहारीरे भावात्‌ ॥ ३० ॥ ५५॥ 


अंझांशिनोरेकत्वमेव । अंशिकर्मबिनिर्मितदारीर एवांशस्य 
भावात्‌ ॥ ५५॥ 


अत्राधिकरणे उपासनस्यानादियोग्यतासापेक्षत्वं समर्थ्यते । तत्र ‘उपलब्धि- 
वत्‌, व्यतिरेकः’ इत्याभ्यां सूचितहेतृक्तिपूर्वकं पूर्वपक्षयति- जीवेति ॥ 
उपासनादाविति रोषः । पृथगिति भिन्नं पदम्‌ पृथत्तवादित्यर्थः । तथा च नोपा- 
सनाद्यर्थ योग्यताऽपेक्षाऽस्ति । कुतः ? योग्यतायाः सादित्वे तद्वदुपासनस्या- 
प्यगन्तुकत्वप्रसङ्गात्‌ अनादित्वं वाच्यम्‌ | तचच न दुक्तं यत इन्द्रादिजीवांशाना - 
मर्जुनादीनां योग्यता नानादिः । न चासिद्धिः । इन्द्रादिजीबांशानामुत्पत्तेः 
सादित्वात्‌ । धर्मिण एव सादित्वे तद्धर्मभूतयोग्यताया अनादित्वायोगादिति 
भावः । न चांशिनोऽनादित्वात्‌ कथमंशानामुत्पत्तिः तयोरेक्यादिति वाच्यम्‌ । 
इन्द्रायंशिजीवेभ्यस्तदंशानां एथत्तवात्‌ भिन्नत्वात्‌ । न चासिद्धिः । अंशाना- 
मिन्द्रादिजीवेभ्यः पृथत्तवात्‌ ज्ञानसुखादौ अनुसन्धानाननुसन्धानार्य - 
वैलक्षण्यवत्त्वादिति योजना । एवं प्राप्त पूर्वपक्षं प्रतिषेधति - नेति ॥ कुतो न 
मन्तव्यमित्याक्षिपति- कुत इति ॥ तत्परिहाराय सूत्रमुपन्यस्य व्याचष्टे- एक 
इति ॥ अत्र अंशोञ्शी चैक एवेति योजनामभिप्रेत्य एक इति प्रतिज्ञा- 

वाक्यतात्पर्यमाह- अंशेति ॥ कुत इत्यतः पष्ठ्थोक्तिपूर्वक आत्मनइशरीरे 
भावादिति हेत्वंशं व्याचष्टे- अंशीति ॥ 'भावात्‌' अभिमानितया सत्त्वादि- 
त्यर्थः । अनेनाउत्मांश आत्मना अंशिना एक एव, न भिन्नः कर्मनिर्मितद्ारीरे 
आत्मनों5शस्य भावात्सत्त्वादिति सूत्रार्थ उक्तो भवति | 


सू-- 

ॐ ॥ व्यतिरेकस्तद्वावभाबित्वान्न तूपलब्धिबत्‌ ॥ ५६ ॥ 
ज्ञानादिभेदे बिद्यमानेऽपि नांशांशिनोः पृथग्भाव एव । 
तदुपासनादिभोगादंशस्य । 


ननु ज्ञानादिभेदादंशांशिनोर्भेद एव युक्तो नाभेद इत्याराङ्कां परिहरत्सूत्र 
पठित्वा व्याचष्टे- व्यतिरेक इति ॥ ज्ञानं वृत्तिरूपम्‌ । आदिशब्देन ताइश- 
सुखादिर्गृह्यते । ब्यतिरेकशब्दार्थो भेद इति सप्तम्यन्ताद्वतिरिति भावेन भेद इति 
सप्तमीप्रयोग: । आत्मनोरिति विपरिणतपदस्यार्थः । अंझांशिनोरिति ॥ 
पृथग्भाव इत्यनेन ब्यतिरेकदान्दस्योपमानोपमेययोरन्वयो दर्शितः । एवेति 
तुझन्दस्यार्थः । अनेनात्मनोर्नोपलञ्भिवद्व्यतिरेक इति प्रतिज्ञां व्याख्यातः । 
कुत इत्यतस्तदुत्तरत्वेन तद्धावभावित्वादिति हेत्वंशं व्याचष्टे- तदुपासना- 
दीति ॥ अंझिकर्तृकोपासनादिजातमहाफलभावादित्यर्थः | उपासनाजनित- 
महाफलानुसन्धानमेवाभेदे प्रयोजकं तदभावस्त्वसिद्ध इत्युक्तं भवति । अनेन 
“उपलब्धिवत्‌' उपलब्ध्यादौ धर्मे व्यतिरेक इव भेद इव अनुसन्धानाननुसन्धा- 
नात्मकवैलक्षण्यमिव आत्मनोरंशांशिनोः धर्मिणोरपि परस्परं “व्यतिरेक एव! 
अन्योन्याभावरूपपृथगभाव एव, न त्वभेद इति न वाच्यम्‌ । कुतः ? “तद्भाव - 
भावित्वात्‌’ भावशब्द आवर्तते । तत्रैकस्यानुभवोऽर्थः । भवतेरनुभवार्थत्वात्‌ । 
अन्यस्य मानसक्रियारूपध्यानाख्यमुपासनमर्थः । अपरस्योपासनफल- 
मानन्दवृद्विरर्थः । “भावो वृद्धिः समुद्धिष्टा कचिद्धावो मनः स्मृतम्‌' इति 

बचनात्‌ । तुशब्दस्यात्रान्वयः | स चाप्यर्थ: | तथा च आत्मन उपलब्ध्यादौ 

ज्ञानादावनुसन्धानाननुसन्धानरूपे अल्पत्वमहत्त्वरूपे वा व्यतिरेके विद्य- 

मानेञप्यात्मनों5शस्याल्पे वृत्तिज्ञाससुखादी मानुषान्नोपभोगादिनाऽनु- 

सन्धानाभावेऽपीति यावत्‌ । 'तद्धावभावित्वात्‌' तस्यांशिनो भावस्व तत्कर्तृक- 

प्रधानसाधनोपसानादिसम्बन्ध्यानन्दवृद्धिरूपमहाफलस्प भावित्वातू अनु- 
सन्धातृत्वात्‌ अंशत्वे5पीति सूत्रार्थं उक्तो भवति | 


परमसंहितायां च - 
“अंशिनस्तु पृथग्जाता अंशास्तस्यैब कर्मणा । 
पुनरैक्यं प्रपयन्ते नात्र कार्या विचारणा ॥' इति ॥ ५३ ॥ 
आद्यसूत्रार्थे स्मृतिं प्रमाणयति- परमेति ॥ न केवलं सूत्र इति चार्थः । 
“अंशा: अर्जुनादयः | तस्यैव’ अंशिन एव 'कर्मणा' कर्मनिमित्तेनैव शरीरेण 
सह “अंशिनः? इन्द्रादेः “पृथक्‌' विभक्ततया भूम्यादौ जाताः सन्तः “पुनः” 
कर्मपर्यवसानानन्तरं स्वस्थानं गताः अंशिनैक्यं 'प्रतिपद्यन्ते' प्राप्स्यन्तीत्यर्थः । 
नत्वन्यकर्मणेत्येवशब्दार्थः । अत्रार्थे 'विचारणा' चर्चा न कार्येत्यर्थः | इति 
परमसंहितायां सूत्रकृदुक्तमुक्तमित्यन्वय: | 
॥ इत्येकाधिकरणम्‌ ॥ ३५ ॥ 
॥ ३६. अड्जाववद्धाधिकरणम्‌ ॥ 
(अप्रधानत्वेन अन्यदेबता अपि उपास्या:) 
स्‌ — 
ॐ ॥ अङ्गाबबद्धास्तु न शाखासु हि प्रतिवेदम्‌ ॥ॐ०।५७॥। 
ब्रह्ायङ्गदेबताबबद्धोपासनादि प्रतिशाखं प्रतिवेदं च नोपसंहि- 
यते। 

हिशब्दात्‌ 
“समत्वद्वोत्तमत्वाद्वा नाङ्गदेवायुपासनम्‌ । 
उपसंहार्यमित्याहुबेंदसिद्धान्तवेदिन: ॥' 
इति ब्रह्मतर्कबचनात्‌ ॥ ५७ ॥ 


अत्राधिकरणे भगवदुपासनस्य यथायोग्य ब्रह्याद्यङ्गदेव्तोपासनस्य युक्तत्वेन 
कर्तन्यता प्रतिपाद्यते । 'अन्या वाचो विमुञ्चथ’ (मु. २-२-५) 
“पूजयेन्नान्यदेवताः' इत्यादिनाङ्गाश्रितान्यदेवतोपसनं कार्य, किन्तु केवलं 
ब्रह्मोपासनमेव, कार्यत्वे वा एकस्य प्रतीतगुणाः सर्वेषूपसंहव्या इति प्राप्त 
सिद्धान्तयत्सूत्रं पठति- अङ्गेति ॥ अत्राङ्गशत्देन विष्णोरङ्गसमुद्धते, विष्णो - 
रङ्गानि देवताः’ इति वचनादीशाङ्गजातत्वान्निमित्ताद्वह्मादिदेवाः अज्ञानी - 
त्युच्यन्ते । भावप्रधानोऽयमावर्तनीय इति भावेन अङ्गावतद्धा इति प्रतिज्ञां 
व्याचष्टे- ब्रह्मादीति ॥ ब्रह्मादयश्च ताः देवताश्च तदववद्धं तत्सम्बद्धं च 
तदङ्गत्वावबद्धं च तत्‌ उपासनादि चेति विग्रहः । प्रथमादिशब्देन रुद्रादयो 
गृह्यन्ते । द्वितीयेन परिचर्यानिमस्काराद्युच्यते । कार्यमेव अधिकारिभिरिति 
शेष: । एवेत्यनेन सौत्रतुराब्दोऽवधारणार्थतयाऽपि व्याख्यातः । अङ्गावबद्धा 
इति वचनेनोदाहतश्रुत्यादिबिरोधः परिहतः । श्रुत्यादौ प्राधान्येनोपासनस्यैव 
निषिद्धत्वात्‌ अङ्गत्वेनोपासनस्य चाभ्युपगतत्वात्‌ । अत एव - 

'सर्ववर्णाश्रमै्विष्णुरेक एवेज्यते सदा । 

रमात्रह्मादयस्तस्य परिवारतयैव तु ॥' (स.स्मृ. ३२) 
इति वचनम्‌ ॥ 

अनेन अङ्गाबवद्धाः ब्रह्मादिदेवविषया: अङ्गत्वसम्वद्धाः तत्प्रकारकाः 
उपासनाद्याः कार्या एव सर्ैमुमुक्षुभिः | कुत एतत्‌? हिशन्दसूचितायाः 
“समत्वात्‌” इति स्मृतेरेवति सूत्रांशस्यार्थ उक्ता भवति । तर्हि सर्वगुणा: 
सवंत्रोपसंहत्योपास्याः स्युरिति झङ्कते- त्विति ॥ तदूत्तरत्वन- न शाखासु 


२५६ ब्रह्मसूत्रभाष्यम्‌ अ. ३,पा. ३ 


प्रतिवेदमित्येतद्वयाचष्टे- प्रतिशाखमिति ॥ 'प्रतिवेदं' सर्ववेदानां “प्रति- 
झाखं' सर्वशाखास्वित्यन्वयः । उक्तमुत्तमानां गुणजातमवमेष्विति शेषः | 
चस्समुच्ये । शाखास्वित्येव पूर्तौ प्रतिवेदमित्याद्युक्तिः अविभक्तमूल- 
वेदापेक्षयेत्युक्तं तत्त्वप्रदीपे | 'नोपसंहियते' अवमेषु नोपसंहार्यमिति । अनेन 
प्रतिवेदं प्रतिशाखासूक्ता अज्ञावबद्धा उत्तमाङ्गदेवतासम्बन्धिनो ब्रह्मणः 
सर्वगुणाः “वेदाहमेतं पुरुषं महान्तम्‌” (तै.आ. ३-१२) इत्युक्ताः 'अवमेषु' 
रुद्रादिषु तद्रुणाः 'च्यम्बकाय त्रिपुरान्तकाय कालाग्निरुद्राय नीलकण्ठाय’ 
इत्युक्ताः इन्द्रादिषु च नोपसंहर्तव्याः, किन्तु योग्या एवेति सूत्रखण्डस्यार्थं उक्तो 
भवति। न चायं विभागो न दृष्ट इति वाच्यम्‌ | यथा खलु भगवत्परवाक्यानां न 
स्वेषामन्यत्र ब्रह्मदिष्वन्वयः, अपि तु योग्यनामेव “हिरण्यगर्भस्समवर्तताग्रे” 
(तै.सं.४-१-८) इत्यादीनां, तद्वदुपपत्तेरिति भावः । कुत एतत्सिद्धमित्यतः 
प्रवृत्त हीत्येतद्वयाचष्टे- समत्वादिति ॥ सूचितादिति रोषः | अस्य वचनादि- 
त्यनेनान्वयः । स्मृतौ कार्यमिति उत्तमानां गुणजातमधमेष्विति च रोषः । 
उपासनाशाब्द आवर्तते । तत्रैकः कर्मणि ल्युडन्तो गुणजातपरः | आदिशब्देन 
गन्धर्वादयो गृह्यन्ते । तथा च अङ्गदेवाचुपासनं कार्य मुमुक्षुभिः, परं तु 
उत्तमानां ब्रह्मादीनां गुणजातमधमेषु नोपसंहार्यमित्याहुरित्यर्थः । कुत इत्यतो 
हेतुमाह- समत्वादिति ॥ वाशब्दी चार्थौ परस्परसमुञ्चये | अयमर्थ:- अन्य- 
गुणानामन्यत्र उपसंहारे सदेवानां साम्येनैव भान्यं, तञ्च नास्ति केषाञ्चित्‌ 
समत्वात्‌ केषाश्रिदुत्तमत्वादिति सर्वसाम्याभावात्‌ । तत्त्वप्रदीपे तु असमानां 
समत्वेनोपासनस्य उत्तमानामधमत्वेनोपासनस्य च निषिद्धत्वादित्येवं प्रकार- 
समर्पकतया व्याख्यातम्‌ । हत्वसिद्विपरिहारायाह- बेदेति ॥ वेदनिर्णायक- 
ग्रन्थवेदिन इत्यर्थः | तथा च वेदसिद्धान्ते नानागुणत्वेनैवेषामुक्तेर्नासिद्धिरिति 
भावः । वचनादित्यस्य नोपसंहियत इत्यनेनान्वयः । इति ज्ञायत इति शेष: । 


सू -- ॐ ॥ मन्त्रादिवद्वाऽविरोधः ॥ ॐ ॥ ५८ ॥ 

सर्बदेबतामन्त्रा यथाऽधीयन्ते एबमबिरोधो वा । 


एवमेकत्र प्रतीतानां सर्वगुणानामन्यत्रोपसंहाराभाव उक्तः । इदानीमुप- 
संहाराभ्युपगमेऽपि न विरोध इत्याह सूत्रकृत्‌- मन्त्रादिबदिति ॥ अत्रादि- 
शब्देन बहुवाक्यसमूहरूपविद्योच्यते । षछठ्यन्ताच वतिरिति भावेन सूत्रं व्याचष्टे- 
सर्बेति ॥ अग्र्याद्यधमसर्वदेवतामन्त्रादप इत्यर्थः । अधीयन्त इति अध्येतृभि- 
रुत्तमसर्वदेवेष्विति शेषः । तेषां तत्प्रतिपादकत्वादिति भाव: । “एवम्‌? अधम- 
गुणानामुत्तमेषूपसंहारे 'अविरोधो' विरोधाभावस्तेषु तद्ुणसत्त्वादित्यर्थः । 
अनुपसंहारस्यैवमुत्तमगुणविषयत्वात्‌ उपसंहारवचनस्याधमगुणविषयत्वादिति 
भावेन भाष्ये सूत्रे च व्यवस्थितविकल्पार्थकवाइान्दः । 


“उपासनाऽङ्गदेवानां परमङ्गतया भवेत्‌ । 
उपसंहृतिर्बिशेषे तु फलानामन्यथा न तु ॥ 
पुरुषाणां बिशेषाद्वा यथायोगं भविष्यति ।' 
इति वृहत्तन्त्रे ॥ ५८ ॥ 


यदुक्तं अङ्गदेवतोपासनं कार्यम्‌ एकत्र प्रतीतानामन्यत्र यथायोग्यगुणा- 
नामुपसंहारश्र कार्य इति, त्यं किं सर्वे: कार्य न वेत्यपेक्षायामाह - उपा- 
सनेति ॥ सर्वैः कार्येति शोषः । 'अङ्गदेवानां' ब्रह्मादीनां 'परमङ्गतया' 
परमात्मपरिवारत्वेनोपसना 'सर्वे:” मोक्षयोग्यैः कार्या भवेत्‌, न तु प्राधान्ये- 
नेति । तर्हि गुणोपसंहृतिरपि तथा स्यादित्यतो गुणोपसंहृतौ विशेषमाह- 
उपसंहतिरिति ॥ विशेष इति तादर्थ्ये सप्तमी । उपसंहृतिस्तु “फलानां विडोपे' 
अतिङ्गायितफलार्थ तदपेक्षायामेव कार्या, 'अन्यथा' तदनपेक्षायां केवलमोक्षाय 
न कार्येत्यर्थः । यथोक्तं तत्त्वप्रदीपे- यथा विषभयादी गरुडादिपु विष- 
हरत्वादिगुणोपसंहतिः' इति । फलविोपापेक्षाऽपि पुरुषविशेषाणामवेत्याह - 
पुरुषाणामिति ॥ 'विशेषात्‌' उत्तमाधिकारित्वरूपात्‌ । अत्र फलविरीपार्थिनः 
पुरुषविङोषाश्चेके एव, वाशब्दस्तु पुरुषाणां विशेषादित्यननोत्तमाधिकारि - 

रूपोपासकप्रतिपत्ती सत्याम्‌ उत्तमाधिकारिभिरपि फलातिग्यापेक्षायां 
कर्तत््या, अन्यथा नेति उपसंहतिरूपसाधनविषय एवं विकल्पबोधकः, न तु 
फलविरोषार्थिभिः कर्त्या नान्यैरिति ज्ञातव्यम्‌ । तथा च उपसंहतिस्तु 
पुरुषाणां विशेषम्‌ उत्तमाधिकारित्वमपेक्ष्य 'यथायोगं फलानां विशेषे' 
यथायोग्यफलविरोषार्थ ‘भविष्यति’ भवति । 'अन्यथा' उत्तमाधिकारित्वाभावे 
तादृदाफलयोग्यताया एवाभावात्‌ न वा व कर्तव्या वेति व्यवस्थितो विकल्पः । 
यद्वा- ये फलविशेषार्थिन: ते गुणोपसंहारपूर्वकं उपासका इति पूर्वमुपासक- 
पुरुषप्रतिपत्तौ फलातिशयार्थित्वं साधनतयोक्तं, इदानीं तु ये पुरुषविशेष 
उत्तमाधिकारिणः तेषां गुणोपसंहारपूर्वकम्‌ उत्तमाधिकारित्वं साधनतयोच्यत 
इति उपासकप्रतिपत्त साधन एव विकल्पो वाइान्दार्थः, नोपासकविकल्पः | सा 
चोपसंहतिः यथायोगम्‌’ उपास्यानां देवानां योग्यगुणविषयिण्येव ‘भविष्यति’ 
भवतीत्यर्थः । बृहत्तन्त्र इति उक्तमिति शेष: । 


॥ इत्यङ्गाबवद्धाधिकरणम्‌ ॥ ३६ ॥ 
॥ ३७. भूमाधिकरणम्‌ ॥ 
(पूर्णत्वरूपगुणेन परमात्मा उपास्य:) 
स= 
३० ॥ भूम्नः क्रतुबज्जायस्त्वं तथा च दर्शयति ॥ ॐ ॥ ५९ ॥ 
सबंगुणेषु भूमगुणस्य ज्यायस्त्वं क्रतुवत्‌ सर्वत्र सहभावात्‌ । 
दीक्षाप्रायणीयोदयनीयसवनत्रयावभृथात्मकः क्रतुः । 
अत्र भूमगुणस्य सर्वोपासकसाधारणत्वं समर्थ्यते । व्यर्थत्वाद्धूमगुणो न 
सर्वोपास्य इति पूर्वपक्ष सिद्धान्तयितुं सूत्रम्‌ - भूम्न इति ॥ अत्र भूम्नः सर्वोपा - 


स्यत्वमिति साध्याध्याहारमभिप्रत्य तत्र हेतुपरतया ज्यायस्त्वमित्येतद्वयाचष्ट- 
सर्वेति ॥ क्रतुवदित्यस्योभयत्रान्वयः | तथा च विष्णोरज्ञानानन्दादिसर्रगुणषु 

मध्ये 'भूमगुणस्य* पूर्णत्वरूपशुभधर्मस्य 'यो वै भूमा’ (छा. ७-२४) इत्यत्र 
श्रुतस्य ' ज्यायस्त्वं’ क्रतुवद्धिशिष्टत्वमित्यर्थ: । कुत इत्यतो भूमत्वमृते कस्यापि 
गुणस्यानुपास्वत्वात्‌ सर्वस्यापि पूर्णज्ञानः पूर्णानन्द इत्यादिक्रमेण ः तदनु- 
बन्धेनैवोपास्यत्वादिति भावेन विशिष्टत्वे साध्ये हेतुपरतया5पि क्रतुवदित्यंशं 
व्याचष्टे- क्रतुबदिति ॥ सर्वत्रेति ॥ सर्वयागेष्विति दृष्टान्तार्थः । दार्शन्तिके तु 
“सर्वत्र” आनन्दादिगुणेष्वित्यर्थः । 'सहभावात्‌' स्वानुवृत्त्ाऽङ्गिनः साफल्य - 
साधकत्वात्‌ । अनेन सूत्रे क्रतुवदित्यस्यावृत्त्या साध्यहेत्वोरन्वयः । सर्वत्र 
सहभावादिति हेत्वध्याहारश्च सूचितः । ननु क्रतुशब्दः स्वाङ्गङ्रियावचनः, न च 
तस्य सर्वङ्रतुष्वनुवृत्तिरस्तीत्यतो नात्र क्रतुदाब्दः स्वाङ्गप्रधानपरः, किन्तु 
अङ्गकलापपर इति भावेन क्रतुात्रदार्थमाह- दीक्षेति ॥ ज्योतिष्टोमे दीक्षा नाम 
यजमानसंस्काररूपकर्मविरोषः । प्रायणीयोदयनीयौ तस्यायन्तयोः कर्तव्येष्टि- 
विशेषौ । प्रातस्सवनं माध्यन्दिनसवनं तृतीयसवनं चेति सोमाभिषव- 
रूपसवनत्रयम्‌ । अवभृथो नाम 'अप्स्वभृथेन चरन्ति’ इत्युक्तेष्टिविशेषः । 
एतदात्मकाङ्गकलापः सर्वत्र कर्तु योग्यत्वानिमित्तादिह क्रतुशब्देनोक्त 
इत्वर्थः । 


“भूमैव देवः परमो ह्युपास्यो नैवाभूमा फलमेपां विधत्ते । 
तस्माद्ूमा गुणतो वै बिशिष्टो यथा क्रतुः कर्ममध्ये बिरिष्टः ॥' 
इति गोपबनश्रुतिः॥ ५९ ॥ 


ूत्कृत्सवोक्तार्थस्य प्रामाणिकत्तप्रदर्शनाय तथा दर्शायति श्रुतिरित्याह । 
तमंडां व्याचष्टे- भूमैबेति ॥ अत्र भूमनृशव्दो धर्मपरो धर्मिपरश्च | तथाच 
“परमो देवो' नारायणो 'भूमा' सर्जगुणपूर्ण इति पूर्णत्वेनेव सर्वोपास्यो, 
नेवाभूमा । कस्मात्‌? 'हि' यतो भूमगुणो गुणराशित: क्रतुबद्धिशिष्ट:, यथा 
'क्तुः' दीक्षाद्यङ्गकलापः कर्ममध्ये विकृतियागपु विशिष्ट: तेपां स्वसाहित्येन 
साफल्यप्रदत्वात्‌ । तथा भूमगुणो 'गुणतो' गुणराशितो गुणभ्यो वा “विशिष्ट: 
प्रधानः | कथं विशिष्ट: ? “हि” यस्मात भूमेव गुणः सर्वगुणेपु प्रिष्टतयोपासितः 


२६० ब्रह्मसूजभाष्यम्‌ अ. ३,पा. ३ 


एषाम्‌? अधिकारिणां फलं 'विधत्ते' ददाति | “न त्वभूमा' अपूर्णत्व- 
मुपासितमपूर्णत्वेनोपासितो वा देवः, तस्मादित्यर्थः । तथा च भूमगुणस्यान्य- 
गुणेभ्यो वैशिष्ट्यं नाम भूमगुणानुबद्ध एव सर्वोऽपि गुणः उपासकानां फलं 
ददाति, नाभूमेत्येतदेव, न तु विष्णुगुणाः परस्परमुत्तमाधमभाववन्त इति 
भावः । श्रुतिरित्यस्य तथा च दर्शयतीत्यनुषङ्गेणान्वयः । अनेन- “भूग्रः' 
पूर्णत्वस्य स्वोपास्यत्वं, कुतः ? “च' यतः सर्वगुणेषु क्रतुवज्चायस्त्वम्‌ । 
तदपि कुतः ? क्रतुवत्सर्वत्र सहभावात्‌ । न चैतत्सर्वमप्रामाणिकं, यतः 
्रुतिस्तथा दर्शयतीति सूत्रयोजनोक्ता भवति । तथा हीति सूत्रपाठे, हिशब्दो 
यस्मादित्यर्थो ज्ञातव्यः । मायावादखण्डने “भूम्नो ज्यायस्त्वम्‌” इत्युक्तमिति । 
महाभारततात्पर्यनिर्णयये च ज्यायस्त्वं मुख्यतः सर्ववेदादिप्रतिपाद्यत्व- 
मित्यर्थोऽभिमतः । स च सूत्राक्षराणां ब्दर्थत्वाभिप्रायेण तद्टीकायामुक्तः। 

॥ इति भूमाधिकरणम्‌ ॥ ३७॥ 

॥ ३८. नानाइाब्दाधिकरणम्‌ ॥ 

(परमात्मगुणेषु पूर्णत्वं जीवानां योग्यतानुसारेण प्रतीयते) 

सू-- ॐ॥ नानाइाब्दादिभेदात्‌ ॥ ॐ ॥ ६०॥ 


“शब्दो5नुमा तथैवाक्षो योग्यताभेदतस्सदा । 

ब्रह्मादीनामेकमर्थ बहुधा दर्शयन्ति हि ॥ 

अतः पूर्णत्बमीशस्य नानैवैषां प्रद्यते । 

अतः फलस्य नानात्वं नानैवोपासना यतः ॥' 

इति ब्रह्मतर्के । अतो भूमत्वमपि नानैबोपास्यते ।। ६० ॥ 

अत्राधिकरणेऽधिकारिणां भूमगुणस्य नानाप्रकारेण प्रतीतिः समर्थ्यते । 
भूमत्वे तिशोषकल्पनायोगाद्भमगुणः सर्वेषामेकप्रकारेणैव प्रतीयत इति प्राप्त 
सिद्धान्तयितुं सूत्रं पठति- नानेति ॥ अत्र भूम्न इत्येतत्‌ प्रथमान्ततया विपरि- 

णम्यानुवर्तते | नानेति भावप्रधानम्‌, नानात्वेनेति । उपास्यते इति शोषः । एवं 
च प्रतिज्ञावाक्यसिद्धौ तत्र हेतुरुक्त:- शब्दादिभेदादिति ॥ भूमगुणप्रत्यायकैः 
शब्दानुमाप्रत्यक्षप्रमाणै: अधिकारियोग्यताभेदात्‌ भूम्नो नानारूपेण प्रतीतेरिति 
तदर्थ इति भावेन अस्मिनर्थे प्रमाणोदाहणपूर्वकं सूत्रं व्याचष्टे- शब्देति ॥ 
प्रथमं तत्त्वनिर्णयो5थ वेदार्थनियमो5थापरोक्षज्ञानमिति कार्यक्रमानुसारेण 
स्मृतौ शब्दादीनां क्रमेण निर्देशः । एवं सूत्रेऽपि | शब्द: आगमः । अक्षः 
प्रत्यक्षम्‌ । तथाशब्दः समुञ्चये । आहत्यैते “योग्यताभेदात्‌’ योग्पताविशेषात्‌ 
सदा ब्रह्मादीनामेंकेकमर्थ पूर्णत्वादिरूपं बहुधा’ अवान्तर-विशेषवत्त्वेन 
“दर्शयन्ति' ज्ञापयन्ति 'हि' यतोऽतः 'एषां' ब्रह्मादीनामीरास्य पूर्णत्वं नानैव 
प्रद्टश्यते' प्रतीयते उपासनकाले । यतः नाना प्रट्टश्यतेउतो नानाप्रकारेणेव 
पूर्णत्वोपासनं भवेत्‌ । यतो नानोपासनमतः फलस्य “नानात्वं' तारतम्यमुप- 
पद्यत इति योजना । न चोपास्यभूमत्वप्रतीतेः झाब्दानुमानसाध्यत्वेऽपि कथं 
प्रत्यक्षसाध्यत्वमिति वाच्यम्‌ । योगिनां मनसापि तत्रतीतिसम्भवेन तस्या- 
स्रितयसाध्यत्वोपपत्तेः । ब्रह्मतर्क इत्यस्य यतः इान्दादिभेदान्नाना प्रतीयते 
भूमत्वमतो नानेवोपस्यतेऽपीत्युक्तमित्यन्वयः । न केवलं नाना प्रतीयतेऽपि तु 
नानैवोपास्यतेऽपीति सिद्धमित्यन्वयः । नानैवोपास्यतेऽपि नानैव फलप्रदमपी - 
त्यपेरर्थः । न च भूमत्वविशेषानुपपत्तिः । अतीतवत्सराणां मासानां चानन्त्ये 
समेऽपि वत्सरान्त्यान्मासान्त्ये विशेषवत्‌ अधिकारियोग्यताविद्ोपात्‌ प्रतीते 
ूर्णत्वेऽपि विशेषसम्भवादिति भावः । 


॥ इति नानाइाब्दाधिकरणम्‌ ॥ 
॥ ३९. विकल्पाधिकरणम्‌ ॥ 
(विशिष्टफलापेक्षया विम्बातिरिक्तरूपोपासना कर्तब्या) 
सू-- ॐ ॥ विकल्पो विशिष्टफलत्वात्‌ ॥ ॐ ॥ ६१ ॥ 

स्वयोग्योपासनानन्तरं सामान्यस्यापि कस्यचिदुपासनं 
बिकल्पेन भवति बिशिष्टफलापेक्षया । 


अत्र नये बिम्बातिरिक्तरूपोपासनस्याकर्तव्यता निरस्यते | स्वयोग्यरूपाति- 
रिक्तरूपविरोषविषयमुपासनं मुमुक्षुणा न कर्तव्यम्‌, मोक्षानुपयुक्तत्वात्‌ । 
प्रत्युत क्रियमाणमपि तदुपासनं स्वयोग्योपासनविश्नायैव भवेदिति प्राप्त 
सिद्वान्तयत्सूत्रमुपन्यस्य सामान्योपासनस्येति पदाध्याहारेण व्याचष्टे- बिकल्प 
इति ॥ अपिः समुचये । तथा च न केवलं स्वयोग्यस्य, किन्तु तदतिरिक्तस्य 
“सामान्यस्य' वैष्णवत्वेन तरिम्बसमानतया वर्तमानस्य कस्यचित्‌ नृसिंहराम- 
कृष्णादिरूपविशेषस्याप्युपासनं स्वयोग्योपासनानन्तरं मुमुक्षोः “विशिष्ट- 
फलापेक्षया” उत्तमफलापेक्षया ज्ञानादिप्रतिबन्धकदुरितविरोषनिवृत्तिलक्षण- 
मोक्षोपयोगिफलेख्छया निमित्तभूतया “विकल्पनैव भवति” प्रकारद्वयोपेतमेव न 
तु एकप्रकारोपेतमिति योजना । स्वयोग्योपासनानन्तरमिति सामान्योपासनस्य 
मोक्षार्थोपासनानन्तरभावित्वकथनेन प्रत्युतेत्युक्तदोषो निरस्तः । सूत्रे विशिष्ट - 
फलत्वादित्यनैन विकल्पे निमित्तं सूचितम्‌ । तदपेक्षोपलक्षकतया विवृतम्‌- 
विशिष्टफलापेक्षयेति ॥ तेन मोक्षानुपयुक्तत्वादिति दोषो निरस्तः । अनेन 
मुमुक्षोः विशिष्टफलत्वादिति बहुत्रीहिः । इच्छोपलक्षकमेतत्‌ । ल्यब्लोप- 
निमित्ता पञ्चेमी, विशिष्टफलापेक्षत्वमपेक्ष्येति भावेन विशिष्टफलपपेक्षयेत्याह । 
विशिष्टफलापेक्षपा सामान्योपासनस्य कर्तव्यतायां यस्य मुमुक्षोः दुरितमस्ति 
तन्निवृत्तिरूपविशिष्टफलापेक्षा चास्ति तेन कर्तव्यम्‌ । यस्य तु मुमुक्षोर्न 
दुरितमस्ति तत्सत्त्वे वा स्वयोग्पतीव्रोपासनेनैव दुरितादिनिवृत्तिसिद्धेस्तद- 
निच्छा तेन न कर्तव्यमिति । अत एव न वैफल्यदोप: ॥ 


'मुक्तचर्थमात्मयोग्यं हि कार्यमेव ह्युपासनम्‌ । 
नृसिंहादिकमन्यच्च दुरितादिनिवृत्तये ॥ 
उपासते यथायोगं न बा फलबिभेतः ॥? 

इति ब्रह्मतर्के ॥ ६१॥ 

अत्रार्थे स्मृतिमाह- मुक्तथर्थमिति ॥ “आत्मयोग्यं' स्वयोग्यरूपविषयक- 
मुपासनं यतो मुक्तयर्थ “हि' प्रसिद्धम्‌, अतः कार्यमेवेत्यर्थ: | नृसिंहादिक- 
मन्पच्चेति विशेषणविशष्यभावः । रूपमिति शेष: । चः समुच्चये । दुरितं 
दुरदृष्टम्‌ । प्रथमादिशब्देन कृष्णरामहयशीर्षादिबैष्णबरूपं गृह्यते । द्वितीयेन 
अज्ञानमिथ्याज्ञानकामक्रोधादि । 'यथायोगं' यथायोग्यमुपासते मुमुक्षव इति 
शेषः । केचित्‌ नरसिंहादिरूपं नैवोपासत इति । उपास्यत इति पाठे तु 
मुमुक्षुमिरिति रोषः । कुतो विकल्पः ? “फलविभेदतः” दुरितादिनिवृत्तिरूप- 
फलविदशेषाकाङ्घाभावात्‌' यद्वा - स्वयोग्योपासनाफलात्‌ नृसिंहाद्युपासना- 
फलस्य भिन्नत्वात्‌ भेदात्‌ भेदमपेक्ष्येत्यर्थः । केषाश्चित्तीव्रस्वयोग्योपासनादेव 
दुरितादिनिवृत्तिरूपफलसिद्धेर्न तदपेक्षेति भावः । यद्यपि नृसिंहादिकमपि 
केषाशित्स्वयोग्यं रूपम्‌, तथापि तदतिरिक्ताधिकारिणां तत्सामान्यं, तेषामेव 
सामान्योपासने बिकल्प उक्त इति न कुचोद्यावकाश: । ब्रह्मतर्के उक्तत्वादिति 
शैषः । अस्य विकल्पेन भवतीति पूर्वोक्तेनान्वयः । 

॥ इति विकल्पाधिकरणम्‌ ॥ ३९ ॥ 
॥ ४० . कामाधिकरणम्‌ ॥ 

(काम्यापेक्षी कामानुसारेण कामसाधनगुणबिशिष्टतया उपासमां कुर्यात्‌) 

सू--- ३० ॥ काम्यास्तु यथाकामं समुच्चीयेरन्न 
वा पूर्वहेत्वभावात्‌ ॥ ३० ॥ ६२ ॥ 

अत्राधिकरणे ज्ञानसाधनोपासनस्यैव आवइयकत्वं, न कामसाथन- 
भगवद्रुपगुणविषयोपासनस्येति सम्यत । ज्ञानसाधनार्थादिसाधनत्वेन 
पूर्ववन्मोक्षोपपोगिफलत्वात्‌ काम्योपासनमेवायं कर्तव्यमिति प्राप्ते सिद्धान्त - 
यत्सूत्रं पठति- काम्या इति ॥ तुदाव्दो नृसिंहाद्युपासनादस्य विशप - 
द्योतकोऽवधारणे च । इति दा्दोऽध्याहार्यः | विकल्प इत्यनुवर्तत । अत्र 
कामशब्दो घञन्तः काम्यपरः | कामस्येदं रूपं काम्यं, कामस्येम गुणाः - 

“वसुपूर्णकरं रत्नपर्वतस्थं विभावयन्‌ । 

वसुसिद्धिमवाप्रोति ॥' (तन्त्र.सं.४. ११६) 
इत्युक्ताः काम्याः । षष्ठ्यर्थसम्बन्थश्नव साध्यसाधनभाव सति केचित्‌ । 
वस्तुतस्तु काम्यत इति काम्यं रूपं, काम्यन्त इति काम्या गुणा इति विग्रहः । 
रूपगुणयोः काम्पसाधनत्वात्काम्यत्वम्‌ । तथाच “काम्यास्तु’ काम्यसाधनरूपे 
श्रीकरादौ कामसाधनभगवद्रुणास्तु “यथाकामं' स्वस्ववित्तादिकामं मोक्षादि- 
कामं वाऽनतिक्रम्य तदनुसारेण “समुच्चीयेरन्‌” उपसंहियेरन्‌ । न वा विषय- 
लम्प॑ैरमुमुक्षुभिरुपसंहतंन्याः, तद्रहितैर्मुमुध्नुभिस्तु नोपसंहर्तव्या इति व्यवस्थित- 
विकल्प एव स्यात्‌, न तु नियतिः । मुमुक्षुमिर्नेति कुतः ? 'पूर्वहेत्वभावात्‌' 
मुमुक्षातः पूर्वकालीनो यो वित्तादिकामाख्यो हेतुस्तदभावात्‌ । यद्वा- मुमुष्षु- 
भिरेव यथाकाममिच्छारूपेश्वरप्रसादमनतिक्रम्य तदर्थमुपसंहार्याः वित्तादि- 
काममनुरुध्य तदर्थ नोपसंहार्या इति विकल्पः स्यात्‌ । नेति कुतः ? 'पूर्व- 
हेत्वभावात्‌” पूर्वसूत्र क्तदुरितादिनिवृत्तिरूपफलविशेषाख्यप्रबलहेतोरभावात्‌ 
मुमुक्षापूर्वकालीनान्यकामाख्यहेत्वभावात्‌ अर्थादिकं विना ज्ञानाभावाख्य- 
हेत्वभावाजेति सूत्रार्थः । 

“यस्य यस्य हि यः कामः तस्य तस्य ह्युपासनम्‌ । 

तादृशानां गुणानां च समाहारं प्रकल्पयेत्‌ ॥ 

अकामत्वान्मुमुक्षूणां न बा तेषामुपासनम्‌। 

ुष्टयर्थमीश्वरस्यैब नेबोपासा बिदुष्यति ॥' 

इति वृहत्तन्त्रे ॥ ६२॥ 

अत्रैव स्मृतिमाह- यस्येति ॥ अत्र प्रथमयच्छब्दौ अधिकारिपरौ । 
तच्छब्दौ काम्यपरौ । न तु तावेकविषयौ । प्रथमान्तयच्छत्दस्यावृत्तिः । 
कामझत्दः सविषयेच्छार्थः । असावसाविति ग्राह्यम्‌ । वाशब्दो व्यवस्थित - 
विकल्पार्थः | तथा च यस्य यस्य पुंसोऽधिकारिणः यो यो वि्ञादिकामोऽस्ति, 

असावसौ मुमुक्षु: तस्य तस्य तत्तत्काम्पप्रदभगवद्रूपस्योपासनं 'प्रकल्पयेत्‌' 
कुर्यात्‌ । 'हि' प्रसिद्धम्‌ । न केवलमुपासनं, किन्तु, 'ताह्झानां' काम- 
साधनानां गुणानां 'समाहारम्‌' एकबुद्धघारोपणं च प्रकल्पयेत्‌ । 'मुमुक्षूणा - 
मुपासनं नेति वा | कुतः ? तेषाम्‌ 'अकामत्वात्‌’ अन्यकामनारहितत्वात्‌ । 
एवमधिकारिभेदेन विकल्पमभिधायेदानी चोपासनं नैव बिदुष्यति । अन्य- 
कामार्थ तु दुष्यति । तदर्थ तैन कार्यमित्यर्थः । तत्त्वप्रदीपे तु- यस्य यस्य यो 
धनैश्वर्यादिकामो भावति । तस्य तस्य तदर्थमुपासनं कार्य, स चोपा- 
सकस्ताऱृानाममुक्तचर्थानां गुणानामुपसंहारं च प्रकल्पयेत्‌ । न वा मुमुक्षूणां 
काम्योपासनं, तेषामकामत्वात्‌ ! अतोऽत्यन्तमापद्येव काम्यरूपगुणोपासनं 
तेषां, तदपि नान्यकामनया, किन्त्वीश्वरस्य तुश्यर्थमेव | तदपि ह्याह - 
तुश्यर्थीमिति ॥ 'सकामेभ्योऽमितगुणा याऽकामैस्तु कृता क्रियाः” इत्यन्यत्र 
चाहेत्येवमेव व्याख्यातम्‌ । इति वृहत्तन्त्रे सूत्रार्थ उक्त इति शेष: ॥ 


॥ इति कामाधिकरणम्‌ ॥ ४० ॥ 
॥ ४१. अङ्गाषिकरणम्‌ ॥ 
(देवे: स्वोत्पादकाङ्गवत्त्वेन परमात्मा उपास्यः) 
सू-- ॐ॥ अङ्गेषु यथाऽऽश्रयभावः ॥ ॐ ॥ ६३ ॥ 
अङ्गदेबतानां यथा यथा परमेश्वराङ्गाश्रयत्वम्‌ । “चक्षोस्सूर्यो 
अजायत? (ऋ.१०.९०.१३) इत्यादि, तथा भावना 
कर्तव्या ॥ ६३॥ 


अत्राधिकरणे अङ्गाश्रितत्वेन देवतापासनस्य कर्तव्यता समर्थ्यत । द्विविध - 
मङ्गदेवतोपासनं - परिवारत्वेन भगवदङ्गाश्रितत्वेन चेति । तत्राद्यं सर्वमुमुक्षु- 
साधारणम्‌ 'अङ्गाववद्धाः' इत्यत्रोक्तम्‌ । द्वितीयं देवतामात्राधिकारिकमत्र 
समर्थ्यते इति विवेकस्त्वप्रदीपऽभिहितः । ब्रह्मादिदवानामाश्रराङ्गाश्रित- 

त्वेनोपासनं न कर्तव्यम्‌, निरधिकारिकत्वात्‌ | न ताकत्तत्सर्वाधिकारिकम्‌ | 
*आनन्दादयः' इत्युक्तचतुर्गुणनियमव्याधातात्‌ । नापि देवाधिकारिकम्‌, 
“ब्रह्मा शिरसि ललाटे रुद्र इत्यादितत्रकरणेषु देवानामेतदुपासनमि - 
त्यनुक्तेरिति पूर्वपक्षे सिद्धान्तयत्सूत्रमुपन्यस्य व्याचष्टे- अङ्गेष्विति॥ अत्राङ्गे- 
च्वित्यावर्तते । तत्रेकं षष्ठ्यन्ततया विपरिणतं देवतावाचि । द्वितीयं प्रकृत- 
परमाङ्गवाचि । यथेत्यप्यावर्तते । तथा तथेति च लभ्यते । उक्त इति कर्तव्य इति 
ोषः । भाव इतिदाब्दो वृद्धया विविक्त उपासनापरपर्यायभावनावाची | तथा च 
'चक्षोः सूर्यो अजायत’ इत्यादीनामङ्गानां सूर्यादिदेवानामाश्रयिणां 
भगवतोऽङ्गेषु 'आश्रयभावः' आश्रयत्वं यथा यथोक्तः 'तथा तथा” तेन तेन 
प्रकारेण तेषां 'भावः' उपासनं कर्तव्यम्‌ इति योजनामभिप्रत्य सूत्रं व्याचष्टे- 
अङ्गेति ॥ परमेश्वराङ्गाश्रपत्वमिति बहुब्रीहिः । अङ्गदेतानामित्यस्य परमेश्व- 
ाङ्गाश्रयत्वमित्यनेन भावनेत्यनेन च सम्बन्धः । उक्तमिति शेष: । इत्यादीति 
लुप्तविभक्तिको निर्देशाः । इत्यादिनेत्पर्थः | यद्यपि श्रुतावङ्गजातत्वमेवोक्तं, न तु 
तदाश्रितत्वं, तथापि 'तदाश्रिताश्च ते सर्वे’, इति वचनाद्यत्र जन्म तत्रैव 
स्थितिरिति न दोषः । कर्तव्येति सावधारणम्‌ । अत्र हेतुस्तु उत्तरसूत्रे चशब्देन 
अत्रापि उक्त इत्यध्याह्ृतपदेन च सूचितः । अन्यथा तदुक्तिवैयर्थ्य- 
प्रसङ्गादित्येवंरूपो द्रष्टव्यः । 


सू उँ» ॥ शिष्टेश्न ॥ ॐ०॥ ६४॥ 
यस्मिन्‌ यस्मिन्‌ यो हि चाङ्गे निविष्टः परस्य चिन्त्यः स 
तथा तथैब । इति पौत्रायणश्रुतेः ॥ ६४ ॥ 


अत्रैव युक्तचन्तराभिधानाय सूत्रम्‌- शिष्टेश्रेति ॥ तद्वयाचष्ट- यस्मि- 
निति ॥ यो यो देवः 'परस्य’ विष्णोः यस्मिन्‌ यस्मिन्‌ अङ्गे “निविष्टः' प्रविष्ट: 
आश्रितः । 'हि' प्रसिद्धः । स सः “तथा तथा' तत्तदङ्गनिविष्टत्वन 'चिन्त्यः' 
उपास्य इत्यर्थः । ` रिष्टिः’ शिक्षाविधायकश्रुतिरिति फलितार्थ इति भावेनाह्‌- 

श्रुतेरिति ॥ श्रुतेरित्यनन्तरं सूत्रानुसारात्‌ समुञ्चयार्थकश्चशब्दोञध्याहार्य: । 
अनेन- न केवलं “चक्षो:” इत्यादावङ्घाश्रयत्वेनोक्तयन्यथा5नुपपत्त्या तथा 
भावः कर्तव्यः, किन्तु 'शिष्टेः' “पस्मिन्‌' इति श्रुतौ तथा विधानाच्ेति सूत्रार्थ 
उक्तो भवति । 


सू-- 3 ॥ समाहारात्‌ ॥ ॐ ॥ ६५॥ 


'अङ्गैः पराये हि देवा विसृष्टास्तत्तह्णान्‌ परमे संहरेत । 
तांश्चापि तत्रैव बिचिन्त्य देवान्‌ स्थानं मुमुक्षुः परमं ब्रजेत ॥' 
इति काषायणश्रुतौ समाहारबचनाच ॥ ६५ ॥ 


ननु निरधिकारिकत्वात्तद्विधानादिवैवर््यस्यैवोचितत्वाच्च नाङ्गदेवोपसनं 
युक्तमित्याशाङ्कायां सूत्रम्‌ समाहारादिति ॥ अत्र समाहारपदं सम्पूर्वकह धातु - 
ुक्तश्रुतिसूचकम्‌ “अस्यैव च' इति सूत्रे ऊष्मेतिपदवदिति भावेन समाहार- 
पदसूचितश्रुत्युदाहरणपूर्वकं सूत्रं व्याचष्टे- अङ्गैरिति ॥ क्रियासमुच्चये चः । 
कर्मसमुञ्चयेऽपिान्दः | तथा च “परात्‌’ परमात्मनः चक्षुरा्यङ्गैः करणैः ये ये 
देवाः “विसृष्टाः” विविधप्रकारेण सृष्टाः 'हि' प्रसिद्धाः 'तत्तद्रुणान्‌' तत्तदेव- 
सूर्यसोमादिमहाप्रकाशाह्वादकरत्वादीन्‌ गुणान्‌ 'परमे' परमाङ्गे 'संहरेत' 
उपसंहरेत । न केवलं गुणानङ्गेषु, किन्तु तांस्तान्‌’ तत्तदङ्गजान्‌ देवानपि 
“तत्रैव’ तत्तद्धनकाङ्गेष्वेव विचिन्तयीत । न चास्य फलाभावः । यत एवं 
विचिन्त्य “परमं स्थानं’ सायुज्यरूपं त्रजेत 'मुमुक्षु:' दवत्वयोग्य इति 
तत्त्वप्रदीपदिशा श्रुत्यर्थः । समाहारबचनादिति ॥ अत्रापि समाहारपदं 
श्रुतिसूचकम्‌ | तथा च कापायणानां समाहारश्रुतिवचनादित्यर्थः । चस्समुञये । 
अनेन- सूत्रेऽपि चशब्दाऽनुपञ्जनीय इति सूचितम्‌ । अस्य तथा भावना कर्तव्या 
इत्यनेनान्वयः । अनेन संहरेतति समाहारपदघटितश्रुतरङ्गदवतोपासनस्य 
परमस्थानरूपसायुज्यप्राप्तिफलकत्वावगमात्‌, अत एव देवताधिकारिक- 
त्वावगमान्न निरधिकारिकत्वं न वा तद्िधानादिवेयथ्यं कल्प्यमिति सूत्रार्थ 

उक्तो भवति । तत्त्वप्रदीपे तु न केवलमङ्गेषु तत्त्वदेवतानां भावनयाऽधिकारी 
पूर्यते पूर्णफलभाग्भवति, किन्तु हरेरन्नेषु चक्षर्मन आदिषु तदाश्रित- 
सूर्यसोमादिगुणबिम्बानां महाप्रकाशाह्वादकरत्वादीनाँ गुणानां समाहारा- 
दुपसंहाराच । न चास्यासिद्धि: । ‘अङ्गैः परात्‌” इति श्रुतौ समाहारोक्तेरिति 
व्याख्यातम्‌ । अस्मिन्‌ पक्षे सूत्रेऽनुषक्तश्चः हेतुसमुचये । श्रुतौ पूर्वाशस्योप- 
योगश्च, भाष्ये काषायणानां श्रुतौ समाहारोक्तेरित्यन्वयश्च ऋजुः । टीकाकृत्पक्षे 
तदन्वयो वक्र: । तत्पक्षे साध्यसमुचये चः । पूर्वाशस्तु श्रुतिसूचकः प्रमेयान्तर- 
सूचकश्चेति ध्येयम्‌ ॥ 


सू-- ॐ ॥ गुणसाधारण्यश्रुतेश्च ॥ ॐ ॥ ६६ ॥ 


साधारण्यात्सवर्गुणाः परस्य समाहार्यास्तत्त्वरशो मुमुक्षोः । 
इति माण्डब्यश्रुतेश्र ॥ ६६ ॥ 


हेत्वन्तरेणाङ्गदेवोपासनस्प कर्तव्यतां समर्थयत्सूत्रं पठति- गुणेति ॥ 
गुणानां ज्ञानानन्दादीनां सूर्याद्याश्रयचक्षुष्द्ादीनां भगवद्गुणत्वात्‌ भगवद्गुणानां 
चोपास्यत्वेन साधारणस्य एते उपास्या एते तु नेति विभागं विहाय योग्यानां 
सर्वेषामुपास्यत्वस्य ‘साधारण्यात्‌’ इति श्रुतावुक्तत्वाददेवैरङ्गाश्रितत्वेन अङ्ग 
देवताभावना कर्तव्येति सूत्रयोजनामभिप्रेत्य सूत्रोपात्तश्रुतिमुदाहरन्‌ सूत्र 
व्याचष्टे- साधारण्यादिति ॥ 'तत्त्वटशो' ब्रहमज्ञानिनो 'मुमुक्षोः' तेन परस्य 
सर्वे गुणाः 'साधारण्यात्‌' साधारण्येन एते उपास्या एते तु नोपास्या इति 
विभागं विहाय यथाशक्ति सर्वे समाहार्या इति श्रुत्यर्थः । श्रुतेश्वेत्यस्य तथा 
भावना कर्तन्पेति पूर्वेणान्वयः । तत्राङ्गाश्रितत्वेन देवतोपासनं देवाश्रयत्वेन 
पढ्रुणविम्बगुणवत्त्वन च परमात्मोपासनं समनियतम्‌, अतः 'समाहारात्‌, 
गुणसाधारण्यश्रुतः, दर्शनाच' इत्येतेषां विरोधो न शङ्कनीयः ॥ ४१॥ 


॥ इत्यङ्गाधिकरणम्‌ ॥ ४१ ॥ 

॥ ४२. नवाधिकरणम्‌ ॥ 
(पूर्वोक्ताङ्घोपासना देवव्यतिरिक्तेः न कर्तव्या) 
सू-- ३० ॥ न बाउतत्सहभावश्रुतेः ॥ ॐ ॥ ६७ ॥ 


न बाडङ्गदेवतोपसंहारः कार्यः । उपसंहारस्य सहाश्रबणात्‌ 
॥ ६७॥ 


अत्राधिकरणे अङ्गदेवतोपासनस्य सर्वशास्रानुक्तत्वेन प्राप्ताकर्तव्यत्वशाद्वा - 
निरासेन कर्तव्यता समर्थ्यते । सूत्रमुपन्यस्यति- न बेति ॥ अत्राधिकारि- 
विशेषानिर्देशेन गूढाभिसन्धिना सूत्रकृतोक्तं न वेति प्रतिज्ञांशं व्याचष्टे- न 
वेति ॥ अङ्गेषु भगवदङ्गेषु अङ्गदेवतोपसंहारः तासामुपसंहृत्योपासनं न कर्तव्यं 
वेत्यर्थः । अनेन सूत्रे ‘अङ्गेषु यथाश्रयभावः” इत्यस्यानुवृत्तिः सूचिता भवति । 
कुतो नेत्यतः अतत्सहभावश्रुतेरिति हेतुवाक्यं व्याचष्टे - उपसंहारस्येति ॥ 
उपसंहारपूर्वकाङ्गदेवतोपासनस्ेत्यर्थः । सहेति ॥ सर्वशाखागतोपासन- 
सहभावेनेत्यर्थः | अनेन तच्छब्दस्य तेनेत्यावृत्तिः सूचिता । अश्रवणादित्यनेन 
सूत्रे नजो व्यत्यासेनान्वय उक्तो भवति । अनेन कचिदेवोक्तत्वात्‌ सर्वशाखा- 
स्वनुक्तत्वात्‌ देवैः कर्तव्यं न वा अन्यैरित्यभिसन्धिः प्रकटितो भवति । तथा च 
अङ्गेषु देवानां यथाऽऽश्रयभावोऽस्ति तथा भावरूपोपासना देवैः कर्तव्या । 
कुतः ? कचित्सहभावश्रुतेः । न कर्तव्या वा देवान्यैः | कुतः ? 'अतत्सह- 
भातर्रुतेः' तथोपासनस्य सर्वज्ञाखागतोपासन सह सर्वत्र सहभावस्याश्रुत - 
त्वादिति सूत्रार्थ उक्तो भवति । 


स्‌ ॐ ॥ दर्शनाच्च ॥ ॐ ॥ ६८॥ 


*सत्यो ज्ञानः परमानन्दरूप 
आत्मेत्येवं नित्यदोपासनं स्यात्‌ । 

नान्यत्किश्चित्समुपासीत धीरः 

सवेर्गुणैर्देबगणा उपासते ॥' इति कमठश्रुतौ ॥ ६८ ॥ 

देवरव तथोपासनं कर्तव्यं, नान्येरित्येतमेवार्थ युक्तिसिद्धं श्रुत्या5पि 
समर्थयत्सूत्रं पठित्वा तां श्रुतिमुदाहरति- दर्शनाच्चेति ॥ न केवलं युक्तेः, 
किन्तु 'सत्यो ज्ञान: इति श्रुतेश्च अङ्गदेवतोपसंहारो देवैः कार्यः, इतरैर्न वेति 
सूत्रार्थः । “नित्यदा” योग्यसर्वकाळे स्यात्‌ सर्वमुमुक्षुणामिति रोषः । 
“नान्यत्किञ्चित्‌' गुणादि “सर्व” योग्यसर्वैः “देवगणा:' ब्रह्मरुद्रादिदेव- 
समुदायाः । देवानां गणशोऽनेकत्बद्योतनाय गणा इति बहुवचनम्‌ । कमटश्रुतौ 
दर्शनाक्तश्च न वाऽङ्गदेवतोपसंहारो देवेतरैः कार्यः , किन्तु देवैरित्यन्वयः | 

॥ इति श्रीजगन्नाथतीर्थकृतायां ब्रह्मसूत्रभाप्यदीपिकायां 
तृत्तीयाध्यायस्य तृतीयः पादः ॥ 

॥ अथ चतुर्थ पादः ॥ 
॥ १. पुरुषार्थाधिकरणम्‌ ॥ 
(अपरोक्षज्ञानात्‌ सर्वपुरुषार्थप्रापिः) 
ज्ञानसामर्थ्यमस्मिन्‌ पाद उच्यते ॥ 
मक 
ॐ ॥ पुरुषार्थोऽतः शब्दादिति बादरायणः ॥ ॐ ॥१ ॥ 


यहर्शनार्थमुपासनोक्ता तस्माद्र्शनात्सर्वपुरुपार्थप्राप्तिरिति 
बादरायणो मन्यते । 


एतत्पादार्थं दर्शयति- ज्ञानेति ॥ यदर्थ पूर्वपादे उपासनोक्ता तस्य 
्रहमापरोक्षज्ञानस्य 'सामर्ध्यम्‌' महिमा 'अस्मिन्‌' आरभ्यमाणे चतुर्थ “उच्यते 
अनुवर्ण्यत इत्यर्थः । तत्र ज्ञानिनां मोक्षेतरपुरुषार्थेषु विरक्तत्वेन तदिच्छाया 
एवाभावात्‌, इच्छाभावेऽपि तत्राप्तौ पुरुपार्थत्वहान्यापत्तेः ज्ञानस्य मोक्षमात्रे 
साधनत्वम्‌, न सर्वेषु पुरुषार्थेषु इति प्राप्ते सिद्धान्तयत्सूत्रमुपन्यस्यति- पुरुषार्थ 
इति॥ अत्र अतः पुरुषार्थ इति प्रतिज्ञाभागे सङ्गतिसूचकस्य अत इत्यस्यार्थमाह 
यद्दर्शनार्थमिति ॥ ब्रह्मद्नस्यार्थमित्यर्थः । 'तस्मात्‌’ अतो दर्शनतः । 
तत्त्वप्रदीपे तु यस्य विष्णोर्द्नार्थभुपासनोक्ता 'तस्मात्‌’ तस्य प्रसादात्‌ 
सञ्जाताददर्शनादित्यर्थ उक्त: । पुरुषार्थ इत्यस्यार्थमाह- सर्वेति ॥ पुरुषैरर्थ्यमान 
यावच्छुभं तस्य सर्वस्यैव प्राप्तिर्भवति, न तु मोक्षमात्रस्पेत्यर्थ: । त्रह्मदर्शान इति 
शेषः । अधिकारिणः फलसम्बन्धवोधनाय प्राप्तिपर्यन्तधावनम्‌ । यद्यपि सूत्र 
सर्वशब्दो न श्रूयते । तथापि पुरुषैरर्ध्यमानत्वरूपधर्माक्रान्तसर्वपुरुषार्थवाचि- 
पुरुषार्थशब्दपर्यालोचनया तद्लाभ इत्याशपेन सर्वेत्युक्तम्‌ । 'इति बादरायणो 
मन्यते” इत्यस्य झाब्दादित्यनन्तरमन्तरयः । वादे ज्ञाने रतानामधिकतया आश्रय- 
त्वेन भगवत्तमो वेदेश्वर उच्यत इति तत्त्वप्रदीपोक्तरीत्या बादरायणराब्दार्थो 
ज्ञातव्यः । 

“यं यं लोकं मनसा संविभाति 
बिशुद्धसत्वः कामयते यांश्च कामान्‌ । 
तं तं लोकं जयते तांश्र कामान्‌ 
तस्मादालमङ्ग द्य्चयेद्धतिकामः ॥' (मु.३-१-१०) 
इति शब्दात्‌ ॥ १॥ 


ज्ञानात्सर्वपुरुषार्थ इत्येतत्कुत इत्यतः शब्दादिति हेत्वंगा व्याचष्टे- यमिति ॥ 
यस्मात्‌ “विशुद्धसत्त्वो' निर्मलान्तःकरणो ब्रह्मज्ञानी “यं यं लोकं' स्वर्गादिरूपं 
मनसा 'संविभाति' इच्छति, प्राप्तुमिति शोषः । 'यांश्च कामान्‌’ काम्यान्‌ 
'कामयते' इच्छति तं तं लोकं तान्‌ कामांश्च “जयते” प्राप्नोति । तस्मादेवं 
परमात्मज्ञानस्य सर्वपुरुषार्थसाधनत्वात्‌ तत्तसिद्धचर्थम्‌ “आत्मज्ञं' ब्रह्मज्ञानिनं 
“भूतिकामः” “स वेदैतत्‌' इत्युत्तरवाक्योक्तसर्वपुरुषार्थकामो जनः 'अर्चयेत्‌' 
पूजयेदित्यर्थः । तत्त्वप्रदीपे तु धातूनामनेकार्थत्वाभिप्रायेण ‘संविभाति’ मनुते, 
भा ज्ञाने' इति धातोरिति ज्याख्यातम्‌ । इतिशब्दादिति ॥ इत्याथर्वण- 
श्रुतेरित्यर्थः । अत्र ज्ञानिनां प्रायेणान्येच्छाभावेऽपि यस्य ज्ञानिविशेषस्य 
सौभरिकर्दमादिवत्‌ भवतीच्छा, तस्य ज्ञानादेव सर्वपुरुषार्थप्रासिर्भवतीति 
सिद्धान्तिनो भावाभ्युपगमात्‌ न 'परीक्ष्य” इत्यादिविरोधः | 


सू -- ॐ ॥ झोषत्वात्पुरुषार्थवादो 
यथाऽन्येष्बिति जैमिनिः ॥ ॐ ॥ २॥ 
अस्त्येव मोक्षसाधनत्वं ज्ञानस्य स्वर्गादिषु तत्साधनकर्मरोष- 
त्वेन। 


यदुक्तं ज्ञानस्य सर्वपुरुषार्थसाधनत्वं तदाक्षिपत्सूत्रं पठति- शेपत्बादिति ॥ 
अत्रात इत्यनुवर्तते । एतस्येति तदर्थः । पुरुषार्थ इत्यस्य 
पुरुषार्थसाधनत्ववचनमित्यर्थ इत्याडायेन सोपस्करं शेषत्वापुरुषार्थवाद इत्या 

व्याचष्टे- अस्त्येबेति ॥ एवकारो भिन्नक्रमः । दर्शनादिति पदस्य पछ्ठयन्ततया 
विपरिणामेनानुषङ्ग: । साधनत्वमित्येतद्वुद्धया विविच्यावर्तते । तत्रैकः साधन - 
त्वोपलक्षकः | स्वर्गादिष्विति चावर्तते । तथा चेत्थं सूत्रभाष्ययोजना- 'अतः” 
एतस्य ब्रह्मदर्शानस्य मोक्षसाधनत्वमेवास्ति, न तु स्वर्गादिषु साधनत्वं, 
तत्साधनं तु कर्मैव । न चैवं 'यं यम्‌’ इति बादविरोधः । यतः 'पुरुषार्थवादः? 
दर्शनस्य स्वर्गादिषु साधनत्ववचनं “शेषत्वात्‌ तत्साधनकर्मशेषत्वेन' तस्य 
स्वगदिः पुरुषार्थस्य साधनं यत्कर्म ज्योतिष्टोमादि तच्छेषत्वेन तेनैव सिद्धयत्‌ 
स्वर्गादावाधिक्यसम्पादकत्वेन निमित्तेनैव प्रवृत्तो, न प्रधानसाधनत्वाभि- 
प्रायेणात इति । 


“स्वर्ग धनादेहतो वै गृहाच प्राप्स्यन्ति धीरा न त्वधीराः 
कुतश्चित्‌ । इति बदति जैमिनिः॥ २॥ 


ननु शोषत्बे प्राधान्यप्रयोगानुपपत्तिः । तथाऽदर्गनादित्यतस्तदुत्तरत्वेन 
प्रवृत्तं शेषत्वात्पुरुषार्थवाद इत्यंशमावर्त्य पथा5न्येष्वित्यत्राप्पन्वयमभिप्रेत्य 
न्याचष्टे- स्वर्ग धनादिति ॥ अन्येष्विति सम्बध्यते । तथा च “स्वर्ग धनात्‌” 
इति श्रुतौ ज्ञानकर्मभ्यां 'अन्येषु' बहुवित्तब्ययात्‌ 'देहतः' शरीरात्‌ तदायासादेः 
'गृहात्‌' गृहस्थाद्रुहस्थाश्रमाच एतत्साध्याद्यागादेरित्यर्थः । इति जैमिनिर्मन्यत 
इत्यनुषज्यते । 


सू-- ॐ॥ आचारदर्शनात्‌ ॥ 5» ॥ ३॥ 
ज्ञानिनामेब देवादीनामाचारदर्शनात्‌ ॥ ३ ॥ 


ननु श्रुतिबलात्‌ ज्ञानस्यैव सर्वपुरुपार्थसाधनत्वं किं न स्यात्‌ , कुतः 
्रुतरर्थान्तरपरिकल्पनेत्याराङ्कां परिहरत्सूत्रं पठति- आचारेति ॥ अत्राध्या- 
हार्याशं दर्शयन्‌ सूत्रं व्याचष्टे- ज्ञानिनामेबेति ॥ विशषणसङ्गतैव- 
कारोऽयोगव्यवच्छेदकः । तथा च 'नैव देवपदं प्राप्तः ब्रह्मदर्शनवर्जिताः' इति 

वचनातू पदप्राप्ते: पूर्व ज्ञानिनामेव अथ देवादित्वं प्राप्तानां न ज्ञान- 
रहितानामित्यर्थ: | आदिपदेन प्रजापादीनां ग्रहणम्‌ । “आचार: कर्मानुष्ठानं 
“दर्शनात्‌' श्रवणात्‌ 'यज्ञेन यज्ञमयजन्त' (तै.आ.३-१२-७) इत्यादाविति 
कोषः । पूर्वपक्षिणा जैमिनिमतस्य सर्वविषयकत्वाश्रयणादेवादीत्युक्तम्‌ । सूत्र 
कचिच्चराब्दः पठ्यते । तदभिप्रायेण भाष्येऽपि चशब्दप्रयोग इति केचित्‌ । 
तच्चिन्त्यम्‌ । अस्य सूत्रस्य शङ्कापरिहारत्वेन हेत्वन्तरपरत्वाभावात्‌ । 
आचारदर्शनादित्यस्य शेषत्वादेव पुरुषार्थवादः, न तु प्राधान्यादिति 
प्रकृसाध्येनान्वयः। 


सू-- ॐ॥ तच्छुतेः ॥ ॐ॥ ४॥ 


“यदेव विद्यया करोति श्रद्धयोपनिषदा तदेब वीर्यवत्तरं 
भवति’ (छा.१-१-१०) इति रोषत्वश्रुतेः॥ ४ ॥ 


नन्वेवमस्तु ज्ञानकर्मणोरुभयोरपि स्वर्गादिसाधनत्वं, ज्ञानस्य कर्मरोषत्वं 
कुत इत्याराङ्कां परिहरत्सूत्रमुपन्यस्यति- तदिति ॥ अत्र तदिति व्यस्तं समस्तं 
च | 'तत्‌' कर्म प्रति “तस्य” ज्ञानस्य शेषत्वस्य श्रुतेस्तच्छेषत्वमेव सिद्धमिति 
सूत्रयोजनामभिप्रेत्य सूत्राभिमत्रुत्युदाहरणपूर्वकं सूत्रं व्याचष्टे- यदेबेति ॥ 
ज्ञानस्येत्यनुवर्तते । तथा च छान्दोग्यवाक्ये ज्ञानस्य कर्मरोषत्वश्रुतेरित्यर्थः | 
श्रद्धया’ आस्तिक्यतृद्धचा युक्तया “उपनिषदा” तस्य ब्रह्मण उप समीपं 
निषादयति गमयति एनमित्युपनिषत्‌ स्वयोग्यविद्या तया 'स्वयोग्यं तु परिज्ञानं 
यत्तरयोपनिषत्स्मृतम्‌' इति छान्दोग्यभाष्योक्तेः । 'विद्यया' ज्ञानेन ज्ञानी 
यत्कर्म करोति तदेव 'वीर्यबत्तरम्‌’ अधिकफलसाधनं भवतीत्यर्थः । इयं श्रुतिः 
बादरायणमते मानुषविषया तत्कर्तृकज्ञानस्य शेषत्ववादिनी प्रतिबन्धकयुक्त- 
देवताविषया चेति ज्ञातव्यम्‌ । 


सू-- ॐ ॥ समन्वारम्भणात्‌ ॥ ॐ ॥ ५ ॥ 

“कर्म देहं दैविकं मानुषं वाऽप्यन्वारभेन्नापरस्तत्र हेतुः । 
भोगांस्तदीयांश्च यथाविभागं ददाति कर्मेब शुभाशुभं यत्‌ ॥' 

इति माउरश्रुतेश्च । 
संआाब्दः प्राधान्यं दर्शयति ॥ ५ ॥ 


ननु यथा ज्ञानस्य “यं यम्‌ (मु.३-१-१०) इति श्रुतमपि प्राधान्यं न 
स्वीक्रियते, किन्तु शेषत्वमेव, एवं 'यदेव विद्यया’ (छा.१-१-१०) इति 
श्रुतमपि कर्मणः प्राधान्यं नाङ्गीकार्य, किं नाम? ज्ञानोषत्वं कर्मणः साम्यं वा 
भवेत्‌ , विशेषप्रमाणाभावादित्याइाङ्कां परिहरत्सूत्रं पठति- समिति ॥ अत्र 
समन्वारम्भणमिति विपरिणामेनावृत्तिर्वा तदित्यनुवृत्तिर्वा । तथा च 'समन्वा- 
रम्भणात्‌’ ‘कमैव’ इति कर्मण एव प्राधान्येन स्वर्गायारम्भकत्वश्रुतेः 'तत्‌” 
समन्वारम्भणं कर्मण एव स्वर्गाद्यारम्भकत्वमिति सूत्रयोजनामभिप्रेत्य समन्वा- 
रम्भणशब्दोपलक्षितश्रुत्युदाहरणपूर्व सूत्रं व्याचष्टे- कमैवेति ॥ इतीति ॥ 
एवंरूपसमन्वारम्भणवाचिमाठर श्रुतेरित्यर्थः | चराब्दोऽवधारणे साध्यसमुच्चये 
वा । तेन श्रुतेरित्यस्य समन्वारम्भणमिति साध्येनान्बयः सूचितो भवति । ननु 
कर्मणः स्वर्गाद्यारम्भकत्वमेव सूचितं न प्राधान्यं, तच परस्यापि सिद्धमित्या- 
गह्ञेत्तरत्वेन संराब्दस्यार्थमाह- समिति ॥ 'दर्शपति' प्रतिपादयति कर्मण 
इति रोषः । सिद्धान्ते मनुष्यविषयेयं श्रुतिः, प्रतिबन्धकयुक्तदेवताविषया च | 
तथा च ज्ञानोत्तरकालीनं शुभाशुभं कर्मैव 'दैविकं' मनुष्याणामेव देवलके 
ज्योतिर्मयदेहं मानुषं वा देहं प्रतिवन्धकयुक्तदेवानां चोभयं देहमन्वारभेत्‌ । 
'अपरः' कर्मातिरिक्तज्ञानादिः तत्र’ शरीराय॒ुत्पादने हेतुः’ प्राधान्येन कारणं 
न भवति । किन्तु कर्मरोषतयैव कारणं भवतीत्यर्थः | तदीयान्‌’ देवमानुषीयान्‌ 
भोगांश्च कर्मैव ददाति “यथाविभागं? योग्यायोग्यविभागमनतिक्रम्य पुण्यं 
झुभफलं पापमशुभफलमिति विभागमनतिक्रम्पेति वा । कर्मस्वरूपमाह- 
झुभाशुभं यदिति ॥ पुण्यपापात्मकमित्यर्थः । तत्त्वप्रदीपे तु नापरस्तत्र 

हेतुरित्यर्थः, विष्णोरितरापेक्षया ना परः पुरुषस्स्वतन्त्रहेतुरिति चार्थ- 
सम्भवादित्युक्तम्‌ । 


सू ३० ॥ तद्वतो विधानात्‌ ॥ ॐ ॥ ६॥ 


ज्ञानी च कर्माणि सदोदितानि कुर्यादकामः सततं भवेत ।' 
इति कमठश्रुतौ जझ्ञानबतोऽपि विधानात्‌ ॥ ६॥ 


ननु तथापि न ज्ञानस्य कर्मशेषत्वं युक्तं, किन्तु स्वयमेव पुरुषार्थहेतुः । 
कस्मात्‌ ? ज्ञानिकर्मणां फलाभावात्‌ । फलाभावेऽप्याचारस्तु मुक्तवल्लील- 
यवेत्याशङ्कां परिहरतसूत्रमुपन्पस्यति- तद्वत इति ॥ अत्राप्यर्थकचाब्दोऽ- 
ध्याहार्य इत्याशपेन तद्वत इत्यस्यार्थमाह- ज्ञानबत इति । न केवलं ज्ञान- 
रहितस्येत्यपेरर्थः । विधानादिति । कर्मण इति शेष: । श्रुतौ विधानादिति हेतोर्न 
ज्ञानिनः कर्म लीलामात्रमित्यध्याहृतसाध्येनान्वयः । श्रुतिषु 'उदितानि' उक्तानि 
कर्माणि “ज्ञानी च' ज्ञान्यपि सदा कुर्यात्‌ । न केवलमेतावत्‌, किन्तु ज्ञानी 
सततमकामश्च भवतेति श्रुत्यर्थः । 


स्‌ ॐ ॥ नियमाच ॥ ॐ? ॥ ७॥ 


'कुर्बन्नेवेह कर्माणि जिजीविषेच्छतं समाः । 
एवं त्वयि नान्यथेतोऽस्ति न कर्म लिप्यते नरे ॥' (ई.२) 
इति ॥ ७॥ 


इतश्च न ज्ञानिकर्म लीलामात्रमित्यभिदधत्सून्रं पठति - नियमाच्चेति ॥ अत्र 
चस्समुद्चये । नियमोऽकरणे प्रत्यवायः । तेन तच्छुतिर्गृद्यते | तथा च न केवलं 
विहितत्वान्न ज्ञानिकर्म लीलामात्रं, किन्त्वकरणे प्रत्यवाभश्रुतेश्चेति सूत्रार्थ 
इत्याझायेन तां श्रुतिमुदाहरति- कुर्बनिति ॥ इतीत्यस्य सूत्रेणान्वयः । 'कुर्वनू' 
इति मन्त्रार्थस्तु- 'शतं समाः' इातंवर्षाणि 'इह' मानुषादिजन्मनि यावत्‌ 

“जिजीविषेत्‌' जीवितुमिच्छेत्‌ तावत्‌ 'कर्मणि' स्वोचितानि 'कुर्वनेव' आमरणं 
भगवत्पूजात्मकानि असङ्गल्पितफलानि स्वोचितानि कर्माणि सर्वथा कुर्यादिति 
यावत्‌ । “खं” कर्माणि कुर्वति “नरे” मनुष्यमात्रेऽपि 'कर्म' पापं “नं लिप्यते' 
स्वोचितेनासङ्गकर्मणा भगवत्पूजां कुर्वन्तमल्पाधिकारिणमपि प्रागुत्तराणि पापानि 
न बाधन्ते । ततश्च ज्ञानाधिकारी भवतीति यावत्‌ । 'इतः' कर्मकरणात्‌ “अन्यथा” 
कर्माकरणे “न लिप्यते इति नास्ति’ भगवत्पूजामकुर्वन्तं पापानि बाधन्त एव, 
ततश्च नासौ ज्ञानेऽधिक्रियते, अतः कर्माणि कार्याणीति ईशावास्यटीकायामुक्तम्‌ | 
तत्त्वप्रकाजिकायां तु- “एवं” कर्मकरणे त्वयि कर्म न लिप्यते । 'इतो$न्यथा' 
अकरणे “नरे” न क्षीयत इति नरं ज्ञानं तद्वानपि नरः तस्मिन्‌ ज्ञानिन्यपि त्वयि 
पापं कर्म न लिप्यत इति नास्तीत्पर्थ उक्तः । तत्त्वप्रदीपे तु - 'इह' परमेश्वरे 
अर्पितानि कर्माणि कुर्वन्नेव शतं समाः जिजीविषेत्‌ | एवं त्वयि नरे न कर्म 
लिप्यते, इतोऽन्यथा कर्म न लिप्यत इति नास्तीत्यर्थ उक्तः । सः 
इंशावास्यटीकोक्तान्न भिद्यत इति ध्येयम्‌ | 


सू --- ॐ ॥ अधिकोपदेशात्तु बादरायणस्यैवं 
तददर्शनातू ॥ ॐ ॥ ८ ॥ 


“ज्ञानादेव स्वर्गो ज्ञानादेवापवर्गो ज्ञानादेव सर्वे कामाः 

सम्पद्यन्ते । तथापि यथा कर्म कुरुते तथा तथाऽधिको 

भबति’ इति कौण्ठरव्यश्रुतेः । युधिष्ठिरादीनां राजसूया- 

दिना फलाधिक्यदर्दानाच्चेति बादरायणस्य मतम्‌ ॥ ८॥ 

एवं जैमिनिमतावलम्वेन चोदिते स्वमतं समर्थयत्‌ सूत्रमुपन्यस्यति- 
अधिकेति ॥ अत्राधिकोपदेशादिति हेतुवाक्यं व्याचष्टे- ज्ञानादेवेति ॥ 
तथापीत्युक्तेरयद्यपीति लभ्यते । अपवर्गो मोक्षः । “कामा; काम्याः (यथा यथा' 
यद्यत्‌ कुरुते पुरुषः “तथा तथा' तेन तेन कर्मणा 'अधिको' ज्ञानफले 

अतिशयितो भवतीत्यर्थः । अनेनाधिकोपदेशादित्यस्प ज्ञानादेव सिद्धयत्सु 
स्वर्गादिष्वधिकभावोपदेशादित्पर्थ उक्तो भवति । तद्दर्वानादिति हेत्वन्तरं, तत्‌ 
चार्थकतुदाब्दान्वयेन तच्छब्दावृत्त्या च व्याचष्टे- युधिष्ठिरादीनामिति ॥ 
अन्येषां देवजातीनां स्वर्गजुषां मध्ये “युधिष्ठिरादीनां धर्मादीनां राजसूयादिना 
फलाधिक्यस्य लिङ्गस्य दर्शनात्‌ दृष्टत्वादित्यर्थः । उक्तं हि - 

'राजसूयजितान्‌ लोकान्‌ अश्वमेधाभिवर्धितान्‌ । 

प्राप्रुहि त्वं महाभाग तपसश्च महाफलम्‌ |” (म.भा. १८.३.२६) 

इति स्वर्गारोहणपर्वणि । तथा - 
“ज्ञानिनामपि देवानाम्‌ ॥' इति ब्रह्मतर्के च ॥ 


“लोकान्‌’ लोके भवान्‌ फलातिझयानित्यर्थः । श्रुतेर्दर्शनादित्यनयोः 
तस्माददर्गनादेव सर्वपुरुषार्थप्राप्तिरिति पूर्वसाध्येनान्वयः । एवं सौत्रहेतोः 
तदित्यस्य बुद्धया विभागेन तुझाब्दस्येवेति व्याख्यानेन च परिष्कृतेन 
तदेवमेवेति साध्यवाक्येन परम्परयाऽन्वयः । इतिराब्दाध्याहारेण वाधरायण- 
स्येत्येतद्वयाचष्टे- इतीति ॥ अनेन- “अधिकोपदेशात्‌' ज्ञानादेव जायमानेषु 
स्वर्गादिपुरुषार्थेषु कर्मणा अधिकस्य आधिक्पस्यातिशयस्य “ज्ञानादेव” 
इत्यत्रोपदेशात्‌ उक्तत्वात्‌ 'तददर्राना्च' तेषां मानिनामेवान्येषां देवजातीनां 
मध्ये युधिष्ठिरादीनां तेन राजसूयादिकर्मणा तस्य फलाधिक्यरूपलिङ्गस्य तत्र 
'राजसूयजितान्‌’ इत्यादौ दर्शानात्‌ श्रवणाञ्च तत्‌ देवानां ज्ञानादेव सर्व 
स्वर्गादिफलं, कर्मणस्तु तत्रातिशयाधायकत्वेन ज्ञानशेषत्वं सिद्धम्‌ | यस्मा- 
देतत्सिद्धं तस्मान्ाचारादिवैयर्थ्य न वा विध्याद्यनुपपत्तिः, यत एवमतो यदुक्त 
ज्ञानादेव सर्वपुरुषार्थप्राप्तिरिति 'तदेवमेव' तत्तथैव, न तु ज्ञानं कर्मशेषतया 
पुरुषार्थसाधनमित्येवं बादरायणाचार्यस्य मतमिति सूत्रार्थं उक्तो भवति । 
ततत्वप्रदीपे तु जैमिन्युक्तश्रुतीनामेवङ्गतेरित्यपि एवंशब्दार्थ उक्तः । 


सू ॐॐ॥। तुल्यं तु दर्शनम्‌ ॥ ॐ०॥ ९॥ 

राजसूयादिकृताबकृतौ च सममेव तेषां विज्ञानम्‌ । 


नन्वस्तु ज्ञानस्य सर्वपुरुषार्थहेतुत्वं, कर्मणस्तु तच्छेषत्वं, रोषत्वं च न 
ज्ञानफले 5तिशयाधायकत्वेन, नापि तदुत्पत्त्युपयोगित्वेन तदुत्तरभावित्वात्‌, 
किन्तु ज्ञानेन फले साधयितब्ये सामर्थ्यसम्पादकतया ज्ञाने अतिशयाधाय- 
कत्वेनेति किं न स्यादित्याशङ्काँ परिहरत्सूत्रमुपन्यस्पति- तुल्यं त्विति ॥ अत्र 
तुशन्दस्यैवार्थत्वं तदित्यस्य विपरिणामेनानुवृत्तिं चाभिप्रेत्य सूत्रार्थमाह- 
राजसूयादीति ॥ आदिपदेन अश्वमेधादिगृंद्यते । कृतिः करणम्‌ । सममिति 
तुल्यमित्यस्य एवेति तुराब्दस्य कृतावकृतौ तेषामिति विपरिणततच्छन्दस्य 
ज्ञानमिति दर्शनशब्दस्य व्याख्यानमिति द्रष्टव्यम्‌ । न तु विषममित्पेवगाब्दार्थः। 
अन्यथा कर्मकरणे ज्ञानं पुरुषार्थसाधने समर्थम्‌ अकरणे असमर्थमिति ज्ञाने 
विशेषस्स्पादिति भावः । ज्ञानमित्यनन्तरं यत इति रोषः । अतो ज्ञानिकर्म न 
ज्ञाने अतिरायाधायकं, किन्तु ज्ञानफल इति साध्यसमर्पकैवंशब्देनास्यान्वयः । 


“विज्ञातमेतत्सर्वेषां मुनीनां ब्रह्मदर्शनात्‌ । 
स्यादेव मोक्षो नान्यस्मादिति तत्रापि चित्रता ॥' 


नन्वेवं तर्हि भगवन्मतविरोधेन जैमिनिमतस्याप्रामाण्यं प्रसज्यते । न च 
मुनिमतस्य तद्युक्तम्‌ । जैमिनिमतस्य प्रामाण्ये तु भगवन्मतस्य अप्रामाण्य - 
मित्याशङ्काँ स्मृत्या परिहरति- विज्ञातमिति ॥ जैमिन्यादीनां न्यासशिष्याणां 
सर्वेषां मुनीनां ब्रह्मदर्शानादेव मोक्षः स्यात्‌, नान्यस्मात्कर्मण इत्येव विज्ञातं’ 
सम्मतमिति यावत्‌ । 'तत्रापि' तेषां मतेष्वपि मोक्षान्यफलविषयेऽपि 
“चित्रता? आधिक्यं नानाप्रकारमस्ति | 


“स्वर्गादयः कर्मणेब नान्येनेत्यपरे विदुः । 
ज्ञानेनाधिक्यमित्याहुर्जेमिन्याद्यास्तु केचन ॥ 
अद्दष्टमेब ज्ञानेन दष्टं नैवोपलभ्यते । 

इति केचिद्विद: प्राहुः व्यासशिष्या इमेडखिला: । 
यस्माक्ष्यासमतं सर्व सत्यमेब ततोऽखिलम्‌ ॥? 


वैचित्र्यमेव दर्शयति- स्वर्गादय इति ॥ 'अपरे' केचिट्षपः स्वर्गादयः 
कर्मणैव भवन्ति, न तु कर्मणोऽन्येन तच्छेषभूतेन ज्ञानेनेति “विदुः” अभ्युप- 
जग्मुः । इदं मतमपरोक्षज्ञानिष्वेव मनुष्येषु येऽधमाः तत्कर्तृकज्ञानविषयम्‌ । 
केचन जैमिन्याद्यास्तु अपरोक्षज्ञानेन कर्मरोषभूतेन कर्मफले सर्वत्र दृष्टादृष्टरूपे 
आधिक्यमित्याहुः । इदं मतमुत्तममनुष्यविषयमिति प्राञ्चः भाववोधकाराश्च । 
अर्वाचीनास्तु इदं मतं योग्पमध्यममनुष्य विषयमित्याहुः । केचित्तु कर्मरोष- 
भूतेन ज्ञानेन 'अदृष्ट' स्वर्गादिकं सर्वमेव “उपलभ्यते” प्राप्यते, न तु दृष्टं पुत्र- 
ृष्टिधनादिकमपीत्याहुः | इदं मतं मध्यममनुष्याविषयमिति प्राञ्चो भावबोध- 
काराश्र । अर्वाचीनास्त्विदं मतं योगयेषूत्तममनुष्यविषयमित्याहुः । अत्र यद्यपि 
प्राचीनपक्षे भाववोधपक्षे च स्वर्गादय इति स्मृतिक्रमभङ्गोऽस्ति । तथापि 
मानुषा अपि उत्तममध्यमाधमभेदभिन्ना यथायोग्यं विचित्रमतविषया भवन्तीति 
सुधोक्तेर्यथायोग्यमेव स्मृत्युक्तपक्षे योजनीयः । न चाधमक्रमेण योजने 
स्मृत्यानुगुण्यं सुधाविरोधश्च नास्तीति वाच्यम्‌ । प्रमेयवाधात्‌ । कर्मसाध्ये 
ृष्टादृष्टादौ सर्वत्र ज्ञानस्यानुप्रवेशो ह्युत्तमपक्षे । दृष्टमात्रप्रवेशो मध्यमे । अधमे 
तु न कुत्रापि ज्ञानस्य प्रवेश इति तत्त्वम्‌ । व्युत्क्रमस्यापि क्रमत्ते 
सुधोक्तानुक्रमविरोधो यथायोग्यमित्युक्तिविरोधश्चात्रेति ध्येयम्‌ । कर्मफले 
विचित्रतायामपि न मुनिमतानामसत्यत्वं शङ्कयमित्याह- इम इति ॥ 
यस्मादिमे एवं वदन्तोऽखिलाः सर्वेऽपि व्यासरिष्याः, तस्मादुक्तं “सर्व 
ब्यासमतं' वेदव्यासमतान्तर्भूतं 'ततोऽसिलं' निइडोषं सर्व सत्यमेवाधिकारि - 
नदादित्यर्थः । 


*यथाऽऽकाइास्त्बनन्तोऽपि व्यामो हस्ताबधिस्तथा । 
प्रादेशोऽपि हि सत्येन तथैतेषां मतानि तु ॥' 

अत्र ट्ष्टान्तमाह- यथेति ॥ यथा आकाशो5नन्तो5पि 'सत्येन' सत्यत्वेन 
वर्तते, तथा तत्रभेदाश्च “व्यामः पुरुषप्रमाण: बाहुद्वयपरिमितो वा 'हस्ता- 
बधिः' हस्तपरिमितः प्रादेशपरिमितश्रेत्येते सत्यत्वेन वर्तन्ते, तथा भगवन्मतं 
तदन्तर्गतान्ेतेषां मुनीनां मतानि च साकल्येन सत्यानीत्यर्थः । तुश्रार्थः 
चस्समुच्चये । तत्त्वप्रदीपे तु- यथा आकाझाः कार्त्स्येन गृह्ममाणोऽनन्तोऽपि 
परिमाणभेदापेक्षया व्यामो हस्तप्रमाण इत्यादयुच्यते 'सत्येन' सत्यवचनेनैव, 
तथैतेषां मतान्यधिकारिभेदापेक्षया सत्यानीत्यर्थ उक्तः । 


“स्वयन्तु भगवान्‌ व्यासो व्यापज्ञानमहांशुमान्‌ । 
अनन्ताकाशवत्पइ्यन्निखिलं पुरुषोत्तमः ॥ 
्ञानेनैवाप्यते सर्व कर्मणा त्वधिकं भवेत्‌ । 
इति प्राह महायोगी पुमर्थानां विनिर्णयम्‌ ॥' 
इति भविष्यत्पर्बणि ॥ 


ननु ज्ञानादेव सर्वे पुरुषार्थाः कर्मणा तु तदाधिक्यमिति भगवन्मतं, अन्येषां 
तु नैवं मतम्‌, अतः कथमनन्ताकाशवदन्तर्भावितान्यमतत्वं वादरायण- 
मतस्येत्यत आह- स्वयं त्विति ॥ तुरप्पर्थः । अनन्ताकादावदित्यस्य पूर्वेणा- 
न्वयः । भूतव्यावृत्त्यर्ध अनन्तेति । व्यप्तेत्यर्थ: । दृष्टान्ते विधेयधर्मवैकल्प- 
परिहारायेदम्‌ । तथा पुरुषोत्तमो भगवान्‌ अनन्ताकाशवत व्याप्तज्ञान- 
महांशुमान्‌ 'महायोगी' महामुनिर्व्यासो नानाधिकारिकं निखिलं मतं पइयन्नपि 
स्वमतत्वेनेति शेषः । अपरोक्षज्ञाननिव सर्व स्वर्गादिकमाप्यते, ज्ञानोत्तरकृत- 
कर्मणा तु तदधिकं भवेदित्येवं देवतालक्षणाधिकारिविोषविवक्षया 'पुमर्थानां 
विनिर्णयं’ षष्ट्या अलुक्‌, व्यधिकरणवहुब्रीहिरयं, स्वर्गादिपुमर्थसाधन- 
विषयकनिर्णयजनकं स्वमतं पृथक्‌ प्राहेत्यर्धः । आकाडावद्ववाप्तज्ञान- 
महांशुमान्‌ ब्यास इति यथाश्रुतान्वयो न सम्भवति, व्याप्तज्ञानवत्त्वरूप- 
विधेयधर्मस्य पक्षदष्टान्तोभयान्वयाभावातु, किन्त्वाकाहावद्धचाप्तं च तत्‌ ज्ञानं 

चेति विधेयैकदेरोनान्वयो वाच्यः । तथाचायमनन्वयदृष्टान्तः । अत एव 
टीकाकृदनन्ताकाशवदित्यनन्वयदष्टान्त इत्युक्तवा तदुपपादयितुं यथाऽऽकाशो 
व्याप्तस्तथा ज्ञानमित्येकदेशान्वयं प्रदर्शितवान्‌ । न च दृष्टान्तस्य अनक- 
विधत्वाभावः। 


'व्यत्यासासोऽनन्वयश्चव प्रसिद्धोऽभूत एव च । 

सर्वसांहारिकश्रेति दृष्टान्तः पञ्चधा स्मृतः ।' (भा.ता.नि. १.१०.७५) 
इत्युक्तेः । 'रमादिबन्नास्बतन्त्रो हरिः' इति व्यत्यासदृष्टान्त: । अन्वयस्य तु 
प्रकृतमेवोदाहरणम्‌ । प्रसिद्धो महानसादिः ।, ‘यथोर्णनाभिः’ (मु. १- १-७) 
इति च । अभूतस्य 'दिवि सूर्यसहस्रस्य” इत्याद्युदाहरणम्‌ । सर्वसांहारिकस्य 
'कृष्णो नारायणवत्‌, रामः कृष्णवत्‌” इत्यादि । सर्वेषां नारायणकृष्णधर्माणां 
कृष्णे रामे चोपसंहारात्‌ । 'गगनं गगनाकारम्‌’ इत्यादि सर्वसंहारिक- 
स्योदाहरणमिति केचिदाहुः । भविष्यत्पर्बणीति । मतानां प्रामाण्यमुक्तमिति 
शेषः | 

“ज्ञानिनामपि देवानां विशेष: कर्मभिर्भवेत्‌ । 

चीणे5कृते बा ज्ञानस्य न बिशेषोऽस्ति कर्मणि ॥' 

इति ब्रह्मतर्के ॥ ९ ॥ 


नन्वेवं स्मृत्या मतानां प्रामाण्योक्तावपि परस्परविरुद्धत्वात्कथं तत्स्यादि- 
त्यतो भगवन्मतं देवताविषयं, जैमिन्यादिमतं मनुष्यविषयमतो न विरोध इति 
भावेनात्र स्मृतिमाह- ज्ञानिनामिति ॥ तत्त्वपरदीपे तु राजसूयादिना फलाधि - 
क्यमित्युक्तं सममिति चोक्तम्‌ । तत्र प्रमाणमाह- ज्ञानिनामपीत्यवतारितम्‌ । 
यद्यपि देवाः ज्ञानिनः, तथापीत्यर्थऽपिदान्दः । ज्ञानिनां देवानां ज्ञानेन 
सर्वफलसिद्धावपीति वा । 'विजोष:' आधिक्यं ज्ञानफल एव, न तु ज्ञाने इति 
शेषः | कुत इत्यत आह- चीर्ण इति ॥ कर्मणि 'चीर्ण' अनुष्ठिते 'अकृते' 
अननुष्ठिते वा *ज्ञानस्य' ज्ञाने 'विशेष: अतिद्वायः पुरुषार्थसाधन- 

सामर्थ्यासामर्थ्यरूपो नास्तीत्यर्थः | 'हि’ पस्माद्वह्मतर्के इति व्यासमतस्य 
देवताविषयत्तोक्तेर्न विरोध इति वाक्यशेषः । यद्वा- तच्तप्रदीपानुसारात्‌ 
फलाधिक्यं ज्ञानानां विशेषश्चोक्त इति शेष: । 
॥ इति पुरुषार्थाधिकरणम्‌ ॥ १॥ 
॥ २. असार्बत्रिकाधिकरणम्‌ ॥ 
(सर्वेपां ज्ञानेऽधिकारो नास्ति) 
सबेषां पुरुषा्थपिक्षित्वात्‌ ज्ञानाधिकारितेति । 
अत्राधिकरणे ज्ञाने सर्वेषामधिकाराभावो वर्ण्यते ।पूर्वपक्षयति- सर्वेषा- 
मिति ॥ 'सर्वेषां' जनानां पुरुपरर्थ्यमानो यो ज्ञानसाध्यो मोक्षः तदपेक्षित्वात्‌ 
निर्दुःखसुखमाप्रुवानीति तदर्थित्वादित्यर्थः | उपलक्षणमेतत्‌- सर्वेषां ज्ञान- 
साधने श्रवणादौ सामर्ध्यात्तदुपयोगिविद्वत्तासद्भावाच्चेत्यपि ज्ञातव्यम्‌ । 
ज्ञानाधिकारिता स्यादिति शेषः । सर्वेषामधिकार इत्यनुत्तवा अधिकारितेति 
स्रीलिङ्गप्रयोगेन वक्ष्यमाणसूत्रं विरोष्यपदोक्तयाऽनुकरोति । 
अत आह - 
सू ॥ असार्वत्रिकी ॥ ॐ०॥ १०॥ 
न सर्वेषामधिकारः॥ १० ॥ 
सिद्धान्तयत्सूत्रमवतारयति- अत इति ॥ सूत्रं पठति- असार्वत्रिकीति ॥ 
ज्ञानाधिकारिता “असार्वत्रिकी' सर्वेषां नेति व्याकृतमपि सूत्रं पुनः स्वोक्ति- 
विवरणेन व्याचष्टे - नेति ॥ जनानामिति शेष: । 


सू ॐ०॥ विभागइशतवत्‌ ॥ ॐ ॥ ११॥ 


“नबकोट्यो हि देवानां तेषां मध्ये शतस्य तु । 
सोमाधिकारो बेदोक्ती ब्रह्मणी द्वे शताधिके ॥ 

यथा तथैबासङ्ेयाः प्रजास्तासु कियान्‌ जनः । 
ज्ञानाधिकारी सम्प्रोक्तो बिष्णुपादैकसंश्रयः ॥' 


इति बचनात्सुखापेक्षासाम्येऽपि विभाग इष्यतेऽधिकारार्थम्‌ 
॥ ११॥ 


नन्तर्थित्वादेः सर्वेषामपि सद्भावात्‌ कथं नाधिकारितेत्याशङ्कां परिहरत्सूत्र - 
मुपन्यस्तति - विभाग इति ॥ अत्र तुल्यमित्यतः तुझब्दो5नुवर्तते । शतवदिति 
चावर्तते । तत्रैकस्य शतशब्दवतो वचनादित्वर्थ इत्याशयेन सूत्रं व्याचष्टे- नव- 
कोस्य इति॥ 'नवकोट्यो' नवकोट्यः तावत्‌ सङ्ख्याका: 'हि' प्रसिद्धाः देवानां 
गणाः सन्तीति शेषः । कोटीशब्दो वा, तथात्वे सङ्कथा इति रोषः । 'तेषां' 
नवकोटीनां मध्ये ‘तस्य तु' शतसङ्घयाकदेवगणस्यैव “सोमाधिकारः' सोमरस- 
द्रव्यकयागाधिकार इत्वर्थः । सोमपानाधिकार इति वा । न केवलं शतस्येव, किन्तु 
झताधिकयोरपि अधिकारोऽस्तीत्पाह- ब्रह्मणी इति ॥ विष्णुचतुर्मुखाख्यपरापरे 
ब्रह्मणी इत्पर्थः । यथाराब्दः शतस्येत्यतः प्राग्योजनीयः । अत्यन्तसाम्ये एवशब्द: | 
प्रजाः सन्तीति रोषः । कियान्‌ जन इति जात्यैकवचनम्‌ । अयोग्यजन- 
व्यावृत्त्र्थमाहू- विष्ण्विति ॥ वचनादित्पनेन शतवदित्यंज्ञाः, सुखापेक्षा- 
साम्पेऽपीत्यनेनानुवृत्ततुराब्दस्य सर्वेषां निर्दुःखानन्दरूपपुरुषाथपिक्षासाम्येऽ- 
पीत्यर्थतया व्याख्यातः । इति वचनान्न सर्वेषां ज्ञानाधिकारः, किन्तु ज्ञानाधि - 
कारार्थ शतवद्विभागः 'इष्यते' अङ्गीक्रियते इति योजना । अनेन- 'शतबत्‌' 
शतस्येव यथा खलु नवकोटीनां देवत्वसाम्येऽपि न तेषां साधारण्येन 
सोमाधिकारः किन्तु परापरत्रह्मद्ययाधिकशतस्पेति विभाग एव, तथा 
“शतवद्वचनात्‌' शतशब्दयुक्तनवकोत्य इति वचनात्‌ 'तु' अपि सर्वेषां 
पुरुषाथपिक्षासाम्येऽपि न ज्ञानाधिकारः, किन्तु तदर्थं ज्ञानाधिकारार्थ 
“शतबद्विभागः' पुरुषविभागोऽङ्गीकार्यं इति सूत्रार्थ उक्तो भवति । 
सोमाधिकारिशतदेवास्तु तत्त्वप्रदीप5भिहिताः । तेषामयं सङ्गहश्वोकः - 

“प्रधानवायुर्मरुतो5श्रिनौ च वस्वर्करुद्रा: पितरो गुरुश्च । 
दावापृथिव्यावृभवोञ5पि विश्वे देवाः शतं सोमसवाधिकारिण: ॥' 
इति । अत्र पितृपतीनां त्रित्वम्‌, अश्निनोद्वित्वमू, सहस्रक्रभूणामेकत्वं च 
विवक्षितम्‌ । 


कस्याधिकारः ? 


सू-- ३० ॥ अध्ययनमात्रवतः ॥ ३» ॥ १२॥ 


ननु यद्यर्थित्वादिसाम्ये5पि न सर्वेषामधिकारः, तर्हि कस्याप्यसौ न स्यात्‌। 
यदि केषाञ्चिदधिकारोऽस्ति तर्ह्यर्थित्वाब्यतिरिक्तमधिकारप्रयोजकविशेषणं 
वक्तव्यम्‌, न च तदस्तीति भावेनाक्षिपति- कस्येति ॥ अर्थित्वातिरिक्तस्य केन 
विशेषणेन युक्तस्य अधिकारः ? न केनापि युक्तस्येत्यर्थः | कस्याधिकार इति 
प्रयोगेन वक्ष्यमाणसूत्रापेक्षितसम्बन्थिपदं कात्स्न्यार्थः | तथा च यथाशक्त्य- 
खिलवेदाध्ययनरूपविवोषणवत इत्यर्थः । यथोक्तं तत्त्वप्रदीपे- मात्रशब्दः 
कार्त्स्न्येडवधारणे च | तथा च साङ्गवेदाध्ययनवतः सफलाध्ययनवतः अशक्तौ 
च यथासम्भवं वेदाध्ययनवत इति । भवतीति ज्ञानाधिकार इति सम्बन्धः । 
'अवैष्णचस्य वेदेऽपि ह्यधिकारो न बिद्यते । 
गुरुभक्तिबिहीनस्य शमादिरहितस्य च ॥ 
न च बर्णाबरस्यापि तस्मादध्ययनान्तरितः । 
ब्रह्मज्ञाने तु (हि) वेदोक्ते द्यधिकारी सतां मत: ।' 
इति ब्रह्मतर्के ॥ 
ननु यद्यध्ययनवतां ज्ञानाधिकारः तहि “विभागः' इत्पुक्ति भङ्गस्स्यात्‌ । 
सर्वैरपि वेदस्याध्येतुं राक्यत्वादित्यत आह- अवैण्णवस्येति ॥ विष्णुभक्ति - 
विहीनस्येत्यर्थः | अपिः वैदिकेऽपीति समुञ्चय, वेदोक्तेउपि तर्हि अवैष्णव- 
स्यापीति वा । 'हि' यस्मात्‌ । नजो ड्रिग्रहणं सर्वत्र सम्वन्धं ज्ञापयति । अथ 

वा- शूद्रस्य तन्त्रेऽधिकारसत्त्वात्‌ पृथद्निषेध: । आद्य्चस्समुञ्चये । 
द्वितीयोऽवधारणे । वर्णावरः शूद्र: | अपिस्समुञ्चये । “वेदोक्ते तु’ वेदजन्य एव 
ब्रह्मज्ञाने । तन्त्रोक्ते त्वध्ययनानपेक्षेति तु शब्दाभिप्रायः । तृतीयोऽपिः 
भिन्नक्रमः विष्णुभक्तिरूपविरोषणसमुचचयार्थः । हिशब्दपाठे पुनः हिराब्दः 
प्रसिद्धौ, सजनसम्मते्हेतुत्वद्योतको वा । तस्मादित्यस्य यस्मादध्ययने 
भगबद्धक्तिमतामेवाधिकारो नान्येषां, तस्मादध्ययनान्वितो ब्रहज्ञानेऽधि- 
कारीति युक्तमित्यन्वयः। इतीति शोष: । न चाभक्तस्यानधिकारित्वे चतुर्मुखस्य 
विरोचनाध्यापने कथं प्रवृत्तिरिति वाच्यम्‌ । अभक्तानामनधिकारितया 
तदध्ययनस्य वैफल्यमेवेति ज्ञापनायाध्यापनोपपत्तेः | अत एव तत्त्वप्रदीपे 
अध्ययनवत इत्येतत्‌ सफलाध्ययनवत इति व्याख्यातम्‌ । इति ब्रह्मतर्क इति । 
ूत्रकृदुक्तमुक्तमिति वाक्पशेषः । 

“पटेद्वेदानथार्थानधीयीताथ विचार्य ब्रह्म बिन्देत्‌” 

इति च कौषारवश्रुतिः ॥ १२॥ 

अध्ययनवतो वैदिकब्रह्मज्ञानेऽधिकार इति यत्स्मृत्या सिद्धं तत्र श्रुतिं चाह- 
पठेदिति ॥ “पठेदिति ॥ 'वेदान्‌ पठेत्‌’ गुरूबारणमनूबारयेत्‌ । 'अथ' 
अनन्तरम्‌ 'अर्थान्‌' वेदार्थान्‌ 'अधीयीत' गुरुमुखाज्धानीयात्‌ अधैवं 
श्रवणोपासनानन्तरं 'ब्रह्म विचार्य मत्वा ध्यात्वा च ‘अथ विन्देत्‌’ अपरोक्षतो 
जानीयात्‌ । अध प्राप्रुयादित्यर्थः | इति चेति चः पूर्वोक्तस्मृतिसमुञ्चये । 
्रुतिश्रेत्यन्वेति । अध्यनवतामेव वैदिकब्रह्मविद्याधिकार इत्पर्थमाहेति रोषः । 

॥ इत्यमार्वत्रिकाधिकरणम्‌ ॥ २॥ 
॥ ३. अविशेषाधिकरणम्‌ ॥ 

(सर्वेषामपि एक्प्रकारेण ज्ञानाधिकारः न, किन्तु योग्यतातारतम्यानुसारेण) 
सू ॐ॥ नाविशेषात्‌ ॥ ॐ ॥ १३॥ 

न सामान्येनाधिकारो देवादीनाम्‌ । 


अत्राधिकरणे ज्ञानाधिकारे तारतम्यं समर्थ्यते | तारतम्पकल्पकाभावात्‌ 
सर्वेषाम्‌ अविशेषेण ज्ञानाधिकार इति पूर्वपक्षे सिद्धान्तयत्सूत्रं पठति- नेति ॥ 
अत्राधिकार इत्यनुवर्तते । अविशेषादित्यावर्तते । नाविोषादित्येकपद्य च । 
देवादीनामिति शेष इति भावेन सूत्रं व्याचष्टे- नेति ॥ तत्र द्वितीयस्य साम्प- 
परसङ्गादित्वर्थः । देवादीनामिति । 'देवानाम्‌' ऋषिगन्धर्वाणां मनुष्याणां च न 
साम्येनाधिकारः, तथा तेषां प्रत्येकमपि न साम्पेनाधिकार इत्यर्थः । अनेन- 
देवादीनां ज्ञाने अधिकारः “अविशेषात्‌” साम्येन न, कुतः? तथासति 
“अविशेषात्‌' ज्ञानेऽपि साम्यप्रसङ्गात्‌ । किन्तु ' नाविशेषात्‌” तारतम्येनेति 
सूत्रार्थ उक्तो भवति । 


“अथ पुमर्थसाधनान्यर्थो धर्मो ज्ञानमित्युत्रोत्तरम्‌ । 
तत्राधिकारिणो मनुष्या ऋषयो देवा इत्युत्तरोत्तरम्‌ ॥” 
इति कौण्डिन्यश्रुतिः ॥ १३॥ 


ज्ञानाधिकारतारतम्पे न केवलं युक्तिः प्रमाणमित्याशयेन श्रुतिं चाह- 
अथेति ॥ आरम्भे अथाब्दः । पुमर्थो मोक्षः । तथा च 'अर्थो' वित्तं “धर्म: 
सुकृतं -ज्ञानं’ब्रह्मदरदानमित्येतानि त्रीणि पूर्वपूर्वम्‌ उत्तरोत्तरमपेक्ष्य पृमर्थ- 
साधनानीत्यर्थः । तत्रार्थस्य धर्मज्ञानद्वारा मोक्षसाधनत्वं, धर्मस्य ज्ञानद्वारा, 
ज्ञानस्य तु साक्षादिति विवेकः । एतेषु येऽधिकारिणः तेषां च तारतम्यमाह- 
तत्रेति ॥ त्रिष्वित्यर्थः | इत्येते उत्तरोत्तरमतिशयिताः प्रत्येकं प्रत्येकमधिकारिण 
इत्यर्थः । तत्त्वप्रदीपे तु- अर्थो धर्मो ज्ञानमित्युत्तरोनरतः पृमर्थानां काम- 
स्वर्गापवर्गाणां साधनानि साध्यं चोचरमधिकमित्यर्थः । तेषु त्रिष्वपि आधि- 
कारिणो मनुष्पर्ष्यादिदेचास्तु 'उत्तरोत्तरं' प्रत्येकं प्रत्यक वेत्यर्थ इत्युक्तम्‌ । 
अस्य नेति पूर्ववाक्येनान्वयः। 

॥ इत्यविशेपाधिकरणम्‌ ॥ ३ ॥ 

॥ ४. स्तुत्यधिकरणम्‌ ॥ 
(ज्ञानिनामपि यथेष्टाचरणं न निहितम्‌, सत्कर्मानुष्ठानेन फलाधिक्यं भवति । 
अनियता हि देवाः, बिरिश्वस्तु यथेच्छाचरणबिधिमान्‌) 
“अथ मुनिरमौनं च मौनं च निर्विद्याथ ब्राह्मणः स ब्राह्मणः 
केन स्यायेन स्यात्तेनेहश एवेति’ (वृ. ५-५-१) ज्ञानिनो 
यथेष्टाचरणं बिधीयत इति । 


अत्राधिकरणे ज्ञानिनां सदसत्मवृत्त्योर्विशोषः साध्यते । पूर्वपक्षं सूचयति- 
अथेति ॥ अधथेत्यतः प्राक्‌ ज्ञानिनः सदसतप्रवृत्त्योविशेषो नास्तीति साध्य- 
मध्याहृत्य तत्र हेतुतया यतइदाब्दाध्याहरेणाधेत्यादि विधीयत इत्यन्तं वाक्यं 
योजनीयम्‌ । ईदा एबेति ॥ इति श्रुताविति शेष: । 'तस्माद्वाह्मणः पाण्डित्यं 
निर्विद्य बाल्येन तिष्ठासेत्‌ बाल्यं च पाण्डित्यं च निर्विद्याथ मुनिरमौनं च मौनं 
च निर्विद्याथ ब्राह्मण: स ब्राह्मण: केन स्याद्येन स्यात्तेनेदृश एवेति’ 
वृहदारण्यकवाक्यस्यायमर्थः- यस्मादपरोक्षज्ञानान्मोक्षः, तस्माद्यो “ब्राह्मणो” 
ब्रह्म अणितु प्राप्तुं योग्पोऽसौ पाण्डित्यम्‌’ आगमजन्यं श्रवणरूपज्ञानं 
सम्पादयेत्‌ । पाण्डित्यं “निर्विद्य नितरां लब्ध्वा 'बाल्येन' युक्तिरूपत्ल- 
सहितेन तज्जन्येन मननरूपज्ञानेन “तिष्ठासेत्‌’ स्थातुमिच्छेत्‌ वाल्यं सम्पा- 
दयेदिति यावत्‌ । (अथ” तदुभयलाभानन्तरं “मुनिः” ध्यानी भवति मौनममौनं 
च निर्विद्येत्यनुवादात्‌ अथ मुनिरपरोक्षज्ञानी भवतीति लभ्यते । अत एव 
व्यासतीर्थीये 'अथ मुनिः" इत्यस्यानन्तरमध्याहृतस्यामुनिरित्यस्यार्थमाहे- 
त्युक्तम्‌ । तथा च एवं 'मौनम्‌” उपासनारूपञ्ञानम्‌ * अमौनम्‌’ अपरोक्षज्ञानं 
च निर्विद्याथ ब्राह्मणो जीतन्मुक्तो भवति तथोच्यते 'सः' जीवन्मुक्तो येन केन 
सता वा स्पादसत। गा प्रकारेण कर्माचरणन “स्यात्‌” वर्तेत, 'तेन' 
यधेष्टाचरणेन ईटश एव' ज्ञानफलमोक्ष प्राप्त एव भवति । न तावता तस्य 
मोक्षहानिरिति । यद्यपि बृहद्धाष्ये 'ब्रह्मणो' मुक्तो भवतीत्यर्थ: | 'स' मुक्ती 

येन केनापि वर्तयन्‌ “ईदृ एव” परमात्मनः सकाशादानन्दभिक्षुक एव, न 
कदाचित्स्वतन्त्रो भवतीति ब्राह्मणशब्दः परममुक्तपरतया येन केनेत्येत- 
ननिमित्तपरतया च व्याख्यातः । तत्रैव 


“प्रथमब्राह्मणो मुक्तो द्वितीयो योग्य उच्यते । 
अपरोक्षविन्मुक्तयोस्तु तार्तयिनोभयोग्रहः ॥' (बृ.भा. ३.४.१३) 


इति प्रमाणोदाहरणेन अथ मुनिरित्यस्यानन्तरम्‌ अध्याहारं विनैव ब्राह्मण- 
पदानुषङ्गेण श्रुतिव्याख्यानायापरोक्षज्ञानिपरत्वस्याप्युक्तत्वादविराधः । न च 
प्रमेयदीपिकायां बलेन युतं बाळं तस्य भावो वाल्यमित्याझायेन युक्तिबलोपेतत्वं 
बाल्यं, आगमज्ञत्वं पाण्डित्यं, “अध मुनिः” मननशीलो भवतीत्यर्थोर्विरोध 
इति वाच्यम्‌ । गीताभाष्ये 'मननशीलत्वम्‌" इत्यस्यार्थे अस्याइश्रुतेरुदाहतत्वात्‌ 
तदानुकूल्याय तथा व्याख्यानेऽप्यस्य प्रकारान्तरत्वसम्भवात्‌ | 


अत आह - 
सू- ॐ ॥ स्तुतयेऽनुमतिर्वा ॥ उ» ॥ १४॥ 
न विधिः । ज्ञानिनं स्तुतयेऽनुमतिमात्रं वा । 


सिद्धान्तयत्सूत्रमवतारयति- अत इति ॥ सूत्रं पठति- स्तुतय इति ॥ अत्र 
“नाविशेषात्‌” इत्यतः विपरिणामेन नाविशेष इत्यस्यानुवृत्ति 'परामर्शमू' इत्यतः 
अचोदनेत्यस्याकर्षणं च अभिप्रेत्य सूत्रं व्याचष्टे- न बिधिरिति ॥ न यथेश- 
चारविधिरित्यर्थः | 'केन स्याद्येन स्यात्‌’ इति वाक्यमित्यस्ति। यत इति शेष: | न 
विधिरित्यस्यातो न विध्यनुपपत्तिदोष इत्युपस्कृतेनान्वयः | तस्थ च अतो ज्ञानिनः 
सदसतावृत्त्योर्नाविशोष: किन्त्वस्त्येव विशेष इति परमसाध्येनान्वयः । तहिं यन 
स्यात्‌’ इति किमर्थमृच्यत इत्यतः तत्सार्थक्यकथनपरतया स्तुतयेऽनुमति्वे- 
त्येतद्योजयति- ज्ञानीति ॥ ज्ञानीत्यतः प्राक किन्त्विति दाषः । स्तुतिः 
सामर्ध्यप्रकटनम्‌ । तथा च यथा कल्निद्धत्यं प्रति स्तुतये कथ्यते यथषटं कुर्वति न तु 

विधिः तथैतदपि 'ज्ञानिनः स्तुतये एव” यदि ज्ञानी सता वाउसता वा कर्मणा 
वर्तेत, तदाऽपि 'ईद्दहा एव” मोक्षवानेवेति ज्ञानिनो गुणवर्णनायैवोच्यते, न तु 
विधिः | अथ वा- अनुमतिरनुज्ञामात्रमेतत्‌ । यदि ज्ञानी अनुष्ठेयानां सत्कर्मणां 
मध्ये येन केनापि वा वर्तेत, स्वेच्छया केषाश्रित्सत्कर्मणां चरणं केषाञ्चिद- 
चरणमित्येवंभाववान्‌ स्यात्‌, तदापीद्ट एव महाफलवानेव, तस्यानियत- 
त्वेनाव्यंकार्याभावादित्येवमनुषठेयसत्कर्मणां यभेष्टाचाराभ्यनुज्ञामात्रमेतत्‌, 
सर्वथा न विधिरिति भावः । अधिकारिभेदेन पक्षद्वयप्रवृत्तेर्वाशब्दः । 


युज्यते च॥ १४॥ 


ननु न सदसत्द्रवृत्तिभ्यां ज्ञानिनो विशेषो युज्यते, तथासत्यसत्मवृत्या 
कुण्ठितशक्तेज्ञानस्य मोक्षसाधनत्वाभावप्रसङ्गात्‌ । तथाचानियम इत्युक्तव्याघातः, 
सत्कर्मसमुचितस्य मोक्षसाधनत्वप्रसङ्गाचेत्यत आह- युज्यते चेति। चोऽवधारणो। 
सदसत्वृत्तिभ्यां विशेष इति शेष: | 


सू-- उँ» ॥ कामकारेण चैके ॥ ॐ॥ १५॥ 


“कामचाराः कामभक्षाः कामवादाः कामेनैवेमं देहमुत्सृज्याथ 
परात्परमीयुरनारम्भणम्‌' (सामशाखा) इति चैके पठन्ति ॥ 
१५॥ 


नन्वसत्वृत्त्या कुण्ठितशाक्तेरज्ञानस्य मोक्षसाधनत्वाभावप्रसङ्गात्कथं युज्यत 
इत्याइाङ्कां परिहरतसूत्रमुपन्यस्यति- कामेति ॥ अत्र चोऽप्यर्थः साध्यसूचकः । 
ज्ञानिनो मोक्षमिति पठन्तीति च शेषः । इत्याायेन सूत्रसूचितश्रुत्युदाहरणपूर्वकं 
सूत्रं व्याचष्टे- कामचारा इति ॥ ज्ञानिन इति शेषः । अत्र विरोषणत्रयेण 
सौत्रकामकारपदं कामसञ्चरणभक्षणवचनेषु समं यत्कामकरणं तद्वातीत्युक्त 
भवति । उक्तं हि तत्त्वप्रदीपे- कामकारः कामितकरणं, तत्कामचारभक्षवादेषु 
त्रिष्वपि सममिति | 'कामेन' इच्छया 'इमं' कर्मनिमित्तं देहं त्यत्तवा 

“अनारम्भणम्‌” अनादिभूतं परात्परं ब्रह्म 'ईपुः' प्राप्रुुरित्यर्थ: | इति चेति ॥ चो 
यत इत्यर्थ साध्यसमुच्नये वा । 'एके' अन्ये सामशाखिनः । पठन्तीत्यस्यातो 
नासत्मवृत्त्या कुण्ठितशक्तित्वेन ज्ञानस्य मोक्षसाधनत्वाभावः प्रसज्यत इति 
चडाब्दसूचितसाध्येनान्वय: | 


सू उॅ०॥ उपमर्द च॥ ॐ॥ १६॥ 


“ओमित्युच्चार्यान्तरिममात्मानमभिपश्योपमृद्य पुण्यं च पापं 

च काममाचरन्तो ब्रह्मानुत्रजन्ति’ इति च तुरभ्रुती ॥ १६॥ 

इदमेव साध्यं कैमुत्येन साधयत्सूत्रं पठित्वा चशब्दस्य विषभक्षान्मृतेरिवा- 
निवार्यतया प्राप्तस्य प्रारब्धकर्मणोऽपीत्येवमप्यर्थत्वेन कैमुत्यद्योतकत्वमभिप्रेत् 
व्याचष्टे- उपमर्द चेति॥ उपमर्दः फलहासः। अन्तः हृदयस्येति । प्रतिमादेरुप- 
लक्षणम्‌ । तथा च मुक्तियोग्या ओमित्युच्ार्य श्रवणादिकं च कृत्वा हृदयस्य 
प्रतिमादेरन्तरिमं परमात्मानम्‌ 'अभिपउय' दष्ट्वा प्रारव्धमनिष्टं पुण्यं पापं च 
किञ्चिदुक्तं ज्ञानेन 'उपमृद्य' फलहासेन विनाइय 'कामं' यथेच्छं सदसत्कर्मा- 
चरन्तोऽपि ब्रह्म 'अनुव्रजन्ति' प्राप्ुवन्त्येवेति श्रुत्यर्थः । 


सू-- ॐ०॥ ऊर्ध्वरेतस्सु च शब्दे हि॥ ॐ ॥ १७॥ 


“न तावता कामचाराणां ज्ानेऽधिकारः। 
“य इमं परमं गुह्यमूर्ध्वरेतस्सु भाषयेत्‌ । 
न तथा विद्यते भूयान्यं प्राप्यान्येऽपि भूयसः ॥' 
इति माठरश्रुतेः ॥ १७॥ 
ननु यदि कामचाराणामपि ज्ञानिनां मुक्तियोग्यता, तहिं तद्धज्विज्ञासूनामपि 


कामचाराणां ज्ञानाधिकारः स्पादविशषात्‌ तथा च 'अध्ययनमात्रवतः' 
इत्युक्तस्य विष्णुभक्तिदामादिमतामेवाधिकार इत्यस्य वाधः स्यादित्याशाद्वां 

परिहरत्सूत्रं पठति- ऊर्ध्वेति ॥ अत्र ऊध्वरितस्स्वित्युक्ति: प्रधानत्वादुप- 
लक्षणमन्यगुणानाम्‌ । चशब्द एवार्थः साध्यसमुच्चये चेत्याशपेन चशब्दसूचितं 
प्रतिज्ञावाक्यं दर्शयति- न ताबतेति ॥ कामचाराणामपि ज्ञानिनां मुक्ति- 
योग्यता5स्तीत्येतावतेत्यर्थः । तत्त्वजिज्ञासूना ज्ञानाधिकारे मन्तव्य इति शेष: । 
सूत्रे हिशब्दो हेत्वर्थ इति ज्ञापनाय श्रुतेरिति पश्चमीप्रयोग: । श्रुतेरित्यस्य न 
साक्षात्‌ किन्तु ऊध्वरेतस्त्वादिणवत्स्वेव ज्ञानोपदेशविधानादित्यध्याहृत- 
हेतुद्वारा नेत्यनेनान्वयः । अनेन “हि” यतः “शब्दे” “य इमम्‌’ इति श्रुतौ 
‘ऊर्ध्वरेतस्सु च’ गुरुकुलवासत्रह्मचर्यापरपर्यायोरध्वरेतस्त्वादिगुणवत्स्वेव 
ज्ञानोपदेशो विहितो न कामचारिष्वतो न तेषां मानाधिकार इति सूत्रार्थ उक्तो 
भवति | यः 'इमं' प्रकृतं 'गुह्य गोप्यं ‘परमं’ विष्णुमू्ध्वरेतस्त्वादिगुणवत्स्वेव 
“भाषयेत्‌ उपदिरोत्‌ “तथा? तद्वत्‌ 'भूयान्‌' श्रेष्ठो नास्ति 'यं' उपदेशं 
्राप्यस्थिताः। शिष्यभावेनेति शेषः । कैमुत्यद्योतकोऽपिः ' अन्ये’ रिष्या अपि 
'भूयसो' भूयांसः श्रेष्ठा भवन्तीति श्रुत्वर्थः । यद्यप्पस्यां श्रुतावूर्ध्वरेतस्त्वादि - 
गुणरहितानां कामचारणामुपदे३यत्वाभावोक्तिमुखेन परोक्षज्ञानाधिकाराभाव 
एव अवगम्यते न त्वपरोक्षज्ञाने तदभावः । तथाऽप्यपरोक्षज्ञानस्य 
परोक्षज्ञानपूर्वकत्वात्परोक्षज्ञानाधिकारभावे सुतरामपरे्षज्ञानाधिकारभावः 
सिद्धयतीति भाव: | 


सू-- ॐ॥ परामर्श जैमिनिरचोदना 
चापबदति हि॥ ३» ॥ १८ ॥ 
'प्रातरुत्थाय सन्ध्यामुपासीत यत्सन्ध्यामुपासते ब्रह्मैव 
तदुपासतेऽथ देवान्नमेजुहुयाद्वेदानावर्तयीत नान्यत्किञ्चि- 
दाचरेन्न सुरां पिबेन्न पलाण्डुं भक्षयीत न भूशं वदेन्न 
बिस्मरेदात्मानं सोमं पिबेद्धुतशेषेण वर्तयेत्‌’ इत्युक्ताचार- 

परामर्दन बिधिबन्धबर्जितत्वेन कामत एब तस्य चरणं 
कामचार इति जैमिनिर्मन्यते । 


एवं “केन स्यात्‌’ इत्यस्य यथेष्टाचारविधित्वमनङ्गीकृत्य स्तुत्यनुमति- 
रूपार्थाबुक्तौ । यथेष्टाचारविधित्वानङ्गीकारेणेव यञ्जैमिनिनाऽर्थान्तरमुकतं. 
तत््तिपादयत्सूत्रमुपन्यस्यति- परामर्जामिति ॥ अत्र शब्देनेति कामकार इति 
विपरिणामेनानुवर्तते । तस्येत्युच्यमान इति च रोषः । अवधारणार्थकश्च- 
झब्दस्तस्येत्यनेन कामदाब्देन कामकारपदेन च सम्बध्यते इत्याशयेन सूत्र 
व्याचष्टे- प्रातरिति ॥ प्रातरित्यतः प्राक्‌ केन स्यात्‌’ इति वाक्ये 'कामचाराः” 
इति वाक्ये चेत्युपस्कार्यम्‌ । इत्युक्ताचारेति । सत्यादिवाक्योक्तसदाचार - 
परामरनित्यर्थ: । न च “कामचाराः” इत्यस्य प्रातः इत्युक्ताचारपरामरित्वेऽपि 
“केन स्वात्‌” इत्यस्य न तत्परामर्शित्वमिति वाच्यम्‌ । उभयोः समानार्थत्वेन 
तदुपपत्तेः । परामश ग्रहणम्‌ । परामर्नित्यनन्तरम्‌ उच्यमान इति शेष: । 
“कामतः” स्वेच्छया । एव शाब्दस्य पूर्वेणोत्तराभ्यां च सम्बन्धः | विधिबन्धेति । 
एवकारब्यावर्त्यर्थकथनम्‌ । 'जायमानो वै ब्रा्मणस्निभि्रणवान्‌ जायते 
ब्रह्मचर्येण ऋषिभ्यः यज्ञेन देवेभ्यः प्रजया पितृभ्यः’ (तै.सं. ६-३-१०) 
इत्यादिश्रुतेरज्ञस्य तदकरणे प्रत्यवायलक्षणो यो विधिबन्धः तद्वजितत्वेनत्यर्थः । 
तथा च 'कामचाराः, येन स्यात्‌’ इत्यादिना प्रातः” इत्युक्ताचारपरामर्गोन तं 
परामुइय 'उच्यमानो' विधीयमानः कामचारः “तस्य' सदाचारस्यैव सत्कर्मण एव 
विधिबन्धवर्जितत्वेन कामत एव नियमेनाचरणरूपमेव न तु, निषिद्धस्याप्या- 
चरणमिति योजना । नन्वस्य पक्षस्य मनुष्यविपयत्वात्कथं मनुष्याणां 
“विधिनियता मनुष्याः? इत्युक्तिः, विधिवन्धवर्जितत्वविधिनियतत्वयोरेकत्र 
विरोधादिति चेन्न, विहितानामकरणेऽधःपातहेतुष्रत्यवायाभावाद्विधिवन्ध- 
वर्जितत्वमू, अकरणे प्रत्यवायमात्रफलह्मासादेर्भावाद्विधिनियतत्वमित्येवं तयो- 
रेकत्राबिरोधात्‌ । न च सदाचारस्य स्वेच्छयाऽऽचरणे मनुष्याणां चतुर्मुखसाम्य- 
प्रसङ्ग इति वाच्यम्‌ । सर्वे विधय इच्छायां सत्यां विहितं कार्यमित्येव चतुर्मुखं प्रति 

प्रवर्तन्ते, न त्ववश्यं कार्यमित्येव । इतरान्‌ प्रति तु सत्यामसत्यां चेच्छायां विहितं 
कार्यमेव, अकरणे फलहासप्रत्पवायादेः सत्त्वादित्येवं प्रवर्तन्त इति विशेष- 
सत्त्वात्‌ । अनेन जैमिनिपक्षे तत्त्वप्रदीपरीत्या “येन केन’ इत्यस्य येन केन 
सन्ध्योपास्त्यादिसदाचारेणेत्वर्थः। स्यादिति विधौ लिङ्‌। तस्य कामतो नियमेन 
वर्तेतेत्यर्थ: । एवं 'कामचाराः कामभक्षाः कामवादाः' इत्यस्य सन्ध्योपास्ति- 
देवप्रणामाग्निहोत्रहोमादीन्‌ कामत्‌ एव चरन्ति निषिद्धानि नाचरन्तीति 
कामचाराः | कामत एब सोमादिभक्षणात्‌ सुराद्यभक्षणात्कामभक्षाः | कामत एव 
वेदानां झान्दतोऽर्थतश्चावर्तनादन्यभाषणवर्जनात्‌ कामवादा इत्यर्थ उक्तो भवति | 
अनेन - 'कामचाराः” इत्युक्ताचारस्यैवानन्दाभिवृद्धवर्थं कामचारः “कामत एव! 
स्वेच्छयैव नियमेनाचरणमेव पर्यवस्यति, न तु निषिद्धप्रवृत्तेपि, न वा 
विधिबन्धेन, न वा सत्कर्ममध्ये कस्यचिदनाचरणम्‌ । न चात्राचारानुक्तिदोषः । 
यतोऽयं शब्दस्तस्पैव 'प्रातरुत्थाय’ इत्यादिश्रुतिसमृत्युक्ताचारस्सैव सत्कर्मण एव 
“परामर्जा' येन केनेति सर्वनाम्ना आचारादिपदेन च ग्रहणं विदधाति, न 
निषिद्धस्पापीति जैमिनिः मन्यत इति सूत्रखण्डार्थ उक्तो भवति । श्रुतावुत्था- 
येत्यनन्तरं शौचदन्तधावनस्रानादिकं कृत्वेत्यपि ग्राह्मम्‌ । सन्ध्यााब्दार्थमाह- 
ब्रह्मैवेति ॥ सन्ध्यामुपासते जना इति यत्‌ “तद्वहैव' एतद्विषयो तद्दैवेत्पर्थ: । 
अनेन सन्ध्याकाले सम्यग्ध्येयत्वात्‌ सन्ध्याझान्दवाच्यस्य परब्रह्मणो मन्तरैरुप- 
स्थानमेव सन्ध्योपास्तिरित्युक्तं भवति । देवानू' प्राच्यादिदिगवस्थितान्‌ 
ब्रह्मेन्द्रादीन्‌ 'नमत्‌' प्रणमेत्‌ । 'जुहुयात्‌’ अ्निहोत्रहोमादीन्‌ कुर्यात्‌ । 
'वेदानावर्तयीत' शब्दतोऽर्थतश्चाभ्यसेदित्वर्थः । अन्यत्‌ “निषिद्धम्‌ । तदेव 
विवृणोति- न सुरामित्यादिना । 'पलाण्डुं' लशुनम्‌ । “न भृगं वदेत्‌’ न निष्ठरं 
वदेत्‌ 'आत्मानं' परमात्मानं 'सोमं' सोमरसम्‌ । हुतशेषेण वर्तयेदिति । पुनः पुनः 
होमानुष्ठानेन तच्छेषं तदा तदा भक्षयेदित्यर्थः । अत्र न भूशं वदेदित्यादिकं 
सर्ववर्णाश्रमिसाधारणम्‌ । सन्ध्योपासनादिकं तु तरैवर्णिकानामेव । अग्निहोत्रादिकं 
तु गृहस्थानामेवासाधारणमिति विवेकः प्रमेयदीपोक्तोऽनुसन्धेयः । 

न च निषिद्धं कर्म कर्तब्यमेबेति चोदना । 'ब्राह्मणो न 
हन्तव्य:” इत्यायपवादश्र ॥ १८ ॥ 


ननु किमर्थ सत्प्रवृत्तावेव कामचरणं नियमेनात्रोक्तमित्युच्यते, निपिद्ध- 
प्रवृत्तिरप्यत्रोक्ता किं न स्यादित्याहाइ्च किं निषिद्धं ज्ञानिनां कर्तव्यमिति स्फुटं- 
विधिसद्धावेदेतदुच्यते ? उत निषेधाभावाद्वेति विकल्प्याद्योत्तरत्वेन नञः 
प्रसज्यप्रतिषेधार्थत्वमभिप्रेत्य- अचोदनेत्यंडां व्याचष्टे- न चेति ॥ चस्त्वर्थः । 
चोदना विधि: । द्वितीयोत्तरत्वेन- अपबादेति ॥ हीत्यंशं योजयति ब्राह्मण 
इति । अपवादो निषेध: । चस्समुच्चये । सूत्रस्थस्यैवायमनुवादः । न चायं 
निषेधोऽज्ञानिमात्रविषय इति वाच्यम्‌ । सामान्यरूपत्वेन ज्ञानिष्वपि प्रवृत्तेः । 
अपवाद्चेत्यनन्तरमस्ति यत इति शेषः । अस्यातो न निषिद्धप्रवृत्तिविषयोच्यं 
कामचार इति जैमिनिर्मन्यत इत्यध्याहतसाध्येनान्वयः। अनेन 'हि' यतः हि' 
प्रसिद्धा निषिद्धं कर्तन्यमेवेति स्पष्टचोदनाविधिर्नास्ति । प्रत्युत 'हि' प्रसिद्धा 
“ब्राह्मणः' इति श्रुतिः ब्रह्महननादि निषिद्धं कर्म “अपवदति' न कार्यमिति 
निषेधति च, अतः सदाचारस्यैव 'कामचारः, येन स्यात्‌’ इति कामाचार 
उक्तः, न तु निषिद्धस्यापीति जैमिनिर्मन्यत इति सूत्रखण्डार्थ उक्तो भवति । 


सू-- ३० ॥ अनुष्ठेयं बादरायणः साम्यश्रुतेः ॥ ॐ ॥ १९॥ 
अनुष्ठेयानां मध्य एव कामतश्ररणं कामतो निवृत्तिरिति 
बादरायणो मन्यते । किन स्यादेन स्यात्तेनेहश एव? (वृ. 
५. ५,१) इति साम्यश्रुते: । 
एवं येन स्यात्‌’ इति वाक्यस्य जैमिनिमतानुसारण स्वेच्छया सदाचार- 

श्रुत्यर्थतया प्रतिपादयत्सूत्रं पठति- अनुष्ठेयमिति ॥ अत्रानुष्टेयमित्येतद्रि- 


भक्तिविपरिणामेन व्याचष्टे- अनुप्ठेयानामिति ॥ अनुष्ठेयत्वेन विहितकर्मणा- 
मित्यर्थः । यद्वा- अनुष्टेवमपेक्ष्येत्यन्वयम, अनुष्ठेयं कर्मचरणाचरण - 

वत्त्वेनात्रोच्यत इति वा$न्बयमुपेत्य तत्तात्पर्यमाह- अनुष्ठेयानामिति ॥ 
निधारणषष्ठीत्वाभिप्रायेण मध्य इत्युक्ते, न तु सर्वकर्मणामित्येवकारार्थ: । सूत्रे 
कामचार इत्यनुवर्तत इत्याशयेन तत्पदं व्याख्याति- कामत इति ॥ इच्छ- 
येत्यर्थ: । केषाश्रिदिति रोष: । 'चरणं' करणं “निवृत्तिः' अकरणम्‌ । 
निवृत्तिरित्यनन्तरमित्यनुज्ञानमेव कामचारश्रुत्यर्थ इति रोषः । अनेन सूत्रे 
अनुमतिरिति पदस्यानुवृत्तिस्सूचिता । इति मन्यते इति शोषोक्तिः | एवं 
साध्यपदं व्याख्याय कुत इत्यतस्तत्र हेतुतया साम्य्रुतेरित्यंां व्याचष्टे - केन 
स्यादिति ॥ तथा चास्मिन्‌ पक्षे ज्ञानी यदि “येन केनचित्‌’ किश्चिद्विहि- 
तानुष्ठानेन अननुष्ठानेन वा “स्वात्‌” वर्तेत तदा 'ईट्श्ष एव” सम एव, न तु 
तस्मिन्‌ किञ्चिद्विहिताकरणनिमित्तसाम्यासम्भवो वाच्य इति श्रुत्यर्थः । लिङस्तु 
आमन्त्रणमर्थं इति भावः । यद्यपि सर्वसदाचारपक्षेऽपि साम्यमस्त्येवेत्य- 
प्रयोजकता हेतोः । तथाऽपि जैमिनिपक्षे ज्ञानिनः सर्वसदाचारसद्भावात्‌ 
साम्यसम्भावनैव ज्ञाप्यते, न तु बादरायणपक्ष इव साम्यासम्भवप्रसक्तिपूर्विका 
तन्निवृत्तिः । असम्भवनिवृत्तिरेव चेह श्रुतिज्ञाप्यतया ग्राह्या, न तु सम्भवः, 
सम्भवज्ञापनादप्यसम्भवनितृत्तर्ज्यायस्त्वात्‌, अतो नोक्तदोष इति भावः । 
अनेन- 'अनुष्ठेयम्‌' अनुष्ठेयानां मध्ये कामचारो यस्मिन्‌ करवाणीति 
कामस्तस्य चरणं यस्मिन्न करवाणीति कामस्तस्यानाचरणमित्येवमनुष्ठेये 
कामचारानुमतिरेव शब्दे “येन केन स्यात्‌’ इति श्रुतावुच्यते, न तु सर्वेषां 
कामचारः । यद्वा- 'अनुष्ठेयं' चरणाचरणवत्त्वेनात्र श्रुतावुच्यत इति 
बादरायणो मन्यते । कुतो ? ज्ञानिनः करणाकरणयोः येन स्यात्‌’ इति 
साम्यश्रुतेरिति सूत्रार्थ उक्तो भवति । 


“यस्त्वात्मरतिरेव स्यादात्मतृपतश्च मानवः । 


आत्मन्येष च सन्तुष्टस्तस्य कार्य न बिद्यते ॥' (गी.३-१७) 
इति भगवद्वचनाञ्च ॥ १९ ॥ 

सत्यमस्मिन्‌ पक्षे साम्योक्ति: सम्यक्सम्बध्यत इति । तथापि तन्न युज्यते, 
कर्तव्यपरित्यागे साम्पायोगात्‌ । अतो मुख्यासम्भवेऽमुख्याऽपि जैमिन्युक्त- 
योजनैव साध्वीत्यतः सूत्रेऽनवृत्तचाब्दसमुञ्चितगीतास्मृतिं दर्शयति- 
यस्त्बिति ॥ इति बचनादिति । इति ज्ञानिनां कार्याभावोक्तेरित्यर्थः | अस्य न 
साम्यायोग इत्यध्याहृतसाध्येनान्वयः । ' आत्मरतिः परमात्मदर्शननिमित्तसुखं 
प्राप्त: “आत्मतृष्तः' आत्मना परमात्मना ततासादेन तृप्तः अन्यत्र विषय- 
सुखेऽलम्बुद्विमान्‌ । न केवलं हरिप्रसादेन तृप्ति, किन्तु हेत्वन्तरमस्तीत्याह- 
आत्मनीति ॥ परमात्मनि सन्तोषवान्‌ तत्स्थ एव सन्‌ सन्तुष्टः परमात्म- 
दर्दानादिनिमित्तसुखवानित्यर्थः । ‘सन्तोषः तृप्तिकारणं सुखम्‌’ इत्यभिधानात्‌ 
महासुखबतोऽल्पसुखेऽलम्बुद्दिर्भवत्येवेति तस्य तद्धेतुत्वोपपत्तिः । अत्र पूर्व- 
विशेषणमेव पुनस्तृप्तिकारणत्वेनानृद्यत इति न पुनरक्तिः । य एवंभूतो “मानवो” 
ज्ञानी “तस्य कार्य” अवइयं कर्तव्यं कर्म न विद्यत इत्वर्थः | यद्यपि 'यस्तु' इति 
वचनं तात्पर्यनिर्णये मुक्तपरतया भाष्ये समाधिस्थपरतया व्याकृतम्‌, तथापि 
समाधिस्थस्यापि ज्ञानित्वाद्वा ज्ञानिसामान्यपरत्वस्यापि सम्भवाद्वाऽत्रोदा- 
हरणोपपत्तिः । न चास्य वाक्यस्य 

'अतीतानागतज्ञानी त्रैलोक्योद्वरणक्षमः | 

एतादृझो5पि नाचारं श्रौतं स्मार्तं परित्यजेत्‌ ॥' (त्र.सू.भा. ३.४.३०) 
इति हरिवंशे कार्योक्तिविरोधः राङ्कयः । तेषां विहिताकरणे एष्यदर्थालाभात्‌ 
तदर्थ कार्यत्वस्य तत्रोक्तावपि सिद्धहान्यभावेन नरकाद्यभावेन च कार्य न विद्यत 
इत्युक्तिसम्भवात्‌ । 
सू-- ॐ ॥ विधिर्वा धारणबत्‌ ॥ ॐ ॥ २० ॥ 


“केन स्याचेन स्यात्‌? (वृ.५-५-१) इति बिधिर्बा । यथा 
बेदधारणं त्रैवर्णिकानां विहितं नान्येपाम्‌ । एवं 

स्बमतानुसारिणी प्रवृतिरक्षानिनां बिहिता । न तत्राधर्मशङ्का 
कार्या । नान्येषामिति बा । 


एवं 'केन स्यातू' इति वाक्यस्य यथेष्टाचारविधित्वाभावमभ्युपेत्य नियमेन 
सर्वसदाचारविधित्वमनुष्ठेयानां मध्ये कामचाराभ्यनुज्ञानमित्यर्थद्वयं स्तुत्यनु - 
मतिरूपार्थदवयं चोक्तं, अथायं स्वेच्छाचरणविधिर्वा भवतीत्यर्थप्रतिपादकं सूत्र 
पठति- बिधिर्बा धारणबदिति ॥ अत्र विधिरित्यंदां व्यातष्टे- केन स्या- 
दिति ॥ विधिरिति ॥ यथेष्टाचरणविधिरित्यर्थः । वादाब्दोऽस्य पक्षान्तरत्व- 
द्योतकः । ननु ज्ञानिनां न स्वेच्छाचरणविधिर्युक्तः, अमानिनामपि तथात्व- 
प्रसङ्गादित्याताङ्कोत्तरत्वेन प्रथमान्ताद्वतिमाश्रित्य धारणवदित्यंशं व्याचष्टे- 
यथेति ॥ 'वेदधारणं' वेदाध्ययनम्‌ अधीतवेदस्यापि स्मृत्यर्थ पुनः पुनः पाठो 
वा। अत एव तत्त्वप्रदीपे वेदपाठादिकमित्युक्तम्‌ । त्रैवर्णिकानां” ब्रहमक्षत्रिय - 
वैश्यानाँ सावधारणमेतत्‌ “विहितं' “स्वाध्यायोऽध्येतन्यः' (तै.आ. २-१५- 
१) 'वेदः कृत््रोऽधिगन्तब्यः' इत्यादिनेति रोषः । ‘अन्येषां’ शूद्वादीनाम्‌ । 
प्रत्युत तेषामध्ययनादौ सति दण्ड एव श्रुत सति भावः । उत्तमर्थ दार्शन्तिके 
संयोजयति- एबमिति ॥ स्वमतानुसारिणीति ॥ स्वेच्छानुसारिणी प्रवृत्तिः 
ज्ञानिनामेव विहिता, नान्येषामित्यन्वयः । इति वेति न पक्षान्तरोक्तिः, किन्तु 
विधिवेत्युक्तस्पैव दृष्टान्तविवरणपूर्व दार्शन्तिकोपपादनव्याजेन विवरणमिति 
ध्येयम्‌ । ननु नायं यथेष्टाचारविधिः सम्भवति, तथासति ज्ञानिनोऽधर्मकरण- 
स्यापि विधिविषयत्वप्राप्पा5चोदनेत्युक्तविरोधः स्यादित्यत आह-न तत्रेति ॥ 
"तत्र ज्ञानिप्रवृत्तिविषपे 'अधर्मशङ्का' अधर्मत्वशङ्का' न कार्येत्यर्थः ॥ 

“स्वेच्छयैव प्रवृत्तिस्तु ब्रह्मणो विधिचोदिता । 

नाशङ्कयं तन्मतं कापि विष्णोः प्रत्यक्षचोदना ॥ 
इतरेषां न विहिता स्बेच्छावृत्तिः कथञ्चन ।।' 
इति ब्राह्मे ॥ २० ॥ 

कुत इत्यत आह- स्बेच्छयेति ॥ 'ब्रह्मणो' विधातुः 'बिधिचोदिता' 'येन 
स्यात्‌’ इति विधिविहितेत्यर्थ: | यत इति रोष: | अतः “तन्मतं' तस्य विरिश्व- 
स्याभिप्रेतं वेदाविरुद्धत्वेन प्रतीतमपि पुत्रिकाकामनादि अधर्मत्वेन नाशइच- 
मित्यर्थः । हेत्वन्तरमाह- बिष्णोरिति ॥ यतो विष्णोरेवं कुर्विति 'प्रत्यक्ष- 
चोदना? प्रेरणा विरिश्चस्यास्त्यतोऽपि तन्मतं नाराङ्कचमित्यर्थः । वेदस्तु 
विष्णोः परोक्षाज्ञारूप इति प्रत्यक्षाज्ञानुसारेण नेतब्य इति भावः । अत्र ब्रह्मण 
इत्युक्तेऽपि उपलक्षणया ज्ञानिनामित्यों ज्ञातव्यः । अत एव स्ववाक्ये ज्ञानिनां 
विहितेत्युक्तम्‌ । अन्यथा अत्रैव स्मृतौ ब्रह्मणस्स्वेच्छाचारविधिः मनुष्याणां 
स्वेच्छाचारेऽचोदनेति विषयञ्यवस्थायां पारिषुवार्था इति वक्ष्यमाणविषय- 
विभागो व्यर्थः स्यात्‌ । तत्त्वप्रदीपे तु द्वितीयवाझाब्दात्‌ ज्ञानिनामपि 
केषाञ्चिदेवेति सूचितम्‌ | विषयभेदं प्रकटयति- स्वेच्छयैवेत्यादिनेति । 
अनेनात्रैव विषयविभागः क्रियत इत्युक्तम्‌ । तत्तु वक्ष्यमाणरीत्या वस्तु- 
स्थित्यभिप्रायकमेवेति ध्येयम्‌ । 


स्‌-- ॐ ॥ स्तुतिमात्रमुपादानादिति 
चेनापूर्वत्बातू ॥ ॐ ॥ २१॥ 


स्तुतिमात्रमेब स्वेच्छाचरणं न विधिः । तैरपि सामान्य- 
बिधिस्बीकारादिति चेन्न, अपूर्वत्वात्‌ परबदात्वात्‌ । 
सर्वबिध्यतिक्रमेण स्तुतिमात्रविषयत्वं परब्रह्मण एव हि । 
उक्तमाक्षिप्य समादधत्सूत्रं पठति- स्तुतीति ॥ अत्राक्षेपांडां व्याचष्टे- 
स्तुतीति ॥ 'स्वेच्छाचरणं' 'येन स्यात्‌' इति स्वेच्छाचरणवचनं 'स्तुतिमात्रे' 
ज्ञानिनां स्तुतय इति पूरवोक्तस्तुतिरेत्यर्थः । मात्रशब्दार्थमाह- एवेति ॥ 
तद्ध्यावर्त्यमाह- एबेति ॥ तद्वचावर्त्यमाह- नेति ॥ तैः” ज्ञानिभिः । कुत 
इत्यत उपादानादित्येतत्सम्वन्धिप्रदर्शनपूर्वक॑ ज्णाचष्टे- सामान्येति ॥ 

“सन्ध्यामुपासीत” इत्यादि सर्वजनसाधारणविधिस्वीकारादित्यर्थः। तत्त्वप्रदीपे तु 
ज्ञानदानादिसामान्यविधिस्वीकारादित्यर्थ उक्तः । स्वेच्छाचरणविधौ तदयोगा- 
दिति भावः । परिहारांशं व्याचष्टे- नेति ॥ ज्ञानिनां स्वेच्छाचरणविधिर्मास्तु, 
किन्तु स्तुतिमात्रमेतदिति न युक्तमित्यर्थः । कुतो नेत्यतस्तत्र तथा सति ज्ञानिनां 
सर्वविध्यतिक्रमेण स्तुतिमात्रविषयत्वं स्यादित्युत्तरवाक्यमावृत््या योजनीयम्‌ । 
अथ न च तयुक्तमिति नेत्यंश आवृत्त्या योज्यः । कुत इत्यतस्त्र हेतुत्वेन - 
अपूर्वत्वादित्यंशो योज्यः । तस्य व्याख्यानम्‌- परवशत्वादिति ॥ परब्रह्मा- 
धीनत्वादित्यर्थः । न ह्ययं विरिश्व: पूर्वमनादिब्रह्म भवति, किन्तु तस्य परब्रह्मणो 
वग इति तत्त्वप्रदीपोक्तेः | अन्नानादिभिन्नत्वमपूर्वशब्दार्थ: । तदधीनत्वं तु 
न्याय- सिद्धार्थः । अनादिभिन्नस्य कस्माचिदुतपत्तेरावश्यकत्वेन तस्य तदधीन - 
त्वात्‌ । परमात्माधीनत्वेऽपि सर्वविध्यतिदूरत्वेन स्तुतिमात्रबिषयं ज्ञानिनां किं न 
स्यादित्यत आह- सर्वेति ॥ 'हि' यस्मात्‌’ सर्वविध्यतिक्रमेण' सर्वविधि- 
निषेधागोचरत्वेन विधिविषयत्वं विना स्तुतिमात्रविषत्वं परब्रह्मण एव, न तु 
विरिञ्चस्य, तस्मादित्यर्थः । 


“विधीनां विषयास्त्वन्ये ब्रह्मणः स्वेच्छया कृतौ । 
परस्य ब्रह्मणो ह्येव सर्वबिध्यतिद्रता ॥' 
इति ब्रह्मतर्के ॥ २१ ॥ 


ननु ज्ञानिनां सन्ध्योपास्त्यादिसामान्यविधिसद्धावात्स्वेच्छाविध्यभावेऽपि न 
सर्वविध्यतिदूरत्वमित्याशाङ्कां परिहर्तुमुक्तार्थ स्मृतिं चाह- विधीनामिति ॥ 
सर्वविधीनामित्यर्थः | निषेधानामप्युपलक्षणम्‌ । 'अन्ये' अज्ञानिनः । वस्तुतस्तु 
्रह्मतरज्ञानिनः। अत एव तुझाब्दात्तेष्वपि विशोषो5स्ति, वक्ष्यते च 'विशोषित - 
त्वादिति इति तत्त्वप्रदीपोक्तिः । ब्रह्मण इति ज्ञानिमात्रोपलक्षणम्‌ । हेतुस्तु 
पूर्वोक्त एव । 'कृतौ' करणे । विधिविषयत्वमिति रोषः । 'हि' यस्मात्‌ । 
अ्रह्मतर्के उक्तमिति रोष: । अस्य सर्वेत्यादिनाऽन्वयः । 


अधि.४, सू. २२,२३ दीपिकासहितम्‌ ३०१ 


सू-- | भावशब्दाज्च ॥ ३० ॥ २२॥ 
“यथाबिधानमपरे विधिभावे प्रजापतेः । 
ब्रह्मणः परमस्यैब सर्वविध्यतिद्रता ॥' 
इति च तुरश्रुतौ ॥ २२॥ 


ननु ज्ञानिनां स्वेच्छाचरणविधेः स्फुटप्रमाणासिद्धत्वे भवेत्‌ 'येन स्पात्‌' इति 
बाक्यं स्वेच्छाचरणविध्यर्थकं, विधेः स्फुटप्रमाणसिद्धत्वमेव कुत इत्याशङ्का 
परिहरत्सूत्रमुपन्यस्य तत्सूचित्रुतिमेवोदाहरति- भाबेति ॥ अत्र विधिरित्य- 
नुवर्तते । तथा च इच्छावाचिभावशब्दघटितत्ुतेश्च ज्ञानिनां स्वेच्छाचरणविधिः 
सिद्ध इति सूत्रार्थः । यतः 'अपरे' ब्रह्मेतरज्ञानिन: वस्तुतस्तु मनुष्यज्ञानिनो 
“यथाविधानं? नित्यनैमित्तिकविधिमनतिङ्रम्य वर्तन्त च 'भावे’ इच्छायां 
स्वेच्छाचरणविषये “विधिः” येन स्यादित्यादिरूपोऽस्त्यथ परमस्य ब्रह्मणो 
हरेरेव सर्वीविध्यतिदूरता ज्ञातव्या । मुक्तव्यावृत्त्र्थम्‌- अतीति ॥ सर्वदेवे- 
त्यर्थः । रमाऽपि हर्याज्ञाविधिविषयेति न तत्राप्यतिप्रसक्तिरिति भावः । श्रुतौ 
चेत्यन्वयः । ज्ञानिनां स्वेच्छाचरणविधिरुक्त इति शष: | सूत्रे भाष्ये च न केवलं 
स्वेच्छाचरणविधिविषयत्वं सामान्यविध्यविषयाणां ज्ञानिनां सर्वविध्यतिदूर - 
परवात्वान्यथाऽनुपपत्त्या, किन्तु श्रुतेश्चेति समुच्चये चशब्द: | 


सू ३॥ पारिप्ुबार्था इति चेन्न 
विशेषितत्बात्‌ ॥ उ ॥ २३ ॥ 
“केन स्यायेन स्यात्‌’ (वृ. ५-५-१) इत्यादयः स्थिरत्व- 
निवृत्तयर्था इति चेन्न, त्रेधा हि ज्ञानिनो ह वाब भवन्ति 
बिधिनियता अनियताः स्वेच्छानियता इति । बिधिनियता 
मनुष्या अनियता हि देवा ब्रह्मैव स्वेच्छानियत इति” 
गौपबनश्रुतौ बिशेपितत्वात्‌ ॥ २३ ॥ 


३०२ ब्रह्मसूत्रभाष्यम्‌ अ. ३)पा. ४ 


उत्तमाक्षिप्प समादधत्सूत्रमुपन्यस्तति- पारिष्ठवार्था इति ॥ अत्र पूर्व 
पक्षांरों पारिष्ठवार्था इत्यस्य विद्ोष्यं दर्शायति - केनेति ॥ इत्यादयो ब्यपदेशा 
इति शोषः । पारिप्ववार्था इत्यस्य पु गतावित्युक्तेः परिष्ठवोञ्व्यवस्था 
तत्सम्बन्धिनः पारिष्ठवाः अव्यवस्थिताः ते च तेऽर्था इति विग्रहमभिप्रेत्य तत्पदं 
व्याख्याति- स्थिरत्बेति ॥ स्थिरत्वस्य निवृत्तिरभावोऽस्थिरत्वं तद्येषां ते 
स्थिरत्वनिवृत्तयः अस्थिरा इति यावत्‌ । तेऽर्था येषां ते तथोक्ता: चञ्चलार्थका 
इत्यर्थः । अर्थचाश्वल्यं च बुद्धिकृतमेवेति ध्येयम्‌ । आदिपदेन 'कामचारा:' 
इत्यादेग्रहणम्‌ । अयमाशयः- 'स ब्राह्मणः' इति वाक्यं तावत्सर्वज्ञानि- 
साधारणमतो मनुष्यादिषु सर्वेषु स्तुतये भवतीति तत्तप्रदीपोक्तेः स्तुतिपक्षस्प 
ज्ञानिसाधारण्येनाविरुद्धत्वेऽपि नियमेन सर्वधर्माचरणानुष्ठेयानां मध्ये काम- 
चारानुज्ञानस्वेच्छाचरणरूपप्रकारत्रयस्य एकधर्म्यगतत्वेन विरुद्धत्वात्तद्व्यप- 
देशानामपि विरुद्वत्वम्‌ | एवं च यदा विरुद्धधर्मप्रतिपादकानेकवाक्यानामेव न 
यथाभूतार्थबोधकत्वं तदा सुतरामेकस्य येन स्यात्‌’ इतिवाक्यस्य तदभावो 
वस्तुनि विकल्पायोगादिति । सूत्रे परिहाराइां व्याचष्टे - नेति ॥ उक्त नेत्यर्थः । 
कुतो नेत्यतो- विझेषितत्वादित्युक्तम्‌ ॥ तस्म ज्ञानिनां मनुष्यदेवचतुर्मुख- 
भेदेनानेकप्रकारत्वादित्वर्थमुपेत्य तस्यासिद्विपरिहाराय श्रुतिपरतयाऽपि तमंदां 
व्याचष्टे- त्रेधा हीति ॥ विशेषितत्वादिति ॥ विरोषितत्वोक्तेरित्यर्थः । 
नासिद्धिरिति वाक्योषः । श्रुतौ 'हिः' प्रसिद्धौ । बाबेत्यवधारणे । त्रैविध्यमेव 
दर्शपति- बिधिनियता इति ॥ विधिबन्धवर्जितत्वेन कामत एव नियमेन 
बिहिताचरणबन्त इत्यर्थः | ‘अनियताः’ अनुष्ठेयानां मध्ये कामचारानुज्ञा- 
वन्तः “स्बेच्छानियताः' स्वेच्छादरणविधिनियता इत्यर्थः | इति त्रेधेत्यन्वयः | 
त्रीन्‌ क्रमेण निर्दिशति- बिधीति ॥ 


सू--- ॐ ॥ तथा चैकबाक्योपबन्धात्‌ ॥ ॐ०॥ २४॥ 


एबं सति बिधिवाक्यानां स्बेच्छावृत्तिवाक्यानां च सम्बन्धो 
भबति ॥ २४॥ 


अधि.४, सू. २४ दीपिकासहितम्‌ ३०३ 


ननु ज्ञानिनामनेकप्रकारत्वोक्तया कथं विरोधपरिहारो जात इत्याशङ्का- 
परिहाराय सूतरम्‌- तथाचेति ॥ अत्रैकवाक्येति भावप्रधानो निर्देश: । समग्रसूत्रस्य 
चावृत्तिरित्याशयेन सूत्र व्याचष्टे- एवं सतीति ॥ तथाचेत्यस्य व्यख्यानमेतत्‌ । 
एवच्चावर्तते । सम्बन्धो भवतीति चावर्तते । वृत्तिवर्तनं चरणम्‌ । एकवाक्यतयेति 
रोषः । तथा च “एबं सति” ज्ञानिनां त्रैविध्ये सिद्धे 'बिधिबाक्यानां' 'प्रात- 
रुत्थाय' इत्यादिसर्वसदाचारविधिवाक्यानां 'यस्त्वात्मरति:' इति स्वेच्छावृत्त्यनु- 
ज्ञावाक्यानां तथा 'यथाविधानम्‌' इति स्वेच्छावृत्तिविधिवाक्यानां चैकवाक्यतया 
“सम्बन्धः? अविरोधो भवति । एवं सति 'केन स्यात्‌’ इति वाक्यस्यापि 
तदनुसारेणार्थत्रयेऽप्येकवाक्यतया सम्बन्धो भवतीति योजना । अनेन- “तथा 
चैबं' सति ज्ञानिनां त्रैविध्ये सिद्धे सति, “एकबाक्योपबन्धात्‌' विधिवाक्यानां 
च स्वेच्छावृत्तिवाक्यानां चैकवाक्यत्वेन ज्ञानिभेदमाश्रित्याविरोधे सति 'केन 
स्यात्‌’ इति वाक्यस्यापि तदनुसारेणार्थत्रयेऽप्पेकवाक्यतया 'उपबन्धात्‌' 
उपपन्नत्वात्‌ न किन स्यात्‌’ इत्यादिव्यपदेशाः पारिप्रवार्थाः इति सूत्रार्थ उक्तो 
भवति । अनेन जैमिनिमतं मानुषज्ञानिविषयम्‌ । द्वितीयं देवताविषयम्‌ । तृतीयं 
हिरण्यगर्भीविषयम्‌ । स्तुतिपक्षस्तु समान इत्युक्तं भवति । ननु न देवाः सामान्य- 
विधिविषयाः । नापि चतुर्मुखवत्स्वेच्छाचारविधिविषयाः, उदाहृतवचनात्‌ । एवं 
च स्तुतिपक्षस्य ज्ञानिमात्रसाधारणत्वेन देवानां किब्चिद्विध्यविषयाणां परमात्म- 
वत्सर्वविध्यतिक्रमेण स्तुतिविषयत्वं स्यात्‌ । ततश्च परमात्मन एव तदित्युक्त- 
मयुक्तमिति चेन्न । देवानां चतुर्मुखवतसर्वात्मना स्वेच्छाचारविधिविषयत्वा- 
भावेऽपि प्रायः स्वेच्छाचरणविधिसद्भावात्‌ | न चात्र मानाभावः । 

'स्वेच्छानुवृत्त्यैव भवेद्गह्मणः प्रायशास्तथा | 

देवानामपि सर्वेषां विशेषादुत्तरोत्तरम्‌ ।॥।' (त्र.सू.भा. ३.४.२५) 
इति वचनात्‌ । किञ्च, विध्यभावऽपि देवानामनुङ्ञाविषयत्वाभ्युपगमेन स्तृति- 
मात्रविषयत्वाभावान्नेश्वरसाम्यमिति ज्ञातव्यम्‌ । 


सू --- ॐ ॥ अत एब चाग्नीन्धनायनपेक्षा ॥ ३» ॥ २५ ॥ 


३०४ ब्रह्मसूत्रभाष्यम्‌ अ. ३,पा. ४ 


अत एव ज्ञानस्य मोक्षदाने नाग्रिहोत्रापेक्षा । 


एवं ज्ञानिनः केन स्पात्‌” इति श्रुतिबलेन सदसत्वृत्त्योर्योऽविशेषः आाङ्कितः 
स श्रुतेर्थान्तरोक्तया 'परामर्शमू” इत्यादिना परिहृतः । तत्र यदुक्तं ज्ञानिनः 
सदसतवत्तोर्विरेषे ज्ञानस्यासठावृत्तिकुण्ठितशक्तेर्न मोक्षसाधनत्वमिति, तत्‌ 
“कामकारेण चैके” इत्यादिना परिहृतम्‌ । यञ्चाभिहितं मोक्षसाधनत्वे ज्ञानस्य 
सत्प्रवृत्तिसापेक्षत्वं स्यादिति तत्परिहाराय सूत्रं पठित्वा व्याचष्टे- अत एवेति ॥ 
'कामचाराः इति श्रुतौ कामचाराणामपि मोक्षस्योक्तत्वादेवेत्यर्थः । न तत्र 
हेत्वन्तरं वक्तव्यमित्येवकाराभिप्रायः । सूत्रे अत इत्यावृत्तपदं व्याख्याति- 
ज्ञानस्य मोक्षदान इति ॥ मोक्षदानकर्मणीत्यर्थः । मोक्षसाधन इत्यनुत्तवा 
मोक्षदान इत्युक्तया 

'अज्ञानां ज्ञानदो विष्णुः ज्ञानिनां मोक्षदश्च सः ।' 

(ब्र.सू.अनु. १.१.१ छो. ५) 

"विष्णुर्हि दाता मोक्षस्य’ (म.भा.ता.नि. १.७८) 

'मोक्षदस्तु जनार्दनः’ ॥ (ब्र.सू अनु. १.१.१ छो. १५) 
इत्यादिवचनात्‌ ज्ञातो भगवानेव मोक्षदाता ज्ञानदाता च । ज्ञाने तु उपचरितं 
दातृत्वमिति सूचितं भवति । नाग्निहोत्राद्येक्षेत्यनन अग्रेरिन्धनं समन्त्रकं 
सन्दीपनं यस्मिन्‌ कर्मणि तदग्निहोत्रं तथोक्तम्‌ । आदिपदेन स्वाश्रमवर्णधर्माः 
ग्राह्याः, तदपेक्षाभाव इत्येव अग्रीन्धनाद्यनपेक्षेति पदं नञ्व्यत्यासेन व्याख्यातं 
भवति । सूत्रे चोऽप्यर्थः । ज्ञानिनः सदसत्वृत्तिभ्यां विरेषसद्धावेऽपीति 
स्फुटत्वान व्याख्यातः । द्वितीयचोद्यपरिहारस्याद्यचोद्यपरिहारेण समुचये 
चड्डाब्द इति केचित्‌ । 


ब्रह्मतर्के च - 
'येषां ज्ञानं समुत्पन्नं तेषां मोक्षो विनिश्चितः । 
शुभकर्मभिराधिक्यं विपरीतैर्विपर्ययः ॥ 

स्वेच्छानुवृत्त्येब भबेद्रहण: प्रायशस्तथा । 
देवानामपि सर्वेषां बिशेषादुत्तरोत्तरम्‌ ॥। ` 
इति ॥ २५॥ 


ननु यदि सत्कर्मणा न मोक्षो निषिद्धकर्मणा न तत्प्रतिबन्धः कथं तर्हि 
ताभ्यां ज्ञानिनो विशेष इत्यतश्वशब्दसूचितस्मृतिमाह- ब्रह्मतर्के चेति ॥ न 
केवलं सूत्र इति चार्थः । तेषामित्यनन्तरं शुभाशुभकर्मकरणयोरपीति शेषः । 
अनेन सर्वसाधारशस्तुतिपक्षः सङ्गृहीतः । तहिं शुभाशुभाभ्यां को विशेष इति 
तत्राह- शुभेति ॥ 'आधिक्यं’ मोक्षे मनुष्याणामानन्दवृद्विः । “विपरीतैः 
अशुभैः “विपर्ययो' हासो भवेत्‌ । भवेदित्यत्राधिक्यमित्यनुषज्यते । मुक्ता- 
वपेक्षितसर्वाधिक्यमित्यर्थः | एवकारेण न तदर्थ श्रुतिविहिताग्रिहोत्राद्यपेक्षा 
नापि लोकदृष्ट्या निषिद्धपुत्रिकाकाम-त्यागादपेक्षाऽस्तीत्युच्यते । सर्वेषां 
ब्रह्लेतरदेवानामपि उत्तरोत्तरं विशेषादाधिक्येन प्रायशः स्वेच्छानुवृत्त्वैव मुक्तौ 
कृप्तसुखाधिक्यं भवेत्‌ न तदर्थ प्रायः झुभाशुभकरणत्यागापेक्षाऽस्तीत्यर्थः | इति 
ब्रह्मतर्के इत्यन्वयः । उक्तत्वादिति रोष: | अस्य नेत्यनेनान्वयः । 


सू--- ४» ॥ सबपिक्षा च यज्ञादिश्रुतेरश्ववत्‌॥ ३० ॥ २६॥ 


सर्वधर्मापिक्षा च ज्ञानस्योत्पत्तौ “विविदिषन्ति यज्ञेन दाने 
न तपसाऽनाइकेन' (बृ.६-४-२२) इति श्रुतेः । 


नन्वस्तु ज्ञानिनः सत्प़रवृत्त्या विदोषः । स च मोक्षप्रासिरूप एव, नाधिक्य - 
रूपः | न चैवं ज्ञानिनां सुकृतौ कृतावकृतौ च मोक्षश्रुतिविरोधः । ततावृत्तेः 
मोक्षहेतुत्वेऽप्यसत्परवृत्तरप्रतिवन्धकत्वेन तदुपपत्तेरित्याशाङ्कां परिहरतसूत्रमुप- 
न्यस्यति- सर्वेति ॥ अत्र चोऽवधारणे । ज्ञानस्योत्पत्तावित्यध्याहतेनान्वेती - 
त्याजायेन सवपिक्षेत्यंशं व्याचष्टे- सर्वेति ॥। उत्पत्तीचेति सम्वन्धः | चशब्दो5 - 
वधारणार्थः । तादर्थ्ये सप्तमी । ज्ञानस्येत्यावर्तते । न मोक्षदान इत्यादि 

पूर्वभाष्यमिहानुवर्तते । धर्माब्देनाध्यापनशौर्यवार्तांशुश्रूषणादिरूपा वर्णधर्माः 
गुरुकुलवासाग्रिहोत्रपञ्चयज्ञतपउपास्त्यादिरूपा आश्रमधर्माः शमदम- 
भक्तयादिरूपाः सामान्यधर्माः श्राद्वादिरूपा नैमित्तिकधर्माश्च तत्त्वप्रदीपोक्ता 
गृह्मन्ते । तथा च ज्ञानस्य मोक्षदाने नाग्नरिहोत्रादिसत्रवृत्त्पपेक्षा । कुतः ? यतो 
ज्ञानस्य उत्पत्त्यर्थमेव सर्वधर्मेष्वपेक्षा न तत्फलसाधनत्वेडपीति योजना । 
ज्ञानोत्पत्त्यर्थ कुतः सवपिक्षाउवगम्यत इत्यतः प्रवृत्तस्य- यज्ञादिश्रुतेरित्यस्य 
यज्ञादीनां ज्ञानसाधनत्वश्रुतेरपीत्यर्थमभिप्रेत्य श्रुत्युदाहरणेन तमंशं व्याचष्टे- 
बिबिदिषन्तीति ॥ बृहदारण्यकश्रुतिरियम्‌ । अत्र 'बिबिदिषन्ति' इत्यस्य 
पूर्वेणान्वयः । अत्र 'अनाशकेन' अनङानेन । यज्ञेन दानेन तपसा5नाशकेन' 
इत्यस्य “एतमेव विदित्वा मुनिर्भवति’ इत्युत्तरवाक्येनान्वयः | एतं भगवन्त- 
मपरोक्षतो ज्ञात्वा मुनिनामको भवतीत्यर्थः । वस्तुतस्तु - विविदिषन्तीत्यारभ्य 
ग्रहणात्‌ ये ब्राह्मणा विविदिषन्ति ते यज्ञादिना वर्तेरन्नित्यन्वयो बोध्यः । 
केचित्तु- “तमेतं वेदानुवचनेन ब्राह्मणाः’ इति पूर्वप्रकृता ब्राह्मणाः 'तं' 
पूर्वोक्तगुणवन्तं “एतं? परमात्मानं वेदाध्ययनयज्ञादिना “विविदिषन्ति 
ज्ञातुमिच्छन्तीत्युक्ते: अश्वेन जिगमिषन्तीत्यादाविव यज्ञादेः धात्वर्थज्ञान - 
साधनतैवोक्ता भवतीति प्रकृतसङ्गतिरित्याहुः। 

यथा गतिनिष्पत्तयर्थमश्चादयोऽपेक्ष्यन्ते न निष्पन्न 

गतेग्रामादिप्राप्ती ॥ २६॥ 

ननु सर्वसत्कर्मणो ज्ञानार्थं अपेक्षितस्यापि मोक्षार्थमपेक्षितत्व॑ किं न 
स्यादित्याशङ्कोत्तरत्वेन अश्ववदित्यंशं अश्वस्य गतावपेक्षा यथेत्यर्थकतयोप- 
लक्षणाभिप्रायेण ब्याचष्टे- यथेति ॥ गतिः प्रयाणम्‌ । आदिपदाद्गजयानादयो 
गृह्यन्ते । निष्पन्नगतेरिति बहुत्रीहिः । निवृत्तगतेः पुरुषस्येत्यर्थः | ग्रामादीति ॥ 
्रापतिस्संयोगः । आदिपदात्पत्तनादिग्रहणम्‌ । गतिसाध्यफल इति शेष: । 
अपेक्ष्यन्त इत्यनुषङ्गः । 

सू 
३७ ॥ झामदमायुपेतः स्यात्तथाऽपि तु तद्विधेस्तदङ्गतया 
तेषामबञ्यानुष्ठेयत्वात्‌ ॥ ॐ ॥ २७ ॥ 


यद्यपि ज्ञानेनैव मोक्षो नियतः । तथापि ज्ञानी शम- 

दमायुपेतः स्यात्‌ । 

ननु यदि सदसत्वृत्तिभ्यां मोक्षतदभावयोरभावः, तर्हि ज्ञानिनस्ताभ्यां 
विशेषो नास्तीति न तेन सत्कर्म कार्यमसत्कर्म त्याज्यम्‌ । न च ताभ्यां मोक्षे 
आधिक्यादि भवतीत्युक्तमिति वाच्यम्‌ । “ज्ञानादेव सर्वे कामाः’ (कौण्ठरव्य) 
इति श्रुवेज्ञानादेव तदुपपत्तेरित्याशङ्कां परिहरत्सूत्रमुपन्यस्यति- शमेति ॥ अत्र 
पूर्ववादुक्तानुवादपूर्व तथाऽपीत्यंदां व्याचष्टे- यद्यपीति ॥ ज्ञानिन इति शेषः । 
शमेति साध्यभागं व्याचष्टे- ज्ञानीति ॥ “शमदमादयुपेतः' शमादिसत्यवृत्ति- 
युक्तो निषिद्धहीनश्च स्यादित्यर्थः । यद्यपि शमाद्युपेतः स्यादिति सुवचम्‌ | 
तथापि श्रुतौ पृथङ्निर्देशात्सर्वत्र साहवर्याच्चोभयोपादानम्‌ ॥ 


“आचार्याद्वियामवाप्पैतमात्मानमभिपश्य शान्तो भवेद्‌ 
दान्तो भवेदनुकूलो भवेदाचार्यं परिचरेत्‌ परिचरेदाचार्यम्‌’ 
इति माठरश्रुतौ ज्ञानिनोऽपि तद्विधेः । 


कुत इत्यतस्तद्धेतुत्वेन तद्विधरित्यंशं व्याचष्टे- आचार्यादिति ॥ 
'आचार्यात्‌’ तदुपदेशात्‌ 'विद्या' परोक्षज्ञानं प्राप्य “एतं' हृद्भतं परमात्मानं 
“अभिपइय' दृष्ट्रा 'शान्तो' भगवन्निष्ठावान्‌ 'दान्तः' इन्द्रियनिग्रहवान्‌ । 
“शान्तिस्तु भगवन्नष्ठा दमो ह्यसुविनिग्रहः' इत्यभिधानात्‌ । “अनुकूल: 
सतामिति रोषः । “परिचरेत्‌ सेवेत । परिचरदिति पुनरुक्तिस्तात्पयां्था । 
आचार्यसमं स्वस्माच्छेयांसमाचार्य वहुमानेन परिचरदिति वा । 'ये के 

चास्मद्विधाः श्रेयांसस्तानुपचरस्व' (पौष्यायण) इति श्रुतेरिति तत्त्वप्रदीप- 
दिशा श्रुत्यर्थः । तन्त्राभिप्रायेणोक्तस्य तदित्यस्यार्थो ज्ञानिनोऽपीति । 
नियतमोक्षस्पापीत्यपेरर्थ: । अपरोक्षज्ञानिन एवेत्यवधारणे वाऽपिशाब्दः | तेन 
रतेः परोक्षज्ञानिपरत्वशङ्का निरस्ता । तद्विधेरिति ॥ शमादिविधानादित्यर्थ: । 
उपलक्षणमेतत्‌ । “न हन्तब्यः' इत्यादिनिषेधाच्चेत्यपि द्रष्टव्यम्‌ । अनेन तस्यां 
श्रुतौ तस्य ज्ञानिनस्तस्य शमादेर्विधानादिति सूत्रखण्डो व्याख्यातः || 


ब्राह्मीं बाब त उपनिषदमब्रूमेति । तस्यै तपो दमः कर्मेति 
प्रतिष्ठा बेदाः सर्वाङ्गानि सत्यमायतनं यो बा एतामुप- 
निषदमें बेद? (केन.४-७,८,९) इति ज्ञानाङ्गतया 
तेषामबइयानुष्ठेयत्वात्‌ । 


ननु ज्ञानादेव संसारदुःखनिवृत्तिवदानन्दातिशयस्यापि सिद्धेरव्यर्थः शमादि- 
विधिरित्यतः परवृत्तं तदङ्गतमेत्याद्यंशमसिद्विपरिहाराय श्रुत्युदाहरणपूरव व्याचष्टे- 
ब्राह्मीमिति ॥ प्रधमेतिशब्दः श्रुतिस्थः । एवं द्वितीयोऽपि । तृतीयो भाष्य- 
कारीयः । इतीत्यनन्तरं श्रुत्याऽवगतयेति शेषः । ज्ञानाङ्गतयेति ॥ ज्ञानत्रतिष्ठाप - 
कत्वेनेत्यर्थः । निमित्तभूतयेति शेषः । तेषां ज्ञानोत्तरकालशमादीनां ज्ञान- 
प्रतिष्ठापकत्वं नाम ज्ञानवृद्धयर्थतवं प्रतिदिनं तत्सम्पादकत्वमिति यावत्‌ । यथोक्तं 
तत्त्वप्रदीपै- शमादीनां ज्ञानवृद्धयर्थमवडयानुष्ठेयत्वादिति । ज्ञानफलपूर्त्य्थ - 
मित्यर्थ: । अनुष्ठेयत्वादित्यस्य न वैयर्थ्यमित्यध्याहृतसाध्येनान्वय: । “उपनिषदं 
भो ब्रूहि' इत्युमापतिना ब्रह्माणं प्रति 'भो भगवन्‌” इति सम्बोध्य पृष्टे सति तत्र 
किमुपनिषद्रतिपाद्य पृच्छसि ? किं वोपनिषदुत्पन्नविद्याया अवस्थानकारणं ? किं 
वा विद्याया उत्पत्तिकारणमिति हृदि विकल्प्याद्यस्योत्तरमाह- ब्राह्मीमिति ॥ 
ति' तुभ्यं ब्राह्यीम्‌' परब्रह्मविषयां 'वाव' असंशयं “उपनिषदं” तत्स्वरूपम्‌ 
'अब्रूम' इति ब्रह्मोवाचेत्यन्वयः । द्वितीयस्योत्तरमाह- तस्या इति ॥ तस्यै’ 
तस्या विद्यायाः “तपः' कृच्छूचान्द्रायणादि शा्रप्रवचनं वा 'दमः” इन्द्रियनिग्रहः 

“कर्म” वर्णाश्रमोचितं 'प्रतिष्ठा' तद्धेतुः । तपआदिमत्सु सर्वविद्या प्रतितिष्ठती- 
त्यर्थः । तपआदीनां विद्याप्रतिष्ठापकत्वं विद्याऽभिवृद्धचर्थत्वम्‌ । तृतीयस्योत्तर - 
माह- बेदा इति ॥ 'वेदाः” ऋगादयः तदनुकूलग्रन्थाश्व शिक्षा कल्पो व्याकरणं 
निरुक्त छन्दो ज्यौतिषमिति पड़वेदाज्ञानि 'सत्यं' मीमांसा “निर्णीयते यतः 
सम्यगिदं सत्यमिति स्फुटम्‌ ' इति वचनात्‌ । “आयतनं' उत्पत्तिकारणं तस्यां 
इत्यनुषङ्गः | एतदुपनिषज्ज्ञानिनः | फलमाह- य इति ॥ 'यः' अधिकारी 'एतां' 
उपनिषदं वेद” सः अनन्ते’ अपरिच्छिन्ने 'स्वर्ग' स्वरूपसुखज्ञानात्मके 
“लोके” प्रकाशमाने “ज्येये” ज्येष्ठे पर ब्रह्मणि प्रतितिष्ठतीति तलवकारश्रुत्पर्थः । 
वद्यप्यत्र वेदादिकारणकत्वोक्तचा पराक्षज्ञानमेव प्रतिपाद्यतया भाति । तथापि 
“यो वा वेद” इति फलवाक्यपर्यालोचनया परोक्षज्ञानद्वाराऽपरोक्षज्ञानपर्यव- 
सायित्वमस्य वाक्यस्य वक्तव्यमिति नासङ्गतिः । अत एव भाष्ये फलवाक्य- 
पर्यन्तोदाहरणम्‌ । न चास्य सूत्रस्य "तुल्यं तु दर्शनं, चीर्णे कृते वा! इत्युक्ति- 
विरोधः शङ्कयः । ज्ञानस्य मोक्षसाधनत्वेऽविशेषस्य तत्रोक्तत्वादिह च 
्ञानवृद्वर्थतवोक्तेविरोधाभावात्‌ । 

“यस्य ज्ञानं तस्य मोक्ष इति नात्र विचारणा । 

तस्य झान्त्यादयोऽङ्गानि तस्मात्तेषामनुष्ठितिः ॥ 

अबइ्यकरणीया स्यादन्यचाऽल्पफलं भवेत्‌ ।' 

इत्याग्नेये । तु शब्द: पूर्णफलार्थत्वं सूचयति ॥ २७ ॥ 

ननु ज्ञानादेव मेक्षसिद्धौ किं प्रतिष्ठयेत्यत आह- यस्येति ॥ -ज्ञानं' 
्रह्मपरोक्षज्ञानं “तस्य' ज्ञानस्य 'ान्त्यादयः' दामादयः ‘अङ्गानि’ ज्ञान- 
वृद्धयर्धानि ज्ञानेन सम्पूर्णमोक्षसाधने उपयुक्तानि भवन्तीत्यर्थः | 'तस्मात्‌' 
अङ्गत्वात्‌ ‘अन्यथा’ झान्त्याद्यननुष्ठानेऽसत्कर्मानुष्ठाने च इत्यर्थः । 'अल्पफलं' 
प्राप्तव्यहासो यावदनभिव्यक्तिश्रेत्यर्थ: । नन्वेतत्‌ श्रुत्युक्त प्रमेयं सूत्रे कि 
नोक्तमित्यत आह- तुशब्द इति ॥ शमादेरिति रोषः । 'पूर्णफलार्थत्व' 

फलपूर्तिप्रयोजकत्वम्‌ | उपलक्षणमेतत्‌ । असत्रवृत्तेरल्पफलत्वं च सूचयती- 
त्यपि द्रष्टव्यम्‌ । 


सूजन 

ॐ ॥ सर्बान्नानुमतिश्र प्राणात्यये तददर्शनात्‌ ॥ ऊँ ॥२८॥ 
“यदि ह बा अप्येवंबिनिखिलं भक्षयीतेबमेब स भबति” इति 
सर्वान्नानुमतिः प्राणात्ययविषया । “न बा अजीबिष्य- 
मिमानखादन्निति होबाच कामो म उदपानम्‌” (छा.१- 
१०-४) इति तददर्शनातू ॥ २८॥ 


ननु यदि सदसत््रवत्तिभ्यामस्ति ज्ञानिनो विरोषः, तहिं 'कथमेवंविन्निखिले 
भक्षयीत” इति निषिद्वात्नभोजनेऽपि द्वासाभावोक्तिः सम्भवति । तस्मान्न 
विशेषः स्यादिति पूर्वोक्तस्य तर्कपराहतिमाशङ्कय परिहरत्‌ सूत्रं पठति- 
सर्वेति ॥ अत्र चदाब्दः राङ्कान्यावर्तकः | तथा च ज्ञानिनः सदसत्रवृ- 
त्तयोर्विशेषाभ्युपगमे न 'एबंबित्‌' इति श्रुतिवाधो वाच्य इति प्रतिज्ञासिद्धौ तत्र 
हेतुत्वेन श्रुतेरन्यविषयत्वोक्तिपरं- सर्वान्नानुमतिश्र प्राणात्यय इत्यंशं व्याचष्टे- 
यदीति ॥ इतीति ॥ एवंरूपा शाखान्तरस्था सर्वान्नानुमतिः’ निषिद्धा- 
निषिद्धसर्वभक्षणानुज्ञाश्रुतिरित्यर्थः । प्राणात्ययबिषयेति ॥ यदि प्राणात्यय- 
काले ज्ञानी निषिद्धं भुञ्जीत, तहिं न तेन तस्य विशेष इत्येवं प्राणहानि- 
प्रसक्तिकालबिषयेत्यर्थः । विषयेत्यनेन सप्तम्यर्थ उक्तः । एवमुक्तप्रकारेण 
्रह्मविद्यदि 'निखिलं' निषिद्वानिषिद्वरूपं सर्व भक्षवीत तदाऽपि सः 
“एबमेब' मुक्त एव भवति, न तु हसत इति श्रुत्यर्थः | साधारणश्रुतेः कुतः 
प्राणात्ययविषयकत्वकल्पनेत्यतः तद्र्शनादित्यंशं व्याचष्टे- नबेति ॥ इति 
तदर्शनादिति ॥ इत्येवंरूपाज्जीवनोपयुक्तनिषिद्वभक्षणानुमतितोऽधिकराग- 
्रप्तानुपानप्रत्याख्यानरूपलिङ्गप्रतिपादकमुनिवचनादित्यर्थः । अतो हासा- 

भावोक्तेरन्पथोपपन्नत्वात्‌ न तद्वलाज्ज्ञानिनः सदसत्प़वृत्त्योरविशोषः शङ्कनीय 
इति ज्ञानिनाऽपि निषिद्धं न कार्यमेवेति भाव: । अनेन- यतो “यदि हु वा’ इति 
सर्वा्नानुमतिश्रुतिः प्राणात्ययकालविषया अतो ज्ञानिनः सदसत्पवृ- 
्त्ोविशेषाभ्युपगमे नैतच्छुतिबाधः । कुतः श्रुतेरन्यकालविषयत्वकल्पनं ? 
“तदर्शनात्‌' तत्र श्रुतेः प्राणात्ययविषयत्वे तस्य लिङ्गस्य दर्शनात्‌ “न बा” इति 
तक्किङ्गप्रतिपादकश्रुतेरिति सूत्रार्थं उक्तो भवति । सूत्रे तङ्लङ्गादित्येव वक्तव्ये 
दर्गनपर्यन्तधावनमसिद्विपरिहारार्थमिति ध्येयम्‌ । “न बा अजीबिष्यम्‌' इति 
छन्दोगश्रुतेरयमर्थः - चक्रायणस्यापत्यं चाक्रायणः उषस्तिनामा मुनिरतिवृष्ट्या 
दौर्भिक्ष्से सति स्वजायया सह कस्यचित्‌ 'इभ्यस्य' धनिकस्य इभपालकस्य वा 
ग्रामे उवास । स च तत्र तत्रान्नार्थी अटन्‌ 'कुल्माषान्‌' मुद्रान्‌ कुत्सित- 
वनमाषान्‌ वा खादन्तमिभ्यं यदृच्छयोपलभ्य ययाचे । अथेभ्योऽस्मै कुल्माषान्‌ 
दत्वा अनुपानम्‌’ उच्छिष्टजलपानं कुर्विति मुनिं प्रार्थयामास । एवमिभ्येन 
प्रार्थितो मुनिरेतदुदकपाने उच्छिष्टं मया पीतं स्यादित्यनूवाच । तत्नेभ्यो बभाषे 
एतेऽपि कुल्माषा उच्छिष्टाः “न स्तित्‌’ न किमिति । तत्र मुनिरुवाच । 
किमिति? यदि 'इमान्‌’ कुल्माषान्‌ 'नाखादं’ नाभक्षयं तर्हि “न वाऽ- 
जीविष्यं' (न)जीविष्यामि । अतः प्राणात्यये दोषाभावात्ते मया भक्षिताः 
उदपानं तु 'मे कामो” ममेच्छाधीनं इदानीं वर्तते । वृथोच्छिष्टस्वीकारे 
दोषप्राप्तेस्त्न पिबामीति । श्रुतावखादन्निति नजूपूर्वकशत्रन्तः, अखादना- 
जीविष्यमित्यन्वयः | लिङपं टीकायां लड्‌ लिङ्‌ चेति ज्ञेयम्‌ | 


सू 3०॥ अबाधाच्च ॥ ॐ ॥ २९॥ 


'अन्यायचरणाभावे न हि ज्ञानस्य बाधनम्‌ । 
अतो विद्वानपि न्याय्यं वर्तेतोत्कर्षसिद्धये ॥ 
इति ब्रह्मतर्के ॥ २९ ॥ 


ननु ज्ञानिनां निषिद्धाकरणे वाधकसद्भावात्‌ न सदसत्प्रवत्तिभ्यां विशेषो 

युक्त इत्याशङ्काँ परिहरत्सूत्रं पठति- अबाधाच्चेति ॥ न केवलं निषिद्धकरणे 
साधकप्रमाणाभावात्‌ ज्ञानिनः सदसत्प्रवृत्त्योरविदरोषो न युक्तः, किन्तु 
निषिद्धाकरणे बाधकाभावाच्चेति सूत्रवृत्तिमभिप्रेत्याबाधादिति हेतोरसिद्धिपरि - 
हाराय सूत्रं स्मृत्यैव व्याचष्टे- अन्याय्येति ॥ “अन्यायाचरणं” निषिद्धानुष्ठानं 
'हि' यतः । 'विद्वान्‌' ज्ञानी न केवलमविद्वानित्यपिराब्दार्थ: । निषिद्धं 
त्यजेदिति भिन्नक्रमेण समुचये वाऽपि शब्द: । “न्याय्यं' योग्यं सत्कर्म वर्तेत’ 
अनुवर्तेत । उत्कर्षो मौक्तानन्दातिशयादिरूप: । ब्रह्मतर्के उक्तादिति रोषः । 
अस्याबाधादित्यनेनान्वयः । निषिद्धकरणे प्रमाणसत्त्वातू ज्ञानिना तत्कर्तन्य- 
मिति पक्षान्तरं त्वसिद्धत्वादयुक्तमित्युक्ते- 'अचोदना' इत्यत्र । 


सू-- ॐ॥ अपि स्मर्यते ॥ ॐ ॥ ३०॥ 


“अतीतानागतज्ञानी त्रैलोक्योद्धरणक्षमः । 
एतारशोऽपि नाचारं श्रौतं स्मार्त परित्यजेत्‌’ 
(विसर्जयेत्‌) ॥ 
इति हरिबंशेषु ॥३०॥ 


ननु ज्ञानिनो निषिद्धकरणनिपेधकप्रमाणाभावान्न सदसत्प़वृत्त्योर्बिशोपो 
युक्त इत्याङ्कां परिहरत्सूत्रं पठित्वा सूत्राभिप्रेतस्मृतिमुदाहरति- अपीति ॥ 
वक्ष्यमाणश्रुतिसमुचये5पिशब्दः । हरिबंशेष्बिति ॥ स्मय॑तेऽपीत्यपिङान्दा - 
न्वयः । यतो निषिद्धाकरणमिति रोषः । अस्यातो नाविरोष इति प्रकृत - 
साध्यपदेनान्वयः । त्रयो लोकास्रैलोक्यं तस्य पापादुद्धरणक्षमः । किमु 
अनेताट्टश इति कैमुत्यमपिराच्दार्थः । श्रुत्पुक्ते 'श्रीतं' स्मृत्यकुक्तं स्मार्त 
“आचारं' तदङ्ककं न बिसर्जयेदित्यस्य सत्कर्मकरणं निषिद्धाकरणं च न 
परित्मजेदित्पर्थः । 


सू-- ॐ ॥ झाब्दश्राऽतोऽकामचारे ॥ ॐ ॥ ३१॥ 

“स य एतदेबंबिदेबं मन्बान एबं पश्यन्न कामचरितं चरेन्न 
कामं भक्षयीत न काममनुबर्तेत । इति कौण्डिन्यश्रुतौ । 


न केवलं स्मृतिरेव निषेधिका, अपि तु श्रुतिरपीत्याह सूत्रकृत्‌- शब्द 
इत्यादिना ॥ यतोऽकामचारे न केवलं स्मृतिः, अपि तु 'शब्दश्र' शरुतिरप्यस्ति 
अतः । एवमतश्च कामाचारस्याल्पफलत्वाच्च न ज्ञानिनः कामचारो युक्त 
इत्यतोऽल्पफलत्वाद्योऽयमकामचारस्तत्र झाब्द्चास्तीति वा सूत्रवृत्तिमभिप्रेत्य 
तत्र झाब्दपदोक्तां श्रुतिमुदाहरति- स इति ॥ “यः अधिकारी 'एतत्‌' ब्रह्म 
“एवं” उक्तगुणवत्त्वेन 'वित्‌” श्रवणेन विषयीकुर्वन्‌ ‘मन्वानः’ तद्विषयक- 
मननध्याने कुर्वन्नथ पश्यनास्ते सः 'कामचरितं’ कामगमनं न चरेत्‌’ न 
कुर्यात्‌ । यद्वा- कामचरितं यथा भवति तथा 'न चरेत्‌’ न गच्छेदित्यर्थ: । 
“कामं? यथेच्छं न भक्षयीत “कम” निषिद्धरागं सर्व काम्यं वा नानुसरेदिति 
रत्यर्थः । श्रुतावित्यस्य अकामचार उक्त इति विपरिणताध्याहृतपदाभ्या - 
मन्बयः । 


अत इत्यल्पफलत्वं सूचयति । 
“न निषिद्धानि वर्तेत पूर्णज्ञानफलेच्छया ।' 
इति पाञ्चे ॥ ३१॥ 


ननु निषिद्धकरणे बाधकाभावात्तत्क्रियत इत्यतस्तदुत्तरत्वेनात इत्ंदां 
ब्याख्याति- अत इति ॥ अतइदाव्दन निपिद्वकरणसमानाविकरणज्ञानस्य 
“अल्पफलत्वं' तद्धेतुत्वं, यद्वा- निपिद्धकरणस्य ` अल्पफलत्वं' फलहास- 
साधनत्वं 'सूचयति’ परामर्शयति सूत्रकृदित्यर्थः । पूर्व "तथापि तु’ इति 
तुशब्देन सतावृत्तेः पूर्णफलकत्वसूचनन असत्वृत्तेरल्पफलत्वस्यार्थात्‌ 
आगतत्वात्तस्य इहातइशब्देन परामर्शौ युक्त इति भावः । निपिद्धस्याल्प- 
फलहेतुत्वमेव कृत इत्यत आह- नेति ॥ वर्तेतेत्यावर्तते | तथाच यः 'पूर्ण- 
ज्ञानफलेच्छया' पूर्ण यत॒ ज्ञानफलं तदिच्छया वर्तेत, तदिच्छु: सन्‌ निषिद्धानि 

कर्माणि नानुवर्तेतेत्यर्थ: । पाञ इति । वचन इति रोषः । अस्याल्प- 
फलत्वमित्यादिनाऽन्वयः । 


सू-- ॐ ॥ बिहितत्वाचाश्रमकर्माइपि ॥ ॐ ॥ ३२ ॥ 


न केबलं निषिद्धाकरणेन पूर्यते । कर्तव्यं च बर्णाश्रमबिहितं 
कर्म। 


ननु निषिद्धाचरणे फलह्वासादिबाधकसद्भावादस्तु ज्ञानिनो निषिद्धं वर्ज्यम्‌, 
न तु सत्कर्मकरणमावइयकम्‌ । न चैवं पूर्णफलासिद्विः | हासकारणाभावे 
ज्ञानादेव तत्तिद्धेरित्याशाङ्कां परिहरत्सूत्रमुपन्यस्यति बिहितत्वादिति ॥ अत्र 
चन्दः साध्यांरो कर्तव्यमित्यध्याहृतपदेनाऽप्यन्वेतीत्यावायेन तं निषिद्धा - 
करणसमुज्ञयार्थकतया व्याचष्टे- नेति ॥ 'पूर्यते' कर्मेति रोषः । पूर्णफलयुक्तो 
भवति पुरुष इति वा । साध्यांगां व्याचष्टे- वर्णेति ॥ वर्णेष्वाश्रमेषु च 
कर्तव्यतया विहितमित्यर्थः । वर्णेत्यपिइाब्दार्थोक्तिः । 


“पइयन्नपीममात्मानं कुर्यात्कर्माविचारयन्‌ । 
यदात्मनस्तु नियतमानन्दोत्कर्षमाप्रुयात्‌ ॥' 

इति कौषारवश्रुतौ विहितत्वाच्च । 

अपिइाब्दो बर्णधर्मसमुञचयार्थः ॥ ३२ ॥ 


कुत इत्यतो विहितत्वादिति हेतुं व्याख्याति- पइ्यत्निति ॥ इमं’ 
हृदयादिगतं परमात्मानं पश्यन्नपि, न केवलमपञयन्नित्यपेरर्थः | 'अवि- 
चारयन्‌’ असंशयानः कर्म कुर्यात्‌ । कर्म किमित्यत आह- यदिति ॥ 
“आत्मनः' कर्तृजीवस्य “सुनियतं? वर्णाश्रमोचितम्‌ | फलमाह- आनन्देति ॥ 
येनेति शेष: । यद्वा- 'यत्‌' यस्मादात्मनः 'सुनियतं' योग्यमानन्दोत्कर्षं - 
माप्रुयादित्यर्थः । बिहित्वाञ्चेति । न केवलमानन्दातिइायार्थत्वादिति चार्थः | 

वक्ष्यमाणसहकारित्वसमुच्चयार्थो वा । सूत्ेऽनुक्तो वर्णधर्मः आश्रमधर्मेण सह 
किमिति भाष्यत इत्यत आह- अपिशाब्द इति ॥ 


सू-- 3 ॥ सहकारित्वेन च ॥ ॐ ॥ ३३॥ 


“यथा राज्ञस्सहकार्येब मन्त्री तथाप्यृते तं क्षितिपः 
कार्यमृच्छेत्‌ । एवं ज्ञानं कर्म बिनाऽपि कार्य सहायभूतं न 
बिचारः कुतश्चित्‌ ॥' इति कमटश्रुतौ सहकारित्वोक्ते श्च ॥ 


ननु विहितत्वेऽपि न सत्कर्म ज्ञानिना कार्य फलाभावात्‌ | न च सम्पूर्ण 
फलार्थ तत्कर्तव्यमिति वाच्यम्‌ | तस्य हासकारणाभावे स्वत एव सिद्धेः 
अन्यथा ज्ञानकर्मसमुञ्चयवादापातादित्याशाङ्कां परिहरत्सूत्रमुपन्यस्य व्याचष्टे- 
सहकारित्चेनेति ॥ सम्पूर्णफलसिद्धौ ज्ञानसहकारित्वेनोक्तेश्च वर्णाश्रमविहितं 
कर्म कर्तव्यमिति सूत्रार्थः । सूते हेत्वसिद्विपरिहारायोक्तेरिति गोषः कार्यः, चः 
साध्यसूचकोऽपीत्याशयेन श्रुत्युदाहरणपू् सूत्रं व्याचष्टे- यथेति ॥ यथा यद्यपि 
“क्षितिपो” राजा “तं? मन्त्रिणमृते राज्यकार्यं 'क्रच्छेत्‌' प्रप्नोति । तथापि राज्ञो 
मन्त्री सम्पूर्णकार्यसिद्धेः सहकार्येव, “एवं' तथा यद्यपि ज्ञानं कर्म विनाऽपि 
मोक्षकार्य साधयेदिति रोषः । तथापि कर्म सम्पूर्णफलसाधने सहायभूतं फला- 
धिक्यहेतुत्वात्‌ । नात्र कुतश्चित्कारणात्‌ संशयः कार्य इत्यर्थः । सहकारीति ॥ 
कर्मणः सम्पूर्णफलसिद्धौ ज्ञानसहकारित्वेनोक्तत्वाञचेत्यर्थः । न केवलं 
विहितत्वादिति चार्थः । एतेन समुञ्चयवादो निरस्तः, विना5पि कर्म 
ज्ञानमात्रेण मोक्षस्वरूपसिद्धे: । 


“ज्ञानान्मोक्षो भवत्येब सर्वाकार्यकृतोऽपि तु । 


आनन्दो हसतेऽकार्याच्छुभं कृत्वा तु बर्धते ॥' 
इति ब्रह्माण्डे ॥ 

“एवं ज्ञानं कर्म विनाऽपि’ इति भ्रुत्युक्तार्थ स्मृति चाह- ज्ञानादिति ॥ 
ब्रह्मदर्शनादित्यर्थ: । अकार्यं निषिद्धं कर्म । सर्वकार्याकृतावपीत्यपि व्याख्ये- 
यम्‌ । ज्ञानिन इति शेष: | “अकार्यात्‌” अनापदि निषिद्धकरणात्‌ । 'शुभं' 
स्वस्ववर्णाश्रमोचितं ज्ञानिमात्रसाधारणं शामादिकर्म च कृत्वा, स्थितस्येति 
दोष: | वर्धते आनन्दः शुभमिति वा । ब्रह्माण्डे सहकारित्वेनोक्तत्वादित्यन्वय: | 
एवं ब्रह्मतर्क इत्यस्या5पि || 


“सर्बदुःखनिवृत्तिस्तु ज्ञानिनो निश्चितेब हि । 
उपासया कर्मभिश्व भक्तया चानन्दचित्रता ॥' 
इति बृहत्तन्त्रे (ब्रह्मतर्के) ॥ 


ननु यदि सम्पूर्णानन्दप्राप्ती कर्म सहकृतं ज्ञानं साधनं, तर्हि समुच्चयवादा- 
पत्तिदुर्वारा । न च मोक्षस्वरूपमात्रं ज्ञानमात्रसाध्यं, न तत्र कर्माऽपि कारण- 
मिति न समुच्चय इति वाच्यम्‌ | सम्पूर्णानन्दप्राप्िमन्तरेण मोक्षस्वरूपस्य 
पृथगभावादित्यत आह- सर्वेति ॥ स्वानुबन्धिसर्वदुःखनिवृत्तिरित्यर्थः । 
उपलक्षणमेतत्‌ । बहुतरानन्दानुभवश्रेत्यपि द्रष्टव्यम्‌ । तथा च सर्वदुःख- 
निवृत्तिरूपो मोक्षो ज्ञानैकसाध्य इति न दोष इति भावः । 'उपासया' 
ज्ञानोत्तरकृतब्रह्मोपासनेन 'कर्मभिः' निवृत्तकर्मभिः । आनन्दचित्रतेति । 
आनन्दानुभवतैचित्र्यमित्यर्थः । उपलक्षणमेतत्‌ । समग्रानन्दव्यक्तिश्चेत्यपि 
द्रष्टव्यम्‌ । केचित्तु आनन्दस्य बहुत्वाद्विचित्रता तारतम्यं क्रमेण आनन्द- 
वृद्धिरित्यर्थ इत्याहुः || 


“घर्मस्बरूपचित्रत्वायो यो देवमनोगतः । 
स एब धर्मो बिज्ञेयो न ह्येते लोकसम्मिताः ॥' 
इति च पाझ्मे ॥ ३३॥ 


यदुक्तमसत््रवृत््या आनन्दद्वास इति, न तद्युक्तम्‌ । चतुर्मुखादीनां 


अधि.५, सू. ३४ दीपिकासहितम्‌ ३१७ 


पुत्रिकाकामाद्यसठ्यवृत्त्या ह्वासाभावादित्पत आह- धर्मेति ॥ शुभकर्म- 
स्वरूपाणां विचित्रत्वादित्यर्थ: । धर्मबैचित्र्य तु यो देवादीनां धर्मः स 
मनुष्याणामधर्मः । योऽन्येषामधर्मः स देवादीनां धर्म इत्यादिरूपमिति ध्येयम्‌ । 
'देवमनोगतः” देवमनोवृत्त्या कर्तव्यतया विषयीकृतः, इतरेषामभावात्‌ । 
तेषामेवायं विशेष: कथमित्यत आह- न हीति ॥ 'हि' यस्मात्‌ 'एते' देवाः 
“लोकसम्मिताः' इतरजनसरशा नेत्यर्थः । पाग्मे इति ॥ निउशङ्क विवक्षि- 
तार्थोऽभिहित इति शोषः । इति च त्रह्मण्ड इत्यारभ्य स्थिताश्वशाब्दाः 
परस्परसमुवयार्थाः । 'अवाधाच' इत्यादिसूत्राणा ‘अचोदना चापवदति हि, 
झामदमाद्युपेतः स्यात्‌ तथापि तु तद्विपेः, अत एव `चाग्नीन्धनादि’ इत्यादि- 
वचनैः पौनरुत्तयपरिहारस्तु 'अबाधाच्च' इत्यादिसृत्ाण्युदाहृत्योक्तमेवार्थ 
प्रमाणान्तरैः प्रचुरतरं प्रपञ्चयतीति तत्त्वप्रदीप एवाभिहितः । 


॥ इति स्तुत्वधिकरणम्‌ ॥ ४॥ 
॥ ५. उभयलिङ्गाधिकरणम्‌ ॥ 

(श्रवणमननादिपु यत्नबतामपि ज्ञानयोग्यानामेव ज्ञानं जायते) 
सू--ॐ०॥ सर्वथाऽपि तु त एवोभयलिङ्गात्‌ ॥ ॐ ॥३४॥ 
सर्वप्रकारेणोत्साहेऽपि ये ज्ञानयोग्यास्त एब ज्ञानं प्राप्रुन्ति 

नान्ये । 

अत्राधिकरणे ब्रहमज्ञानस्याधिकारिमात्रप्राप्यत्वं वर्ण्यत | वेदानधिकारि- 
णामवैष्णबानामपि वेदप्राप्तिदर्शनात्‌ तद्वदनधिकारिभिरपि महाप्रयत्नेन ज्ञान- 
मा शक्यमिति पूर्वपक्षे सिद्धान्तयत्सूतरमुपन्यस्सति- सर्बथाञ्पीति ॥ सूत्र 
महाप्रयत्रमात्रमप्रयोजकमिति ज्ञापनाय सर्वथाऽपीत्युक्तमिति भावेन तदू 


व्याचष्टे- सर्वेति ॥ प्रकारः अङ्गम्‌ । उत्साहः प्रयत्नः श्रवणादिरूपः । 
इत्थंभूतलक्षणे तृतीया । साङ्गश्रवणादिप्रयतऽपीत्यर्थः । आपिः यद्यपि 

तथापीत्यर्थे । त इति तच्छन्दपरामर्शनीयं दर्शायति- य इति ॥ ज्ञानं 
प्राप्रवन्तीति शोषोक्तिः । योग्यता त्वनादिभूता तत्तत्फलप्रापिसाधनागन्तुक- 
प्रयत्नादृष्टातिरिक्ताकारणानागन्तुकस्वभावविशेषाख्या बोध्या । एवकार- 
व्यावर्त्यमाह - नेति ॥ अन्य इत्यनन्तरं प्रत्युत विपरीतज्ञानं ताहहफलं वेति 
शोषः । तेन सौत्र'तु'शब्दो व्याख्यातः । उक्तं हि तत्त्वप्रदीपे- अयोग्य: 
उत्साहेनापि न ज्ञानं प्रप्नोति तुशब्दाद्विपर्ययं प्राप्रोति च । अमृतार्थं प्रयतमान 
इव राहुः शिरच्छेदमिति । 


“य आत्माऽपहतपाप्मा विजरो विमृत्युर्विशोकोऽविजि- 
घत्सोऽपिपासः सत्यकामस्सत्यसङ्कल्पः सोऽन्बेष्टव्यः स 
बिजिज्ञासितब्यः? (छा. ८-७-३) इति श्रुत्या आचार्योप- 
देहासाम्येऽपि बिरोचनोबिपरीतज्ञानमाप इन्द्रस्सम्यग्ज्ञान - 
मित्युभयविधलिङ्गात्‌॥ ३४॥ 


एवं साध्यांदां व्याख्याय कुत इत्यतस्तद्वेतुत्वेनोभयलिङ्गादित्यंरां सर्वथा5- 
पीत्यस्यात्राप्यन्वयमभिप्रेत्य व्याचष्टे- य आत्मेति ॥ इति श्रुत्येति । अभेदे 
तृतीया । एवंरूपश्रुत्यात्मको योऽयमाचार्योपदेशः चतुरमुंखकर्तृकोपदेशः तस्य 
इन्द्रविरोचनयोः समत्वेऽपीत्पर्थः | विरोचनो नामासुरः । विपरीतज्ञानमिति ॥ 
चक्षुषि प्रतीयमानप्रतिबिम्ब एव अपहतपाप्मत्वादिलक्षणात्मेति विपरीतज्ञान- 
मित्पर्थः | सावधारणमेतत्‌ । न तु सम्यण्ज्ञानमित्यवधारणार्थः । इन्द्र इति च 
सावधारणम्‌ । न तु विरोचन इत्यवधारणार्थः । सम्यगज्ञानमिति ॥ अपेत्यनु - 
षज्यते । इत्युभयविधलिङ्गादिति । इत्वेबंस्ूपमिन्द्रविरोचनयोः सम्यग्ज्ञान- 
प्राप्तयप्रापिरूपं यत्‌ उभयेषां योग्यायोग्यजनानां सम्यग्ज्ञानविपरीतज्ञान - 
प्राप्तिरूपोभयविधार्थप्राप्तिसाधकं यल्लिङ्गं तस्मादित्यर्थः । अनेन सूत्रे उभयशब्द 
आवर्तते । तत्रैक उभयशाब्दपर्पायः । अपर उभयविधार्थकः । तथाच उभयोः 
इन्द्रविरोचनयोर्गुरूपदेशसाम्येऽपि उभयविधात्‌ ज्ञानप्राप्तबप्राप्तिरूपात्‌ 


अधि.५, सू. ३५ दीपिकासहितम्‌ ३१९ 


योग्यायोग्यजनानां सम्यगज्ञानविपरीज्ञानप्राप्तिरूपोभयविधार्थस्य साधकलिङ्गा - 
दिति हेत्वर्थ उक्तो भवति । एवं हि छन्दोगोपनिषदि श्रूयते | 'तौ ह 
प्रजापतिरुवाच किमिच्छन्ताबवास्तमिति । तौ होचतुः य आत्माऽपहतपाप्मा 
विजरो विमृत्ुर्विशोकोऽविजिघत्सोऽपिपासः सत्यकामः सत्यसङ्कल्पः सोऽ- 
न्वेष्टव्य: स विजिज्ञासितव्यः ....... इति ह भगवतो वचो- वेदयन्ते 
तमिच्छन्ताववास्तमिति । तौ ह्‌ प्रजापतिरुवाच य एषोऽन्तरक्षिणि पुरुषो 
हृयत एष आत्मेति होवाच' (छा.८-७) इत्यादि । अस्वार्थः- “तौ 
पूर्वप्रकृताविन्द्रविरोचनौ द्वात्रिंात्सहस्रसङ्कचाकानि वर्षसहस्राणि गुह्य- 
नियमाख्यं ब्रह्मचर्यब्रतं चरन्तावूषतुर्ह किल । एवं स्वसमीपवासिनौ प्रजापति- 
रुवाच ह | किमिति ? “वां! युवामत्र किमिच्छन्ताववास्तमिति । तावेवं पृष्टौ 
ऊचतुर्ह । तदेवाह- “य आत्मा’ इत्यादिना “विजिज्ञासितन्यः' इत्यन्तेन । 
इत्येवं 'भगवतः” पूज्यस्य ते 'वचो' वाक्यं 'वेदयन्ते’ तदर्थभूतं परमात्मानं 
वत्तुमिच्छन्ति देवासुरा इति शोषः । अतस्तमात्मानमुपदेष्ट्तो ज्ञातुमिच्छन्ता- 
वाबां “अवास्तं' अवात्स्व पुरुषादिव्यत्यासः छान्दसः। 'तौ' एवं प्रकृटिताभि- 
प्रायौ प्रजापतिः “उवाच' उपदिदेश- य एषोऽन्तरक्षिणीति ॥ योऽक्षिस्थे 
विश्वनामा हरिरात्मा सोऽपगतपाप्मत्वादिगुणक इति । य आत्तेत्यादेरर्थस्तु 
दहरनयेऽभिहितः । यद्यपि य इत्यादि बिजिज्ञासितब्य इत्यन्तं वाक्यं 
प्रजापतिना पूरवो क्तमेवेन्द्रविरोचनाभ्यामनूद्यत इति नोपदेशरूपमतो नेतदुदा - 
हरणार्ह, किन्तु य एषोऽन्तरक्षिणीत्याद्येवोदाहरणीयम्‌ । तथापि भगवतो वच 
इत्यन्ते श्रबणादस्यापि चतुर्मुखोपदेरात्वावगमान्नासङ्गतिः | तथा च भाष्ये 
बिजिज्ञासितब्य इत्यन्तोदाहरणं प्रतीकरूपमुपलक्षणाभिप्रायमन्यस्याप्युदा- 
हरणीयत्वं ज्ञापयतीति द्रष्टव्यम्‌ । 


सू-- ॐ ॥ अनभिभवं च दर्शयति ॥ ॐ ॥ ३५॥ 
'दैवीमेब सम्पत्तिं देबा अभिगच्छन्त्यासुरीमेब चासुरा 


३२० ब्रह्मसूतभाष्यम्‌ अ. ३,पा. ४ 


नैवैतयोरभिभबः कदाचित्स्वभाब एव ह्यवतिष्ठते’ इति 
स्बभावानभिभबं च दर्शयति ॥ ३५॥ 


ननु महता प्रयतेन अयोग्पताया अभिभावयितुं, शक्यत्वादयोग्यानामपि 
ज्ञानप्राप्ति: किं न स्यात्‌ । दृष्टं हि विश्वामित्रस्य महता प्रयत्नेन विप्रत्व- 
मित्याशङ्कां परिहरत्सूत्रै पठति- अनभिभवं चेति ॥ अत्र नायोग्पताऽभि- 
भवेनायोग्यानामपि ज्ञानप्रापिर्युक्ता । कुतः ? अयोग्यत्वस्य स्वभावत्वादिति 
हेतुसाध्ये उपस्कृत्य तत्र हेतोरसिद्धप्रयोजकत्वशङ्कापरिहारकतया सूत्र 
व्याचष्टे- दैवीमेबेति ॥ देवसम्बन्धिनी मुक्तियोग्यत्वरूपामित्वर्थः | त्वयोग्य- 
त्वमित्येवार्थः । “सम्पत्तिं’ स्वभावं “देवाः” मुक्तियोग्याः ‘अभिगच्छन्ति’ 
प्राप्रुवन्तीत्यर्थः । अनेन देवानामपि प्रवलशापमहापचारादिना योग्यताभिभव- 
सम्भवेन मिथ्याज्ञानप्राप्तिरपि स्यादिति शङ्काऽपि निरस्ता भवति । 'आसुरी' 
असुरसम्बन्धिनीमयोग्यत्वरूपां सम्पत्तिमसुरा अभिगच्छन्तीत्वर्थः | “एतयोः 
देवासुरस्वभावयोः । यद्वा देवासुरयोः तथात्वे स्वभावस्येति रोषः | ‘अभिभवः? 
“अपायः? कदाचिदपि नास्ति, किन्त्वेते देवासुराः “स्वभावे’ योग्यत्वा- 
योम्यत्वरूपेऽवतिष्ठन्त इत्यर्थः | “हि” यतः इति श्रुतिरिति शेष; । स्बभावा- 
नभिभबमिति ॥ देवासुरस्वभावस्याभिभवाभावमित्यर्थः । स्वभावेत्युक्तचा सूत्रे 
स्वभावस्येति शोषो दशितः । तेन स्वभावत्वादिति हेतुस्सूचितः । सूत्रे भाष्ये च 
चशब्दः न केवलं स्वभावानभिभवं दर्शपति श्रुतिः, किन्तु योग्यत्वायोग्यत्वयोः 
देवासुरस्वभावत्वं च प्रतिपादयतीति समुच्चयार्थः । तथा च नासिद्धिर्न 
वाऽप्रयोजकतेति भावः । एतेन क्षत्रियत्वादिप्रतिवन्दी निरस्ता । 
तेषामस्वभावत्वात्‌ । 


सू ॐ॥ अन्तरा चापि तु तदृष्टेः॥ ॐ ॥ ३६॥ 


सम्यग्ज्ञानविपरीतज्ञानयोरन्तरा स्थितानामपि देवासुर- 
भावयोः दाढ्यंदृष्टे: ॥ ३६॥ 


अधि.५, सू. ३७ दीपिकासहितम्‌ ३२१ 


ननु मास्तु तमोवोग्यानां मुक्तियोग्यानां च अतिदार्ढ्येन स्वभावाभिभवा- 
योगात्‌ सम्पम्विपरीतज्ञानप्राप्तिः । तथापि सा मध्यममनुष्याणां भवतु, कोटिद्वय- 
विषयकतया तज्ज्ञानस्य दा्ढ्याभावेन तत्स्वभावाभिभतस्य कर्त शक्‍्यत्वादि- 
त्यााङ्कां पहिरत्सूत्रमुपन्यस्यति- अन्तरेति ॥ अत्रान्तराशब्दस्य ससम्बन्धि- 
कत्वात्‌ प्रकरणलब्धं तत्सम्बन्धिद्वयं दर्दायति- सम्यगिति ॥ ' अन्तरा’ मध्ये 
स्थितानामिति शेषोक्ति: । मानवानामिति शेषः । अपिशब्दो न केवलं देवा- 
सुराणां, किन्तु मिश्रबुद्धीनामपीति समुच्नयार्थ: । अपीत्यन्तस्पानभिभव एवेति 
विपरिणतेन सम्बन्धः । अनेनापिइाब्दोऽनभिभवाकर्षकोऽपीत्युक्तं भवति । 
देवासुरभावयोरित्यत्रापि सम्बध्यते । स्थितिरिति शेष: । तेनान्तराशब्दस्पा - 
वृत्तिः सूचिता । एवं साध्यांशं व्याख्याय तदूष्टेरिति हेत्वंशां व्याख्याति- देबा- 
सुरभाबयोरिति ॥ देवासुरोभयस्वभावयोरित्वर्थः । विमिश्रज्ञान इति यावत्‌ | 
सावधारणमेतत्‌ । दार्ढ्यदृष्टेरिति । विशेषेणेति शेष: । अनेन तदित्येतत्‌ तेषां 
तत्र तस्येत्यावृत्त्या व्याख्यातम्‌ । तथा चशब्दोऽवधारणार्थतया तुशब्दो 
विरोषार्थतया च व्याख्यातो भवति | स च विदोषः एकेपामुभयत्रापि बहुमतिः, 
केषाद्िदुभयत्राऽपि निन्दा, औदासीन्यमन्येषामित्यादिरूपस्तत्त्वप्रदीपेऽ- 
भिहित: । दृष्टेरित्यस्य श्रुतितो लोकतश्च विशेषो इयत इति तत्त्वप्रदीप- 
वाक्पादर्थो ज्ञेयः । “लोकतः” स्मृतित इत्यर्थः । अनेन न केवलं देवासुराणां, 
किन्तु सम्यग्ज्ञानविपरीतज्ञानयोः 'अन्तरा’ मध्ये स्थितानां मानवानामपि 
अन्तरा देवासुरभावयोः स्थितेमिंश्रज्ञानत्वस्यानभिभव एव, मिश्रज्ञानित्वमेवेति 
यावत्‌ । न तृ ज्ञानादिप्रापतिः । कुतः ? 'तदृष्टेः' तेषां ' तजैव' मिश्रज्ञान एव 
“तु” विज्ेषण “तस्य” दार्ल्यस्य दर्शनाच्छूतिस्मृत्यृदितत्वादिति सूत्रार्थ उक्तो 
भवति । 


सू-- ॐ ॥ अपि स्मर्यते ॥ ॐ ॥ ३७॥ 


‘असुरा आसुरेणेव स्त्रभावेन च कर्मणा । 
ज्ञानेन बिपरीतेन तमो यान्ति बिनिश्रयात्‌ ॥ 


३२२ ब्रह्मसूत्रभाष्यम्‌ अ. ३,पा. ४ 


देवा दैवस्वभाबेन कर्मणा चाप्यसंशयम्‌ । 
सम्यग्ज्ञानेन परमां गतिं गच्छन्ति वैष्णवीम्‌ ॥ 
नानयोरन्यथाभावः कदाचित्कापि विद्यते । 
मानुषा मिश्रमतयो विमिश्रगतयोडपि च ॥? 
इति स्कान्दे ॥ ३७॥ 


ननु देवदानवमानवानां सम्यग्ज्ञानादिस्वभावत्वे तद्योग्यतास्वभावत्वे च 
भवेदभिभवाभावः । तदेव कुतः, तादृास्वभावत्वे च तथा फलेन भाव्यम्‌, 
तदपि कुत इत्याराङ्कां स्मृत्या परिहरत्सूत्रमुपन्यस्य तां स्मृतिमुदाहरति- 
अपीति ॥ स्वभावेनेति समासान्तर्गतमासुरस्वभावेनेति भिन्नं च पदं ज्ञान- 
कर्मणोर्विशेषणं, तथा आसुरेणेति पदं समासप्रविष्टदेवपदं च तयोरेव 
विशेषणम्‌ । ज्ञानादेदैवत्वादिकं ' सर्वभूतेषु येनैकम्‌' (भ.गी, १८.१०) इत्यादि- 
गीतावाक्येनोक्तं सात्तिकतामसत्वरूपं ज्ञातव्यम्‌ | केचित्तु- आसुरेण कर्मणा 
विपरीतेन ज्ञानेनेत्यन्वयमाहुः । एके तु- आसुरेणेत्यस्य विवरणम्‌- विपरीते- 
नेत्याहुः । तथा “असुराः' अयोग्याः “आसुरेण” तामसेन स्वभावेन योग्यतया 
'स्वभावेन' तदनुसारिणा कर्मणा, तथा आसुरेणा स्वभावेन विपरीतेन ज्ञानेन 
च “विनिश्चयात्‌’ निस्सन्देहं तमो यान्त्येव । देवाः’ मुक्तियोग्याः 'दैव- 
स्वभावेन” दैवेन सात्तिकेन स्वभावेन स्वभावानुसारिणा कर्मणा तादृरोन 
ज्ञानेन च असंशयं “परमां वैष्णवी गतिं’ सर्वोत्तमं विष्णुस्वरूपं तत्स्थानं वा 
गच्छन्ति । 'अनयोः' देवासुरस्वभावयोस्तत्फलयोश्च कदाचित्काले कापि पुरुषे 
'अन्यथाभातो' व्यत्यासो न विद्यते । 'मानुषाः” नित्यसंसृतियोग्याः सम्यग- 
विपर्ययमिश्रराजसवुद्धयः ताटशकर्मिणश्र, अत एव 'विमिश्रगतयो' विमिश्र 
फलञालिनोऽपीति स्मृत्यर्थ: । स्कान्द इति । स्मर्यत इत्यन्वयः । अनेन- यतो 
देवादीनां तत्तत्स्वभावत्वं अपिराब्दात्सू्ितं ताहृशाफलं च स्मर्यते, 
अतस्तदुभयं सिद्धमिति सूत्रार्थ उक्तो भवति । 


अधि.५, सू. ३८ दीपिकासहितम्‌ ३२३ 


सू --ॐ०॥ बिरोषानुग्रहं च ॥ ॐ ॥ ३८ ॥ 


“श्रृण्वे बीर उग्रमुग्रं दमायन्नन्यमन्यमति नेनीयमानः । 
एघमानद्विळुभयस्य राजा चोष्कूयते बिश इन्द्र 

मनुष्यान्‌ ॥' (ऋ.६-४.७-.१६) 
इति विशेषानुग्रहं च दर्शयति देवेषु परमेश्वरस्य । 


हेत्वन्तरेण देवानामेव सम्परज्ञानतत्फले, नान्येषामित्पर्थप्रतिपादकं सूत्र- 
मुपन्यस्य तदपेक्षितं पूरयति- विशेषेति ॥ इति श्रुतिरिति रोषः । चो भिन्नक्रमः 
समुच्चये । तथा च न केवलं स्मृत्युक्तत्वात्‌, किन्तु यतः ' श्रुण्वे' इति श्रुतिः 
‘देवेषु’ योग्येषु परमेश्वरस्य 'विशेषानुग्रहं’ तत्फलसद्भावं च 'दर्शायति' 
प्रतिपादयत्यतोऽपि देवानामेवेश्वरानुग्रहसाध्ये सम्यग्ज्ञानफले, नान्यषामिति 
योजना । श्रुत्यर्थस्तु- 'वीरः' अध्यवसायान्तगामी स्वनिश्चयानुसारेण 
स्वकार्यसम्पूर्तिकर्ता नरसिंह इति वा “स इन्द्र परमेश्वरः “उग्रमग्र सर्वान्‌ 
दुष्टप्रकृतीन्‌ 'दमायन्‌’ दमयन्‌ नित्यनरकं प्रापयन्‌ । यद्वा- अन्धेतमसि 
दण्डयन्‌ अन्यमन्यं’ दुषटेभ्योऽन्यान्‌ तद्विरुद्धान्‌ सर्वान्‌ सत्स्वभावान्‌ “अति! 
संसारमतिक्रम्यातिक्रमयित्वा 'नेनीयमानः' भृशं स्वपदं नयन्‌ सुधारीत्या संसारं 
भृजमतिक्रमयत्रिति वा 'एधमानद्विट्‌' स्वयोग्यतातिरेकेणेधमानं वर्धमानं 
दरे्।त्येधमानद्विट्‌ 'शृण्वे' वेदादिषु श्रूयते । कुत एधमानद्विट्‌ ? यतः 
'उभयस्य' देवासुरवर्गस्य राजा, किञ्च स एव मनुष्यान्‌ 'विझाः' प्रजाः 
स्वर्गाद्युद्विश्य कर्मकरणाद्विश इव विशो मध्यमजीवान्‌ “चोष्कूयते, नित्यं संसार 
एवावर्तयतीति । परमेश्वरस्येत्पनेन श्रुतिस्धमिन्द्रपदं व्याख्यातं भवति । 


'असुरान्‌ दमयन्‌ विष्णुः स्बपदं च मुरान्नयन्‌ । 
पुनःपुनर्मानुषांस्तु सृतावावर्तयत्यसौ ।' 
इति भविप्यत्पर्बणि ॥ ३८ ॥ 

श्रुत्पर्थनिश्चायिकां स्मृतिं चाह- असुरानिति॥ “असौ” विष्णुः 'असुरान्‌' 
अयोग्यान्‌ । “स्वपदं' स्वस्थानं “सुरान्‌' मुक्तियोग्यान्‌ “मानुषान्‌' मिश्रान्‌ 
पुनःपुनः “सृतावावर्तयति’ स्वर्गे भूमी नरके च श्रामयतीत्यर्थः । इति 
भविष्यत्पर्वणि वचनमिति दोषः । अस्य विदोषानुग्रहमित्यादिनाऽन्वयः । 
्रुतिस्मृत्योः समुच्चये चशब्दः | 


सू-- ३० ॥ अतस्त्वितरज्यायोलिङ्गाचच ॥ ॐ ॥ ३९ ॥ 


देवभागादसुरभाग एव बहुलः । “तस्मान्न जनतामियात्‌' 
(बृ.३-३-२०) इति लिङ्गात्‌ । चशब्दात्‌ “ततः कनीयसा 
एब देवा ज्यायसा असुराः? (वृ.३-३-१) इति श्रुतेश्च ॥ 


यदुक्तं श्रुतिस्मृतिभ्यां न दैत्यानां तत्स्वभावाभिभवेन देवत्वप्राप्तिरिति, 
तदेव युतयाऽपि समर्थयत्सूत्रं पठित्वा व्याचष्टे- अत इति ॥ देवभागादि- 
त्यनेनातइशब्दः असुरभाग इत्यनेनेतरपदं बहुल इत्यनेन ज्याय इति पदं 
व्याख्यातं भवति । न तु देवभाग इत्येवशब्दार्थः । बहुल एवेति सम्बन्धः, न तु 
कदाचिदून इत्येवार्थः । अनेन भिनक्रमस्तुराब्दो व्याख्यातः । सूत्रे अतस्तु 
इत्यपि सम्बन्धः । तेन अवतारिकोक्तार्थस्य व्यापकता सिद्धयति । ज्यायस्त्व- 
मेव कुत इत्यतः प्रवृत्त हेत्वंशं व्याख्याति- तस्मादिति ॥ इति लिङ्गादिति ॥ 
इति बृहदारण्यकवाक्यवोध्यात्‌ ज्याय एवेत्यादुक्तार्थसाधकात्‌ ज्ञानाङ्कुर- 
संरक्षणार्थ जनताप्रवेशञानिषेधोक्तथन्यथाऽनुपपत्तिरूपलिङ्गादित्पर्थः । सौत्रच- 
शाब्दार्थमाह- चझब्दादिति ॥ सूचिताया इति रोषः । “ततः” तयोर्देवासुर- 
भागयोमंध्य देवाः 'कनीयसाः' कनीयांसः सङ्घचातोऽल्पा इत्यर्थः । ' असुराः” 
अयोग्याः 'ज्यायसाः' ज्यायांसो बहुला इत्यर्थः । कनीयसा ज्यायसा 
इत्यकारान्ते पदे । केचित्तु सकारान्ते द्वितीयाबहुवचनान्ते इत्याहुः पक्षद्वयेऽपि 
छान्दसं रूपं प्रथमे अकारप्रत्ययस्य द्वितीये दीर्थस्य च प्रापकाभावात्‌ । 
श्रुतेश्वेत्यस्यापि ज्याय ण्वेत्यनेनिव सम्बन्ध: । 

“असुरा बहुला यस्मात्तस्मान्न जनतामियात्‌ ।' 
इति च ब्राह्मे ॥ ३९॥ 


ननु जनताप्रवेशञनिपेधोऽसुरवाहुल्यनिमित्त एवेति कुत इत्यत आह- 
असुरा इति ॥ 'जनतां' जनसङ्घं 'नेयात्‌' न प्रविशोदित्यर्थः । त्राह पुराणे 
उक्तं चेति शेषः । केचित्तु- “तस्मान्न जनताम्‌ इति स्मृतिवाक्यं लिङ्ग- 
प्रदर्शकत्वेन प्रागेकदेशेनोदाहतं पुनस्तस्यैव समग्रस्य । ननु जनताप्रवेदा- 
निषेधोऽसुरत्रहुल्यनिमित्त एवेति कुत इत्याइङ्कापरिहारकत्वेनोदाहरणं 
कृतमित्याहु: । अपरे तु- उभयोः स्मृतित्वमुपेत्य पूर्ववाक्यमन्यदिदं तु समग्र 
स्मृत्पन्तरभाष्ये चशब्दार्थतयोदाहतमित्याहुः । तत्राद्यपक्षो बृहदारण्यके 
“तस्मात्न जनतामियात्‌’ इति स्पष्टं श्रवणेन पूर्ववाक्यस्य श्रुतित्वादुत्तरस्य 
स्मृतित्वेनोभयोभिन्नत्वादनुपपन्नः । द्वितीयपक्षस्तु पूर्ववाक्यस्य स्मृतित्वा- 
भावादेवायुक्तः । सूत्रे अत इत्यावर्तते । अत्रैको5नभिभवपरामर्शकः । 
तुरवधारणे । चस्समुञ्चये । तथाच न दैत्यानां स्वभावाभिभवेन देवपदप्रापतिः, 
“अत एव' असुरस्वभावानभिभवादेव 'अतो' देवभागादितरत्‌ असुरबुन्दं 
“ज्यायस्तु' बहुलमेवेत्येतदुपपद्यते । अन्यथा तेपां कदाचिदूनत्तापत्त्या 
तदनुपपत्तिः स्यात्‌ । न च ज्यायस्त्वस्यासिद्विः । लिङ्गाच्छूतेश्च तत्सिद्वेरिति 
सूत्रार्थः । 
सू-- ३० ॥ तद्भूतस्य तु तद्धाचो जैमिनेरपि 
नियमाऽतद्रूपाऽभावेभ्यः ॥ 3 ॥ ४० ॥ 
असुरजातेरेवासुरत्वं देवजातेरेब देवत्वं जैमिनेरपि सिद्ध- 
मेब । “नासुरा दैवीं न देवा आसुरीं न मनुप्या देबीमासुरी च 
गतिमीयुरात्मीयामेब जातिमनुभवन्ति” इति नियमश्रुतेः । 
“नासुराणां दैवं रूपं न देवानामासुरं न चोभयं मनुष्याणां 

यो यद्रूपः स तद्रूपो निसर्गो ह्येष भबति’ इत्यतद्रपत् श्रुतेः । 
“तं भूतिरिति देवा उपासाञ्चक्रिरे ते वभूबुस्तस्माद्धा 
अप्येति सुप्तो भूर्भूरित्येब प्रश्चसित्यभूरित्यसुरास्ते ह 
पराबभूवुः? (ऐ.आ. २-१-८) इत देवासुराणां भावाभाव- 
श्रुतेश्च । 


जैमिनिमतेनापि स्वरूपाभिभवो नेत्येतमर्थ समर्थयत्सूत्रं पठति- तद्भूत- 
स्येति ॥ अत्र तच्छब्दो देवासुरनरपरामर्शकः । भूतशब्दः स्वभावरूपजात्यर्थकः | 
यद्वा - तदिति भावप्रधानं, भूतदाब्दः प्राप्ती, तुझाब्दोऽवधरणे । तद्वावस्तत्त्वम्‌ । 
सिद्धमिति शेषः इत्याशयेन तद्भूतस्य तु तद्धावो जैमिनेरपीति प्रतिज्ञांश व्याचष्टे - 
असुरेति ॥ असुरजातेरिति बहुब्रीहिः । जातिः स्वभावः । तथा चासुरस्येत्यर्थः । 
देवजातेरित्यप्येवमेव व्याख्येयम्‌ । उपलक्षणमेतत्‌ । मनुष्यजातेरेव मनुष्यत्व - 
मित्यपि द्रष्टन्यम्‌ । यद्यप्यभ्यहितत्वात्‌ देवजातेरेव देवत्वमिति प्रथमं वक्तव्यम्‌ । 
तथापि श्रुत्यनुसारेणेवमुक्तम्‌ । जैमिनेरपीति । न केवलं व्यासस्येत्यपेर्थः । अनेन 
पुरुषार्थादिनय इवात्र व्यवस्थितविकल्पो नास्तीति सूचितम्‌ । केन हेतुना 
जैमिनेस्तत्सिद्विरित्यतो नियमेत्याययुक्तं सूत्रे तत्र नियमादिशब्दस्तच्छुतिलक्षकः। 
तद्रूपं प्रागिद्यमानस्वभावः, तन्ेत्यतदरूपं, भावप्रधानमेतत्‌ । अभावशब्दो भाव- 
स्याप्युपलक्षक इति भावेन तमंश व्याचष्टे- नासुरा इति ॥ ‘असुराः’ अयोग्याः 
दैवी गतिं' देवस्वभावं “नेयुः' न प्राप्रुवन्ति । एवं देवा मनुष्याश्च स्वस्वान्यगतिं न 
यान्ति । किन्त्वात्मीयां स्वीयामेव “जातिं स्वभावमनुसृत्य भवन्तीत्यर्थः । 
रूपमिति ॥ रूप्यते निरूप्यते व्यावर्त्यते वस्त्वनेनेति रूपं सम्यग्ज्ञानादिधर्म: । 
यो जनो यद्रूपो यङ्कक्षणोपेतः स तद्रूप एव । कुतः ? 'हि' यस्मात्‌ “एषः 
सम्यग्ज्ञानादिधर्मः “निसर्गः” स्वभावो भवतीत्यर्थः । (देवा: योग्याः “त 
परमात्मानं 'भूतिः' ज्ञानैश्वर्यादिभूतिप्रदः तद्रूप इति उपास्तिं चक्रिरे । तेन 
भूतिमन्तो अभूतुः । सुधायां तु मुक्ता इति शेष इत्युक्तम्‌ । तस्माद्देवानां 

भूतिरित्युपासकत्वादेव “एतर्हि' अद्यापि सर्वदिवोत्तम: 'सुप्त:' सुप्तजनेषु स्थितो 
वायुः 'भू्भूरित्येव' ज्ञानेश्वर्यादिरूपस्तत्तरदश्वेत्येव 'प्रश्वसिति' प्रश्नासनियमपूर्वक 
स्तौति। 'अभूतिः' अस्माकमनैश्वयहितुरतद्रूप इति 'असुराः' अयोग्या उपासते । 
अतस्ते “पराबभूवुः” भूत्यादिगुणहीना नित्यनिरयं पराप्ता बभूवुरित्यर्थः | इति 
श्रुतेरित्यन्वयः । भावाभावशब्दाभ्यां भूत्यभूती तथोपासनं च गृह्यते । तथा च तं 
भूतिरित्येवंरूपेण देवासुराणां परस्परविपरीतस्य भूतित्वेनाभूतित्वेनोपासन- 
नियमस्य भूत्यभूतिरूपतत्फलनियमस्य च श्रुतेरित्यर्थः । अन्यथा स न स्यादिति 
भावः । चाब्दः पूर्वोक्तश्रुतिसमुजये । 


'देवानां भूतिरित्येब मनो विष्णौ स्वभाबतः। 
असुराणामभूतित्वेनैतन्नैयमतोऽन्यथा ॥ 
देवाः झापाभिभूतत्वात्प्रहणदाद्या बभूविरे । 
अतस्सुगतिरेतेषां नान्यथा व्यत्ययो भवेत्‌ ॥' 

इति चाध्यात्मे ॥ ४० ॥ 


ननु प्रह्मादादीनां दैत्यानामेव सम्यग्ज्ञानतत्फलयोर्दर्शनात्ते देवानामेवेत्येतत्‌ 
कथमित्यतः उक्तार्थे स्मृतिं चाह- देवानामिति ॥ यतो देवानां विष्णौ 
स्वभावतो भूतिरित्येव मनः स्यात्‌ । तेषां तथैवोपासनं स्यादिति यावत्‌ । अतः 
फलमपि तधैव स्यादिति शेषः । असुराणां 'अभूतित्वेन' तद्विषय एव मनः 
स्यात्‌ । फलमपि तादृशमेव स्यात्‌ | अत एव तदुपासनं फलं च । “अतः”! 
उक्तात्‌ “अन्यथा” अनियतधमिकतया 'नेयं' ज्ञेयं नेत्पर्थः । तथा च 
प्रह्वादादीनां भूतित्वेनोपासकत्वान्न देत्यत्वमिति नोक्तनियमभङ्ग इति भावः । 
तर्हि देवानां प्रह्मादादिभावः किंनित्रन्धन इत्यत आह- देबा इति ॥ 
शापाभिभूतत्वात्‌' शापेन तिरोहितस्वभावत्वादित्यर्थः | 'भतो' देवत्वादेव 
'तेषां' प्रह्मदादीनां “सुगतिः? सम्यग्ज्ञानतत्फले । “अन्यथा” कारणान्तरात्‌ 
“व्यत्ययः? उक्तस्यान्यथाभावो न भवेदित्यर्थः | केचित्तु - 'अतो' देवत्वात्‌ 

“अन्यथा' दैत्यत्वेन निमित्तेन उक्तस्य व्यत्यय इत्येतत्‌ न भवेदिति व्याचख्युः । 
न चैवं यथा कथश्चिदेवानामसुरत्वं प्राप्तमिति वाच्यम्‌ । असुरत्वस्यौपाधिकत्वेन 
प्राप्तस्यापि निवर्तनात्‌ पुनर्देवत्वप्राप्तेः । तदुक्तं गीतातात्पर्ये- 


“देवा: शापबलादेव प्रह्णादादित्वमागताः | 
अतः पुनश्च देवत्वं ते यान्ति निजमेव तु ॥ 
हेतुतः सोऽन्यथाभावो रक्तता स्फटिके यथा ॥' (गी,ता. १६-२४) 
इति । 'अध्यात्मे’ ग्रन्थे उक्तत्वादिति शेषः । पश्चम्यन्तानां सौत्र- 
साध्यपदेनान्बयः | 
॥ इत्युभयलिङ्गाषिकरणम्‌ ॥ ५ ॥ 
॥ ६. आधिकारिकाधिकरणम्‌ ॥ 
(उत्तमाधिकारिणां पदम्‌ अधमाधिकारिभिः नापेक्षणीयम्‌) 
सू  ॐ॥ नचाधिकारिकमपि 
पतनानुमानात्तदयोगात्‌ ॥ ॐ ॥ ४१ ॥ 


न च परमात्मैश्वर्यादिकमाकाक्ष्यम्‌ । ब्रह्मादीनामपि 

नाकाह्व्यम्‌, किमु परस्येति सूचयितुमपिराब्दः । चशब्दस्तु 

ञानार्थिनां पू्वोक्तादित्थंभावान्तरसूचकः ॥ 

अत्राधिकरणे ब्रहाज्ञानस्य देवतापदाकांक्षाझून्यैरेव प्राप्यत्वमहिमा वर्ण्यते । 
देवादिषु नियतं ज्ञानं तदन्य प्राप्यमित्युक्तम्‌ । ज्ञानाक्षेपकतया सङ्गतं देवता- 
पदमन्यैः प्राप्यं न वेतीदानीं विचार्यते । 

“स्वधर्मनिष्ठः शतजन्मभिः पुमान्‌ । 

विरिञ्चतामेति ततः परं हि माम्‌ ॥' (भाग. ४-२४-२९) 


इत्यादेः देवतापदमन्यैः प्राप्यं, किं बहुना ? प्रयल्ैर्भगवदैश्चर्यमपि प्रषु 

शक्यते, किमु देवतापदमिति पूर्वपक्षे सिद्धान्तयत्सूत्रमुपन्यस्य व्याचष्टे- न 
चेति ॥ सूत्रे तदिति व्यस्तं समस्तं च । तत्र व्यस्तेन पूर्ववाद्युक्तस्य परामर्श: । तथा 
च यत्पूर्वपक्षिणा देवतापदं भगवदैश्वर्य चान्यैः प्राप्यमित्युक्ते , तन्नेत्यर्थः । कुतो 
नेत्यतस्तदयोगात्‌ इति हेतुर्योज्यः ! अत्र तच्छब्देन सूत्रकारबुद्धिस्थदेवपद- 
परमात्मैश्चर्याकांक्षा गृह्यते । सावधारणमेतत्‌ | तथा च तस्याः तदुभयाकांक्षाया 
एवायोगादित्यर्थः । तदातस्तु दूरोत्सारितेति भावः । ननु सूत्रे न चाधि- 
कारिकमित्यनेन तदयोगादित्युक्ताकांक्षान्वये सति ब्रह्मादिषदानाकांक्षैवोच्यते । 
अतः कथं न परमात्मैश्वर्यादिकमाकांक्ष्यमिति भण्यते । सूत्रे मुखतस्तदुक्तस्य 
ब्रह्मादिपदस्यापिपदेन ग्रहणं अपिपदसूचितस्य मुखतो ग्रहणं चायुक्तमित्यत 
आह- ब्रह्मादीनामिति ॥ पदमितिरोषः । “नाकांक्ष्यं' नाकांक्षाई रुद्रादि- 
पदयोग्यैः । “परस्य” विष्णोः । ऐेश्वर्यमित्यनुवर्तते । ब्रह्मादीनामित्यनेन 
उत्तमाधिकारिणां ब्रह्मादिदेवानां यस्य यस्मिन्नधिकारः श्रुतिस्मृतिप्रसिद्धः 
तत्पदमाधिकारिकमित्याधिकारिकपदं आख्यातं भवति । कैमुत्यसूचकतया 
चाप्याधिकारिकमपीत्यपिपदं व्याचष्टे- ब्रह्मादीनामपीति ॥ तथा च केमुत्ये 
आक्षेप्याक्षेपकभावापन्नयोरुभयोरप्यपिपदाधिकारिकपदगृहीतत्वानोत्सूत्रत्वं 
भाष्यस्य । अपिपदेन सूचितस्यापि परमात्मैश्चर्यस्य प्राधान्यान्मुखतोग्रहणं च 
युक्तमिति भावः । नन्वेतत्प्रतिपादनं न पादसङ्गतमित्याशञङ्कानिरासकतया सौत्रं 
चाब्दं व्याचष्टे- चशव्दस्त्विति । पूर्वोक्तादिति । 'उध्वरेतस्सु च' 
इत्यत्रोक्तादित्यर्थः । समुदायैकवचनमेतत्‌ । इत्थंभावान्तरेति । इत्थंभाव 
इतिकर्तव्यता । अन्य इत्थंभाव इत्थंभावान्तरम्‌ । तथा च ज्ञानार्थिनामपेक्षितः 
पूर्वोक्तेभ्यो ब्रहचर्षादिभ्योऽन्यो य इत्थंभावः परब्रह्मणो देवानां नैश्वर्याद्याकांक्षा - 
करणरूपस्तत्सूचक इत्यर्थः | 


अयोग्यमारोदुं प्रयतन्‌ प्रपतन्‌ हि हृयते । एबमयोग्यस्य 
परमात्मैश्वर्यस्य ब्रह्मादिपदस्य चाकांक्षायां पतनमनुमीयते । 

ननु भगवदैश्वर्याद्याकांक्षा5योग: कुतः प्रमाणादवसीयत इत्यतः प्रवृत्तं = 
पतनानुमानादित्यंशं व्याचष्टे- अयोग्यमिति ॥ वृक्षादिकमिति शेषः । 
'प्रयतन्‌' प्रयत्नं कुर्वन्‌ 'प्रपतन्‌' पतनक्रियावान्‌ हि दृयते लोके । अनेन 
दृष्टान्तभूते अयोग्यारोहप्रयत्रवति जने हेतुसाध्ये दिते । दार्टान्तिकमाह - 
एवमयोग्यस्येति ॥ सूत्रे मुखतः पूर्वगृहीतस्यापि ब्रह्मादिपदस्याप्राधान्यात्‌ 
पश्चानिर्देशः । “आकांक्षायां” प्रयत्रविशेषरूपायां कृतायामिति रोषः | अनेन 
पक्षे हेतुसत्त्वमुपपादितम्‌ | ‘अनुमीयते’ आकांक्षावत इति शेष: । अयोग्य- 
स्येति वचनात्‌ तत्पदयोग्यस्य तत्पदाकांक्षायां नैव दोष इति सूच्यते । अनेने- 
त्थमनुमानष्योगस्सूचितः- ब्रह्मादिपदाकांक्षावान्‌ पतति, अयोग्यारोह- 
परयत्रवत्त्वात्‌ । अयोग्यवृक्षारोहप्रयत्रयुक्तवदिति । न च केवलाकांक्षावति 
प्रयत्ररूपहेतोरसिद्विः । इच्छाया अपि प्रयत्रविरोषत्वात्‌, यथोक्तं सुधायाम्‌- 
“साधनगोचराबिच्छाप्रयत्रौ प्रवृत्तिरित्युच्येते” इति । 


“न देवपदमन्विच्छेत्कुत एब हरेर्गुणान्‌ । 
इच्छन्‌ पतति पूर्वस्मादधस्तायत्र नोत्थितिः ॥' 
इति ब्रह्माण्डे ॥ 


ननु निर्मूलानुमानमप्रमाणमित्यतोऽनुमानादित्येतदनुकूलस्मृतिमानादि- 
त्यर्थकतयाऽपि व्याचष्टे- नेति ॥ यदा चैवं तदा 'हररगुणान्‌' ऐेश्वर्यादीन्‌ 
'कुत:' कथमेवान्विच्छेदित्यर्थः । 'पत्र' स्थाने पतितस्येति रोषः । नोत्यि- 
तिस्ततः ` पूर्वस्मात्‌” पूर्वतनस्वस्थानादधस्तात्‌ स्थिते तमसि पततीत्यर्थः । 
ब्रह्माण्डे उक्तत्वादिति रोषः । अस्यायमर्थोऽनुमीयत इति पूर्वेणान्वयः ॥ 


“स्वकीयमिच्छमानं तु राजायाः पातयन्ति हि । 
एवमेब सुराद्याश्र हरिश्र स्वपदेच्छुकम्‌ ॥' 
इत्यायनुमानरूपकवाक्या्च । 

नन्वयोग्यारोहप्रयत्नस्य पतनकारणत्वेऽपि इच्छामात्ररूपस्य प्रयत्नस्य 
तददर्शनान्न तावन्मात्रं बाधकमित्पतः इच्छाया अपि पतनकारणत्वं स्मृत्यु- 
क्तानुमानेन दर्शयन्‌ पतनानुमानादित्पेतत्रकारान्तरेण व्याचष्टे- स्बकीय- 
मिति ॥ पदमिति शेष: । तुरवधारणे । हिः प्रसिद्धी । प्रथमाद्यपदममात्यादि- 
परम्‌ । द्वितीयं गन्धर्बादिपरम्‌ | च: परस्परसमुच्चये । यद्वा- एकश्रशब्दः 
पातयन्तीत्यस्यानुकर्षणार्थः । स्वपदमिच्छतीति स्वपदेच्छु:, स्वार्थ कः । 
स्वपदेच्छुकं पातयतीत्यन्वयः । इत्यादीति । अनुमानं रूपयति ज्ञापयतीत्यनु- 
मानरूपं, स्वार्थे कः एवमादिरूपं च तदनुमानरूपकवाक्यं चेति विग्रहः । 
अनेन विमतो देवादिभिः पात्यते, अशक्तत्वे सति तत्पदेच्छुत्वात्‌, राज- 
पदेच्छुवदित्यनुमानं सूचितं भवति । बाक्याञ्चेति । चस्समुञ्चये । अस्याप्यय- 
मर्थोऽनुमीयते ज्ञायत इति पूर्वेणान्वयः | 


“मायाभिरुत्सिसृप्यत इन्द्र यामारुरुक्षतः । 
अब दस्यूंरधूनुथाः' (ऋ.८-१४-१४) 
इति श्रुतिश्च ॥ ४१ ॥ 


नन्वत्र मूलाभाव इत्यतो5नुमानादित्येतन्मूलभूतश्रुतेरित्यर्थकतया5पि 
व्याचष्टे- मायाभिरिति ॥ हे इन्द्र परमेश्वर 'मायाभिः' मोहिकाभिः 
कुविद्याभिः 'उत्‌' उत्तमत्वं 'सिसुप्सतः' सुप्रु गतो, प्राप्तुमिच्छतः दां’ स्वर्ग, 
‘अरक्षतः’ आरोदुं चेच्छतो 'दस्यून' 'ऐकात्म्यं नाम यदिदं केचिद्‌ 
ब्रुयुरनैपुणा:” इत्यादिनोक्तान्‌ ब्रह्मस्तेनान्‌ 'अव' अन्धे तमसि 'अधूनुथाः' 
अवाक्षिप इति श्रुत्यर्थ: । इति श्रुतिश्चेति । उक्तार्थं प्रमाणमिति शेषः । अत्र 
तत््वप्रदीपे रुद्रादिपदयोग्यैरित्यभिप्रायेण ब्रह्मादीनामित्युक्तम्‌ । ते नेवा- 
कांक्षन्ति अतस्तेषामधःपातङाङ्का दूराइवीयसी, यतस्त उत्पन्ज्ञानाः स्वेच्छा - 
नुवृत्त्या प्राय. सुखादयुत्कर्षवन्तो भवन्ति, ये तूत्पनञज्ञानत्वेऽपि विधि- 
नियतास्तेषामेव ज्ञानात्प्राक्‌ पूर्वस्मादधःपतनं तत्र तैश्ोषिको विधिः । ये पुनः 

श्रुतिस्मृतिभिः बहुभिः निवारिता अप्ययोग्यपदमारुरुक्षन्ति, तनैवज्ञानायोग्या:, 
तानुद्दिश्येह- मायाभिरिति विशेष उक्त; । अस्पार्थ:- पदं नाकांक्ष्यं, रूद्रादि- 
पदयोग्यैः 'दूराद्दवीयसी' दूरादूरतरा । 'उत्पत्नज्ञानाः' उत्पन्नापरोक्षज्ञाना: 
रूद्रादियोग्याः “अनुवृत्त्या' आचारेण | “विधिनियता:' मनुष्याः 'अधःपतनं' 
तदाशङ्वा । तत्र वैशेषिको विधिरिति । तानुद्दिइय न ब्रह्मादिदेवपदमिच्छेदिति 
विधिः प्रवर्तत इति ॥ 


सू --- ॐ ॥ उपपूर्वमपीत्येके 
भावशमनवत्तदुक्तम्‌ ॥ ॐ ॥ ४२॥ 


उपदेबपदं च नाकांक्ष्यमित्येके । भावशमनवहृषिपदवदेब । 
तचचोक्तमिन्द्रयुम्नश्रुतौ “अथ यथर्षीन्‌ प्रजापतीन्नाकांक्षेदेवं 
न गन्धर्वान्न बिद्याधरान्न सिद्धान्‌’ इति । 


कैमुत्येनापि देवतापदाकांक्षाऽयोगं साधयत्सूत्रं पठति- उपेति ॥ अत्रोप- 
शब्द: समीपवर्तिवाची । पूर्वपदं च पूर्वसूत्रे आधिकारिकपदेन प्रकृतदेव- 
परामर्जाकमू । अपिशब्दः कैमुत्यार्थकः । यदोपदेवपदं नाकांक्ष्यं किमु 
देवमित्याझयेनोपपूर्वमित्येतद्वयाचष्टे- उपेति ॥ दैवानामुपवर्तिनां गन्धर्वा- 
दीनामित्यर्थः । चोऽप्यर्थः । नाकांक्ष्यमिति शेषोक्ति: । 'इत्येके’ केचन 
वदन्तीति शोषः । भावे चित्ते चेष्टायां च शमनात्‌ शान्ते्भावशमना ऋषयः तेन 
तत्पदं लक्ष्यत इत्याशयेन भावहामनवदित्येतदनूद्य सावधारणतया व्याचष्टे- 
भावेति ॥ ऋषिपदेन प्रजापतयोऽप्युपलक्षयन्ते । न तत्र दृष्टान्तान्तरं गवेष- 
णीयमित्येवराब्दार्थः । एवेत्यनन्तरं अपरे तु क्ऋषित्वादिसामान्याकारा- 
श्रयणेनाकांक्ष्यमिति वदन्तीत्युपस्कर्तन्यम्‌ । ऋष्यादिपदाकांक्षायोग एव कुत 
इत्यतस्तद्धेतुत्वेन तदुक्तमित्येतद्वयाचष्टे- तच्चोक्तमिति ॥ न केवलं सूत्रे, 
किन्तु श्रुतौ चेदमुदितमिति चशब्दार्षः । आरम्भार्थेऽथउान्दः । 'ययर्षीन्‌' 


अधि.६, सू. ४२ दीपिकासहितम्‌ ३३३ 


आर्षान्‌ तद्धर्मान्‌ नाकांक्षेत्‌, एवं ज्ञानार्थी 'प्रजातीन्‌' प्राजापत्यान्‌ 'गन्धर्वान्‌' 
गान्धर्वान्‌ 'विद्याधरान्‌' वैद्याधरान्‌ 'सिद्धान्‌' सैद्धान्‌ धर्मान्‌ नाकांक्षेदित्यर्थः । 
इत्युक्तत्यन्वय: । यद्यपि गन्धर्वादिपदस्यानाकांक्ष्पत्वे ततो5पि न्यूनमृषिपदं न 
दृष्टान्तीकर्तु शक्यं, तत्रानाकांक्ष्यत्वानिश्रये ततो न्यूने सुतरां तदनिश्चयात्‌ । 
तथापि “यथा ऋषीन्‌’ इत्यादि श्रुत्यनुसारेणेयमुक्तिः | साऽपिः तस्यापि 
साध्यत्वाभिप्राया। 


बृहत्संहितायां च - 
“न दैवानभिकांक्षेत कुत एव हरेर्गुणान्‌ । 
प्राजापत्यान्नं चार्घाश्च गान्धर्वादीनपि क्कचित्‌ ॥ 
ऋष्यादिषु विशेषे तु दोषो नेबाबिशेषतः ।? 
इति बिशेषदर्शनार्थमेक इत्युक्तम्‌॥ ४२॥ 


न चेति उपेति सूत्रद्धयार्थे स्मृतिं दर्शपति- बृहदिति ॥ ज्ञानार्थी यदा 
“दैवान्‌? देवगुणानेव नाभिकांक्षेत तदा 'हेगुणान्‌? एश्वर्यादीन्‌ 'कुतः' 
कथमभिकांक्षेतेत्यर्थ: । 'प्रजापत्यान्‌' कञ्यपकर्दमादिप्रजेश्वरगुणान्‌ नाभि- 
कांक्षेतेति सर्वत्र सम्बन्धः | 'आर्षान्‌' ऋषीणामिमे आर्षाः तान्‌ गृणान्‌ , "एवं 
गान्धर्वान्‌? आदिपदेन वैद्याधरादयो गृहन्ते । 'कचित्‌” काले । एवं सूत्रद्धयार्थ 
स्मृतिवाक्यमुदाहृत्येदारनी तच्छेषमेव प्रमाणीकृत्यैक इत्युक्तेरभिप्रायमाह- 
ऋष्यादिष्ब्रिति ॥ ऋषिगन्धर्वादिजित्यर्थ: । स्थित इति रोषः । 'विशेषे' 
विशिष्टत्वादिविशेषधर्मे आकांक्ष्यमाणे इति शेष: । तेनैवदाब्दान्वयः । यथा 
वसिष्ठस्स्यां बिश्वामित्रस्स्यां तुम्बुरुः स्यामिति । दोषो भवतीति रोषः । 
“अविशोषतः” अविडोपे सामान्यधर्मे ऋषित्वमात्रे आकांक्ष्यमाणे तु न दोपः, 
यथाऽहं कश्चिददृ्टिः स्यामिति तत्त्वप्रदीपदिशा स्मृतिरोषार्थः | अविशेषित इति 
पाठे ऋष्यादाबविशोषिते सतीत्यर्थः | ननु सामान्याकांक्षाऽपि कथं युज्यते 
'अयोग्यमिच्छन्‌ पुरुषः” इति दोषोक्तेः । शतकोटिसङ्घयाकेष्वपि ऋषिषु 

एकेनैक्यज्ञानं विना तथाऽऽकांक्षाऽयोगेन सामान्याकांक्षायामपि विशोषे 
पर्यवसानादिति चेन्न, केषाञ्चित्‌ सत्कुलजननतपःकरणादियोग्पानामृषि- 
गन्धर्वक्षितिपादीनां तथाऽऽकांक्षासम्भवात्‌ | न च देवत्वेऽपि केषाद्चिद्योग्यानां 
तथाऽ55कांक्षाऽस्त्विति वाच्यम्‌ | यतो यथा देवत्वस्य नवकोटिष्देव भावोऽ- 
न्यत्राभावः न तथा ऋषित्वस्य शतकोटिष्वेव भावोऽन्यत्राभाबोऽस्ति । कुत 
एतत्‌ ? राजर्षीणां दूर्वासःप्रभृतीनां च क्रषित्वदर्शनात्‌ । एवमयोग्यानां 
द्रमिडादीनां गन्धर्वादित्वदर्शना्चेति दिक्‌ | इतीति ॥ इति शाब्दः आवर्तते । 
तत्रैकस्य इति बृहत्संहितायामित्यनेनान्वयः । अन्यस्य इति विशेषदर्शनार्थ- 
मित्युत्तरेणान्वयः | योजनाप्रकारस्तु- इत्येवं रूपस्य 'ऋष्यादिषु’ इति प्रमाण- 
शेषेणोक्तस्य विशेषविवक्षवो नाकांक्ष्यमिति ब्रुवन्ति, सामान्यविवक्षवस्त्वा- 
कांक्षायां न दोष इत्याहुरिति विशेषस्यार्थविशेषस्य दर्शनार्थ प्रदर्शनार्थमेव 
सूत्रकृतैक इत्युक्तम्‌, न तु सामान्यविशेषभावमपहाय एकस्मिन्‌ अनाकांक्ष्य- 
त्वविषये विप्रतिपत्तिसूचनार्थम्‌, सर्वज्ञेन बादरायणेन आकांक्ष्यत्वाना- 
कांक्षयत्वयोरन्यतरस्यानाकांक्ष्यत्वस्य निर्धारितत्वात्‌, दैवपदादौ वस्तुनि 
आकांक्ष्यत्वतदभावरूपविकल्पासम्भवाद्चेति भाव इति । अनेन यदा 'भाव- 
शमनवत्‌' ऋषिपदवतू यदा ऋषिपदं नाकांक्ष्यं एवं 'उपपूर्व” पूर्वेषां पूर्वसूत्रे 
आधिकारिकपदेन प्रकृतानां देवानामुपवर्तमानानां गन्धर्वादीनामपि पदं 
नाकांक्ष्यम्‌, तदा किमु देवानां पदं नाकांक्ष्यमिति एके वसिष्ठत्वादि- 
विशेषमवलम्ब्य वदन्ति । ऋषित्वादिसामान्याकारेण त्वाकाङ्कचमित्यपरे 
ब्रुवन्ति | न च ऋष्यादिपदाकांक्षायोगासिद्धिः । यतस्तदृष्यादिपदस्याना- 
कांक्ष्यत्व श्रुत्पुक्तमत इति सूत्रार्थ उक्तो भवति । केचित्तु- सूत्रे पूर्वशब्दः 
प्रभृत्पर्थकः । आधिकारिकाणामिति षष्ठयन्तं पदं चानुवर्तते । तथा च आधि- 
कारिकाणां देवनामुपवर्तिंगन्धर्वप्रभूतीनां पदमिति सूत्रखण्डार्थमाहुः । एके तु 
उपेतिशब्दः पूर्वो यस्य तदुपपूर्व उपदेवपदं तद्वाच्यानां पदमित्पर्थमाहुः । 

स 
ॐ ॥ बहिस्तूभयथाऽपि स्मृतेराचाराच ॥ ॐ ॥। ४३ ॥ 


देवषिंगम्धर्वादिपदेभ्योऽन्यत्रशुभविषय आकांक्षायामना- 
कांक्षायां च न पतनम्‌। 


ज्ञानार्थिना यथा देवादिपदं नाकांक्ष्यं, एवं ज्ञानभक्तचादिकमाकांक्ष्य न 
वेति सन्देहं पराकुर्वत्सूत्रै पठित्वा व्याचष्टे- बहिरिति ॥ सूत्रे बुद्धया विवेकेन 
बिपरिणाम्यानुवृत्तस्य पूर्वेभ्य इति पदस्य व्याख्यानम्‌- देबपीत्यादि ॥ 
आदिपदात्‌ प्रजापत्यादि गृह्यते । पदान्दः सर्वत्र सम्बध्यते । बहिरित्यस्यार्थः। 
अन्तत्रेति । तद्विृणोति- शुभविषय इति ॥ ज्ञानभक्तयादिरूपञुभधर्मविषय 
इत्यर्थः । विषय इत्यनन्तरं विरोषार्थकस्तुरान्दः संयोज्यः । उभयथेत्येतद्‌ 
व्याचष्टे- आकांक्षायामिति ॥ ननु 


“विज्ञानभक्तचादिकमप्यतीव न साधनं कामबहिष्कृतं चेत्‌ । 
अकामितोऽवाग्गतिमेव दद्यात्‌॥' (म.ता.नि. १९.५२) 
इति भारततात्पर्यनिर्णये ज्ञानभक्तयादेरनाकांक्षायामनर्थोक्तया आकांक्षयत्व - 
विधानादनाकांक्षायां पतनाभावोक्तिः कथमिति चेन्न, नियमाभावे तात्पर्यात्‌ । 
उक्तवचनस्य सार्वकालिकानाकांक्षाविषयत्वात्‌ । शुभरान्देन ज्ञानसाधनै श्वर्यादि 
गृह्यते । तदाकांक्षायां अनाकांक्षायां च न पतनमित्यर्थः । ज्ञनं प्रत्यैश्यदि- 
रनियतसाधनत्वादिति भावः । न पतनमिति सूत्रे शेपोक्तिः । 


'देवर्षिगन्धर्बाणां पदाकांक्षी पतेद्‌ ध्रुवम्‌ । 
अन्यत्र शुभमाकांक्षन्न पतेदबिरोधतः ॥' इति स्मृतेः ॥ 


कुतो न पतनमित्यतः प्राप्त स्मृतेरिति हेत्वंं व्याचष्टे- देवपीति ॥ 
पदेष्वाकांक्षा यस्येति वा पदान्याकांक्षतीति वा विग्रहः । नित्यसापेक्षत्वात्‌ 
पदाकांक्षी इति समासः अन्यत्रत्यतः प्राक एतेभ्य इत्युपस्कार्यम्‌ | ‘अन्यत्र 

अन्यत्‌ “शुभं' ज्ञानादि तत्साधनैश्चयाँदिकं च । कुतो न पतेदित्यत आह- 
अबिरोधत इति ॥ ज्ञानादिकामस्य श्रुत्यादयविरुद्वतवा दित्यर्थः । 


“नानात्बमेव कामानां नाकामः क च इश्यते । 
अतोऽविरुद्धकामस्स्यादकामस्तेन भण्यते ॥* 
इत्याचाराच ॥ ४३ ॥ 


ननु - विहाय कामान्यः सर्वान्‌ पुमांश्चरति निस्पृहः । 
निर्ममो निरहङ्कारः स शान्तिमधिगच्छति | (भ.गी.२.७१) 
इति मोक्षाङ्गत्वेन सर्वकामप्रहाणिविधानात्‌ कथं झुभकामे पतनाभाव इत्या- 
आाङ्कोत्तरत्वेनाचारादित्यंरां स्मृतिपरतया व्याचष्ट- नानात्बमिति ॥ स्पादि- 
त्यतः परमप्येवशब्दस्य तेनेत्यतः परं चराब्दस्यान्वयः | तथा च कामयमानः 
पुमान्‌ “अविरुद्धकामः' अनिषिद्वेच्छावान्‌ स्यादेवेति प्रतिज्ञा । न चाकामत्व- 
वचनविरोधः, यतः पुमान्‌ श्रुत्यविरुद्वानिषिद्धकामत्वेनाप्यकामो 'भण्यते' 
उच्यते अतः । तथा च सामान्याभावोक्तेः विशेषाभावपरत्वादविरोध इति 
भावः । ननु कुतः सङ्कोच इत्यत आह- नानात्वमिति ॥ यतः कामानां 
'नानात्वं' निषिद्धकामत्वानिषिद्वकामत्वाभ्यां विलक्षणत्वमतः पुरुषेष्व- 
विरुद्धमेव ह्यते । अविरुद्वकामत्वमेव युज्यत इति यावत्‌, न त्वकामत्व- 
मेवातः संकोच इत्यर्थः । यत्किश्वित्प्तियोगिमति सामान्याभावासम्भवादिति 
भावः । ननु पुरुषेषु केवलाकामत्वायोगः कुत इत्यत आह- नेति ॥ यतः 
'अकामः' काममात्रेशून्यः पूमान्‌ 'कापि' देशे न दृयते । यद्धा- 'अकामः' 
काममात्राभावः “कापि' पुरुषे “न दृयते’ न प्रतीयते अतोऽकामः काम- 
मात्राभाववान्न युज्यत इत्यर्थः । तदेतदुक्तं तत्त्वप्रदीपे- निषिद्धकामत्वम- 
निषिद्धकामत्वमिति कामानां नानात्वं बहुविधत्वमेब दृयते लोके न 
पुनरकामत्वं कापि अतः कामयमानः पुमान्‌ 'अविरुद्धकामः स्यात्‌' 
श्रुत्यविरुद्धमेव कामयीत । तेन निषिद्धं न कामयीतेत्यकाम उच्यत इति । 

इत्याचाराचेति ॥ एवंरूपं यदविरुद्धकामाचारप्रतिपादकं वाक्यं तस्मादि- 
त्यर्थः । चः पूर्वस्मृतिसमुचये । न च टीकायामाचारादित्यस्य शङ्कापरिहारक- 
तवोक्तिविरोधः । शङ्कापरिहारकत्वे5प्पेतत्समुचितस्पैव स्मृत्याख्यपूरवहतोः 
पतनाभावसाधकत्वेन समु्चयाविरोधात्‌ । यद्वा- सूत्रभाष्ययोस्तत्त्व- 
प्रदीपोक्तरीत्या “ऋषभं मा समानानाम्‌’ इति श्रुतिसमुञ्चये चशब्द: । 
अस्यामपि श्रुतौ मां समानानां सज्ञानानां ऋषभं श्रेष्ठं कुर्विति 
ज्ञानाद्यविरुद्वकामस्योक्तत्वेन प्रकृतार्थसाधकत्वात्‌ | 


॥ इत्याधिकारिकाधिकरणम्‌ ॥ ६ ॥ 


॥ ७. फलश्रुत्यधिकरणम्‌ ॥ 
(ज्ञानादिफलम्‌ इन्द्रियायभिमानिदेवानामेव मुख्यं प्रजानाम्‌ अल्पम्‌) 


सू-- ॐ॥ स्वामिनः फलश्रुतेरित्यात्रेयः ॥ ३० ॥ ४४॥ 


'ब्रह्मविदाप्रोति परम्‌’ (ते.२-१) इत्यादि फलं स्वामिनां 
देबानामेब भवति । “यदु किश्चेमाः प्रजाः झुभमाचरन्ति 
देवा एक तदाचरन्ति यदु किञ्चेमाः प्रजाः बिजानते देवा एव 
तद्विजानते देवानां ह्येतद्भवति स्वामी हि फलमइनुते 
नास्वामी कर्म कुर्वाणः” इति माध्यन्दिनायनश्रुतेरित्यात्रेयो 
मन्यते ॥ ४४॥ 
अत्राधिकरणे ब्रहाज्ञानस्य स्निधिमात्रेणास्वामिनोऽपि पराधीनस्य ज्ञानिनः 
कर्तुः फलदातृत्वमहिमा वर्ण्यते । तत्र पूर्वपक्षप्रदर्शक सूत्रमुपन्यस्य व्याचष्ट- 
स्वामिन इति ॥ इत्यादीति लुप्तविभक्तिकम्‌ । उक्तमिति रोषः | फळं स्वामिना- 
मित्यनेन स्वामिन इति समुदायकवचनान्तं हेतुगर्भ, फलेति लुप्तविभक्तिकमिति 
सूचितम्‌ | तथा च 'त्रह्मवित्‌' इत्यादिनोक्तं ज्ञानफलं 'स्वामिना' ज्ञानस्वामिनां 
देवानामेव भवति, न प्रजानाम्‌ ! कुतः? श्रुतः. “यदृ किश्चमा:' इति फलश्रुतेः | 


३३८ ब्रह्मसूत्रभाष्यम्‌ अ. ३,पा. ४ 


देवानामिन्द्रियादिप्रेरकत्वेन ज्ञाने स्वामित्वाचैवमाचार्य आत्रेयोऽपि मन्यत इति 
योजना । श्रुतावुशब्द एवार्थः । तथा चेमाः प्रजाः यदेव किञ्चन शुभं कर्माचरन्ति 
तद्देवा एवाचरन्ति । तेषां कर्मसाधनेन्द्रियादिप्रेरकत्वेन तत्स्वामित्वादिति भावः । 
एवं प्रजाः यदेव किमपि विजानते तद्देवा एव जानन्तीत्यर्थः । भावस्तु पूवोक्त एव। 
ननु प्रजाकर्तृकयोः क्मज्ञानयोः कथं देवस्वामिकत्वमित्यत आह- देवानां 
हीति॥ 'हि यतो देवानामेतच्छुभकर्मादि भवत्यतस्तेषामेव फलं भवतीत्यर्थः । 
ननु कर्तुरेव फलावङयंभावात्‌ कथं स्वामिनः फलमित्यतो दृष्टान्तमाह- स्वामी 
हीति ॥ लोक इति रोषः । कृष्यादिस्थले तथा दर्शनादिति हिगाब्दार्थः । 
तत्त्वप्रदीपे तु न ह्यन्य उपास्ते न ह्यन्यः फलमङ्नुत इति समञ्जसं भवेदित्यादिना 
प्रजानामेव फलं न स्वामिनामिति प्रासे स्वामिनामपि फलं, तस्य महत्त्वाद्धाष्ये 
एवशब्दः । प्रजानां त्वल्पमिति सिद्वान्तपरतयेदं सूत्रं व्याख्यातम्‌ । 


सू-- ॐ ॥ आर्त्विज्यमित्यौडुलो मिस्तस्मै 
हि परिक्रियते ॥ ॐ ॥ ४५ ॥ 


सत्रयागेष्वृत्बिजामपि फलदर्शनादल्पं फलं प्रजानामपि 
भवतीत्यौडुलो मिर्मन्यते । तदर्थ देवैः क्रियमाणत्वात्‌ ॥ ४५ ॥ 


एवमात्रेयमतावलम्बेन पूर्वपक्षिते सिद्धान्तयत्सूत्रं पठति- आत्विज्यमिति ॥ 
अत्रार्तिज्यमिति लुप्तोपमानम्‌ । ऋत्विजामिदमार्त्विज्यम्‌ । ऋत्विजां यज्ञफल- 
मिवेति यावदित्याशयेन सूत्रं व्याचष्टे- सत्रागेष्विति ॥ ऋत्विजामपीति । 
अग्रहपतीनामिति गोषः । न केवलं ग्रहपतेरित्यपेरर्थ: । अग्रहपतीनामपीति वा । 
फलं यज्ञफलम्‌ । अनेन फलभागित्वे साध्ये पर्वोक्तस्वामित्वहेतोरप्रयोजकत्वमुक्तं 
भवति । तस्मा इत्येतत्‌ षष्ठ्यन्ततया प्रधमान्ततया तृतीयान्ततया च विपरिणम्य 
व्याचष्टे- अल्पं फलमिति ॥ ज्ञानफलमित्यर्थः ॥ प्रजानामपीति ॥ न केवलं 
देवानामेव फलं, किन्तु प्रजानामपीत्यपेरर्थः । प्रजानामपि फलभात्तवं कुत इत्यतः 
प्रवृत्त तस्मै हीत्यादि व्याचष्टे- तदर्थमिति ॥ प्रजार्थमेवत्पर्थः । अनेन सूत्रे 

तच्छब्दः प्रजापरः, तादर्थ्ये चतुर्थीत्युक्तै भवति । क्रियमाणत्वादिति । 
सम्पाद्यमानत्वादित्यर्थः । ज्ञानस्येति शेषः । अनेन हिशब्दो हेत्वर्थः परिक्रियते 
इत्यस्य क्रियते इत्यर्थ उक्तो भवति । तथा चायं सूत्रार्थः ‘आर्त्विज्यं’ 
आर्त्विज्यमिव यथा सत्रयागेऽग्रहपतीनामप्यृत्विजां यज्ञफलं तथा 'तासां’ 
प्रजानामस्वामिभूतानामपि तदल्पफलमस्ति । कुतो? हि" यतः 'तस्मे' 
प्रजाफलार्थ तैः” प्रजास्थितैः तत्तत्करणपररकैर्दवैः “तत्‌' ज्ञानादि 'परिक्रियते' 
सम्पाद्यतेऽत इति । तत्त्वप्रदीपे तु यथा सत्रयागेषु न केवलं ग्रहपतेरेव, किन्तु, 
'ऋत्विजां' इष्टप्रथमयज्ञानां स्वान्‌ स्वानग्रीन्‌ तदग्रिषु समारोप्य दीक्षिता- 
नामनात्तदक्षिणानामल्पं फलं हृइयते ग्रहपतेः द्रव्यादिस्रष्टुरसमत्वेऽपि, तथा देवैः 
क्रियमाणस्य ज्ञानयज्ञस्यात्विंज्यं प्रजाभिः परिक्रियते । “तत्‌” आर्त्विज्यं 
तासामप्यल्पफलदं भवत्येव । कुतो ? “हि' यतः 'तस्मै’ तदर्थ प्रजानामपि 
फलसिद्धयर्थमेव तासु स्थित्वा तत्तत्करणानि व्यापरायद्धिर्दवैः ज्ञानयज्ञः 
“परिक्रियते” अनुष्ठीयते अत इति सूत्रार्थो वर्णितः | एतत्पक्षे आर्त्विज्यमित्या - 
वर्तते । एवं परिक्रियत इत्येतदपि | अस्यार्त्विज्यमित्यनेन ज्ञानस्य इत्यध्याहृतेन 
चान्वयः | तथा च सत्रयागेष्वार्त्विज्यमित्यनेन ज्ञानयज्ञ इत्यध्याहतेन चान्वयः । 
तथा च सत्रयागेष्वार्त्विज्यमृत्विजामल्पफलदं तथा देवैरा ज्ञानयज्ञः क्रियते 
तस्यार्त््विज्यं यत्प्रजाभिः क्रियते तदात्विज्यं प्रजानामप्यल्पफलदं भवत्येव | कुतो 
हि यत इत्यादिरूपा सूत्रयोजना द्रष्टव्या । 


सू - ॐ ॥ सहकार्यन्तरबिधिः पक्षेण तृतीयं 
तद्वतो विध्यादिवत्‌ ॥ ॐ ॥ ४६ ॥ 
तृतीयः स्वपक्षः । 
यदि देवैः प्रजार्थं ज्ञानादि साध्यते तर्हि तत्फलं प्रजानामेव भवेत्‌, न 


किञ्चिददेवानां इत्यााङ्कां परिहरत्सूत्रमुपन्यस्यति- सहकारीति ॥ अत्र 
तृतीयमित्यस्यैतदित्यध्याहतेनान्वयः । पक्षेणेति च भावप्रधानम्‌ । तथाच 

“एतत्‌? वक्ष्यमाणं पक्षत्वेन तृतीयमित्यर्थ इत्याशयेन सम्बन्िप्रदर्ानपूर्वकं 
पक्षेण तृतीयमित्यस्य फलितार्थमाह- तृतीय इति ॥ स्वेति सावधारणम्‌। तथा 
च पूवोपन्यस्तपक्षद्वयापेक्षयाऽयं तृतीयः स्वस्यैव भगवतो बादरायणस्यैव पक्षः 
न त्वौडुलोमिना ज्ञात इत्यर्थः । यद्यपि पूर्णफलापेक्षया देवानामेव फलमिति 
श्रुत्यवष्टम्भेन प्रवृत्तस्याद्यपक्षस्य, अल्पफलापेक्षवा प्रजानामपीति युक्तचव- 
टम्भेन प्रवृत्तस्य द्वितीयपक्षस्य तदुभयोपपादकस्य अस्य तृतीयपक्षस्य च 
विरोधाभावात्यक्षत्रयमपि बादरायणीयमेव, उत्तरप्रस्थाने तथैव विवृतत्वात्‌ । 
तथापि मन्दानामत्रेयमतस्यापाततो विरुद्वतया प्रतीतेरेवमुक्तम्‌ । न चैवं पक्ष- 
त्रयस्य वस्तुतोऽविरोधसम्पादने आदयद्वितीयाभ्यां तृतीयस्य तदुभयोपपादकस्य 
कथं भेद इति वाच्यम्‌ । यतो देवानां महाफलं प्रजानां त्वल्पफलमित्येवं 
सदृष्टान्तमौडुलोमिनाऽभिहितं, न तु वक्ष्यमाणं ज्ञातम्‌, बादरायणेन तु 
्रधानाङ्गभावोक्तिपूर्वकं तदुपपादनं क्रियत इति । उक्तं हि तत्त्वप्रदीपे देवाना- 
मेव महत्फलमित्यत्र श्रुतिमात्रेण श्रावयामास । प्रजानामप्यल्पफलमस्तीत्यत्र 
युक्तिमौडुलोमिना प्रयोजयामास । स्वयन्तु सर्वविद्याचार्यतमः आचार्यप्रवेरोन 
प्रवक्तृत्वं प्रजासु स्थित्वा तत्तदिन्द्रियप्रवतनेन ज्ञापनमित्येतदुभयं देवानां 
फलाधिक्ये कारणं, सहकार्यन्तराभावे स्वविहितज्ञानदानासम्भवेन विहितानु- 
छानाङ्गत्वात्‌ प्रजानामपेक्ष्यत्वं, तासामप्यल्पफलभावे कारणं, प्रजानामा- 
चार्यस्य देवानां च फलेयत्ताविशोषं चेति बहून्‌ विशेषानाहेति तृतीयः स्वपक्ष 
इत्याहेति । एवं प्रथमसूत्रे स्वामिभृत्यभावमुखेन द्वितीये यजमानक्त्विग्भावेन 
तृतीये प्रधानाङ्गभावेन महदल्पफलत्वोपपादनाद्भेद इत्यपि समाधानं द्रष्ट- 
व्यम्‌ । नन्वेवमपि तत्त्वप्रदीपे सूत्रत्रयमपि सिद्धान्तपरतया व्याख्याय, यत्तु 
न्यायविवरणेऽन्यथा व्याख्यानम्‌, तदात्रेयमतानुवादमुखेन मन्दाशाङ्कानुवाद- 
परमिति न तत्प्रत्यनीकत्वं सिद्धान्तवादस्येति भाष्यस्य न्यायविवरणविरोध- 
स्याऽपि परिहृतत्वात्तद्विराधः स्यादिति चेन्न, आपाततो विरोधमाश्रित्य 
न्यायविवरणभाष्ययोः प्रवृत्तिसम्भवात्‌ । तदनुसारेण टीकाया अपि प्रवृत्तेः । 
तत्त्वप्रदीपस्य च वस्तुस्थित्या प्रवृत्तत्वात्‌ ॥ 


अधि.७, सू. ४६ दीपिकासहितम्‌ ३४१ 


देवानां ज्ञानादिकर्मणि सहकार्यन्तरत्बेन प्रजा बिधीयन्ते । 
यथा प्रजावतो राज्ञः प्रजा: सहकारित्वेन विधीयन्ते ।. यथा 
बाऽऽचार्यस्य शिष्या: । 


कोऽसौ तृतीयः पक्ष इत्यतस्तत्प्रदर्रानार्थ परवृत्तं सहकार्यन्तरविधिरित्यंश- 
मपेक्षितोपस्कारेण व्याचष्टे- देवानामिति ॥ सहकार्यन्तरत्वेनेत्यनेन सूत्र 
भावप्रधानो निर्देशः तृतीयातत्पुरुषश्रेत्युक्त भवति । सूत्रे भाष्ये च आचार्या- 
पेक्षया प्रजानां सहकार्यन्तरत्वात्तदन्तरात्दप्रयोगः । केचित्तु अन्तरवान्दो 
विझषार्थकः, स चानुग्राहमत्वरूप इत्याहुः । विधीयन्त इत्यनन्तरं यत इति 
शेष: | अस्यात उभयोरपि महदल्पफले स्त इत्युपस्कारेणेतिगान्दाध्याहारेण च 
तृतीय इत्यनेनान्वयः । तत्र देवानां प्रजाकृतपुण्यफलभात्तवमेव, न तु पाप- 
फलभात्तवं तत्फलं त्वसुराणामिति विवेको द्रष्टव्यः । कथं विधिरित्यतः परवृत्तं 
तद्वतो विध्यादिवदित्यंगां व्याचष्टे - यथेति ॥ तद्वत इत्यस्य व्याख्या प्रजावत 
इति । तस्य विवरणम्‌- राज्ञ इति ॥ सहकारित्वेनेति ॥ पालनकर्मणीति 
शेषः । तद्वत इति प्रकारान्तरेण व्याचष्टे- आचार्यस्येति ॥ शिष्यवत इत्या - 
दावुपस्कर्तन्यम्‌ | रिष्याः सहकारित्वेन विधीयन्त इति सम्बन्धः । अत्राप्पत 
उभयोरपि महदल्पफले स्त इति वाक्यरोषः । तेन सौत्रादिराब्दार्थं उक्तो 
भवति । यथा प्रजावत इत्यादेः शिष्याः इत्यन्तस्य तथाशब्दाध्याहारेण 
देवानामित्पादिनाऽन्वयः। 


बाराहे च - 

“ज्ञानादिदानं देवानां विष्णुना साधु चोदितम्‌ । 
बेदे च तेपां बिहितं तत्राचार्यो महत्तरः ॥ 
बिहितस्सहकारित्वे सहकार्यन्तरं प्रजाः । 
पातृत्वेन यथा राज्ञो यथा शिष्या गुरोरपि ॥ 

तस्माच्छूतं फलं तासामाचार्याणां महत्तरम्‌ । 
ततो महत्तरं प्रोक्तं देवानामुत्तरोत्तरम्‌ ॥” इति ॥ ४६ ॥ 


अत्रैवार्थे स्मृतिमाह- बराहे चेति ॥ देवानां प्रजाभ्यो 'साधु' सम्यक्‌ - 
साक्षादिति वा ज्ञानादिदानं विष्णुना “चोदितं' आज्ञप्तम्‌ । आदिशब्देन 
मोक्षादि्गुद्मते । तेषां’ देवानां वेदे विहितं चेति चशब्दान्वयः | 'तत्र' स्व- 
विहिते ज्ञानदाने 'आचार्यो' गुरुः 'महत्तरो’ महान्‌ मुख्यः । स्वार्थे तरप्‌ । 
'सहकारित्वे' सहकारित्वेन तद्विषये वा विहितः । सहकार्यन्तरं प्रजा इति 
पूर्वोत्तराभ्यां सम्बध्यते । तत्र दाष्टान्तिके अन्तराब्दोऽमुख्यान्यपरः, दृष्टान्ते 
व्यक्तिविदोषार्थकः । अत एव प्राक्‌ स्ववाक्ये सहकारित्वेनेत्येताबदेवोक्तम्‌ । 
राज्ञः पातृत्वेन निमित्तेन प्रजास्तस्य सहकार्यन्तरमित्यन्वयः | पालने व्याख्याने 
चेति क्रमेण शेष: । तस्मादेवानां ज्ञानदाने प्रजानां सहकारिमात्रत्वादाचार्याणां 
मुख्यस्हकारित्वात्तासां प्रजानां 'यावच्छूतं’ यावत्प्रमाणसिद्धं तावत्फलं 
भवति । अतो “महत्तरं महत्फलं आचायाँणां भवति । “ततः? आचार्यात्‌ 
‘देवानां ब्रह्मान्तानां 'उत्तरोत्तरं' महत्तरं मुक्तावष्टगुणं शिष्यादरुरुराप्रोति' 
इत्युक्तरीत्याऽतिशायितं फलं भवतीत्यर्थः । इति वाराहे इत्यन्वयः । न केवलं 
सूत्रकृतेति चशब्दार्थः । वाराह इत्यनन्तरं देवानामित्यादिनोक्तमभिहितमिति 
वाक्पशेषः | 

सूत्रार्थस्तु 'तत्‌' वक्ष्यमाणं 'पक्षेण' पक्षत्वेन “तृतीयं' तृतीयः पक्ष: । स च 
स्वस्थ भगवतो वादरायणस्यैव पक्षः, औडुलोमिना ज्ञातः । कोऽसौ ? यो 
देवानां स्वविहिते ज्ञानदाने कर्मणि प्रजानां 'सहकार्यन्तरविधिः' यदेवैरा- 
चार्ाणां सहकारित्वेन प्रजानां सहकार्यन्तरत्वेन कारणम्‌, अत एवोभयोः 
फलवैलक्षण्यं च । तत्‌ कथं ? 'तद्वतो विध्यादिवत्‌' यथा प्रजावतो राज्ञः 
शिष्यवतो गुरोश्च पालने व्याख्याने च प्रजानां शिष्याणां च सहकारितया विधिः 
तथेति। आदिदाब्दो गुरो राज्ञश्च महत्फलमिति सूचयति । 

॥ इति फलश्रुत्यधिकरणम्‌ ॥ ७ ॥ 

॥ ८. कृत्सभाबाधिकरणम्‌ ॥ 
(आश्रमिषु यतय एव उत्तमा:) 
सूर- ॐ ॥ कृत्खभावात्तु गृहिणोपसंहार: ॥ ॐ ॥ ४७ ॥ 


'कुटुम्बे शुचौ देशे स्वाध्यायमधीयानो धार्मिकान्बिदधत्‌' 
इत्युक्ता “न च पुनरावर्तति न च पुनरावर्तते’ (छा. 
८.१५१) इति गृहिणोपसंहारः क्रियते । तस्माद्‌ गृहस्थ- 
स्यैबोत्तमत्वमिति न बाच्यम्‌ । यतः कृत्स्नगृहस्थान्‌ 
देबानपेक्ष्यैबोपसंहारः क्रियते । 


अत्राधिकारणे ब्रह्मज्ञाने विशेषाधिकारिणां यतीनां सर्वाश्रमिभ्योऽतिजाय - 
समर्थनेन ज्ञानमहिमा वर्ण्यते । पूर्वपक्षादिप्रदर्शनाय सूत्रं पठति- कृत्स्रेति ॥ 
अत्र गृहिणोपसंहार इत्यंशसूचितं सयुक्तिकपूर्वपक्षमाह- कुटुम्ब इति॥ कुटुम्ब 
इत्यतः प्राक्‌ तत्रेति, उत्तवेत्यतः प्राक्‌ मोक्षमिति चोपस्कर्तव्यम्‌ । गृहिणे- 
त्यावर्तते । षष्ठचर्थे तृतीया | उपसंहार उपनिषत्समापनम्‌ । तथाचेत्थं योजना- 
गृहस्थस्यैव मुक्तावुत्तमत्वं, कुतो ? यस्मात्‌ 'तत्र' छन्दोगोपनिषदि 'आचार्य- 
कुलाद्वेदमधीत्य यथाविधानं गुरोः कर्मातिरोषेणाभिसमावृत्य कुटुम्बे शुची देशे 
स्वाध्यायमधीयानो धार्मिकान्‌ विदधदात्मनि सर्वेन्द्रियाणि प्रतिष्ठाप्याहिसन्‌ 
सर्वाणि भूतान्यन्यत्र तीर्थेभ्यः स खल्वेवं वर्तयन्‌ यावदायुषं ब्रह्मलोकमभि- 
सम्पद्यते’ इति 'गृहिणा’ गृहिणः गृहस्थस्यैव मोक्षमुक्तवा “न च पुनरावर्तते’ 
इति 'गृहिणोपसंहारः' तद्विषयकोपसंहारः क्रियते तस्मादिति । न ह्याधि- 
क्याभावे सर्वेषां मोक्षे समाने विदिष्योत्ति्युक्तेति भावः । उपसंहारपद- 
प्रयोगेनास्य वाक्यस्याधिक्ये तात्पर्य सिद्धमिति ज्ञापितम्‌ । उपसंहारस्य 
तात्पर्यनिर्णायकत्वात्‌ । श्रुत्यर्थस्तु- 'यथाविधानं’ विधिमनतिक्रम्य 
'आचार्यकुलात्‌' वंशातू वेदमधीत्य ‘यथाविधानं’ सेवारूपं कर्म 'अतिशेषेण' 

अशेषेण अभिसमावृत्य' कृत्वा 'कुटुम्बे' गृहस्थाश्रमे वर्तमानः शुचौ देडे 
स्थित्वा 'स्वाध्यायं' वेदमधीयानो 'धार्मिकान्‌” धर्मसम्बन्थिनो व्यापारान्‌ 
“विदधत्‌' कुर्वन्‌ तादृराजनान्‌ पुत्रादीन्‌ विशेषेण धारयन्निति वा ‘आत्मनि’ 
परमात्मनीन्द्रियाणि 'सम्प्रतिष्ठाप्प' नियम्य 'तीर्थेभ्यो’ यज्ञेभ्यः “अन्यत्र 
तानि विना सर्वाणि भूतान्यहिंसन्‌ यावदायुषं स्वात्मानमेवं प्रवर्तयन्‌ परमात्मानं 
दृष्दा$थ परत्रह्मलोकं ‘अभिसम्पद्यते पराप्नोति । स्वर्ग प्राप्त इवायं पुनरावर्तते 
किं ? नेत्याह- न चेति ॥ चोऽवधारणे । कदाचिदपि केनापि निमित्तेन 
नैवावर्तत इति । श्रुतौ कुटुम्बीति कचित्‌ पाठः तत्तवप्रदीपविरुद्धः । पूर्वपक्षं 
प्रतिषेधति- न च बाच्यमिति ॥ कुतो नेत्यतस्तत्र पूर्वपक्षहेतोरन्यथा- 
सिद्धञुक्तिपरं कृत्स्रभावादिति सूत्रांशं हेतुत्वेन व्याचष्टे- यत इति ॥ कृत्स्र- 
गृहस्थानिति हेतुगर्भम्‌ । कृत्स्नाः सम्पूर्णाः गृहस्थधर्मा येषां ते तथोक्ताः । अस्य 
विवरणम्‌- देवानिति ॥ अनेन कृत्स्रो भावो गृहस्थधर्मो यस्य देववर्गस्य 
कृत्स्नस्य गृहस्थधर्मस्य भावो यस्मिन्निति वा स तथोक्त इति सौत्रपदं व्याख्यातं 
भवति । सूत्रे एकवचनं जात्यभिप्रायम्‌ । ‘अपेक्ष्य विषयीकृत्येत्यनेन सूत्रे 
पञ्चमी ल्यब्लोपनिमित्ेतयुक्तं भवति । एवेति तुशब्दार्थोक्ति: । न तु मनुष्य- 
गृहस्थानिति तदभिप्रायः । यतो देवाः कृत्स्रगृहस्थाः अतो योग्यत्वात्कृत्स्र- 
गृहस्थान्‌ देवानपेक्ष्योपसंहारः क्रियते, न तु मनुष्यगृहस्थान्‌ । यत एवमतो न 
तद्वलात्‌ गृहस्थस्यैवोत्तमत्वमिति वाच्यमिति योजना । तथा च मनुष्योत्तमेषु 
स्वरूपगृहिभ्यः स्वरूपयतीनामेवोत्तमत्वम्‌ । स्वरूपयतीनां साधनकाले 
कदाचिद्‌ गृहस्थजन्मप्राप्तावपि यतिजन्मबाहुल्याद्यतित्वमेव । मानुषयतिभ्यस्तु 
देवानामेवोत्तमत्वं बोध्यम्‌ । क्रियत इत्यनन्तरं न च देवानामपि यतेरुत्मत्वं 
कथमिति वाच्यम्‌ । 'कृत्स्रभावात्‌’ कृत्स्रयतिधर्मस्य देवेषु भावात्‌ 
सद्भावादिति सौत्रपदस्य व्याख्यानान्तरमुपस्कर्तव्यम्‌ । 


“कृत्स्ना होते गृहिणो देवाः कृत्स्रा ह्येते यतयोऽत एतेषां न 
पुत्रा दायमुपयन्ति न चैते गृहान्विसृजन्त्यरागा अद्वेषा 

अलोभाः सर्वभोगाः सर्वज्ञाः सर्वकर्तारः? इति पौत्रायण- 
श्रुति; ॥ ४७ ॥ 


ननु देवानां कृत्स्रगृहस्थत्वं कृत्स्रयतिधर्मत्व॑ च कुतः सिद्धमित्पतः 
कृत्स्रभावादिति पदोपलक्षितां श्रुतिमाह- कृत्स्रा हीति ॥ हिः प्रसिद्धी । तथा 
च प्रसिद्धा देवा एव 'कृत्साः' पूर्णा: 'गृहिणो' गृहस्थाः । एते देवाः कृत्स्राः 
यतय इति प्रतिज्ञाद्वपम्‌ । तत्र यतित्वसाधकमाह- अत इति ॥ 'अतः' 
कृत्स्र्‍यतित्वादेव 'एतेषां” देवानां पुत्रा: 'दायं' विभागात्पूर्व पित्रादि- 
सम्पादितद्रन्यादि दायः तं नोपयन्ति” न प्राप्नुबन्तीत्यर्थः | तथा च यथा 
यतिपुत्राणां यतिसम्पादितप्राप्यभावः, एवं इन्द्रादिदेवपुत्राणां जयन्तप्रभूतीनां 
इन्द्राचैश्वर्यप्राप्यभावो5पीति देवानां यतित्वं सिद्धमिति भावः । यथोक्तं 
द्वितीयतात्पर्ये- 

अदायादास्तु पुत्राणामुद्रिक्तज्ञानचक्चुषः । 

नारायणपरा देवाः .......... ॥ इति ॥ (भा.ता, २.६.१९) 


गाहस्थ्यसाधकमाह- न चेति ॥ एते देवाः गृहान्‌” गृहस्थाश्रमं भवनं वा 
न विसृजन्तीत्पर्थः । प्रसिद्वगृहस्था अपि तथेति भावः । अरागा इत्यादि- 
वित्ञोषणानि त्रीणि यतित्वस्यैबोपपादकान्तराणि । पुनर्गा्हस्थ्पे साधनान्तर - 
माह- सर्वभोगा इति ॥ पुनर्यतित्वे उपपादकमाह्‌- सर्वज्ञा इति ॥ यथा 
यतीनां गृहिवद्वयासङ्गाभावादधिकज्ञानसम्पादनं विद्यते एवं देवानां सार्वज्ञं 
वर्तत इत्यतोऽपि तेषां यतित्वमिति भावः । पुनगार्हिस्थ्ये साधकान्तरमाह- 
सर्वकर्तार इति ॥ पुत्रकृत्त्वादिसर्वकतांर इत्यर्थः । अत्र श्रुतौ कृत््रा यतय इति 
यतित्वस्याप्युक्तिर्देवानामपि यत्यपेक्षया कथमुत्तमत्वमिति शङ्कानिरासाय । 
गा्हस्थ्ययतित्वसाधकहेतूनां व्यामिश्रोक्तिस्तु देवेषु तयोरविरोध इति प्रति- 
पादनायेति ध्येयम्‌ । इतीति ॥ इति पौत्रायण श्रुतिर्देवानां कृत्स्रगार्हस्थ्ययतित्वे 
आहेति न हेत्वसिद्धिरिति वाक्यशेप: | तथाचायं सूत्रार्थः - यतः यः 'कुदुम्ब' 

इत्यादिना गृहिणो मोक्षमुत्तवा “न च पुनरावर्तते’ इति 'गृहिणा' गृहिणो 
गृहस्थाश्रमिणः “उपसंहारः उपनिषत्समापनं सः 'कृत्स्रभावात्तु' कृत्स्र- 
गृहस्थधर्मवतो देवानपेक्ष्यैव कृतः, अतो यतेरेव सर्वाश्रमिषु उत्तमत्वं, न गृहिण 
इति सिद्धान्तवादस्य न तद्विराध इति वाक्यशेषः । देवानपेक्ष्येति कुतः ? तेषां 
'कृत्स्रभावात्‌' कृत्स्रगृहस्थधर्मवत्त्वेन गृहिविषयकोपसंहारयोग्यत्वात्‌ । न च 
देवानामपि यतेः सकाञादुत्तमत्वं कथमिति वाच्यम्‌ । 'कृत्स्रभावात्‌' कृत्स्नस्य 
सम्पूर्णयतिधर्मस्य तेषु सद्भावात्‌ । न चाश्रमद्वयसत्त्वे मानाभावः । 'कृत्स्र- 
भावात्‌' कृत्स्रोभयभावश्रुतेरिति । 


सू-- ॐ०॥ मौनबदितरेषामप्युपदेशात्‌ ॥ ३» ॥ ४८ ॥ 


न चाश्रमद्वयमेच देवानाम्‌ । देवा एव ब्रह्मचारिणो देवा 
एव गृहस्था देवा एब बनस्था यथा ह्येते मुनय एव 
सर्ववर्णाः सर्वाश्रमाः सर्वं ह्येते कर्म कुर्वन्ति’ इति कौण्ठ- 
रब्यश्रुतौ यतित्वदृष्टान्तेन अन्येषामप्युपदेशात्‌ ॥ ४८ ॥ 


युक्तचन्तरेण मानुषयतिभ्यो देवानामुत्तमत्वं समर्थयत्सूतरमुपन्यस्यति- 
मौनबदिति ॥ अत्रापिशब्दो दृ्टान्तदार्टान्तिकयोः समुचये कैमुत्ये च । 
अप्यन्त आवर्तते । भावस्सिद्ध इति रोष इत्याशपेन सशेषाप्पन्तसूत्रांशोक्तै 
साध्यमाह- न चेति ॥ आश्रमद्वयमेवेति । गृहयत्याश्रमरूपाश्रमद्वय- 
कर्मित्वमेवेत्यर्थ: | न तु सर्वाश्रमकर्मित्वमित्येवदाब्दार्थः । देवोनामित्यनन्तरं 
किन्तु सर्वाश्रमकर्मित्वमपीति प्रतिज्ञारेषः । एतत्सूचनाय चशब्द: । कुत 
इत्यतस्तद्वेतुत्वेनोपदेशपदोक्तशरुत्युदाहरणपूर्वकं मौनवदितरेषामप्युपदेशा - 
दित्यंशं व्याचष्टे- देवा इति ॥ देवा एव ब्रह्मचारिण इत्यादुक्तार्थस्य “यथा होते 
मुनयः' इत्यादिनोपपादनं क्रियते । अत्र “यथा ह्येते’ देवाः 'मुनयो' यतयः 
प्रसिद्धाः “एवं” तथा सर्वाश्रमा इत्येवंात्दस्य व्यवधानेनान्वये सर्वाश्रमा इति 
दार्शन्तिकोक्ति: । एंशत्दस्य समुज्ञयार्थत्वे न केवलं यतयः, किन्तु 

सर्ववर्णास्सर्वाश्रमाश्रेति स्वस्थानेऽन्वयः । सर्ववर्णास्सवांश्रमा इत्युभयत्र 
हेतुमाह- सर्व हीति ॥ 'हि” यतः सर्ववर्णाश्रमोचितं कर्म कुर्वन्तीत्यर्थः । 
मुनेर्भावः कर्म वा मौनमित्याशपेन मौनवदित्पेतद्व्याचष्टे- यतित्वेति ॥ 
कर्माप्युपलक्ष्यते । इतरेषामित्यस्य प्रतिपदम्‌- यतित्वादन्येपामिति ॥ ब्रह्म- 
चर्यादीनामित्यर्थ: । “उपदेशात्‌' उक्तत्वात्‌ । अनेन देवानां 'मौनवदितरेषा- 
मप्युपदेशात्‌” मौनवद्यतित्ववदितरेषामप्याश्रमर्माणां तेषु भावः सिद्धः, न 
त्वाश्रमद्वयकर्मित्वमेव तेषां, तथा च यदा53श्रमद्धयकर्मित्वेनैव देवानां यतिभ्य 
उत्तमत्वं सिद्धयति तदा किमु वाच्यं सर्वाश्रमकर्मित्व इति सूत्रार्थ उक्तो 
भवति | 
॥ इति कृत्स्रभावाधिकरणम्‌॥ ८ ॥ 


॥ ९. अन्बयाधिकरणम्‌ ॥ 
(अयोग्यानाम्‌ उपदेशः न कर्तव्यः) 
सू-- ३० ॥ अनाविष्कुर्बन्नन्चयात्‌ ॥ ३७ ॥ ४९ ॥ 


“एतां विद्यामधीत्य ब्रह्मदर्शी बाब भवति । स एतां मनुष्येषु 
विज्रूयात्‌ । यथा यथा हबे ब्रूयात्तथा तथाऽघिको भवति’ 
इति माउरश्रुतौ विद्यादान श्रूयते । तच्च वहूनां स्वीकरणार्थ- 
माबिष्कारेणेति न मन्तव्यम्‌ । अन्वयात्‌ युक्तेः । आबि- 
ष्कारेऽयोग्यनामपि स्वीकारप्रापिः । तच्च निषिद्धम्‌ । 
अत्राधिकरणे अपरोक्षज्ञानसङ्गतपरोक्षज्ञानस्यातिगोप्यत्वमहिमा समर्थ्यते । 
सूत्रं पठति- अनाविप्कुर्बन्निति ॥ अत्र विषयोदाहरणपूर्वकमनाविष्कुर्व - 
जित्यनेन सूचितं पूर्वपक्षं दर्शयति- एतामिति ॥ अत्रेत्थं योजना- यतः 
'एताम्‌' इति माठरश्रुतौ विद्यादानं कर्तव्यं श्रूयते, तथा स्वाधिक्यानुसारण 
फलप्रदं चोच्यते । अतः ज्ञानदात्रा स्वस्याधिकफलार्थं तदुपयोगितया “बहूनां ' 

शिष्याणां स्वीकारार्थ “तत्‌' विद्यादानं “आविष्कारेणैव” उच्चै: कार्यमिति । 
'एतां' प्रकृतां 'विद्यां' ब्रह्मज्ञानसाधनवेदविद्यां ‘अधीत्य’ तदर्थ मत्वा ध्यात्वा 
वेदविद्यां विचार्येति वा 'ब्रह्मदर्शी' _ब्रह्मापरोक्षज्ञानी भवति शिष्यः ह 
प्रसिद्धी । वाव इत्यवधारणे । “सः? गुरुरेतां 'मनुष्येषु' बहुजनमध्ये यथा 
यथाऽधिकमिति रोषः । 'वित्रूयात्‌' उच्चैः सम्यक्‌ उपदिशेत्‌ “तथा तथा” 
उपदेशाधिक्यानुसारेण फलेऽधिको भवतीति श्रुत्यर्थः । एवं प्रदर्शित पूर्वपक्ष 
निषेधति- इति न मन्तब्यमिति॥ किन्त्वनाविष्कुर्वन्नेवोपदिरोदिति प्रतिज्ञा - 
कोषः । कुत एतदित्यतः प्रवृत्तमन्वयादिति हेतुमनूच व्याचष्टे- अन्बयादिति ॥ 
“युक्तेः” उपपत्तेः | काऽसावृपपत्तिरित्यत आह- आविष्कार इति ॥ सभा- 
चत्वरादाबित्यादावुपस्कार्यम्‌ । सभाचत्वरादावुपविइयोपदेरो इत्वर्थः । स्वी- 
कारेति॥ “स्वीकारो” विद्यास्वीकारः। नन्वयोग्यानां ग्रहणप्रसङ्गेऽपि कुतोऽ- 
नाविष्कारेण वाच्यमित्यत आह- तच्चेति ॥ चस्त्वर्थः | ‘तत्‌’ अयोग्येभ्यः 
कथनं तु श्रुत्यादिनिषिद्धमित्यर्थः | 


“मा नः स्तेनेभ्यो ये अभिद्रृहस्पदे 

निरामिणो रिपबोऽन्नेषु जागृधुः । 

येषां नैतन्नापरं किं च नैकं 

ब्रह्मणस्पते ब्रूहि तेभ्यः कदाचित्‌ ॥' (ऋ. २-२३-१६) ॥ 
'अधोपशमेनोपरता मनुष्याः 

ये धर्मिणो ब्रूहि तेभ्यः सदा नः। 

आदेबानामोहते विश्रयो हृदि 

बृहस्पते न परः साम्नो विदुः ॥' (ऋ. २-२३-१६) इति ॥ 
तां श्रुतिमुदाहरति मान इति ॥ 

मा नस्स्तेनेभ्यो ये अभिद्रुहरुपदे निरामिणो रिपवोनेषु जागृपुः । 

येषां नैतचापरं किञ्चनैकं ब्रह्मणस्पते त्रूहि तेभ्यः कदाचित्‌ ॥ 

अधोपडमेनोपरता मनुष्या ये धर्मिणो ब्रूहि तेभ्यः सदा न: । 

आदेवानामोहते विव्रयो हृदि बृहस्पते न परः साम्नो विदुः ॥ 
इति ऋड्मन्तरद्वयस्यैतरेयभाष्यसुधातत््वप्रदीपटीकारीत्याऽयमर्थः- एतद्वायु 
प्रति विद्यादेवतानां प्रार्थनरूपं वचनम्‌ । तथा च हे ब्रह्मणस्पते 'आसन्यं 
प्राणमूचिरे .... एष उ एव ब्रह्मणस्पतिः’ (ब्र. ३-३-२१) इति श्रुतेः ब्रह्मणो 
वेदस्य पते वायो ये रमणरूपत्वाद्रामो भगवान्‌ स एव स्वामीति ज्ञानमेषामस्ति 
रामिणः तस्मानिष्क्रान्ता: तस्य विमुखाः निरामिणः भगवदुत्तमत्वाज्ञानिनः, 
निरो निषेधार्थत्वात्‌ निरामिणस्तदज्ञानिनः प्रत्युत तस्य जीवरूपत्वज्ञानेन 
तत्नीचतावेत्तृत्वात्तद्विरोधिन: । यद्वा - रामो रमणमस्यास्तीति रामी भगवान्‌ 
तस्मान्निष्क्रान्ताः तस्य विमुखाः निरामिणः, अत एव तस्य रिपवः ‘अन्नेषु’ 
अन्नादिषु भोगेष्वेव 'जागृधुः' आकांक्षा चक्रुः । अकांक्षावन्त इति यावत्‌ । ते 
'अभिद्रुहस्पदे’ अभितो द्रोहस्य विष्णुवैष्णवद्रोहफलस्य नित्यनिरतिशय - 
दुःखस्यास्पदे’ आकरे तमसि स्थातुं योग्या भवन्तीति शेषः । यतोऽतस्तेभ्यः 
्तनेभ्योऽस्मान्‌ मा वोचः न ह्यस्मच्छूवणवान्‌ दुःखमर्हतीति भावः । एवमेषां 
एतद्वासुदेवाख्यं परं ब्रह्म न, अपरं तदपरं जगन्च नास्ति, किन्तु “किश्च' 
यत्किञ्चित्‌ निर्गुणं ब्रह्म नैकं’ एकविधभिन्नं सदसद्विलक्षणं अनिर्वाच्यं च 
जगदभिमतं 'तेभ्यो' ब्रहस्तेनेभ्यो “नः” अस्मान्‌ मा त्रूहि । अथ किं नाम ? हे 
बृहस्पते' “वाग्धिबृहती' (छा. १-२-११) इति श्रुतेः वृहत्या वाचः पते 
वायो ये “मेन” विष्णुनिष्ठया 'उप' समीपे तस्मिन्नेव 'रताः' मनुष्याः 
मननशीला: 'धर्मिणो' निष्कामकर्मिणः ये च देवानां “ब्रयः” नपुंसकं पद- 
मेतत्‌ । वरं नियामकं च ब्रह्म हृदि वि आ ओहते व्यौहते वहन्ति । सर्वत्र 
समत्वात्‌ 'साम्रो' विष्णोः सकाझातू “परः” परं उत्तमं च न विदुः तेभ्यो नः 
अस्मान्‌ सदा ब्रूहीति | ऐतरेयभाष्ये तु “तदेव” सामैव वासुदेवादिरूपेण 'हृदा' 

स्वेच्छया “ओहते” प्राप्रोति सर्वमिति ओहते इत्येतत्‌ भगवद्विषयतया 
व्याख्यातम्‌ । यद्यपि भाष्योदाह्तक्रग्दये पू्वोत्तरार्धयोरेव पाठः सांव्यावहा- 
रिकः | तथापि “मा नस्स्तेनेति पूर्वासु ह्यूनता ञ्यतेऽर्थतः' इति ऋग्भाष्योक्ति: 
मध्यगतं 'येषां नैतत्‌, अथोपशमेन' इत्यर्धर्चद्वयमवान्तरवेदे अन्तर्हितं मूलवेदे 
पठितमिति ध्येयम्‌ । इतीत्यस्य निषिद्धमित्यनेनान्वयः । 


बिद्या ह वै ब्राणमाजगाम गोपाय मां शेबपि्टे$हमस्मि । 
अनार्यकायानृजबे शठाय मा स्म ब्रूया ऋजवे ब्रूहि नित्यम्‌ ॥ 
इति च ॥ ४९ ॥ 


श्रुत्यन्तरं पठति- बियेति ॥ 'ब्राह्मणं' वायुं प्रति विद्यादेवता आजगाम । 
आगत्य च हे वायो मां'गोपाय' गोपय रक्ष तेऽहं 'डोवधिः' निधिरस्मि । मां 
'अनार्यकाय’ भागवते- 

“तितिक्षवः कारुणिकाः सुहृदः सर्वदेहिनाम्‌ । 

अजातरात्रवः झान्ता: साधवः साधुभूषणाः ॥ 

मय्यनन्येन भावेन भक्तिं कुर्वन्ति ये टढाम्‌ | 

मत्कृते त्यक्तकर्माणः त्यक्तस्वजनबान्धवाः | 

मदाश्रयः कथाहृष्टाः ......... ॥' (भा.ग.३.२७.२१) 
इत्यादिनोक्तार्यकलक्षणरहिताय “अनृजवे' अविपरीतचित्तादिद्रवृत्तिमान्‌ ऋजुः 
तद्धिन्नाय 'शठाय' मूर्खाय दोषद्शो वा मा स्म त्रूयाः । माझब्दोऽयं 
निषेधार्थः, न माङ्‌ । तर्हि कस्मै वाच्येत्याकांक्षायामाह- ऋजब इति ॥ 
आर्यकाद्युपलक्षणमेतत्‌ | तथाचार्यकाय अझाठाय ऋजवे “नित्यं’ नियमेन मां 
रहति प्रार्थयामासेति श्रुत्यर्थः । अत्रापि इतीत्यस्य निषिद्धमित्यनेनान्वयः । 
श्रुतिसमुञ्चये चः । 


॥ इत्यन्बयाधिकरणम्‌ ॥९॥ 

॥ १०. ऐहिकाधिकरणम्‌ ॥ 


(प्रारन्धकर्मप्रतिवन्धाभाबे श्रबणमननादिभिः तजन्मन्येब ज्ञानं सम्भवति, 
अन्यथा जन्मान्तरे) 


सू- ३० ॥ ऐहिकमप्रस्तुतप्रतिबन्धे तदशनात्‌ ॥ ॐ ॥५०॥ 


“आत्मा बा अरे द्रष्टव्यः श्रोतव्यो मन्तव्यो निदिध्यासि- 
तब्यः' (वृ. ४-४-५) इति दर्शनार्थ श्रवणादि विधीयते । 
तञ्च दर्दानमैहिकमेब प्रारब्धप्रतिबन्धाभाबे । 


अत्राधिकरणे अपरोक्षज्ञानस्य प्रतिबन्धाभावे साधनसम्पत्तिजन्मन्येवोत्पत्तिः 
समर्थ्यते । साधनसम्पूर्तावपि ज्ञानानुदये कारणाभावात्‌ साधनसम्पू्तिजन्मन्येव 
ज्ञानस्य भान्यत्वात्‌ । तदभावे तु कदाऽपि तदनुदय इति पूर्वपक्षे सिद्धान्तयत्सूत्र 
पठति- ऐहिकमिति ॥ अत्र तदिति व्यस्तं समस्तं च । तत्र व्यस्तमावृत्तं 
विपरिणतं च श्रुतिप्रकृतपरामर्शीत्याइायेन तत्पदार्थं वदन्‌ तस्वैहिकपदेनान्वयं 
प्रदर्शयति- आत्मेति ॥ तज्ञ तदर्शनं चेति विग्रहः । दर्शनं ब्रह्मदर्दानम्‌ । चशब्दो 
विशेषणसमुञ्चये । तथा च 'आत्मा’ इति श्रुतौ यद्दर्शनार्थ श्रवणादि विधीयते 
तच्छूवणादिसाध्यत्वेन श्रुतं दर्शनं 'ऐहिकं' इह जन्मनि भवमेव यस्मिन्‌ जन्मनि 
श्रवणादिसम्पत्तिः तज्जन्मभवमेव, न तु तस्मिन्‌ जन्मन्येवेति नियम इत्यर्थः । न च 
कचिच्छूवणादिसम्पत्तिजन्मनि ज्ञानानुदयविरोध इत्यतः प्रवृत्तस्याप्रस्तुतप्रतिबन्ध 
इत्यस्यार्थमाह प्रारब्धेति ॥ ज्ञानोदयविधटकत्वेन प्रसक्तप्रतिबन्धकाभावे 
इत्वर्थः । तथा च प्रतिबन्धकाभावे, तदर्शानमेहिकमेव प्रतिबन्धे तु जन्मान्तर इति 
अनियमाभ्युपगमात्‌ । कचित्कारणे सत्यपि कार्यानुदयस्य प्रतिवन्धकग्रयृक्त- 
त्वाभोक्तदोष इति भावः । अनेन सूत्रे ऐहिकमित्यावर्तते तच सावधारणम्‌ । 
तदिति व्यस्तमावर्तते । तथाच तच्छुती श्रवणादिफलत्वनोक्त त्रहमदर्हानमेहिक- 
मेव । न च कचित्तदभावविरोधः । यतस्तदर्शानं प्रस्तुतप्रतिवन्ध जन्मान्तर 

भवं अप्रस्तुतप्रतिबन्धे त्वैहिकमेवेत्यनियमाभ्युपगमोऽत इति सूत्रखण्डार्थ उक्तो 
भवति । 
श्रुत्वाऽऽत्मानं मतिपूर्ब द्युपास्य 
इहैब दृष्टि परमस्य विन्देत्‌ । 
यद्यारब्धं कर्म निबन्धकं स्यात्‌ 
प्रेत्येब पश्येद्योगमेवान्वबेक्ष्य ॥' 
इति सौपर्णश्रुतौ तद्दर्शनात्‌ ॥ 
उभयं कुत इत्यतः तद्रर्शनादित्येतद्व्यातरष्टे- श्रुत्वेति ॥ “आत्मानं' पर- 
मात्मानं श्रुत्वा अथ “मतिपूर्व” मननपूर्वक “उपास्य' ध्यात्वा “इहैव” श्रवणादि- 
सम्पत्तिजन्मन्येव “परमस्य' विष्णोर्द्शनं “विन्देत्‌” प्राप्रुयात्‌ । प्रारब्धप्रति- 
बन्धाभाव इति शेषः । तत्सत्त्वे त्वाह- यदीति ॥ “निबन्धकं” नितरां बन्धकं 
आरब्धं ज्ञानप्रतिबन्धकं कर्म यदि स्यात्‌ । तीति शेषः प्रेत्य’ अस्माच्छरी- 
रान्मृत्वा 
ज्ञानं तु योगमुद्दिष्टं युज्यते तेन यत्सुखम्‌ । 
कचिद्योग उपायस्स्यात्कचिब्रित्तनिरोधनम्‌ || 
इत्पभिधानाद्योगशव्दोक्तै श्रवणाद्युपायं पुनः किञ्चित्‌ 'अन्ववेक्ष्य' अपेक्ष्यैव 
कृत्वैव परमस्य दृष्टि विन्देदित्यर्थः । श्रुती दर्शनादित्यनेन तस्यां श्रुतौ 
तस्यार्थस्य प्रतिबन्धकसदसत्त्वयोरैहिकानन्तर्यकत्वरूपार्थस्य दर्शनादुक्त - 
त्वादिति सूत्रखण्डार्थ उक्तो भवति । 
'अनादिजन्मसम्बन्धं निर्भेतुँ पापपञ्जरम्‌ । 
यावत्या सेबया शक्यं तावत्कार्य न संशयः ॥ 
याबदरे स्थितो गम्यात्ताबद्रन्तव्यमेब हि। 
इह जन्मान्तरे बाऽपि ताबत्यैब तु दर्शनम्‌ ॥' 


श्रुतिसिद्धार्थ स्मृतिं चाह- अनादीति ॥ पञ्जरशाब्दोऽस्रीलिङ्गः पतत्रि- 

गतिप्रतिबन्धकनीडवाची । तथा च प्रवाहतोऽनादिजन्मभिः सम्बन्धो यस्य तत्‌, 
अनादिजन्मसम्बन्धं अनादिजन्मकारणं पापमेव पञ्जरसदृशं पापरूपज्ञान- 
प्रतिबन्धकं “यावत्या सेवया’ यावज्न्मभवेन सेवनेन “निर्भेत्तुं/ विदारयितुं 
शक्यं तावत्सेवनं कार्यमित्यर्थः | अनादीति न्यस्तं वा पदं पापविशेषणम्‌ | 
तथात्वे जन्मसम्बन्धमिति कर्मणि घञन्तं, जन्मभिः सम्बन्धं यदनादिपापं 
तदेव पञ्जरमित्वर्थः । अत्र निदर्शनमाह- याबदिति ॥ “गम्यात्‌” प्राप्पाद्वामा - 
देस्तदपेक्ष्म यावदूरे स्थितो जनः तावहूरं तेन गन्तव्यमिति हि प्रसिद्ध मित्यर्थः । 
ननु "तद्यथा पुष्करपलाशे' (छा. ४.१४.३) 'यैषीकातूलम्‌' (छां.५.२४. 
३) इत्यादिश्रुतेः ब्रह्मदरनैकसाध्यः पापपञ्जरनिर्भेदः कथं सेवया भवेदित्यत 
आह- इहेति ॥ इह सेवाजन्मनि जन्मान्तरे वा यावत्या सेवया पापपञ्जरं 
निर्भेतुं शक्‍यं तावत्यैव सेवया दर्शनं भवति । अथ पापपञ्जरनिर्भेदो भवती- 
त्यर्थः । तुझाब्दः प्रतिबन्धकाभावभावयोरिह जन्मान्तरे वेति विशेषद्योतकः । 
तथा च पापपञ्जरनिरभेदस्येह जन्मनि जन्मान्तरे वा सेवासाध्यदर्शनसाध्य- 
त्वाभ्युपगमात्‌ साक्षात्सेवासाध्यत्वानभ्युपगमात्‌ न श्रुतिविरोध इति भावः । 


श्रवण मननं चैव निदिध्यासनमेव च । 
परे गुरौ च या भक्तिः परिचर्यादिकं हरेः । 
एषां सेबेति सम्प्रोक्ता यया तददर्शनं भवेत्‌ ॥ 
इति बृहत्संहितयाम्‌॥ ५० ॥ 


ननु श्रवणाद्येकसाध्यं ज्ञानं कथं शुश्रूपारूपसेवया स्यादित्यत आह- 
श्रवणमिति ॥ चशब्दः परस्परसमुञ्चये । एवडाव्दावेवमित्यर्थी । परे! 
परमात्मनि विषये परिचर्या पूजा । आदिपदात्नमनादिग्रहः । प्रथमयच्छब्दस्य 
या भक्तिः यञ्च परिचर्यादिकमित्युभयत्रान्वयः | अयमेव न सर्वत्र सेवाडाव्दार्थः, 
किन्तु ज्ञानसाधनविपयैवेत्याह- ययेति ॥ यया तदनं ब्रह्मद्टर्मिवति सा सेवा 
“एषा' श्रवणादिरूपा सम्प्रोक्तित्यर्थ: | एवं च यावत्या सेवयत्यत्र सेवा- 


३५४ ब्रह्मसूत्रभाष्यम्‌ अ. ३,पा. ४ 


गब्दार्थत्वेन श्रवणादिसेवैव सम्प्रोक्ता, न शुश्रूषा, अतो न ज्ञानस्य श्रवणादि- 
साध्यत्वप्रतिपादकात्मा वा अरे इत्यादिप्रमाणविरोध इत्वर्थः । बृहत्संहिता- 
यामुक्तत्वादुक्तं युक्तमिति शेष: । 
॥ इत्यैहिकाधिकरणम्‌ ॥ १० ॥ 
॥ ११. मुक्तिफलाधिकरणम्‌ ॥ 
(ज्ञानिनोऽपि प्रारव्धकर्मप्रतिबन्धाभावे तच्छरीरपातानन्तरमेब मोक्षः) 


सू-- ३० ॥ एबं मुक्तिफलानियमस्तदबस्थाव- 
धृतेस्तदबस्थावधृतेः ॥ उँ» ॥ ४१ ॥ 


एवमेब प्रारब्धकर्माभावे दारीरपातानन्तरमेव मोक्षः । 
तद्भावे जन्मान्तराणीत्यनियमः ॥ 


अत्राधिकरणे ब्रह्मज्ञानस्य स्वोत्पत्तिजन्मानन्तरमेव प्रतिबन्धकाभावे 
मुक्तिसाधनत्वमहिमा वर्ण्यते । तत्र कारणे सति कार्यानुदये हेत्वभावाद्यच्छरीरे 
ज्ञानमुत्पन्नं तच्छरीरपातानन्तरमेव मोक्ष इति पूर्वपक्षे सिद्धान्तयत्सूत्रमुप- 
न्यस्यति- एबमिति ॥ अत्र एवं मुक्तिफलानियम इति साध्यांश एवकार- 
गर्भिततया ब्याचष्टे- एबमेबेति ॥ यथा ज्ञाने चानियमः, एवं मुक्तिफलेऽप्य- 
नियम एव न तु नियम इत्यर्थः । ननु निष्कारणमनियमे कदाऽपि मोक्षाभाव- 
प्रसङ्ग इत्यत एवमित्येतद्विवृणोति- प्रारब्धेति ॥ प्रारव्धकर्माख्यमुक्ति- 
प्रतिबन्धकाभाव इत्यर्थः । 'तद्भावे' प्रतिवन्धकसत्त्व जन्मान्तराणीति द्वितीया - 
बहुवचनं, बहुत्वमविवक्षितम्‌ । जन्मान्तरमित्यर्थः । प्राप्येवेति दोषः | तथा च 
प्रारव्धभावाभावयोरनियमकारणत्वात्‌ नोक्तदोष इति भाव: | 


धर्मी स्वर्ग बिधमी निरयमेत्येव ब्रह्मसंस्थोऽमृतत्वमेत्येब 
्रह्मसंस्थोऽमृतत्वमेत्येब' इति ब्रह्मसंस्थस्य मोक्षस्येबा- 
बधारणात्‌ । 

ननु कुतो$त्र प्रतिबन्थककल्पनमित्यत: तत्र हेतुत्वेन तदवस्थावधूतेरित्यंशं 
तच्छुत्युदाहरणपूर्वकं व्याचष्टे- धर्मीति ॥ 'धर्मी' पुण्पकर्मवान्‌ “विधर्मी' 
पापकर्मवान्‌ तत्कर्ता 'ब्ह्मसंस्थो' ब्रह्मदर्शी 'अमृतत्वं' मुक्ति “एति' प्राप्रोति 
एवशब्देन कचित्‌ तदयोगं व्यवच्छिनत्ति एत्येव ब्रह्मसंस्थोऽमृतत्वमिति ॥ 
द्विर्वचनं तात्पर्यद्योतनार्थम्‌ । इतीत्यनन्तरं श्रुताविति रोषः । ्रहासंस्थस्य' 
ब्रह्मदर्गिन ब्रहाज्ञानस्येति यावत्‌ । 'मोक्षस्यैव’ मुक्तिहेतुत्वस्यैव । आवर्त- 
नीयोञ्यमेवशब्दः । तथा चैवराब्देन मुक्तिहेतुत्वस्यैवावधारणात्‌ एतजन्म- 
न्येवेत्यनवधारणादित्यर्थः । अनेन प्रतिबन्धकदशायां सति ज्ञाने मोक्षा- 
भावेनावधारणानुपपत्तिः । प्रतिबन्धकाभावेऽपि ज्ञाने सति मोक्षाभावे तु 
ब्रह्मसंस्थस्य तद्दर्शनस्य मोक्षहेतुत्वावधारणानुपपत्तिरेव | अतः श्रौतमोक्ष- 
हेतुत्वावधारणान्यथाऽनुपपत्या प्रतिवन्धककल्पना युक्ता | तथा च प्रति- 
बन्धकसद्भावोऽनियमहेतुः । तदाक्षेपकं चावधारणं, तस्यासिद्धिनिवारिका 
श्रुतिरित्युक्तं भवति । अथवा- ज्ञानिनः तद्देहपातानन्तरमेव मोक्षो जन्मान्त- 
राणि प्राप्य वा इति मोक्षकालनियमे एव श्रुतिः प्रमाणम्‌ । अत्र पक्षे श्रुतौ 
ज्ञानिनो मक्षस्यैवावधारणादेतदेहपातानन्तरमेवेत्येबंरूपनियमस्यानवधार- 
णान्नियमायोगस्याव्यवच्छेदान्नियमानुक्तरितिहेतुवाक्यार्थस्यैवं मुक्तिफलानियम 
इति साध्येनान्वयः । अत्र भाष्यस्थैवकारोऽन्ययोगन्पवच्छेदकः, श्रुतिगतस्त्व- 
योगन्यवच्छेदक इति द्रष्टव्यम्‌ । 

“विद्वानमृतमाप्रोति नात्र कार्या विचारणा । 

अवसन्नं यदारब्धं कर्म तत्रैव गच्छति ॥ 

न चेद्वहूनि जन्मानि प्राप्यैवान्ते न संशयः ॥' 

इति नारायणाध्यात्मे ॥ ५१ ॥ 


॥ इति श्रीमदानन्दतीर्थभगवत्पादाचारयंविरचिते ब्रहमसूत्रभाप्ये 
तृतीयाध्यायस्य चतुर्थः पादः ॥ 


३५६ ब्रह्मसूत्रभाष्यम्‌ अ. ३,पा. ४ 


ननु श्रुतौ नियमानुक्तिमात्रं नानियमसाधकमित्यतः स्मृतिमुदाहरति- 
बिद्वानिति ॥ “विद्वान ब्रह्मापरोक्षज्ञानी ‘अमृतं’ मुक्तिमाप्रोत्येव । नात्र 
सन्देहः कार्य इत्यर्थ: | परन्तु यस्मिन्‌ जन्मनि ज्ञानमुत्पन्नं तद्देहपातानन्तर- 
मेबेति न नियम इत्याह्‌- अबसन्नमिति ॥ 'यत्‌’ यदि आरब्धं कर्म 'तत्रेव' 
तद्देह एव 'अवसन्नं’ पर्यवसन्नं तद्देहपातानन्तरमेवामृतं “गच्छति प्राप्नोति । 
अवसन्नं न चेत्‌ बहूनि जन्मानि प्राप्यैव ‘अन्ते प्रारब्धक्षयान्ते अमृतं गच्छति 
नात्र संशय इत्यर्थः | नारायणाध्यात्म इत्यस्य 'प्रारधकर्माभावे' इत्यादिनोक्तो 
नियमः युक्त इति पूर्वेणान्वयः | सूत्रे फलशब्दो ज्ञानफलेषु मोक्षस्य 
्राधान्यज्ञापनार्थः । तदुक्तं तत्त्वप्रदीपे- सर्वपुरुषार्थप्राप्तिदर्शनादित्युक्तेडपि 
इतरेषामानुषङ्गिकत्वं साक्षात्फलत्वं मुत्तेरेवेति फलशब्द इति । द्विरुक्ति- 
स्त्वेतदध्यायार्थस्य प्रामाणिकत्वसूचनार्थति द्रष्टव्यम्‌ | तदुक्तमेतरेयभाष्ये - 
“सर्वप्रमाणसिद्धत्वं वक्तुमाध्यायमूलतः । 
अध्यायान्ते द्विरुक्तिस्स्यात्पूर्वोक्तस्यावधारणे ॥' (ऐ.भा. द्विप्र.) इति ॥ 
'अवधारणे' निर्णायकग्रन्थे | “आध्यायमूलतः' अध्यायमूलमारभ्य-पूर्वोक्त- 
स्वार्थस्य सर्वप्रमाणसिद्धत्वं वक्तुं अध्यायान्ते द्विर्तिस्स्यादित्पर्थः । 
॥ इति मुक्तिफलाधिकरणम्‌ ॥ 


॥ इति श्रीमत्परमहंसपरिब्राजकाचार्याणां सर्वतन्त्रस्वतन्त्राणा 
श्रीमद्रघुनाथतीर्थपूज्यपादानां शिष्येण श्रीजगन्नाथयतिना कृतायां 
श्रीमदब्रसूत्रभाप्यदीपिकायां तृतीयाध्यायस्य चतुर्थः पादः ॥ 

॥ तृतीयाध्यायस्समाप्तः॥ 


३५७ 


॥ सूत्रदीपिका ॥ 
तृतीयाध्यायस्य प्रथमः पादः 


॥ तदन्तराधिकरणम्‌ ॥१॥ 
१. ॐ तदन्तरप्रतिपत्तौ रंहति सम्परिष्वक्तः 
प्रःननिरूपणाभ्याम्‌ ॐ 
तदन्तरप्रतिपत्तौ शरीरान्तरप्राप्पर्थम्‌ । जीवः सम्परिष्वक्तः पुथिव्यादिभूतसंयुक्त 
एव । रंहति इमं देहं परित्यज्य लोकान्तरं गच्छतीति ज्ञायते । कुतः? 
प्रश्‍ननिरूपणाभ्यां “वेत्थ यथा'' इति ३वेतकेतुमृपिं प्रति प्रवाहणस्य राज्ञः 
प्रश्नात्‌ । तथा “इति तु'' इति प्रवाहणोक्तपरिहाराज्चेत्यर्थः ॥ १ ॥ 


॥ ज्यात्मकत्वाधिकरणम्‌ ॥ २ || 
२. ॐ त्र्यात्मकत्बात्तु भूयस्त्वात्‌ ॐ 
जीवः सर्वभूतपरिष्वक्त एव गच्छति । नाद्धिरेव । आप इति विशेषोक्तिस्तु 


ज्यात्मकत्वात्‌ अपां क्षितिसलिलानलात्मकत्वात्‌ । तेष्वप्यपां भूयस्त्वात्‌ 
बाहुल्यात्‌ युज्यते । अतो न तद्विरोध इत्यर्थः ॥ १ ॥ 


॥ प्राणगत्यधिकरणम्‌ || ३ ॥ 

३. ॐ प्राणगतेश्च ॐ 
भूतव्पाप्तप्राणशब्दितेन्द्रियाणा जीवेन सह गमनश्रवणा्च । जीवो भूतसम्परिप्वक्त 
एव गच्छतीत्यर्थः || १ ॥ 


१. 'बेत्थ यथा पञ्चम्यामाहुतावापः पुरुपवत्रसो भवन्ति इति तु पश्चम्यामाहुतावापः पुरुपवचसा 
भवन्ति’ (छां.५-३-५९) 


३५८ सूत्रदीपिका 


॥ अग्र्याद्यिकरणम्‌ ॥ ४ ॥ 

४. ॐ अग्र्यादिगतिश्रुतेरिति चेन्न भाक्तत्वात्‌ ॐ 
अग्यादिगतिश्रुते: प्राणानां यत्रेति अग्ग्यादीन्‌ प्रति गमनस्योकतेर्न जीवेन सह 
गमनम्‌ इति चेन्न । कुतः भाक्तत्वात्‌ “यत्र”' इति श्रुतेः प्राणभागविषयत्वा- 
दित्यर्थः ॥ १ ॥ 

॥ प्रथमाधिकरणम्‌ ॥ ५ ॥ 

५. ॐ प्रथमे$श्रबणादिति चेन ता एव ह्युपपत्तेः ॐ 
प्रथमे तस्मिनित्युपक्रमे । प्रथमे चुनामके । प्रथमाग्रौ होमश्रवणात्‌ भूतानां 
जीवसाहित्यश्रवणाभावाच्च | न जीवो भूतसहितो गच्छति इति चेन्न । कुतः? 
हि यतः | ता एब प्रस्तुता आप एवोपक्रमगतश्रद्धााब्देनो च्यन्ते | अतः तत्कुतः 
उपपत्तेः ‘आपः पुरुषवचसो भवन्ति’ ` इत्युपसंहारोपपत्तेरित्यर्थः || १ ॥ 

॥ अश्रुतत्वाधिकरणम्‌ ॥ ६ ॥ 

६. ॐ अश्रुतत्वादिति चेन्नेष्टादिकारिणां प्रतीतेः ॐ 
अश्रुतत्वात्‌ भूतानां जीवेन सह गमनस्य ‘अग्निं वागप्येति’ इतिवत्‌ 
प्रत्यक्षश्रवणाभावान तेषां सह गमनम्‌ इति चेन्न । कुतः ‘अथैनम्‌’? इति 
शरुत्या इष्टादिकारिणां यागह्दोमकृताम्‌ । प्रतीतेः प्रत्यक्षत एव भूतवियोग- 
सहयोगयोरवगमादित्यर्थः || १ ॥ 

॥ भाक्ताधिकरणम्‌ ॥ ७ ॥ 
७. ॐ भाक्तं बाऽनात्मवित्त्वात्तथाहि दर्शायति ॐ 


९ . 'यत्रास्य पुरुषस्य मृतस्याग्निं वागप्येति वातं प्राणः” (नृ.५-२-१३) 
२. ' इति तु पश्चम्पामाहुतावाप: पुरुपचचसो भवन्ति' (छां.५-३-९.) 


३. 'अधैनं यजमानं किं न जहानि भूतान्य भूतैरव गच्छति भूतैर्भुङ्के भूतैरुत्पद्यते भूतैश्चरति 
भूतिर्जिचरति' (कौण्डिण्यश्रुतिः) 


अ.३.पा. १.सू ७-९ ३५९ 


काम्यकर्मिणां उक्तममृतत्वं भाक्तं अमुख्यम्‌ । कुतः अनात्मबित्त्वात्‌ 
तेषामत्रह्ज्ञानित्वात्‌ । वाशब्देन जिज्ञासुज्ञानिकृताकाम्पकमेजन्यामृतत्वमपि 
न संसारनिवृत्तिरूपमुख्यामृतत्वरूपम्‌ । किन्तु अन्तःकरणशुद्धचानन्दातिशय- 
रूपनिरतिशयपरममुख्यमिति पक्षद्वयं सूचयति । कुत एतत्‌ हि यस्मात्‌ । 
अमृतो बा'' इति, 'स एनमिति?*, 'कर्मणा ' इति, 'आत्मानम्‌' इति 
च श्रुतिः तथा उक्तार्थान्‌ दर्शयति प्रतिपादयति । तस्मादित्यर्थः || १ ॥ 


॥ कृतात्ययाधिकरणमू ॥८॥ 
८. ॐ कृतात्ययेऽनुशयवान्‌ दृष्टस्मृतिभ्याम्‌ ॐ 


कृतात्यये कृतस्य कर्मणः स्वरादौ भोगेन अत्यये क्षये सति । पुनरनुशयबान्‌ 
भुक्तदौषवानेवेमं लोकं प्रत्यागच्छतीति ज्ञायते । कुतः दष्टस्मृतिभ्याम्‌ । 'ततः 
ोषेण'* इति दृष्टब्दितश्रुतेः । “भुक्तशेष-'” इति स्मृतेश्रेत्यर्थ: ॥ १ ॥ 


॥ यधेताधिकरणम्‌ ॥ ९ ॥ 
९. ३० यथेतमनेबञ्च ॐ 


जीवेन यथा येन मार्गेण स्वर्गादिकम्‌ । इतं प्राप्तम्‌ । तथा तेन । अनेबं 
अन्येन मार्गेण च । जीव इमं लोकमागच्छतीत्यर्थः || १ ॥ 


. “अमृतो बाब सोमपो भवति यावदिन्द्रो यावन्मनुर्यावदादित्यः' 

२. 'स एनमविदितो न भुनक्ति यथा वेदो वाऽननृक्तोऽनयद्वा कमांकृतं यदि ह वा अप्यनेवं विन्महत्पुण्यं 
कर्म करोति तद्धास्यान्ततः क्षीयत एवात्मानमेव लोकमुपासीत स य आत्मानमेव लोकमुपास्ते न 
हास्य कर्म क्षीयतेऽस्माद्वयेवात्मनो यद्यत्कामयते तत्तत्सृजते (मृ.३-४-१५) 

३. कर्मणा ज्ञानमातनोति ज्ञानेनामृतीभवति अथामृतानि कर्माणि पत एनममृतत्वं नयन्ति" 

४. ' ततः शेपेणेमं लोकमायाति पुनः कर्म कुरुते पुनर्गप्छति पुनरागच्छति 

« भुक्तशेपानुशयबानिमां प्राप्य भुवं पुनः । कर्म कृत्वा पुनगंच्छेत्युनरायाति नित्या; ॥ 

आचतुर्दशमाद्वर्षात्‌ कर्माणि नियमेन तृ । द्ञावराणां दहानां कारणानि करोत्ययम्‌ । 
अतः कर्मक्षयान्मुक्तिः कुत एव भविष्यति ॥ 


~ 


५ 

॥ चरणाधिकरणम्‌ ॥ १० ॥ 

१०. ॐ चरणादिति चेन्न तदुपलक्षणार्थेति कार्ष्णाजिनिः ॐ 
गतागतं न सज्ञादेर्भवति । किन्तु चरणात्‌ यज्ञाङ्गभूताचारादेव । चरणाचार 
इति श्रुतेः इति चेन्न । कुतः यतः श्रुतिः तदुपलक्षणार्था जहत्स्वार्थलक्षणया 
यज्ञाचारोभयप्रतिपादिकेति कार्ष्णाजिनिराचार्यो मन्यते | अत इत्यर्थः ॥ १॥ 

११. ॐ आनर्थक्यमिति चेन्न तदपेक्षत्वात्‌ ॐ 
उपलक्षणार्थत्वे चरणडाब्दस्य आनर्थक्यम्‌ । कुतः रमणीयकपूयपदाभ्यामेव 
कर्मोपलक्षणसम्भवात्‌ इति चेन्न कुतः तदपेक्षत्वात्‌ तस्य साध्वसाधुयज्ञादि- 
मत्त्वस्य तदपेक्षत्वात्‌ आचारादिसापेक्षत्वात्‌ । तथाच तद्वोधार्थं तत्पदसार्थक्यं 
सम्भवतीत्यर्थः ॥ २ ॥ 

१२. ॐ सुकृतदुष्कृते एबेति तु बादरिः ॐ” 
सुकृतदुष्कृते साध्वसाधुकर्मणी एव श्रुतिस्थचरणशब्दवाच्ये न तु तदङ्गा- 
चरणम्‌ इति बादरिः आचार्यो मन्यत इत्यर्थः । तुशब्दात्‌ स्वशब्दात्‌ 
स्वसिद्वान्तोऽपि स एव इति सूयति ॥ ३ ॥ 
॥ अनिष्टाधिकरणम्‌ ॥ ११ ॥ 

१३. ॐ अनिष्टादिकारिणामपि च श्रुतम्‌ ॐ 
चद्च्दो दुःखान्तरसमुञ्चये । न केवलमिष्टादिकारिणामेव गतागतं किन्त्विष्ट- 
झब्दितयागादिकर्मरिरुद्वपापकारिणाम्‌ अपि । कुतः यतः श्रुतं “तद्य इह'' 
इति श्रुत्या तथोक्तम्‌ । अत इत्यर्थ: ॥ १ ॥ 

१४. ॐ संयमने त्वनुभूयेतरेषामारोहाबरोहौ तद्वतिदर्शनात्‌ ॐ 


१, 'तद्य इह शुभाकृता पे चाशुभकृतस्तऽशुभमनुभृयाव्तन्ते पुनः कर्म कुर्वन्ति पुनर्गच्छन्ति 
पुनरागच्छन्ति" (भाह्लवेयश्रुतिः) 

तुशब्दोऽवधारणे । सप्तमी द्वितीयार्थे । संयमने नरके । सम्यग्यमझासनम्‌ 
अनुभूय एव स्थितानाम्‌ इतरेपामिष्टादिकारिभ्योऽन्येषां मध्ये आरोहावरोहौ 
केषाञ्चिदारोहः नरकादुत्थानं केपाञ्चिदवरोहः ततोऽपि नीचस्थाने नित्यनरके 
पातो भवति। कुतः तद्गतिदर्शनात्‌ तेषां अनिष्टादिकारिणां तद्गते: एवंविधगतेः 
दर्शनात्‌ “सर्वे” इति श्रुतावुक्तत्वा दित्यर्थः ॥ २ ॥ | 
१५. ॐ स्मरन्ति च ॐ 
स्मृतिकर्तारः उक्तमर्थ ‘गच्छन्ति’ इत्यादिस्मृतिभिः प्रतिपादयन्ति च इत्यर्थः 
॥ ३॥ 
॥ अपि सप्ताधिकरणम्‌ ॥ १२ ॥ 
१६. ३० अपि सप्त ॐ 
स्मर्तारः रौरवादिसप्तविधान्‌ अपि नरकान्‌ 'रौरवः'* इति स्मृतिभिः 
प्रतिपादयन्तीत्यर्थः ॥ १ ॥ 
॥ तत्राप्यषिकरणम्‌ ॥ १३ ॥ 
१७. ॐ तत्रापि च तद्वयापारादविरोधः ॐ 


चशब्दो दुःखानुभवं विनैवेत्यर्थसूचकः । तथाच तत्रापि नरकेऽपि । तद्वयापारात्‌ 
दुःखानुभवं विनैव तस्येश्वरस्य प्रेरणाख्यव्यापारसत्वात्‌ अविरोधः । ईइवरस्य 
१, सर्वे इत्यतः परं 'इह' इति मुद्रितपुस्तके अधिकं हृश्यते। अन्त्रयस्तु मृग्य: | 

“स्वे बा एतेऽशुभकृतः संयभने प्रपतन्ति तत्र ये परद्वियो गुरुद्विपः श्रुतिद्विपस्तदवमन्तार शठा 

मूखां इति ते वै ततोऽवरुह्य तमसि प्रपतन्ति नैवत उनिष्ठन्तेऽपि कर्हिचित्‌ वत्रे वा एतदित्याहुरथ 

येऽन्ये बरह्मद्विषः स्तेनाः सुरापा इति ते वै तदनुभूयेमं लोकमनुब्रजन्ति'  (कोण्ठरव्यश्रुतिः) 
२. 'रौरबोऽथ महांश्चैव वद्विवैतरणी तधा । 

कुम्भीपाक इति प्रोक्तान्यनित्वनरकाणि च || 

तामिस्रश्चान्धतामिस्रो द्वौ नित्यौ सम्प्रकीर्तितौ । 

इति सप्त प्रधानानि बली सस्तृततरोत्तरम्‌। 

एतानि क्रमशो गत्वैवारोहो 5 थावरोहणम ॥ (भारते) 

नरके स्थित्वा तत्स्थजीवानियन्तृत्व “सर्व” इति श्रुतिविरोधः । तब्रियन्तृत्वे 
दुःखभोक्तृत्वमित्युभयविरोधा नेत्यर्थः ॥ १ ॥ 
॥ विद्याषिकरणम्‌ ॥ १४ ॥ 

१८. ॐ विद्याकर्मणोरिति तु प्रकृतत्वात्‌ ॐ 
तुझुब्दो$वधारणे । “अथैतयोः पथोः` इति श्रुतावेतयोरित्यस्य ज्ञान- 
कर्मणोरित्येवार्थः | न तु धूमार्चिरादिमार्गयोरिति । येन जीवस्य फलस्वातन्त्र्यं 
स्यात्‌ । कुतः प्रकृतत्वात्‌ | ‘तद्य इत्थम्‌’? इति तयोरपि प्रकृतत्वादित्यर्थः 
॥ १॥ 

॥ न तृत्तीयाधिकरणम्‌ ॥ १५ ॥ 
१९. ॐ न तृतीये तथोपलब्धेः ॐ 
तृतीये 'तिर्यग्यातना तमः" इत्युक्ताधोगतिषु तृतीये तमसि । न सुखमस्तीति 
शेषः । कुतः तथोपलब्धेः तथा प्रतीतेरित्यर्थः || १ ॥ 


२०. ॐ स्मर्यतेऽपि च लोके ॐ 


अन्धे तमसि सुखराहित्यं 'नान्धे तमसि”* इति स्मृतिकर््रा स्मर्यते च स्मृत्या 
च प्रतिपाद्यते | किञ्चैतत्‌ लोकेऽपि लोकद्ृष्टव्याप्तिकानुमानेनापि सिद्धमित्यर्थः 
॥२॥ 


१. “सबै बिसूजति सर्व विलापयति सर्व रमयति सवं न रमयति सर्व प्रवर्तयत्यन्तरस्मिनिविष्ट:' 
(कौषारवश्रुतिः) 

. ` अषैतयो; पथोर्न कतरेण च तानीमानि क्षुद्रमिश्राण्यसकृदावर्तीनि भूतानि भवन्ति जायस्व 
ब्रिवस्थेत्येतत्तृतीयं स्यानम्‌' (उां.५-१०-८) 

. 'तथ इत्यं बिदुर्य वमे-रण्य श्रद्धानप इत्युपासत तेऽर्चिवमभिसम्भवन्ति | अथ य इमे ग्राम इष्टापूर्त 
दन्षपित्युपासत ते धूममभिसम्भवन्ति” (रां.५-१०-१) 

- 'अपादिद्वानकर्मा: वागाच्छति। तरिधा ह वावागगतिस्तिर्यग्यातना तम इति । द्वे वा सुखानुवृत्त 
न तमस्सुखानुवु्त कलं होवात दुःख भवति” 

- ` तिवंक्षु नरके चैव सुखलेशा विधीपत । 
नान्ये तमप्लि मग्नानां सुखलशोा5पि कथधन' (भचिष्यत्पर्व : ) 


A) 


~ 


बट 


डी 

२१. ३० दर्शनाच ३० 
तृतीये सुखराहित्यं हिरण्यगर्भप्रत्यक्षाच्च सिद्धमित्यर्थः ॥ ३ ॥ 


२२. ॐ तृतीये शब्दाबरोधः संशोकजस्य ॐ 
तृतीय इत्यावर्तते । तृतीये तमसि । तत्रापि तृतीये अन्धे तमसि तद्विषये । 
यः शब्द: । तेन संशोकजस्य सम्यक्‌ शोकजस्य । मोहस्य अबरोधः प्राप्ति- 
भवतीत्यर्थः ॥ ४ ॥ 
२३. ॐ स्मरणाच्च ॐ 
तमख्नैविध्यस्य तृतीयतमसः श्रवणे श्रोतृमोहप्रप्तश्च 'महातमः' ` इति स्मृत्या 
तदुभयं सिद्धमित्यर्थः ॥ ५ ॥ 
॥ तत्स्वाभाव्याधिकरणम्‌ ॥ १६ ॥ 
२४ ॐ तत्स्वाभाव्यापत्तिरुपपत्तेः ॐ 


कर्मणि तत्स्वाभाब्यापत्तिः तस्य धूमादिदेवस्य स्वाभाव्यस्य स्वभावसदृश- 
स्वभावस्य । प्राप्तिरेव । न तदैक्यं तत्पदप्राप्तिवाँ कुतः उपपत्तेः अन्यस्यान्यैक्या - 
दृष्टयाऽस्वैवार्थस्य युक्तत्वादित्यर्थः ॥ १ ॥ 
॥ नातितरिरणापिकरणम्‌ ॥ १७ ॥ 
२५. ॐ नातिचिरेण विशेषात्‌ ॐ 

्वर्गानिर्गतः कर्मी नातिचिरेण अचिरेणैव । भूमावागत्य ब्राह्मणादियोनिं 
प्राप्रोति । न चिरेण । कुतः बिशेषात्‌ “तद्य इह'" इति विशेषवचनादित्यर्थः 
॥ १॥ 


४ महातमख्तिधा प्राक्तमर्ध्व मध्यं तथा: धरम । 

श्रवणादेव मूर्ादिरपरस्य यता भवत्‌ । 

तस्मा विस्तरेणैतत्‌ कथ्यते राजसन्तम॥ (कीर्म.) 
२. 'तच इह रमणीयचरणा अभ्याशा ह पत्तै रमणीयां योनिमापद्यन्न' (छां.५-५०-५) 

॥ अन्याधिकरणमू ॥ १८ ॥ 
२६. ॐ अन्याधिषिते पूर्वबदभिलापात्‌ ॐ 
कर्मिणो अन्याधिष्ठिते अन्यजीवाभिमन्यमानत्रीह्यादिइारीरे प्रवेश एव न तु 
तदभिमानित्वम्‌ । येन दुःखं स्यात्‌ । तर्हि व्रीहियवाः’ इत्यभेदोक्तिः 
कथमित्यत उक्तम्‌- पूर्ववत्‌ इति | यथा 'धूमो भूत्वा”' इत्यादौ धूमादिभावोक्तिः 
तथा । कुत एतत्‌ अभिलापात्‌ 'सोऽवाग्गतः”` इति श्रुतौ तथाभिधानादित्यर्थ: 
॥ १॥ 
२७. ॐ आशुद्धमिति चेन्न शब्दात्‌ ॐ 

हिंसारूपत्वादू यज्ञस्य कर्मासिद्धं दुःसाधनम्‌ इति चेन्न । कुतः शब्दात्‌ 
श्रुतिवाक्यविहितत्वादित्पर्थः ॥ 

॥ रेतोऽधिकरणम्‌ ॥ १९ ॥ 

२८. ॐ रेतःसिग्योगोऽथ ॐ 

कर्मिणः प्रथमं रेतःसिग्योगः रेतःसिचा पित्रा योगः सम्बन्धः । तत्प्रवेश इति 
यावत्‌ । अथ अनन्तरम्‌ । मातृप्रवेशो भवति न तु प्रथममेवेत्यर्थः ॥ १ ॥ 

॥ पान्यधिकरणम्‌ ॥ २३ ॥ 

२९. ॐ योनेः शरीरम्‌ ॐ 
ल्यब्लोप पञ्चमी । कर्मी पितुद्वारा मातृयोनिं प्रविरयैवाथ तत्र शरीर लभते 
न तद्विनेत्यर्थ: ॥ १ ॥ 
इति श्रीजगञ्नाययतिकृतापां सुत्रदापिकायां 
तृतीयाध्यायस्य प्रथम: पादः ॥ ३॥ १॥ 
१. -पूसो भूत्या पति २. (छां.५-१५-५) 
२. 'सोज्चारगतः स्थावरान्‌ प्रविशयाओगेनैव रजन्‌ स्थूल शरीरयेति स्थूलाच्छरौराद्भोगा - 
ननुभुड' (कौबारपश्रति:) 

तृतीयाध्यायस्य द्वितीयः पादः 
॥ सन्ध्याधिकरणम्‌ ॥ १॥ 
१. ॐ सन्ध्ये सृष्टिराह हि ॐ 
हि पस्मात्‌ “अध रथान्‌’ इति श्रुतिः सन्ध्ये जाग्रत्सुषुप्तिसन्धौ भवतीति 
स्वप्ने भगवतः सृष्टिम्‌ आह । अतः सृष्टिः स्वप्रपदार्थसृष्टिः । भगवत एव 
जायत इत्यर्थः ॥ १ ॥ 
२. ॐ निर्मातारं चैके पुत्रादयश्च ॐ 


चो यतः । एके शाखिनः । एनं भगवन्तम्‌ | 'य एषु सुप्तेषु" इति 
स्वप्नपदार्थनिर्मातारम्‌ आमनन्ति । अपरे च पुत्रादयः । तस्माद्‌ विष्णोरेव 
जायन्त इति वदन्ति । तस्माद्‌ विष्णोरेव स्वाप्रसृष्टिरित्यर्थ: ॥ २ ॥ 

३. ॐ मायामात्रन्तु कात्सर्थेनानभिव्यक्तस्वरूपत्वात्‌ ॐ 


तुरेवार्थे । सन्ध्यं मायामात्रं निमित्तापादानभूताभ्यां मापाशब्दितेच्छावासना - 
भ्यामेव निर्मितं न बाह्यकारणकम्‌ । कुतः कात्स्रर्थेनानभिव्यक्तस्य- 
रूपत्जात्‌ बाह्यवत्‌ सम्यगनभिव्यक्तस्वरूपत्वादित्पर्धः ॥ ३ ॥ 


४. ॐ सूचकश्च हि श्रुतेराचक्षते च तद्विदः ॐ 


१. 'न तत्र रथा न रथयागा न पन्थाना भवन्त्यथ रथान्‌ रथयोगान्‌ पथः सृजत' (वृ.६-३-१०) 
२. 'य एषु सुछेषु जागर्ति कामह्कामं पुरुषा निर्ममाण:' (कठ.२.२.८) 

चो यतः । स्वाप्रपदार्थ: सूचकः शुभाशुभज्ञापकः । अतोऽपि नासत्यः । 
तत्कुतः यदा”! इति श्रुतेः । प्रत्यक्षतः फलदर्शनाच्चेति हि शब्द: | किञ्च 
तद्विदः स्वाप्रविदो व्यासादयः आचक्षते च । 'यदा”' इति श्रुतौ स्वाप्रार्थाना - 
मर्थक्रियाकारित्वं वदन्त्यतोऽपीत्वर्थः || ४ ॥ 


॥ पराभिध्यानाधिकरणम्‌ ॥ २ ॥ 


५. ॐ पराभिध्यानात्तु तिरोहितं ततो हास्य बन्धविपर्ययौ ॐ 


हि यस्मात्‌ । ततः परमात्मनः सकाशातू । अस्य जीवस्य । बन्धविपर्ययौ 
बन्धमोक्षौ भवतः । तस्मात्‌ पराभिध्यानात्तु परमात्मेच्छयैव । सन्ध्यं 
तिरोहितं लीनं भवति । न कारणान्तरादित्यर्थः ॥ १ ॥ 


॥ देहयोगाधिकरणम्‌ ॥ ३॥ 
६. ॐ देहयोगाद्वासोऽपि ॐ 


देहयोगाद्वासोऽपि देहाभिमानेनावस्थयितिरूपजाग्रदवस्थाऽपि पराभिध्या- 
नादेव भवति नान्यत इत्यर्थः || १ ॥ 


॥ तदभावाधिकरणम्‌ ॥ ४ ॥ 
७. ॐ तदभावो नाड़ीषु तच्छ्रुतेरात्मनि ह्‌ ॐ 


अस्प जीवस्य नाडीषु आत्मनि नाडीस्थिते परमात्मन्येव । तदभाबः 
जाग्रत्स्वप्रयोरभावः । सुषुप्तिजायते । तस्य तदा तत्प्रवेशो भवति । कुतः 
तच्छुते: "आसु तदा नाहीषु'' इति श्रुतेः तथा श्रवणादित्यर्थ: । ह 
इत्यस्यार्थस्य पुक्नतामाह ॥ १ ॥ 
१. "पदा कर्मसु काम्पषु खियं स्वप्न भिपद्ृपति । 

समृद्धि तत्र जानीयानस्मिन्‌ स्वप्रतिदर्शने' (जा.५-२-९) 
२. ` आसु लदा नाहीषु सुप्ता भवति' (ां.८-६-३) 

॥ प्रवोधाधिकरणम्‌ ॥ ६ ॥ 
८. ॐ अतः प्रबोधोऽस्मात्‌ ॐ 
अस्य जीवस्य प्रबोधः सुप्तेरत्थानम्‌ । अस्मात्‌ परमात्मन एव भवति 
नान्यतः । कुतः “एष एव'' इति श्रुतत्वादित्वर्थः ॥ १ ॥ 


॥ कर्मानुस्मृत्पधिकरणम्‌ ॥ ६ ॥ 

९. ॐ स एब च कर्मानुसृतिशब्दबिधिभ्यः ॐ 
चझब्दोऽप्पर्थे । स एब ईश्वर एव । सर्वेषामपि सर्वदा सर्वावस्थाप्रेरक: । 
न देशकालान्तरेऽन्यः । कुतः कर्मानुस्मृतिरान्दबिधिभ्यः “एष ह्येब'* इति 
कर्मणामीशाधीनत्वश्रुतेः । प्रदर्शक इत्यनुकूलस्मृतेश्च । 'एषः'' इति 
आाब्दाच्चात्मानमिति विधेश्रेत्यर्थः ॥ १ ॥ 

॥ सम्पत्त्पधिकरणम्‌ || ७ ॥ 
१०. ॐ मुग्धेऽर्सम्पत्तिः परिरोषात्‌ ॐ 
मुगधे मूर्छायाम्‌ । जीवस्य अर्धसम्पत्तिः परमात्मन्यर्धप्रवेश; । कुतः परिशेषात्‌ 
प्रसक्तप्रतिषेधपूर्वकानुमानादित्पर्थः ॥ १ ॥ 
॥ न स्थानतोऽप्यधिकरणम्‌ ॥ ८ ॥ 

११. ३० न स्थानतोऽपि परस्योभयलिङ्गं सर्वत्र हि ॐ 
परस्य परमात्मनः स्थानतोऽपि अक्ष्यादिस्थानभदादपि । उभयलिङ्गं भिन- 
रूपम्‌ । न अस्ति । किन्तु सर्वत्र सर्वस्थानेषु स्थितं रूपमेकमेव । कुतः 
हि यस्मात्‌ । 'सर्वेषु'' इति श्रुतिरत्रास्ति । अत इत्यर्थः ॥ १ ॥ 


१. ' एष एव सुप्र प्रबोधपत्पतस्माजीव उत्तिष्ठत्यष प्रमातेष परम: ' (कीण्डन्यश्रुतिः) 
२. 'एष होब साधु कर्म कारपति (कौ.३-८) 


३, “एष स्वप्नान्‌ प्रदशपत्येष प्रबापपत्यष एव परम आनन्दः 
४. 'सर्बेपु भूतष्वेतम बह्मत्याचक्षत' (ए.आ.३-२-३) 

१२. ॐ न भेदादिति चेन्न प्रत्येकमतद्वचनात्‌ ॐ 


भेदात्‌ 'कार्यकारणबद्धौ'' इति स्वप्रजाग्रदनुभवजनकत्वरूपभेदकत्वधर्म - 
श्रवणात्‌ विइवादिरूपाणां नाभेद इति चेन्न । कृतः प्रत्येकं परस्परम्‌ । तेषां 
रूपाणाम्‌ । अतद्वचनात्‌ 'एष त आत्मा” इत्यभेदत्रुतेरित्यर्थः ॥ २ ॥ 


१३. ॐ अपि चैवमेके ॐ 


यत एबम्‌ अभेदं चराब्दादनन्तरूपत्वं चैके शाखिनः 'अमात्र:'' इति श्रुतौ 
पठन्ति । अपि अभेद्‌ऽपि भेदव्यपदेशः स्थानभेदाद्‌ युज्यते इत्यर्थः ॥३॥ 


॥ अरूपाधिकरणम्‌ ॥ ९ ॥ 
१४. ३० अरूपवदेव हि तत्प्रधानत्वात्‌ ॐ 


ब्रह्म अरूपवदेव प्राकृतरूपरहितमेव । कुतः तत्प्रधानत्वात्‌ प्रकृत्यायुत्त- 
मत्वात्‌ । दिशब्दसूचितास्थूलमिति' श्रुतेश्रेत्यर्थ: ॥ १ ॥ 


१५. ॐ प्रकाशबचाबैयर्थ्यम्‌ ॐ 


चो हतुसूचकः । प्रकाशबत्‌ लोकविलक्षणचक्षुरादिप्रकाशे नास्ति प्रकागा 
इति व्यवहारस्येव । अवैयर्थ्यं न ब्रह्मणो रूपित्वश्रुतीनामप्रामाण्यम्‌ । कुतः 
तस्यारूपित्वेऽपि विलक्षणरूपित्वाभ्युपगमा दित्यर्थः ॥ २ ॥ 
१६. ॐ आह च तन्मात्रम्‌ ॐ 

१ . ` कार्यकारणबद्धौ ताविष्यते विषबनैजसौ । 

प्राज्ञ: कारणबद्धसु द्रौ तु तुर्ये न सिद्धयतः' (मां.२-१६) 
२. 'एष त आत्माःन्तपाम्यमृतः' (बृ,५.७.३) 
३. ' अमात्रौऽनन्तमातरश्च द्वतस्योपामिराषः । 

आकारो विदितो पेन स मुनिर्नेतरो जनः (मां. ४-७) 
४. 'अस्पूनलमनणु' (ब.<-८-८) 

यत 'ऐकात्म्य-'' इति श्रुतिः ब्रह्मणः तन्मात्रं विज्ञानानन्दैकस्वरूपं रूपम्‌ 
आह वक्तीत्यर्थः । अतो न वैलक्षण्यानिरुक्तिरिति चबब्दार्थ: || ३ ॥ 


१७. ॐ दर्दायति चाथो अपि स्मर्यते ॐ 


चो यतः । चः समुचये । न केवलं ब्रह्मणः आनन्दाद्यात्मकत्वं दर्शयति । 
किन्तु तद्विज्ञानेन’ इति श्रुतिः ज्ञानस्य ब्रह्मात्मकत्वमपि दर्शयति प्रति - 
पादयति । अथो इत्वर्थान्तरवाचि । अथो विज्ञानस्य अपि ब्रह्मरूपत्वं स्मर्यते 
ब्यासादिभिः 'गुद्धस्फटिक-'` इत्यादिना । अतो न ज्ञानानन्द- 
योब्रहस्वरूपत्वमप्रामाणिकमित्यर्थः ॥ ४ ॥ 

॥ उपमाधिकरणम्‌ ॥ १० ॥ 


१८. ॐ अत एव चोपमा सूर्यकादिवत्‌ ॐ 


अत एव ईशातद्रूपाणामभेदोक्तेरेव । अत एब चेतनत्वादिहेतोरेव । उपमा 
जीवस्प मत्स्यादिसाम्यम्‌ । मत्स्यादिवदीरवराभेद इति चेत्‌ । नेति शेषः । 
चशब्देन भिन्नत्वसाम्ये समुच्चिनोति | कुतः यतः सूर्यकादिवत्‌ यथा 
जलप्रतिबिम्बितसूर्यकादेः सूर्यादिप्रतिबिम्बत्वाद्‌ भिन्नत्वं तथा जीवस्य 
प्रतिबिम्बत्वात्‌ भिन्नत्वमित्वर्थः | यद्वा । अत एब मत्स्यादीनां ब्रह्मणो ज्ञाना- 
दिगुणैरविशेषोक्तरेव । अत एब सूर्यकादिबत्‌ । उपमा सूर्यकाद्युपमा । 
जीवस्य मत्स्यादितुल्यांशत्वे तदविशषापत्तेरेव उपमा ब्रह्मप्रतिविम्बतेत्यर्थः । 
अत एब ब्रहमप्रतिबिम्बत्वादव सूर्यकादिबत्‌ न ब्रह्माभिन्नो जीव इति च- 
आब्दार्थः । अथवा । अत एब प्रकृताभ्यां तदधीनत्वतत्सदृत्वाभ्यामेव । 
उपमा सूर्यकादिचत्‌ इत्युपमा । जीवस्यरवरप्रतिविम्बत्वात नोपाध्यधीनत्वा - 
दिना न तन्निवृत्त्या प्रतिबिम्बतोनिवृत्तिरित्यर्थ: ॥ १ ॥ 


१, ' एकात्म्यप्रत्यपसारम्‌' (मां.२- ७) 
२. "तद्विज्ञानेन परिपरयन्ति धीराः आनन्दरूपममृतं यद्विभाति" (मुं.२.-२-८) 
३. ` शुद्धस्फटिकसङ्कारां वासुदेवं निरञ्जनम्‌ । 

चिन्तयीत पतिनान्य ज्ञानरूपादत हट: (मात्स्य) 


३७० सूत्रदीपिका 


॥ अम्बुवदधिकरणम्‌ ॥ ११ ॥ 
१९. ॐ अम्बुबदग्रहणात्तु न तथात्वम्‌ ॐ 
सादृइयार्थे वतिः । सादृर्यं स्रेहाख्यवि्ेषेण विवक्षितम्‌ । तथाच यतः 
अम्बुबदग्रहणात्‌ स्रेहसहितमाहात्म्यज्ञानाभावात्‌ । भक्ति विनेति यावत्‌ । 
तथात्वं सुखाद्यात्मकत्वरूपेइवरसारृयम्‌ । न तु सम्यग्व्यज्यते । अतो 
भक्तिरेव सम्यक्‌ स्वरूपाभिन्यक्तिजनिकेति तदर्थ सा कतंव्येत्यर्थः ॥ १ ॥ 


॥ वृद्धिहासाधिकरणम्‌ ॥ १२ ॥ 
२०. ॐ वृद्धिहासभाक्त्वमन्तर्भावादुभयसामअस्यादेबम्‌ ॐ 


वृद्धिहासभाक्त्वं भक्त्यादे: साधकेष्वाधिक्यन्यूनता न तावदङ्गीकार्यम्‌ । कुतः 
अन्तर्भाबात्‌ महदल्पफलवतां ब्रह्मादीनामन्येषां च भक्तत्वेऽन्तर्भावात्‌ । 
तथापि कुतो वृद्धिहासभाकत्वम्‌ । एबं भक्तितारतम्ये सत्येव । उभयसामज्ञ- 
स्यात उभयान्‌ महदल्पफलान्‌ ब्रह्यादिजीवान्‌ प्रति फलदातुरीरवरस्य 
सामज्ञस्यात्‌ वैषम्येन फलदानस्य भक्तितारम्पेन युक्तत्वात्‌ । अन्यथा 
अयुक्तत्वात्‌ । अतस्तदङ्गीकार्यमित्यर्थः ॥ १ ॥ 


२१. ॐ दर्शनाच ॐ 
“अधात” इति श्रुतौ 'यथा' ` इति स्मृतौ च फलतारतम्यदर्शनात्‌ उक्तत्वाञचाक्तं 
युक्तमित्यर्थः ॥ २ ॥ 
॥ प्रकृताधिकरणम्‌ ।। १३ ॥ 
२२. ॐ प्रकृतैतावत्त्वं हि प्रतिषेधति ततो ब्रबीति च भूयः ॐ 


१. ` अथात आनन्दस्य मीमांसा भषति” (नै.२-८) 
२. `यथा भक्तिविशषा5ज ट्रपने पुरुषानम । 
तथा मुक्तिविेषा -पि ज्ञानिना लिङ्षमदन 

हि यतः । 'नैतावदेना’' इति श्रुतिः प्रकृतैताबत्त्ब॑ प्रकृतस्य सृष्टयादि- 
कर्तृत्वस्य | एताबत्त्व॑ सृष्टिसंहारकर्तृत्वमात्रपर्यवसितत्वम्‌ । प्रतिषेधति निरा- 
चष्टे । ततः सृष्ट्यादिकर्तृत्वात्‌ । भूयः अधिकम्‌ । पालकत्वं च ब्रबीति । 
अतः पालकत्वात्‌ सृष्टिं चेति सुचितपालकत्वाख्यं महिमान्तरमपि हरेरस्तीति 
ज्ञापयतीत्यर्थः । चशब्देन 'सृष्टि च'* इति स्मृतिः सूचिता ॥-१ ॥ ` 


॥ अब्यक्तत्वाधिकरणम्‌ ॥ १४ ॥ 
२३. ॐ तदव्यक्तमाह हि ॐ 


तत्‌ ब्रह्म । अव्यक्त पुरुषप्रयत्ेन द्रष्टमशक्यस्वभावम्‌ । कुतः हि यस्मात्‌ । 
अब्यक्तं च 'निष्कलमू' ' इति श्रुतिस्तथा आह तस्मादित्यर्थः ॥ १ ॥ 


२४. ॐ अपि संराधने प्रत्यक्षानुमानाभ्याम्‌ ॐ 


अपि भक्तिरहिताराधनेनापि न ब्रह्म व्यक्तीकर्तुं शक्यम्‌ । कुतः संराधनेऽपि 
सम्पूजनेऽपि । अव्यक्तत्वस्य प्रत्यक्षानुमानाभ्यां ज्ञानिप्रत्यक्षसूपमत्व - 
हेतुकानुमानाभ्यां सिद्धत्वादित्यर्थः ॥ २ ॥ 


२५. ॐ प्रकाशवच्चावैशेप्यम्‌ ॐ 


चो नञर्थः । प्रकाशवत्‌ यथाग्नेः स्थूलसृष्ष्माभ्याँ व्यकतत्वाव्यक्तत्वे | तथा 
ब्रह्म न किन्तु स्वतोऽव्यक्तमेव | कुतः यतः अवैशोष्यं ब्रह्मणि स्थूलसृक्ष्मत्व - 
विदेषा नास्ति । अत इत्यर्थः ॥ ३ ॥ 
२६. ॐ प्रकाशश्च कर्मण्यभ्यासात्‌ ॐ 

१. ` नैताबदेना परो अन्यदस्त्युक्षा स धावापृथिवी बिभर्ति’ (क्र.१०-३१-८) 
२. सृष्टि च पालनं चैव संहार नियमं तथा । 

एक एव करोतीडा: सर्वस्य जगतो हरि” (ब्रह्माण्ड) 
३. ' अरूपमक्षरं ब्रह्म सदा5ज्यक्त च निप्कळम | 

यज्ज्ञात्वा मुच्यत जन्तुरानन्दश्चाक्नया भवत्‌" (कौण्ठरच्य, ) 

प्रकाशश्च अपरोक्षज्ञानाश्व । कर्मणि विषयभूते ब्रह्मणि । अभ्यासात्‌ 
श्रवणादेरावर्तनात्‌ । भवतीत्यर्थः ॥ ४ ॥ 
२७. ॐ अतोऽनन्तेन तथाहि लिङ्गम्‌ ॐ 
अतः अव्यत्तत्वे प्रत्यक्षत्वे प्रमाणसद्भावात्‌ । तदन्यथाऽनुपपत्त्या । अनन्तेन 
अपरिच्छिननेन ब्रह्मणा तत््रसादेनाव्यक्तस्यापरोक्ष्यं भवतीति ज्ञायते | न 
केवलमनुपपत्तिमात्रात्‌ किं तर्हि । हि यस्मात्‌ । तथा लिङ्गं तस्याभिध्या- 
नादित्युक्तमीशप्रसादस्य बन्धनिवृत्तिहेतुत्वरूपम्‌ । प्रसादस्य दरशनहेतुत्व- 
ज्ञापकमस्ति तस्मादित्यर्थः ॥ ५ ॥ 
॥ अहिकुण्डलापिकरणम्‌ ॥ १५॥ 
२८. ॐ उभयब्यपदेशात्त्वहिकुण्डलबत्‌ ॐ 
ब्रह्म आनन्दगुणकं तद्रूपञ्च भवति । कुतः उभयव्यपदेशात्‌ ' आनन्दो ब्रह्म'', 
“आनन्दं ब्रह्मणः'* इत्यादिश्रुतिषु गुणात्मकत्वेन गुणित्वेन च ब्रह्मणः 
उक्तत्वात्‌ । तदपि कथम्‌ । अहिकुण्डलबत्‌ यथाऽहेः सर्पस्य । कुण्डलत्वं 
कुण्डलित्वश्व । विश्नेषात्तथेत्यर्थ: ॥ १ ॥ 
२९. ॐ प्रकाशाश्रयवद्वा तेजस्त्वात्‌ ३० 
यथा प्रकाशाश्रयस्यादित्यस्य प्रकागारूपत्वं तदाश्रयत्वञ्च तद्वत्‌ ब्रह्म- 
णाऽपि । अन्यपरित्यागेनादित्पदृष्टान्ते को हेतुरित्यत उक्तम्‌ । तेजस्त्वात्‌ 
इति । ब्रह्मादित्ययोरुभयोरपि तेजोरूपत्वात्‌ तदभिप्रायेण तदृष्टान्तीकरण- 
मित्यर्थः ॥ २ ॥ 
३०. ॐ पूर्वबद्वा ३० 
यथा कालः पूर्वेणाभिञोऽपि पूर्वकाल इति पूर्वपदेन विशिष्यते तथा ब्रह्म 
आनन्देन विशिष्यत इन्यर्थः । आदरार्थंस्यूलसूक्ष्मबुद्विविवक्षया वा दृष्टान्त- 
त्रयाक्तिः ॥ ३ ॥ 
१. (ते.२-६) २. (तै,२-४) 


अ.३.पा.२.सू.३१-३५ ३७३ 


३१. ॐ प्रतिषेधाच्च ॐ 
्रह्मगुणानां ब्रह्मणश्च “नेह नानास्ति’! इति भेदस्य । प्रतिषेधाच्च ब्रह्म 
गुणात्मकमित्यर्थः ॥ ४ ॥ 

॥ परमताधिकरणम्‌ ॥ १६ ॥ 

३२. ३० परमतः सेतून्मानसम्बन्धभेदव्यपदेशेभ्यः ३० 
ब्रह्मगुणजातं परं लोकविलक्षणम्‌ । कृतः सेतून्मानसम्बन्धव्यपदेशेभ्यः 'एष 
सेतु" इति सेतुत्वोक्तेः | 'यतो वाचः’? इत्युन्मानशब्दितपूर्णत्वोक्तेः । 
“एतस्यैवानन्दस्य” " इति बिम्बप्रतिबिम्बभाबसम्बन्धोक्तेः । अन्यज्ज्ञानन्त्विति 
लौकिकानन्दाद्‌ भेदोक्तेश्रेत्यर्थ: ॥ १ ॥ 

३३. ॐ दर्शनात्‌ ॐ 

अन्यानन्दादीनां प्रत्यक्षसिद्धत्वान्मनोवाग्विषयत्वाच ब्रह्मानन्दस्यातथात्वा- 
देव लोकविलक्षणत्वमित्यर्थः || २ ॥ 

३४. ॐ बुद्धचर्थः पादवत्‌ ॐ 
यथा लोकपादविलक्षणेषु जीवाख्यभूतेषु “पादोऽस्य विइवा भूतानि’ इति 
पादपदप्रयोगः । बुद्धयर्थः भूतानां ईशांशत्वज्ञापनार्थः | तथा5लौकिके5पि 
्रह्मानन्दादावानन्दपदप्रयागः । बुद्धचर्थः अनुकूलतया वेदनीयत्वादिधर्मज्ञापनार्थ 
इत्यर्थः ॥ ३ ॥ 

॥ स्थानविशेषाधिकरणम्‌ ॥ १७॥ 

३५. ॐ स्थानबिरेपात्‌ प्रकाशादिबत्‌ ॐ 

१. 'नेह नानास्ति किथन' (कठ. २-४) २. “एप सेतुर्बिधृतिः(छा.८- ४-४) 
३. 'यतो बाचो निवर्तन्ते' (तै, २-४) 
४. ' एतस्यैबानन्दस्यान्यानि भूतानिमाञ्रामुपजीवन्ति' (ब.६.३.२२) ५.(ऋ.१५.५.०.३) 


३७४ सूत्रदीपिका 


प्रकाशादिवत्‌ यथा सूर्यकान्तादिगतसूयांदिप्रतिबिम्बे5ग्रिजनकत्वादिवैचि- 
त्र्यम्‌ । स्थानबिशेषात्‌ सूर्यकान्तादिस्थानगुणवैचिज््यादुपपद्यते । तथा 
ब्रह्मादिस्थानगतभक्त्यादिगुणवैचित्र्याद्‌ भगवदानन्दप्रतिबिम्बेषु ब्रह्मा- 
द्यानन्देष्वपि वैचित्र्यमुपपद्मत इत्यर्थ: ॥ ४ ॥ 


३६. ॐ उपपत्तेश्च ॐ 


बिम्बभूतभगबदैरवर्यवशादेव प्रतिबिम्बभूतब्रह्माद्यानन्दवैचित्योपपत्तेश्च 
तत्प्रतिबिम्बत्वमितरेषां युक्तमित्यर्थः ॥ ५ ॥ 


॥ तयान्यत्वाधिकरणम्‌ ॥ १८ ॥ 
३७. ॐ तथाऽन्यत्प्रतिषेधात्‌ ॐ 
यथा जीवानन्दादि ब्रह्मानन्दादेर्विलक्षणम्‌ । तथा ध्यानकाले प्रतीतं वासनात्मकं 
वस्तु । ब्रह्मणः अन्यत्‌ तद्धितम्‌ । कुतः “यन्मनसा'' इति श्रुतावन्यस्य 
्रहमत्वप्रतिषेधात्‌ इत्यर्थः ॥ १ ॥ 


॥ सर्वगतत्वाधिकरणम्‌ ॥ १९ ॥ 
३८. ॐ अनेन सर्वगतत्वमायामयशब्दादिभ्य: ॐ 


अनेन भगवतैव । सर्वदेशकालयोः सृष्टयादिर्भवति । न तु देशकालान्तरयोर- 
न्येन । कुतः सर्वगतत्वमायामयरान्दादिभ्यः 'एष सर्वगतः’ ` इति सर्वगतत्व - 
श्रुतः । तस्य च सृष्टयाद्र्थत्वात्‌ । विष्णौ प्रयुक्तमायामयराब्दव्याख्यानरूप- 
सतत्रेत्यादि श्रुतेश्चेत्यर्ः । अन्यत्र प्रमाणाभावाच्चेत्यादिशब्दार्थः ॥ १ ॥ 

४, "यन्मनसा न मनुते पेनाहुरमना मतम्‌ । तदेव ब्रह्म त्वं विद्वि नदं पदिदमुपासत” (केन. १-६) 
२. "एव सर्व एप सर्चगत एप सर्वेश्वर एषा चिन्त्य एष परमः' (आइक्यश्रुति) 


३. ` सर्व सर्वपतस्मात्‌ सर्वदा सबवस्तुषु । 
स्वरूपभूतवा लित्यशनया गायारूयपा पत!" (चतुर्वेदशिखा.) 


अ.३.पा. २.सू. ३९-४२ ३७५ 
॥ फलाधिकरणम्‌ ॥ २० ॥ 
३९. ॐ फलमत उपपत्तेः ॐ 
फलं स्वर्गादि । अतः ईशवरादेव भवति । न कर्मतः । कुतः उपपत्तेः ईरवरस्य 
चेतनत्वेन फलदातृत्वस्य युक्तत्वादित्पर्थः ॥ १ ॥ 
४०. ॐ श्रुतत्वाच्च ॐ 
श्रुतत्वाच 'रातिः'' इति श्रुत्युक्तत्वाच्चेशवरस्यैव फलदातृत्वमित्यर्थः ॥ २॥ 
४१. ॐ धर्म जैमिनिरत एव ॐ 


जैमिनिः आचार्यः धर्म फलप्रदमाह । तं च धर्मम्‌ । अत एब ईइवरादेव 
जन्यं मन्यते । कुतः अत एब “एष ह्येव'` इति श्रुतेरेवेत्यर्थ: ॥ ३ ॥ 


४२. ॐ पूर्वं तु बादरायणो हेतुव्यपदेशात्‌ ॐ 


बादरायणाचार्यस्तु पूर्व पूर्वोक्तम्‌ । ब्रह्म धर्म चोभयं फलहेतुं मन्यते । तत्र 
ब्रह्मकर्तृत्वेन कर्म करणत्वेन हेतुरिति विशेष: तुझाब्दार्थः । कुतः हेतुब्यप- 
देशात्‌ 'पुण्येन' ' इति श्रुतौ त्रह्मकर्मणोः कर्तृत्वकरणत्वरूपहेतुत्व- 
स्योक्तत्वादित्यर्थः ॥ ४ ॥ 
इति श्रीजगन्नाथयतिकृतायां सूत्रदीपिकायां 
तृतीयाध्यायस्य द्वितीयः पादः ॥ ३॥ २॥ 


१. ' विज्ञानमानन्दं ब्रह्म रातिदांतुः परायणम्‌ (बू.५-९.-२८) 
२. `एष होब साधुकर्म कारयति’ (कौ.३-८) 


३. 'पुण्येन पुण्यं ठोके नयति पापेन पापम’ (प्र,३--७) 


तृतीयाध्यायस्य तृतीयः पादः 


॥ सर्ववेदाधिकरणम्‌ ॥ १ ॥ 
१. ॐ सर्बबेदान्तप्रत्ययं चोदनायबिशेषात्‌ ॐ 


पूर्वसूत्र पूर्वपदोदितं ब्रह्म सर्बेदान्तप्रत्ययम्‌ । बहुब्रीहिः । यथाशक्ति 
सर्ववेदविषयकश्रवणाद्युत्पन्ननिर्णयजन्यज्ञानविषयम्‌ । कुतः चोदनायबिशेषात्‌ 
“आत्मा”! इत्यादिविधीनामादिपदोदितानां “अत्र होते'* इत्यादिवाक्योक्त- 
युक्तीनां चाविशेषात्‌ । सर्वाधिकारिसाधारणत्वादित्यर्थः ॥ १ ॥ 


२. ॐ भेदान्नेति चेदेकस्यामपि ॐ 


चेदिति नेति भेदादिति अपीति चावतति । तर्हीति शाखायामिति च 
लभ्यत । तथाच चत्‌ यदि सर्व्ञाखोक्तार्थानां भेदात्‌ पृथक्त्वात्‌ । एकैकेन 
सर्वशाखोक्ते ज्ञेयं न। किन्तु स्वस्वशञाखोक्तमेवेत्युच्यते । तर्हि अपि स्वस्व- 
शाखोक्तमपि । न ज्ञेयं स्यात्‌ । कुतः एकस्यां शाखायामपि भेदात्‌ अर्थभेद- 
दर्शनात्‌ । अथ यदि तत्र धर्मभेदादेकस्मिन्‌ धर्मिणि भिन्नधर्मदिधानात्‌ 
प्रसङ्घभदाच्चेति परिहार उच्यते तस्य सर्वशाखोक्तपरिज्ञाने पि सम इत्यर्थः 
॥ २॥ 


१. ` आत्मेत्यवापासात ' (बृ. ३-४-७) 


२. ' भज होते सर्व एकीभवन्नि (ब.३-४-७) 


अ.३.पा.३.सू.३-६ ३७७ 


३. ॐ स्वाध्यायस्य तथात्वेन हि समाचारे$धिकाराच ॐ 


स्वाध्यायस्य `स्वाध्यायोऽध्येतन्यः'' इति विधेः । तथात्वेन सर्वसाधा- 
रण्येनाध्ययनविधायकत्वेन । समाचारे सर्ववैदिककर्मकरणे । अधिकारात्‌ 
सर्वेषामधिकारसद्भाबात्‌ च । हि इति सूचितायाः वेद: कृत्स्रोऽधिगन्तन्यः' ` 
इति स्मृतेश्च एकैकेनापि सर्षशाखाध्ययनेन ब्रह्म ज्ञातन्यमित्यर्थः ॥ ३ ॥ 


४. ॐ सलिलबच्च तन्नियमः ॐ 


चोऽवधारणे । तन्नियमः इत्यत्र पञ्चमीतत्पुरुषकर्मधारयौ । सलिलबत्‌ 
सलिलमिव । तन्नियमः यधा सर्वेषां सलिलानां प्रतिबन्धाभावमपेष्ष्यैव 
समुद्रैकाश्रयत्वनियमः । तथाऽत्रापि तस्याः पुरुषक्तिमपेक्ष्यैव तनियमः । 
सर्ववेदोक्तप्रकारेण ध्यानेन ब्रह्म ज्ञातन्यमिति नियम इत्यर्थः ॥ ४ ॥ 


५. ॐ दर्शयति च ॐ 
शरुतिः स्मृतिश्च सर्वशाखोक्तमार्गेण ब्रह्म ज्ञातव्यमित्यर्धं दर्शयति ज्ञाप- 
यतीत्यर्थः || ५ ॥ 
॥ उपसंहाराधिकरणम्‌ ॥ २ ॥ 
६. ॐ उपसंहारोऽर्थाभेदाद्विधिरोषवत्समाने च ॐ 


बिधिरोषबत्‌ विधिविहतस्पेव । यथा विधिविहितत्वात्‌ सन्ध्यावन्दनादिक- 
मवइयं कर्तव्यम्‌ । तथा अर्थाभेदात्‌ भेदो विभागः । सर्ववेदार्थभूतानामा- 
नन्दादिगुणानामपहतपाप्मत्वादिदोषाभावानां चाभेदात्‌ अविभागात्‌ । 
तानविभज्येति यावत्‌ । उपसंहारः सवंगुणानामप्यकबुद्धयारोहणरूपाप- 
संहारः । 'उपास्यः एकः' इति श्रुतौ विहितत्वात्‌ कर्तव्यः । सोऽपि समाने 
१. लै.आ२-१) २,: बेद: कृत्खो5 धिगन्तन्यो सरहस्या दविजन्मना' 
३. ' उपास्यः एक: परतः परो या वेदैश्च सर्वेस्सह चतिहास:। 

सपश्वरातरैस्सपुराणैश्च दव: मर्वैगुणैस्तत्र तत्र प्रतीतैः" (भावपश्रुति:) 


३७८ सूत्रदीपिका 


च समानविषय एव | ये ब्रह्मणि योग्याः पूर्णत्वाविरोधिनो गुणाः । तद्विषय 
एव । न त्वयोग्यरोदनादौ । तथा सत्यनर्थप्राप्तेरित्यर्थः || १ ॥ 


७. ॐ अन्यथात्वं च शब्दादिति चेन्नाबिरेषात्‌ ॐ 


अन्यथात्बं सवंगुणोपसंहारः कार्य इत्युक्तस्यान्यथाभावः | तस्याकतंव्यत्व- 
मवावश्यमङ्गीकार्यम्‌ । कुतः झाब्दात्‌ | 'आत्मेत्येवोपासीत’' इत्युपसंहारश्रतेः 
इति चेन्न । अबिशेषात्‌ एते गुणा नोपसंहायां इति विेषप्रमाणाभावात्‌ । 
सर्वेगुणिरित्यविशेषेणोपसंहारे तु विोषप्रमाणसद्धावाचचेत्यर्थः । आत्तत्येवेत्येव- 
कारस्त्वयोगव्यवच्छेदक इति भावः ॥ २ ॥ 


८. ॐ न बा प्रकरणभेदात्‌ परोबरीयस्त्वादिबत्‌ ॐ 


परोबरीयस्त्वादिबत्‌ “यथा स एषः'` इत्युक्तानां निरवधिकसर्वोत्तमत्व- 
रूपपरोवरीयस्त्वादिगुणानामेवोपासनार्थमुपसंहारो न सर्वगुणानाम्‌ । तद्वत्‌ 
सर्वगुणोपसंहारा न कर्तव्यो बा । कृतः प्रकरणभेदात्‌ परोवरीयो पैइवा- 
नरादिप्रकरणभेदात्‌ । अन्यथा तन्न स्यादित्यर्थः ॥ ३ ॥ 


९. ॐ सञ्ज्ञातश्चेतदुक्तमस्ति तु तदपि ॐ 
सञ्ज्ञातः सर्वविद्यानां भगवन्नामत्वेन तद्रुणाक्तिरूपत्वात्‌ । सर्वविद्योक्त- 
गुणोपसंहारः कार्य इति चेत्‌ । तदुक्तं तत्र चाद्ये तदिष्टमेवेति समाधानं तेनोप- 
संहारसूत्रेणोक्तमित्यर्थः | न केवलं युक्तिसिद्धमेतत्‌ । किन्तु तदपि तस्मिन्नर्थ 
“नाम वा एता'' इति प्रमाणमपि अस्ति । तु अस्त्येवेत्यर्थः ॥४॥ 
॥ प्रप्त्यधिकरणम्‌ ॥ ३ ॥ 
१०. ॐ प्राप्तश्व समञ्जसम्‌ ॐ 


१. (बृ.३-४-७) २. (छां. १-९-२) 
3. “नाम बा एता इत्यण: मर्वविद्यास्तस्मादक: मर्वुणैर्विचिन्त्यः (कौण्डिन्यश्रुति: ) 

उपसंहारानुपसंहारयोः कर्तव्यत्वम्‌ । समञ्जसं युक्तम्‌ । कुतः प्राप्तेः तत्त- 
्योग्यपुरुषभेदेन तयोब्यवस्थितत्वादविरोधप्रापेश्वेत्यर्थः ॥ १ ॥ 

॥ सर्वाभेदाधिकरणम्‌ ॥ ४ ॥ 

११. ॐ सर्वाभेदादन्यत्रेमे ॐ 

इमे सर्वगुणोपसंहतंत्रह्मादयः । अन्यत्र तदनुपसंहतृभ्योऽन्यत्र । तत्फल- 
बिलक्षणमहाफले भवन्ति तद्धाजो भवन्ति । कुतः सर्वाभेदात्‌ सर्ववेदोक्त- 
गुणानां अविभागेनोपसंहर्तृत्वेनोपासनादित्यर्थः || १ ॥ 

॥ आनन्दाधिकरणम्‌ ॥ ५ ॥ 

१२. ॐ आनन्दादयः प्रधानस्य ॐ 
आनन्दादयः आनन्दो ज्ञानं सच्छब्दोदितं निर्दोषत्वं आत्मपदोदित- 
स्वामित्वमित्येते चत्वारो गुणाः । प्रधानस्य मोक्षस्यार्थ सर्वमुमुक्षुभिः उपास्या 
इत्यर्थः ॥ १ ॥ 
॥ प्रियशिरस्त्वाधिकरणम्‌ ॥ ६ ॥ 

१३. ॐ प्रियशिरस्त्वायप्रापिरुपचयापचयौ हि भेदे ॐ 
सर्वेषामधिकारिणां प्रियशिरस्त्वाप्रापिः । “तस्य प्रियमेव शिरः" ¦ इत्यादि- 
्रुत्युक्तप्रियशिरस्त्वादिगुणोपासनयोग्यता नास्ति । किन्तु केषाञ्चिदेव । कृतः 
हि यस्मात्‌ । तेषां भेदे फलभेदे फलतारतम्ये हि प्रसिद्धा 'नैव सर्व-'` इति 
स्मृतिरस्ति । यस्माच्च भेदे फलभेदसिद्वथर्थं उपचयापचयौ उपासने वृद्धि- 
हासौ । तारतम्यमिति यावत्‌ । अपेक्षितौ तस्मादित्यर्थः ॥ १ ॥ 

॥ इतराधिकरणम्‌ ॥ ७ ॥ 
१४. ॐ इतरेत्वर्थसामान्यात्‌ ॐ 
१, (तै.उ.२-५-२) 


२. "नेव सर्वगुणाः सर्वैरुपास्या मुक्तिभेदनः। 
विग्थिस्थैव यन्मुक्तावानन्दस्य मुपूर्णाता' (वाराह. ) 

तुशब्द एवार्थे । अर्थसामान्यात्‌ । ल्यब्लोपनिमित्ता पञ्चमी । उपासनस्य 
स्वस्वप्राप्पफलसाम्यमपेक्ष्य इतरे चतुर्ध्य: सर्वेभ्यश्वेतरे मध्यमा गुणाः देवादि- 
भिरुपसंहर्तव्या एवेत्यर्थः ॥ १ ॥ 
॥ आध्यानाधिकरणम्‌ ॥ ८ ॥ 
१५. ॐ आध्यानाय प्रयोजनाभावात्‌ ॐ 

वेदेषु स्ंगुणोक्तिरुपसंहारश्र आध्यानाय सम्यगज्ञानाध्यानार्थम्‌ । को 
भवेत्‌ । कुतः प्रयोजनाभावात्‌ गुणोक्तेस्तदुपसंहारस्य च ध्यानं विना 
प्रयोजनाभावादित्यर्थः ॥ १ ॥ 


१६. ॐ आत्मरान्दाच्च ॐ 


“आत्मेत्येवोपासीत' इत्यत्रात्मेति भावप्रधानं सावधारणश्च | आत्मत्व- 
मात्रोपास्तिविधायकः शब्द आत्मञब्दः । आत्मेत्येवोपासीतेति शब्दः । 
तस्माद्‌ गुणान्तरव्यावृत्तिपू्वमात्मत्वोपास्त्िविधायकरान्दादनुपसंहारश्च 
सिद्धयतीति चार्थः ॥ २ ॥ 

॥ आत्मगृहीत्यधिकरणम्‌ ॥ ९ ॥ 

१७. ॐ आत्मगृहीतिरितरबदुत्तरात्‌ ॐ 
यतः इतरबत्‌ 'सत्यं ज्ञानम्‌’ इत्यादित्ाक्ये सत्यादिपदैरन्येषां गुणानामिव 
आत्मगृहीतिः आत्मैवेति बाक्पै5प्यात्मशब्दन चतुर्णा गुणानां ग्रहणं सम्भ- 
बति । कुतः उत्तरात्‌ “अत्र ह्येत? इत्युत्तरवाक्याच्च । अतो न चतुर्गुणा - 
पास्त्युक्तेस्तद्विरोध इत्यर्थः | १ ॥ 
॥ अन्वपाधिकरणम्‌ ॥ १० ॥ 


१८. ॐ अन्वयादिति चेत्‌ स्यादबधारणात्‌ ॐ 


१. (ब.३-४-७) र. (तै.२-१) ३. (ब.३-४-७) 


अ.३.पा.३.स्‌. १८-२१ ३८१ 


नन्वात्मेति वाक्यस्यानुपसंहारमानत्वमयुक्तम्‌ । कुतः अन्बयात्‌ आत्मशब्दे 
सर्वगुणानामन्वयात्‌ । तस्य तद्वोथकत्वादिति यावत्‌ । इति चेत्‌ स्यात्‌ 
यत्परोक्तं तत्तथा स्यादेव । तथापि नानुपपत्तिः । कुतः अबधांरणात्‌ । 
आत्मेत्येवेत्यवधारणातू । न चानिर्णयः । आत्मशब्दो हि ब्रह्मादीन्‌ प्रत्येव 
सर्वगुणान्‌ वदति नान्यान्‌ प्रतीति निर्णयोपपत्तेरित्यर्थः ॥ १ ॥ 


॥ कार्याधिकरणम्‌ ॥ ११ ॥ 
१९. ॐ कार्याख्यानादपूर्यम्‌ ॐ 
कार्याख्यानात्‌ ध्यानकार्यस्य मोक्षस्यालौकिकत्वोक्तेः । अपूर्वं अलौकिकं 
गुणजातम्‌ । ध्यातन्यमित्र्थः ॥ १ ॥ 
॥ समानाधिकरणम्‌ ॥ १२ ॥ 
२०. ॐ समान एबश्वाभेदात्‌ ॐ 


एबञ्च एवमपि । ब्रह्मगुणानामलौकिकत्वेऽपि । वाण्याः समाने योग्यगुण- 
विषय एब उपसंहारः न त्वयोग्यक्रियासु । तत्र तु अभेदात्‌ अभेदमपेक्ष्य 
त्रिविक्रमत्वादीनां कादातित्कानां क्रियाणां तत्सजातीयनित्यविङ्रान्त्या - 
दिष्वन्तर्भावोपसंहारो भवेदित्यर्थः ॥ १ ॥ 


२१. ॐ सम्बन्धादेबमन्यत्रापि ॐ 


हिरण्यगर्भस्य तु अन्यत्रापि त्रिवि्रमत्वादिक्रियाविशेषेऽपि । एबं सर्वदोप - 
संहारो युज्यते । कुतः सम्बन्धात्‌ क्रियाणां ब्रह्मणा तादात्म्यरूपसम्बन्धेन 
नित्यत्वादित्पर्थः ॥ २ ॥ 


॥ नबाधिकरणम्‌ ॥ १३ ॥ 


२२. ३० न बा बिरोपात्‌ ॐ 

आत्मेति वाक्यस्थात्मशन्देन सर्वगुणानां ग्रहणं नबा$भ्युपगम्यते । कुतः 
बिशेषात्‌ अधिकारियोग्यताविशेषमपेक्ष्य तस्य तद्योग्यगुणाभिधायकत्वा- 
दित्पर्थः ॥ १ ॥ 

२३. ३० दर्शयति च 3० 
“सर्वांन्‌'' इति श्रुतिः स्वोक्तार्थ प्रतिपादयतीत्यर्थ: ॥ २ ॥ 

॥ सम्भृत्यधिकरणम्‌ ॥ १४ ॥ 

२४. ॐ सम्भृतियुव्याध्यपि चातः ॐ 

आदिपदेन नञः समाकर्षः । चशब्द एवार्थः । सम्भृतियुव्याप्ती सम्यगभरण- 
प्रकाशव्याप्ती । न सर्वस्पोपास्पे । किन्तु देवाद्युपास्ये एव । कुतः अत 
एवाधिकारियोग्यतायां विशेषसद्धावादेतेत्यर्थः ॥ १ ॥ 

॥ पुरुषाधिकरणम्‌ ॥ १५ ॥ 

२५. ॐ पुरुषबिद्यायामपि चेतरेषामनाम्रानात्‌ ॐ 
पुरुषविद्यायामपि सर्वविद्योत्तमत्वेन प्रतिज्ञातायाम्‌ अपि । पुरुषसूक्ताख्य- 
विद्यायां केषाशचिदेवाक्तत्वात्‌ इतरेषां तत्रोक्तेभ्योऽन्येषाञ्च गुणानाम्‌ अनाम्रा- 
नात्‌ । कर्तव्य एव सर्वविद्यागुणोपसंहार इत्यर्थः ॥ १ ॥ 

॥ बेधाधिकरणम्‌ ॥ १६ ॥ 
२६. ॐ वेधायर्थभेदात्‌ ॐ 
अर्थभेदात्‌ वधाद्युपासनफलस्य हिंसादर्यत्यादियोग्यफलाद्‌ दिलक्षणत्वात्‌ 
बेधादि “भिन्धि विद्वि शृणीहि'` इत्युक्तवेधादिक न सर्रोपास्यमित्यर्थः 
॥ १॥ 


१. 'सर्बान्‌ गुशानात्मराच्दो ब्रवीति ह्या दीनामितरषां न चैव ' ( भाववेयश्रुति:) 


२. *भिन्धि बिद्धि शुणीहीति फलभेदन सर्वशाः । यत्यादीनां तेष्यपोगाआधिकारैकता भवत्‌ । 
अपाग्पापासनादीपुरनथै चार्थनाशनम्‌' (बहनन्त्रम्‌) 


अ.३.पा. ३.सू. २७-३० ३८३ 


॥ हान्यधिकरणम्‌ ॥ १७ ॥ 
२७. ॐ हानौ तूपायनशब्दशेषत्वात्‌ कुशाच्छन्द- 
स्तुत्युपगानवत्तदुक्तम्‌ ॐ 


तुरवधारणे | यतः हानौ बन्धहानिरूपमुक्तौ । त्दुक्तं मुक्तानां 'एतत्साम'' 
इति श्रुतावुपासनमुक्तम्‌ । अतो मोक्षेऽपि तेषामुपासनमस्त्येव । तदपि 
कुशाच्छन्दस्तुत्युपगानबत्‌ एव न विधितः । यथा नियतब्रह्मयज्ञानां द्विजानां 
नियतसन्ध्योपासनानन्तरमपि कुशौराच्छन्देन स्वेच्छयैव स्तुत्युपगान इवोभ- 
यत्र नाम्नोरध्ययनम्‌ । तथा स्वेच्छयैव न विधितः । कुतः उपायनशब्दशेष- 
त्वात्‌ । उपायनं मोक्षः उपासनाविधीनां मोक्षवाक्यदोषत्वादित्यर्थः | तथाच 
मोक्षार्थं उपासनाविधयः कथं तत्रापि ता विदध्युरित्यर्थः ॥ १ ॥ 


२८. ॐ साम्पराये तर्तव्याभाबात्‌ तथा ह्यन्ये ॐ 


साम्पराये मोक्षे । उपासनं स्वेच्छयैवेत्यङ्गीकार्यम्‌ । न त्वनिष्टनिवृतत्र्थम्‌ । 
कुतः तर्तव्याभाबात्‌ मुक्तैः परिहर्तव्यानिष्टस्यैवाभावात्‌ । तदपि कुतः हि 
यस्मात्‌ । अन्ये शाखिनः तथा "तीर्णो हि" इति श्रुतिं पठन्ति । तस्मा- 
दित्यर्थः | २ ॥ 


॥ छन्दाधिकरणम्‌ ॥ १८ ॥ 
२९ ॐ छन्दत उभयाविरोधात्‌ ॐ 


मुक्ताः छन्दतः स्वेच्छामनुसृत्यैव कर्म कुर्वन्ति न विधितः । कुतः उभया- 
बिरोधात्‌ कर्मकरणाकरणयोः विधिबन्धप्रत्यवाययोः अभावादित्यर्थः ॥ १ ॥ 


३० ॐ गतेरर्थवत्त्वमुभयथाऽन्यथा हि बिरोधः ॐ 


१, ' एतत्साम गापन्नास्त' (तै.३-५९) 
२. 'तीर्णो हि तदा सर्वान शोकाने हदयस्य भवति” (ब.६-३-२२) 

हितौ । उभयथा हि बन्धप्रत्यवाययोरभावादेव । गतेः मुक्तेः । पुरुषा- 
त्वम्‌ । अन्यथा मुक्तौ वन्धप्रत्यवाययोभावि । बिरोघः मुक्तेः संसारसमत्वेना- 
पुरुषार्थत्वरूपतिरोधः स्यादित्यर्थः || २ ॥ 

३१. ॐ उपपत्नस्तलक्षणार्थोपलब्घेर्लोकबत्‌ ॐ 


यथा लोके यागाङ्गविष्णुक्रमणस्य क्रियानुष्ठाननियमः न यागसम्पूर्त्यनन्त- 
रमपि अस्ति । किन्तु कदाचिदेव । तथा मुक्तानां कदाचित्‌ कर्म कुर्वन्ति 
न वेत्येवं तावत्‌ उपपन्नः युक्ताः । कुत एतत्‌ । तहक्षणार्थोपलब्धेः तह्लक्षणस्य 
परम्परया कर्मसाध्यस्यार्थस्य मोक्षस्य । उपलब्धेः प्राप्तत्वादित्यर्थः ॥ ३ ॥ 


॥ अनियमाधिकरणम्‌ ॥ १९ ॥ 
३२. ॐ अनियमः सर्वेषामबिरोधाच्छन्दानुमानाभ्याम्‌ ॐ 


अनियमः अपरोक्षज्ञानिनां मध्ये केषाबिन्मोक्षः केषाञ्चि्नेत्येवंरूपन्यवस्था - 
भावो ज्ञायते । कुतः सर्वेषाम्‌ अपि मोक्षे । अविरोधात्‌ निषेधकाभावात्‌ । 
किञ्च शन्दानुमानाभ्यां 'न कश्चित्‌’ ' इति श्रुतेः तन्मूलकानुमानाज्चेत्पर्थः ॥ १॥ 
॥ यावदधिकरणम्‌ ॥ २८ || 
३३. अं» यावदधिकारमबस्थितिराधिकारिकाणाम्‌ ॐ 
आधिकारिकाणां योग्यतानुसार्युपासनशीलनां ब्रह्मादीनां स्वस्वाधिका- 
रानुसारणैव मुक्नौ । अबस्थितिः । अवस्थितानामुपासनावत्तारतम्येनेव मुक्तौ 
तषां फलमित्यर्थः ॥ १ ॥ 
३४. ॐ अक्षरधियां त्वविरोध: सामान्यतद्धाबाभ्यामौप- 
सदबत्तदुक्तम्‌ ॐ 


१. `न कश्निद्‌ ब्रह्मवित्‌ सृतिमनुभर्वाति मुक्ता हव भवति तस्मादाहुः सृतिहति' ( कोणिहन्यश्रुतिः) 

तुझब्दोऽप्पर्थः । अक्षरधियां ब्रहमज्ञानिनाम्‌ । विषमत्वेपि अविरोधः विरोधो 
नास्ति । कुतः ब्रह्मधीत्वात्‌ । किञ्च सामान्यतद्धाबाभ्यां सर्वेषां दोषाभावात्‌ 
उत्तमेभ्यः अधमानां उपकारभावाच्च | कथम्‌ । औपसदबत्‌ सच्छिष्यवत्‌ । 
किञ्च तदुक्तं तत्‌ असमत्वेऽपि विरोधो नास्तीत्येतत्‌ 'नाना-'' इति तुरश्रुता 
वुक्तमतोऽप्यविरोध इत्यर्थः ॥ २ ॥ 


॥ इषदामननाधिकरणम्‌ ॥ २१ ॥ 
३५. ॐ इयदामननात्‌ ॐ 


अधिकारितारतम्यं इयत्‌ एव प्राणावधिकमेव । कुतः आमननात्‌ “प्राणो 
वाब”* इति श्रुतेरित्यर्थः ॥ १ ॥ 


३६. ३० अन्तरा भूतग्रामबदिति चेत्तदुक्तम्‌ ॐ 


भूतग्रामबत्‌ यथा नामादिप्राणसमूहे एकस्मादेक उत्तमो दृष्ट: । तथा अन्तरा 
परमात्मानं श्रियञ्च विना प्राणादप्युत्तमः अस्तु इति चेत्‌ । नेति शेषः । 
यतः तदुक्तं तत्र प्राणादुत्तमाभावे 'नहि' इति प्रमाणमुक्तम्‌ । अत इत्यर्थः 
॥ २॥ 


३७. ॐ अन्यथा भेदानुपपत्तिरिति चेन्नोपदेशबत्‌ ॐ 


अन्यथा प्राणादप्युत्तमाभावे । प्राणपरमात्मनार्भेदानुपपत्तिरिति चेन्न । कुतः 
यतः उपदेशबत्‌ यथा श्रुतावुक्तं तथाऽङ्गीक्रियते । अतो नोक्तदाष इत्यर्थः 
॥ ३॥ 


१, "नानाविधा जीवसह्ा विमुक्ती न चैव तषां ब्रह्मधियां विरोधः । 
दोषाभाबाद्‌ गुरुझिष्यादिभावाक्लोकेऽपि नासौ किमु तेषां विमुक्तः” (तुरश्रुतः) 
२. `नहि सर्वेभ्या भूयाज हि प्राणाद्‌ भूयान्‌ प्राणा व भूयांस्नस्माद भूपालाम 
( कीण्टरव्यश्रुति: ) 


३८६ सूत्रदीपिका 


॥ व्यतिहाराधिकरणम्‌ ॥ २२ ॥ 
३८. ॐ व्यतिहारो विशिंषन्ति हीतरवत्‌ ॐ 


व्यतिहारः प्राणप्रकरणादनन्तरं विष्णोः प्रकरणात्‌ प्राक्‌ प्रइनप्रतिवचनयोर- 
ध्याहारः कार्यः । कुतः हि यस्मात्‌ । इतरबत्‌ नामादितो वागादिकमिव 
प्राणवादिनः सकाशात्‌ सत्याख्यविष्णुवादिनः छन्दोगाः “एष तु वा?' इति 
तुझाब्देन बिशिंषन्ति व्यावर्तयन्ति । तस्मादित्यर्थः ॥ १ ॥ 

॥ सत्याधिकरणम्‌ ॥ 


३९. ॐ सैब हि सत्यादयः ॐ 


हि यस्मात्‌ | सत्यादयः अहमात्मान्ताः पदार्थाः | सैब ईरवराख्यपरदेव- 
तेव । तस्मात्‌ प्राणाधिकाः बहवः न । किन्तु श्रीतदीशावेवेत्यर्थ: || १ ॥ 


॥ कामाधिकरणम्‌ ॥ २४ ॥ 
४०. ३० कामादितरत्र तत्र चायतनादिभ्यः ॐ 


लक्ष्मीः तत्र भगवत्समीपे स्थिता सती । इतरत्र च भूम्यादादपि । कामात्‌ 
ईइवरच्छयैवावतारान्‌ करोति । कुतः आयतनादिभ्यः सव॑गतत्वप्रतिपादक - 
सर्वायतनत्यादिश्रुत्यादिभ्य इत्यर्थः || १ ॥ 


४१. ॐ आदरादलोपः ॐ 


आदरात्‌ भगवति निरुपाधिकभक्त्यतिशयात्‌ । अलोपः श्रियो भगवदुपा- 
सनाभावो नेत्यर्थः || २ ॥ 


४२. ॐ उपस्थितेस्तद्वचनात्‌ ॐ 


१. 'एष तु बा अतिदिशति (छां.७-१६) 

श्रियो नित्यमुक्तत्वं युज्यते । कुतः उपस्थितेः हरिसमीपे सदा स्थितेः । श्रियो 
नित्यसमीपस्थत्वं च । तद्वचनात्‌ 'द्वावेतौ’' इति नित्यसम्बन्धित्वव- 
चनात्‌ । ज्ञायत इत्यर्थः ॥ ३ ॥ 


॥ निर्धारणाधिकरणम्‌ ॥ २५ ॥ 
४३. ३० तनिर्घारणार्थनियमस्तद्वृष्ट; पृथगष्यप्रतिबन्धः 
फलम्‌ ॐ 
यतः तन्निर्ारणार्थनियमः वेदार्थनिश्चयो वेदार्धनियमश्चेत्येतदूपम्‌ । श्रवण - 
मननफलम्‌ । ध्यानफलभूतायाः । तहुष्टे: ब्रह्मदर्शनात्‌ । पृथक्‌ एव भिन्नमेव । 
अतो न ब्रह्मदृष्टिः श्रवणादिना भवतीत्यर्थः | तथाऽपि न॒श्रवणमननवैय- 
थ्यम्‌ । कुतः हि यस्मात्‌ । अप्रतिबन्धः ब्रहमदृ्टिप्रतिबन्धकनिवृत्तिः । तनिश्चयः 
तन्नियमद्वारा श्रवणमननयोः फलम्‌ । अतो ध्यानसाध्याऽपि दृष्टिः प्रति- 
बन्धकनिवृत्तिद्वारा श्रवणादिसाध्या भवति । तदर्थं श्रवणादिकमपि कार्य- 
वेत्यर्थः । हिशन्देन “आत्मा वा अरे'* इति श्रुतिः सूचिता ॥ १ ॥ 


॥ प्रदानाधिकरणम्‌ ॥ २६ ॥ 
४४. ॐ प्रदानवदेव हि तदुक्तम्‌ ॐ 


प्रदानबत्‌ सम्यक्‌ प्रीतिपूर्वकं गुरूपदेशयुक्तमेब श्रवणादिकं ज्ञानसाधनं न 
कवलम्‌ । कुतः हि यतः । तदुक्तम्‌ । तस्य ज्ञानस्य गुरुप्रसादाधीनत्वं 
'आचार्यवान्‌'› इति श्रुतावुक्तमत इत्यर्थः || १ ॥ 


१. “ठाबतावनादिनित्यावनादियुक्तौ नित्यमुक्तावनादिकृती नित्यकृती यो5यं परमा या च प्रकृती 
रमत झस्यां परमो रमत ह्यस्मिन्‌ प्रकृतिः स्वन्मिन हि रमत परमा न स्वस्मिन्‌ प्रकृतिरत एनमाहु: 
परम इति” (गौपवनश्रुतिः) 

२. “आत्मा बा अरे द्रष्टव्य: श्रोतव्या मन्तष्या निदिध्यासितव्यः” (बृ.४-४-५) 

३. ' आचार्यान्‌ पुरुषा वद' (छां.३-१४-२) 


३८८ सूत्रदीपिका 
॥ लिङ्गभूयस्त्वाधिकरणम्‌ ॥ २७ | 
४५. ॐ लिङ्गभूयस्त्वात्तद्धि बलीयस्तदपि ॐ 


तत्‌ गुरुप्रसादपूर्वकप्रदानमात्रम्‌ । बलीयः अतिशयेन बलवत्‌ । कुतः लिङ्ग- 
भूयस्त्वात्‌ वृषभहंसजलवायसरूपेभ्यो वाय्वग्निवरुणेभ्यः श्रुतविद्येनापि 
सत्यकामेन वचनात्‌ । लिङ्गभूयस्त्वात्‌ गुरुप्रदानादिरूपलिङ्गबाहुल्य- 
दर्शनात्‌ । तथाऽपि तदपि श्रवणादिकमपि कार्यम्‌ । कुतः 'श्रोतव्यः'' इति 
श्रुतेरित्यर्थः । हिराब्दः श्रुतिसूचकः ॥ १ ॥ 


॥ पूर्वंविकल्पाधिकरणम्‌ ॥ २८ ॥ 
४६. ॐ पूर्बबिकल्पः प्रकरणात्‌ स्यात्क्रियामानसबत्‌ ॐ 


क्रियामानसबत्‌ मानसक्रियारूपध्याने यथा विकल्पः तथा पूर्वबिकल्पः 
पूर्वप्राप्तेन गुरुणा समस्य पश्चात्याप्तस्य गुरोः । विकल्पः ग्राह्मो वा नवेति 
विकल्पः स्यात्‌ | न तु स्वीकार्य एवेति विधिः । कुतः प्रकरणात्‌ । प्रकृष्टा- 
नुग्रहमपेक्ष्य गुरोः स्वीकार्यत्वादिति भावः ॥ १ ॥ 


४७. ॐ अतिदेशाच्च ॐ 


पूर्वगुरुणैव स्वसमोत्तमगुरुस्वीकाराय अतिदेशात्‌ । 'यथा'" इति पौष्यायण - 
्रु्याऽतिदिइयमानत्वात्‌ । युक्तमेव पश्चात्तनस्वीकरणमित्यर्थः || २ ॥ 


॥ विद्याधिकरणम्‌ ॥ २९ ॥ 
४८. ॐ बियैब तु निर्धारणात्‌ ३७ 


१, ' धोतब्यो मन्नज्या निदिध्यासितव्यः” (बू. ४-४-५) 
२. 'बह्मोपास्व ब्रह्मापचरस्व तच्छृणु हि तत्वामदतु थथा ब्रह्मोपचरेर्पथा मामुपचरर्ये चाऽन्यऽ - 
स्मद्विधाः श्रयसश्च तानुपास्व तानुपचरस्व तेभ्यः शृणु हि त त्वामवन्तु. (पीत्रायणश्रुतिः) 

“नान्यः पन्थाः'' इति निर्धारणात्‌ अन्यनिषेधेन ज्ञानस्यैव मोक्ष- 
साधनत्वनिश्चयात्‌ । बियैब मोक्षसाधनं न कर्मादिकमित्यर्थः । श्रुतेः प्राबल्य - 
द्योतकस्तुराब्दः ॥ १ ॥ 


४९. ॐ दर्शनाच्च ॐ 
न केवलं परोक्षज्ञप्तिरूपविद्ययैव मोक्षः । किन्तु दर्शनाच बरहमसाक्षात्का- 
रादपि । अतो न ध्यानवैयर्थ्यमित्यर्थः ॥ २ ॥ 
॥ श्रुत्पधिकरणम्‌ ॥ ३० ॥ 
५०. ॐ श्रुत्यादिबलीयस्त्वाचच न बाधः ॐ 
मोक्षस्य ज्ञानसाध्यत्वेऽबाधः कर्मणैवेति स्मृतिविरोधो नास्ति कृतः । भ्ुत्यादि- 
बलीयस्त्वात्‌ ज्ञानस्य मोक्षसाधकत्वोपपादकत्वं “एवं विदित्वा’ इत्यादि- 
श्रुतिलिङ्गादेरतिबलवत्त्वेन स्मृतिगतैवशब्दस्यायोगब्यवच्छेदार्थत्वोपपत्ते- 
रित्यर्थः । एतत्सूचनाय चन्दः ॥ १ ॥ 
॥ अनुबन्धाधिकरणम्‌ ॥ ३१ ॥ 
५१. ॐ अनुबन्धादिभ्यः ॐ 
न केबलं श्रवणादिना । नापि प्रबलगुरुग्रसादेन ब्रह्मदर्शनं भवति । किन्त्व- 
नुबन्धशब्दितहरिगुरुभक्तिशञमादिभ्यश्रेत्यर्थः ॥ १ ॥ 
॥ प्रज्ञान्तरापिकरणम्‌ ॥ ३२ ॥ 
५२. ॐ प्रज्ञान्तरपृथक्त्ववद्दृष्टिश्व तदुक्तम्‌ ॐ 
प्रज्ञान्तर प्रज्ञाविशेषः | ध्यानमिति यावत्‌ । तस्य पृथक्त्वबत्‌ अनेकप्रकार- 
त्ववत्‌ । तदनुसारेण दृष्टश्च त्रह्मदृष्टिरपि अनेकप्रकारा न सर्वेषामेकविधा । 


१. ' तमेवं विदित्वाऽति मृत्युमेति नान्यः पन्था विद्यतःपनाय' (इव.३-८) 


३९० सूत्रदीपिका 


किअ्च तदुक्तम्‌ । तदृ्टेरनेकविधत्वं 'अन्तर्ट्ष्टयो'' इति श्रुतावुक्तञचेत्र्थः 
॥ १॥ 
॥ न सामान्याधिकरणम्‌ ॥ ३३ ॥ 
५३. ॐ न सामान्यादप्युपलब्धर्मृत्युबन्न हि लोकापत्तिः ॐ 


मत्युबत्‌ मृत्युमात्रानन्तरं यथा न मुक्तिः । किन्तु चरममृतिविशेषानन्तर - 
मेव । तद्वदत्रापि भगवद्रूपाणां साम्येऽपि उपलब्धेः । भगवद्दष्टिसामान्यात्‌ 
साधारणरूपापरोक्षज्ञानात्‌ | न सर्वेषां मुक्तिः । किन्तु स्वस्वनिम्बदर्शना - 
देव । न वैवं सामान्यदर्शनस्य वैफल्यम्‌ । तस्य महरादिलोकप्राप्तिसाधन- 
त्वात्‌ । न चैतावता तस्य मोक्षहेतुत्वं प्राप्रोति | हि यतः । लोकापत्तिः 
लोकप्रापषमात्रं न मुक्तिः । तस्मादित्यर्थः । हीत्यनेन “सामान्यदर्शनात्‌'- 
इत्यादि प्रमाणप्रसिद्धश्च सूचिता ॥ १ ॥ 
॥ प्रेणाधिकरणम्‌ ॥ ३४॥ 
५४. ॐ परेण च ब्दस्य ताद्विध्यं भूयस्त्वात्त्वनुबन्धः ॐ 


तुरपि यद्यपि । परेण च परमात्मनैव । ब्रह्मदर्शनम्‌ । तथापि इन्दस्य 
भक्तिरबैनमू'' इति श्रुतः ताद्विध्यं परमात्मन इव भक्तेः स्वातन्त्र्येण ब्रह्म- 
दर्शनहतुत्ववाचित्वं युज्यते । कुतः दर्शनादौ कारणत्वादिति हेतुरुपस्कर्तव्यः । 
यद्वा परेण वाच्येन निमित्तेन शब्दस्य भक्तिरिति श्रुतेः । ताद्विध्यं युक्त - 
मित्यर्थः । तर्हि कथं भक्तिरिति वाक्येन सत्स्वप्यन्यसाधनेषु अनुबन्धो भक्तिः 
विझिष्योच्यत इत्यत उक्तम्‌- भूयस्त्वात्‌ इति । तस्याः साधनेषु भूयस्त्वात्‌ 
प्राधान्यात्‌ । तदभिप्रायेण अनुबन्धो भक्तिर्विशिष्योच्यत इत्यर्थः ॥ १ ॥ 
१. ' अन्तरंश्यो बहिरष्टपाऽधतारषष्टयस्सवदष्टय इति । दवा बाव सर्वदृष्टयस्तेपु चोत्तरात्तर- 

माब्रह्मणोऽन्यचु पथादागं यथा ह्याचायां आचक्षत (कमठश्रुतिः) 
२. "सामान्यदर्शनाङ्घोका मुक्तिरपोग्यात्मदशनात्‌' (नारायणतन्त्रम्‌) 
३. ` भन्िरेबैनं नपति भक्तिवैस दर्शयति भनिवशा; पुरुषा भक्ति नूयसी' (माठरश्रृतिः) 


अ.३.पा.३.सू.५५-५८ ३९१ 


॥ एकाधिकरणम्‌ ॥ ३५ ॥ 
५५. ॐ एकः आत्मनः शरीरे भावात्‌ ॐ 
अंशोंऽशीतिपदयोः अर्थः एक एव । अंशांशिनोरैक्यमेव । कुतः आत्मनः 


अंशिनः । इन्द्रादेः शरीरे कर्मनिर्मितशरीरे । अंशस्यार्जुनादेः । भावात्‌ 
तदभिमानितया सत्त्वादित्यर्थः || १ ॥ 


५६. ३० ब्यतिरेकस्तद्भावभाबित्बान्नतूपलब्धिबत्‌ ॐ 


उपलब्धिवत्‌ ज्ञानसुखादौ परस्परं भेद इव । अंशांशिनोरपि । व्यतिरेको 
भेद इति तु न । कुतः तद्धाबभावित्वात्‌ अंशस्यांशिकृतभावञब्दितोपा- 
सनजन्यफलानुभवित्वात्‌ । अन्यथा तन्न स्यादित्यर्थः ॥ २ ॥ 


॥ अङ्गावबद्वाधिकरणम्‌ ॥ ३६ ॥ 
५७. ३७ अङ्गावबद्धास्तु न शाखासु हि प्रतिबेदम्‌ ॐ 


तुझाब्दो विशेषे । अङ्गाबबद्धाः हरेरङ्गाश्रिताः | देवा अपि तत्परिवारत्वन 
देवैरुपास्याः । तदुपसंहारे तु विशेषोऽस्ति । कः? देवानां प्रतिबेदं सर्ववेद- 
गतासु शाखासु उक्तं यत्‌ ब्रह्माद्ङ्गदेवतावबद्वगुणजातं तत्सर्व रुद्रादिषु न 
उपसंहार्यम्‌ । किन्तु योग्यमवेत्येवंरूप इत्यर्थः | हि इत्यनेन 'समत्वाद्वा'' 
इति स्मृतिप्रसिद्विः सूचिता ॥ १ ॥ 
५८. ॐ मन्त्रादिबद्वाऽविरोधः ॐ” 

मन्त्रादिबत्‌ यथाऽग्पा्धमदेवतावाचिमन्त्रविद्यानां ब्रह्मायुत्तमदेवतावाचित्वं 
तथा अबिरोधः अधमगुणानामुत्तमेपूपसंहारऽपि विरोधो नास्तीति 
बाऽभ्युपगम्यत इत्यर्थः ॥ २ ॥ 


१, ' समत्बाबत्तमत्वाद्वा नाङ्गदेवादुपासनम्‌ । 
उपसंहार्यमित्याहर्वेदासिद्धान्नवदिनः' (बअद्यतर्क, ) 

॥ भूमाधिकरणम्‌ ॥ ३७ ॥ 

५९, ॐ भूम्नः क्रतुबज्यायस्त्बं तथाच दर्शयति ॐ 
क्रतुबत्‌ यथा क्रतुझब्दितप्रायणीयाद्यङ्गजातस्य । विकृतिक्रतुषु अनुवृत्तिं 
अनुष्ठेयत्वं च । तया भूम्नः पूर्णत्वगुणस्येतरगुणेभ्यो ज्यायस्त्वं विशिष्ट- 
त्वम्‌ । आनन्दादिगुणेष्वनुवृत्तितयोपासनस्य सफलत्वं सर्वोपास्यत्व चेत्येवं 
रूपं युज्यते । कुत एतत्‌ हि यस्मात्‌ । “भूमैव देव:”' इति श्रुतिः । तथा 
दर्शयति प्रतिपादयति । तस्मादित्यर्थः ॥ १ ॥ 


॥ नानाइान्दाधिकरणम्‌ ॥ ३८॥ 
६०. ॐ नाना रान्दादिभेदात्‌ ॐ 

भूमगुणः सर्वैर्यथायोग्यं नानाप्रकारेणोपास्यः । न त्वेकप्रकारेण । कुतः । 
आब्दादिभेदात्‌ । आाब्दादिप्रमाणेरधिकारिभेदात्‌ । भूमगुणस्य नानाप्रकारेण 
प्रतीतेरित्यर्थः ॥ १ ॥ 

॥ विकल्पाधिकरणम्‌ ॥ ३९ ॥ 

६१. ३० बिकल्पो विरिष्टफलत्वात्‌ ॐ 
बिकल्प; स्वस्वमोक्षसाधनान्यनृसिंहाद्युपासनं कार्यं न वेति द्विविधः प्रकारः 
स्यात्‌ । कुतः बिश्जिष्टफलत्बात्‌ तथोपासनस्य दुरितनिवृत्तिरूपफलवितरोष - 
मपेक्ष्य कर्तव्यत्वेन तदनुसारेण विकल्पस्यैव युक्तत्वादित्यर्थः ॥ १ ॥ 
॥ काम्पाधिकरणम्‌ ॥ ४२ ॥ 
६२. ॐ काम्यास्तु यथाकामं समुञ्चीयेरन्न वा 
पूरहित्वभाबात्‌ ॐ 


२. भूमैब देव: परमो ुपास्यों नैवाभूमा फरुमेषां विधतत। 
तस्याद्भृषा गुणतो बै दिशिष्टो पथा क्रतुः कर्ममध्प विशिष्टः' ( गौपवनश्रुतिः) 


अ.३.पा.३.सू.६२-६६ ३९३ 


काम्यास्तु काम्यसाधनरूपे कामितसाधनभगवदुणास्तु । यथाकामं । स्वस्वफले 
कामानुसारेण । समुच्नीयेरन्न बा । अमुमुक्षुमिरुपसंहतंव्या: मुमुक्षुभिस्तु 
नोपसंहर्तन्या इति । वा व्यवस्थितविकल्पः स्यात्‌ । कुतः पूर्वहेत्वभाबात्‌ 
मुमुक्षुणां मोक्षेच्छापूर्वकालीनपू्वसूत्रोक्तान्याकामाख्यहेत्वभावात्‌ । एवं 
मुमक्षुभिरेवेइवरप्रीत्यर्थमुपसंहार्यां फलार्थ नोपसंहार्या इति वा विकल्पः 
स्यादित्यर्थः ॥ १ ॥ 
॥ अङ्गाधिकरणम्‌ ॥ ४१ ॥ 
६३. ॐ अङ्गेषु यथाऽऽश्रयभावः ३० 
अङ्गेषु भगवदङ्गेषु । यथाऽऽश्रयभाबः 'चक्षोः सूर्योऽजायत'' इत्यादौ यथा 
यथाऽऽश्रयत्वमुक्तं तथा तैरुपासनं कर्तव्यमित्यर्थः ॥ १ ॥ 
६४. ॐ हिष्टेश्च ॐ 
*यस्मिन्‌' ' इति श्रुतिविहितत्वाच्च तथोपासनं कर्तव्यमित्यर्थः || २ ॥ 
६५. ॐ समाहारात्‌ ॐ 
समाहारशब्देनोपसंहारफलश्रुति्गृह्यते । देवानां स्वस्वजनकाङ्गकत्वरूप- 
गुणोपसंहारे फलवचनाच्च । तैस्तथोपसंहत्योपासनं कतंन्यमित्यर्थः । ३ ॥ 
६६. ॐ गुणसाधारण्यश्रुतेश्च ॐ 

गुणानां भगवद्दुणानां । साधारण्यस्य सर्वोपास्यत्वस्य । श्रुतेः 'साधारण्यातू' ' 
इति श्रुत्युक्तत्वाञ्च । देवैस्तथोपासनं कार्यमित्यर्थः । ४ ॥ 
१, (ऋ.४८-९.०-१३) 
२. 'यस्मिन्‌ पस्मिन पा हि चाङ्ग निविष्टः ! 

परस्प चिन्त्यः स तथा तथेव' (पौत्रायणश्चुतिः) 


३. "साधारण्यात्‌ सवंगुणाः परस्य । 
समाहार्पास्तत्त्वटशो मुमुक्षोः” (माण्डव्यश्रुति:) 


३९४ सूत्रदीपिका 


॥ न वाधिकरणम्‌ ॥ ४२ ॥ 

६७. ॐ न बाञ्तत्सहभावश्रुतेः ॐ 
अङ्गदेवतोपासनं देवान्यैनं कार्यम्‌ । किन्तु देवैरेवेति बा व्यवस्थितविकल्पः 
स्यात्‌ । कुतः अतत्सहाभावश्रुतेः तत्सहश्रुतेरभावात्‌ । सर्वशाखागतगुणोपा- 
सनेन सहाङ्गदवतोपासनस्य श्रबणादित्यर्थः ॥ १ ॥ 

६८. ॐ दर्शनाच्च ॐ 
“सत्या ज्ञान: इति श्रुतौ अस्यार्थस्य दर्शनात्‌ उक्तत्वाच्च । देवैरेवाङ्ग - 
देवतापास्तिः कार्या नान्यैरित्यर्थः ॥ २ ॥ 


इति ्रीजगन्नाययतिकृतायां सूत्रदीपिकायां 
तृतीयाध्यायस्य तृतीयः पादः ॥ ३ ॥ ३॥ 


१. ` सत्यो ज्ञान: परमानन्दरूप आत्मत्येव नित्यदापामन स्यात्‌। 
नान्यत्‌ किश्चित्‌ समुपासीत दीरस्सर्वेगुणेरदेवगणा उपासतः ( कमतश्चुतिः) 


३९५ 


तृतीयाध्यायस्य चतुर्थः पादः 


॥ पुरुषार्थाधिकरणम्‌ ॥ १॥ 
१. ॐ पुरुषार्थोऽतः शब्दादिति बादरायणः ॐ 


पुरुषैरर्थ्यमानं यच्छुभफलं तत्सर्वमपि । अतः ब्रहादर्शनाद्‌ भवति न तु 
मोक्षमात्रम्‌ | कुतः शब्दात्‌ `यं यं'' इति श्रुतेरिति भगवान्‌ बादरायणो 
मन्यत इत्यर्थः ॥ १ ॥ 


२. ॐ शेषत्वात्‌ पुरुषार्थबादो यथाऽन्येष्बिति जैमिनिः ॐ 


शेषत्वात्‌ ज्ञानस्य कर्माङ्गत्वात्‌ । निमित्तादेव पुरुपार्थबादः “यं पम्‌'' इति 
श्रुतौ ज्ञानस्य स्वर्गादिपुरुषार्थसाधनत्ववादः न तु मोक्ष इव स्वर्गादौ 
प्राधान्यात्‌ । तत्कथम्‌ । यथा अन्येषु स्वर्गसाधनकर्मरोषभूतेषु धनादिषु । 
यथा स्वर्ग धनादिति प्राधान्यवादः । तथा इति जैमिनिराचार्यो मन्यत इत्यर्थः 
॥२॥ 


३. ॐ आचारदर्शनात्‌ ॐ 


'यज्ञेन यज्ञम्‌’ ` इति देवानामपि कर्मानुष्ठानश्रुतेश्च न ज्ञानादव सर्वपुरुषार्थ- 
प्राप्तिरित्यर्थ: ॥ ३ ॥ 
१. ' पेयं लाकं मनसा संविभाति विशुद्धसत्त्वः कामयत यांश्च कामान्‌ । 

नन्तं लाकं जपते तांधे कामान तस्मादात्मज्ञं प्रर्चपद्धतिकाम;' (मु.३-१-१५) 
२. 'यब्लेन पश्जमयजन्त' (तै.भा.३-१२-७) 

॥ स्तुत्यधिकरणम्‌ | ४ ।। 
१४. ॐ स्तुतयेऽनुमतिर्बा ॐ 
ज्ञानिनः सदसत्यवृत््योर्विशेषोऽस्त्येव । कुतः यतः यथेष्टाचारो ज्ञानी मुच्यत 
णेति ज्ञानिस्तुतय एव *येन स्यात्‌ केन स्यात्‌'' इत्युच्यते । अनुमतिर्बा 
ज्ञानिनां यभेष्टाचारेऽभ्यनुज्ञामात्रं वा न त्वत्र यथेष्टाचारविधिरत इत्यर्थः 
॥१॥ 


१५. ॐ कामकारेण चैके डं 


एके शाखिनः । कामकारेण च यथेष्टाचारेणापि ज्ञानिनां मोक्षं “कामचारा:'* 

इति श्रुतौ पठन्ति । अतो न ज्ञानिनः सदसत्य़वृत्त्योर्मोक्षहानिः । किन्तु फले 

विशेषमात्रमस्तीत्यर्थः ॥ २ ॥ 

१६. ॐ उपमर्द ३० 

चझब्दोऽप्यर्थः । यदा ज्ञानिनः प्रारब्धकर्मणोऽपि किञ्जिद्भुक्तस्य ज्ञानेनोप- 

मदं ईषत्फलहासम्‌ । ' ओमित्युच्चार्य'' इति श्रुतावेके शाखिनः पठन्ति | तदा 

ज्ञानोत्तरकालीनासत्कर्म न मोक्षप्रति्रन्धकमिति किं वर्णनीयमित्पर्थः । ३॥ 

१७. ॐ उधध्बरितस्सु च शब्दे हि ॐ 

कामचाराणामपि ज्ञानिनां मुक्त्यधिकारत्रत्‌ कामचाराणां जिज्ञासूनां न 

ज्ञानाधिकारः । कुतः हि यस्मात्‌ । शब्दे 'य इमम्‌'' इति श्रुतावूर्ध्वरेतस्त्वा- 

दिगुणवत्स्वेब ज्ञानोपदेशो विहितः । तस्मादित्यर्थः ॥ ४ ॥ 

१. "अप मुनिरमौनं च मौनं च निर्विद्याय ब्राह्मणः स ब्राह्मणः केन स्याचेन स्यात्तनेद्दा एवति' 
(बृ.५.५.१) 

२. *- कामभक्षाः कामजादा: कामेनैवैद दहमुस्सूज्याथ परात्परमीपुरनारम्भणम्‌' (सामशाखा. ) 

३. 'ओभित्युश्षायांत्तरिममघात्मानमभिपक्योपमृद् पुण्यं च पापं च काममाचरन्तो ब्रह्मनुद्रजन्ति' 


(तुरश्रुतिः) 
४. ` व इम परमं गुझमृध्वरतस्सु भाषयेत्‌। न तथा विद्यत भृयान्यं प्राप्यान्येःपि भूवसः' (माठरशु. ) 

१८. ॐ परामर्श जैमिनिरचोदना चापबदति हि ॐ 


जैमिनिः परामर्श `येन स्यात्‌’ इति वाक्ये 'प्रातरुत्थाय'` इत्यादिशरुत्युक्त- 
सदाचारस्यैव ग्रहणमभ्युपेत्यात्र सदाचारस्यैव स्वेच्छया नियमेनाचरणं 
प्रतिपाद्यम्‌ । न तु निषिद्वस्य करणमिति मन्यते । कुतः हि यस्मात्‌ । अचोदना 
अनिषिद्धं ज्ञानिना कार्यमिति विध्यभावः अपबदति च प्रत्युत 'ब्राह्मणो न 
हन्तव्यः? इति श्रुतिः विकर्म निषेधति च इति । तस्मादित्यर्थः ॥ ५ ॥ 


१९. ॐ अनुष्ठेयं बादरायणः साम्यश्रुतेः ३० 


बादरायणः भगवान्‌ बादरायणस्तु । अनुष्ठेयं स्वेच्छया श्रुत्यायुक्तानुष्ठान- 
योग्यकिञ्चित्कर्माचरणाभ्युज्ञानमेव “येन स्यात्‌'' इति श्रुतेरर्थः । न तु 
सर्वकर्मकरणाय यधेष्टाचारविधिरेवेति मन्यते । कुतः साम्यश्रुतेः केनापि 
प्रकारेण प्रवृत्तावपि 'ईट्हा एव”! इति ज्ञानिनः साम्योक्तेः ॥ ६ ॥ 


२०. ॐ विधिर्वा धारणवत्‌ ॐ 


यथा वेदधारणविधेः त्रैवर्णिकाधिकारिकत्वमेव न तु सर्वाधिकारिकत्वम्‌ । तथा 
बिधिः ज्ञानिनामेव 'येन स्यात्‌'' इति स्वेच्छाचरणविधिः न त्वज्ञानिना- 
मित्यथंः । बाइाब्दः प्रागुक्तपक्षद्वयात्‌ अस्य प्षान्तरत्वद्योतकः || ७ ॥ 


२१. ॐ स्तुतिमात्रमुपादानादिति चेन्नापूर्वत्वातू ॐ 


“केन स्यात्‌'' इति वाक्यं पूर्वोक्तस्तुतिः एव न स्वेच्छाचरणविधिः । कुतः? 
उपादानात्‌ ज्ञानिभिरपि 'सन्ध्यामुपासीत' ` इत्यादिसाधारणविधिस्वीकारात्‌ 


१. ' अध मुनिरमौनं च मौनं च निर्विद्याथ ब्राह्मण: स ब्राह्मणः केन स्पायेन स्यात्तेनश एवति' 
(बु,५.५.४ ) 
२. “प्रातरत्थाय सन्ध्यामुपासीत यत्सन्ध्यामुपासत ब्रह्मैव तदृपासतऽध दवान्नमज्ुहुपाद्ददा - 
नावर्तयीत नान्यत्‌ किश्चिदाचरे सुरां पिबेज पठाणदुं भक्षपीत न भृशं वदन्न विस्मरेदात्मानं 
सोमं पिबद्धतरोपेण वर्तपत्‌' 

इति चेन्न । कुतः? अपूर्वत्वात्‌ अशन्दवाच्यपरमात्माधीनत्वादित्यथंः । तथाच 
ज्ञानिनः स्वेच्छाचरणविधेरप्यभावे सर्वविध्यतिदूरत्वप्रसङ्गेन परमात्माधीनत्वं 
न स्यादिति भावः ॥ ८ ॥ 


२२. ३० भावगाब्दाच ॐ 


भाबः इच्छाभावडाब्दघटित 'यथाविधानमू' ' इति श्रुतेश्च केन स्यात्‌” इत्ययं 
कामचारविधिरित्यर्थः ॥ ९ ॥ 


२३. ॐ पारिश्चवार्था इति चेन्न विशेषितत्वात्‌ ॐ 


नियमेन सर्वधर्माचरणविधिपक्षस्यानुष्ठेयानां मध्ये स्वेच्छया कतिपय- 
धर्माचरणाभ्यनुज्ञानपक्षस्य स्वेच्छाचरणविधिपक्षस्य च परस्परविरुद्धत्वात्‌ । 
“येन स्यात्‌” इत्यादयः पारिष्ठवार्था: अव्यवस्थितार्थका इति चेन्न । कुतः? 
विशेषितत्वात्‌ "त्रेधा हि ज्ञानिनः’ ` इति श्रुतौ ज्ञानिनां विधिनियतादि- 
पदैर्विशाषितत्वेन तेषामनेकप्रकारत्वस्योक्तत्वादित्यर्थः ॥ १० ॥ 


२४. ॐ तथा चैकवाक्योपबन्धात्‌ ॐ 


उक्तपक्षत्रयानुसारिवाक्यानां अधिकारिभेदमाश्रित्याविरोधेनैकवाक्यतायाः 
युक्तत्वात्‌ । तथाच श्रुतीनामेकवाक्यत्वे सिद्धे 'येन स्यात्‌’ इति वाक्यस्यापि 
एकवाक्योपबन्थात्‌ अधिकारिभेदेन व्यवस्थितार्थकत्वोपपत्तः न पारिष्ठवार्थत्व - 
मित्यर्थः | तथाच जैमिनिमतं मनुष्यज्ञानविषयम्‌ । व्यासमतं देवताविषयम्‌ । 
“विधिवां' इति मतं विधिवेज्विषयमिति न विरोध इति भाषः ॥ ११ ॥ 


१. 'पपाबिधानमपर विधिभवि जापतेः । ब्रह्मण: परमस्पैव सर्बविध्यतिदूरता'  (तुरश्रुति:) 
२. "अप मुनिर्मौनं च मौनं च निर्विद्याथ डाह्मणः स ब्राह्मणः कन स्था्रेन स्पात्तेनहश एबेति' 
(बु.५.५.१) 
३. 'जेथा हि ज्ञानिनो ह वाव भवन्ति विधिनियता अनियनाः स्वेच्छानिपता इति । 
बिधिनियता मनुष्या अनियता हि दवा ब्रह्मेव स्वच्छानियत इति' (गौपवनश्रुति:) 

२५. ॐ अत एव चाग्रीन्धनायनपेक्षा ॐ 


ज्ञानस्य मोक्षसाधनत्वे अग्नीन्थनायनपेक्षा अग्गिहोत्रादिसत्कर्मसापेक्षितत्वं 
नास्ति । कुतः? अत एव कामचाराणामपि मोक्षस्य प्रमाणसिद्धत्वादित्यर्थः 
॥ १२॥ 


२६. ॐ सर्वापेक्षा च यज्ञादिश्रुतेररबबत्‌ ॐ 


अइ्बबत्‌ यथा गतिसाधनाइवादयः गतिनिष्यत्यर्थमेवापेक्षयन्ते न तत्फलं 
ग्रामादिप्रास्यर्थम्‌ । तथा मोक्षसाधनज्ञानोत्पत्तावेव । सबपिक्षा सर्वधर्मा- 
पेक्षा । न तु ज्ञानफलमोक्षेऽपि । कुतः? यज्ञादिश्रुतेः “विविदिषन्ति यज्ञेन' 
इति श्रुतेरित्यर्थः ॥ १३ ॥ 
२७. ॐ शमदमाद्युपेतः स्यात्तयाऽपि तु तद्विधेस्तदङ्गतया 
तेषामबश्यानुऐयत्वात्‌ ॐ 
यद्यपि ज्ञानेनैव मोक्षो नियतः । तथाऽपि ज्ञानी शमदमायुपेतः स्यात्‌ शम- 
दमादियृक्तो भवेत्‌ । कुतः? तद्विधेः ‘आचार्यात्‌’ ` इति श्रुत्या तस्य ज्ञानिनः 
शमदमादेर्विधानात्‌ । तथापि न ज्ञानिनः शमदमादिवैयर्ध्यम्‌ | कुतः तदङ्गतया 
ज्ञानाङ्गतया ज्ञानफलोपकार्यमतस्तेषां शमदमादीनाम्‌ अबऱ्यानुष्ठेयत्बात्‌ 
अवइय-मनुष्ठानाहत्वात्‌ । तुशब्दः शमदमादे: पूर्णफलार्थत्वं सूचयति ॥ १४॥ 
२८. ॐ सर्वान्नानुमतिश्र प्राणात्यये तदर्शनात्‌ ३० 


चशब्द एवार्थे । ज्ञानिनः सर्वान्नानुमतिः “यदि ह वा अप्येवं बित्‌'' इति 
निषिद्वानिषिद्धसर्वभक्षणस्याभ्यनुज्ञानश्रुतिः । प्राणात्यये प्राणत्यागकाल - 


१. 'बिबिदिषन्ति यञ्जन दानेन तपसाःनाझकेन' (बृ.६-४-२२) 
२. ' आचायांद्वि्यामवाप्यैतमात्मानमभिपइय शान्ता भवददान्ता भवदनुकूटो भवदाचार्य परिचरत 
परिचरदाचार्यम्‌ः (माठरश्रृतिः) 


३. ' यदि ह बा अप्येबंबिन्निखिल भप्चपीतिउमब स भवति’ 

विषयैव न तु सर्वकालविषया कुतः? तदर्शनात्‌ तस्मित्नर्थ “न वा अजीविष्यमू'' 
इति श्रुतेः तदर्थरूपलिङ्गदर्शनाच्चेत्यर्थः ॥ १५ ॥ 
२९. ॐ अबाधाच्च ॐ 
ज्ञानिनां निषिद्धाकरणे बाधकाभावाच्च निषिद्धं न कार्यमित्यर्थः ॥ १६ ॥ 
३०. ॐ अपि स्मर्यते ॐ 


तत्करणेऽल्पफलता च “अतीत'* इत्यादिना कृष्णादिभिः स्मृतिभिः निषिद्धं 
न कार्यमिति स्मर्यते च । अतः अपि न निषिद्धं ज्ञानिभिः कार्यमित्यर्थः 
॥ १७॥ 


३१. ॐ शब्दश्रातोऽकामचारे ॐ 


चो यतः । अकामचारे निषिद्धकर्मभावे । शन्दः “स य एतदेत्रं वित्‌’? इति 
श्रुतिरस्ति । अतः अपि न निषिद्धं ज्ञानिना कार्यमित्यर्थः ॥ १८ ॥ 


३२. ॐ बिहितत्वाच्चाश्रमकर्मापि ॐ 
चः कारणसमुञ्चये। अपिः वणांश्रमधर्मसमुचये । ज्ञानिना न केवलं निषिद्वम- 
कार्यम्‌ । किन्त्वाश्रमकर्मापि वर्णाश्रमोचितकर्मापि सम्पूर्णफलार्थं कायम्‌ । 
कुतः? बिहितत्बात्‌ “पश्यनपि'" इति श्रुतिविहितत्वादित्पर्थः ॥१९॥ 
३३. ॐ सहकारित्वेन च ॐ 


१, “न बा अजीबिष्यमिमानखादक्षिति होबाच कामो म उपादानम्‌ (छां. १-१०-४) 
२. ' अतीतानागतज्ञानी त्रैलोक्योद्वरणक्षमः | 


एतादृशोऽपि नाचारं श्रीतं स्मातं परित्यजेत्‌ (हरिवराषु) 
३. `स य एतदेबं विदवं मन्वान एवं पयत कामचरितं चरेज काम भक्षपी त न काममनुवर्तेत' 
(कौण्हिन्प.) 


४. 'पश्यल्षपीममात्मान॑ कुयांत्कर्माविचारयन्‌ । 
यदात्पनस्सु नियतपानन्दोत्कर्षमाधुयातू' ( कौषारबश्रुति:) 

ज्ञानिना सम्पूर्ण फलसिद्धबै सत्कर्म कार्यमेव । कुतः? “यथा राज्ञः'' इति 
श्रुती मोक्षफलातिशयकर्मणो ज्ञानसहकारित्वेन उक्तत्वाच्चेत्यर्थः || २० ॥ 


॥ उभयलिङ्गाधिकरणम्‌ ॥ ५ ॥ 
३४. ॐ सर्वथाऽपि तु त एबोभयलिङ्गात्‌ ॐ ` 


सर्ब॑थाऽपि देशकालगुरूपदेशाद्यनेकसाधनसम्पत्तावपि ये ज्ञानयोग्याः त एब 
ज्ञानमाघ्रुवन्ति । नायोग्याः । कुतः? उभयलिङ्गात्‌ । उभयोः योग्यायोग्ययोः 
इन्द्रविरोचनयोः । विरिश्खोपदेशसाम्येऽपि सम्यग्विपरीतज्ञानप्राप्तिरूप- 
ज्ञापकादेवेत्पर्थः || १ ॥ 


३५. ॐ अनभिभवं च दयति ॐ 


च यतः । ‘देवीमेव’ इति श्रुतिः। न केवलं योग्यायोग्यस्वरूपं दर्शयति । 
किन्त्वनभिभवं च स्वभावतिरस्काराभिभवश्च । दर्शयति प्रतिपादयति | अतो 
नायोग्यानां ज्ञानप्राप्िरित्यर्थः || २ ॥ 


३६. ॐ अन्तरा चापि तु तद्दष्टेः ॐ 


चझब्दोऽवधारणे । तुझाब्दो विशेषार्थ: | अन्तरा सम्यगज्ञानविपरीतज्ञान- 
यार्मध्ये । स्थितानां नित्यसंसारिणामपि मिश्रस्वभावानभिभव एव । कुतः? 
ष्टः तेषां तस्मिन्‌ मिश्रज्ञान एव तस्योदाहतस्य दृष्टे: दर्शना दित्यर्थः ॥ ३॥ 


३७. ॐ अपि स्मर्यते ॐ 


१. ` पथा राञ्ञस्सहकार्येव मन्त्री तथा: प्यूत तं क्षितिपः कार्यमिच्छेत । 
एबं ज्ञानं कर्म विनाऽपि कार्य सहापभूतं न विचारः कुतधित' (कमठश्रुतिः) 
२. ' दैवमेव सम्पत्ति दा अभिगच्छन्त्यासुरीमव चासुरा मैवैतयोरभिभवः कदाचित्सवभाव एव 
हवतिष्ठत' 

कृष्णादिभिः (गीतायां) स्वभावानभिभवः “असुराः”' इति स्मर्यते च । 
अतोऽपि देवदानवमानवस्वभावानां नाभिभव इत्यर्थः ॥ ४ ॥ 


३८. ॐ बिरोषानुग्रहं च ॐ 
चशब्दो युक्तिसमुञ्चये । यतः शृण्वे वीर’ इति श्रुतिः देवेषु परमेइवरस्य 
विशेषानुग्रह च । दर्शयति प्रतिपादयति । अतो देवानामेव सम्यक्‌ ज्ञानतत्फले 
नान्येषामित्यर्थः ॥ ५ ॥ 


३९. ॐ अतस्त्बितरज्यायो लिङ्गाच्च ॐ 


तुशब्दाऽवधारणे । अतो देवभागादसुरभागस्य कदाप्युनत्वाभावात्‌ । इतरत्‌ 
असुरवृन्दमेव । अतो देवभागाज्यायः बहुलम्‌ । कुतः? लिङ्गात्‌ “तस्मान्न 
जनतामियात्‌?' इति जनसङ्घप्रवेशनिषेधोक्त्यन्यथाञ्नुपपत्तिरूपलिङ्गात्‌ । 
चशन्दसूचितः “ततः कनीयसा’ इति श्रुतेश्रेत्यर्थ: ॥ ६ ॥ 


४०. ३० तद्धूतस्य तु तद्धाबो जैमिनेरपि नियमा- 
तद्रूपाभावेभ्यः ॐ 
तद्भूतस्य तु देवभूतस्यैव । तद्धाबः देवताभावः एवमसुरस्यैवासुरभावः 
जैमिनेराचायंस्यापि सिद्ध ए । कुतः? नियमातद्रूपाभावेभ्यः 'नासुरा'* इति 
१, ` असुरा आसुरणैव स्वभावेन च कमणा । ज्ञानेन विपरीतिन तमो पान्ति विनिभ्रयात्‌ ॥ देवा 


दैवस्वभाजेन कर्मणा चाप्यसंशयम्‌ । सम्यरज्ञानन परमां गतिं गच्छन्ति वैष्णवीम्‌ । 
नानयोरन्यथाभावः कदाचित्कापि विद्यने। मानुषा मिश्रमतपा विमिश्रमतयाऽपि च' ( स्कान्द) 


२. 'भृण्वे बीर उग्रमुग्र दमापन्नन्यमन्यमति नेनीपमान: । एधमानद्विुभयस्य राजा दाष्कृयते 
विश इन्द्रो मनुष्यान्‌ (ऋ.६ . ४७.१६ ) ३. (ब.३-३-१५) 


४. `नतः कनीयसा एव दवा ज्यायसा असुराः' (ब.३-३-१) 


५. 'नासुरा दैवी न देवा आसुरी न मनुष्या दैवीसासुरी च गतिमीपुरात्मीपामव जातिमनुभवन्ति' 

चशब्दसूचितश्रुतेः “यो यद्रूपः'' इति अतद्रूपशब्दोक्तान्यस्यान्यरूपत्वाभाव- 
श्रुतः । अभावः अभूतिः । देवासुराणाम्‌ । “तं भूतिः'* इति भावशब्दितश्रुतेरित्यर्थः 


॥७॥ 
॥ आधिकारिकाधिकरणम्‌ ॥ ६ ॥ 
४१. ॐ न चाधिकारिकमपि पतनानुमानात्तदयोगात्‌ ॐ 


चशब्दः ज्ञानार्थिनां अयोग्याकाङ्कावर्जनरूपेतिकर्तव्यतान्तरसूचकः । आधि- 
कारिकमपि देवतापदमपीतरर्नाकाहृयम्‌ । भगवदेरवर्यादिक तु सुतरामिति 
सूचयितुमपिशब्दः । कुतः? पतनानुमानात्‌ अपोग्येच्छात्वतः पतनस्य 
्मार्तयुक्तिसिद्धत्वात्‌ । अत एव तदयोगात्‌ अयोग्याकाङ्काया कर्तुमयुक्त- 
त्वादित्यर्थः ॥ १ ॥ 


४२. ॐ उपपूर्वमपीत्येके भावशमनवत्तदुक्तम्‌ ॐ 


भावशमनवत्‌ भावे चित्ते शमनं भगवन्निष्ठा येषां ते भावशमनाः ऋषयः 
तत्पदं यथा नाकाहूयम्‌ | किमुत सुतरां देवादिपदमिति सूचयितुमपिशब्दः । 
इत्येके झाखिनः मन्यन्ते । कुतः? यतो ज्ञानार्थिनां यथेतीन्द्रदयुप्रश्ुती । तदुक्तं 
तथोक्तम्‌ । अत इत्यर्थः ॥ २ ॥ 


४३. ॐ बहिस्तूभयथाऽपि स्मृतेराचाराच ॐ 


बहिस्तु दवादिपदेभ्योऽन्यत्र । ज्ञान भक्त्यादिविषय | उभयथाऽप्याकाङ्कायां 

अनाकाङ्गायामपि न दोष: । कृतः! देवर्षिरिति स्मृतेराचाराञ्च नानात्वमिति 

शुभाचारविधायकइाब्दाब्चत्पर्थः || ३ ॥ 

१. नासुराणां दैवं रूपं न देवानामासुरं न चाभयं मनुष्याणां पो यद्गुप: स तद्रमा निसर्गो ह्यप भवति 

२, `तं भूतिरिति देवा उपासाश्वक्रिर ते बभूवुस्नस्माद्धा अप्यर्ताई सुपा भर्भूरित्यत प्रश्‍वसित्य भूरित्य 
सुरास्त ह पराबभूवु: (ए.आ.२- १-८) 

॥ फलश्रुत्यधिकरणम्‌ ॥ ७॥ 

४४. ॐ स्वामिनः फलश्रुतेरित्यात्रेयः ॐ 
समुदायविवक्षया स्वामिन इत्येकवचनम्‌ । तथाच स्वामिनां देवानामेव । 
ज्ञानफलं भवति न प्रजानाम्‌ । कस्मात्‌ तेषामेव ज्ञानस्वामित्वात्‌ ‘यदु किञ्च" 
इति तेषामेव फलश्रुते्वेत्येवमात्रेयाचार्यो मन्यत इत्वर्थः ॥ १ ॥ 


४५. ॐ आर्त्विज्यमित्यौडुलौमिस्तस्मै हि परिक्रियते ॐ 


हि यस्मात्‌ । तस्मै प्रजार्थं देवैः परिक्रियते प्रजाद्वारा ज्ञानं सम्पाद्यने । 
तस्मादात्तिज्यं आत्विज्यमिवेति शेष: । ऋत्विजां यज्ञफलमिव प्रजाना- 
मप्यल्यज्ञानफलमस्तीत्यौडुलोमिराचार्यो मन्यत इत्यर्थः ॥ २ ॥ 
४६. ॐ सहकार्यन्तरविधिः पक्षेण तृतीयं तद्वतो 
बिध्यादिवत्‌ ॐ 
तद्वतो प्रजावतो राज्ञः, शिष्यवतो गुरोश्च । विध्यादिबत्‌ विधानफलयोरिव । 
यथा प्रजानां शिष्याणां पालनव्याख्यानयोः राजगुरुसहृकारित्वेन विधानं 
फलञ्च तयोरेव मुख्यतया स्वविहितज्ञानदाने प्रजानां सहकार्यन्तरबिधिः 
देवैरनग्राह्मरूपविरोषसहकार्यन्तरत्वेन करणम्‌ । पक्षेण पक्षत्वेन | तृतीयं 
आत्रेयौडुलोमिपक्षापक्षया तृतीयः । अयमव बादरायणीयपक्ष इत्यर्थः ॥३॥ 
॥ कृत्ख्भावाधिकरणम्‌ ॥ ८ ॥ 
४७. ॐ कृत्स्रभावात्तु गृहिणोपसंहारः ॐ 

यतः “कुटुम्ब” इति श्रुतौ गृहिणो गृहस्थस्यैव मोक्षफलोक्त्या पर्यवस्यति । 
कृत्ख्भाबात्‌ सम्पूर्णगृहम्थधर्मवता देवानपेक्ष्यैव । अतः श्रुत्यविरोधाच 
यतेरेव सर्वाश्रमेषूत्तमत्वमित्यर्थः ॥ १ ॥ 
२. ' पदु किश्षेमा: प्रजाः गुभमाचरन्ति देवा एव तदाचरन्ति पदु किञ्चेमाः प्रजाः विजानते देवा एव 

तद्विजानते देवानां घेतद्धवति स्वामी हि फलमइनुत नास्वामी कर्म कुर्बाण:' (माध्यन्दिन. शरु.) 
२. 'कुटुम्बे शुचौ देश स्वाभ्पायमधीयानो धार्मिकान्‌ बिदधतू' , 'नच पुनराजर्तते नच 

पुनराषतने” (फ़्ां.८-१५-१) 

४८. ३० मौनबदितरेषामप्युपदेशात्‌ ॐ 

मौनबत्‌ यतित्वस्येव । इतरेषां अन्याश्रमधर्माणामपि । उपदेशात्‌ देवा एव 
ब्रह्मचारिणः’ इति श्रुतावुक्तत्वात्‌ सर्वाश्चमिभ्यो देवानामुत्तमत्वमित्यर्थः 
॥२॥ 

॥ अन्वयाधिकरणम्‌ ॥ ९ ॥ 

४९. ॐ अनाबिष्कुर्बनन्बयातू ॐ 

गुरुः अनाबिष्कुर्बन्‌ सभादिषु आविष्कारमकुर्वनेव । शिष्येभ्यो विद्यामुप- 
दिशेत्‌ । कुतः? अन्बयात्‌ अयोग्यानामपि ज्ञानप्राप्या अतिप्रसङ्गरूप- 
युक्तेरित्यर्थ: ॥ १ ॥ 

॥ ऐहिकाधिकरणम्‌ ॥ १० ॥ 

५०. ॐ ऐहिकमप्रस्तुतप्रतिबन्धे तदर्शनात्‌ ॐ 
अप्रस्तुतप्रतिबन्धे प्रस्तुतप्रतिबन्धशब्दोक्तप्रारब्धकर्माभावे । अपरोक्षज्ञान- 
मैहिकं श्रवणादीनां सम्पूर्तिजन्मन्येव भवति । प्रतिबन्धे तु जन्मान्तरे 
भवति । कुतः? तददर्शनात्‌ श्रुत्वा’ ` इति श्रुतौ तथा प्रतिपादनादित्यर्थ: ॥ १।। 

॥ मुक्तिफलाधिकरणम्‌ ॥ ११ ॥ 
५१. ॐ एबं मुक्तिफलानियमस्तदवस्थावधृतेस्त- 
दबस्थाबधृतेः ॐ 
एवं यथा ज्ञानेऽनियमः तथा मुक्तिफलानियमः। मोक्षाख्यफले5पि ज्ञानिनः 
तच्छरीरपातानन्तरमेव मोक्ष इति नियमो नास्ति । किन्तु असति प्रारब्धे 
तद्देहपातानन्तरमेव । सति तु तद्देहान्तरावसाने मोक्षो भवति । ननु कुत एवं 
कल्प्यते? ज्ञानजन्मानन्तरं मुक्त्यभाव कदाऽपि मुक्तिनेत्येव॑ कुतो न कल्प्यते? 
१ देया एब ब्रह्मचारिणो देवा एव गृहस्था दवा एव बनस्था यथा हेते मुनय एव सर्ववर्णाः 
सवांश्रमाः सर्व ह्यते कर्म कुर्वन्ति” (काण्ठरब्यभ्रुतिः) 


२. '्ुत्बाऽऽत्मानं मतिपूर्व ह्युपास्य इहैव दृष्टि परमस्य विन्दत्‌ । 
वद्यारच्ध कर्म निबन्धकं स्यात्यरत्यैव पश्‍्यद्योगमवान्ववक्ष्य' (सौपर्णंश्रृतिः) 

इत्यत उक्तम्‌- तत्‌ इति । तस्यां ब्रह्मसंस्थो इति श्रुतौ तस्मिन्‌ ब्रह्मणि 
अवस्थितस्य । तज्ज्ञानिन इति यावत्‌ । अवधृतेः अमृतत्वमेत्येवेति मोक्ष- 
फलावधारणादित्यर्थः । अतः प्रतिबन्धककल्पनेति भावः । उक्तस्य सर्व- 
स्यैतदध्यायार्थस्य प्रसिद्धत्वसूचनाथां द्विरुक्तिः ॥ १ ॥ 
इति श्रीजगन्नाथयतिकृतायां मूत्रदीपिकायां 
तृतीयाध्यायस्य चतुर्थः पादः ॥ ३ ॥ ४ ॥ 


ब्रह्सूजानुक्रमणिका दीपिकासहितम्‌ ४०९ 


परिशिष्टम्‌- १ 
॥ ब्रह्मसूत्रानुक्रमणिका ॥ 


सं. सूत्राणि अ.पा.सू. 

अपि सप्त 
अपि स्मर्यते 
अपि स्मर्यते 
अपि चैवमेके 
अपि संराधने प्रत्यक्षानुमानाभ्यां 
अबाधाच्च 
अम्बुबदग्रहणाच्तु न तथात्वं 
अरूपचदेव हि तत्प्रधानत्वात्‌ 
अशुद्धमिति चेन्न शन्दात्‌ 
अश्रुतत्वादिति चेन्नेष्टादिकारिणां प्रतीतेः 
असार्चत्रिकी 

आ 
आचारदर्शनात्‌ 
आत्मगृहीतिरितरबदुत्तरात्‌ 
आत्मशब्दाच्च 
आदरादलोपः 
आनन्दादयः प्रधानस्य 
आनर्थक्यमिति चेन्न तदपेक्षत्वात्‌ 
आर्त्विज्यमित्यौहुलोमिस्तस्मै हि परिक्रियते 

एक आत्मनः इारीर भावात्‌ ३ ३ ५५ 

एबं मुक्तिफलानियमस्तदबस्थाबधृतेस्तदबस्थाबधृते: ३४५१ 
ऐ 

ऐहिकमप्रस्तुतप्रतिबन्धे तदर्शनात्‌ ३४५० 

तदभाबो नाडीपु तच्छुतेरात्मनि ह ३२७ 
तदव्यक्तमाह हि ३२२३ 
तद्भूतस्य तु तद्भावो जैमिनेरपि नियमातद्रूपाभावेभ्य: ३ ४ ४० 

तन्निर्धारणार्थनियमस्तदृष्टे: पृथर्ध्यप्रतिबन्ध: फलं 
तन्मनः प्राण उत्तरात्‌ 

तुल्यं तु दर्शन 

तृतीये शब्दाबरोध: संशोकजस्य 

ज्यात्मकत्बात्तु भूयस्त्वात्‌ 


दर्शायति च 

दर्शयति चाथो अपि स्मर्यते 
दहर उत्तरेभ्यः 
देहयोगाद्वासोऽपि 


धर्म जैमिनिरत एव 
न 
न चाऽधिकारिकमपि पतनानुमानात्तदयोगात्‌ 
न तृतीये तथोपलब्धेः 
न भेदादिति चेन्न प्रत्यकमतद्वचनात्‌ 
न बाऽतत्सहभावश्रुतेः 

शमदमायुपेतः स्यात्तथापि तु तद्विधेस्तदङ्गतया 
तेषामवइयानुषेयत्वात्‌ 
शिष्टेश्र 
शेपत्वात्पुरुपार्थबादो यथाऽन्येध्विति जैमिनिः 
श्रुतत्वाच 
श्रुत्यादिबलीयस्त्वाच न बाधः 

स 
सच्ज्ञातश्रेत्तदुक्तमस्ति तु तदपि 
संयमने त्बनुभूयेतरेषामारोहाबरोहौ तद्गतिदर्शनात्‌ 
स एव च कर्मानुस्मृतिशन्दविधिभ्यः 
सन्ध्ये सृष्टिराह हि 
समन्वारम्भणात्‌ 
समान एवं चाभेदात्‌ 
समाहारात्‌ 
सम्बन्धादेबमन्यत्रापि 
सम्भृतियुब्या्यपि चातः 
सर्वथाऽपि तु त एवोभयलिङ्गात्‌ 
सर्वबेदान्तप्रत्ययं चोदनायबिरोपात्‌ 
सर्वान्नानुमतिश्च प्राणात्यये तइर्शनातू 
सर्वापेक्षा च यज्ञादिश्रुतेर श्ववत्‌ 
सर्वभिदादन्पत्रेमे 
सलिलवच्च तन्नियमः 
सहकारित्देन च 

सहकार्यन्तरविधिः पक्षेण तृतीयं तद्वतो विध्यादिबत्‌ 
साम्पराये तर्तव्याभावात्तथा ह्यन्ये 

सुकृतदुष्कृते एवेति तु बादरिः 

सूचकश्च हि श्रुतेराचक्षते च तद्विदः 

सैब हि सत्यादयः 

स्तुतयेऽनुमतिर्वा 

स्तुतिमात्रमुपादानादिति चेन्नापूर्यत्वात्‌ 
स्थानबिरोपात्प्रकाशादिवत्‌ 

स्मारणाच 

स्मरन्ति च 

स्मर्यतेऽपि च लोके 

स्वाध्यायस्य तथात्वेन हि समाचारे$धिकाराच 
स्वामिनः फलश्रुतेरित्यात्रेयः 


हानौ तूपायनदाब्देशषत्वात्कुशाच्छन्दस्तुत्युपगानबत्तदुक्त 

्रह्मसूत्रन्यायसङ्गहः दीपिकासहितम्‌ 


परिशिष्टम्‌- २ 


श्बिजयीन्द्रतीर्थकृतब्रह्मसूत्रन्यायसङ्कहः ` 
तृतीयोऽध्यायः 


जिज्ञासासूत्रगत्रहारब्दार्थः प्राङ्‌ निरूपितः । 
अथेत्याद्यवशिष्टार्थ उत्तरद्विकगोचरः ।। १ ॥ 

एवं च सिद्धसाध्यार्थ द्विकद्वयमिति स्थितिः । 

तृतीये साधनं साध्यं चतुर्थे तत्क्रमात्क्रमः ॥ २ ॥ 
वैराग्यभत्तयुपासातदृष्टिमाहात्म्यमङ्विषु । 
बैराग्याद्भक्तिदाढ्ये सत्युपासातोऽपरोक्षधीः ॥ ३ ॥ 
पूर्व पूर्वस्य हेतुत्वमुत्तरत्रेति तत्क्रमः । 

भूतयुग्यातिदेहार्थ प्श्नादेमृतिमान्पुमान्‌ ॥ ४ ॥ 
ज्यात्मभूयस्त्वतोषाद्वस्तथात्वं (भूतेतः) प्राणयुग्गतेः । 
अंशतोऱयादिगत्युक्तिः श्रद्धा55पोग्रावथादिमे ॥ ५ ॥ 
अर्थाुक्तेश्च तत्सिद्धिः कर्म्यमुख्यामृतो मतः । 
्रुतेनारेषभुक्स्व्गेऽन्यथाचागतिरागमात्‌ ॥ ६ ॥ 
गतागती कर्मणैव चानिष्टादिकृतामपि । 

सप्तेति नित्यनिरयोऽत्रापीश व्यापृतिः श्रुतेः ॥ ७ ॥ 
नैतयोरिति साध्योक्तिनहितोः ससुखं तमः । 
नाविद्वत्त्वाद्धूमतादि न चिराद्र्भभाक्च्छुतेः ॥ ८ ॥ 
्ीह्यादिस्थितिरेबोक्तेः पितरं प्र(प्रा)विशत्पुरा । 

योनिं प्रविश्यैव देही वैराग्याद्वी तु विंद्रातिः ॥ ९ ॥ 
(ॐ) ईशसृष्ट: श्रुतः स्वप्नः तत एव तिरोहितः । 

न कालाजाग्रदप्यस्मात्सुप्तिर्नाडीस्थितात्मनि || १० ॥ 


४२० ब्रह्मसूत्रभाष्यम्‌ परिशिष्टम्‌- २ 


प्रबोधो5प्यत एवास्मात्सर्वावस्थास्सदा हरेः । 

मोह ईशेऽधंप्रवेशो नेझरूपेषु भिन्नता ॥ ११ ॥ 
ईंशोऽप्राकृतरूपोऽन्योऽजीवो यत्प्रतिबिम्बकः । 

नाभक्तौ साम्यसुव्यक्तिस्स्तद्वैचित्र्यं तथा फलात्‌ || १२ ॥ 
पातान्नदानादिनेोऽव्यक्तोऽप्याविर्भवेत्‌ स्वतः । 
कालवत्स्वान्यधर्मालौकिका (स्तेन्यतादितः) स्तत्सुखादयः ।।१३॥ 
स्थानभेदेऽप्यभिन्नांशो ध्येयादन्यो निषेधतः । 

सदा सर्व चेदञासृष्टं फळं चास्माद्धि युज्यते ॥ १४ ॥ 

ॐ भक्तयङ्णौ विंशति नया द्विचत्वारिशदुत्तरे । 
सर्ववेदै्िचार्योऽसौ विधेर्ध्येयोऽखिलैर्गुणैः || १५ ॥ 
केषाञ्चिदेव माहात्म्यात्फलं तेषामतो महत्‌ । 
आनन्दाद्यास्तु सर्वेषां प्रियशीर्षादिक तु न ॥ १६ ॥ 

चतुः सर्वेतरैदेवैध्यानाध्याने द्वयोर्मते । 
आनन्दाद्यप्यात्मशब्दो यथार्थ सोऽपि तान्वदेत्‌ ॥ १७ ॥ 
ध्येयास्तेऽलौकिकाः कार्या वाण्या सामान्यतः क्रियाः । 
युगपन्नात्मराब्दास्ते न सम्भृत्यादि निर्जरैः ॥ १८ ॥ 
नैकैकत्रापक्षितोक्तिर्त्यचिन्त्यं छिदादिकम्‌ | 
स्वच्छयोपासते मुक्ताः कर्माण्यातन्वते न वा ॥ १९ ॥ 
नापरोक्षदृोऽमुक्तिः । साधिकारानुसारिणी । 

प्राण: सर्वाधिकार्यग््योध्याहृतेरीश्वरावरः ॥ २० ॥ 
सत्यादिरीश एवैकाऽबद्धैव शरीर्भजत्यमुम्‌ । 

श्रवणाद्यखिलं दृष्ट्ये तदङ्ग गुर्बनुग्रह: ॥ २१ ॥ 
स्वयत्वात्स बली लिङ्गैः विकल्पः प्राक्समे गुरौ | 
दृष्टयैवावधृतर्मुक्तिः श्रुत्यादि: प्रबलोऽत्र च ॥ २२ ॥ 


ब्रझसूत्रन्यायसङ्घहः दीपिकासहितम्‌ ४२१ 


भत्त्याद्यपि ज्ञानहेतुरीक्षा नानैव मोक्षदा । 

बिम्बवीक्षैव मोक्षार्था भत्तया ब्रह्मैव मोक्षदम्‌ ॥ २३ ॥ 

नांश्यन्यो 5शस्तत्तनुस्थो5ङ्गत्वेनान्यामरार्चनम्‌ । 
भूमोपास्योऽखिलैः श्रैष्ठयाक्तद्धीनानाप्रकारतः (धिकारतः) ॥२४॥ 
बिम्बान्यस्योपास्यतापि काम्योपासा बिकल्पिता । | 
देवाश्रिताङ्गता ध्येया न देवान्यैः सहाश्रुतेः | २५ ॥ 

(ॐ) दृष्ट्या सर्वपुमर्थाप्ति: नास्यां सर्वाधिकारिता । 

न सा विशेषाद्देवादौ कामचारोऽविधिः स्तुतिः ॥ २६ ॥ 
नैवायोग्यो लभेतेक्षां नेच्छेद्‌ ब्राह्मपदाद्यपि । 

मुख्यज्ञानफला देवाः न्यासस्सर्वाश्रमोत्तमः ।। २७ ॥ 
रहस्येवोपदेशः स्यात्‌ तञ्जन्मन्येव नेक्षणम्‌ । 

मुक्तिश्चैवं ज्ञानजन्मन्येकादश तुरीयगाः || २८॥ 


॥ इति शरीब्रह्मसूत्रन्यायसङ्गहे श्रीबिजयीन्द्रयतिविरचिते 
तृतीयोऽध्यायः ॥ ३॥ 


४२३ बरह्मसूत्रभाष्यम्‌ परिशिष्टम्‌- ३ 


परिशिष्टम्‌- ३ 


श्रीधीरेन्द्रयतिविरचितः बिषयवाक्यसङ्हः 
तृतीयोऽध्यायः 

ब्राह्मणो निर्वेदमिति तदन्तरं नयस्य हि ॥ 
ज्यात्मकत्वादिति नये वेत्थैवेति च वागृद्धयम्‌ ॥ १ ॥ 
यद्वा तदन्तरनये वैराग्यादि प्रसाधनं (१) प्रबोधकम्‌ । 
तर्यात्मकत्वाप्राणगतेरिति वेत्थेति वाग्द्वयम्‌ ॥ २ ॥ 
अग्निं वागप्येति वातमित्यट्रयादिगतिश्रुतेः । 
प्रथमे श्रवणं वेत्येत्यश्रुतत्वादिके च तत्‌ ॥ ३ ॥ 
भाक्तं वेत्यत्र वैराग्यपूर्वसाधनबाधकम्‌ । 
कृतात्ययनये भूतैर्गच्छतीत्यादि वाङ्गतम्‌ ॥ ४ ॥ 
यथा तमेव पुनर्गच्छत्यागच्छतीति च । 
चरणादित्यत्र तथानिष्टादिकारिणामपि ॥ ५ ॥ 
संयमनेत्यपि सप्तत्या तत्रापीत्यनयोर्मतम्‌ । 
अथैतयोः पथार्नैकेति विद्याकर्मणोर्नये ॥ ६ ॥ 
न तृतीये तथेत्यत्र यातयाम इतीत्यपि । 
भूत्वत्यादिकं तत्स्वाभाब्यापत्तिके नये ॥ ७ ॥ 
नाति चिरेणेति तत्र ततः शोषण चेति वाक्‌ । 
अन्याधिष्टित इत्यस्मिन्निति व्रीहियवा इति ॥ ८ ॥ 
तद्य इह शुभकृतः रेतः सिग्योगिके त्विति । 
योनेः शरीरमित्यत्र सृतियोग्य इतीरितम्‌ ॥ ९ ॥ 


इति श्रीधीरेन्द्रयातिकृते बिषयवाक्यसङ्ृहे तृतीयाध्यायस्य प्रथमः पादः ॥ 


विषयवाक्यसडहः दीपिकासहितम्‌ 


द्वितीयः पादः 

स्वप्रायै वे त्यादि सन्ध्ये सृष्टिराह नये मतम्‌ । 
वेदनन्तरमित्वाद्यं पराभिध्यानके नये ॥ १ ॥ 
जागरितस्थान इति देहयोगादितीरिते । 
नाडीषु सुप्त इत्याद्या तदभाव इतीरिते 
अतः प्रबोध इत्यस्मिन्‌ यदा जीवः प्रबुध्यते । 
स एववेत्यधिकृतौ स स्वप्न इति वा मतम्‌ || ३ ॥ 
मुग्धेऽ्धसम्पात्तिनये मोहादिप्रतिपादके । 
दक्षिणानि मुखेत्यादि मतं न स्थानतो नये ॥ ४ ॥ 
अरूपयन्नरा रुग्मवर्ण चानन्तमात्रकम्‌ । 
अतएवचोपमेत्यादावम्बुवदग्रहणे नये ॥ ५ ॥ 
वृद्धिहासादिका चैव यस्य देवेति भक्तिवाक्‌ । 
यउत्रिधात्विति वचः प्रकृतैताबतानये || ६ ॥ 
भाक्तिरेबैनमाभियाति तदव्यक्तनये तथा । 
उभयव्यपदेशाख्ये यस्य देवेति वा वचः || ७ ॥ 
परमतस्सेत्तित्यत्र सत्यज्ञानादिवाचकम्‌ । 
एतस्य ब्रह्मण इति स्थानवैशेष्पकै नये ॥ ८ ॥ 
तथाऽन्यत्प्रतिषेधाख्ये ब्रह्मोपास्स्वेति वाङ्मतम्‌ ॥ 
स इदं सर्वमसृजतेत्यनेनेति सन्नये || ९ ॥ 
एषह्येवेत्यादि फलमत इत्यादिके नये ॥ 

॥ इति तृतीयाध्यायस्य द्वितीयः पादः ॥ 


४२३ 


४२४ ब्रह्मसूत्रभाष्यम्‌ 


अय तृतीयः पादः 
सर्ववदान्ताधिकृतौ. सर्वे वेदा इतीरितम्‌ । 
सर्वैश्च वेदैरित्याद्यामुपसंहारके नये || १ ॥ 
सर्वेगुणिरेक आत्तेत्येवेति च द्वयं (मतम्‌) । 
प्राप्तेश्रेति नये चायं सर्वाभेदनये तथा || २ ॥ 
आनन्दादय इत्यत्र सत्यज्ञानादि वाचकम्‌ | 
नये प्रियजिरस्त्वाख्ये एतस्य प्रमितीरितम्‌ ॥ ३ ॥ 
अन्येषु तु यथायोगं इतरेत्वर्थसाम्यके । 
सर्वैरिति प्रागुदिते त्वाध्यानायेति सन्नये ॥ ४ ॥ 
विज्ञानमानन्दमिति गुणास्त्वात्मगृहीतिके । 
आम्मेत्येवेत्युक्तवाक्यमन्वयादिति सन्नये ॥ ५ ॥ 
एष नित्यो महिमेति कार्याख्यानादपूर्वके । 
समानएववेत्यत्र लौकिकेत्यादिकं मतम्‌ ॥ ६ ॥ 
नवा विशेषादित्यत्र चात्मेत्येवेति वागू भवेत्‌ | 
सम्भृतिदयुव्याष्तिरेव सर्वेषुक्षार इत्यपि ॥ ७ ॥ 
पुरुषविद्यायामानेऽपीत्यत्र सर्वैगुणैरिति । 
अग्रे त्वचं विध्य ममनिति वेधादिके मतम्‌ ॥ ८ ॥ 
हानौ तूपायनत्यत्रोपासनादिविधायकम्‌ । 
तमेवं विद्वानमृतः छन्द्तोभयसञ्ये ॥ ९ || 
ूर्वोक्तमेवानियमः सर्वेषामिति चोदिते । 
तं तथोपासते यावदधिकारमवस्थितौ ॥ १० ॥ 
नामप्राणाद्यन्तवाक्यमियदामननादिति ॥ 
व्यतिहारनय विष्णोः यं सत्यैवतिवादिनी ॥ ११ ॥ 


परिशिष्टम्‌-३ 


बिषयबाक्यसङ्गहः दीपिकासहितम्‌ 


सत्यादयः सवै हीति प्राणो वावेति वाडूनये । 
महतोऽयत्तमित्याद्यं कामादित्यादिके नये ॥ १२ ॥ 
श्रोतव्यमित्याद्यखिलं तन्निर्धारणपूर्वके । 
प्रदानवदिति ह्यत्र तदैव विषयार्पकम्‌ ॥ १३ ॥ 
लिङ्गभूयस्त्वतस्तद्वीत्यत्र चाऽचार्यवानिति । 
आचार्याद्वियुक्तमेतत्पूबवैकल्पिके नये ॥ १४ ॥ 
ब्रख्ोपास्स्वेत्यादि वाक्यं विद्यैवत्विति सन्नये । 
्रुत्यादिबलवत्वाद्वेत्यादावमृतमित्यदः ॥ १५ ॥ 
अनुबन्धादिभ्य इति दृ्यतेत्यादिकं वचः | 
प्रज्ञान्तरपृथत्तवेति ब्रह्मोपासाविधायकम्‌ ॥ १६ ॥ 
न सामान्यादपीत्यत्र दृष्देवेत्यादि दृष्टिवाकू । 
परेण शब्दस्पेत्यत्र भत्तया दर्शानवाङ्गतम्‌ ॥ १७ ॥ 
व्यतिरेकस्तद्भावेत्यत्रोपासत्यादिविधायकम्‌ | 
अङ्गावबद्धस्त्वित्यत्रात एवात्मानमेव च ॥ १८ ॥ 
भूम्नः क्रतुवदित्यत्र यो वै भूमेति विश्रुतम्‌ । 
तदेव नानाझब्दादिभेदादित्पत्र चोदितम्‌ ॥ १९ ॥ 
बिकल्प इत्यधिकृतौ नृसिंहादेरुपास्तिवाक्‌ । 
आवहन्तीत्यादिवाक्यं काम्यास्त्विति नये मतम्‌ || २० ॥ 
ब्रह्मा शिरसि चेत्याद्यमगप्वित्यत्र सम्मतम्‌ | 
नबेत्यत्र तदेव स्यात्‌ टीकादौ विषयोक्तितः ॥ २१ ॥ 
भावदीपे न्यायमुक्ताबल्यादौ च तथोक्तितः । 

॥ इति तृतीयाध्यायस्य तृतीयः पादः॥ 


४२६ ब्रह्मसूत्रभाष्यम्‌ 


अथ चतुर्थः पादः 
तमेवमित्यादिवाक्यं पुरुषार्थनयस्य हि ॥ 
तदेवासार्वत्रकीति ज्ञानादेवेति वाग्‌ भवेत्‌ ॥ १ ॥ 


नाविशेषादिति पदेद्वेदानर्थानितीरितम्‌ । 
स्तुतयेऽनुमतिर्वेति स ब्राह्मण इति स्फुटम्‌ ॥ २ ॥ 


सर्वथाऽपि तु त एवेत्यस्य तमेतं दृ्यतेति च । 
न चाधिकारिकमिति वेदे हीत्यादिकं वच: ॥ ३ ॥ 


्रह्मविदाप्रोतिपरमित्याद्यं स्वामिनः फले । 
कृत्स्रभावाधिकरणे कुटुम्बीत्यादिकं वचः ॥ ४ ॥ 


एतां मनुष्येष्वित्याद्यमनाविष्कृणके नये । 
नये त्वैहिकमित्यादावात्मा वाऽरेति दृष्टिवाक्‌ || ५ ॥ 


एवं मुक्तिफलेच्छेत्यत्र ब्रहमसस्थामयं त्विति ॥ 
उद्धृतान्येब वाक्यानि टीकायां विषयोक्तितः ॥ ६ ॥ 


॥ इति तृतीयाध्यायस्य चतुर्थः पादः ॥ 


परिशिष्टम्‌- ३ 


ब्रह्मसूञाधिकरणरत्नमाला दीपिकासहितम्‌ ४२७ 


परिशिष्टम्‌- ४ 


श्री सुधीन्द्रतीर्थविरचिता श्रीमद्ब्रह्मसूत्राधिकरणरद्रमाला 
॥ अथ तृतीयोऽध्यायः ॥ 


विचायं ब्रह्मदब्दार्थमध्यायद्वितयेन तु । 

तृतीये त्वथजिज्ञासापदार्थ: प्रविचार्यते । 
विरक्तिभक्तयुपासादृग्रूपः पादेषु च क्रमात्‌ । 
्ञानहेतूपासनाङ्गभक्तिदा््यार्थमादितः ॥ 

पादे जीवस्य गत्यादि सूत्रकृत्‌ सञ्यरूरुपत्‌ । 
भूता वियोगं जीवस्य तत्राऽदाववदन्ये ॥ १ ॥ 


कृत्स्नभूतावियोगं तु तदुत्तरनयेऽवदत्‌ ॥ २ ॥ 
प्रागुक्तभूतगमनं तृतीये समसीषधत्‌ ॥ ३ ॥ 

उपपत्त्या प्राणगतिमाक्षिप्पाऽनन्तरे नये ॥ असीषधत्‌ || ४ ॥ 
भूतगतिमाक्षिप्य भगवाञये । पञ्चमे साधयामास ॥ ५ ॥ 

ष्टे भूतगतिं पुनः । विशेषश्रुत्यभावेन त्वाक्षिप्य समसीषधत्‌ ॥ ६ ॥ 
कर्मणो मुक्तिहेतुत्वं नेति प्राह च सप्तमे ॥ ७ ॥ 

अष्टमे निइशषनाशाभावमाह स कर्मणाम्‌ । भोगेन ॥ ८ ॥ 
नवमे स्वर्गादगतीरितिरीरिता ॥ ९ ॥ 

गतागतस्य दशमे हरिणा कर्मकार्यता ॥ १० ॥ 

गतागतं पापकृतामप्यस्तीत्युदितं ततः ॥ ११ ॥ 

द्वादडो नित्यानिरयप्राप्तिरुक्ता समर्थिता । हरिद्विषा ॥ १२ ॥ 


माह दुःखरूपतां नरकस्य तु । त्रयोदशे ॥ १३ ॥ 


४२८ ब्रह्मसूत्रभाष्यम्‌ 


स्वतन्त्रत्व चिन्तासाधनमेव तु । 
फलेनेत्यवदत्सूत्रकृतये तु चतुदंदी ॥ १४ ॥ 
ततोंऽधतमसस्यातिदुःमात्रत्वमाह सः ॥ १५ ॥ 


षोडशे धूमादिभावाभावमाह सकर्मणा ॥ १६ ॥ 
नये सप्तददो गर्भवासादिप्रापतिमाशु सः । 
स्वर्गादवाग्गतास्याह ॥ १७ ॥ 


्रीह्यादित्वं न कर्मिणः ॥ 
इत्याहऽष्टादरानये । १८ ॥ 


त्यक्तस्वर्गस्य कर्मिणः । 
पितृप्रवेशस्तूपान्त्ये साधितो हरिणा नये ॥ १९ ॥ 


योनिप्रवेेनेहृदेहावासिमाह नये हरिः ॥ २० ॥ 
चरमे बिंशति नयाः तृतीयाय इतीरिताः ॥ 

॥ इति तृतीयाध्यायस्य प्रथमः पादः ॥ 
तृतीयस्य द्वितीयाह्वौ विष्णुमहात्म्यमीरितम्‌ ॥ 
भन्त्युत्पत्यर्थमस्या5दी स्वप्रसष्टत्वमीरितम्‌ ॥ १ ॥ 
तत्तिरोधायकल्ब तु द्वितीयेऽभिहितं हरेः ॥ २ ॥ 
जाग्रत्मवर्तकत्वं तु तृतीयेऽभिहितं नये ॥ ३ ॥ 
तुर्येःधिकरणे तस्य मुत्तप्राप्यत्वमीरितम्‌ ॥ ४ ॥ 
पश्वमेऽभिहितं सुप्तबोधकत्वं हरेनंये ॥ ५ ॥ 
षष्ठ सार्वजनीनानामवस्थानां तु सर्वशः || ६ ॥ 


प्रवर्तकत्वमीशस्प नये सूत्रकृतेरितम्‌ ॥ 
अर्षग्राप्यत्वमुक्तं स होमावस्थाने सप्तमे । जीवेनेशस्था ॥ ७ ॥ 


परिशिष्टम्‌- ४ 


ब्रह्मसूत्राधिकरणरत्नमाला दीपिकासहित्तम्‌ ४२९ 
मे तु निर्दोषगुणपूर्णताम्‌ ॥ 
अभिन्नत्वं च सर्वत्र हरेः सूत्रकृदब्रबीत्‌ || ८ ॥ 
तस्याप्राकृतदेहत्वं जगाद नवमे नये ॥ ९ ॥ 


भेदाभेदाभावमाह्‌ दशमे जन्तुना हरेः । 
स्वरूपाभिव्यक्तिरूपफलं भक्ते हरे नये ॥ एकादरोऽ ॥ ११॥ 


वदद्भक्तितारतम्यं तदुत्तरे ॥ १२ ॥ 
त्रयोदरोऽवदद्‌ विश्वपालकत्वं हरे नये ॥ १३ ॥ 
आत्मप्रसादैकसाध्यमापरोक्ष्यं रमेशितुः । 
इत्यर्थमाह भगवानये व्यासश्रतुर्दी ॥ १४ ॥ 

नये पञ्चदशो प्राह गुणित्वं जगदीशितुः ॥ १५ ॥ 
अलौकिकत्वमवदत्‌ तद्गुणानां तु षोडगे ॥ १६ ॥ 
कादिकादिगुणौघस्य व्यास: सप्तदरो नये ॥ १७ ॥ 


कादिकादिगुणाभास भावमाह जगत्रभुः । 
प्रागुक्तान्यक्ततामेव श्रीशस्य समसीषधत्‌ । अष्टादशे नये व्यासः | १८ ॥ 


सर्वकर्तृत्वसाधनम्‌ । स उपान्त्यनये चक्रे ॥ १९ ॥ 
नयेऽन्त्ये फलदातृतां ॥ २० ॥ 


आहैकविंशति नयाः तृतीयस्य द्वितीयके ॥ 
॥ इति तृतीयाध्यायस्य द्वितीयः पादः ॥ 
तृतीयस्य तृतीयाद्भावुदितोपासना हरेः । 
आद्य नये सर्वशास्रश्रृतिमन्त्योश्च कार्यता । 
समर्थिता सूत्रकृता ॥ १ ॥ 
हरे: सार्वत्रिकान्‌ गुणान्‌ । 
उपसंहृत्य तद्ध्यानं द्वितीय कार्यमाह सः ॥ २ ॥ 


४३० ब्रह्मसूत्रभाष्यम्‌ परिशिष्टम्‌-४ 
तृतीये तूपसंहारानुपसंहारायोनंये । 
युक्तत्व कतृभिदेन तूपसंहृतिकार्यताम्‌ ॥ ३ ॥ 
तुर्ये फलाधिकत्वोत्त्म्या प्राह सर्वाधिकारिणाम्‌ ॥ ४ ॥ 
साधारणं गुणोपास्तिनिर्णयं प्राह पञ्चमे ॥ ५ ॥ 
प्राह प्रियशिरस्त्वादेः पष्ठे सर्वानुपास्यताम्‌ ॥ ६ ॥ 
सप्तमे त्वमरादीनां बहुसद्रुणचिन्तनमू ॥ ७ ॥ 
उक्तोपसंदृत्यनुपसंदृत्योर्मानमष्टमे ॥ नये जगाद || ८ ॥ 
प्रागुक्तचतुर्गुणविचिन्तनम्‌ ॥ नवमे साधयामास ॥ ९ ॥ 
अनुपसंहारमानताम्‌ । प्रागुक्तामात्मशब्दस्य दशमे समसीषथत्‌ ॥ १० | 
एकादशेऽलौकिकानां गुणानां ध्येयतोक्तिता । नये सूत्रकृता ॥ ११ ॥ 


वाण्यः क्रियाणामुपसंहृतिः ॥ 

न विशिष्य मुणानां वा किन्तु सामान्यतश्च सा ॥ 

इत्यर्ष द्वादरो ग्राहा ॥ १२॥ नुपसंहार मानताम्‌ । 
आत्मडाब्दाशेति सूतरपरोक्तामात्मपदस्य तु । नये समर्थयामास 
वेदन्यासस्रयोदशे ॥ १३ ॥ 


सम्भृत्यादिंगुणानां स ग्राह सर्वानुपास्यताम्‌ ॥ चतुर्दशे ॥ १४ ॥ 

पञ्चदशे गुणानामुपसंद्वतिः ॥ कार्येति सर्वज्ञः प्राह ॥ १५ ॥ 
कमांचाचनुपास्यताम्‌ ॥ वेधादेः षोडशे ॥ १६ ॥ 

प्राह मुक्तावप्यस्तितोदिता । हर्युपास्तेः सप्तदशे ॥ १७ ॥ 

नियतिः कर्मणा कृतेः । अष्टादशे तु मुक्तानां ब्रहसूत्रकृतोदिता ॥ १८ ॥ 


तदुत्तरनदे मोक्षैयत्यं ब्रह्मदर्शिनाम्‌ । 
उपासनधिकारस्य नियमं तारतम्यतः ॥ 


ब्रह्मसूत्राधिकरणरत्नमाला  दीपिकासहितम्‌ ४३१ 


तदुत्तरनये प्राह ॥ २० ॥ 

ततः प्राणावसानताम्‌ । उपासकानामवदत्‌ ॥ २१ ॥ 

प्राणादुत्तमतां हरे: ॥ २२ ॥ 

ततः प्राह हरेरेव प्राणादुत्तमतां ततः । 

उपासनेऽधिकारस्य भावः संसाधितः श्रियः । 

चतुर्विशे नये तेन ॥ २४ ॥ 

श्रवणादित्रयस्य च । कतंब्यतां प्राह नये पञ्चविंशो तदुत्तरे ॥ २५ ॥ 


प्रीत्या गुरूपदेशाख्यमुपास्तेरङ्गमाह सः । 
ततो गुरुप्रसादस्य साधनेषु बलिष्ठताम्‌ ॥ २६ ॥ 


पूर्वप्राप्तादन्यगुरोः स्वीकार्यत्वम्‌ । २७ ॥ 
ततोऽवदत्‌ ॥ २८ ॥ 

ज्ञानस्यैव ततः प्राह सूतरकृन्मुक्तिहेतुताम्‌ ॥ २९ ॥ 
तदुत्तरनये तेन सैवाऽक्षिप्य समर्थिता ॥ ३० ॥ 
तदुत्तरे दर्शनस्य प्राह भत्तयादिकार्यताम्‌ ॥ ३१ ॥ 
तारतम्यं दर्शनस्य तदुत्तरनयेऽवदत्‌ ॥ ३२ ॥ 
विम्बज्ञानस्य सन्मुत्तिहेतत्वं तु तदुत्तरे ॥ ३३ ॥ 
भक्तेयंदृष्टिहेतुत्वं स्वातन्त्र्येणा तु तन्न च ॥ ३४ ॥ 
इत्युत्तरनये प्राह त्वैक्यमंशाशिनोस्ततः ॥ ३५ ॥ 
बह्माद्यक्षसुरोपास्तेः कार्यतामाह तूत्तरे ॥ ३६ ॥ 
आह सर्वोपास्यतां तु ततो भूमगुणस्य तु ॥ ३७ ॥ 
तारतम्येनैब सर्वोपास्यतां तु तदुत्तरे ॥ ३८ ॥ 
ततो बिम्बोपासनस्य विकल्पेनैव कार्यताम्‌ ॥ ३९ ॥ 
काम्यविध्योक्तरूपाणां गुणानामप्युपासनम्‌ । 
विकल्पेनैव कर्तव्यमित्याह तदुत्तरे ॥ ४० ॥ 


४३२ ब्रझसूत्रभाष्यम्‌ परिशिष्टम्‌-४ 
हीश्वराङ्गाश्रितत्वेन ब्रह्मादीनामुपासनम्‌ ॥ 
कायं दैवैरिति ग्राहोपान्त्ये तु भगवान्नये ॥ ४१ ॥ 
नयान्ते प्राह देवान्यैवरुक्तोपास्तेरकार्यताम्‌ ॥ ४२ ॥ 
चत्वारिंशद्‌ द्वौ च नयाः तृतीयस्य तृतीयके ॥ 

॥ इति तृतीयाध्यास्य तृतीयः पादः ॥ 

तृतीयस्य चतुर्थेऽहठौ ज्ञानसामर्थ्यमीरितम्‌ ॥ 
आदये ज्ञानस्य सर्वार्यसाधनत्वमुदीरितम्‌ ॥ १ ॥ 
नये द्वितीये तदूज्ञानं न समस्ताधिकारिकम्‌ । इत्याह ॥ २ ॥ 
तारतम्यस्य सत्तामाह तृतीयके ॥ ३ ॥ 
ज्ञानाधिकारे तुर्ये तु विशेष ज्ञानिनोऽवदत्‌ || ४ ॥ 
सदसत्सम्ग्रवृचिभ्यामाह पश्चमके नये ॥ ५ ॥ 
ब्रह्मज्ञानस्याधिकारिमात्रप्राप्यत्वमाह सः ॥ 
ब्रह्मज्ञानस्य देवानां पदानाकाङ्किमिर्नरैः । 


प्राप्यत्वमाह षष्ठे तु ॥ ६ ॥ ज्ञानं सनिधिमात्रत: ॥ 
अस्वामिनोऽपि फलदमिति सपत्मकेऽवदत्‌ ॥ ७ ॥ 


आधिक्यमष्टमे ज्ञाने विशोषादधिकारिणाम्‌ ॥ 
गतीनामाह सर्वेम्पों नवमे त्वतिगोप्यताम्‌ । ज्ञानस्याह परोक्षस्य ॥ ९ ॥ 


दामे सूत्रकूजये ॥ आह साधनसम्पत्तिजन्मन्येवोदयं दृशेः ॥ 
अभावे प्रतिबन्धस्य स्वोदयादुत्तरक्षणे | १० ॥ 

ज्ञानं मुक्तिप्रदातृ स्यात्परतिबन्धो भवे्ञ च । 

इति प्राह नयेऽत्ये तु ॥ ११ ॥ भगवान्‌ सूत्रकृद्धरिः । 
तृतीयस्य तुरीयेऽक्ठौ नया एकादशेरिताः । 


॥ इति तृतीयाध्यायस्य चतुषः पादः ॥ 


प्रमाणबचनसङ्गहः दीपिकासहितम्‌ ४३३ 


परिशिष्टम्‌- ६ 
एतद्वन्थोदाहतप्रमाणबचनानां बर्णानुक्रमसूचिका 
प्रमाणम्‌ पृ.सं. 


'भूतबन्धस्तु संसारो ' इति च वाराहे ॥ २ 
“भूतानां विनिवृत्तिस्तु मरणं समुदाहृतम्‌ । इति भारते । २ 
'वेत्थ यथा पञ्चम्यामाहुतावापः पुरुषवचसो भवन्ति’ (छां.५,३.२) ४ 
“पश्चम्पामाहुतावापः पुरुषवचसो भवन्ति’ (छां.५.३.९) ४ 
"नैव भगव इति' (छा. ५.३.३) ४ 
“तापापनोदो भूयस्त्वमम्भसो वृत्तयस्त्विमाः’ (भाग ३.२७.४५) ६ 
“क्लेदनं पिण्डनं तृप्ति: प्राणनाप्यायनोन्दनम्‌ ।' (भाग. ३.२७.४५) ६ 
सत्र वाव भूतानि तत्र करणानि नित्यानि’ इति भाह्नवेयश्रुतिः ७ 
“यत्रास्य पुरुषस्य मृतस्याग्रि वागप्येति वातं प्राण: (बृ. ५.२.१३) ८ 
“चक्षुरादित्यं मनश्चन्द्रमसं दिशः श्रोत्रम्‌' (बु. ५-२-१३) ८ 
“प्रियमाणमिमं जीवं वासुदेवादिदेवता: |” (ऐ.भा. २.१.८) ९ 
“आकाशाख्यं स्वरूपं तु विष्णुस्तद्‌ हृदि संस्थितः ।' (बृ.भा.५.२.१३) ९ 


'पुरुषस्य मृतौ ब्रह्मन्‌ प्राणा भागत एव तु ।' इति ब्राह्मे ॥ १० 
“मृतिकाले जहत्येनं प्राणा भूतानि पञ्च च ।' इति ब्रह्माण्डे ११ 
“तस्मिन्नेतस्मिअग्रौ देवा: श्रद्धा जुह्वति’ (छा.५-४-२) ११ 


'इति तु पश्चम्यामाहुतावापः पुरुषवचसो भवन्ति’ (छा.५.९.१) शर 
' अतः शब्दस्तु हेत्वर्थे तथेत्यर्थ च वर्तते ।” (भा.ता. १०.९४.१५) १३ 


“अग्नि वाक्‌' (बृ. ५-२-१३) १२ 
“अथैनं यजमानं किं न जहाति ' इति कौण्डिन्यश्रुतौ १४ 
*अपामसोमममृता अभूम' (क्र. ८-४८-३) १४ 


“अक्षप्प ह वे चातुर्मास्ययाजिन: सुकृतं भवति’ (आप. श्री, ८.१.१) १४ 

प्रमाणम्‌ पू.सं. 


“नान्यः पन्था अयनाय विद्यते’ (तै.आ. ३.१२.७) १५ 
“स एनमविदितो न भुनक्ति यथा वेदो ...सृजते’ (बृ.३-४-१५) १७ 
“स य आत्मानम्‌’ (वृ. ३.४.१५) १८ 
“अथ यो ह वा अस्माह्लोकमदृष्ट्ा परैति’ (बृ.३.४. १५) १८ 
“आत्मानमेव लोकमुपासीत (बृ. ३-४-१५) १९ 
“अमृतो वाव सोमपो भवति यावदिन्द्रो यावन्मनुर्यावदादित्य:' १९ 
“कर्मणा ज्ञानमातनोति ज्ञानेनामृतीभवति ' १९ 


“यानि तीर्थादिवाक्यानि कमांदि विषयाणि च।' (गी.भा. ३.२०) २० 
“ततः शेषेणेमं लोकमायाति पुनः कर्म कुरुते पुनर्गच्छति” इति श्रुतेः। २१ 


'भुक्तरोषानुदायवानिमां प्राप्य भुवं पुनः ।' २१ 
“यधेतमेव गच्छति यथेतमागच्छति स भुङ्के स कर्म कुरुते’ २३ 
*धूमादश्रमश्रादाकाशमाकाशाचचन्द्रलोकं ' इति काषायणश्रुतिः २४ 
“तद्य इह रमणीयचरणा रमणीयां ' (छा. ५-१०-७) २५ 
“आचार इति सम्प्रोक्त: कर्माङ्गत्वेन शुद्धिदः ।' इति स्मृतेः २६ 
'नान्यः पन्या अयनाय विद्यते’ (तै. आ. ३-१२-७) २६ 
इष्टापूर्तम्‌' (मु. १-२-१०) २६ 
“अध य इम ग्राम इष्टपूर्त दत्तमित्युपासते’ (छा. ५-१०-३) २७ 
'रमणीयचरणा:” (छा, ५-१०-७) २७ 
“धर्म चरत माऽधर्मम्‌' २८ 
“नान्यः पन्या:' (तै.आ. ३-१३) २९ 
“तद्य इह शुभाकृतो ये' इति भाष्नवेयश्रुती ३० 
'जीवाभेदो निर्गुणत्वम्‌' (म.ता.नि) ३२ 
डह्रुद्ररमादीनां साम्यदृष्टिरनन्यता । (गी.ता. ९.११) ३३ 


गच्छन्ति पापिनस्सर्वे नरकं नाज संग्ायः । ३३ 


प्रमाणबचनसङ्गहः दीपिकासहितम्‌ 


प्रमाणम्‌ 


“तानहं द्विषतः क्रूरान्‌ संसारेषु नराधमान्‌ ।' (भ.गी. १६.१९) ` 


“सर्वदेववरत्वेन यो न जानाति केशवम्‌ |” (स्मृतिः) 
“रौरवोऽथ महांश्चैव वहिर्वेतरणी तथा ।' इति भारते 
'नैवेत उत्तिष्ठन्ते’ (कौण्ठरव्य) 

“सर्व विसृजति सर्व विलापयति ' इति कौषारवश्रुतिः 


“स स्वर्गे स भूमौ स नरके सोऽन्धे तमसि ” इति पौत्रायणश्रुतिः 


“नरकेऽपि वसनीशो नासौ दुःखभुगुच्यते ।' इति भागवततन्त्रे 


'अल्पतेजस्तथैवाल्पं जीवरूपं हि संसृतौ ।' (बृ.भा. ६.४.४) 
तद्गतानां तु दुःखानां भोगोऽभिमतिरुच्यते । (गी.ता. १३,३२) 


'अधैतयोः पथोर्न कतरेण तानीमानि’ (छा. ५-१०-८) 
'तद्य इत्थं विदुः’ (छा. ५-१०-१) 

“विद्यापथ: कर्मपथौ द्वौ पन्थानौ प्रकीर्तितौ ।' 

“आत्मा वा अरे द्रष्टव्यः’ (बृ. ४-४-५) 

'तद्विजिज्ञासस्व' (तै. ३-१) 

'ज्योतिष्टोमेन यजेत' (आप. श्री १०-२-१) 

"यत्र दुःखं सुखं तत्र सर्वत्रापि प्रतीयते ।” (स्मृतिः) 
'अथाविद्वानकर्माऽवाग्गच्छति ।' (श्रुतिः) 

“तिर्यक्षु नरके चैव सुखलेशो विधीयत ।' इति भविष्यत्पर्वणि 
'अतिप्रिये यथा राजा न दुःखं सहते कचित्‌ ।' इति हि त्राह 
“नारायणप्रसादेन समिद्ध (समृद्ध) ज्ञानचक्षुषा ।' पाहे 
'महातमस्चिधा प्रोक्तमूर्ध्व मध्यं तथाऽधरम्‌ ।' इति कोर्मे 
*धूमो भूत्वाऽश्रं भवति’ (छा. ५- १०-५ कापायणश्रुतौ ) 
“धूमादिभावप्राप्िश्च तद्गतौ गतिरेव तु ।' गारुडे 
“एकदेशस्वभावेन वागभेदाऽपि युज्यत ।' (स्मृतिः) 

प्रमाणम्‌ पृ.सं. 


“तत्त्वमसि' (छा.६-८-७) ८० 
“सर्व खल्विदं ब्रह्म” (छा.३.१४.१) ५० 
“यघेतमाकादामाकाशाद्वायु वायुर्भूत्वा धूमो भवति’ (छा.५.१०.५) ५१ 
'तद्य इह रमणीयचरणा” (छा,५-१०-७) ५१ 
“स्वर्गाज्लोकादवाकग्राप्तो वत्सरात्पूर्वमेव तु ।' इति च नारदीये ५२ 
‘अभ्याशो ह' (छा,५- १०-७) ५२ 
“त इह व्रीहियवा ओषधिवनस्पतयस्तिलमाषा” (छा.५- १०-६) ५२ 
“धूमो भूत्वाऽश्रं भवति’ (छा. ५-१०-५) ५३ 
“सोऽवाग्गतः स्थावरान्‌ प्रविश्याभोगेनैव ब्रजन्‌' कौषारवश्रुतौ ५४ 
'स्वर्गादवाग्गतो देही ब्रौद्यादीतरदेहग: ।” इति वाराहे ५४ 
“वायव्यं श्वेतमालभेत’ (तै. सं. २-१-१) ५ 
“हिंसा त्ववैदिका या तु तया<नर्थों धरुवं भवेत्‌ ।” इति वाराहे ५५ 
'स्वर्गादवाग्गतश्रापि मातुरेवोदरं ब्रजेत्‌।' (स्मृतिः) ५६ 
“य एव गृही भवति यो वा रेतस्सिश्वति तमेवानुविशति' (श्रुतिः) "द्‌ 
“यो यो ह्यन्नमत्ति यो वा रेतः सिञ्चति’ (छा. ५-१०-६) पद्‌ 
“त इह' (छां. ५-१०-६) प्‌ 
“ततो रेतस्सिचमेवानुप्रविशत्यथ' इति कौण्ठरव्यश्रुतेः ५७ 
'देहं गर्भस्थितं कापि प्रविशेत्स्वर्गतो गत: ।' ५८ 
“स्थावराणि दिवः प्राप्त: स्थावरेभ्यश्च पूरुषम्‌ ।' इति ब्राह्े ६९ 
“न तत्र रथा न रथयोगा न पन्थानो” (ब्‌.६-३-१०) ६४ 
“न तत्रानन्दा मुदः प्रमुदो भवन्ति ।” (बृ.६-३-१०) ६४ 
"व ण्यु सुप्तेषु जागर्ति कामं कामं पुरुषो निर्मिमाणः' (कठ. ५-८.) ६५ 
“एतस्माद्धचेव पुत्रो जायते ' इति गौपवनश्रुतिः ६५ 


“त्रिगुणात्मिका5थ ज्ञानं च विष्णुशक्तिस्तथैव च ॥' (स्मृतिः) ६६ 


प्रमाणबचनसङ्घहः दीपिकासहितम्‌ ४३७ 


प्रमाणम्‌ पृ.सं. 
'महामायेत्यविद्येति नियतिर्मोहिनीति च ॥' (वि.त.उ.व.) . दिदि 
“मनोगतांस्तु संस्कारान्‌ स्वेच्छया परमेश्वर: ।' ब्रह्माण्डे ६७ 
“यदा कर्मसु काम्येषु स्रियं स्वप्नेऽभिपइपति।' (छा,५-२-१) ६९ 
“पुरुष कृष्णं कृष्णदन्तं पश्यति ...... हन्ति’ (ऐ.आ.३-२-४) ६९ 
“यद्वाव (यद्वाऽपि) ब्राहमणो ब्रूपाद्देवता वृषभोऽपि वा ।' ६९ 
“स्वप्नादिबुद्धिकर्ता च तिरस्कर्ता स एव च ।” इति कौर्मे ७१ 
“स एव जागरिते स्थापयति' इति कौण्ठरन्यश्रुतेः ष्र 


“तुरं भगस्य धीमहि” (क्र.५-८२-१) 

“आसु तदा नाडीषु सृप्तो भवति’ (छा. ८.६.३) 

*सता सोम्य तदा सम्पन्नो भवति’ (छा. ६.८, १) 

“तद्यत्रेतत्सुप्तः समस्तः संप्रसन्नः स्वप्नं न विजानाति’ (छा. ८-६-३) 
'अङ्गष्ठमात्रे पुरुषे कर्णिकाग्रस्थिते हरौ ।' (बृ.भा. ६.६.८) 
'अङ्गुष्ठमात्रे पुरुषे कर्णिकाग्रस्थिते हरौ ।' (बृ.भा. ६.६.८) 
“देहादेहान्तरगते प्रविशेत्याणमेव तु।' (भा.ता. ११.३.३९) 
“एष एव सुप प्रबोधयत्पेतस्माजीव' इति कौण्डिन्यश्रुतिः 

'एष ह्येव साधु कर्म कारयति’ (कौ. ३.८) 

प्रदर्शकस्तु सर्वेषां स्वप्रादेरेक एव तु ।' (स्मृतिः) 

“एष स्वप्नान्‌ प्रदर्शयत्येष प्रबोधयत्येष एव परम आनन्दः" (श्रुतिः) 
“आत्मानमेव लोकमुपासीत’ (बृ.उ. १५) 

'हदयस्थात्पराजीवो दूरस्थो जाग्रदेष्यति ।' इति वाराहे च 
'दक्षिणाक्षिमुखे विश्वो मनस्यन्तस्तु तैजसः’ (मां.उ. २-२) 

'हुदि ह्येष आत्मा’ (प्र. ३-६) 

“हृदय संस्थितो जीवो विशेषेण हरिस्तथा ।' (स्मृतिः) 

“सप्ताङ्ग एकोनर्विशतिमुखो विश्वः’ (मा २-३) 

प्रमाणम्‌ 


“सर्वेषु भूतेष्वेतमेव ब्रहमत्याचक्षते’ (ऐ. आ. ३-२-३) 
“एकरूपः परो विष्णुः सर्वत्रापि न संशयः |” इति मात्स्ये 
प्रतिद्दवामिव नैकधार्कमेकं समधिगतोऽस्मि (भाग- १-९.४९) 
“कार्यकारणबद्धौ ताविष्येते विश्वतैजसौ |” (मा. २-१६) 
'एष त आत्माऽन्तर्याम्यमृतः' (बृ. ५-७-३) 

“अयमेव स योऽयमात्मेदममृतमिदं ब्रहदं सर्वम्‌’ (बृ.४-५-१) 
'अयं वै हरयोऽयं वै दश च सहस्राणि’ (बृ.४-५- १९) 

“यः पृथिव्यां तिष्ठन्‌ ......... योज्ग्रौ तिष्ठन्‌” (बृ.५-७) 

'यः पृथिव्यां तेजोमयोऽमृतमयो......... यो वायौ' (बृ.४-५) 
'अयं वै हरयोऽयं वै ददा’ (बृ. ४-५-१९) 

“इन्द्रो मायाभिः पुरुरूप ईयते युक्ता” (क्र,६-४७-१७) 
'अमात्रोऽनन्तमात्रश्च द्वैतस्योपशमश्िव: |” (मा.४-७) 
'कार्यकारणबद्धौ' (मा. २-१६) 

'बद्धो बन्धादिसाक्षित्वाद्धिन्नो भिन्नेषु संस्थितेः । ब्रह्मतर्के 
'अनित्यमुच्यते’ (जै.सू. १-२-१) 

'अस्थूलमनणु' (बृ. ५-८-८) 

“भौतिकानि हि रूपाणि भूतेभ्योऽसौ परो पतः ।' इति मात्स्ये 
“पदा यञ्यः पश्यते रुग्मवर्णम्‌' (मु.३-१-३) 

'इयामा- च्छबलं प्रपचे” (छा.८- १३-१) 

'सुवर्णज्योतिः' (तै. ३-१०) 

' आत्मैवास्य ज्योतिः' (ब्‌. ६-६-६) 

'एकात्म्यप्रत्ययसारम्‌' (मा.२-४) 

“एक: प्रधान उद्दिष्ट: आत्मा पूर्णत्वतःश्रुतः । (मां.भा.२.४) 
'आनन्दमात्रमजरं पुराणमेकं' इति चतुर्वेदशिखायाम्‌ 


पृ.सं. 

प्रमाणम्‌ 


“तद्विज्ञानेन परिश्यन्ति धीराः (मु.२-२-८) 
'शुद्धस्फटिकसङ्काइां वासुदेवं निरञ्जनम्‌ । इति च मात्स्ये 
'सज्ज्ञानानन्दशीर्षोऽसौ सज्ज्ञानानन्दबाहुकः।' (स्मृतिः) 
“ब्रह्मणस्तद्रुणानां च भेददार्यथरं तमः ।' इति पैङ्भश्रुतिः 

'रूपं रूपं प्रतिरूपो बभूव (बृ.४-५-१९) 

“यमेवैष वृणुते तेन लभ्यस्तस्यैष आत्मा’ (कठ २-२३) 
'महित्वबुद्धिर्भक्तिस्तु स्रेहपूर्वाऽभिधीयते ।' इति पाद्मे 
“माहाम््यज्ञानपूर्वस्तु सुदृढः सर्वतोऽधिकः ।' (म.ता.नि. १.८५) 
“भक्त्या त्वनन्यया शाक्य अहमेवंविधोऽर्जुन ।' (भ.गी. ११.५४) 
“साधनस्योत्तमत्वेन साध्यं चोत्तममापुयु: ।' इति ब्राह्मे 

'अथात आनन्दस्य’ (तै. २-८) 

“अथात आनन्दस्य मीमांसा भवति' (तै.२-८) 

“सैषाऽऽनन्दस्य मीमांसा भवति’ (तै.२-८) 

यथा भक्तिविरोषोऽत्र हृयते पुरुषोत्तमे । 

'नैतावदेना परो अन्यदस्तयुक्षा' (क्र. १०.३१.८) 

'अस्येदेषा सुमतिः" (क्र. १०.३१.६,८.७) 
“महददेवानामसुरत्वमेकम्‌' (ऋ. ३.४४.१) 

'सृष्टि च पालनं चैव संहारं नियमं तथा ।' इति ब्रह्माण्डे 
'अरूपमक्षरं ब्रह्म सदाऽब्यक्तं च निष्कलम्‌ ।' इति कौण्ठरव्यश्रुतिः 
“न तमाराधयित्वाऽपि कश्चिद्वयक्तीकरिष्यति ।' इति ब्रह्मवैवर्त 
'नासौ सूक्ष्मो न स्थूलः पर एव स भवति? इति माण्डव्यश्रुतेः 
“महतो महीयान्‌' (कठ. २-२०) 

स्थूलसूक्ष्मविशोषो5त्र न कचित्परमेश्चरे । इति च गारुडे 
'अव्यक्तव्यक्तभावी च न कचित्परमश्वर । इति कीर्मे 

प्रमाणम्‌ पृ.सं. 


“आत्मा वा आरे द्रष्टव्यः श्रोतव्यो मन्तव्यो (बृ. ४-४-५) १२१ 
“तस्याभिध्यानाद्योजनात्तत्त्वभावाद्धुयश्चान्ते’ (श्वे. १-१०) १२२ 
“नित्याव्यक्तोऽपि भगवान्‌” इति नारायणाध्यात्मे १२३ 
“आनन्द ब्रह्मणो विद्वान्‌’ (तै.२-४) १२३ 
'अथैष एव परम आनन्दः’ (बृ.६-३-३३) १२३ 
'आनन्दो ब्रह्म' (तै. ३.६) १२३ 
“प्रकाशवत्कालवद्वा यथाऽङ्गे हायनादिकम्‌ ।' इति नारायणाध्यात्मे १२७ 
“आनन्देन त्वभिन्नेन व्यवहारः प्रकाशवत्‌ ।' इति ब्राह्मे १२८ 
‘एकमेवाद्वितीयम्‌’ (छा. ६-२-१) १२८ 
“नेह नानाऽस्ति किञ्चन' (कठ. २-४-११) १२८ 
“एष सेतुर्विधृतिः’ (छा.८-४-१) १२९ 
“य एष आनन्दः परस्य’ (श्रुतिः) १२९ 
“एष नित्यो महिमा ब्राह्मणस्य’ (बृ.६.४.२३) १२९ 
'यतो वाचो निवर्तन्ते’ (तै.२-४) १२९ 
'एतस्वैवानन्दस्यान्यानि भूतानि’ (बृ. ६-३-३२) १२९ 
'अन्यज्ज्ञानं तु जीवानामन्यज्ज्ञानं परस्य च।' (स्मृतिः) १२९ 
'प्रतिबिम्बरूपविचुट्कं तदानन्दस्य चाखिला: ।' इति बृहद्धाष्योक्तेः १३१ 
'अमृतत्वस्येज्ञानः' (तै.आ. ३-३२) १३२ 
' अदृष्टमन्यवहार्यमव्यपदेरयं सुखं ' इति कौण्डिन्यशरुतिः १३१ 
“पादोऽस्य विश्वा भूतानि’ (क्र. १०. ९५,३) १३३ 
“त्रिपादस्यामृतं दिवि’ (क.१०-९०-३) १३४ 
' अदृष्टमव्यवहार्यम्‌' ( कौण्डिन्य) १३४ 
' अलौकिकास्तस्य शब्दा: तषाऽर्थाः' (श्रुतिः) १३४ 


“अलौकिको ह्यव विष्णुः परत्वात्‌’ (श्रुतिः) १३४ 


प्रमाणबचनसङ्गहः दीपिकासहितम्‌ 


प्रमाणम्‌ 


*अलौकिको$पि ज्ञानादिः' पाझे 
“ब्रह्मादिगुणवैशेष्यादानन्दादिः परस्य च ।' इति वाराहे 
'ऐश्वर्यात्परमाद्विष्णोर्भक्तचादीनामनादित: ।' इति पादन 
“यथा जीवानन्दादेरन्यद्वह्म तथोपासाकृतादपि ।' (केन.भा. १-६) 
*पडयन्ति परमं ब्रह्म चित्ते पत्रतिबिम्बितम्‌ ।' इति ब्रह्मतर्के 
“एष सर्व एष सर्वगत एष सर्वेश्वरः” इति भाह्लवेयश्रुतिः 
“अनुप्रविज्य नामरूपे व्याकरोत्‌’ (छा.६-३-३) 

“सर्वत्र सर्वमेतस्मात्सर्वदा सर्ववस्तुषु ।' इति चतुर्वेदशिखायाम्‌ 
“बिज्ञानमानन्दं बरह्म रातिर्दातुः परायणम्‌' (बृ.५-९-२८) 
सस प्रियः सर्वदातृणां ज्ञानिनां परमप्रिय: । बृहद्धाष्ये 

“एष ह्येव साधुकर्म कारयति (कौ. ३-८) 

“पुण्येन पुण्यं लोकं नयति पापेन पापम्‌’ (प्र. ३-७) 

'दरन्यं कर्म च कालश्च’ (भाग. २.५.१४) 

“उभयोरपि दृष्टोइन्त:” (गी, २-१६) 

“नासतो विद्यते भावो नाभावो विद्यते सतः' (गी. २.१६) 
'आत्मेत्पेवोपासीत’ (बृ. ३-४-७) 

“आत्मानमेव लोकमुपासीत” (बृ. ३-४-१५) 

“तमेवैकं जानथ’ (मुं.२-२-५) 

'बिज्ञाय प्रज्ञा कुर्वीत’ (बृ.६- ४-२१) 

'अत्र ह्येते सर्व एकी भवन्ति’ (बृ.३-४-७) 

“अमृतस्यैष सेतुः’ (मुं २-२-५) 

“वाचो विग्लापनं हि तत्‌' (बृ.६-४-२१) 

“प्राणब्रेव प्राणो नाम भवति' (वृ. ३-४-७) 
"विज्ञानमानन्दं ब्रह्म’ (ब. ५-९-२८) 

प्रमाणम्‌ 


“सत्यं ज्ञानमनन्तं ब्रह्म’ (तै.२-१) 

'आत्तेत्येवोपासीत' (बृ. ३-४-७) 

'क॑ ब्रह्म खं ब्रम’ (छ.४.१०-५) 

“श्रोता मन्ता” (ऐ.आ ३-२-४-१९) 

'अत्रायं पुरुषः (बृ. ६-३-९) 

“सैषा षड्विधा चतुष्पदा गायत्री” (छा.३-१२-५) 
“स्वाध्यायोऽध्येतव्यः' (तै, आ.२- १५) 

“सर्ववेदोक्तमार्गेण कर्म कुर्वीत नित्यज्ञा: ।' (स्मृतिः) 

“यथा नदीनां सलिलं शक्ये सागरगं भवेत्‌ ।” आग्नेये 

“सर्वेश्व वेदैः परमो हि देवो ।' इति चतुर्वेदशिखायाम्‌ 
'सर्वान्‌ वेदान्‌ सेतिहासान्‌ सपुराणान्‌ सयुक्तिकान्‌ । इति ब्रह्मतर्के 
“उपास्य एकः परतः परो यो’ इति भाल्लवेयश्रुतिः 
“विधिशेषाणि कर्माणि सर्ववेदोदितान्यपि।' आग्नेय 
'सोऽरोदीत्‌’ (तै.सं. १-५-१) 

*यदरोदीत्तद्रुद्रस्प रुद्रत्वम्‌’ (तै. सं १-५-१) 

“गुणैरेव स तूपास्यो नैव दोषैः कथञ्चन ।' इति बृहतन्त्रे 

' आत्मेत्येवोपासीत’ (बृ. ३-४-७) 

“स एष परोवरीयानुद्गीथः स एषोऽनन्तः’ (छा. १-९-२) 
“सोऽहं नामविदेवास्मि नात्मवित्‌’ (छा. ७-१-३) 

'यद्वै किश्िदध्यागीष्ट नामैवैतत्‌’ (छा. ७.१.३) 

“कम्बेदे भगवोऽध्येमि यजुर्वेदं सामवेदं’ (छा. ७-१-२) 
“नामत्वात्सर्वविद्यानां गुणानामुपसंहृतिः।' इति च ब्रह्मतर्के 
“नाम वा एता ह्मण: सर्वविद्यास्तस्मादेकः' इति कीण्डिन्यश्रुतौ 
'गुणैस्सर्वैरुपास्याऽसौ बरह्मणा परमेश्वरः ।' इति भविष्यत्पवंणि 

प्रमाणबचनसङ्गहः दीपिकासहितम्‌ 


प्रमाणम्‌ 


“सम्पूर्णोपासनाद्भह्मा सम्पूर्णानन्दभाग्भवेत्‌ ।' इति पाग्मे 
सच्चिदानन्द आत्मेति ब्रह्मोपासा विनिश्चिता ।' इति ब्रह्मतर्के 
“नैव सर्वगुणा: सर्वैरुपास्या मुक्तिभेदतः ।' इति वाराहे 
“ज्ञानार्थमथ ध्यानार्थ गुणानां समुदीरणा ।' इति परमसंहितायाम्‌ 
'गुणास्सर्वेऽपि वेत्तव्या ध्यातव्याश्च न संशयः ।' (स्मृतिः) 
'ज्ञानध्यानसमायोगादुणानां सर्वाः फलम्‌ ।' इति बृहतन्त्रे 
'आत्तेत्येवोपासीत' (बृ.३-४-७) 

“सत्यं ज्ञानमनन्तं ब्रह्म’ (तै. २-१) 

"विज्ञानमानन्दं ब्रह्म’ (ब्र. ५-९-२८) 

“अन्न ह्येते सर्व एकीभवन्ति’ (बृ, ३-४-७) 
*आनन्दानुभवत्वाच निर्दोषत्वाच भण्यते ।' इति बृहत्तनत् 
“आप््याप्तरात्म-रान्दः परमस्य प्रयुज्यते’ (स्मृतिः) 
‘आत्मेत्येव (बृ. ३-४-७) 

'अलौकिकास्तस्य गुणा ह्युपास्या अलौकिकं मुक्तिकार्यं यतोऽस्य’ 
'गुणास्नैविक्रमाद्यास्तु संहर्तव्या न संराय: । ' इति बृहत्न्त्रे 
*सर्वान्‌ गुणानात्मराद्वो ब्रवीति" इति भाह्लवेयश्रुतिः 

‘उक्षा स द्यावापृथिवी बिभति’ (क्र. १०-३१-७) 

“एष हि सर्वेषु लोकेषु भाति’ (छा. ४-१५-४) 
"देवादीनामुपास्यास्तु भृतिव्यास्यादयोः गुणा: ।' इति ब्रह्मतर्के 
“सर्वतः पौरष सूक्ते गुणा विष्णोरुदीरिताः ।' इति ब्रह्मतर्के 
“भिन्धि विद्वि शृणीहीति फलभेदेन सर्वशः।' इति बृहत्तन्त्े 


“ताभिर्विध्य हृदये यातुधानान्‌ ........ | (ऋ.१०-८७-४,५) 


“जक्षन्‌ क्रीडन्‌’ (छां. ८-१२-३) 
'बरह्मविदाप्रोति परम’ (तै.उ.२-१-१) 

प्रमाणम्‌ पृ.सं. 


“एतत्साम गायन्ञास्ते' (तै.३- १०) १९३ 


"श्रोतव्यो मन्तव्यः" (बु. ४-४-५) १९३ 
“तद्विजिज्ञासस्व' (तै. ३-१) १९३ 
“मुक्ता अपि हि कुर्वन्ति स्वेच्छयोपासनं हरेः ।' ब्रह्मतर्के १९४ 
'कृष्णो मुक्तैरिज्यते वीतमोहैः ॥' भारते १९४ 
‘ब्रह्मविदाप्नोति’ (तै. २-१-१) १९५ 
“तीर्णो हि तदा सर्वान्‌ शोकान्‌ हृदयस्य भवति’ (बृ. ३-३-२२) १९५ 
“स्यितप्रज्ञत्वमाप्ता ये ज्ञानेन परमात्मनः ।' वायुप्रोक्ते १९६ 
'कदाचित्कर्म कुर्वन्ति कदाचित्ैव कुर्वते ।' (स्मृतिः) १९८ 
“तीर्णतर्तव्यभागा ये प्राप्तानन्दाः परात्मन: ।' इति ब्रह्माण्डे १९९ 
“सर्वे गुणा ब्रह्मणैव ह्युपास्या नान्पैदैवैः किमु सर्वैर्मनुष्यै;' २०१ 
“न कश्चिद्रह्मवित्सृतिमनुभवति' इति कौण्डिन्यश्रुतिः २०१ 
'अषात आनन्दस्य मीमांसा' (तै. २-८) २०३ 
“ज्ञानं चोपासनं चैव मुक्तावानन्द एव च ।' अध्यात्मे २०४ 
“अप्रीतिर्मद्वशों नायमिति मत्सर ईरितः 

(नाममहोदधौ) -भा.ता. १.१८.२९ २०४ 
“नानाविधा (देव) जीवसह्ना विमुक्ती' तुरश्रुतौ २०५ 
“प्राणो वाव सर्वेभ्यो भूयान्न हि” कौण्ठरव्यश्रुतिः २०७ 
“अस्ति भगवो नाग्नो वाव भूयोऽस्तीति’ (छा. ७-१-५) २१० 
“वाग्वाव नाग्नो भूयसी” (छा.७-२-१) २१० 
“एष तु वा अतिवदति’ (छां.७- १६) २१० 
“स वा एष एवं पइयचेवं मन्वान एवं’ (छा. ७-१५) २१० 
“उत्तमत्ब हि देवानां मुक्तावपि हि मानवातू ।' इति बृहतन्त्र २१२ 


“सत्यं भगवो विजिज्ञसे' (छा. ७. १६) २१३ 


प्रमाणबचनसङ्गहः दीपिकासहितम्‌ 


प्रमाणम्‌ 


“नामादिप्राणपर्यन्तात्‌ यो हि सत्यादिरूपवान्‌ ।' ब्रह्मतर्के 

“सत्याद्या अहमात्मान्ता यद्दुणास्समुदीरिता: ।' इति चाध्यात्मे 

'यतः प्रसूता’ (महा. १) 

'सर्वायतना सर्वकाला सर्वेच्छा सर्वज्ञा' इति वत्सश्रुतेः 

“नामादयस्तु बद्धत्वान्मोचकत्वात्परो$पि च ।' इति ब्रह्मतर्के 

द्वा सुपर्णा' (मु.३.१) 

ईश्वरः प्रकृतिर्जीवो जडं चेति चतुष्टयम्‌ । (बृ.भा. ३.५. १) 

“सैव हि सत्यादयः (ब्र.सू. ३-३-३९) 

'वदचिंतं ब्रह्मभवादिभि: सुरैः श्रिया च देव्या मुनिभिश्र सात्त्वतैः ।' 
( स्मृतिः ) 

“यथा श्री्नित्यमुक्ताऽपि प्राप्तकामाऽपि सर्वदा ।' इति बृहत्तन्त्रे 

'द्वावेतावनादिनित्यावनादियुक्तौ' इति गौपवनश्रुति: 

'रमायां रममाणोऽपि तत्स्थेनैव श्रियाऽत्मना । रमते’ 

“आत्मा वा अरे द्रष्टन्यः श्रोतव्यो मन्तव्यो’ (बृ.४-४-५) 

श्रुत्वा मत्वा तथा ध्यात्वा तदज्ञानविपर्ययौ । ब्रह्मतर्के 

शरुत्वा मत्वा तथा ध्यात्वा तदज्ञानविपर्ययौ ।' (अनु. ) 

“अध वा सततं शास्रविमर्गोन भविष्यति ।' (त.सा.सं. ४. १५७) 

'विष्णुशास्त्रावमशांनं, एकमन्यद्धरेध्यांनमू ॥' (त.सा.सं. ४,१३५) 

"आचार्यवान्‌ पुरुषो वेद” (छा. ६-१४-२) 

“भगवांस्त्वेव मे कामे ब्रूयात्‌’ (छा. ४-९-२) 

श्रुतं हयव मे भगवदुशेभ्य आचार्याद्वचेव ' (छा, ४-९-३) 

"अत्र ह न किञ्चन वीयाय” उपकोसलवचनम्‌ (छां. ४.९.) 

*प्राणो ब्रह्म कं ब्रह्म खं ब्रह्म' (छा. ४-१०) 

“आचार्यस्तु ते गतिं वक्ता’ (छा.४- १४) 

प्रमाणम्‌ पृ.सं. 


“व एषोऽन्तरक्षिणि पुरुषो इञ्यते’ (छा. ४-१५) २३० 
“किन्तु सोम्य तेऽनुवोचन्‌' (छा. ४-११) २३० 
“इति ह प्रतिजज्ञे’ (छा. १४) २३० 
“लोकान्वाव किल सोम्य ते$ब्रुवनहं तु वक्ष्यामि’ (छा.४-१४) २३० 
“आचार्यस्तु ते गतिं वक्ता’ (छा. ४.१४) २३० 
"श्रोतव्यो मन्तव्यः’ (बृ. ४-४-५) २३१ 
'गुरुप्रसादो बलवान्न तस्माद्वलवत्तरम्‌।' वाराहे २३१ 
'गुरुत्यागे भवेन्ृत्ुर्मनत्रत्यागे दरिद्रता ।' (स्मृतिः) २३२ 
'पूर्वस्मादुत्तमो लब्धः स्वयमेव गुरुर्यदि । ' इति बृह्तन्त्रे २३३ 
“समग्रानुग्रहं कश्चित्स्वयमेव समो यदि ।” इति महासंहितायाम्‌ २३४ 
“ब्रह्मोपास्व ब्रह्मोपचरस्व” इति पौष्यायणश्रुतिः २३५ 
'कर्मणैव हि संसिद्धिमास्थिता जनकादय:” (गी, ३-२०) २३६ 
“तमेवं विदित्वाऽतिमृत्युमेति नान्यः पन्या:' (श्वे ३-८) २३६ 
“सर्वान्‌ परो माययाऽयं सिनीते’ इति कौशिकश्रुतेः २३७ 
'इन्द्रोऽश्वमेधांच्छतमिष्ट्वाऽपि राजा ब्रह्माणमीड्यं’ (श्रुतिः) २३८ 
'नास्त्यकृतः कृतेन’ (मुं १-२-१२) २३८ 
'कर्मणा बध्यते जन्तुर्विद्यया च विमुच्यते ।' (स्मृतिः) २३८ 
“नान्यः पन्याः (श्वे. ३.८) २३८ 
“कर्मणैव” (गी. ३-२०) २३९ 


' अनुबन्धस्तु भक्तिः स्याद्‌ बन्धः स्रेह उदाहृतः’ (भा.ता. ७.१.४७) २४० 
'भक्तिविंष्णौ गुरौ चैव गुरोर्नित्यप्रसञताम्‌।' इति नारायणतन्त्रे २४१ 
'अन्त्ृष्टपो बहिरष्टयोऽवतारषृषटयः सर्वदृष्टय इति ।' कमठश्रुतौ २४२३ 
*दृष्ट्येव ह्वताराणां मुच्यन्ते केचिद्वा ।' अध्यात्मे २४४ 
“प्रादुर्भावानपि यदा ज्ञानदृष्ट्यैव परयति’ (काठक.भा.२.४.१०) २४४ 


प्रमाणबचनसङ्गहः दीपिकासहितम्‌ 


प्रमाणम्‌ 


'मुक्तथर्थमात्मयोग्यं तु विज्ञानं तदुदाहृतम्‌ ।' (श्रुतिः) 


४७ 


पृ.सं. 


- २४६ 


'हृदिस्था या हरमूरतिः जीवो यत्प्रतिबिम्बक: ।' (भा.ता. ११.२७. १२) २४६ 


'सामान्यदर्शनाक्लोका मुक्तिर्योग्पात्मदर्शनात्‌।' इति नारायणतन्त्रे 
“मुच्यते नात्र सन्देहो दृष्ट्या तु स्वात्मयोग्यया” इति नारायणतन्त्रे 
'दइनिनात्मयोग्येन मुक्तिर्नान्येन केनचित्‌ ॥' इति चाध्यात्मे 
“नियमेनैव मोक्षाय भवेद्योग्या भवेद्यदि ।' (अध्यात्मे) 

'भक्तिरेवैनं नयति भक्तिरेवैनं दर्शयति’ इति माठरश्रुतिः 

“तस्यैष आत्मा विशते ब्रह्मधाम” (मु. ३-२-४) 


२४७ 


२४९ 


“नायमात्मा प्रवचनेन लभ्यो न मेधया न बहुना श्रुतेन ।' (मु. ३-२-३) २४९ 


'भक्तिस्थः परमो विष्णुस्तयैवैनं वां नयेत्‌ ।' मायावैभवे 
'अंशिनस्तु पृथग्जाता अंशास्तस्यैव कर्मणा । परमसंहितायाम्‌ 
“समत्वाद्वोत्तमत्वाद्वा नाङ्गदेवाद्युपासनम्‌ |” इति ब्रह्मतर्कवचनम्‌ 
'सर्ववर्णाशरमैर्विष्णुरेक एवेज्यते सदा ।' (स.स्मृ. ३२) 
“वेदाहमेतं पुरुषं महान्तम्‌’ (तै.आ. ३-१२) 
“हिरण्यगर्भस्समवर्तताग्रे' (तै.सं. ४- १-८) 

'उपासनाऽङ्गदेवानां परमङ्गतया भवेत्‌।' इति बृहत्तन्त्े 

'भूमैव देवः परमो ह्युपास्यो' इति गौपवनश्रुतिः 

'ब्दोऽनुमा तधैवाक्षो योग्यताभेदतस्सदा ।' इति ब्रह्मतर्के 
'मुक्तथर्थमात्मयोग्यं हि कार्यमेव ह्युपासनम्‌ ।' इति ब्रह्मतर्के 
“वसुपूर्णकरं रदपर्वतस्थं विभावयन्‌ ।' (तन्त्र. सं. ४,११६) 
“यस्य यस्य हि यः कामः तस्य तस्य ह्युपासनम्‌ ।' इति बुहत्तनत्रे 
“चक्षोस्सूर्यो अजायत’ (ऋ. १०.९०.१३) 

'अङ्गैः पराद्य हि देवा विसृष्टास्तत्तद्रुणान्‌' इति काषापणश्रुतौ 
"सत्यो ज्ञानः परमानन्दरूप आत्मेत्येवं' इति कमठश्रुतौ 

प्रमाणम्‌ पृ.सं. 


“यं यं लोकं मनसा संविभाति” (मु. ३-१-१०) २७२ 
“स्वर्गं धनादेहतो वै गृहाच प्राप्स्यन्ति धीराः' (स्मृतिः) २७३ 
“यदेव विद्यया करोति श्रद्धयोपनिषदा' (छा. १-१-१०) २७४ 
“कर्मैव देहं दैविकं मानुषं’ इति माठरश्रुतिः २७५ 
ज्ञानी च कर्माणि सदोदितानि’ इति कमठश्रुतौ २७६ 
“कुर्वनेवेह कर्माणि जिजीविषेच्छतं समा: ।' (ई.२) २७६ 
'ज्ञानादेव स्वर्गो ज्ञानादेवापवर्गो' इति कौण्ठरव्यश्रुतेः २७७ 
“राजसूपजितान्‌ लोकान्‌ अश्वमेधाभिवर्षितान्‌ ।'(म.भा. १८.३.२६) २७८ 
“ज्ञानिनामपि देवानाम्‌ ॥' ब्रह्मतर्के २७८ 
“स्वयन्तु भगवान्‌ व्यासो' इति भविष्यत्पर्वणि २८१ 
“ज्ञानिनामपि देवानां विदोषः कर्मभिभवित्‌ ।' इति ब्रह्मतर्के २८२ 
'नवकोट्यो दि देवानां तेषां मध्ये शतस्य तु ।” २८३ 
'एधानवायुर्मरुतोऽश्विनौ च बस्वर्करुद्राः पितरो गुरुश्च । (स्मृतिः) २८५ 
'अवैष्णवस्य वेदेऽपि ह्यधिकारो न विद्यते ।' इति ब्रह्मते २८५ 
'पटेद्वेदानथार्थानधीयीताय विचार्य ब्रह्म विन्देत्‌’ इति कौषारवश्रुतिः २८६ 
“अथ पुमर्थसाधनान्यर्था' इति कौण्डिन्यश्रुतिः २८७ 
“अथ मुनिरमौनं च मौनं च' (बृ. ५-५-१) २८८ 
“प्रधमद्राह्मणो मुक्तो द्वितीयो योग्य उच्यते ।' (बृ.भा. ३.४.१३) २८९ 
'कामचाराः कामभक्षाः कामवादाः' (सामशाखा) २९० 
“ ओमिन्युञ्ार्यान्तरिममात्मानमभिपइयोपमृद्य' इति च तुरश्रुतौ २९१ 
“न ताबता कामचाराणां ज्ञानेऽधिकारः।' इति माठरश्रुतेः २९१ 
“प्रातरुत्थाय सन्ध्यामुपासीत” (श्रुतिः) २९२ 
*जापमानो बै ब्राह्मणखिभिक्रणवान्‌' (तै.सं. ६-३-१०) २९३ 


"केन स्याद्येन स्यात्तेनेद्वा एव' (ब्‌. ५. ५.१) २९५ 


प्रमाणबचनसङ्गहः दीपिकासहितम्‌ 


प्रमाणम्‌ 


“यस्त्वात्मरतिरेव स्यादात्मतृप्तश्न मानव: ।' (गी,३-१७) 


“अतीतानागतत्ञानी त्रैलोक्योद्धरणक्षमः |” (ब्र.सू भा. ३.४.३०) 


केन स्याचेन स्यात्‌’ (बृ.५-५-१) 

'स्वाध्यायोऽध्येतन्यः' (तै.आ. २-१५-१) 

“स्वेच्छयैव परवततिसतु ब्रह्मणो विधिचोदिता ।' इति ब्राह्म 
“विधीनां विषयास्त्वनये ब्रह्मणः स्वेच्छया कृतौ ।' इति ब्रह्मतर्के 
“यथाविधानमपरे विधिभवि प्रजापतेः ।' इति च तुरश्रुतौ 

'केन स्याद्येन स्यात्‌’ (बृ. ५-५-१) 

त्रेधा हि ज्ञानिनो ह वाव भवन्ति” गौपवनश्रुतौ 


“स्वेच्छानुवृत्त्यैव भवेद्गह्मणः प्रायशस्तथा ।' (ब्र.सू भा. ३.४.२५) 


‘अज्ञानां ज्ञानदो विष्णु: (ब्र.सू अनु. १.१.१ छो. ५) 
‘विष्णुर्हि दाता मोक्षस्य’ (म.भा.ता.नि. १.७८) 

'मोक्षदस्तु जनार्दनः” ॥ (ब्र.सू.अनु. १.१.१ छो. १५) 

येषां ज्ञानं समुत्पन्नं तेषां मोक्षो विनिश्चितः । ब्रह्मतर्के 
“विविदिषन्ति यज्ञेन दाने न तपसाऽनाशकेन” (बृ.६-४-२२) 
"ज्ञानादेव सर्वे कामाः' (कीण्ठरव्य) 
'आचार्याद्विद्यामवाप्यैतमात्मानमभिपइय' इति माठरश्रुतौ 
“ब्राह्मी वाव त उपनिषदमब्रूमेति ।' (केन. ४-७,८,९) 

'यस्य ज्ञानं तस्य मोक्ष इति नात्र विचारणा ।' इत्याग्नेये 

“यदि ह वा अप्येबंविन्निखिलं भक्षयींतैवमेव स भवति’ (श्रुतिः) 
“न बा अजीविष्यमिमानखादन्निति होवाच’ (छा. १-१०-४) 
'अन्यायचरणाभावे न हि ज्ञानस्य बाधनम्‌ ।' इति ब्रह्मतर्के 

“ अतीतानागतज्ञानी त्रैलोक्योद्धरणक्षमः।' इति हरिवंोषु 

'स य एतदेवंविदेवं मन्वान एवं” इति कौण्डिन्यश्रुतौ । 

“न निषिद्धानि वर्तेत पूर्णज्ञानफलेच्छया ।' इति पादे 
“पह्यत्पीममात्मान॑ कुर्यात्कर्माविचारपन्‌ ।' इति कौषारवश्रुतौ 
“यथा राज्ञस्सहकार्येव मन्त्री' इति कमठभ्रुतौ 

ज्ञानान्मोक्षो भवत्येव सर्वाकार्यकृतो5पि तु ।' इति ब्रह्माण्डे 
“सवंदुःखनिवृत्तिस्तु ज्ञानिनो' इति बृहत्तरे (ब्रह्मतर्के) 
'धर्मस्वरूपचित्रत्वाद्यो यो देवमनोगतः।' इति च पाग्रे 

“य आत्माऽपहततपाप्मा' (छा. ८-७-३) 

“तौ ह प्रजापतिरुवाच किमिच्छन्ताववास्तमिति।' (छा.८-७) 
'असुरा आसुरेणैव स्वभावेन च कर्मणा ।' इति स्कान्दे 
“सर्वभूतेषु पेनैकम्‌' (भ.गी. १८.१०) 

श्रृण्वे वीर उग्रमुग्रं दमायन्नन्यमन्यमति’ (ऋ. ६-४७-१६) 
“असुरान्‌ दमयन्‌ विष्णुः? इति भविष्यत्पर्वणि 

“तस्मान्न जनतामियात्‌’ (बृ.३-३-२०) 

"ततः कनीयसा एव दवा ज्यायसा असुराः’ (बृ.३-३-१) 
'असुरा बहुला यस्मात्तस्मान्न जनतामियात्‌ । इति च ब्राह्म 
“नासुराणां दैवं रूपं न देवानामासुरं न चोभयं ' 

'नासुरा दैवीं न देवा आसुरीम्‌” (श्रुतिः) 

“तं भूतिरिति देवा उपासाञ्चक्रिरे’ (ऐ.आ. २-१-८) 
'देवानां भूतिरित्येव मनो विष्णौ स्वभावतः ।' इति चाध्यात्मे 
“देवा: झापबलादेव प्रह्वादादित्वमागताः ।' (गी.ता. १६.२४) 
"स्वधर्मनिष्ठः शतजन्मभिः पुमान्‌ ।' (भाग. ४.२४.२९) 

“न देवपदमन्विच्छत्कुत एव हरेर्गुणान्‌ ।' इति ब्रह्माण्डे 

“मायाभिरुत्सिसृप्यत इन्द्र द्यामारुरुक्षतः ' (क्र.८-१४- १४) 
“अथ यथर्षीन्‌ प्रजापतीनाकांक्षेदेवं' इन्द्रद्ुम्रश्रुतिः 

“न दैवानभिकांक्षेत कुत एव हरे्गुणान्‌ ।' बृहत्संहितायाम्‌ 
'बिज्ञानभक्तचादिकमप्यतीव न साधनं ... ।/(म.ता.नि. २९.४२) 
'देवर्षिगन्धर्वाणां पदाकांक्षी पतेद्‌ ध्रुवम्‌ ।' 

'नानात्वमेव कामानां नाकामः क च दृदयते ।' इत्याचाराच् 
“विहाय कामान्यः सर्वान्‌ पुमांश्चरति निस्पृहः।' (भ.गी.२.७१) 
‘ब्रह्मविदाप्नोति परम्‌’ (तै.२-१) 

'ज्ञानादिदानं देवानां विष्णुना साधु चोदितम्‌ ।' वाराहे 

'कुटुम्बे शुचौ देशो स्वाध्यायमधीयानो धार्मिकान्विदधत्‌' 

“न च पुनरावर्तते न च पुनरावर्तते’ (छा. ८.१५१) 

'कृत्स्रा ह्येते गृहिणो देवाः कृत्स्ना ह्येते’ इति पौत्रायणश्रुतिः 
अदायादास्तु पुत्राणामुद्रिक्तज्ञानचक्षुषः । (भा.ता. २.६.१९) 
दिवा एब ब्रह्मचारिणो देवा एव गृहस्था' इति कौण्ठरन्यश्रुतौ 
“एतां विद्यामधीत्य ब्रह्मदर्शी वाव भवति ।' इति माठरश्रुतौ 

“मा नः स्तेनेभ्यो ये अभि्रुहस्पदे' (क्र.२-२३-१६) 

' अथोपदामेनोपरता मनुष्याः? (ऋ. २-२३-१६) 

“आसन्यं प्राणमूचिरे .... ब्रह्मणस्पतिः” (बृ. ३-३-२१) 
'वाग्धिबृहती' (छा. १-२-११) 

"तितिक्षवः कारुणिकाः सुहृदः सर्वदेहिनाम्‌ ।' (भा.ग. ३.२७.२१) 
“आत्मा वा अरे द्रष्टव्यः श्रोतव्यो मन्तव्यो' (बृ. ४-४-५) 
श्रुत्वाऽऽत्मानं मतिपूर्व ह्ुपास्य” इति सौपर्णश्रुती 

“श्रवणं मननं चैव निदिध्यासनमेव च ।' इति बृहत्संहितयाम्‌ 

'धर्मी स्वर्ग विधर्मी निरयमेत्येव' (श्रुतिः) 
“विद्वानमृतमाप्रोति नात्र कार्या विचारणा ।' इति नारायणाध्यात्मे 
“सर्वप्रमाणसिद्धत्वं वक्तुमाध्यायमूलत: ।' (ऐ,भा.द्वि.प्र.) 

